
அணிந்துரை 


தமிழக வரலாறு இரண்டாயிரம்‌ ஆண்டுக்காலத்‌ தொன்மை மிக்கது. 
சீன சுமேரிய எகிப்திய கிரேக்க நாடுகளின்‌ வரலாற்றோடு ஒரு சீராக வைத்து 
எண்ணத்தக்க வரலாறு தமிழ்நாட்டிற்கு உண்டு. எனினும்‌, தமிழக வரலாற்றைக்‌ 
கோவையாக வடிக்கும்‌ நிலை இக்காலத்திலேயே எழுந்துள்ளது. 
கனகசபைப்பிள்ளை, பி.டி.சீனிவாச ஐயங்கார்‌, கிருட்டிணசுவாமி ஐயங்கார்‌, 
கே.ஏ.நீலகண்ட சாத்திரியார்‌, கே.என்‌.சிவராசபிள்ளை முதலியோர்‌ தமிழக 
வரலாற்றுக்‌ கூறுகளை வகையும்‌ தொகையுமாக்கி மொழிந்தோரில்‌ 
குறிப்பிடத்தக்கவராவர்‌. தமிழக அரச வரலாறு பல சிக்கல்களைக்‌ கொண்டது. 
அத்தகைய சிக்கல்மிக்க அரச வரலாற்றைத்‌ தெளிவு பயக்கும்‌ வகையில்‌ 
ஆராய்ந்துள்ளார்‌ தமிழ்ப்‌ பல்கலைக்கழக இலக்கியத்துறையின்‌ 
இணைப்பேராசிரியர்‌ முனைவர்‌ வ.குருநாதன்‌ அவர்கள்‌. 


இந்நூலகத்துச்‌ சங்க காலத்தே வாழ்ந்த வேந்தர்‌, குறுநில மன்னர்‌, 
வேளிர்‌, சீறூர்த்தலைவர்‌ ஆகிய ஆள்வோர்‌ குறித்த வரலாற்றுச்‌ செய்திகள்‌ 
ஆராயப்பெற்றுள்ளன. வேந்தரும்‌ மன்னரும்‌ வேறு வேறு குடியமைதி உடையவர்‌ 
என்பதை ஆசிரியர்‌ புலப்படுத்தியுள்ளார்‌. 


சீறூர்‌ மன்னன்‌ நெருநை ஞாங்கர்‌ 
வேந்துவிடு தொழிலொடு சென்றனன்‌ (புறம்‌. 319) 


எனச்‌ சீறூர்‌ மன்னனையும்‌ வேந்தனையும்‌ அவர்தம்‌ தகுதி புலப்படத்‌ தமிழ்‌ 
இலக்கியம்‌ காட்டுகின்றது. 

கோச்சேரமான்‌ யானைக்கட்சேய்‌ மாந்தரஞ்சேரல்‌ இரும்பொறை 
ஒருவனே எனத்‌ துணிவதும்‌, செங்குட்டுவன்‌ ஆட்சியாண்டு கி.பி.730 முதல்‌ 
கி.பி785 முடிய எனக்‌ கொள்வதும்‌, நெடுஞ்செழியருள்‌ தலையாலங்கானத்துச்‌ 
செருவென்றவன்‌ முன்னவன்‌ என முடிப்பதும்‌, சங்ககாலக்‌ கரிகால்‌ வளவன்‌ 
ஒருவனே என ஆய்ந்து குறிப்பதும்‌, முந்நாட்டு வேளிரையும்‌ தனித்தனி 
விளக்குவதும்‌ இந்த ஆராய்ச்சியிற்‌ குறிக்கத்தக்க பகுதிகளாகும்‌. குறுநில 

கண்டறியத்தக்கது. சேரவேந்தர்‌ குடிவழியைத்‌ துவக்கும்‌ ஆறுநாட்டார்‌ மலைக்‌ 
கல்வெட்டும்‌, தஞ்சைப்‌ பெரிய கோயிற்‌ சுவரோவியங்களும்‌, இக்காலத்து அறிஞர்‌ 
கண்ட புதிய தடயங்கள்‌ ஆகும்‌. இவற்றால்‌ அற்றை வரலாறு தெளிவுபடுகிறது. 
எதிர்காலத்தில்‌ கிடைக்கத்‌ தக்க சான்றுகளால்‌ சங்க கால அரச வாலாற்றில்‌ 
மேலும்‌ தெளிவுகள்‌ கிடைக்கக்கூடும்‌. இந்நிலையில்‌ தொன்மைமிக்க 
அரசவரலாற்றை இலக்கியச்‌ சான்றுகளைத்‌ துருவி வெளிப்படுத்தியுள்ள 
நூலாசிரியரின்‌ முயற்சி பாராட்டத்தக்கது. 


கதிர்‌. மகாதேவன்‌ 

அணிந்துரையும்‌ வழங்கியுதவிய இந்நாள்‌ துணைவேந்தர்‌ பேராசிரியர்‌ முனைவர்‌ 
கதிர்‌, மகாதேவன்‌ அவர்களுக்கும்‌ நன்றி பாராட்டுகின்றேன்‌. 


இந்நூலின்‌ ஆய்வுத்திட்டத்தை எனக்கு முதலில்‌ வரையறை செய்து 
வழங்கியதோடு, தொடர்ந்து இதன்‌ செம்மைக்குச்‌ செழுமையூட்டும்‌ 

ஆசிரியப்‌ பெருந்தகையுமான பேராசிரியர்‌ முனைவர்‌ சோ.ந.கந்தசாமி 
அவர்களுக்கும்‌ என்‌ நன்றி. சங்க இலக்கியங்களில்‌ தமக்குள்ள ஆழ்ந்த 
நுட்பத்தோடு இந்த ஆய்விற்கு ஏற்புடைய செய்திகளை அவ்வப்போது 
எடுத்துரைத்த அன்றைய இலக்கியத்துறைப்‌ பேராசிரியரும்‌ இன்றைய 
தலைவருமான முனைவர்‌ கு.வெ. பாலசுப்பிரமணியன்‌ அவர்களுக்கும்‌ நன்றி. 

0. முகவுரை 


01. வரலாற்று இலக்கியங்கள்‌ 


சங்க இலக்கியங்களாகிய பத்துப்பாட்டும்‌ 
எட்டுத்தொகையும்‌ அகமும்‌ புறமுமாகிய 
இருபொருட்பாகுபாட்டிலேயே இயன்றுள்ளன. அகமாவது 
ஆடவர்‌ பெண்டிர்‌ தனியொழுக்கமாதலால்‌ அதிலே 
வரலாற்று நோக்கிற்கு நேரிய முறையில்‌ வழியில்லை. 
புறமென்பது பொது ஒழுகலாறாதலின்‌ மன்பதையின்‌ 
வரலாறு அதன்கண்‌ மல்கிவரக்‌ காணலாம்‌. 


அம்முறையில்‌ பத்துப்பாட்டிலே பொருநராற்றுப்‌ 
படை. சிறுபாணாற்றுப்படை. பெரும்பாணாற்றுப்படை. 
மதுரைக்காஞ்சி, மலைபடுகடாம்‌ ஆகியனவும்‌ 
எட்டுத்தொகையில்‌ புறநானுறு. பதிற்றுப்பத்து ஆகியனவும்‌ 
நேரிய வரலாற்று இலக்கியங்களாய்‌ வருகின்றன. 


மற்று, அகவிலக்கியங்கள்‌ தாம்‌ நுதலிய பொருளாக 
வரலாற்றுக்‌ ௬றுகளைக்‌ கொண்டிருக்கவில்லையாயினும்‌, 
புறவிலக்கியங்களையும்‌ மீறிய நிலையில்‌ வரலாற்றுக்‌ 
குறிப்புக்களைப்‌ பிறிதுமொழிதலாக அவை பேபசக்‌ 
காண்கிறோம்‌. 


தலைவர்‌, தலைவியரின்‌ அகவொழுக்கங்களில்‌ 
எழுகின்ற அலர்மொழியின்‌ ஆரவாரத்தைக்‌ காட்டுதற்கு 
அவ்வக்‌ காலங்களில்‌ அரசர்களிடையே நிகழ்ந்த போர்‌ 
ஆரவாரங்களை எடுத்து மொழிகின்ற முறையில்‌ பற்பல போர்‌ 
நிகழ்ச்சிகள்‌ விளக்கம்‌ பெறுகின்‌ றன. 

அலரே, கொய்சுவற்‌ புரவிக்‌ கொடித்தேர்ச்‌ செழியன்‌ 
ஆலங்‌ கானத்து அகன்றலை சிவப்பச்‌ 

சேரல்‌ செம்பியன்‌ சினங்கெழு திதியன்‌ 

போர்வல்‌ யானைப்‌ பொலம்பூண்‌ எழினி 

நாரரி நறவின்‌ எருமை யூரன்‌ 

தேங்கமழ்‌ அகலத்துப்‌ புலர்ந்த சாந்தின்‌ 

இருங்கோ வேண்மான்‌ இயல்தேர்ப்‌ பொருநனென்று 
எழுவர்‌ நல்வல மடங்க ஒருபகல்‌ 

முரசொடு வெண்குடை அகப்படுத்து உரைசெலக்‌ 
கொன்றுகளம்‌ வேட்ட ஞான்றை 

வென்றிகொள்‌ வீரர்‌ ஆர்ப்பினும்‌ பெரிதே (அகம்‌.36) 


எனவரும்‌ அகப்பாடலடிகள்‌ புறப்பாடல்களையும்‌ விஞ்சிய 
நிலையில்‌ ஆலங்கானத்துப்‌ போர்‌ பற்றிய விளக்கத்தை 
அளிக்கின்றது. இதுபோல்‌ இன்னும்‌ பலவுள. 


தலைவியைப்‌ பிரிந்து தலைவன்‌ சென்ற நாட்டின்‌ 
தொலைதாரத்தைக்‌ குறிக்கின்ற முறையில்‌ பல நாடுகளும்‌ 
மலைகளும்‌ காடுகளும்‌ ஆறுகளும்‌ அவ்வவற்றினையுடைய 
அரசர்களோடே எடுத்துமொழியப்படுகின்‌ றன. 


மாஅல்‌ யானை மறப்போர்ப்‌ புல்லி 
காம்புடை நெடுவரை வேங்கடத்து உம்பர்‌ 
அறையிறந்து அகன்றன ராயினும்‌ (அகம்‌.209) 


நேரா வன்தோள்‌ வடுகர்‌ பெருமகன்‌ 
பேரிசை எருமை நன்னாட்டு உள்ளதை 
அயிரியாறு இறந்தன ராயினும்‌ (அகம்‌.25 3) 


கான மஞ்ஞைக்‌ கமஞ்சூல்‌ மாப்பெடை 
அயிரியாற்று அடைகரை வயிரின்‌ நரலும்‌ 
காடிறந்து அகன்றோர்‌ (அகம்‌.[77) 


குல்லைக்‌ கண்ணி வடுகர்‌ முனையது 
பல்வேற்‌ கட்டி நன்னாட்டு உம்பர்‌ 


மொழிபெயர்‌ தேஎத்த ராமினும்‌ (குறு.!॥) 
என்ற பாடலடிகள்‌ புல்லியென்பானுக்குரியதாய்‌ 
வேங்கட மலையையும்‌ எருமையென்பானுக்குரியதாய்‌ 


அயிரியாற்றையும்‌ அதனையொட்டிய காட்டையும்‌ பல்வேற்‌ 
கட்டியின்‌ நன்னாட்டையும்‌ எடுத்துக்‌ காட்டுகின்றன. 

க்‌ 


தலைவியின்‌ அழகுநலத்திற்கும்‌ இன்பச்‌ சிறப்பரிற்கும்‌ 


நுண்பூண்‌ எருமை குடநாட்‌ டன்னவென்‌ ர 
ஆய்நலம்‌ : (அகம்‌.[15) 


நிரைய ஒள்வாள்‌ இளையர்‌ பெருமகன்‌ 
அழிசி ஆர்க்காடு அன்னவிவள்‌ 
பழிதீர்‌ மாணலம்‌ (குறு.25 8) 


என்பன இம்முறைக்கு எடுத்துக்காட்டுக்களாம்‌. 


ஈரெழு வேளிர்‌ இயைந்தொருங்கு எறிந்த 

கழுவுள்‌ காமூர்‌ போலக்‌ 

கலங்கின்று மாதவர்த்‌ தெளிந்தவென்‌ னெஞ்சே 
(அசம்‌.!35) 


மண்ணிய சென்ற ஒண்ணுதல்‌ அரிவை 

புனல்தரு பசுங்காய்‌ தின்றதன்‌ தப்பற்கு 

ஒன்பதிற்‌ றொன்பது களிற்றோடு அவள்‌ நிறை 

பொன்செய்‌ பாவை கொடுப்பவும்‌ கொள்ளான்‌ 

பெண்கொலை புரிந்த நன்னன்‌ போல 

வரையா நிரையத்துச்‌ செலீஇயரோ அன்னை 
(குறு.29 2) 


உவமை ௯றுகின்ற முறையில்‌ அரசர்‌ பலருடைய நா! டும்‌ நகரும்‌ 
எடுத்துமொழியப்படுதலும்‌ இங்கே காணப்படும்‌. 


என்பனபோல்‌ இன்னும்‌ பலப்பல செய்திகள்‌ இயைபுறக்‌ 


௯றப்படுவனவற்றையும்‌ குறித்து நோக்கலாம்‌. 


ஆக, சங்க இலக்கியங்கள்‌ முழுமையும்‌ பொதுப்படவே 


வரலாற்று இலக்கியங்களாக வளர்ந்துள்ளன. 

அகப்பொருளல்லாத அனைத்தையும்‌ பொதுவுறத்‌ 


குறிக்கும்‌ புறப்பொருளில்‌ அரசவரலாறும்‌ அடங்கும்‌. 


சங்க 


இலக்கியங்கள்‌ சங்ககாலத்‌ தமிழக அரசர்களின்‌ வரலாற்றுச்‌ 
செய்திகள்‌ பலவற்றையும்‌ பரவலாகவே பாடியுள்ளன. 
அவற்றை மூலச்சான்றுகளாகக்‌ கொண்டு சங்ககால 


அரசவரலாறு அமைகின்றது. 


சங்ககால 


முடிகெழுவேந்தர்‌, வேளிர்‌, குறுநில மன்னர்‌, சீறூர்‌ 
மன்னர்‌ ஆகிய பலநிலையுற்றோர்க்கும்‌ பொதுவாய்‌ 
வருவதோடு அவரையும்‌ அவருடைய நாட்டையும்‌ 
ஆட்சியையும்‌ குறிப்பதாக அரசென்ற ஒருபெயர்‌ 
அறியப்படுகின்றது. ஆகவே, . தமிழக நாடுகளையும்‌ 
அவற்றையாண்ட அரசர்களையும்‌ அவர்தம்‌ ஆட்சிகளையும்‌ 
பற்றிய இவ்வரலாற்றாய்விற்கு அரச வரலாறென்ற பெயரே 
அமைவுடையதாம்‌. அரசு என்ற மரம்‌ அரசமரம்‌ ஆனாற்போல்‌ 
அரசு பற்றிய வரலாறும்‌ அரசவரலாறு ஆயிற்று. 


03. சங்ககாலம்‌ 


இனி இந்த அரச வரலாற்றின்‌ காலமாகிய சங்க 
காலத்தை வரையறுத்துக்கொள்வது நலம்‌. 


தமிழில்‌ இன்றுள்ளவற்றுள்‌ மிகப்‌ பழமை வாய்ந்த சங்க 
இலக்கியங்களின்‌ காலமே இந்த அரச வரலாற்றின்‌ 
காலமாகும்‌. 


பதிற்றுப்பத்தினுள்‌ பாடப்பெறுகின்ற கடல்பிறக்‌ 
கோட்டிய செங்குட்டுவனே சிலப்பதிகார வஞ்சிக்காண்டத்‌ 
தில்‌ வருகின்றான்‌, அவன்‌ கண்ணகி தேவிக்கு இமையத்தி 
லிருந்து கல்லெடுத்து வந்து கடவுள்‌ மங்கலம்‌ செய்தபோது 
கடல்‌ சூழ்‌ இலங்கைக்‌ கயவாகு வேந்தனும்‌ வந்திருந்து 
வரம்பெற்றுச்‌ சென்றானாகச்‌ சிலப்பதிகாரம்‌ செப்புகின்றது. 
(சிலம்பு 30: 160-164). இலங்கை அரச வரலாற்றில்‌ இந்தக்‌ 
கயவாகு முதலாமவனென்றும்‌ இவனது ஆட்சிக்காலம்‌ 
கி.பி.173க்கும்‌ 195க்கும்‌ இடைப்பட்டதென்றும்‌ 
வரையறுக்கின்ற வரலாற்றுப்‌ பேராசிரியர்‌ சத்தியநாதையர்‌, 
சங்ககாலச்‌ சேரவேந்தரின்‌ காலமுறையில்‌ செங்குட்டுவனை 
நடுவுற்றவனென்று நாட்டி அம்முறையில்‌ கி.பி.முதல்‌ மூன்று 
நூற்றாண்டுகளையே தமிழக வரலாற்றில்‌ சங்க காலமெனக்‌ 
குறிக்கலாம்‌ என்று முடிவு கூறுவார்‌. 


தமிழ்‌ இலக்கியத்தின்‌ பொற்காலம்‌ கிறித்துவக்‌ 
கணக்கில்‌ முதல்‌ மூன்று நூற்றாண்டுகளில்‌ அமைதல்‌ 
வேண்டுமென்று மேனாட்டு அறிஞர்‌ சுமித்தும்‌,” முதல்‌ நான்கு 
நூற்றாண்டுகளே சங்ககாலமாக வரலாற்றறிஞர்‌ நீலகண்ட 
சாத்திரியாரும்‌” கி.மு. ஐந்து முதல்‌ கி.பி. ஐந்து முடிய 
இடைப்பட்ட பத்து நூற்றாண்டுகளே சங்க காலமென வி.ஆர்‌. 

இராமச்சந்திர தீட்சிதரும்‌” அதனையே கே.ஆர்‌. சீனிவாச 
ஐயங்காரும்‌' கூறுவர்‌. இவரெல்லோருடைய கூற்றுக்களையும்‌ 
எடுத்துமொழிந்து ஆய்ந்து முடிக்கும்‌ வரலாற்றுப்‌ 
பேராசிரியர்‌ ந. சுப்பிரமணியனும்‌ செங்குட்டுவன்‌ கயவாகு 
காலத்தை மையப்படுத்தி கி.பி., முதல்‌ மூன்று 
நூற்றாண்டுகளையே சங்க காலமெனச்‌ சாற்றுகின்றார்‌. 


இவ்வாறே வரலாற்றிஞர்‌ பலருடைய கூற்றுக்களையும்‌ 
பிற சான்றுகளையும்‌ கொண்டு கணக்கிட்டுச்‌ சங்ககாலம்‌ 
என்ற ஆங்கில நூலை எழுதிய வரலாற்றுப்‌ .பேராசிரியர்‌ 
மங்களமுருகேசன்‌, கி.மு.500 க்கும்‌ கி.பி.250க்கும்‌ இடைப்பட்ட 
காலமாக இதனைக்‌ கூறுவர்‌. 


சங்கத்தொகை நூல்களுள்‌ பரிபாடலை மட்டும்‌ 
எடுத்துக்கொண்டு அதன்‌ பல்வேறு பொருளமைதிகளையும்‌ 
நுணுகி ஆராய்ந்த பேராசிரியர்‌ சோ.ந. கந்தசாமி, முடிபாக 
அத்தொகைநூற்்‌ பாடல்கள்‌ கி.மு./00 முதல்‌ கி.பி.200 
முடியவுள்ள மூன்று நூற்றாண்டுகளுக்குள்‌ 
தோன்றியனவென்று துணிந்து கூறுவார்‌. ஆதலால்‌. 
அப்பரிபாடல்‌ உள்ளிட்ட சங்கநாற்‌ பாடல்களின்‌ காலமும்‌ 
பொதுவாக அம்மூன்று நூற்றாண்டுகளை ஒட்டியதாகலாம்‌. 


சங்க காலமென்பது கி.மு. 4ஆம்‌ நூற்றாண்டு முதல்‌ 
கி.பி.2 ஆம்‌ நூற்றாண்டின்‌ இடைப்பகுதி முடியவுள்ள 600 
ஆண்டுகளின்‌ மேற்பட்ட இடைவெளியைச்‌ 
கொண்டதெனினும்‌, பத்துப்பாட்டு, எட்டுத்தொகை 
நூல்களிலுள்ள பெரும்பாலான பாடல்கள்‌ கி.மு.முதல்‌ 
நூற்றாண்டின்‌ இடைப்பகுதியிலிருந்து கி.பி.மூன்றாம்‌ 
நூற்றாண்டின்‌ இடைப்பகுதி முடியவுள்ள 300 
ஆண்டுக்காலத்தில்‌ தோன்றியவையே என்று தமிழ்நாட்டு 
வரலாறு என்ற நாலின்‌ ஆசிரியரான வரலாற்றுக்‌ குழுவினரும்‌ 
வரைந்துள்ளனர்‌. 


இளி, சங்க இலக்கியங்களில்‌ பாடப்பெற்ற அரசருள்‌ 
செங்குட்டுவன்‌ காலம்‌ மட்டும்‌ தெளிவாய்த்‌ தெரிதலால்‌ 
அவனையும்‌ அவனோடே தொடர்புடைய அரசரையும்‌ 
புலவரையும்‌ இடைநிறுத்தி முன்னும்‌ பின்னும்‌ நோக்க 
ஏனையோர்‌ காலம்‌ கி.மு.50 முதல்‌ கி.பி.250 முடியவுள்ள 
இடைவெளிக்குட்பட்டதேயென்று “சங்க கால அரச வரலாறு” 
எனவரும்‌ இந்த ஆய்வுரையால்‌ அறியப்படும்‌. ஆதலால்‌, 


6 சங்ககால 
அவர்களைப்‌ பாடிய சங்க இலக்கியங்களின்‌ காலமும்‌ 
அதுவேயென்று அறுதியிடலாம்‌. 


ஆயினும்‌, கடைச்சங்க காலத்தவரல்லாத பாண்டியன்‌ 
நெடியோனென்ற நிலந்தரு திருவிற்‌ பாண்டியனும்‌ சேரமான்‌ 
பெருஞ்சோற்று உதியஞ்சேரலாதனும்‌. போன்ற ஒருசிலர்‌ 
மட்டும்‌ இம்முந்நூறாண்டுக்‌ கால அளவிற்கு 
மிகமுற்பட்டவர்களாய்த்‌ தெரிகின்றனர்‌. தெரியவே, 
கி.பி.முதல்‌ நூற்றாண்டினும்‌ முந்தைய தலைச்சங்க 
இடைச்சங்ககாலத்‌ தமிழக அரசருள்‌ சிலருடைய வரலாற்றுக்‌ 
குறிப்புக்களும்‌ இன்றுள்ள கடைச்சங்க காலத்து 
இலக்கியங்களேோடே விரவி விளங்குகின்றன என்பது 
உணரப்படும்‌. 


0.4 மாமூலனார்‌ காலம்‌ மோரியர்‌ காலமாகாது 


இனி, கி.பி. முதல்‌ நூற்றாண்டின்‌ பிற்பகுதியிலும்‌ 
இரண்டாம்‌ நூற்றாண்டின்‌ முற்பகுதியிலும்‌ வாழ்ந்து, 
அக்காலத்து அரசர்‌ பலரை .நேரிற்பாடிய சங்கப்புலவர்‌ 
மாமூலனார்‌ பாடல்களில்‌ கி.மு. ஐந்தாம்‌ நூற்றாண்டிற்கும்‌ 
இரண்டாம்‌ நூற்றாண்டிற்கும்‌ இடைப்பட்ட நந்தர்‌, மோரியர்‌ 
குறிப்புக்கள்‌ காணப்படுபவை கொண்டு அப்புலவரைக்‌ கி.மு. 
மூன்று அல்லது இரண்டாம்‌ நூற்றாண்டில்‌ வாழ்ந்தவராதல்‌ 
வேண்டுமென்றும்‌ அவருடைய பாடல்கள்‌ மட்டுமன்றிச்‌ சங்கப்‌ 
பாடல்களில்‌ பெருமளவும்‌ கி.மு. இரண்டு அல்லது மூன்றாம்‌ 
நூற்றாண்டில்‌ எழுதப்பட்டிருக்க வேண்டுமென்றும்‌ சங்ககால 
மன்னர்‌ காலமுறை வரலாற்றை அண்மையில்‌ எழுதிய 
வழக்கறிஞர்‌ புருடோத்தமன்‌ வரைவார்‌. நந்தருடைய 
செல்வத்தைப்‌ பற்றி மாமூலனார்‌ குறித்துள்ளதை முன்னமே 
வரலாற்றுப்‌ பேராசிரியர்‌ சத்தியநாதையரும்‌ 
காட்டியுள்ளார்‌. ஆயினும்‌, அவர்‌ மாமூலனாரை நந்தர்‌ 
காலத்தவராகக்‌ கருதவில்லை: சங்க காலத்தவராகவே 
கருதியுள்ளார்‌. £ சங்க காலமென்பதும்‌, அவர்‌ கருத்துப்படி 
கி.பி. முதல்‌ மூன்று நூற்றாண்டுகளே..!” அது மேலேயும்‌ 
காணப்பட்டது. 


இன்னும்‌ மாமூலனார்‌ பாடல்களில்‌ நந்தர்‌ மோரியர்‌ 
குறிப்புக்கள்‌ வந்துள்ளவற்றைக்‌ கருதி அவர்‌ காலத்தைக்‌ கி.மு. 
இரண்டு மூன்றாம்‌ நூற்றாண்டுகளுக்குக்‌ கொண்டு செல்வதில்‌ 
தடைகள்‌ பலவுமுள, 


அரச வரலாறு 7/ 


1. நாடுகண்ணகற்றியவனும்‌ முதியரைப்‌ பேணியவனு 
மான -உதியஞ்சேரலையும்‌ (அகம்‌.6 5, 233) அவன்‌ மகன்‌ இமைய 
வரம்பன்‌ நெடுஞ்சேரலாதனையும்‌ (அகம்‌.!27,347) அவனுக்குத்‌ 
தமையனெனக்‌ கருதத்தக்க பெருஞ்சேரலாதனையும்‌ (அகம்‌. .5 5) 
பாடியவர்‌ மாமூலனார்‌. இமையவரம்பன்‌ நெடுஞ்சேரலா தனே 
குடக்கோ நெடுஞ்சேரலாதன்‌ என்பதும்‌ அவனே 
கடல்பிறக்கோட்டிய சேரன்‌ செங்குட்டுவனுக்குத்‌ 
தந்தையென்பதும்‌ தெளிந்த உண்மைகளாம்‌. ஆகவே, கி.பி. 
முதலிரு நூற்றாண்டினரான இச்சேரமான்களைப்‌ பாடிய 
மாமூலனார்‌ கிறித்துவுக்கு முற்பட்ட காலத்தவராகார்‌. 


2. மோரியர்‌ தென்திசைப்‌ படையெடுப்பிற்கு மலைப்‌ 
பாறைகளையுடைத்துத்‌ தேர்வழியமைத்த செய்தியை 
மாமூலனார்‌ குறிப்பிட்டுள்ளார்‌ (அகம்‌.251,281). 
அவரைப்போலவே, அச்செய்தியைக்‌ குறிப்பிடுகின்ற 
மற்றொருவர்‌ உமட்டூர்‌ கிழார்‌ மகனார்‌ பரங்கொற்றனார்‌ 
(அகம்‌.69). அவர்‌ பாடிய அவ்வொரே பாடலில்‌ ஆய்‌ 
அண்டிரனையும்‌ குறித்துள்ளார்‌. ஆய்‌ அண்டிரன்‌ உறையூர்‌ 
ஏணிச்சேரி முடிமோசியார்‌ (புறம்‌.127-135, 241, 374, 375), 
காவிரிப்பூம்பட்டினத்துக்‌ காரிக்கண்ணனார்‌ (நற்‌.237), 
பரணர்‌ (அகம்‌. 152, 198) ஆகியோராலும்‌ பாடப்பெற்றவன்‌. 
அவருள்‌ உறையூர்‌ ஏணிச்சேரி முடமோசியார்‌ சேரமான்‌ 
அந்துவஞ்சேரல்‌ இரும்பொறையையும்‌ சோழன்‌ முடித்‌ 
தலைக்கோப்‌ பெருநற்‌ கிள்ளியையும்‌ (புறம்‌.॥/3) பாடியவர்‌; 
காவிரிப்பூம்‌ பட்டினத்துக்‌ காரிக்கண்ணனார்‌ பாண்டியன்‌ 
இலவந்திகைப்‌ பள்ளித்துஞ்சிய நன்மாறனையும்‌ (புறம்‌.57) 
சோழன்‌ குராப்பள்ளித்துஞ்சிய பெருந்திருமாவளவனை 
(கரிகால்‌ வளவனையயும்‌, பாண்டியன்‌ வெள்ளியம்பலத்துப்‌ 
பெருவழுதியையும்‌ (புறம்‌.58) பாடியுள்ளவர்‌: பரணர்‌ 
இமையவரம்பனென்ற குடக்கோ நெடுஞ்சேரலாதனையும்‌ 
(புறம்‌.6.3) அவன்‌ மகனான கடல்பிறக்கோட்டிய சேரன்‌ 
செங்குட்டுவனையும்‌ (பதிற்று 41-50; புறம்‌,369), சோழன்‌ 
உருவப்பல்தேர்‌ இளஞ்சேட்‌ சென்னியையும்‌ (புறம்‌.4) அவன்‌ 
மகன்‌ கரிகாற்பெருவளத்தானையும்‌ (அகம்‌.125, 246, 376) 
சோழன்‌ வேற்பல்‌ தடக்கைப்‌ பெருநற்கிள்ளியையும்‌ (புறம்‌.6 3) 
பிறரையும்‌ பாடியுள்ளார்‌. இவரெல்லோரும்‌ கி.பி. முதலிரு 
நூற்றாண்டினரேயென்பது அவரவர்‌ வரலாறுகளால்‌ அறிய 
வருகின்றது. ஆகையால்‌, மோரியர்‌ வரவைக்குறித்த 
பரங்கெர்ற்றனார்‌ அம்மோரியர்‌: தென்திசை வந்த அதே 
காலத்தவராகாமை அறியப்படும்‌. படவே, அவரையொத்து 


i ல சங்கால 
மோரியர்‌ வருகையை மொழிந்த மாமூலனாரும்‌ முந்தைய 
காலத்தவராகத்தான்‌ இருக்கவேண்டுமென்ற எண்ணத்தின்‌ 
மவண்டாமை விளங்கும்‌. 


3. மாமூலனாரால்‌ மட்டுமே குறிக்கப்பெறுகின்ற நந்தர்‌ 
செய்தியும்‌ அவரோடு பரங்கொற்றனாராலும்‌ 
பாடப்பெறுகின்ற மோரியர்‌ செய்தியும்‌ தாம்‌ நிகழ்ந்த 
காலங்களிலேயே பாடப்பட்டவை என்பதற்குமில்லை. 


நாம்படர்‌ கூரும்‌ அருந்துயர்‌ கேட்பின்‌ 
நந்தன்‌ வெறுக்கை எய்தினும்‌ மற்றவண்‌ 
தங்கலர்‌ வாழி தோழி (அகம்‌.251) 


பல்புகழ்‌ நிறைந்த வெல்போர்‌ நந்தர்‌ 

சீர்மிகு பாடலிக்‌ குழீஇக்‌ கங்கை 

நீர்முதற்‌ கரந்த நிதியங்‌ கொல்லோ 

செந்நுதல்‌ யானை வேங்கடந்‌ தழீஇ 

வெம்முனை அருஞ்சுரம்‌ இறந்தோர்‌ 

நம்மினும்‌ வலிதாத்‌ தூக்கிய பொருளே (அகம்‌.26 5) 


என்பனவே நந்தர்‌ செய்தி குறித்தனவாம்‌. தலைவியைப்‌ 
பிரிந்து பொருள்தேடச்‌ சென்ற தலைவன்‌ அவளது பிரிவுத்‌ 
துயரைக்‌ கேட்பானாயின்‌, அதன்பின்‌ தான்‌ தேடும்‌ பொருள்‌ 
நந்தனுடைய செல்வத்தின்‌ அளவு பெரிதா.யினும்‌ அதனை 
விரும்புதல்‌ விட்டு அங்கே தங்காது. மீள்வானென்பதே தோழி 
௯ற்றில்‌ அமைந்த முதற்பாடலடிகளின்‌ கருத்தாகும்‌. 
வேங்கடமலையையொட்டிச்‌ சுரநெறியிற்‌ கடந்து சென்ற நம்‌ 
தலைவர்‌ நம்மினும்‌ பெரிதாக மதித்துத்‌ தேடும்‌ பொருள்‌. நந்தர்‌ 
பாடலி நகரில்‌ குழுமிக்‌ கங்கையாற்றின்‌ கீழே புதைத்து ஒளித்த 
நிதியம்‌ போன்ற யெரும்‌ பொருளோ என்பது 
பிரிவிடையாற்றாத தலைவியின்‌ ௬௯ற்றில்‌ அமைந்த 
இரண்டாவது பாடலின்‌ கருத்தாகும்‌. கி.மு. நான்காம்‌ 
நூற்றாண்டின்‌ பிற்பகுதியில்‌, அஃதாவது கி.மு.325 அளவில்‌ 
மகதத்தையாண்ட கடைசி நந்தனான தனநந்தன்‌, 
மக்களிடமிருந்து மிகையாகப்‌ பெற்ற வரிப்‌ 
பொருட்குவையினை வெளிநாட்டாரின்‌ (அலெக்சாந்தரின்‌) 
படையெடுப்பிற்கு அஞ்சிக்‌ கங்கைப்‌ படுகையில்‌ அமைந்த 
கற்பாறையில்‌ குழியெடுத்துப்‌ ப்ட்‌ வைத்த வரலாற்றுச்‌ 
செய்தியே இங்குக்‌ குறிக்கப்படுவதாம்‌.'* இவ்வாறு தனநந்தன்‌ 
செல்வத்தைப்‌ புதைத்தது அக்காலத்து வெளிப்படையாக 

நாடறிய நடைபெற்றிருத்தலும்‌ இயலாது. பொருளைப்‌ 
புதையலிடுவோர்‌ அதனை மறைவாகவே புதைப்பர்‌. புதைய 
லிட்ட நந்தனாட்சியும்‌ அடுத்த ஒரிரு ஆண்டுகளிலேயே 
மோரியரால்‌ கைப்பற்றப்பட்டது.” கைப்பற்றிய மோரியரும்‌ 
உடனே அறிந்து அப்புதையலைக்‌ கண்டெடுத்தார்களா 
அல்லது காலப்போக்கிலேயே அது கண்டெடுக்கப்பட்டு 
நந்தன்‌ இட்டதாய்‌ அறியப்பட்டதா என்பதும்‌ தெரியவில்லை. 
உடனே கண்டெடுக்கப்பட்டு அச்செய்தி நாடு முழுதும்‌ 
பரவியிருப்பினும்‌ கி.மு. நான்காம்‌ நூற்றாண்டின்‌ இறுதியில்‌ 
நிகழ்ந்த அவ்வரலாறு முந்நரற்றைம்பதாண்டு இடைவெளியில்‌ 
கி.பி. முதல்‌ நூற்றாண்டிலிருந்த மாமூலனாரால்‌ பாடப்படக்‌ 
கூடாததும்‌ அன்று. 


அடுத்து, மோரியர்‌ செய்தியாவது: தமிழகத்திற்கும்‌ 
வடக்கேயிருந்த கோசர்‌ தமிழக நாடுகளுள்‌ சிலவற்றை 
வென்று வந்தபோது அவர்க்குப்‌ பணியாத மோகூரைப்‌ 
பணிவிக்கும்‌ பொருட்டுப்‌ பகைமேற்கொண்டு வந்த 
புதியோரான வடநாட்டு மோரியர்‌ தம்‌ தேராழி தடையின்றி 
உருளும்படி மலைப்பாறைகளை உடைத்து வழியமைத்து 
வந்தனர்‌ என்பதாம்‌. 


துனைகால்‌ அன்ன புனைதேர்க்‌ கோசர்‌ 

தொன்மூ தாலத்து அரும்பனைப்‌ பொதியில்‌ 

இன்னிசை முரசம்‌ கடிப்பிகுத்து இரங்கத்‌ 

தெம்முனை சிதைத்த ஞான்றை மோகூர்‌ 

பணியா மையின்‌ பகைதலை வந்த 

மாகெழு தானை வம்ப மோரியர்‌ 

புனைதேர்‌ நேமி உருளிய குறைத்த 

இலங்குவெள்‌ அருவிய அறைவாய்‌ உம்பர்‌... 

நிரம்பா நீளிடைப்‌ போகி 

அரம்போழ்‌ அவ்வளை நிலைநெகிழ்த்‌ தோரே 
(அகம்‌.251) 


என்று அகத்திணைத்‌ தலைவன்‌ பொருள்தேடச்‌ சென்ற 
வழியைக்‌ குறித்துத்‌ தோழி கூறுகின்ற முறையில்‌ இம்மலைப்‌ 
பாதை வரலாற்றைப்‌ பாடுவார்‌ மாமூலனார்‌. 


தமிழ்நாட்டிற்கும்‌ வடநாட்டிற்கும்‌ இடையே நிகழ்ந்த 
படையெடுப்புக்களில்‌ இம்மோரியர்‌ படையெடுப்பே 
முதலாவதாகலின்‌, தமிழகத்தின்‌ வடவெல்லையான 

வேங்கடமலைத்‌ தொடரினூடே பாறைகளையுடைத்து 
வழியமைக்கும்‌ பணி அவர்க்கே வாய்த்தது. அம்முறையில்‌ 
அவா அமைத்த மலைப்பாதையே தமிழகத்து வடக்கு வாயிலும்‌ 
ஆனது. ஆகவே, தமிழகத்திலிருந்து வடநாடுகட்குச்‌ 
செல்வோரும்‌ அவ்வழியே சென்றனர்‌. 


முரண்மிகு வடுகர்‌ முன்னுற மோரியர்‌ 

தென்றிசை மாதிரம்‌ முன்னிய வரவிற்கு 

விண்ணுற ஓங்கிய பனியிருங்‌ குன்றத்து 

ஒண்கதிர்த்‌ திகிரி உருளிய குறைத்த 

அறையிறந்து அவரோ சென்றனர்‌ (அகம்‌.281) 
எனவரும்‌ மாமூலனாரின மற்றோர்‌ அகப்படலிலும்‌ தலைவன்‌ 
இவ்வழியே ஏகினன்‌ என்று இயம்பப்‌ பெறுகின்றான்‌. 


விண்பொரு நெடுவரை இயல்தேர்‌ மோரியர்‌ 

பொன்புனை திகிரி திரிதரக்‌ குறைத்த 

அறையிறந்து அகன்றன ராயினும்‌ எனையதூ உம்‌ 

நீடலர்‌ வாழி தோழி (அகம்‌.6 9) 
என்ற பரங்கொற்றனார்‌ படிலிலும்‌ இம்முறையிலேயே இது 
பாடப்பெறுகின்றது. 


விண்பொரு நெடுங்குடைக்‌ கொடித்தேர்‌ மோரியர்‌ 
திண்கதிர்த்‌ திகிரி திரிதரக்‌ குறைத்த 
உலக இடைகழி அறை (புறம்‌.175) 


எனக்‌ கள்ளில்‌ ஆத்திரையனார்‌ இவ்வழியை, உலக இடைகழி 
(வாயில்‌) என்றே குறிப்பது காணலாம்‌. இவ்வாற்றால்‌ 
இவ்வழியைக்‌ குறிப்பிடுவோர்‌ எவரும்‌ மோரியர்‌ வரவை 
மொழிந்து குறிப்பிடுவதே முறையாகக்‌ காண்கிறோம்‌. 
இவ்வாறு மோரியரை மொழிந்து  குறிப்பதனால்‌ 
மெபழிவேோரையெல்லாம்‌ மேரரியர காரலத்தவபு கக்‌ 
கொள்ளுதல்‌ கட ரது கொள்ளினும்‌ பெ! ருந்தாது. 


எனவே, மாமூலனாரையும்‌ அவர்‌ காலத்து 
அரசர்களையும்‌ கி.பி. முதல்‌ நூற்றாண்டிற்கு முன்‌ கொண்டு 
மொழியக ௬டாமை விளங்கும்‌. 
05. முன்னைய ஆய்வுகள்‌ 

இனிச்‌, 'சங்ககால அரச வரலாறு” என்னும்‌ 
இவ்வாய்வினைத்‌ தொடங்குமுன்‌ இதற்குத்‌ தொடர்புடைய 

பொருளில்‌ முன்‌ வந்த ஆய்வுகள்‌ சிலவற்றைக்‌ குறித்து அறிந்து 
செல்வது அமைவாகும்‌. 


1. “ஆயிரத்‌ தெண்ணூரறு ஆண்டுகட்கு முற்பட்ட 
தமிழர்‌” (The Tamils Eighteen hundred years ago) என்ற 
தலைப்பில்‌ அறிஞர்‌ வெ. கனகசபையார்‌ ஆங்கிலத்தில்‌ 
எழுதிய நூலே இப்பொருள்‌ தொடர்பான முதல்‌ ஆய்வு 
நூலாகும்‌. முன்னுரை முடிவுரைகளோடு சேர்ந்து பதினாறு 
இயல்களில்‌ இயன்ற அந்நூலில்‌ சோழர்‌, பாண்‌ டியர்‌, சேரர்‌. 
சிற்றரசர்‌ என்னும்‌ நான்கு தலைப்புக்களின்கீழ்‌ வரும்‌ 
இயல்கள்‌ நான்கே இப்பொருள்‌ பற்றிப்‌ பேசுகின்றன. 
ஆயினும்‌ சங்ககால அரசர்‌ அனைவருடைய வரலாற்றுக்‌ 
குறிப்புக்களையும்‌ அவ்வியல்கள்‌ பேசவில்லை. சோழ 
வேந்தருள்‌ உருவப்பல்தேர்‌ இளஞ்சேட்சென்னி, கரிகாலன்‌, 
சேட்சென்னி நலங்கிள்ளி. குளமுற்றத்துத்‌ துஞ்சிய 
கிள்ளிவளவன்‌, இராசசூயம்‌ வேட்ட பெருநற்கிள்ளி ஆகிய 
ஐவர்‌ வரலாறுகளே இடம்பெற அவற்றுள்ளும்‌ கரிகாலன்‌ 
வரலாறே பெருமளவு பேசப்படுகின்றது. அவ்வாறே 
பாண்டியர்‌, சேரர்‌, சிற்றரசர்‌ வரலாறுகளுமாம்‌. ஆயின்‌. 
வரலாற்று நிலையில்‌ அந்நூலாசிரியர்‌ சங்ககாலக்‌ 
கரிகாலனை ஒருவனாகவே கொண்டது! வ்வும்‌: மற்று, 
நெடுஞ்செழியனை இருவராக எழுதுதல்‌! இசையாது. 
சங்ககால வேந்தர்களை ட்ப கி.பி. முதலிரு 
நூற்றாண்டுகளில்‌ நிறுத்துவது! ஓரளவு ஒத்ததே. 


2. அடுத்து மு. இராகவையங்கார்‌ எழுதிய, “வேளிர்‌ 
வரலாறு” தொடக்கத்தே வேளிரனைவரின்‌ பொது 
வரலாற்றைக்‌ ௯றித்‌ தொடர்ந்து, ஆய்‌ அண்டிரன்‌ முதலிய 
சங்ககால வேண்மாள்களின்‌ சிறப்பு வரலாற்றைச்‌ செறிவுறச்‌ 
செப்புகின்றது. அவற்றுள்‌, வேளிர்‌ அனைவரும்‌ வட.நாட்டுத்‌ 
துவாரகையிலிருந்து அகத்திய முனிவரோடே வந்தேறிய 
குடியினரெவ் பதும்‌ அவரெல்லோரும்‌ கண்ண oe 
குலத்தவரான யாதவரென்பதும்‌ போன்ற பொது. வரலாறு! 
தமிழக வேளிரெல்லோர்க்கும்‌ தகையப்‌ பொருந்துவதன்று. 


3. மூன்றாவதாக. மு. இராகவையங்காரே எழுதிய. 
“சேரன்‌ செங்குட்டுவன்‌” என்ற நால்‌ அச்சேரமான்‌ 
தொடர்பான வரலாறுகளை மட்டும்‌ ஆழ்ந்தும்‌ அகன்றும்‌ 
ஆய்ந்து செல்கின்றது. 

4. பின்னர்ப்‌ பி.தி. சீனிவாச ஐயங்கார்‌ 1928-29-ஆம்‌ 
ஆண்டுகளில்‌ எழுதிய, “தமிழர்‌ வரலாறு” (History of the Tamils) 
என்ற ஆங்கில "நூலில்‌ மிகப்பெரிய முயற்சியின்‌ பயனாய்த்‌ 
தொல்பழங்காலம்‌ தொட்டுக்‌ கி.பி. 600 வரையிலான தமிழக 
வரலாற்றையும்‌ தமிழர்‌ வரலாற்றையும்‌ காட்ட 
முயன்றுள்ளார்‌: ஆயினும்‌, தமிழ்ப்‌ பண்பாட்டின்‌ ஒவ்வொரு 
௯றும்‌ ஆரியப்‌ பண்பாட்டின்‌ அடியாக வந்ததே எனக்‌ 
காட்டுவதில்‌ அவர்‌ கொண்ட அக்கறை”? உண்மை 
வரலாற்றின்‌ ஒளியை மழுக்கிவிடுகின்றது. அகநானூற்றையும்‌ 
புறநானூற்றையும்‌ கூட அவர்‌ வரலாற்று நோக்கிலன்றி 
ஆரியக்‌ கருத்துகளுக்காகவே ஆய்ந்துள்ளதை  அறியுங்கால்‌ 
வியப்பே விஞ்சுகின்றது. மூவேந்தருள்‌ கரிகாலன்‌. 
முதுகுடுமிப்‌ பெருவழதி,”” பெருஞ்சேரலாதன்‌ 24 போன்று 
தம்மால்‌ குறிப்பிடத்தக்க சிலருடைய வரலாறுகளை மட்டும்‌ 
வரைந்து மொழிகின்ற அவர்‌ அவற்றிலும்‌ தம்முடைய 
எதிரிடைக்‌ கருத்துக்களையே இட்டு நிரப்பியுள்ளார்‌. 
கரிகாலன்‌ ஒருவனே யென்ற அளவில்‌ உண்மையோடு 
ஓட்டிவந்த அவர்‌, அவன்‌ ஆண்டிருந்த காலத்தைக்‌ 
கணிக்கும்போது கி.பி.4.5 ஆம்‌ நூற்றாண்டாக மிகப்பின்னே 
கொண்டு வருவதும்‌? போரிலே புறப்புண்‌ பெற்ற வேந்தன்‌ 
போர்க்களத்தில்‌ தன்வாளால்‌ தானே கழுத்தையரிந்து 
தற்கொலை செய்து மாள்வதே, “வாள்‌ வடக்கிருத்தல்‌” என்னும்‌ 
குறியீட்டினால்‌ வழங்கப்பெற்றதாகச்‌ சேரமான்‌ 
பெருஞ்சேரலாதன்‌ வடக்கிருந்ததைக்‌ குறித்துப்‌ பேசுவதும்‌” 
அவருடைய அரும்பெரும்‌ முரண்பாடுகளாய்‌ அமையக்‌ 
காண்கிறோம்‌. பி. தி. சீனிவாக ஐயங்கார்‌ தமிழர்‌ 
வரலாற்றில்‌ மிக விரிவான முயற்சியை மேற்கொண்டார்‌; 
ஆயினும்‌, அவர்‌ மிகவும்‌ வள்ளற்‌ பண்போடு ஒருதலையான 
கூற்றுக்களை வாரி வழங்குவோராய்‌, வரலாற்றுச்‌ சான்றுகள்‌ 
இல்லாதபோது கற்பனை விளக்கங்களையும்‌ தர முற்பட்டார்‌” 
என்று அவரது நூரலைக்குறித்துக்‌ ௬றுவார்‌ வரலாற்றுப்‌ 
பேராசிரியர்‌ ந. சுப்பிரமணியன்‌. 


3. அடுத்து, அறிஞர்‌ கே. என்‌. சிவராசப்பிள்ளை 
எழுதிய, “பண்டைத்‌ தமிழர்‌ காலமுறை” (The Chronology of the 
Early Tamils) என்ற ஆங்கில நூல்‌, சங்ககால அரசர்களைப்‌ 
பத்துத்‌ தலைமுறையினராக நிறத்தி வரலாறு கூற முனைந்தது. 
அஃது அழகிய முயற்சியே யாயினும்‌ ஒரு சில ஒழியப்‌ 
பெரும்பாலும்‌ அவர்‌ அமைத்த தலைமுறையமைப்பும்‌ கூறிய 
வரலாறும தகக ஆதாரங்களைக்‌ கொண்டிருக்கவிலலை. 

சேரவேந்தருள்‌ செல்வக்‌ கடுங்கோ வாழியாதனையே 
மாந்தரம்‌ பொறையன்‌ கடுங்கோ வென்றும்‌ பாண்டிய 
வேந்தருள்‌ பசும்பூட்‌ பாண்டியனையே நிலந்தரு திருவிற்‌ 
பாண்டியன்‌, பன்னாடு தந்த பாண்டியன்‌, வடிம்பலம்ப நின்ற 
பாண்டியன்‌ எனவும்‌ பல்யாகசாலை முதுகுடுமிப்‌ 
பெருவழுதியையே வெள்ளியம்பலத்துத்‌ துஞ்சிய 
பெருவழுதியென்றும்‌”? இவ்வாறெல்லாம்‌ ஒருங்கிணைத்துக்‌ 
காண்பது ஒட்டுமொத்தத்தில்‌ ஆசிரியரின்‌ 
தலைதடுமாற்றத்தையே உணர்த்துகின்றது. சங்க 
இலக்கியங்களில்‌ நெடுஞ்செழியனென்ற பெயரோடு 
தெளிவுறத்‌ தெரியவருகின்ற பாண்டிய வேந்தர்கள்‌ 
தலையாலங்‌ கானத்துச்‌ செருவென்ற நெடுஞ்செழியனும்‌ 
ஆரியப்‌ படை கடந்த நெடுஞ்செழியனும்‌ என்ற இருவரேயாக, 
இவ்வறிஞர்‌ அவ்விருவருள்‌ பின்னோனை எண்ணா னு 
விட்டுமே, நெடுஞ்செழியர்‌ மூவரென்று மொழிவதும்‌ - 
(அட்டவணை-2) முரணுறு முடிபாகும்‌. இத்தகைய முரணுறு 
முடிவுகளால்‌ இவருடைய நூல்‌ நேர்மையற்ற 
ஆராய்ச்சியாகவே கற்போரால்‌ நினையப்படுகின்றது. 
வரலாற்றுப்‌ பேராசிரியர்‌ ந. சுப்பிரமணியனும்‌ இவர்‌ நூலைக்‌ 
குறிக்கையில்‌, “சிவராசப்பிள்ளை செய்த முயற்சி போற்றத்‌ 
தக்கதாயினும்‌ அவர்‌ கொண்டிருந்த சில முரணான 
கருத்துக்களைத்‌ தவிர்க்க முடியாத நிலையில்‌ நேர்மையான 
முடிவுகளை. அவரால்‌ காண முடியவில்லை என்று 
சுழறுவார்‌.”* சிவராசப்பிள்ளை கணித்த தலைமுறைக்‌ 
கணிப்பின்‌ தவறுகளைக்‌ குறிக்கின்ற முனைவர்‌ கு. வெ. 
பாலசுப்பிரமணியனும்‌, ‘சேரமான்‌ செல்வக்‌ கடுங்கோ 
வாழியாதன்‌ கி.பி.25 முதல்‌ 50 முடிய ஆண்டிருந்தவ னென்றும்‌ 
யானைக்கட்சேய்‌ மாந்தரஞ்சேரல்‌ இரும்பொறை கி.பி.[25 
முதல்‌ 150 முடிய ஆண்டிருந்தவனென்றும்‌ அவர்‌ கணித்துக்‌ 
கூறுகின்ற தலைமுறைக்‌ கணிப்பினை ஏற்றால்‌ இருவர்‌ 
காலத்தும்‌ இருந்தவனான மலையமான்‌ திருமுடிக்காரியென்ற 
தேர்வண்‌ மலையனை நூற்றைம்பதாண்டுகள்‌ அரசு 
செய்தவனாகத்‌ தவறுபட எண்ண வேண்டிவரும்‌” என்று 
எடுத்துக்‌ காட்டுவார்‌. 


6. எல்‌. உலகநாதப்பிள்ளை எழுதிய, 'முதலாம்‌ 
கரிகாலன்‌ என்ற சோழன்‌ கரிகாற்‌ பெருவளத்தான்‌” என்னும்‌ 
ஆராய்ச்சி நூல்‌, சங்க காலக்‌ கரிகாலனை வேறுபடுத்தாமல்‌ 
ஒருவனாகவே கொண்டு அவனே முதலாம்‌ கரிகாலனென்றும்‌ 
அவன்‌ காலம்‌ கி.மு.முதல்‌ நாற்றாண்டின்‌ இடைப்பட்டது 

என்றும்‌”? சுருக்கமும்‌ தெளிவும்‌ அமையக்‌ காட்டி, அவன்‌ 


வரலாற்றுச்‌ சிறப்புக்களையும்‌ வரைந்து செல்கின்றது. 


7. முனைவர்‌. மா. இராசமாணிக்கனார்‌ எழுதிய 
சோழர்‌ வரலாற்றின்‌ முதற்பாகம்‌ சங்ககாலச்‌ சோழ 
வேந்தர்களின்‌ அரச வரலாற்றை அளிக்கின்றது. ஆயின்‌, 
அதன்‌ காலக்கணிப்பும்‌ வரலாற்று வரைவும்‌ கற்பனைப்‌ 
பூச்சோடே காட்சி தருகின்றன. எடுத்துக்காட்டாகச்‌, 
சோழன்‌ செருட்பாழியெறிந்த இளஞ்சேட்சென்னியின்‌ 
வரலாற்றில்‌ அவன்‌ காலத்தில்தான்‌ தமிழகத்தின்‌ மேல்‌ 
மோரியர்‌ படையெடுத்தாரேன்றும்‌ அவரை வென்றோட்டிய 
போதுதான்‌ அவன்‌ பாழியரணையெறிந்த। செருப்பாழி 
யெறிந்த இளஞ்சேட்சென்னி யெனச்‌ சிறப்புப்‌ பெயர்‌ 
பெற்றானென்றும்‌ கூறுகின்ற புனைந்துரையைக்‌”? காணலாம்‌. 
துளுநாட்டுப்‌ பக்கமிருந்து கோசர்‌ படையெடுத்து வந்தபோது, 
மோகூர்‌ பணியாமையால்‌ அக்கோசர்க்குத்‌ துணையாக 
மோரியரும்‌ பகைத்து வந்தனர்‌ என்பதும்‌ (அகம்‌.231/), அவர்கள்‌ 
வடுகரை முன்விடுத்துத்‌ தாம்‌ பின்தொடர்ந்து தென்திசைமேல்‌ 
படையெடுத்துப்‌ பாய்ந்தனர்‌ என்பதுமே (அகம்‌.281) 
சங்கஇலக்கியங்களில்‌ மாமூலனார்‌ பாடல்களால்‌ 
அறியவருகின்ற மோரியர்‌ படைபெடுப்புப்‌ பற்றிய தெளிவான 
செய்திகளாம்‌. ஆயின்‌, அந்நூலோ மோரியர்‌ படையெடுப்‌ 
பினை மிகைப்படுத்தியும்‌ துளுநாட்டுக்‌ கோசர்‌ மட்டுமன்றித்‌ 
தமிழகத்தின்‌ பல்வேறு பகுதிகளிலிருந்த கோசர்‌ குழுக்களின்‌ 
பல்வேறு பட்ட செய்திகளையெல்லாம்‌ திரட்டி ஒன்றாகத்‌ 
திரித்துக்‌ கொண்கான நன்னன்‌, பிட்டங்கொற்றன்‌, 
வாட்டாற்று எழினியாதன்‌, அழுந்தூர்‌ வேள்‌ திதியன்‌ 
ஆகியோருடனெல்லாம்‌ அக்கோசர்‌ பேரிட்டனரென்று 
புனைந்தும்‌ அப்போர்களையெல்லாம்‌ மோரியர்‌ 
படையெடுப்பினோடே மொழிந்தும்‌ அவ்வளவில்‌ நில்லாது 
அம்மோரியரையே சோழன்‌ இளஞ்சேட்சென்னி 
பாழியரணிடத்து வென்று அவ்வரணையும்‌ அழித்தானென்‌ 
றும்‌. ஆதலால்‌ அவன்‌ கி.மு. மூன்றாம்‌ நூற்றாண்டுச்‌ 
சோழனென்றும்‌ ௬றி ஒவ்வொரு செய்தியையும்‌ கற்பனைப்‌ 
போக்கிலேயே காட்டக்‌ காணலாம்‌. 


8. துடிசைகிழார்‌ ௮ சிதம்பரனாரின்‌, “சேரர்‌ 
வரலாறு” சேரவேந்தர்‌ எல்லோரையும்‌ குறித்தெழுந்த முழு 
நூலாயினும்‌ அதிலும்‌ கற்பனை வரலாறு மிகமிகக்‌ 
கலந்துள்ளது. சேரமான்‌ நெடுஞ்சேரலாதனுக்குரிய 


அரகுலலாறு. பப பைக கா வித்‌ 


இமையவரம்பனென்ற பெயரையே பிரித்து அதற்குரியோன்‌ 
தனியொருவனெனக்‌ கொள்வதோடு அவன்‌ கி.மு.30,000 
ஆண்டுகளுக்கு முன்னிருந்தவனென்று கூறுவதும்‌” 
அந்துவஞ்சேரல்‌ இரும்பொறையென்னும்‌ பெயரிலேயே 
குலமுதல்வனாக ஒருவனையும்‌” பின்னோனாக ஒருவனையும்‌” 
பேசுவதும்‌ போல்‌ ஏராளமான கற்பனை வரலாறுகளை 
இந்நூலினால்‌ அறியலாம்‌. அரசர்களுடைய பெயர்‌ 
வேறுபாடுகளை அவ்வவ்வாறே கொண்டு ஒவ்வொருவரையும்‌ 
பற்பலராகக்‌ காட்டுவதும்‌ ஒரே பெயரையுடைய அரசரையும்‌ 
நிகழ்ச்சிகளால்‌ பலராகப்‌ பகுப்பதும்‌ சான்றுகளில்லாமலேயே 
வரலாற்றை வரைந்து காலத்தைக்‌ கணிப்பதும்‌ இந்நூலின்‌ 
சிறப்புத்‌ தன்மைகளாகக்‌ காணப்படுகின்றன. சேரமான்‌ 
மாந்தரஞ்சேரல்‌ இரும்பொறை, மாந்தரம்‌ பொறையன்‌ 
கடுங்கோ, மாந்தரஞ்சேர அரசன்‌ என்றவாறு ஒருவனுக்குரிய 
பல பெயர்களால்‌ அவனைப்‌ பலராகப்‌ பகுப்பதையும்‌ 
பார்க்கலாம்‌. . குடிப்பெயரால்‌ குறிக்கப்பெறுவோரின்‌ 
இயற்பெயர்‌ இன்னதெனக்‌ காணாது அக்குடிப்பெயரையே 
இயற்பெயராகக்‌ கொண்டு அப்பெயருக்கே வரலாறு 
கூறுவதும்‌ வருகின்றது. சேரலனென்ற குடிப்பெயரிலேயே 
OU 6000 ஆண்டுகளில்‌ உதியன்‌ குடும்பத்தில்‌ 
ஒருவனும்‌ கல 510. 240 னம எலு பொறையன்‌ 
குடும்பத்தில்‌ ஒருவனுமாய்‌” இருவர்‌ இருந்தனரென்று 
எழுதுவதை இவ்வகையில்‌ காணலாம்‌. இவ்வாறாக அந்நூலி 
ன்‌ நம்பகப்பண்பு நலிந்துள்ளது. 


9. அடுத்து, ஒளவை சு. துரைசாமிப்பிள்ளை எழுதிய, 
“பண்டைநாளைச்‌ சேரமன்னர்‌ வரலாறு” அம்மன்னருள்‌ 
ஒவ்வொருவர்‌ செய்திகளையும்‌ விரிவாகவே விளக்குகின்றது. 
சேரமான்‌ யானைக்‌ கட்சேய்‌ மாந்தரஞ்சேரல்‌ இரும்பொறை 
யினும்‌ மற்றொருவனாகச்‌ சேரமான்‌ மாந்தரஞ்சேரல்‌ 
இரும்பொறையை அந்நூல்‌ வேறுபடுத்துதல்‌“” வேண்டாததாம்‌. 


10. புலவர்‌ கா. கோவிந்தன்‌ தொகுத்த, 'சங்ககால 
அரசர்‌ வரிசை' என்னும்‌ தொடர்‌ அகரநிரலில்‌ அரசர்‌ 
வரலாறுகளை வரைந்து செல்கின்றது. ஒவ்வோர்‌ 
அரசருடைய செய்திகளையும்‌ ஒருங்கு திரட்டிப்‌ பெரும்பாலும்‌ 
நிரல்பட கூறியது அந்நூலின்‌ நேரிய முயற்சியாம்‌. ஆயினும்‌, 
சோழநாட்டு அழந்தார்‌ வேளும்‌ பாண்டிய நாட்டுப்‌ பொதியிற் 
செல்வனும்‌ ஆகிய இருவேறு திதியரைத்‌ தனித்தனியே 
எண்ணுவதுபோல்‌ காட்டித்‌ தெளிவின்றி ஒருவனாச்கியதும்‌"* 

கொண்கானங்‌ கிழானாகிய நன்னன்‌ உதியன்‌, கடம்பின்‌ 
பெருவாயில்‌ நன்னன்‌ வேண்மான்‌. செங்கண்மாத்து: வேள்‌ 
நன்னன்சேய்‌ நன்னன்‌, விச்சிக்கோனாகிய பெண்கொலை 
நன்னன்‌ எனவரும்‌ நால்வேறு நன்னருள்‌ நன்னன்சேய்‌ 
நன்னனொழிந்த ஏனை மூவரையும்‌ ஒருவனேயென்று நன்னன்‌ 
வேண்மானாக நவின்றதும்‌”” போன்ற சிற்சில முரண்பாடுகள்‌ 
அந்நூலின்‌ கண்ணும்‌ அமைந்துள்ளன. 


11. அடுத்து, வரலாற்றுப்‌ பெரும்‌ பேராசிரியர்‌ 
ந. சுப்பிரமணியன்‌ வரைந்த “சங்ககால வாழ்வியல்‌” (8812௨ 
Polity) சங்கம்‌, சங்ககாலம்‌ ஆகியவற்றைக்‌ குறித்ததோர்‌ 
அழகிய தோற்றுவாயையும்‌ சங்ககால அரசு, சமூகம்‌ 
ஆகியவற்றின்‌ பல்வேறு ௯றுகள்‌ பற்றிய பரந்துபட்ட, 
நம்பகமான செய்திகளையும்‌ ஆய்வுநெறிமாறாதே 
தொகுத்தளிக்கின்றது. தனிப்பட்ட விருப்பு வெறுப்புக்கள்‌ 
இல்லாததும்‌ திரித்துக்‌ கூறாததுமான கருத்தாய்வு நாலுக்கு 
அதனையோர்‌ சிறந்த எடுத்துக்காட்டாக அறியலாம்‌. 
“போரும்‌ படையமைப்பும்‌' என்ற இயலில்‌ . சங்ககால 
அரசர்களின்‌ போர்‌ வரலாற்றைத்‌ தெளிவுறுத்துகின்ற 
போக்கில்‌ அவ்வரசர்களின்‌ வரலாற்றையும்‌ ஆசிரியர்‌ 
ஒருவாறு உணர்த்திப்‌ போகின்றார்‌. 


12. பன்மொழிப்புலவர்‌ கா. அப்பாத்துரையார்‌ 
தொகுத்தும்‌ பகுத்தும்‌ எழுதிய “தென்னாட்டுப்‌ 
போர்க்களங்கள்‌' சிறந்த தலைப்பினில்‌ சிறப்புற 
எழுதப்பட்டதொரு நாலே. ஆயின்‌, அதிலும்‌ கற்பனைப்‌ 
புனைவு கலக்காமலில்லை. மேலே இராசமாணிக்கனாரின்‌ 
சோழர்‌ வரலாற்றில்‌ கண்ட மோரியர்‌ படைபெடுப்புப்‌ பற்றிய 
புனைவை அப்படியே எடுத்துக்கொண்டு அதனினும்‌ மேலாக 
“நரம்புகளை முறுக்கேற்றுகின்ற மொழிநடையில்‌ வரலாற்றுக்‌ 
கதைபோல்‌ புனைந்து, நேரிலே பார்த்த நேற்றைய 
நிகழ்ச்சிபோல்‌ எழுதுவதில்‌ அந்நூல்‌ சிறந்தே 
விளங்குகின்றது. 


13. அடுத்து, வரலாற்றுப்‌ பேராசிரியர்‌ மங்கள 
முருகேசன்‌, “சங்ககாலம்‌” (கதவ Aஜe) என்று ஆங்கிலத்தில்‌ 
எழுதிய நூல்‌, தமிழக நிலவமைப்பு முதலான பல்வேறு 
கூறுகளுக்கிடையே, தமிழக மூவேந்தர்களும்‌ குறுநில 
மன்னர்களுமாகிய அரசர்களின்‌ வரலாறுகளைச்‌ 

சிக்கல்களுக்கு ௨ புகாது சிற்றளவில்‌ செய்தி படிப்பது போல்‌ 
செப்பிச்‌ செல்லுகின்றது. 


14. தமிழக வரலாற்றுக்குழு எழுதிய தமிழ்நாட்டு 
வரலாறு, சங்ககால அரசியல்‌ குறித்ததொரு பெருநூல்‌, அது 
சங்க இலக்கியக்‌ காலக்கணிப்பினையும்‌ சங்ககால 
அரசர்களின்‌ வரலாறுகளையும்‌ விரிவாகவே தொகுத்தும்‌ 
பகுத்தும்‌ விளக்கியுள்ளது. காலக்கணிப்பினில்‌ மேலே 
எடுத்துக்‌ காட்டியபடி, சங்ககாலமென்பது கி.மு.4-ஆம்‌ 
நூற்றாண்டு முதல்‌ கி.பி.3-ஆம்‌ நூற்றாண்டின்‌ இடைப்பகுதி 
வரையுள்ள 600 ஆண்டுகளுக்கும்‌ மேற்பட்ட இடைவெளியைக்‌ 
கொண்டதெனினும்‌ பத்துப்பாட்டு, எட்டுத்தொகை 
நூல்களிலுள்ள பெரும்பாலான பாடல்கள்‌ கி.மு. முதல்‌ 
நூற்றாண்டின்‌ இடைப்பகுதியிலிருந்து கி.பி. மூன்றாம்‌ 
நூற்றாண்டின்‌ இடைப்பகுதி. வரையுள்ள 300: ஆண்டுக 
காலத்தில்‌ தோன்றியவையே என்று ஏற்புடைய அளவில்‌ 
இயம்புவதும்‌ 1 அரசர்‌ வரலாற்றிலே முதியரைப்‌ பேணிய 
உதியஞ்சேரலையும்‌ பெருஞ்சோற்று உதியஞ்‌ சேரலாதனையும்‌ 
தனித்தனியே கொண்டு தெளிவுற வேறுபடுத்திக்‌ 
காட்டியிருப்பதும்‌* சோழன்‌ கரிகால்‌ பெருவளத்தானை 
ஒருவனாகவே கொண்டு வரலாறு சுண்டிருப்பதும்‌”” 
அந்நூலின்‌ அறுதியிட்ட. போக்கிற்குக்‌ குறிப்பிடத்தக்க சில 
அரிய சான்றுகளாம்‌. ஆயினும்‌, அரசருள்‌ முன்னோர்‌ 
பின்னோர்‌ காலமுறை காட்டாமை அந்நூலில்‌ ஒரு 
குறையாகவே அமைந்துள்ளது. 


15. பேராசிரியர்‌ சி. பாலசுப்பிரமணியனின்‌ ஆய்வு 
நூலான சேரநாட்டுச்‌ செந்தமிழ்‌ இலக்கியங்கள்‌, பதிற்றுப்‌ 
பத்துப்‌ பாட்டுடைத்‌ தலைவர்களான சேரவேந்தர்களின்‌ 
அரசியல்‌ வரலாறுகளைத்‌ தொடக்கத்தில்‌ வேண்டுமளவு 
தொகுத்துக்‌ கூறிச்‌ செல்கின்றது. 

16. முனைவர்‌ அரங்க. இராமலிங்கம்‌ அளித்த, “சங்க 
இலக்கியத்தில்‌ வேந்தர்‌' என்ற ஆய்வுரை நூல்‌ வரலாற்று 
நோக்கிலே வரையப்‌ பெறாததாயினும்‌, அது தன்போக்கிலே 
முடிவேந்தர்‌ பற்றிய செய்திகளை மொழிந்து செல்லுமுறையில்‌ 
இவ்வாய்வினுக்கு ஏற்புடையதாய்‌ வேந்தர்‌-மன்னர்‌ பெயர்‌ 
வேறுபாடுகளையும்‌ விளக்கிக்‌ காட்டுகின்றது. 1 


17.. சிவராசப்பிள்ளையின்‌, “பண்டைத்‌ தமிழர்‌ 
காலமுறை”, நூலையே பெருந்துணையாகக்கொண்டு 


சஅவ-2 

அண்மையில்‌ சென்னை வழக்கறிஞர்‌ வி.பி. புருடோத்தமன்‌ 
எழுதியுள்ள, “சங்ககால மன்னர்‌ காலநிலை வரலாறு” 
முன்னதைப்‌ போலவே ஒரு நல்ல முயற்சி. பகுப்பாய்வு என்ற 
முறையில்‌ அந்நூலும்‌: பாராட்டத்தக்கதே. ஆயினும்‌ 
பெரும்பான்மை கற்பனையாகவும்‌. தன்னான்‌ ஒருபொருள்‌ 
கருதிக்‌ கூறலாகவுமே வருகின்ற அந்நூற்‌ கருத்துக்களை 
உண்மையின்பாற்‌ பட்டனவாக ஒத்துக்கொள்ள இயலா து. 


“பதினான்கு பாண்டியர்களைச்‌ சங்க இலக்கியத்தில்‌ 
காண்கிறோம்‌. இவர்களில்‌ காலத்தினால்‌ முந்தியவன்‌ 
ஒல்லையூர்‌ தந்த பூதப்பாண்டியன்‌”. 


“பூதப்பாண்டியன்‌ மகனான நெடியோன்‌ 
கொற்கையிலிருந்து தன்‌ மட்டை விரிவாக்கும்‌ 
பணியில்‌ ஈடுபட்டான்‌”? 


“நெடியோன்‌ மகனான பசும்பூட்‌ பாண்டியன்‌ 


பாண்டியநாட்டை மேலும்‌ விரிவாக்கினான்‌”'”* 


“பசும்பூட்‌ பாண்டியனின்‌ மகன்‌ கருங்கை ஒள்வாள்‌ 
பெரும்பெயர்‌ வழுதியாவான்‌ ..... இவன்மகன்‌ 
பல்யாகசாலை முதுகுடுமிப்‌ பெருவழுதி"! 


எனத்‌ தொடரும்‌ கூற்றுக்கள்‌ அந்நூலின்‌ ஒவ்வாத 
கற்பனைக்கும்‌ தனிமைக்‌ கருதுகோளுக்கும்‌ தக்க சில 
சான்றுகளாம்‌. இவை போல்‌ இன்னும்‌ எண்ணற்றவை 
உள்ளன. 


“தொல்காப்பியம்‌, எட்டுத்தொகை நூல்களை, 

கி.பி. எட்டாம்‌ நூற்றாண்டில்‌ படித்த 

நீலகண்டன்‌ என்பவரால்‌ கட்டிவிடப்பட்ட கதையே 
முச்சங்கக்‌ கதையாகும்‌” 


“இளங்கோவடிகள்‌, செங்குட்டுவன்‌ தம்பியென்பது 
ஒரு கட்டுக்கதை" 


என்பனபோல்‌ முன்னைக்‌ கருத்துக்களை எடுத்தெறியும்‌ 
கூற்றுக்களையும்‌ அந்நூலில்‌ ஏராளமாகப்‌ பார்க்கலாம்‌. 

0.6. ஆய்வின்‌ நோக்கம்‌ 


மேற்கண்ட முறைகளில்‌ சங்ககால அரசர்களின்‌ 
வரலாறுகளை வரைந்தோர்‌ பலரும்‌.பரவலாகவே கற்பனைப்‌ 
புனைவுகளையும்‌ திரிபுச்‌. செய்திகளையும்‌. கலந்து 
வரலாறுகளென்று வடித்துள்ள நிலையில்‌ ஓரளவுக்கு. உண்மை 
வரலாற்றை உணரவேண்டுமென்ற உந்துதல்‌ காரணமாகவே 
இவ்வரலாற்றாய்வு எழுகின்றது. 


எனவே, சங்க கால அரச வரலாற்றை உண்மை நிலை 
மாறாது ஆய்ந்து காண்பதே இதன்‌ அடிப்படை நோக்கமாய்‌ 
அமைகின்றது. வரலாற்றைப்‌ புனைந்துரையாக வடிவு 
மாற்றம்‌ செய்யாமல்‌, நிகழ்ந்தவற்றை மட்டுமே நேரிய 
முறையில்‌ சான்றாதாரங்களோடு சாற்றுதற்குரிய முயற்சியே 
இவ்வரலாற்று ஆராய்ச்சியில்‌ மேற்கொள்ளப்படுகின்றது. 


சங்க கால அரசர்‌ பெயர்களும்‌ வரலாற்று 
நிகழ்ச்சிகளும்‌ பலவாறு வேறுபட்டு .விளங்குவதானால்‌ 
அவற்றை உரிய முறையில்‌ நெறிப்படுத்தி, உண்மை நிலையில்‌ 
அவரவர்‌ வரலாற்றை வகைப்படுத்துவதும்‌ இங்கு நோக்கமாய்‌ 
வருகின்றது. 


07. ஆய்வுரையின்‌ அமைப்பும்‌ போக்கும்‌ 


ஆய்வின்‌ தொடக்கத்தில்‌, “சங்ககாலத்‌ தமிழகமும்‌ 
தமிழக அரசுகளும்‌' எனவரும்‌ தலைப்பு அக்காலத்‌ 
தமிழகத்தின்‌ எல்லைப்‌ பரப்பையும்‌ அகநாடுகளின்‌ 
அமைப்பையும்‌ காண்பதோடு, முடிகெழு வேந்தர்‌, வேளிர்‌, 
குறுநில மன்னர்‌, சீறூர்‌ மன்னர்‌ ஆகிய அரச நிலைகளையும்‌ 
தொடர்புகளையும்‌ அறிய முனைகின்றது. 


அடுத்து, முடிவேந்தர்‌ வரலாறுகள்‌ சேர, பாண்டிய, 
சோழர்‌ என்ற தொன்மைமுறையில்‌ தொடர்கின்றன. 


முடிவேந்தர்‌ வரலாறுகளைத்‌ தொடர்ந்து வேளிர்‌ 
வரலாறு, குறுநில மன்னர்‌ வரலாறு, சீறூர்‌ மன்னர்‌ வரலாறு 
ஆகியவை தனித்தனியே வருகின்றன. . அவற்றுள்‌ முன்னிரு 
வரலாறுகளும்‌ சேர, சோழ, பாண்டிய நாடுகளின்‌ முறையில்‌ 
தெற்கு வடக்காக நோக்கி வரையப்படுகின்றன. 

முடிவுரையில்‌ ஆய்வின்‌ சிறப்பு முடிவுகள்‌ 
தொகுத்தளிக்கப்படுகின்றன. 


0.8. காலக்குறிப்பு 


முடிவேந்தர்களின்‌ வரலாற்றில்‌ காலம்‌ கணிக்கப்பட 
இயலாத தலைச்சங்க இடைச்சங்க வேந்தர்கள்‌ சிலர்க்கொழிய 
ஏனையோர்க்கெல்லாம்‌ இவ்வரலாற்றிலே ஒருவாறு காலங்‌ 
கணித்துக்‌ குறிக்கப்‌ பெறுகின்றன. இவை, 
செங்குட்டுவன்‌-கயவாகு தொடர்பினால்‌ தெளிவாக 
அறியப்பட்ட அச்சேரமான்‌ காலத்தை மையமாகக்‌ கொண்டு 
முன்னும்‌ பின்னும்‌ தொடர்ந்து கணிக்கப்பட்டவை. ஆகவே, 
கூடியமட்டில்‌ இக்காலக்‌ கணிப்புப்‌ பொருந்தியமையும்‌: 
வேறுபாடுகள்‌ இருப்பினும்‌ அவை மிகையாகமாட்டா. 


அடிக்குறிப்புக்கள்‌ 


1. R. Sathianathaier- History of India, Vol.1.P.237 
7]. V.A. Smith-Early History of India, P.445 
3. K.A.Nilakanta Sastri-Pandian Kingdom, p.24 
- The Colas, p.3 
- History of South India, p.110 
4 V.R. Ramachandra Dikshiter-Studies in Tamil literature and 
History, pp.4, 21 
K.R. Srinivasa lyengar - The Age of Imperial Unity, p.293 
N. Subramanian - Sangam Polity, pp.25-30 
N.K.Mangala Murugesen - Sangam Age, p.26 
முனைவர்‌ சோ. ந. கந்தசாமி - பரிபாடலின்‌ காலம்‌, 
ப.106 
9. தமிழக வரலாற்றுக்குழு - தமிழ்நாட்டு வரலாறு: 
சங்ககாலம்‌ - அரசியல்‌ ப./3.2 


0. வி.பி. புருடோத்தமன்‌ - சங்ககால மன்னர்‌ காலநிலை 
வரலாறு ப.43.49 


உ ௮ இம 

11. 
12. 
13. 
14. 


15. 


16. 


17. 
18. 
19. 
20. 


21. 
271 
221 
24. 
25. 
26. 
27. 
28. 


29. 
30. 
31. 
2 


33. 


34. 


35. 
36. 


37. 
38. 


39. 
40. 


41. 


42. 


R.Sathianathaier- History of India, Vol.I, p.97 

Ibid, p.97 

Ibid, p.237 

வி.பி. புருடோத்தமன்‌ - சங்ககால மன்னர்‌ காலநிலை 
வரலாறு ப.43 

மேலவர்‌ - மேலது, ப.43 

V. Kanakasabhai - The Tamils Eighteen hundred years age, 
pp.64-72 

tid, pp.80-85 

Ibid, pp.64-65, 80-88 

மு. இராகவையங்கார்‌ - வேளிர்‌ வரலாறு, பக.3-26 
P.T. Srinivasa Iyengar - History of the Tamils,pp.55-58, 207- 
213, 353-355, 463-486 - 

Ibid, pp.463-486 

Ibid. pp.335-382 

Ibid, pp.436-443 

Ibid, pp.487-489 

Ibid, pp.372-382 

Ibid, pp.336-337 

N. Subramainain- Sangam Polity, Preface, p. xiii 

K.N. Sivaraja Pillai - The Chronology of the Early Tamils, 
p.116. 

Ibid, pp.120-124 

Ibid. pp.131-133 

Ibid, Table - ii 

N. Subramanian -Sangam Polity, Preface, p.xiii 

முனைவர்‌ கு.வெ. பாலசுப்பிரமணியன்‌ - சங்க 
இலக்கியத்தில்‌ புறப்பொருள்‌, ப.120 

எல்‌. உலகநாதப்பிள்ளை - முதலாம்‌ கரிகாலன்‌, 
பக்‌.19-20 

மேலவர்‌-மேலது., ப.[8 

முனைவர்‌ மா. இராசமாணிக்கனார்‌ சோழர்‌ 
வரலாறு, பக்‌.32-33 

துடிசைகிமார்‌ ௮. சிதம்பரனார்‌ - சேரர்‌ வரலாறு, பக்‌. 
1.8 

மேலவர்‌ - மேலது, பக்‌. 129.130 

மேலவர்‌ - மேலது, பக்‌. 163-165 

மேலவர்‌ - மேலது, பக்‌. 175-178, 183-192 

மேலவர்‌ - மேலது, பக்‌. 10-14 

மேலவர்‌ - மேலது, பக்‌. 195-197 

43. 


44. 


45. 
46. 


47. 


48. 
49. 
50. 


51. 


52. 


53. 
34. 
55. 
36. 
57. 


ஒளவை. ச, துரைசாமிப்பிள்ளை - பண்டை நாளைச்‌ 
சேர மன்னர்‌ வரலாறு, பக்‌. 269-288 

புலவர்‌ கா. கோவிந்தன்‌ - சங்ககால அரசர்‌ வரிசை 
3. பக்‌./09.1/9 

மேலவர்‌ - சங்ககால அரசர்‌ வரிசை - 6, பக்‌.28.39 
கா. அப்பாத்துரை - தென்னாட்டுப்‌ போர்க்களங்கள்‌, 
பக்‌. 40-43 . 
தமிழக வரலாற்றுக்குழு - தமிழ்நாட்டு வரலாறு: 
சங்ககாலம்‌- அரசியல்‌, ப.132 

மேலவர்‌ - மேலது, பக்‌.137-139, 226-228 

மேலவர்‌ - மேலது, பக்‌.287-301 

முனைவர்‌ சி. பாலசுப்பிரமணியன்‌. - சேரநாட்டுச்‌ 
செந்தமிழ்‌ இலக்கியங்கள்‌, பக்‌.[7-72 

முனைவர்‌ அரங்க. இராமலிங்கம்‌, சங்க இலக்கியத்தில்‌ 
வேந்தர்‌, பக்‌.27-30 

வி.பி. புருடோத்தமன்‌ - சங்ககால மன்னர்‌. காலநிலை 
வரலாறு, பக்‌.37 

மேலவர்‌ - மேலது, பக்‌.37 

மேலவர்‌ - மேலது, பக்‌.38 

மேலவர்‌ - மேலது, பக்‌.39 

மேலவர்‌ - மேலது, பக்‌.30 

மேலவர்‌ - மேலது, பக்‌.71 


1. சங்ககாலத்‌ தமிழகமும்‌ தமிழக அரசுகளும்‌ 


11. சங்ககாலத்‌ தமிழக எல்லைகள்‌ 


சங்ககாலத்‌ தமிழகம்‌ வடக்கே வேங்கடமலையையும்‌ 
தெற்கே பின்னாளில்‌ கடல்கோட்பட்ட குமரியாற்றையும்‌ 
கிழக்கிலும்‌ மேற்கிலும்‌ கீழ்கடல்‌ மேல்கடல்களையும்‌ 
எல்லைகளாகக்‌ கொண்டிருந்தன என்று பொதுப்படக்‌ 
காணலாம்‌. சங்க இலக்கியங்களுக்கு முழுமுதல்‌ 
இலக்கணமாயும்‌ இன்றுள்ள தமிழ்‌ நூல்களுள்‌ முதல்‌ நாலாயும்‌ 
விளங்குகின்ற தொல்காப்பியத்திற்கு அமைந்த பாயிரமும்‌ 
இவ்வாறே தமிழ்வழங்கும்‌ . நாட்டிற்கு எல்லைகளை 
வரையறுக்கின்றது. 


வடவேங்கடம்‌ தென்குமரி 
ஆயிடைத்‌ 
தமிழ்கூறும்‌ நல்லுலகம்‌ / 


என்று அப்பாயிரத்தடிகள்‌ அமைகின்றன. 
111. அகப்பாட்டு எல்லைகள்‌ 


தமிழகத்து நாலெல்லைகளுள்‌ கீழ்கடல்‌. 
மேல்கடல்களாகிய நீரெல்லைகள்‌ இரண்டுமொழிய 
வடவேங்கடமும்‌ தென்குமரியுமாகிய நிலவெல்லைகள்‌ 
இரண்டும்‌ அகப்பாட்டு எல்லைகளென்று அறியப்படும்‌. 
உரையாசிரியராகிய இளம்பூரணரின்‌ வழியில்‌ இவற்றை 
அகப்பாட்டு எல்லைகளென்று அறியக்கூறும்‌ 
நச்சினார்க்கினியர்‌, குமரியாற்றின்‌ தெற்கே 
நாற்பத்தொன்பது நாடுகள்‌ இருந்து கட.ல்கோட்பட்டதை 

எடுத்துரைத்து அத்தெற்கெல்லைக்கு மட்டும்‌ அமைதி 
கூறுவார்‌. 2 


மற்று, வடக்கெல்லையாகிய வேங்கடமும்‌ 
ஆட்சியுட்படத்‌ தமிழகத்தின்‌ அகப்பாட்டு எல்லையே 
என்பதைச்‌ சங்க இலக்கியச்‌ சான்றுகளால்‌ அறியலாம்‌. 


பனிபடு சோலை வேங்கடத்து உம்பர்‌ 
மொழிபெயர்‌ தேளத்தர்‌ (அகம்‌.21/) 


என மாமூலனாரும்‌ 


வினைநவில்‌ யானை .விறற்போர்த்‌ தொண்டையர்‌ 
இனமழை தவழும்‌ ஏற்றரு நெடுங்கோட்டு 
ஓங்குவெள்‌ ளருவி வேங்கடத்து உம்பர்‌ ... 
வால்நிணப்‌ புகவின்‌ வடுகர்‌ தேஎத்து (அகம்‌.213) 


எனத்‌ தாயங்கண்ணனாரும்‌ வேங்கடத்திற்கு அப்பாற்‌ 
பட்டதாகவே மொழிபெயர்‌ தேயமாகிய வடுகர்நாட்டினைக்‌ 
கூறக்காண்கிறோம்‌. ஆதலால்‌, வேங்கடம்‌ மொழிபெயராத்‌ 
தேயமாகத்‌ தமிழகத்தின்‌ உட்பட்டதாக அறியப்படும்‌. 


இனி, இவ்வேங்கடம்‌ தமிழக மன்னர்களின்‌ ஆட்சியில்‌ 
அமைந்திருந்தமைக்கான சான்றுகளையும்‌ காணலாம்‌. மேலே 
காட்டப்பட்ட தாயங்கண்ணனாரின்‌ அகப்பாடலில்‌ 
தொண்டைய்ர்க்‌ குரிய வேங்கடம்‌ என்ற தொடர்பு 
காணப்பட்டது. அத்தொண்டையருள்‌ ஒருவனான 
திரையனோடும்‌ அது சார்த்திக்‌ கூறப்படுவதை, 


வென்வேல்‌ திரையன்‌ வேங்கட நெடுவரை (அகம்‌.85) 


என்ற.காட்டூர்கிழார்‌ மகனார்‌ கண்ணனாரின்‌ பாடலடியால்‌ 
அறியலாம்‌. 


கழல்புனை திருந்தடிக்‌ கள்வர்‌ கோமான்‌ 
மழபுலம்‌ வணக்கிய மாவண்‌ புல்லி 
விழவுடை விழுச்சீர்‌ வேங்கடம்‌ (அகம்‌.61) 


என மாமூலனாரும்‌. 


புல்லிய, வேங்கட விறல்வரை (புறம்‌. 385) 

கல்லா இளையர்‌ பெருமகன்‌ புல்லி 
வியன்தலை நன்னாட்டு வேங்கடம்‌ (அகம்‌.83) 


மாஅல்‌ யானை மறப்போர்ப்‌ புல்லி 

காம்புடை நெடுவரை வேங்கடம்‌ (அகம்‌..209) 
எனக கல்லாடனாரும்‌ கள்வர்கோமான்‌ புல்லிக்குரியதாகவும்‌ 
வேங்கடத்தை விளம்புகின்றனர்‌. ஆயின்‌, 


நிரைபல குழீஇய நெடுமொழிப புல்ல 
தேன்தூங்கு உயர்வரை நன்னாட்டு உம்பர்‌ 
வேங்கடம்‌ (அகம்‌.39 3) 


என்ற மாமூலனார்‌ பாடலில்‌, “புல்லி நன்னாட்டு உம்பர்‌ 
வேங்கடம்‌” என்றமைந்த தொடர்‌, புல்லியின்‌ நாட்டிற்கு 
அப்பாற்பட்ட வேங்கடமெனப்‌ பொருள்படுவதுபோல்‌ 
தோன்றினும்‌ அதற்கு அது பொருளாகாதென்பதைப்‌ புல்லி 
யினுடைய வேங்கடமெனத்‌ தெளிவுறத்‌ தெரிவிப்பதாய்‌ மேலே 
காட்டப்பட்ட அப்புலவரின்‌ பாடல்‌ கொண்டே அறியலாம்‌. 
ஆக, இத்தொடர்க்குப்‌ புல்லி நாட்டின்கண்ணே அப்பக்கத்து 
எல்லையாய்‌. அமைந்த வேங்கடமென்பதே பொருளாக 
இசையுமென்க. 


ஒலிவெள்‌ ளருவி வேங்கட நாடன்‌ .... 

கரும்ப னூரன்‌ காதல்‌ மகனே (புறம்‌.381) 
எனக்‌ கரும்பனூர்கிழானும்‌, 

கல்லிழி யருவி வேங்கடங்‌ கிழவோன்‌ 

செல்வுழி யெழா௮ நல்லேர்‌ முதியன்‌ (புறம்‌.389) 


என நல்லேர்‌ முதியனும்‌ வேங்கடநாட்டு மன்னர்களாகவே 
உரிமையுறக்‌ கூறப்படுதலும்‌ அடுத்த நிலையில்‌ அறியத்தகும்‌. 


இவ்வாற்றால்‌, தமிழகத்தின்‌ வடவெல்லையாகிய 
வேங்கடமும்‌ அகப்பாட்டெல்லையே என்பதனோடு அதன்‌ 
ஆட்சிநிலையும்‌ அறியப்படும்‌. 
112. முத்தமிழ்‌ நாட்டு எல்லைகள்‌ 


சங்ககாலத்‌ தமிழகத்தை மூன்று பகுதிகளாகக்‌ 
கொண்டு அவற்றைச்‌ சேரர்‌, பாண்டியர்‌, சோழர்‌ என்ற 

பச்‌ த சங்ககால 
மூன்று குடித்தமிழ்‌ வேந்தர்கள்‌ முறையின்‌ ஆண்டனர்‌. 
அம்முறையே சேரநாடென்றும்‌ பாண்டிய நாடென்றும்‌ 
சோழநாடென்றும்‌ தமிழகம்‌ முத்தமிழ்‌ நாடாய்‌ 
மொழியப்பெற்றது. 


தமிழகத்து முந்நாடுகளின்‌ எல்லைகள்‌ குறித்துப்‌ 
பின்னாட்களில்‌ சில வெண்பாக்கள்‌ எழுந்துள்ளன. அவை 
வருமாறு: 


வடக்குத்‌ திசைபூழி வான்கீழ்தென்‌ காசி 

குடக்குத்‌ திசைகோழிக்‌ கோடாம்‌ - கடற்கரையின்‌ 
ஒரமே தெற்காகும்‌ உள்ளெண்‌ பதின்காதம்‌ 
சேரநாட்‌ டெல்லையெனச்‌ செப்பு 


வெள்ளா .றதுவடக்காம்‌ மேற்குப்‌ பெருவழியாம்‌ 
தெள்ளார்‌ புனற்கன்னி தெற்காகும்‌-உள்ளார 
ஆண்ட கடல்கிழக்காம்‌ ஐம்பத்‌ தறுகாதம்‌ 
பாண்டிநாட்‌ டெல்லைப்‌ பதி 


கடல்கிழக்குத்‌ தெற்குக்‌ கரைபுரள்வெள்‌ ளாறு 
குடதிசையில்‌ கோட்டைக்‌ கரையாம்‌- வடதிசையில்‌ 
ஏணாட்டு வெள்ளாறு இருபத்து நாற்காதம்‌ 
சோணாட்டுக்‌ கெல்லையெனச்‌ சொல்‌ 


இவ்வெல்லைகளைச்‌ சங்ககால முத்தமிழ்‌ 
நாட்டெல்லைகளாகக்‌ கருதலாகாது. காரணம்‌ முதலாவது. 
சங்க இலக்கியங்களில்‌ தமிழக நாடுகளுக்கு இவ்வாறு 
தெளிவான எல்லை வரையறைகள்‌ குறித்த 
சான்றுகளெவையும்‌ இல்லை. அடுத்து, இவ்வெண்பாக்களில்‌ 
கூறப்படும்‌ தென்காசி, கோழிக்கோடு, கோட்டைக்கரை 
போன்ற ஊர்ப்பெயர்கள்‌ சங்ககால ஊர்ப்பெயர்களா கவும்‌ 
தோன்றவில்லை, ஆதலால்‌ இவை பிற்கால 
வரையறைகளென்பதில்‌ ஐயமில்லை. 


சங்ககாலச்‌ சேரபாண்டிய சோழ வேந்தருள்‌ 
ஒவ்வொருவர்‌ ஆட்சியிலும்‌ அவரவர்‌ ஆற்றலின்‌ வன்மை 
மென்மைக்கேற்ப அவரவருடைய நாடுகள்‌ அகன்றும்‌ குறுகியும்‌ 
இருந்தனவென்றே கருதவருகின்றன. 

நின்கடற்‌ பிறந்த ஞாயிறு பெயர்த்தும்நின்‌ 

வெண்டலைப்‌ புணரிக்‌ குடகடற்‌ குளிக்கும்‌ 

யாணர்‌ வைப்பின்‌ நன்னாட்டுப்‌ பொருந  (புறம்‌.2) 

என்று சேரமான்‌ பெருஞ்சோற்று உதியஞ்சேரலாதனை 
முரஞ்சியூர்‌ முடிநாகராயர்‌ பாடுவதிலிருந்து அவனாட்சியில்‌ 
அவன்‌ நாடு கீழும்‌ மேலும்‌ இரு கடல்களையுமே 
எல்லைகளாகக்‌ கொண்டு இடைப்பட்ட நிலமுழுதும்‌ 
பரந்திருந்ததாகக்‌ காண்கிறோம்‌. 


தென்குமரி வடபெருங்கல்‌ 

குணகுடகட லாவெல்லை 

குன்றுமலை காடுநாடு 

ஒன்றுபட்டு வழிமொழிய ... 

இனிதுருண்ட சுடர்நேமி 

முழுதாண்டோர்‌ வழிகாவல! (புறம்‌.17) 


என்று யானைக்கட்சேய்‌ மாந்தரஞ்சேரலிரும்பொறையைக்‌ 
குறுங்கோழியூர்கிழார்‌ பாடும்‌ பாடலிலும்‌ அவன்‌ 
முன்னோருடைய ஆட்சிப்பரப்பின்‌ அகலம்‌ விரிவாகவே 
கூறப்பட்டுள்ளது. 


வடாஅது பனிபடு நெடுவரை வடக்கும்‌ 
தெனாஅது உருகெழு. குமரியின்‌ தெற்கும்‌ 
குணாஅது கரைபொரு தொடுகடற்‌ குணக்கும்‌ 
குடாஅது தொன்றுமுதிர்‌ பெளவத்தின்‌ குடக்கும்‌ ... 
உருவும்‌ புகழும்‌ ஆகி விரிசீர்த்‌ 

தெரிகோல்‌ ஞமன்ன்‌ போல ஒருதிறம்‌ 

பற்றல்‌ இலியரோ நிற்றிறம்‌ சிறக்க (புறம்‌.6) 


எனப்‌ பாண்டியன்‌ பல்யாகசாலை முதுகுடுமிப்‌ பெருவழுதியை 
நெட்டிமையார்‌ பாடும்‌ பாடலில்‌ அவனது 
ஆணையெல்லையின்‌ விரிந்த அகலம்‌ காணலாம்‌. இவ்வாறு 
மூவேந்தருள்‌ அவ்வக்காலத்து ஆற்றல்‌ மிக்கவருடைய 
நாட்டெல்லை அகன்று விளங்கியதென்பதே சங்ககாலத்திற்கு 
அமையும்‌. 


நாகத்‌ தன்ன பாகார்‌ மண்டிலம்‌ 

தமவே ஆயினும்‌ தம்மொடு செல்லா 

வேற்றோர்‌ ஆயினும்‌ நோற்றோர்க்கு ஒழியும்‌ 
(புறம்‌.367) 


என்று எக்காலத்திற்கும்‌ ஏற்றதோர்‌ பொதுவுண்மையை 
அக்காலத்து ஒளவையார்‌ கூறியுள்ளது இங்கே உணரத்தகும்‌. 

சங்ககால 


மற்றுச்‌ சங்ககாலத்‌ தமிழக நாடுகளுக்குத்‌ தெளிவான 
எல்லைவரையறைகள்‌. இல்லையென்றாலும்‌ முக்கேர்ண 
வடிவில்‌ அமைந்த தமிழகத்தின்‌ மேற்குப்பகுதி சேரநாடாகவும்‌ 
தெற்குப்பகுதி பாண்டிய நாடாகவும்‌ கிழக்குப்‌ பகுதி 
சோழநாடாகவும்‌ சொல்லப்பட்டன. அம்முறையே அவை 
குடபுலம்‌, தென்புலம்‌, குணபுலம்‌ என்றும்‌ குறிக்கப்பெற்றன. 


தென்பாண்டி குட்டம்‌ குடம்கற்கா வேண்‌ பூழி 
பன்றி அருவா அதன்வடக்கு - நன்றாய 

சீதம்‌ மலாடு புனல்நாடு செந்தமிழ்சேர்‌ 
ஏதமில்‌ பன்னிருநாட்டு எண்‌ 


என வரும்‌ செந்தமிழ்சேர்‌ பன்னிருநாடுகளுள்‌ மேல்‌ 
கடற்பக்கத்து நாடுகளான வேணாடு, குட்டநாடு, சீதநாடு, 
கற்காநாடு, குடநாடு, பூழிநாடு என்ற ஆறும்‌ தெளிவாகச்‌ 
சேரநாட்டுள்‌ அடங்கும்‌. அடுத்து, மலையமானாட்டையும்‌ 
சேரநாட்டினதாகக்‌ கருத இடமுண்டு. பாண்டிநாட்டிலே 
செந்தமிழ்‌ நாடும்‌ அதன்‌ தெற்கே அமைந்த 
தென்பாண்டிநாடும்‌ அடங்கியிருந்தன. சோழநாடென்பது 
பன்றிநாடு, புனல்நாடு, அருவாநாடு, அருவாவடதலைநாடு 
ஆகியவை அடங்கிய பெருநாடாய்‌ இருந்ததென்று எண்ணக்‌ 
கிடக்கின்றது. 


இம்மூன்று நாடுகளுக்கும்‌ இடைப்பட்ட எல்லைகள்‌ 
அவ்வக்காலத்து மாறிமாறி இருந்திருத்தல்‌ கூடுமென்பதை 
இங்கே மறந்து விடலாகாது. 


12 சேரநாட்டின்‌ அகநாடுகளும்‌' தமிழகத்தின்‌ மிகுபரப்பும்‌ 


இனி, பண்டைய சேரநாட்டின்‌ அகநாடுகள்‌ 
அமைப்பினைக்‌ காணும்‌ முறையில்‌ அன்றைய தமிழகத்தின்‌ 
அகற்சிமிகு பரப்பளவையும்‌ பார்க்கலாம்‌. 


சேரநாட்டின்‌ அகவமைப்பினைத்‌ தேவநேயப்‌ 
பாவாணர்‌ ஒருவாறு தெளிவுறக்‌ காட்டுவார்‌. சேரநாட்டில்‌ 
குட (மேலைத்‌ தொடர்ச்சி) மலைக்கு மேற்கிலுள்ளது 
கடல்மலைநாடென்றும்‌ கிழக்கிலுள்ளது கொங்கு நாடென்றும்‌ 
பெயர்பெற்றிருந்தன எனப்‌ பகுத்துக்காட்டி, அவற்றுள்‌ 
கடல்மலைநாட்டின்‌ வடபாகம்‌ குட்டநாடு, குடநாடு, 

துளுநாடு, கொங்கண நாடு என்னும்‌ பல பகுதிகளைக்‌ 
கொண்டிருந்ததென்றும்‌ கொங்குநாட்டின்‌ மேல்பாகமாகிய 
குடகொங்கு  குடகுநாடு, கருநாடு, கங்கநாடு, கட்டியநாடு 
முதலிய பலநாடுகளை உள்ளடக்கியிருந்ததென்றும்‌ அவர்‌ 
உணர்த்துவார்‌.” குடகுநாட்டை ஆண்டிருந்தோரும்‌ 
கொங்கரே என்ற முறையில்‌ அவர்களைக்‌ குடகக்‌ கொங்கர்‌ 
(சிலம்பு.30:159) எனக்‌ கூறிய இளங்கோவடிகள்‌ பின்னும்‌ 
அவர்களையே *கொங்கிளங்கோசர்‌' (சிலம்பு. உரைபெறு 
கட்டுரை) என்றும்‌ குறித்தலால்‌ குடகுநாடும்‌ 
கொங்குநாடேயென்பதும்‌ அந்நாட்டையாண்ட 
கொங்கராவார்‌ கோசரென்பதும்‌ விளங்கும்‌. கங்க 
நாட்டையாண்ட கங்கர்‌ தம்மைக்‌ கெர்ங்கு நாட்டரசர்‌ 
எனக்கூறிக்‌ கொண்டனராதலால்‌ அக்கங்கநாடும்‌ 
கொங்குநாடேயெனக்‌ குறிப்பிடுவார்‌ பாவாணர்‌. 6 ஆயினும்‌, 
கடைச்‌ சங்க காலத்து இறுதியிலேயே சேரநாட்டின்‌ 
வடபாகத்தில்‌ இருந்த துளுவம்‌, கொங்கணம்‌, குடகம்‌, 
கருநாடகம்‌ முதலிய நாடுகள்‌ மொழிபெயர்‌ தேயமாகத்‌ திரியத்‌ 
தொடங்கிவிட்டனவென்றும்‌ ஒன்பதாம்‌ நூற்றாண்டளவில்‌ 
கருநாடு, கங்கநாடு, கட்டியநாடு ஆகியவை முழுதும்‌ 
கன்னடநாடாயினவென்றும்‌ அவர்‌ கணித்துக்‌ கூறுவார்‌. 


மற்றுப்‌ பாவாணர்‌ பகுத்துக்‌ காட்டும்‌ கடல்மலை 
நாட்டின்‌ தென்பால்‌ வேணாடும்‌ கொங்குநாட்டின்‌ 
கீழ்பாகமாகிய குணகொங்கு நாட்டிலே சீதநாடும்‌ 
கற்காநாடும்‌ பூமிநாடும்‌ மலையமானாடும்‌ அடங்கியிருந்தன 
வாக அறியலாம்‌. 


ஆக, சங்கத்தமிழ்ச்‌ சேரநாடு இன்றைய திருவாங்கூர்‌, 
கொச்சி, மலபார்‌ ஆகியவற்றோடே குடகு, மைசூர்‌, 
தென்கன்னட நாடுகளையும்‌ உள்ளடக்கியிருந்தமை 
உணரப்படும்‌. 


இனி, இச்சேரநாட்டின்‌ அகநாடுகளுள்‌ பலவும்‌ சங்க 
இலக்கியங்களில்‌ வருமாறு காணலாம்‌. 


121. கொங்குநாடு 
சங்கப்‌ பாடல்களில்‌ கொங்குநாடு (கொங்கர்நாடு) 


பரவலாகவே பேசப்படுகின்றது. அந்நாட்டினர்‌ 
கொங்கரெனக்‌ குறிக்கப்பெறுகின்றனர்‌. இயற்கை 

அமைப்பிலே இக்கொங்கர்நாடு மலைசார்ந்த 
பாறைநிலமாகவே சங்க இலக்கியங்களில்‌ புனையப்‌ 
பெறுகின்றது (பதி.22,77). இந்நாடு பசுவளம்‌ மிக்கது 
(பதி..22,77:அகம்‌.7 9). 


இக்கொங்கரைச்‌ சேர, பாண்டிய, சோழரென்ற 
மூவேந்தருமே தனித்தனிப்‌ போரிட்டு வென்றிருக்கின்றனர்‌. 


ஆகெழு கொங்கர்‌ நாடகப்‌ படுத்த 
வேல்கெழு தானை வெருவரு தோன்றல்‌ (பதி.22) 


எனப்‌ பல்யானைச்‌ செல்கெழு குட்டுவனைப்‌ பாடும்‌ பாலைக்‌ 
கெளதமனார்‌ பாடலடிகளால்‌ அச்சேரவேந்தன்‌ இக்கொங்கர்‌ 
நாட்டை வென்று கைப்பற்றினமை விளங்கும்‌. 


வாகைப்பறந்தலை என்னும்‌ போர்க்களத்தே 
இக்கொங்கரொடு பொருதபோரில்‌ பசும்பூட்பாண்டியனின்‌ 
படைத்தலைவனான அதிகனென்பான்‌ தான்‌ ஏறிப்போரிட்ட 
யானையோடே மான்டானாக அவனைக்‌ கொன்ற கொங்கர்‌ 
பெரிய வெற்றியாரவாரம்‌ புரிந்தனர்‌ (குறு.393). அதனைத்‌ 
தொடர்ந்துதான்‌ போலும்‌ அப்பசும்பூட்‌ பாண்டியன்‌ 
இக்கொங்கரைப்‌ போரிலே தோற்றோடச்‌ செய்து, 
இவர்க்குரிய நாடுகளைத்‌ தன்‌ பாண்டிநாட்டேோடே 
சேர்த்தானென்றும்‌ அறிகிறோம்‌ (அகம்‌.253). 


சோழர்‌ இக்கொங்கரை வென்று பணிவிப்பதற்காகச்‌ 
செய்த போரில்‌ அச்சோழர்‌ மறவனான பழையன்‌ 
குறிதவறாது வேலெறிந்து வினைபுரிந்தான்‌ (நற்‌.!0). சோழன்‌ 
குராப்பள்ளித்துஞ்சிய கிள்ளிவளவன்‌ கருவூரெ நிந்த நிலையில்‌, 
*கொங்குபுறம்‌ பெற்ற கொற்ற .வேந்த'னாகக்‌ கோவூர்‌ 
கிழாரால்‌ பாடப்பெறுகின்றான்‌ (புறம்‌.37 3). 


மற்றும்‌ ஆய்‌ அண்டிரன்‌ ஒருமுறை இக்கொங்கரை 
வென்று குடகடற்பக்கம்‌ ஒட்டினானென்று உறையூர்‌ 
ஏணிச்சேரி முடமோசியார்‌ பாடலொன்று கூறுகின்றது 
(புறம்‌.130). 


இவ்வாறு மூவேந்தராலும்‌ பிறராலும்‌ வெல்லப்பட்ட 
இக்கொங்கர்நாடு அவ்வேந்தர்‌ நாடுகளுக்கும்‌ வேறானதோர்‌ 
தனிநாடோ என்ற எண்ணம்‌ தோன்றலாம்‌: ஆயின்‌, 

நாரரி நறவின்‌ கொங்கர்‌ கோவே (பதி.88) 
கட்டிப்‌ புழுக்கின்‌ கொங்கர்‌ கோவே (பதி.90) 


என்றெல்லாம்‌ சேரமான்‌ இளஞ்சேரவிரும்பொறையை 
விளித்துப்‌ பெருங்குன்றார்கிழார்‌ பாடுகின்றாரே! இவற்றுள்‌ 
சேரமானே கொங்கர்‌ கோவாகக்‌ குறிக்கப்பெறுவதன்‌ 
கருத்தென்னோ? கொங்கரை வென்றதனால்‌ அவ்விளஞ்சேரல்‌ 
மட்டும்‌ கொங்கர்கோ எனப்‌ பெற்றானோ? எனின்‌, அவன்‌ 
கொங்கரை வென்ற செய்தி ௯றப்படவில்லையே! மற்றுக்‌ 
கொங்கர்‌ நாட்டை அகப்படுத்திக்‌ கொண்ட பல்யானைச்‌ 
செல்கெழுகுட்டுவன்‌ கொங்கர்‌ கோவாகக்‌ குறிக்கப்‌ 
பெற்றிலனாயினும்‌ அவனுக்கும்‌ அப்பெயர்‌ அமையுமோ? 
அடுத்து, 


வில்லவன்‌ கொங்கன்‌ வஞ்சி 
வேந்தனே போந்தின்‌ தாரோன்‌ 
கொல்லிவெற்‌ பன்கு டக்கோக்‌ 
குட்டுவன்‌ குடகன்‌ கோதை 
மல்லல்சேர்‌ உதியன்‌ வான 
வரம்பனே மலய மானே 
செல்லல்தீர்‌ பொருநை யாற்றோன்‌ 
சேரலன்‌ சேரன்‌ பேரே. 


எனவரும்‌ சூடாமணி நிகண்டுப்‌ பாடலில்‌ கொங்கன்‌ எனும்‌ 
பெயரே சேரனுக்குரியதாகச்‌ சொல்லப்படுகின்றதே! அதன்‌ 
குறிப்பென்ன? இவை நிற்க. 

கொங்குநாட்டில்‌ உள்ளதொரு மலை கொல்லிமலை. 


சங்க காலத்தே இக்கொல்லிமலை சேரர்க்குரியதாகப்‌ பல 
சான்றுகள்‌ காணப்படுகின்றன. 


வெல்போர்‌ வானவன்‌ கொல்லி மீமிசை (அகம்‌.33) 


களிறுகெழு தானைப்‌ பொறையன்‌ கொல்லி (அகம்‌. 6 2) 


வெல்போர்‌ வானவன்‌ கொல்லிக்‌ குடவரை 
(அகம்‌.213) 

மறமிகு தானைப்‌ பசும்பூட்‌ பொறையன்‌ .... 

மாயிருங்‌ கொல்லி யுச்சி (அகம்‌.303) 


துன்னருந்‌ துப்பின்‌ வென்வேற்‌ பொறையன்‌ 
அகலிருங்‌ கானத்துக்‌ கொல்லி (அகம்‌.3.38) 

இரவலர்‌ மெலியாது ஏறும்‌ பொறையன்‌ 
உரைசால்‌ உயர்வரைக்‌ கொல்லிக்‌ குடவயின்‌ (நற்‌. 185) 


நிறையுறு மதியின்‌ இலங்கும்‌ பொறையன்‌ 
பெருந்தண்‌ கொல்லி (நற்‌.346) 


பெரும்பூட்‌ பொறையன்‌ பேஎமுதிர்‌ கொல்லி (குறு.89) 


என்று அச்சான்றுகள்‌ அமைகின்றன. அன்றியும்‌ கொல்லி 
மலைக்குரியோர்‌ என்ற முறையிலும்‌ சேர வேந்தர்கள்‌ 
கனித்தனியே, 


ஓங்கு கொல்லியோர்‌ அடுபொருந (புறம்‌.22) 
கொல்லிப்‌ பொருந கொடித்தேர்ப்‌ பொறைய (பதி.7 3) 


எனக்‌ குறித்துவிளிக்கவும்‌ பெறுகின்றனர்‌. மேலே 
காட்டப்பெற்ற சேரன்‌ பெயர்களைக்‌ குறித்த சூடாமணி 
நிகண்டுப்‌ பாடலிலும்‌ கொல்லிவெற்பன்‌ என்ற பெயர்‌ 
சேரனுக்குரியதாக வருதலும்‌ இங்கே கருதத்‌ தக்கதாம்‌. 


மற்று, இதே கொல்லிமலையை வல்வில்‌ 
ஓரிக்குரியதாகவும்‌ சங்க இலக்கியங்களே சான்றுகள்‌ 
பகர்கின்றன. அவை: 


கொல்லி யாண்ட வல்வில்‌ ஓரியும்‌ (புறம்‌./.58) 


ஓரி, பல்பழப்‌ பலவின்‌ பயங்கெழு கொல்லி 
(அகம்‌.208) 

முள்ளூர்‌ மன்னன்‌ கழல்தொடிக்‌ காரி 

செல்லா நல்லிசை நிறுத்த வல்வில்‌ 

ஓரிக்‌ கொன்று சேரலர்க்கு ஈத்த 

செவ்வேர்ப்‌ பலவின்‌ பயங்கெழு கொல்லி 
(அகம்‌.209) 

மாரி வண்மகிழ்‌ ஒரி கொல்லி (நற்‌.265) 

வல்வில்‌ ஓஒரிக்‌ கொல்லிக்‌ குடவரை (குறு.[00) 


எனவரும்‌. இன்னும்‌ வல்வில்‌ ஒரியை, “ஒங்கிருங்‌ கொல்லிப்‌ 
பொருநன்‌” (புறம்‌.[52) என்றே குறிப்பர்‌ வன்பரணர்‌. 
இவற்றால்‌ கொல்லிமலை முதலில்‌ ஓரிக்கேயுரியதென்றும்‌ 
அவனை மலையமான்‌ திருமுடிக்காரி கொன்று அம்மலையைச்‌ 

சேரர்க்குரியதாக்கினானென்றும்‌ கருதப்படலாம்‌. ஆயினும்‌, 
முடிவுகாண மேலும்‌ சிலவற்றை ஆராய்வோம்‌. 


சங்க இலக்கியங்களிலே நற்றிணைப்‌ பாடலொன்றில்‌ 
(நற்‌.5.2) ஓரி, மழவர்‌ பெருமகன்‌ எனக்‌ குறிக்கப்பெறுகின்றான்‌. 
இம்மழவரென்பார்‌ ஒரு தனியினத்தவராக, வீர: மரபினராகக்‌ 
காணப்படுகின்றனர்‌. இம்மழவர்க்குப்‌ பெருமகனஈக ஓரி 
குறிக்கப்பெறுவது போலவே அதியமானும்‌ புறப்பாடல்கள்‌ 
இரண்டிலே (புறம்‌.88,90) ஒளவையாரால்‌ மழவர்‌ பெருமகன்‌ 
எனப்‌ பாடப்பெறுகின்றான்‌. அன்றியும்‌ பல்யானைச்‌ 
செல்கெழு குட்டுவன்‌ (பதி.21), ஆடுகோட்பாட்டுச்‌ சேரலாதன்‌ 
(பதி.55) ஆகிய சேரவேந்தரும்‌ மழவர்‌ மெய்ம்மறை 
(மழவர்க்குக்‌ கவசம்‌ போன்றவன்‌) என்று சிறப்பித்துக்‌ குறிக்கப்‌ 
பெறுகின்றனர்‌. 


இவ்வாற்றால்‌ கொல்லிமலையுரிமையில்‌ சோரோடே 
ஓரியும்‌ சேர்ந்துவர, மழவர்க்குத்‌ தலைமையேற்பதில்‌ 
அச்சேரரோடே ஓரி மட்டுமன்றி அதியமானும்‌ இணைந்து 
வருகின்றான்‌. எனவே, இவர்கட்கிடையிலான தொடர்பு 
இங்கே ஆராய்ந்து அறியப்படுதல்‌ வேண்டுவதாகின்றது. 


அதியமானைச்‌ சேரமரபினனென்று புறநானூற்றிலே 
உள்ள ஒளவையார்‌ பாடல்களாலும்‌ அவற்றுள்‌ ஒன்றிற்கு 
அமைந்த பழையவுரையாலும்‌ அறியலாம்‌. 


ஈகையங்‌ கழற்கால்‌ இரும்பனம்‌ புடையல்‌ 

பூவார்‌ காவிற்‌ புனிற்றுப்புலால்‌ நெடுவேல்‌ 

எழுபொறி நாட்டத்து எழாஅத்‌ தாயம்‌ 

வழுவின்‌ றெய்தியும்‌ அமையாய்‌ (புறம்‌.99) 
எனவும்‌, 


வட்கர்‌ போகிய வளரிளம்‌ போந்தை 

உச்சிக்‌ கொண்ட ஊசி வெண்தோடு 

வெட்சி மாமலர்‌ வேங்கையொடு விரைஇச்‌ 
சுரியிரும்‌ பித்தை பொலியச்‌ சூடி (புறம்‌.!00) 


எனவும்‌ வருகின்ற பாடல்களில்‌ அதியமான்‌ பனம்பூமாலை 
அணிந்தானாகப்‌ புனையப்பெறுதல்‌ . காண்கிறோம்‌. 
இவற்றிற்கு உரையெழுதிய பழையவுரைகாரர்‌ முதற்பாடலின்‌ 
கீழ்‌ இவனுக்குப்‌ பனந்தார்‌ கூறியது சேரமாற்கு உறவாதலின்‌ 


௪அவ-3 

(பாடம்‌: உதிய வேந்தாதலின்‌) எனச்‌ சிறப்பு விளக்கம்‌ தருவார்‌. 
இவ்விளக்கத்தில்‌ சேரமாற்கு உறவு என்பதிலும்‌ உதியவேந்து 
என்ற பாடம்‌ அதியமானை நேர்படவே சேரர்‌ குடியினனாகச்‌ 
செப்புகின்றது. 


கால வெகுளிப்‌ பொறையகேகள்‌ நும்பியைச்‌ 
சாலுந்‌ துணையுங்‌ கழறிச்‌ சிறியதோர்‌ 
கோல்கொண்டு மேற்சேறல்‌ வேண்டா 


என்று, அதியமானின்‌ மேல்‌ படையெடுத்த பெருஞ்சேரலிரும்‌ 
பொறையைத்‌ தடுத்துக்‌ ௬றுவதுபோல்‌ அமைந்த தகடூர்‌ 
யாத்திரைப்‌ பாடலும்‌ அச்சேரமானின்‌ தம்பியென்றே 
அதியமானை மொழியக்‌ காண்கிறோம்‌. ஆதலால்‌ , சேரரும்‌ 
சேரர்‌ குடியினனான அதியமானும்‌ பொதுவாகவே மழவர்‌ 
தலைவராயினரென்பது விளங்கும்‌. 


இனி. மற்றொருவனான ஓரியும்‌ மழவர்‌ 
பெருமகனென்ற அம்முறையே சேரரைச்‌ 
சார்ந்தவனாகின்றான்‌. ஆகவேதான்‌, அவனாண்ட கொல்லி 
மலையைப்‌ புலவர்கள்‌ சேரர்க்குரியதாகச்‌ செப்புவதோடு 
அவனைப்போலவே சேரனையும்‌ கொல்லிப்‌ பொருநனெனக்‌ 
குறிக்கின்றனர்‌. அதனால்‌ மலையமான்‌ திருமுடிக்காரி 
இவ்வோரியைக்‌ கொன்று இவனுடை.ய கொல்லி மலையைச்‌ 
சேசரர்க்குக்‌ கொடுத்ததாக வரும்‌ குறிப்பினைக்கொண்டு 
அதன்பின்னர்தான்‌ அம்மலை சேசரர்க்குரியதாயிற்று 
எனக்கருதுதல்‌ பொருந்தாதென்பது புலனாம்‌. 


ஆக. ஓரியின்‌ ஆட்சியிலிருந்த கொல்லிமலை சார்ந்த 
இடங்களும்‌ அதியமானின்‌ ஆட்சியிலமைந்த தகடூர்ப்‌ 
பகுதிகளும்‌ பிறவுமடங்கிய கொங்குநாடு முழுமையும்‌ 
சேரநாட்டுப்‌ பேரெல்லைக்குட்பட்டதென்பதை இங்கே 
முடிபாகக்‌ காணலாம்‌. கொங்கு நாடு சேரநாட்டின்‌ 
உட்பட்டதனால்தான்‌ அக்கொங்கு நாட்டை உட்கொண்ட 
சேரநாட்டு வேந்தன்‌ கொங்கர்கோ (பதி.88,90) எனக்‌ 
குறிக்கப்பெறுவதோடே, கொங்குநாட்டுச்‌ சிற்றரசர்களாகிய 
அதியமானையும்‌ ஓரியையும்‌ போலவே அந்நாட்டு மக்கள்‌ 
தலைவனாக, “மழவர்‌ மெய்ம்மறை' (பதி.2/, 55) எனவும்‌ 
பாடப்பெறுகின் றான்‌. 


மற்று, ஓரி சேரரைச்‌ சேர்ந்த சிற்றரசனாயின்‌, 
கொல்லிமலை சேரநாட்டுப்‌ பேரெல்லைக்குட்பட்டதாயின்‌ 

அவ்வோரியைக்‌ கொன்று அவனாட்சியிலிருந்த கொல்லி 
மலையைச்‌ சேரர்க்குக்‌ கொடுத்தான்‌ காரி என்ற குறிப்பு 
முரண்படாதோவெனின்‌, படாது. சேரவேந்தனுக்கு அடங்கிய 
சிற்றரசனாய்‌, அச்சேரநாட்டுக்கு உட்பட்ட கொல்லிமலைப்‌ 
பகுதியை ஆண்டிருந்த ஓரி, தன்‌ பேரரசனாகிய சேரனின்‌ 
மேலாண்மையை இகழ்ந்து அவனுக்கடங்காது ஒழுகிய 
போதுதான்‌ அச்சேரன்‌ தன்னைச்‌ சார்ந்த மலையமானை ஏவி 
அவ்வோரியைக்‌ கொல்வித்து, அவனாட்சியிலிருந்ததும்‌ தன்‌ 
பேரெல்லைக்குட்‌ பட்டதுமான கொல்லிமலையைத்‌ தான்‌ 
கையகப்படுத்திக்‌ கொண்டானாதல்‌ வேண்டுமென்று 
இதனைக்‌ கருதலாம்‌. பல்யானைச்‌ செல்கெழுகுட்டுவன்‌ 
கொங்கர்நாட்டை வென்று அகப்படுத்தானாகப்‌ 
பாலைக்கெளதமனார்‌ பாடியதன்‌ (பதி.22) கருத்தும்‌ 
இதுவேயாகலாம்‌. ஆகவே, கொங்குநாடு சேரநாட்டுப்‌ 
பேரெல்லைக்குட்‌ பட்டதேயாயினும்‌ அக்கொங்குநாட்டை 
ஆண்ட குறுநில மன்னர்கள்‌ சேரப்பேரரசர்க்கு 
அடங்கியவர்களேயாயினும்‌, வாய்ப்பு நேர்ந்த 
காலங்களிலெல்லாம்‌ அச்சிற்றரசர்கள்‌ தம்‌ பேரரசரின்‌ 
மேலாண்மையை மீறித்‌ தனியாட்சி : நடத்தத்‌ 
தலைப்பட்டனரென்பது புலனாம்‌. அவ்வாறு அவர்கள்‌ 
சேரப்பேரரசரின்‌ மேலாண்மையிலிருந்து விலகித்‌ 
தனியாண்மை செலுத்திய காலங்களில்தான்‌ அச்சேரரேயன்றி 
ஏனை வேந்தரும்‌ வேளிரும்‌ அவர்களைத்‌ தனித்தனி வென்றும்‌ 
ஓட்டியுமிருக்கின்றனர்‌ என்றும்‌ எண்ணலாம்‌. 


இனி. அதியமான்‌ ஓரி ஆகியோர்‌ ஆட்சிக்குட்பட்ட 
கீழ்க்கொங்கநாடே. மழவர்கள்‌ வாழ்ந்தமையால்‌ மழகொங்கம்‌ 
என வழங்கப்பட்டதென்பதைப்‌ பிற்கால ,தே பாண்டியன்‌ 
நெடுஞ்சடையனுடைய வேவள்விக்குடிச்‌ செப்பேட்டில்‌ 
வருகின்ற, 


பூவிரியும்‌ பொழிற்சோலைக்‌ காவிரியைக்‌ கடந்திட்டு 
அழகமைந்த வார்சிலையின்‌ மழகொங்கம்‌ - 
அடிப்படுத்தும்‌ 
என்னும்‌ பகுதியால்‌ தெளியலாம்‌. கொங்கு நாட்டின்‌ 
மேற்பகுதி குடகொங்கமெனவும்‌ மீகொங்கமெனவும்‌ 
வழங்கப்பெற்றது. 


10 


குடகொங்கத்து அடல்மன்னனைக்‌ 
கொல்களிற்றொடும்‌ கொண்டுபோந் து! 

எனவரும்‌ நெடுஞ்சடையன்‌ பராந்தகபாண்டியன த 
சீவரமங்கலச்‌ செப்பேட்டடியும்‌, 


மீகொங்கில்‌ அணிகாஞ்சிவாய்ப்‌ 
பேரூரர்‌ பெருமானை 12 


எனவரும்‌ சுந்தரர்‌ தேவாரப்‌ பாடலடியும்‌ இவற்றிற்குச்‌ 
சான்றுகளரம்‌. 


1.2.2 மலையமான்‌ நாடு 


இனி, திருககோவலூரைத்‌ தலைநகராகக்‌ கொண்டு 
ஆண்ட மன்னர்‌ மரபினர்‌ மலையமான்‌ எனக்‌ 
குறிக்கப்பெற்றனர்‌. மற்று, மலையமானென்பதே சேரர்க்குரிய 
யெயர்களுள்‌ ஒன்றாகவும்‌ சூடாமணி நிகண்டில்‌ 
காணப்படுவதை மேலே கண்டோம்‌. 


மலையமானென்ற: குடிப்பெயர்‌ மலைநாட்டு 
மன்னனென்று பொருள்படும்‌. திருக்கோவலூர்‌ நாடு 
மலைநாடேயாதலால்‌ அந்நாட்டு மன்னர்‌ . மலையமானெனப்‌ 
பெயர்பெற்றனர்‌. 


மலையமானென்ற பெயரின்‌ குறுகிய: வடிவமே 
மலையனென்பதாம்‌. மலையமான்‌ திருமுடிக்காரி 
பலவிடங்களில்‌ மலையனென்றே குறிக்கப்பெறுதல்‌ காணலாம்‌ 
(புறம்‌ '!.23-125,: 158: நற்‌. 77: 100, 170, 291: குறு. 198, 312). 
.இப்பெயரும்‌ சேரர்க்குப்‌ பொதுவாகி வந்துள்ளதை, 


சேரன்‌ பொறையன்‌ மலையன்‌ திறம்பாடிக்‌ 

கார்செய்‌ குழலாட ஆடாமோ அசல்‌ 

கடம்பெறிந்த வாபாடி ஆடாமோ ஊசல்‌ 
(சிலம்பு 29:24) 


எனவரும்‌ சிலப்பதிகாரத்துப்‌ பாடலடிகளால்‌ அறியலாம்‌. 


ஆகவே, திருக்கோவலூர்‌ !॥லையமான்களும்‌ சேரர்‌ 
குடியைச்‌ சேர்ந்த சிற்றரசர்களேயென்றும்‌ அவராண்ட 
குறுநிலமும்‌ சேரநாட்டுப்‌ பேரெல்லைக்குட்படுமென்றும்‌ 
கருதலாம்‌. 

123. குடநாடு 


சேரநாட்டின்‌ வடபால்‌, தமிழகத்தின்‌ வடமேற்கில்‌ 
அமைந்தது குடநாடு. அது சேரவேந்தரின்‌ பேராட்சியில்‌ 
அடங்கியிருந்தது. 


விசிபிணி முழவின்‌ குட்டுவன்‌ காப்பப்‌ 

பசியென அறியாப்‌ பணைபயில்‌ இருக்கைத்‌ 
தடமருப்‌ பெருமை தாமரை முனையின்‌ 
முடமுதிர்‌ பலவின்‌ கொழுநிழல்‌ வதியும்‌ 
குடநாடு (அகம்‌ 91) 


எனக்‌. குட்டுவனாகிய சேரவேந்தனே அந்தக்‌ குடநாட்டின்‌ 
பெருங்காவல்‌ மேற்கொண்டிருந்ததை மொழிவார்‌ 
மாமூலனார்‌. 


இவ்வாறு சேரவேந்தரின்‌ மீபராட்சியில்‌ 
அடங்கியிருந்த குடநாட்டை அவரது மேலஈண்மைக்குச்‌ 
கீழ்ப்பணிந்த குறுநிலமன்னர்‌ சிலரும்‌ அவ்வக்காலங்களில்‌ 
ஆண்டிருக்கின்றனர்‌. அம்முறையில்‌ அக்குடநாட்டு 
மன்னனாக முதலில்‌ எருமையென்பானொருவன்‌ அறிய 
வருகின்றான்‌. குட்டுவனாட்சியில்‌ பட்டதாகக்‌ குடநாட்டைக்‌ 
காட்டிய மாமூலனார்‌ தாமே அதனை இந்த 
எருமையென்பானுக்குரியதாகவும்‌ இயம்புகின்றார்‌. 


நுண்பூண்‌ எருமை குடநாட்‌ டென்னவென்‌ 
ஆய்நலம்‌ தொலையினும்‌ தொலைக என்றும்‌ 
நோயில ராகநம்‌ காதலர்‌ (அகம்‌ 1/5) 


எனத்‌ தலைமகள்‌ கூற்றில்‌ அமைந்த இவ்வகப்பாடலில்‌ 
எருமையின்‌ குடநாடென்ற உரிமை காணலாம்‌. 


ஆயின்‌, இந்த எருமையென்பான்‌ வடுகமன்னனென்ப 
தும்‌ இவனாட்டிலே அயிரியாறு ஓடியதென்பதும்‌ நக்கீரரின்‌ 
அகப்பாடல்‌ ஒன்றால்‌ அறியவருகின்றன. 


நேரா வன்தோள்‌ வடுகர்‌ பெருமகன்‌ 

பேரிசை எருமை நன்னாட்டு உள்ளதை 
அயிரியாறு இறந்தன ராயினும்‌ மயரிறந்து 
உள்ளுப தில்ல தாமே (அகம்‌ 253) 

எனவரும்‌ இப்பாடலடிகளில்‌ எருமை நன்னாடென்று 
குறிக்கப்படுவது மாமூலனாரால்‌ குறிப்பிடப்பட்ட எருமை 
குடநாடேயென்பதும்‌ உய்த்துணரப்படும்‌. 


இனிச்‌ சேரநாட்டுப்‌ பேரெல்லைக்குட்பட்ட 
சிறுநாடான குடநாட்டை ஆண்ட எருமையென்பானை 
வடுகர்‌ பெருமகனெனக்‌ குறிப்பது இங்கே 
நினையப்படவேண்டுவதாம்‌. தமிழகத்தின்‌ வடக்கிலும்‌ 
வடமேற்கிலும்‌ வாழ்ந்த தெலுங்கர்‌, கன்னடர்‌ ஆகிய 
இருசாராருமே சங்க இலக்கியங்களில்‌ வடுகரென்று 
பொதுப்பட வழங்கப்பெற்றனராகக்‌ கருதவருகின்றனர்‌. 
வடுகர்‌ பெருமகன்‌ எருமையென்றவிடத்தே இவ்வடுகரைக்‌ 
கன்னடரென்று காட்டுவார்‌ மு. இராகவையங்கார்‌. மைசூர்‌ 
நாட்டின்‌ வடபாலும்‌, பல்லாரி, அனந்தபுரப்‌ பகுதிகளும்‌ 
படகநாடு (வடுகநாடு) எனவும்‌, அந்நாட்டினர்‌ படகவாரு. 
படகநாட்டிவாரு எனவும்‌ இன்றும்‌ வழங்கப்படுதலையும்‌ 
காட்டுவார்‌ அவர்‌. வடுகர்‌ பெருமகனான எருமையென்‌ 
பானுக்கு உரியதும்‌ அயிரியாறு ஒடுவதுமாக மாமூலனாரும்‌ 
நக்கீரரும்‌ ௬றுகின்ற குடநாடு இப்படகநாடே ஆமென்றும்‌ 
இந்நாட்டில்‌ ஓடுவதாக நக்கீரர்‌ நவிலும்‌. அயிரியாறு 
இக்காலத்து அகிரியென்ற பெயருடன்‌ துங்கபத்திரையில்‌ 
கலக்கும்‌ சிற்றாறென்றும்‌ அவர்‌ செப்புவார்‌. 


இவ்வாற்றாலும்‌ சங்கத்தமிழ்ச்‌ சேரநாடு இன்றைய 
கருநாடாகப்‌ பகுதிகளையும்‌ உள்ளடக்கியிருந்தமை 
உணரப்படும்‌. 


124. துளுநாடு 


நேரநாட்டின்‌ வடமேற்கில்‌ அமைந்த துளுநாடு 
கோசர்க்குரியதென்று மட்டுமே மாமூலனாரின்‌ 
அகப்பாடலொன்றினால்‌ அறிய வருகின்றது. 


மெய்ம்மலி பெரும்பூண்‌ செம்மற்‌ கோசர்‌ 
கொம்மையம்‌ பசங்காய்க்‌ குடுமி விளைந்த 
பாகல்‌ ஆர்கைப்‌ பறைக்கண்‌ பீலித்‌ 

தோகைக்‌ காவின்‌ துளுநாடு (அகம்‌.15) 


என்று இது கூறப்படுகின்றது. கொங்கு நாட்டுக்‌ கோசரைக்‌ 

“கொங்கிளங்‌ கோசர்‌' (சிலம்பு உரைபெறு கட்டுரை) எனக்‌ 
குறிப்பதோடு அவரையே “குடகக்‌ கொங்கர்‌” (சிலம்பு 30:1.59) 
எனவும்‌ இளங்கோவடிகள்‌ ௯றுதலால்‌, அன்னோர்‌ குடகு 
நாட்டை ஆண்டிருந்தமை கொள்ளப்படும்‌. ஆகவே, 
குடகினையடுத்த துளுநாடும்‌ அக்கோசராட்சியில்‌ 
அமைந்திருந்ததென்று இங்கே மாமூலனார்‌ குறிப்பிடுவது 
இனிதே இசைகின்றது. 


12.5. கொண்கான நாடு 


சேரநாட்டின்‌ வடமேற்கிலேயே அமைந்த மற்றொரு 
நாடு கொண்கானம்‌. இது பொன்வளம்‌ மிக்கதென்ற 
குறிப்புடனே, “பொன்படு கொண்கானம்‌' எனக்‌ 
கூறப்படுகின்றது. 


பொன்படு கொண்கான நன்னன்‌ நன்னாட்டு 
ஏழிற்‌ குன்றம்‌ - (நற்‌. 391) 


எனவரும்‌ பாலைபாடிய பெருங்கடுங்கோன்‌ பாடலடிகளால்‌ 
இக்கொண்கான நாட்டை நன்னன்‌ ஆண்டிருந்தானென்றும்‌ 
இந்நாட்டகப்‌ பட்டதே எழிற்குன்றமென்றும்‌ அறியலாம்‌. 
ஏழில்மலையென்பது மேலைக்கடலருகேயுள்ள கண்ணனூரி 
லிருந்து வடக்கே பதினெட்டுக்கல்‌ தொலைவில்‌ 
உள்ளதென்றும்‌ அப்பெயரோடே இக்காலத்துப்‌ புகைவண்டி 
நிலையமொன்று இருக்கிறதென்றும்‌ அதனைப்‌ பலரும்‌ 
சத்தசைலமென்று வழங்குவரென்றும்‌ கூறுவார்‌ பின்னத்தூர்‌ 
நாராயணசாமி ஐயர்‌. 4 


இக்கொண்கான நாடே கொங்கணமென்றும்‌ 
கூறப்படும்‌. 
1256. கட்டியநாடு 

சேரநாட்டின்‌ வடபால்‌ தமிழகத்தின்‌ வடமேற்கு 
எல்லையாய்‌ அமைந்தது கட்டியநாடு. இதனை 
ஆண்டிருந்தோர்‌ கட்டியர்‌. 


இந்தக்‌ கட்டியநாட்டிற்கு அப்பாற்பட்ட தே 
மொழிவேறுபட்ட வடுகர்தேயம்‌. 

குல்லைக்‌ கண்ணி வடுகர்‌ முனையது 
பல்வேற்‌ கட்டி நன்னாட்டு உம்பர்‌ 
மொழிபெயர்‌ தேஎத்தர்‌ ஆயினும்‌ (குறு.!1) 


என்ற மாமூலனாரின்‌ குறும்பாடலொன்றினால்‌ 
அக்குறிப்பினை அறியலாம்‌. இதனுள்‌, 'பல்வேற்கட்டி 
நன்னாட்டு உம்பர்‌ மொழி பெயர்‌ தேஎம்‌” என்பதனால்‌, 
இக்கட்டியநாடு மொழிபெயராத்‌ தேயமே, டர வழங்கும்‌ 
உள் நாடே என்ற உண்மை உணரப்படும்‌. 


13. பாண்டிய நாட்டின்‌ அகநாடுகள்‌ 


செந்தமிழ்‌ நாடும்‌ அதன்‌ தெற்கே அமைந்த. தென்‌. 
பாண்டிநாடும்‌ அடங்கியதே பாண்டியநாடு. இதன்‌ 
அகநாடுகளாகச்‌ சங்க இலக்கியங்களால்‌ அறியவருவன 
சிலவே. அவை நாஞ்சில்நாடு, பறம்பு நாடு, ஒல்லையூர்‌ நாடு 
ஆகியனவாம்‌. 


131. நாஞ்சில்‌ நாடு 


தமிழகத்தின்‌ தென்கோடியில்‌ குமரிமுனைக்கும்‌ நாகர்‌ 
கோயிலுக்கும்‌ இடையே பொதிகைமலைத்தொடர்களுள்‌ 
ஒன்றாய்‌ இக்காலத்தே மருந்துவாழ்‌ மலையென வழங்குகின்ற : 
பண்டைய நாஞ்சில்‌ மலையைச்‌ சூழ்ந்த நாடே நாஞ்சில்‌ 
நாடாம்‌. இக்காலத்துக்‌ குமரி மாவட்டத்தில்‌ அகத்தீசுவரம்‌, 
தோவரளை ஆகிய இரு வட்டங்களும்‌ இணைந்த நாடு 
இன்றும்‌ நாஞ்சில்‌ நாடென்றே வழங்கக்‌ காணலாம்‌. 


இந்நாஞ்சில்‌ நாட்டைச்‌ சங்க காலத்தில்‌ பாண்டிய 
வேந்தனின்‌ ஆணைக்கடங்கி ஆண்டிருந்தவன்‌ நாஞ்சில்‌ 
பொருநன்‌ (புறம்‌.137, 139, 140, 380) என்ற வல்வேல்கந்தன்‌ 
(புறம்‌ 380). இவனே நாஞ்சில்‌ வள்ளுவனென்றும்‌ குறிக்கப்‌ 
பெறுவான்‌ (புறம்‌ 137-140, 380 பாடற்குறிப்பு) 


132. பறம்பு நாடு 


பாண்டிய நாட்டில்‌ இக்காலத்துப்‌ பிரான்மலையென 
வழங்கும்‌ பண்டைப்‌ பறம்புமலையைச்‌ சூழ்ந்த முந்நூறு 
ஊர்களைக்‌ கொண்டது பறம்பு நாடு. இதனைப்‌ 

பாண்டியனின்‌ ஆணைக்கு அப்பாற்பட்டு ஆண்டிருந்தவன்‌ 
பாரிவேள்‌. 


பாரியின்‌ இந்தப்‌ பறம்புநாட்டிற்குப்‌ பற நாடென்ற 
பெயர்‌ வழக்கமும்‌ உண்டென்பதை, 


நறுநீல நெய்தலும்‌ கொட்டியும்‌ தீண்டிப்‌ 
பிறநாட்டுப்‌ பெண்டிர்‌ முடிநாறும்‌ பாரி. 
பறநாட்டுப்‌ பெண்டிர்‌ அடி க 


எனவரும்‌ பழம்பாடலால்‌ அறியப்படும்‌. ஆதலின்‌ அம்முறையே 
பறம்புமலைநாடு பறமலைநாடென்றாகி, அப்பறமலைநாடே 
காலப்போக்கில்‌ புறமலைநாடானது என்பதையும்‌ 
அந்நாட்டுத்‌ திருப்புத்தார்ச்‌ சிவன்கோயில்‌ கல்வெட்டு ஒன்றில்‌ 
காண்கிறோம்‌. 


“புறமலைநாட்டுப்‌ பொன்னமராவதி யூருடையான்‌ 
திருக்கொடுங்குன்‌ நூருடையான்‌'' 


என்று காணப்படுகின்ற இத்தொடரினால்‌, 
பொன்னமராவதியையும்‌ திருக்கொடுங்குன்றாரையும்‌ 
தன்னகத்துக்‌ கொண்டதாகப்‌ புறமலை நாடென்ற 
இப்பறமபுமலை நாட்டைப்‌ பார்க்கலாம்‌. 


இனிப்‌ பறம்புநாடென்ற பெயர்‌ வழக்கும்‌ 
காலப்போக்கில்‌ பிரமநாடென்று மருவியதைப்‌ 
பொன்னமராவதிக்கும்‌ கொடுங்குன்றூருக்கும்‌ அண்மையில்‌ 
உள்ள கொட்டாம்பட்டி மலைசார்ந்த வட்டாரவழக்கில்‌ 
காண்கிறோம்‌. அம்மலைசார்ந்த நாட்டுப்புறத்தில்‌ 
இக்காலத்தும்‌ பிரமநாடென்ற பெயர்‌ வழக்கம்‌ 
காணப்படுகின்றது. 


ஆக, இப்போது பிரான்மலையென வழங்கும்‌ 
கொடுங்குன்றமே பாரியின்‌ பறம்புமலையென்றும்‌ இங்கே 
குறிப்பிடப்பட்ட இவ்வூர்களையெல்லாம்‌ அப்பறம்புநாடு 
அகப்படுத்தி இருந்ததென்றும்‌ அறியலாம்‌. 


133 ஒல்லையூர்‌ நாடு 


பாண்டிய நாட்டின்‌ வடவெல்லையான 
வெள்ளாற்றின்‌ தென்கரைநாடே ஒல்லையூர்‌ நாடாம்‌. 

இவ்வொல்லையூர்‌ நாட்டின்‌ தலைநகரான ஒல்லையூர்‌ 
இக்காலத்துத்‌ திருமயம்‌ வட்டத்தில்‌ ஒலியமங்கலமென 
வழங்கி வருகின்றது. 


்‌ இவ்வொல்லையூரைக்‌ குறித்துக்‌ கூறுகின்ற உ.வே. 
சாமிநாதையர்‌, “இ கோனாட்டிலுள்ள ஒலிய 
மங்கலமென்னும்‌ ஊர்‌" 7 என்பார்‌. எனவே, இப்பகுதி 
கோனாடென்பது அவர்‌ கருத்தாகின்றது. இதன்‌ 
வழிமொழியாக ஒளவை துரைசாமிப்‌ பிள்ளையின்‌ 
விளக்கங்கள்‌ சிலவும்‌ அறியவருகின்றன. பாண்டிய 
நாட்டிற்கும்‌ சோழநாட்டிற்கும்‌ எல்லையாய்‌ ஓடுகின்ற 
தென்வெள்ளாற்றின்‌ இருகரைமருங்கும்‌ பரவிநின்றது 
முற்றுமே கோனாடென்றும்‌ அதில்‌ தென்கரை சார்ந்தது 
தென்கோனாடென்றும்‌ வடகரை சார்ந்தது வட 
கோனாடென்றும்‌ வகுத்துக்காட்டித்‌ தென்கோனாட்டிலே 
இவ்வொல்லையூர்‌ நாடும்‌ உள்ளடங்கியிருந்த தாய்‌ உரைப்பார்‌ 
அவர்‌... - ஆயின்‌, இது பிற்கால. நிலையென்பதை அவரது 
மற்றொரு கூற்றினாலேயே அறியலாம்‌. சங்ககாலத்தில்‌ 
வெள்ளாற்றின்‌ வடகரைப்‌ பகுதியே கோனாடென்றும்‌ 
தென்கரைப்‌ பகுதி ஒல்லையூர்‌ நாடென்றும்‌ பெயர்‌ பெற்று, 
ஒல்லையூர்‌ நாடு பாண்டியர்க்கும்‌ கோனாடு சோழர்க்கும்‌ 
உரியன வாய்‌ இருந்தனவென்று தம்முடைய, 
'மதுரைக்குமரனார்‌" என்னும்‌ நூலிலே அவர்‌ தெதளிந்து 
கூறுவார்‌. 


ஆகவே, பாண்டிய நாட்டின்‌ வடகோடிக்‌ குறுநிலமாக 
இவ்வொல்லையூர்‌ நாட்டை உணரலாம்‌. ஒல்லையூர்கிழான்‌ . 
மகன்‌ பெருஞ்சாத்தன்‌ என்பானொருவன்‌ இக்குறுநிலத்தை 
ஆண்டிருந்து மாண்டானாக, 


ஆண்மை தோன்ற ஆடவர்க்‌ கடந்த 
வல்வேற்‌ சாத்தன்‌ மாய்ந்த பின்றை 
முல்லையும்‌ பூத்தியோ ஒல்லையூர்‌ நாட்டே 
(புறம்‌. 242) 
எனக்‌ குடவாயிற்கீரத்தனார்‌ பாடிய கையறுநிலைப்‌ பாடல்‌ 
ஒன்று புறநானூற்றிலே காணப்படுகின்றது. ஆதலின்‌, அவன்‌ 
மரபினரே இதன்‌ அரசரென்பது அறியப்படும்‌. 


மற்றுப்‌ பாண்டிய வேந்தருள்‌ ஒருவனான 
பூதப்பாண்டியன்‌ இவ்வொல்லையூரை வென்று தன்‌ 

நாட்டொடு சேர்த்த சிறப்பினால்‌ ஒல்லையூர்‌ தந்த 
பூதப்பாண்டியன்‌ எனப்‌ பெயர்பெற்றதைக்‌ காண்கிறோம்‌ 
(புறம்‌ 71). ஆதலால்‌, இவ்வொல்லையூர்‌ சிலகாலம்‌ 
பெருஞ்சாத்தன்‌ மரபினரின்‌ தனியாட்சியில்‌ இருந்ததென்றோ 
அன்றிச்‌ சோழவேந்தரால்‌ கைப்பற்றப்பட்டு அவர்‌ 
நாட்டோடு இணைந்திருந்ததென்றோ எண்ணக்கிடக்கின்றது. 


14. சோழநாட்டின்‌ அகநாடுகளும்‌ தமிழகத்தின்‌ வடபரப்பும்‌ 


பன்றிநாடு, புனல்நாடு, அருவா நாடு, 
அருவாவடதலைநாடு ஆகிய நால்நாடுகளும்‌ அடங்கிய 
பெருநாடு சோழநாடு. 


சங்க இலக்கியங்களில்‌ சோழநாட்டின்‌ தென்பால்‌ 
கோனாடும்‌ வடபால்‌ ஓய்மானாடு, வேங்கடநாடு ஆகிய 
இரண்டும்‌. கூடிய மூன்றுமே எடுத்துமொழியப்பெறுகின்‌ றன. 


1.41. கோனாடு 


சோழநாட்டின்‌ தெற்கெல்லையாகிய வெள்ளாற்றின்‌ 
வடகரையில்‌ அமைந்தது கோன்ஈ£டு. இஃது, இன்றைய 
புதுக்கோட்டை மாவட்டத்து ஆலங்குடி. குளத்தார்‌ ஆகிய இரு 
வட்டங்களின்‌ இணைந்த நிலப்பரப்பாம்‌ என்று காண்கிறோம்‌. 


இக்கோனாடே சோழநாட்டின்‌ தென்கோடியில்‌ 
அமைந்த உள்நாடாகும்‌. இதற்குத்‌ தெற்கே வெள்ளாற்றின்‌ 
தென்கரை சார்ந்து அமைந்த ஒல்லையூர்‌ நாடு 
பாண்டியநாட்டின்‌ பேரெல்லைக்குட்பட்டிருந்தது. அது 
மேலே காணப்பட்டது. 


14.2. ஒய்மானாடு 


ஓவியர்குடி மன்னனான ஓவிமான்‌ பெயரே ஓய்மான்‌ 
என மருவியதாதலின்‌, அந்த ஓய்மானாட்சிக்கு உட்பட்ட 
நாடே ஓய்மானாடாயிற்று என்று உணரலாம்‌. இஃது 
இக்காலத்துத்‌ திண்டிவனம்‌ வட்டத்தையும்‌ மதுராந்தக 
வட்டத்தின்‌ தென்பாலையும்‌ உள்ளடக்கியிருந்ததாய்‌ 
உணரப்படுகின்றது. 

மற்று, இவ்வோய்மானாடே மாவிலங்கையென்றும்‌ 
(புறம்‌.176: சிறுபாண்‌.120), இலங்கையென்றும்‌ (புறம்‌.379) 
மறுபெயர்களைப்‌ பெறுகின்றது. ஆயின்‌, மாவிலங்கை 
முதற்கண்‌ ஓர்‌ ஊரின்‌ பெயராய்ப்‌ பின்னர்‌ அவ்வூரைச்‌ சூழ்ந்த 
நாட்டிற்குப்‌ பெயராயிற்று என்று எண்ணலாம்‌. இக்காலத்துத்‌ 
தென்னார்க்காடு மாவட்டம்‌ திண்டிவனம்‌ வட்டத்தில்‌ 
மேன்மாவிலங்கை, கீழ்மாவிலங்கை என்று இருகூறுற்றதாய்‌ 
ஆழ்ந்த அகழியும்‌ நீண்ட மதிலுமாகிய அறிகுறிகளோடே 
இவ்வூர்‌ திகழ்கின்றது என்பார்‌ ஒளவை துரைசாமிப்பிள்ளை 
(புறம்‌.379 உறை). இனி, நாடென்ற அளவில்‌ 
இம்மாவிலங்கையென்பதைப்‌ புனல்நாட்டுக்கு வடக்கிலுள்ள 
அருவாநாடு, அருவாவடதலைநாடு என்ற இரண்டும்‌ சேர்ந்த 
இடமென்பர்‌ என்று எடுத்துமொழிவார்‌ ௨. வே. 
சாமிநாதையர்‌. ந அவரே. இவ்வோய்மானாட்டில்‌ 
அமைந்ததாகச்‌ சிறுபாணாற்றுப்‌ படையில்‌ பாடப்பட்ட 
வேலூர்‌ இக்காலத்தே உப்புவேலூரென வழங்குவதே என்பார்‌. 
எனின்‌, அது விழுப்புரம்‌ மாவட்டம்‌ 
திருவெண்ணெய்நல்லூருக்கும்‌ தெற்கே கெடிலவாற்றின்‌ 
வடகரையில்‌ உள்ளது. அஃது அருவாநாடேயாதலால்‌ 
அந்நாடு ஓய்மானாட்டின்‌ உட்பட்டதேயென்பது 
உணரப்படும்‌. ஆகவே. மேற்குறித்த திண்டிவனம்‌, மதுராந்தக 
வட்டங்களேயன்றியும்‌ அவற்றின்‌ தெற்கேயும்‌ வடக்கேயும்‌ 
அகன்று திகழ்ந்ததாக இவ்வோய்மானாட்டை அறியலாம்‌. 
ஓய்மான்‌ நல்லியக்கோடனும்‌ ஓய்மான்‌ வில்லியாதனும்‌ 
இந்நாட்டை ஆண்டிருந்தாராய்‌ அறிய வருகின்றனர்‌. 


143. வேங்கடநாடு 


தமிழகத்து வடவெல்லையாய்‌ விளங்கிய 
வேங்கடமலை, தொண்டையர்‌, கள்வர்கோமான்‌ புல்லி, 
கரும்பனூர்கிழான்‌ மற்றும்‌ ஆதனுங்கன்‌ ஆகியோர்‌ ஆட்சியில்‌ 
இருந்ததாய்‌ அறிந்தோம்‌. அவருள்‌ கரும்பனூர்கிழான்‌ 
வேங்கடநாடனென்றே விளம்பப்‌ பெறுதலால்‌, 
வேங்கடமலையை உள்ளிட்டு அதன்‌ தென்பால்‌ அமைந்த நாடு 
வேங்கடநாடென்ற பெயரோடே விளங்கியதை உணரலாம்‌. 


ஆகவே, இன்றைய ஆந்திரமாநிலத்தின்‌ தென்‌ 
மாவட்டமாகிய சித்தார்‌ மாவட்டத்தில்‌ திருவேங்கடமாகிய 
திருமலைத்திருப்பதியை உள்ளிட்டு அதன்‌ தென்பால்‌ 
வட்டங்களும்‌ தமிழகத்து வடமாவட்டங்களாகிய 

திருவண்ணாமலை, வேலூர்‌, செங்கற்பட்டு, சென்னை 
மாவட்டங்களும்‌ சேர்ந்த நிலப்பரப்பே பண்டைய 
வேங்கட நாடு என்பது விளங்கும்‌. 


1.5: சங்ககாலத்‌ தமிழ்‌ அரசர்‌ 


சங்ககாலத்‌ தமிழகத்தின்‌ முப்பெருநாடுகளையும்‌ 
ஆண்ட பெருநிலமன்னர்கள்‌ சேர, பாண்டி௰, சோழர்‌ என்ற 
மூவேந்தர்களே 


வேந்தரென்ற சொல்‌ சிறப்பாக இம்மூவர்க்கே உரியது. 
வேறெவரும்‌ இச்சொல்லால்‌ விளம்பப்பெறுவதில்லை. 


வேந்தரையடுத்த நிலையங்‌ வேளிரும்‌ குறுநில 
மன்னரும்‌ வருகின்றனர்‌. 


வேளிரெல்லோரும்‌ குறுநிலமன்னரேயாயினும்‌ 
குறுநில மன்னரெல்லோரும்‌ வேளிராகார்‌. எனவே, 
வேளிரைக்‌ குறுநில மன்னரினும்‌ சற்றே மேம்பட்ட 
சிறப்புடையோராகக்‌ காணலாம்‌. 


குறுநில மன்னரையடுத்த நிலையில்‌ சீறூர்‌ மன்னரை 
அறிகிறோம்‌. 


வேளிர்‌, குறுநில மன்னர்‌, சீறூர்‌ மன்னர்‌ ஆகியோர்‌ 
தத்தம்‌ ஆட்சியிடங்களை உள்ளடக்கிய பெருநில வேந்தர்தம்‌ 
பேராட்சிக்குக்‌ கீழ்ப்பணிந்து ஆண்டனர்‌. 


1.6. மூவேந்தர்‌ தொன்மை முறை 


முத்தமிழ்‌ நாட்டு மூவேந்தர்‌ குடிகள்‌ 
மிகப்பழங்குடிகளாம்‌. 


வழங்குவது உள்வீழ்ந்தக்‌ கண்ணும்‌ பழங்குடி 
பண்பிற்‌ றலைப்பிரிதல்‌ இன்று (குறள்‌. 955) 


எனவரும்‌ திருக்குறளின்கீழ்‌, “பழங்குடி - தொன்றுதொட்டு 
வருகின்ற குடி; தொன்றுதொட்டு வருதல்‌, சேரசோழ 
பாண்டியரென்றாற்‌ போலப்‌ படைப்புக்‌ காலந்தொடங்கி 

மேம்பட்டு வருதல்‌'' என உரைக்கும்‌ பரிமேலழகரின்‌ சிறப்புரை 
இங்கே குறிக்கொண்டு நோக்கத்தகும்‌. எனவே, பழந்தமிழ்‌ 
நாட்டில்‌ மக்கள்‌ தோன்றிய காலந்தொட்டே மேம்பட்டு 
விளங்கிய பழங்குடிகள்‌ மூவேந்தர்குடிகள்‌ என்பது போதரும்‌. 


இனி, தமிழ்‌ மூவேந்தருள்ளும்‌ சேரவேந்தரே முதற்கண்‌ 
குறிக்கப்‌ பெறுவர்‌. இன்றுள்ள தமிழ்நூல்களுள்‌ தொன்மை 
வாய்ந்ததான தொல்காப்பியத்தில்‌, போர்வேந்தரின்‌ 
அடையாளப்‌ பூக்கள்‌ குறிக்கப்பெறுமிடத்து, 


போந்தை வேம்பே ஆரென வரூஉம்‌ 

மாபெருந்‌ தானையர்‌ மலைந்த பூவும்‌? 
என்று சேரரின்‌ பனம்பூ முதலிலும்‌ பாண்டியரின்‌ வேப்பம்பூ 
இடையிலும்‌ சோழரின்‌ ஆத்திப்பூ கடையிலுமாகக்‌ குறிக்கப்‌ 
பெற்றுள்ளன. இவற்றின்‌ முறைவைப்பினை மிக நுட்பமாக 
உளங்கொண்ட இளம்பூரணர்‌ தொல்காப்பித்திலேயே 

. பின்னர்‌, வண்புகழ்‌ மூவர்‌ தண்பொழில்‌ வரைப்பு ்‌ என்ற 
நூற்பாவடிக்கு உரைவரையுங்கால்‌, “வளவிய புகழையுடைய 
சேரன்‌ பாண்டியன்‌ சோழன்‌ என்னம்‌ மூவரது 
தமிழ்நாட்டகத்து” என்றெழுதுவார்‌. இவற்றால்‌ மூவேந்தருள்‌ 
முதல்வர்‌ சேரரென்ற தொன்மை புலனாகும்‌. 


எட்டுத்தொகை நூல்களுள்‌ பழைய்தான 
புறநானூற்றிலும்‌ கடவுள்வாழ்த்துப்‌ பாடலையடுத்துப்‌ 
பதினைந்து பாடல்கள்‌ முறையே சேர பாண்டிய சோழ 
வேந்தர்களைப்‌ பற்றியனவாக மும்மூன்றாய்‌ ஐந்து 
சுற்றுக்களில்‌ அமைந்துள்ளன. அவற்றை நோக்க 
அத்தொகையைத்‌ தொகுத்த புலவர்‌ முதலில்‌ மூவேந்தரின்‌ 
தொன்மை நிலையை உளத்துட்கொண்டு தொகுக்கத்‌ 
தொடங்கினார்‌ என்று கருதலாம்‌. 


பத்துப்பாட்டுள்‌ ஒன்றாகிய சிறுபாணாற்றுப்படை 
யில்‌ மூவேந்தரும்‌. 


குடபுலங்‌ காவலர்‌ மருமான்‌ (சிறு.47) 
தென்புலங்‌ காவலர்‌ மருமான்‌ (சிறு.6 3) 
குணபுலங்‌ காவலர்‌ மருமான்‌ (சிறு.79) 


என்ற முறையிலேயே குறிக்கப்‌ பெறுகின்றனர்‌. திசையடைவு 
கருதிக்‌ குணபுலம்‌ குடபுலம்‌ தென்புலமென்றோ எழுத்தடைவு 

கருதிக்‌ 'குடபுலம்‌ குணபுலம்‌ தென்புலமென்றோ கூறாது 
குடபுலம்‌ தென்புலம்‌ குணபுலமென்று. குறித்துள்ள அடைவு 
சேரபாண்டிய சோழரின்‌ தொன்மை முறையைக்‌ 
கருதியதாகவே இருத்தல்‌ வேண்டுமென்று எண்ணலாம்‌. 


புறப்பொருள்‌ வெண்பாமாலையும வேந்தர்‌ போர்க்குப்‌ 
புறப்படும்போது அணியும்‌ பூக்களைக்‌ கூறுமிடத்துச்‌ சேரன்‌ பூ. 
பாண்டியன்‌ பூ, சோழன்‌ பூ' என்னும்‌ முறையிலேயே 
கூறுகின்றது. 


சிலப்பதிகாரதது மதுரைக்காண்டத்தில்‌ ஆய்ச்சியர்‌ 
ஆடும்‌ குரவைக்‌ கூத்தினிடையே, வேந்தரைத்‌ திருமாலாகக்‌ 
கண்டு பாடும்‌ பூவைநிலைப்‌ பாட்டுக்களான உள்வரி 
வாழ்த்திலே பாண்டியன்‌, சோழன்‌. சேரன்‌ என்ற முறையில்‌ 
மூவேந்தரும்‌ பாடப்பெறுகின்றனர்‌. ஆயின்‌, அவற்றிற்கு 
உரைவரையும்‌ அடியார்க்கு நல்லார்‌, “இவற்றுள்‌ சேரனை 
முற்கூறாது பாண்டியனை முற்கூறியது என்னையெனின்‌...”24 
என்று வினாவெழுப்பி அமைதி கூறுதலாலும்‌ இயல்பிலே 
மூவேந்தருள்‌ சேரரை முற்கூற வேண்டுமென்ற மரபுமுறை 
புலனாம்‌. 


சேர சோழ பாண்டியரென்னும்‌ மரபு மாறிய வழக்குப்‌ 
பிற்காலத்தே எழுத்தடைவு கருதி ஏற்பட்டதாகலாம்‌. 


ஆகவே, தொன்மைநிலையில்‌ சேரர்‌ முதல்வராகவும்‌, 
பாண்டியர்‌ இரண்டாமவராகவும்‌ சோழர்‌ மூன்றாமவராகவும்‌ 
அமைகின்றனர்‌. 


தமிழ்‌ மூவேந்தர்‌ தொன்மை குறித்த இந்த 
அடைவிற்குத்‌ தமிழகத்து முந்நில அமைப்பும்‌ அவற்றின்‌ மக்கள்‌ 
தோற்றமும்‌ காரணமாதல்‌ கூடும்‌. நிலத்தோற்றத்தில்‌ 
குறிஞ்சியாகிய மலைநிலம்‌ தோன்றி, அதைச்‌ சார்ந்து 
முல்லையாகிய காட்டுநிலமும்‌ அதனையடுத்து மருதமாகிய 
வயல்வெளியும்‌ அதன்பின்‌ நெய்தலாகிய கடற்கரையும்‌ 
வந்தனவாகலாம்‌. கல்சிதைந்து மண்ணாகிய முறையும்‌ இங்கே 
கருதப்படும்‌. 


கல்தோன்றி மண்தோன்றாக்‌ காலத்தே வாளோடு 
முன்தோன்றி மூத்த குடி“ 

என்ற பாடலும்‌ கல்தோற்றத்தின்பின்னே மண்தோற்றத்தைக்‌ 
கூறுதல்‌ காண்க. இந்தக்‌ கல்தோன்றி மண்தோன்றாக்‌ 
காலமென்பதற்கு உரையெழுதும்‌ யெருமழைப்‌ புலவர்‌ 
சோமசுந்தரனாரும்‌, குறிஞ்சி நிலம்‌ தோன்றி மருதம்‌ முதலிய 
ஏனைய. நிலங்கள்‌ தோன்றாத அப்பழைய காலமென்றே 
பொருள்கூறுவார்‌. ஆக, கல்தோன்றி அதன்பின்‌ 
மண்தோன்றாத இடைக்காலத்தே .முதன்முதல்‌ தோன்றிய 
மூத்த குடிமக்கள்‌ மலைநாட்டினரென்பது விளங்கும்‌. 
விளங்கவே, அம்மலைநாட்டு வேந்தனே தொல்வேந்தனென்ப 
தும்‌ தெளிவாம்‌. 


முத்தமிழ்‌ வேந்தர்‌ தொன்மை முறையில்‌ உள்ளிட்டுச்‌ 
சேரர்‌ தொன்மை மேலே காணப்பட்டது. இனித்‌ 
தனிநிலையில்‌ அன்னோர்‌ தொன்மையையும்‌ காணலாம்‌. 
வடமொழி ஆதிகாவியமாகிய வான்மீகராமாயணத்தே, 
சீதையைத்‌ தேடிவரும்படி வானரவீரரைச்‌ சுக்கிரீவன்‌ 
ஏவியபோ து, அவளைத்‌ தேட வேண்டிய இடங்களாக 'அவன்‌ 
குறிப்பிட்டவற்றுள்‌ கேரள நாடும்‌ முரசீபத்தனமும்‌ உள்ளன.” 
அம்முரசீபத்தனமென்பது : சேரநாட்டில்‌ , மேல்கடர்‌ 
கரையிலுள்ள முசிரிப்பட்டினமாகக்‌ கருதப்படுகின்றது. த 
எனவே, அம்முசிறியை உடைய சேரரின்‌ தொன்மை விளங்கும்‌. 


இனி, மோரியப்‌ பேரராசனாகிய அசோகனின்‌. 
கல்வெட்டிலே கேரளபுத்திரரென்ற சொல்லாட்சியும்‌ 
அவரைப்பற்றிய குறிப்பும்‌ காணப்படுதலால்‌?28 அதுகொண்டும்‌ 
சேரரின்‌ தொன்மையை உணரலாம்‌. 


அடுத்து, மாபாரதப்‌ போரிலே இருதிறப்‌ படைகட்கும்‌ 


பெருஞ்சோறளித்த மீசரமான்‌ பெருஞ்சோற்று 
உதியஞ்சேரலாதனைப்‌ பாடிய முரஞ்சியூர்‌ முடிநாகராயரின்‌ 
புறப்பாட்டும்‌ (புறம்‌...2) அதன்‌ வழிமொழியான 


இளங்கோவடிகளின்‌ சிலப்பதிகாரப்‌ பாடலும்‌ (சிலம்பு.29:24) 
காணப்படுவன கொண்டும்‌ அப்பாரத காலத்திலேயே சிறந்து 
விளங்கிய சேரர்‌ தொன்மையை அறியலாம்‌. 


17. மூவேந்தர்‌ ஆட்சிமுறை 


முத்தமிழ்‌ நாடுகளைச்‌ சேரபாண்டிய சோழரென்ற 
முக்குடி வேந்தரே ஆண்டனராயினும்‌ ஒரு நாடு முழுவதையும்‌ 

ஒரு காலத்து ஒரு குடியில்‌ வந்த ஒருவரே ஆண்டனரெனக்‌ 
கருதுதற்கில்லை. சேரநாட்டையாண்ட சேரருள்‌ ஒருவர்‌ 
வஞ்சியிலிருந்து ஆளும்போதே மற்றும்‌ ஓரிருவர்‌ 
தொண்டியிலிருந்தும்‌ மாந்தையிலிருந்தும்‌ ஆண்டு வந்த 
வரலாறுகளைக்‌ காண்கிறோம்‌. அதேபோல்‌ 
சோழநாட்டையாண்ட சோழருள்‌ ஒருவன்‌ உறையூரிலிருந்து 
ஆளும்போதே ஆவூரிலிருந்தும்‌ புகாரிலிருந்தும்‌ மற்றும்‌ சிலர்‌ 
ஆண்டிருந்தமையினையும்‌ அறிகிறோம்‌. அவ்வாறே பாண்டிய 
நாட்டை மதுரையிலிருந்தும்‌ கொற்கையிலிருந்தும்‌ 
பாண்டியவேந்தர்‌ ஆண்டிருந்தனராகக்‌ காணலாம்‌. 


சேரவேந்தரை முறையே சிறப்பித்துப்‌ பாடும்‌ 
பதிற்றுப்பததின்‌ பதிகங்களில்‌ அவ்வவ்வேந்தரின்‌ 
உறவுமுறையும்‌ ஆட்சியாண்டுகளும்‌ குறிக்கப்பெற்றுள்ளன. 
இரண்டாம்பத்தின்‌ தலைவனான இமையவரம்பன்‌ 
நெடுஞ்சேரலாதன்‌ ஐம்பத்தெட்டாண்டுகள்‌ ஆள, அவன்‌ தம்பி 
பல்யானைச்‌ செல்கெழுகுட்டுவன்‌ இருபத்தைந்தாண்டு கள்‌ 
ஆண்டான்‌: இமையவரம்பனின்‌ மக்கள்‌ மூவருள்‌ 
களங்காய்க்கண்ணி நார்முடிச்சேரல்‌ இருபத்தைந்தாண்டும்‌ 
கடல்பிறக்கோட்டிய செங்குட்டுவன்‌ ஐம்பத்தைந்து ஆண்டும்‌ 
ஆடுகோட்பாட்டுச்‌ சேரலாதன்‌ முப்பத்தெட்டாண்டும்‌ 
ஆண்டனர்‌; எனவே, இன்னோரெல்லாம்‌ ஒருவர்பின்‌ ஒருவர்‌ 
ஒரிடத்தேயிருந்து முறைப்படி ஆண்டனரெனக்‌ கொள்வதற்கு 
ஆட்சியாண்டுகளும்‌ அகவைகளும்‌ பொருந்தாவென்பது 
போதரும்‌. இமையவரம்பன்‌ ஐம்பத்தெட்டாண்டுகள்‌ ஆண்டு 
முடியும்வரைப்‌ பல்யானைச்‌ செல்கெழு குட்டுவன்‌ 
இளவரசனாய்‌ இருந்தானென்றோ, அவன்‌ இருபத்தைந்‌ 
தாண்டுகள்‌ ஆண்டு முடியும்‌ வரை இமையவரம்பனின்‌ மகன 


இளவரசனாயிருந்தானென்றோ கருதவியலாகது. மற்ரும்‌. 

நார்முடிச்சேரல்‌ இருபத்தைந்தாண்டுகன்‌ ஆண்ட பின 

செங்குட்டுவன்‌ ஐஓம்பத்தைந்தாண்டுகள்‌ ஆளும்வரை ஜா! மாயம்‌ 
ஒமபத்தைந; BS ட்‌ 


சேரலின்‌ தம்பி ஆடுகோட்பாட்டுச்‌ சோலா 
இளவரசனாயிருத்தலும்‌ இயலாது. ஆதலால்‌, இனை ல 


ஒருவர்‌ ஆட்சிக்காலத்திலேயே மற்றொருவரும்‌ வேலயா ரூ 
பகுதிக்கு வேந்தராகி ஆண்டலாாாகுல்‌ வேஷம்‌. ன்‌ 
குடியொற்றுமை கார்ஸ்‌ வேற்றுமையை 


விளங்கினரென்றும்‌ சேரமானெலற குப்‌ 
கொண்டனமரென்றும்‌ கருதலாம்‌ 

சங்ககால 


18. வேந்தரும்‌ வேளிரும்‌ 


சங்க இலக்கியங்களின்‌ பலபாடல்களில்‌ (பதி.30,49,88: 
அகம்‌.246: மது.55) வேந்தரோடே உடன்படுத்தி வேளிர்‌ 
மொழியப்‌ பெறுகின்றனர்‌. வேந்தருக்கு அடுத்தநிலையில்‌ 
சிறப்பிற்குரியோராய்‌ வேளிர்களை அறிகிறோம்‌. பெருநில 
வேந்தரின்‌ பேராட்சிக்கு உட்பட்ட சிற்றரசர்களாய்‌ விளங்கிய 
இவ்வேளிர்‌ அவர்தம்‌ அரசியற்‌ செயற்பாடுகளிலும்‌ 
போர்ச்செயல்களிலும்‌ துணைநின்று வினைபுரிந்தனர்‌. . 

பல்யானைச்‌ செல்கெழுகுட்டுவனும்‌ கடல்பிறக்கோட்‌ 
டிய செங்குட்டுவனும்‌ ஆகிய சேரவேந்தர்களுக்கெதிராக 
சோழ பாண்டியராகிய ஏனை. இருபெருவேந்தரும்‌ 
அவ்வக்காலங்களில்‌ படையெடுத்தபோது அவ்வேந்தர்‌ 
களுடனே வேளிர்களும்‌ கூடி வஞ்சினங்கூறி வந்தனராகக்‌ 
காண்கிறோம்‌ (பதி.30,49). மற்றொருகால்‌ சேரபாண்டியர்‌ 
இருபெருவேந்தரும்‌ தத்தமக்குப்‌ பணிந்து துணைவந்த 
பதினொரு வேளிரொடும்‌ கூடி வெண்ணிவாயில்‌ 
என்னுமிடத்தே போர்புரிய வந்தபோது கோழன்‌ கரிகாற்‌ 
பெருவளத்தான்‌ அவர்களை எதிர்த்துப்‌ போரிட்டு மடிந்ததை 
அறிகிறோம்‌ (அகம்‌.246). தமிழ்‌ மன்னரெல்லோரும்‌ 
தலைமயங்கிப்‌ பொருத தலையாலங்கானத்துப்‌ போரிலே 
சேரல்‌, செம்பியன்‌ ஆகிய இருபெருவேந்தரொடும்‌ 
இருங்கோவேண்மான்‌, எருமையூரன்‌, எழினி, திதியன்‌, 
பொருநன்‌ என்ற ஐம்பெருவேளிரும்‌ கூடிவந்து பாண்டியன்‌ 
நெடுஞ்செழியனை எதிர்த்துப்‌ போரிட்டு மடிந்ததும்‌ 
புலப்படப்‌ பார்க்கிறோம்‌ (அகம்‌.36: மது..5.3-56). இம்முறையில்‌ 
இவர்களுக்கிடைப்‌ பட்ட போர்வினைக்‌ கூட்டுறவு புலப்படக்‌ 
காணலாம்‌. ட “த்தம்‌ 


இனி, வேநதர்கள்‌ மணத்தொட்ர்பு கொள்ளும்‌ 
மாண்பினராகவும்‌ வேளிர்கள்‌ சிறந்து விளங்கினர்‌ எனக்‌ 
காணலாம்‌. வெளியன்வேள்‌ மகள்‌ நல்லினி என்பாளைச்‌ 
சேரமான்‌ உதியஞ்சேரலும்‌, வேளாவிக்கோமான்‌ பதுமன்‌ 
மகளிர்‌ இருவருள்‌ ஒருத்தியை இமையவரம்பன்‌ 
நெடுஞ்சேரலாதனும்‌ மற்றொருத்தியைச்‌ செல்வக்‌ கடுங்கோ 
வாழியாதனும்‌, மையூர்‌ கிழானாகிய வேளின்‌ மகள்‌ 
அந்துவஞ்செள்ளையைப்‌ பெருஞ்சேரல்‌ இரும்பொறையும்‌ 
மணந்து மக்களைப்‌ பெற்றனராகப்‌ பதிற்றுப்பத்தின்‌ 
பதிகங்கள்‌ (2,4,6,8,9) பகர்கின்றன. சோழவேந்தருள்‌ உருவப்‌ 

பல்தேர்‌ இளஞ்சேட்சென்னி அழுந்தரர்வேள்‌ மகளையும்‌ 
அவன்‌ மகன்‌ கரிகாற்பெருவளத்தான்‌ நாங்கூர்வேள்‌ 
மகளையும்‌ மணந்தனரென்று நச்சினார்க்கினியர்‌ 
எடுத்துரைப்பார்‌.2? இவ்வாற்றால்‌ வேந்தருக்கும்‌ வேளிருக்கும்‌ 
இடையிலான மண உறவுமுறை உடன்பாடுகள்‌ உணரப்படும்‌. 


19. வேந்தரும்‌ குறுநிலமன்னரும்‌ 


பெருநிலவேந்தரின்‌ பேரெல்லைக்கு உட்பட்ட குறுநில 
மன்னர்களும்‌ வேளிர்களைப்‌ போலவே தத்தம்‌ வேந்தருடைய 
பேராட்சியின்‌ கீழ்ப்பணிந்து அவர்தம்‌ அரசியல்‌ 
செயல்பாடுகளிலும்‌ போர்ச்‌ செயல்களிலும்‌ துணைநின்று 
வினைசெய்தனர்‌. 


தலையாலங்கானத்துச்‌ செருவென்ற பாண்டியன்‌ 
நெடுஞ்செழியனின்‌ அவைக்களத்தில்‌ அவனுக்கு உட்பட்ட 
குறுநில மன்னர்கள்‌ நிறைந்து அவனைப்‌ புகழ்ந்தேத்தியிருந்த 
நிலைமையை மதுரைக்‌ காஞ்சியில்‌ காண்கிறோம்‌. 


மறமிகு சிறப்பின்‌ குறுநில மன்னர்‌ 
அவரும்‌ பிறரும்‌ துவன்றிப்‌ 
பொற்புவிளங்கு புகழவை நிற்புகழ்ந்‌ தேத்த 
(மது. 776-778) 
என்று இதனை எடுத்துக்‌ கூறுவார்‌ மாங்குடி மருதனார்‌. 


இனிக்‌, குறுநில மன்னர்கள்‌ பலர்‌ தத்தமக்கு மேலுள்ள 
பெருநில வேந்தர்களின்‌ படைத்தலைவர்களாகியும்‌ 
விளங்கியமை காணலாம்‌. அம்முறையில்‌ குதிரைமலைக்கிழவன்‌ 
பிட்டங்கொற்றன்‌ சேரன்‌ மறவனாயும்‌, அதிகன்‌, 
கோடைப்பொருநன்‌' பண்ணியென்ற கடியநெடுவேட்டுவன்‌, 
நாஞ்சில்‌ பொருநன்‌ வல்வேற்‌ கந்தன்‌ ஆகியோர்‌ பாண்டியன்‌ 
மறவர்களாயும்‌ மலையமான்‌ சோழிய ஏனாதி திருக்கண்ணன்‌ 
சோழன்‌ மறவனாயும்‌ அறிய வருகின்றனர்‌. 


110. வேந்தரும்‌ சீறூர்‌-மன்னரும்‌ 
தமிழகத்து அரசநிலைகளில்‌ பெருநில 


வேந்தரும்‌ சீறூர்‌ மன்னரும்‌ முறையே உச்சிப்படியிலும்‌ 
கீழ்ப்படியிலும்‌ நிற்பவர்களே. ஆயினும்‌, ஆட்சியளவில்‌ 

பெருநில வேந்தரிடத்துச்‌ சீறார்‌ மன்னர்‌ இன்றியமையாச்‌ 
சிறப்புப்‌ பெற்று விளங்கினர்‌ என்பதை அறியலாம்‌. 


சீறூர்‌ மன்னரெல்லோரும்‌ முதுகுடி மன்னரென்று 
புறநானூற்றின்‌ வழியில்‌ பின்னர்க்‌ காணப்படும்‌. 
அம்முறையில்‌ மறமாண்புமிக்க இச்சீறூர்‌ மன்னர்‌ தத்தம்‌ 
சீறாரை உள்ளடக்கிய பெருநில வேந்தர்க்குப்‌ போர்‌ 
மறவர்களாய்ப்‌ பகைமுனையில்‌ துணைநின்று 
வினையாற்றினர்‌. தம்‌ வேந்தனுக்குப்‌ பகைவேந்தரால்‌ 
போர்த்துன்பம்‌ நேருங்கால்‌ அதனைத்‌ தாங்கிப்‌ 
பகைப்படையைத்‌ . தடுத்து நிறுத்துதற்கு இச்சீறார்‌ 
மன்னர்களே முனைந்து நின்றிருக்கின்றனர்‌. 


மனைக்குவிளக்‌ காகிய வாணுதல்‌ கணவன்‌ 

முனைக்குவரம்‌ பாகிய வென்வேல்‌ நெடுந்தகை 

நடுகல்‌ பிறங்கிய உவலிடு பறந்தலைப்‌ 

புன்காழ்‌ நெல்லி வன்புலச்‌ சீறூர்‌ 

குடியும்‌ மன்னும்‌ தானே கொடியெடுத்து 

நிறையழிந்து எழுதரு தானைக்குச்‌ 

சிறையும்‌ தானேதன்‌ இறைவிழு முறினே 

(புறம்‌.314) 

என்ற ஐயூர்‌ முடவனாரின்‌. . பாடலில்‌ பகைவேந்தன்‌ 
படைமிகுதியினால தன்வேந்தன்‌ தானைவலி கெட்டுப்‌ 
பின்வாங்க நேருமாயின்‌, மண்டிவரும்‌ பகைப்படைக்குத்‌ 
தடையாய்‌ நின்று தாங்குபவன்‌ தானேயென்று சீறூர்‌ 
மன்னனொருவன்‌ சிறப்பிக்கப்‌ பெறுதல்‌ காண்கிறோம்‌. 
அதனாலேயே அவன்‌ முனைக்கு வரம்பாகிய: வென்வேல்‌ 
நெடுந்தகை யென்றும்‌ மொழியப்‌ பெறுகின்றான்‌. 


இனி, இவ்வாறு தன்‌ வேந்தனுக்கு வரும்‌ பகைத்‌ 
துன்பத்தைத்‌ தாங்கி நிற்கும்‌ போர்க்களத்தில்‌ விழுப்புண்‌ 
பெற்றுக்‌ கிடக்கும்‌ சீறூர்‌ மன்னனொருவனை அரிசில்‌ கிழார்‌ 
பாடலொன்றில்‌ அறியலாம்‌. 


காக்கம்‌ வம்மோ காதலந்‌ தோழி 
வேந்துறு விழுமம்‌ தாங்கிய 
பூம்பொறிக்‌ கழற்கால்‌ நெடுந்தகை புண்ணே 
(புறம்‌.281) 
என்று, இவன்‌ பெற்ற விழுப்புண்ணை மறமாண்புடைய 
இக்குடியின்‌ மகளிரும்‌ மதித்துப்‌ பேசுதல்‌ காணத்தகும்‌. 

இச்சீறார்‌ மன்னர்‌ போர்முனையில்‌ தம்முடைய 
வேந்தர்க்கு உள்ளமொன்றிய உயிர்த்துணைவர்களாய்‌ 
விளங்கினரென்பது ஆலந்தூர்‌ கிழாரின்‌ பாடலொன்றால்‌ 
அறியவருகின்றது. 


புன்புலம்‌ தழீஇய அங்குடிச்‌ சீறூர்‌ . ... 

பாணரொடு இருந்த நாணுடை நெடுந்தகை 

வலம்படு தானை வேந்தர்க்கு 

உலந்துழி உலக்கும்‌ நெஞ்சறி துணையே 

ம்‌ (புறம்‌.3.24) 
எனவரும்‌ இதனுள்‌, பகைமுனையில்‌.தன்்‌ வேந்தன்‌ வீழ்ந்து மடிய 
நேர்ந்தால்‌ தானும்‌ அவனோடே மடியும்‌ தறுகண்மைமிக்க 
நெஞ்சறி துணைவனாக இச்சீறார்‌ மன்னன்‌ எடுத்துப்‌ 
பாராட்டப்‌ பெறுதலைக்‌ காண்கிறோம்‌. 


சீறூர்‌ மன்னர்கள்‌ தத்தம்‌ பெருநில வேந்தர்க்குப்‌ 
படைத்துணைவர்களாய்‌ அவர்களோடே பகைமுனைக்குப்‌ 
போதலன்றி அவர்களின்‌ ஏவலையேற்றுத்‌ தாமே 
படைத்தலைவராய்ப்‌ பகைமேற்‌ செல்வதுமுண்டு. 


சீறூர்‌ மன்னன்‌ நெருநை ஞாங்கர்‌ 
வேந்துவிடு தொழிலொடு சென்றனன்‌ (புறம்‌.319) 


என்ற ஆலங்குடி வங்கனாரின்‌ புறப்பாடலடிகளில்‌ இது 
புலனாம்‌. 


இவ்வாறு தம்பொருட்டுப்‌ போர்த்தொழில்‌ புரியும்‌ 
சீறூர்‌ மன்னர்க்கு வேந்தர்‌ பொருள்‌ வழங்கிச்‌ சிறப்பிக்கும்‌ 
வழக்கத்தையும்‌ பாடல்களில்‌ பார்க்கிறோம்‌. 


வேந்துதரு விழுக்கூழ்‌ பரிசிலர்க்கு என்றும்‌ 
அருகாது ஈயும்‌ வண்மை 
உரைசால்‌ நெடுந்தகை ஓம்பும்‌ ஊரே (புறம்‌.320) 


என்ற வீரைவெளியனார்‌ பாடலடிகளில்‌ வேந்தன்‌ தந்த 
விழுப்பொருள்களையே பரிசிலர்க்கு ஈயும்‌ வண்மையாளனாய்‌ 
இச்சீறார்‌ மன்னன்‌ புகழப்பெறுகின்றான்‌. 


பெருநில வேந்தர்கள்‌ தமக்கடங்கிய சீறூர்‌ 
மன்னர்களிடத்து வேற்றுமையின்றி நல்லுறவை வளர்த்துக்‌ 

கொள்ளும்‌ நாட்டத்தேோடு அவ்வக்‌ காலங்களில்‌ 
அவர்களுடைய சீறூர்க்குச்‌ சென்று அவருடனே உணவுண்டு 
வந்தமையும்‌ காண்கிறோம்‌. 


அருமிளை இருக்கை யதுவே வென்வேல்‌ 
வேந்துதலை வரினும்‌ தாங்கும்‌ 
தாங்கா ஈகை நெடுந்தகை ஊரே (புறம்‌. 325) 


என்று வேந்தர்களே சுற்றத்தோடு கூடித்‌ தம்மிடத்து வரினும்‌, 
அவர்களை வரவேற்றுச்‌ சிறப்பிக்கும்‌ வல்லாண்மையனாய்ச்‌ 
சீறூர்‌ மன்னன்‌ பாடப்பெறுவதனாலும்‌, 


வரகும்‌ தினையும்‌ உள்ளவை யெல்லாம்‌ 

இரவல்‌ மாக்கள்‌ உணக்கொளத்‌ தீர்ந்தெனக்‌ 
குறித்துமா றெதிர்ப்பை பெறாஅ மையின்‌ 
குரலுணங்கு விதைத்தினை உரல்வாய்ப்‌ பெய்து 
சிறிது புறப்பட்டன்‌ றோவிலள்‌ தன்னும்‌ .... 
வம்பணி யானை வேந்துதலை வரினும்‌ 

உண்பது மன்னும்‌ அதுவே (புறம்‌. 333) 


எனச்‌ சீறூர்‌ மன்னனின்‌ மனைவி விருந்தோம்பற்்‌ 
சிறப்புடையளாய்ப்‌ பாடப்பெறுமிடத்து வேந்தன்‌ வந்து 
உண்பது கூறப்படுதலாலும்‌ இதனை விளங்கக்‌ காணலாம்‌. 


இவ்வாறெல்லாம்‌ பெருநிலவேந்தர்க்கு அடங்கி 
நடக்கும்‌ சீறூர்‌ மன்னர்‌ சிற்சில காலங்களில்‌ அவ்வேந்தர்க்கு 
அடங்காது எதிர்த்து நிற்கும்‌ இயல்பினராயும்‌ இருந்தனர்‌. 
பொருளியல்‌ நிலையில்‌ மிகக்‌ கீழிருந்தாலும்‌ போராற்றலில்‌ 
சீறூர்‌ மனனர்‌ மேம்பட்டுச்‌ சிறந்திருந்தனராதலால்‌ அந்த 
மறமாண்பு காரணமாக அவர்களுக்கு வேந்தரொடு மாறுபாடு 
ஏற்படுதல்‌ இயல்பேயெனலாம்‌. 


ஒக்கல்‌ ஒற்கம்‌ சொலியத்‌ தன்னூர்ச்‌ 

சிறுபுல்‌ லாளர்‌ முகத்தவை கூறி 

வரகுகடன்‌ இரக்கும்‌ நெடுந்தகை 

அரசுவரின்‌ தாங்கும்‌ வல்லா ளன்னே (புறம்‌.327) 


எனச்‌ சுற்றத்தாரின்‌ வறுமையை ஒழித்தற்குத்‌ தன்னூரில்‌ 
செல்வம்‌ படை த்த சிறுபுல்லாளரிடம்‌ போய்‌ வரகு கடன்‌ 
இரக்கும்‌ நெடுந்தகையாகிய சீறூர்‌ மன்னனொருவன்‌, 

அரசனே தன்மேல்‌ படை யெடுத்துவரினும்‌ அவனையெதிர்க்‌ 
கும்‌ ஆற்றல்‌ வாய்ந்தவனாகப்‌ பாடப்பெறுதலைப்‌ 
பார்க்கிறோம்‌. 


பிறர்வேல்‌ போலா தாகி இவ்வூர்‌ 

மறவன்‌ வேலோ பெருந்தகை யுடைத்தே .... 

இருங்கடல்‌ தானை வேந்தர்‌ 

பெருங்களிற்று முகத்தினும்‌ செலவு ஆனாதே 
(புறம்‌.3.32) 


என்று, வேந்தரிடத்துப்‌ பாய்வதற்கும்‌ தயங்காத இவர்தம்‌ 
வேலாற்றலின்‌ வெளிப்பாடும்‌ காணத்தகும்‌. 


இனிச்‌ சில காலங்களில்‌ சீறார்‌ மன்னரிடத்துப்‌ 
பெருநில வேந்தர்‌ பெண்கேட்டு வருதலும்‌, அவர்களுக்குத்‌ தம்‌ 
முதுகுடி முறைமைகடந்து பெண்‌ கொடுத்தற்கு அஞ்சிச்‌ சீறூர்‌ 
மன்னர்‌ மகள்‌ மறுத்தலும்‌ இருசாரார்க்கிடையே போர்‌ 
மூளுதற்கு ஏதுவாயிருந்தமையும்‌ காணலாம்‌. இதனைத்‌ 
தொல்காப்பியம்‌ மகட்பாற்காஞ்சி எனக்‌ குறிய்பிடும்‌.. 
புறநானூற்றில்‌ மகட்பாற்காஞ்சித்துறையில்‌ அமைந்த 
பாடல்களெல்லாம்‌. (புறம்‌. 336-354) இவ்வகைப்‌ 
போர்நிலைகளையே புனைகின்றன. 


வேம்பும்‌ ஆரும்‌ போந்தையும்‌ மூன்றும்‌ 

மலைந்த சென்னியர்‌ அணிந்த வில்லர்‌ 

கொற்ற வேந்தர்‌ வரினும்‌ தற்றக 

வணங்கார்க்கு ஈகுவ னல்லன்வண்‌ தோட்டுப்‌ 
பிணங்குகதிர்க்‌ கழனி நாப்பண்‌ ஏமுற்று 
உணங்குகலன்‌ ஆழியின்‌ தோன்றும்‌ 

ஒரெயில்‌ மன்னன்‌ ஒருமட மகளே (புறம்‌. 338) 


என்ற குன்றார்கிழார்‌ மகனாரின்‌ புறப்பாடலில்‌ 
ஓரெயிலையுடைய சீறூர்‌ மன்னன்‌ மகளை மணக்க வருவோர்‌ 
வேந்தரேயாயினும்‌ அவர்‌ அவனைத்‌ தக்க முறையில்‌ 
வணங்கவேண்டுமென்றும்‌ அவ்வாறு வணங்காராயின்‌, அவன்‌ 
அவர்க்குத்‌ தன்‌ மகளைக்‌ கொடுக்க மாட்டானென்றும்‌ 
கூறப்படுகின்ற உறுதிப்பாட்டை உணரலாம்‌. ஆயின்‌, வேந்தர்‌ 
தம்‌ நிலை தாழாதே, சீறூர்‌ மன்னனையும்‌ வணங்கிக்‌ 
மீகளாதே, போர்முனையில்‌ அவன்மகளை அடைய 


டி 

முனையுங்கால்‌ அவனும்‌ சினமொழி பேசிப்‌ பணியாமை 
பார்க்கிறோம்‌. 


நுதிவேல்‌ கொண்டு நுதல்வியர்‌ துடையாக்‌ 
கடிய கூறும்‌ வேந்தே: தந்தையும்‌ 
நெடிய வல்லது பணிந்துமொழி யலனே (புறம்‌. 349) 


எனவரும்‌ மதுரை மருதனிளநாகனார்‌ பாடலடிகளில்‌ 
இவ்வாறான இருபேராண்மையைக்‌ காணலாம்‌. 


இனி, இவ்வாறன்றி வேந்தன்‌ பணிந்து வேண்டவும்‌ 
சீறூர்‌ மன்னன்‌ அவனுக்கு மகட்கொடை நேராமையோடு 
நில்லாது, அவனுக்கெதிராகச்‌ சினந்தெழுந்து போருக்குச்‌ 
சித்தமாவதையும்‌ பார்க்கிறோம்‌. 


வேந்துகுறை யுறவும்‌ கொடாஅன்‌ ஏந்துகோட்டு 

அம்பூந் தொடலை அணித்தழை அல்குல்‌ 

செம்பொறிச்‌ சிலம்பின்‌ இளையோள்‌ தந்தை..... 

புலிக்கணத்‌ தன்ன கடுங்கண்‌ சுற்றமொடு 

மாற்ற மாறான்‌ மறலிய சினத்தன்‌ 

பூக்கோள்‌ எனஏளஎய்க்‌ கயம்புக்‌ கனனே: . 

விளங்கிழைப்‌ பொலிந்த வேளா மெல்லியல்‌ 

சுணங்கனி வனமுலை அவளொடு நாளை 

மணம்புகு வைகல்‌ ஆகுதல்‌ ஒன்றோ 

ஆரமர்‌ உழக்கிய மறங்கிளர்‌ முன்பின்‌ 

நீளிலை எஃக மறுத்த வுடம்பொடு 

வாரா வுலகம்‌ புகுதல்‌ ஒன்றெனப்‌ 

படைதொட்‌ டனனே குருசில்‌: ஆயிடைக்‌ 

களிறுபொரக்‌ கலங்கிய தண்கயம்‌ போலப்‌ 

பெருங்கவின்‌ இழப்பது கொல்லோ 

மென்புனல்‌ வைப்பின்‌இத்‌ தண்பணை ஊரே 
(புறம்‌. 341) 


என்ற பரணர்‌ பாடலில்‌, வேந்தன்‌ குறைவேண்டியும்‌ 
மகட்கொடை மறுத்த மன்னர்‌. போருக்குப்‌ பூக்கோள்‌ ஏவித்‌ 
தானும்‌ புறப்படச்‌ சித்தமாகி நீராடப்‌ புகுந்ததும்‌, அவனால்‌ 
மகள்‌ மறுக்கப்பட்ட வேந்தன்‌ அவளை மணப்பதொன்று, 
அல்லது போரிலே மாள்வதொன்று என வஞ்சினங்கூறிப்‌ 
படைதொட்டதுமாகிய இரண்டும்‌ எடுத்துமொழியப்‌ படுதலை 
அறியலாம்‌. 

இவ்வாறாகப்‌ பெருநில வேந்தருக்கும்‌ சீறூர்‌ 
மன்னருக்குமிடையே போர்‌ மூளுங்காலத்துச்‌ சீறூர்‌ 
மன்னரே வெற்றித்திறத்தில்‌ வீறுபெற்று விளங்கினர்‌ (புறம்‌. 
299, 308). அம்முறையில்‌ சீறூர்‌ மன்னனொருவன்‌ தன்னிடம்‌ 
தோல்வியுற்ற வேந்தர்க்குத்‌ துயிலைக்கெடுத்துக்‌ கவலை 
கொடுப்போனாகத்‌, 


தண்பணை ஆளும்‌ வேந்தர்க்குக்‌ 
கண்படை ஈயா வேலோன்‌ (புறம்‌.322) 


என்று ஆவூர்கிழாரால்‌ சிறப்பித்துப்‌ பாடப்பெறகின்றான்‌. 


அடிக்குறிப்புக்கள்‌ 


— 


தொல்காப்பியம்‌ - சிறப்புப்‌ பாயிரம்‌ 


2. நச்சினார்க்கினியர்‌ - தொல்காப்பியம்‌, எழுத்ததி 
காரம்‌, சிறப்புப்பாயிரவுரை 
3. கம்பர்‌ தனிப்பாடல்கள்‌ - தனிப்பாடல்‌ திரட்டு: 


நோக்கு: துடிசைகிழார்‌ ௮. சிதம்பரனார்‌. சேரர்‌ 
வரலாறு, தோற்றுவாய்‌, பக்‌.6-7 

4, பழம்பாடல்‌: நோக்கு: ௮. சிதம்பரனார்‌. சேரர்‌: 

வரலாறு, தோற்றுவாய்‌, ப.21 

ஞா. தேவநேயப்‌ பாவாணர்‌-பழந்தமிழாட்சி, பக்‌.4-5 

மேலவர்‌-மேலது, ப.3 

மேலவர்‌ - மேலது, பக்‌.6,7 

சூடாமணி நிகண்டு, மக்கட்பெயர்த்தொகுதி, பா./8 

தகடூர்‌ யாத்திரை, பா.6: புறத்திரட்டு, பா.776 

10. நோக்கு: கோவைகிழார்‌, கோ. ம. இராமச்சந்திரன்‌ 
செட்டியார்‌-கொங்குநாட்டு வரலாறு, பக்‌.24-25 

11. நோக்கு: புலவர்‌ பெ. இராமலிங்கம்‌ - கருவூரே வஞ்சி, 


SNS 


ப.24 
12. சுந்தரர்‌ தேவாரம்‌: 7:90:10 
13. மு. இராகவையங்கார்‌-சேரன்‌ செங்குட்டுவன்‌, ப.!13 
14. பின்னத்தூர்‌ நாராயணசாமி ஐயர்‌- நற்றிணை: 


பாடப்பட்டோர்‌ வரலாறு, ப.79 
15. யாப்பருங்கலக்காரிகை, 26- உரை மேற்கோள்‌ 

16. 


17. 
18. 


19. 


20. 


21. 


22. 
23. 
24. 
25. 
26. 


27. 


28. 
29. 


30. 


சங்ககால 


நோக்கு: மு. இராகவையங்கார்‌-வேளிர்‌ வரலாறு, 
பக்‌.6 0-61 

உ.வே.சாமிநாதையர்‌-புறநானூறு, 242. அடிக்குறிப்பு 
ஒளவை சு. துரைசாமிப்பிள்ளை- புறநானூறு, 242, 394 
- முன்னுரை 

மேலவர்‌ - மதுரைக்குமரனார்‌ - பக்‌.67-68 

புலவர்‌ கா. கோவிந்தன்‌ - சங்க கால அரசர்‌ வரிசை - 
5, ப.81 

உ.வே. சாமிநாதையர்‌-பத்துப்பாட்டு, புறநானூறு: 
பாடப்பட்டோர்‌ வரலாறுகள்‌ 

தொல்காப்பியம்‌, பொருளதிகாரம்‌, நூ.63 

மேலது, மேலது, நூ.384 

அடியார்க்கு நல்லார்‌- சிலப்பதிகாரம்‌, 17:31-உரை 
புறப்பொருள்‌ வெண்பாமாலை, 2 :14 
வால்மீகிராமாயணம்‌, கிட்கிந்தா காண்டம்‌, சருக்கம்‌ 
43, பா.!2 

நோக்கு: மு. இராகவையங்கார்‌-சேரன்‌ செங்குட்டுவன்‌, 
பக்‌.6-7 

V.A.Smith--Early History of India, p.173 
நச்சினார்க்கினியர்‌- தொல்காப்பியம்‌, 
பொருளதிகாரம்‌, நூ.30 உரை 

தொல்காப்பியம்‌, பொருளதிகாரம்‌, நூ.77 


2. சேரவேந்தர்‌ வரலாறு 


2.0. சேரர்‌ பெயர்கள்‌ 


சேரர்‌ என்பதே குடியின்‌ பொதுப்‌ பெயர்‌. இதுவே 
முதன்மையும்‌ தலைமையும்‌ அமைந்த பெயராய்‌ 
ஆட்சிப்பட்டுள்ளது. சேரன்‌ மாந்தரஞ்சேரலிரும்பொறை 
என்பது போன்றும்‌ சேரமான்‌ பெருஞ்சோற்று 
உதியஞ்சேரலாதன்‌ என்பது போன்றும்‌ இனச்சுட்டுக்‌ 
குறிக்கும்‌ சிறப்புப்‌ பெயராக இதுவே அமைந்துள்ளது. 
குடக்கோ நெடுஞ்சேரலாதன்‌ என்ற பெயரில்‌ 
குடக்கோவென்று வந்தும்‌ பின்னர்ச்‌ சேரலென்னும்‌ சொல்‌ 
வாராமல்‌ பெயர்‌ முற்றுப்‌ பெற்றிலதென்பது குறிக்கொண்டு 
நோக்கத்தகும்‌. கோட்டம்‌ பலத்துத்‌ துஞ்சிய சேரமான்‌ என்ற 
பெயரில்‌ இயற்பெயரேயில்லாத நிலையில்‌ சேரமானென்ற 
சிறப்புப்‌ பெயரே நின்று குறிக்கின்றது. 


மற்று, இச்சேர வேந்தர்‌ குட நாட்டையாண்டமையால்‌ 
குடக்கோ, குடவர்கோ, குடவர்கோமானென்றும்‌, குட்ட 
நாட்டையாண்டமையால்‌ குட்டுவனென்றும்‌ பொறை (மலை) 
நாட்டையாண்டமையால்‌ பொதுப்‌ படப்‌ பொறையனென்றும்‌ 
ஏனை நாடுகளிலும்‌ அவரது மலைநாடு உயர்ந்தமை பற்றி 
வானவனென்றும்‌ வானவரம்பனென்றும்‌ பெயர்‌ பெற்றனர்‌. 


இன்னும்‌ உதியனென்ற ஒருமைப்பெயரைப்‌ 
பன்மைப்படுத்தி' உதியரென்பதையும்‌ சேரரைக்‌ குறித்த 
பொதுப்பெயராகக்‌ கொள்வர்‌. ஆயினும்‌ அது 
பொதுநிலையில்‌ ஆட்சிப்‌ பெற்று வாராமல்‌ உதியன்‌, 
உதியஞ்சேரலென்று குறிப்பிட்ட ஒருவன்‌ பெயராகவே 

வந்துள்ளமையால்‌ அதனை உதியென்னும்‌ மரப்‌ பெயரடியாய்‌ 
ஒருவனுக்கமைந்த இயற்பெயராகக்‌ கொள்வதே பொருந்தும்‌: 
கடம்பனென்பது போல்‌. 


இனி, ஆதனென்னும்‌ பெயரெொன்றும்‌ சேரர்‌ 
பெயரோடே சேர்ந்துவரக்‌ காண்கிறோம்‌. சேரலாதன்‌, 
வாழியாதன்‌ என்பன போலப்‌ பின்னொட்டாகவும்‌, 
ஆதனவினி என்பதுபோல முன்னொட்டாகவும்‌ இச்சொல்‌ 
இணைந்த பெயர்களைக்‌ காணலாம்‌. 


21. சேரமான்‌ பெருஞ்சோற்று உதியஞ்சேரலாதன்‌ 


இன்று அறியப்படும்‌ அளவில்‌ சேரர்‌ குடியின்‌ 
முன்னோனாக வருபவன்‌ சேரமான்‌ பெருஞ்சோற்று 
உதியஞ்சேரலாதனே. உதியஞ்சேரலாதனென்பதே இவனது 
இயற்பெயர்‌. பாரதப்போரில்‌ பாண்டவர்‌ ஐவருடனே 
பகைத்துச்‌ சினந்த துரியோதனன்‌ முதலிய கவுரவர்‌ 
நூற்றுவரும்‌ போரிட்டுக்‌ களத்திலே மடியுமளவும்‌ 
இருதிறத்துப்‌ படைகளுக்கும்‌ பெருஞ்சோறு வழங்கிய சிறப்புப்‌ 
பற்றி இவன்‌ பெருஞ்சோற்று உதியஞ்‌ சேரலாதனென்று 
பெயர்‌ பெற்றான்‌. இச்செய்தி குறித்து இவனை நேரில்‌ 
பாடியவர்‌ முரஞ்சியூர்‌ முடிநாகராயர்‌. 


அலங்குளைப்‌ புரவி ஐவரொடு சினைஇ 

நிலந்தலைக்‌ கொண்ட பொலம்பூந்‌ தும்பை 

ஈரைம்‌ பதின்மரும்‌ பொருதுகளத்‌ தொழியப்‌ 

பெருஞ்சோற்று மிகுபதம்‌ வரையாது கொடுத்தோய்‌! 
(புறம்‌. 2) 


என்று அப்புலவர்‌ இச்செய்கையை வைத்தே இவனை நேர்பட 
விளிப்பார்‌. 


“பாண்டவர்‌ ஐவருடனே சினந்து . ... துரியோதனன்‌ 
முதலாகிய நூற்றுவரும்‌ பொருது போர்க்களத்தின்கட்‌ 
படுந்துணையும்‌ பெருஞ்சோறாகிய மிக்கவுணவை 
இருபடைக்கும்‌ வரையாது வழங்கினோய்‌” 


என்பது இப்பாடலடிகட்கு அமைந்த பழையவுரையாம்‌. 
ஆகவே.இப்பெருஞ்சோற்று உதியஞ்சேரலாதனைப்‌ பாரத 
காலத்தவனென்று அறியலாம்‌. 

a 


உ அனகை கைக்களை 


ஒரைவர்‌ ஈரைம்‌ பதின்மர்‌ உடன்றெழுந்த 
போரில்‌ பெருஞ்சோறு போற்றாது தானளித்த 
சேரன்‌ பொறையன்‌ மலையன்‌ திறம்பாடிக்‌ 
கார்செய்‌ குழலாட ஆடாமோ ஊசல்‌ 

(சிலம்பு 29:24) 


எனச்‌ சிலப்பதிகாரமும்‌ இவன்‌ செய்தியைப்‌ பேசிப்புகழும்‌. 


22. சேரமான்‌ கருவூர்‌ ஏறிய ஒள்வாள்‌ 
கோப்பெருஞ்சேரல்‌ இரும்பொறை 


சேரமான்‌ பெருஞ்சோற்று உதியஞ்சேரலாதனுக்குப்‌ 
பின்‌ நெடுங்காலம்‌ கழிந்த நீண்ட இடைவெளியையடுத்துக்‌ 
கடைச்சங்ககாலச்‌ சேரவேந்தருள்‌ முதல்வனாக அறிய 
வருபவன்‌ சேரமான்‌ கருவூரேறிய ஒள்வாள்‌ 
கோப்பெருஞ்சேரலிரும்பொறையேயாவான்‌. இவனே முதன்‌ 
முதலில்‌ கருவூரைத்‌ தலைநகராகக்‌ கொண்டு அரசு கட்டில்‌ 
ஏறியவனென்பது இவன்‌ பெயர்க்குமுன்‌ அமைந்த கருவூரேறிய 
என்ற அடைமொழியால்‌ அறியப்படும்‌. 


ஒள்வாள்கோ என்ற மற்றோர்‌ அடைமொழியும்‌ 
ஒளிபடைத்த வாளையுடைய அரசனென்ற பொருளுடன்‌ 
இவன்‌ பெயரோடே இணைந்துள்ளது. இங்கே ஒளியென்பது 
வாளுக்குச்‌ சிறப்பாகிய வெற்றிப்புகழ்‌ ஆதலால்‌ இவன்‌ 
வாள்முனையின்‌ வெற்றியினால்‌ வேந்தனாகிக்‌ கருவூரில்‌ அரசு 
கட்டில்‌ ஏறிய அருமுயற்சி விளங்கும்‌. 


கருவூரேறிய ஒள்வாள்கோவாகிய பெருஞ்சேரலிரும்‌ 
பெொறையை நரிவெரூஉத்தலையார்‌ பாடியதொரு பாடல்‌ 
புறநானூற்றிலே (5) உள்ளது. அப்பாடலுக்கு அமைந்த 
அடிக்குறிப்பும்‌ இவனுடைய தனிச்‌ சிறப்பினை எடுத்து 
மொழிகின்றது. 


“சேரமான்‌ கருவூரேறிய ஒள்வாள்‌ கோப்பெருஞ்‌ 
சேரலிரும்பொறையைக்‌ கண்டஞான்று நின்‌ உடம்பு 
பெறுவாயாக என அவனைச்‌ சென்று கண்டு 
தம்முடம்பு பெற்றுநின்ற நரிவெரூஉத்தலையார்‌ 
பாடியது” 


62 க சங்ககால 
எனவரும்‌ அக்குறிப்பினால்‌, நரியும்‌ கண்டு வெருவுமாறு 
வேறுபட்ட தலையமைப்புக்‌ கொண்டிருந்த அப்புலவர்‌ தாம்‌ 
அறிவுறுத்தப்‌ பெற்றபடி இப்பெருஞ்சேரலை நேரில்‌ சென்று 
கண்டபோது தமக்குத்‌ தலைவேற்றுமை மாறி நல்லுடம்பு 
வாய்த்த நிலையில்‌ இவனைப்‌ பாடினாரென்பது படுகின்றது. 


எருமை யன்ன கருங்கல்‌ இடைதோறு 
ஆனிற்‌ பரக்கும்‌ யானைய முன்பின்‌ 
கானக நாடனை நீயோ பெரும (புறம்‌. 5) 


என்ற விளிப்பகுதியில்‌ இவனாட்டின்‌ நிலவமைப்பினை அவர்‌ 
நன்கு புனைந்து புலப்படுத்துதல்‌ காணலாம்‌. மற்றப்படி, அவர்‌ 
பாடலில்‌ இவன்‌ அரசியல்‌ அறவுரைகளை அறிவுறுத்தப்‌ 
பெறுவது பொதுவாகவே அமைந்துள்ளது. 


புறநானூற்றுத்‌ தொகைநூலில்‌ கால அடைவினை 
முழுமையுறக்‌ காணமுடியவில்லையாயினும்‌ தொகையின்‌ 
தொடக்கத்தில்‌ காலமுறைக்‌ கருத்து ஒரளவு 
காணப்படுகின்றது. அம்முறையில்‌ சேர பாண்டிய சோழர்‌ 
எனவரும்‌ முறைவைப்பேயன்றியும்‌ ஒவ்வொரு குடியின ருள்ளும்‌ 
கிடைத்த மட்டில்‌ முன்னவர்களின்‌ பாடல்களையே 
முதன்மையுற நிறுத்தியுள்ள நிரலும்‌ கருதத்தகும்‌. அவ்வாறு 
கருதுமளவில்‌, சேரமரபிலே பெருஞ்சோற்று உதியஞ்‌ 
சேரலாதனை முரஞ்சியூர்‌ முடிநாகராயர்‌ பாடிய பாடல்‌ 
முதன்மை பெற்றதையடுத்து, இக்கருவூரேறிய ஒள்வாள்‌ 
கோப்பெருஞ்சேரலிரும்பொறையை நரிவெரூஉத்தலையார்‌ 
பாடியுள்ள பாடல்‌ இடம்பெற்றுள்ளது எண்ணத்‌ தகுவதாகும்‌. 


23. சேரமான்‌ முதியர்ப்பேணிய உதியஞ்சேரல்‌ (கி.பி.25-65) 


சேரமான்‌ கருவூரேறிய ஒள்வாள்‌ கோப்பெருஞ்சேரல்‌ 
இரும்பொறையை அடுத்துக்‌ கருதத்தக்கவன்‌ முதியர்ப்பேணிய 
உதியஞ்சேரல்‌. இவன்‌ முதியர்ப்பேணிய உதியஞ்சேரலென்றும்‌ 
நாடுகண்‌ அகற்றிய உதியஞ்சேரலென்றும்‌ மாமூலனாரால்‌ '' 
குறிப்பிடப்‌ பெறுகின்றான்‌. ம்‌ ட்‌, 

தலைச்சங்கப்‌ புலவராகிய முரஞ்சியூர்‌ 
முடிநாகராயரால்‌ பாடப்பெற்ற பாரத காலத்துப்‌ 
பெருஞ்சோற்று உதியஞ்சேரலாதனுக்கும்‌ கடைச்சங்கப்‌ 

புலவராகிய மாமூலனாரால்‌ பாடப்பெறுகின்ற இம்முதியர்ப்‌ 
பேணிய உதியஞ்சேரலுக்கும்‌ இடைய்பட்ட 
காலவேற்றுமையைக்‌ கருது வோமாயின்‌ இருவரும்‌ 
வெவ்வேறானவரென்பது விளங்கும்‌. 


ஆயினும்‌, பாரதப்போரில்‌ இருபடைகளுக்கும்‌ 
பெருஞ்சோறு கொடுத்த அவனைப்‌ போலவே இவனும்‌ 
மற்றொரு காரணத்திற்காகப்‌ பெருஞ்சோறு கொடுத்த செய்தி 
இருவரையும்‌ ஒருவனென்று எண்ணி மயங்குதற்கு 
ஏதுவாயிற்று. மகாவித்துவான்‌ ரா. இராகவையங்காரும்‌ 


்‌ அவ்வாறு மயங்கியெழுதியுள்ளார்‌. 


1 


- மறப்படைகீ குதிரை மாறா மைந்தின்‌ 
துறக்க. மெய்திய தெஈய்யா நல்லிசை 
முதியர்ப்‌ பேணிய உதியஞ்சேரல்‌ 
பெருஞ்சோறு கொடுத்த ஞான்றை இரும்பல்‌ 
௯ளிச்‌. சுற்றம்‌ குழீஇயிருந்‌ தாங்கு (அகம்‌.233) 


என்று மாமூலனார்‌ பாடலில்‌ இவன்‌ பெருஞ்சோறு கொடுத்த 
நிகழ்ச்சி விளக்கமாகவே பேசப்படுகின்றது. “மறப்படைட க்‌ 
குதிரைகளையும்‌ மாறாத வலிமையினையுமுடையராய்‌, 
அவ்வலிமையால்‌ செய்த போரிலே மாண்டு துறக்கமெய்திய 
தொய்யாத நற்புகழாளர்களாகிய தன்‌ குலத்து மூத்தோரைத்‌ 
தென்புலத்தார்க்குரிய கடன்களால்‌ பேணிச்‌ சிறப்பித்த 
உதியஞ்சேரல்‌ அம்மூத்தோர்க்குப்‌ *பெருஞ்சோற்றுப்பலி 
கொடுத்தபோது பெரிய பல கூளிச்‌ சுற்றங்கள்‌ (பூத கணங்கள்‌) 
குழுமியிருந்தன' என்றவாறு இதனை விரித்துக்‌ காணலாம்‌. 
இதிலமைந்த முதியரென்னும்‌ சொல்‌ சேரர்‌ குடியின்‌ 
மூத்தோரையே குறிக்குமென்பதும்‌, மூத்தோரைப்‌ போற்றுதல்‌ 
அக்குடியின்‌ வழித்தோன்றல்களுக்குச்‌ சிறப்புடை வழக்கமே 
யென்பதும்‌ பின்வரும்‌ சான்றுகளால்‌ உறுதிப்படும்‌. 


மதியுறழ்‌ மரபின்‌ முதிய்ரைத்‌ தழீஇக்‌ 
கண்ணகன்‌ AL! மண்வகுத்து ஈத்து 


(பதி.பதி.3) 


என்பது பதிற்றுப்பத்திலே பல்யானைச்‌ செல்கெழு 
குட்டுவனைக்‌ குறித்த மூன்றாம்‌ பத்தின்‌ பதிகச்‌ செய்தி. 


க GIT 


“முதியரை மதியுறழ்‌ மரபின்‌ தழீஇ மண்வகுத்து 
ஈத்தெனைக்‌ கூட்டித்‌ தன்குலத்தில்‌ தனக்கு முதியாரை 
மதியோடொத்த தன்‌ தண்ணளியால்‌ தழிஇக்‌ 
கொண்டு அவர்க்குத்‌ தன்னாட்டைப்‌ பகுத்துக்‌ 
கொடுத்து என உரைக்க” 


என்பது இதற்கமைந்த பழையவுரையாம்‌. முதியரை 
அவருடைய வாழ்நாளிலே மதித்துப்‌ போற்றும்‌ இதுவேயன்றி, 
அவர்களை மாண்டபின்னும்‌ தென்புலத்தார்க்குரிய 
கடன்களாற்‌ சிறப்பித்துப்‌ போற்றுவதைச்‌ செல்வக்‌ கடுங்கோ 
வாழியாதன்‌ செயல்களில்‌ காணலாம்‌. 


இளந்துணைப்‌ புதல்வரின்‌ முதியர்ப்‌ பேணித்‌ 
தொல்கடன்‌ இறுத்த வெல்போர்‌ அண்ணல்‌ 
(பதி.70) 


என்று அவனைக்‌ குறித்து வரும்‌ பாடலடிகளில்‌, 
இளந்துணையாகிய புதல்வர்களைப்‌ பெற்றமையால்‌ அவன்‌ 
தன்குலத்து முன்னோர்களான தென்புலத்தார்களைக்‌ 
காப்பாற்றி இல்லறத்தார்க்குரிய பழைய கடன்களைச்‌ செய்து 
முடித்தானாகப்‌. பாட.ப்பெறுகின்றான்‌. இம்முறையிலேயே 
உதியஞ்சேரலும்‌ தன்குலத்து முதியரைப்பேணித்‌ 
தென்புலத்தார்க்குரிய கடன்களால்‌ அவர்க்குப்‌ 
பெருஞ்சோற்றுப்‌ பலிகொடுத்தானென்று உறுதியோடே 
துணியலாம்‌. ஆகவே, இவன்‌ பெருஞ்சோறு கொடுத்த 
செயலைப்‌ பாரதப்போரில்‌ இருதிறப்‌ படைகளுக்கும்‌ 
பெருஞ்சோற்று மிகுபதம்‌ வரையாது கொடுத்த முதல்வனான 
உதியஞ்சேரலாதனின்‌ செயலோடு ஒருங்கிணைத்தல்‌ 
ஓட்டாதாம்‌. அகநானூற்று வேங்கட. விளக்க 
உரையாசிரியரும்‌ மேற்கண்ட (233) அசுப்பாட லுரையில்‌ 
இவ்வுதியஞ்சேரல்‌ பெருஞ்சோறு கொடுத்ததைத்‌ 
தென்புலத்தார்‌ கடனுக்காகவே எனக்‌ கொண்டு இவனைப்‌ 
பாரதகாலத்துப்‌ பெருஞ்சோற்று உதியஞ்சேரலாதனினும்‌ 
வேறானவனென்றே விளம்புவர்‌. 


இனி. இவ்வாறு பெருஞ்சோறு கொடுத்து முதியரைப்‌ 
பேணிய உதியஞ்சேரலே நாடுகண்‌ அகற்றிய 
உதியஞ்சேரலாகவும்‌ மாமூலனாராலேயே மற்றொரு 
பாடலில்‌ பாடப்பெறுகின்றான்‌. 

நாடுகண்‌ அகற்றிய உதியஞ்சேரற் 
பாடிச்‌ சென்ற பரிசிலர்‌ போல 
உவவினி வாழி தோழி (அகம்‌.6 5) 


எனவரும்‌ அப்பாடலடிகளில்‌ தன்னைப்‌ பாடிவரும்‌ 
பரிசிலர்க்கு மிக்க பரிசளித்து அவருவக்குமாறு அவரை நன்கு 
பேனும்‌ இவனது பண்பு பேசப்படுகின்றது. மற்று. 
அப்பாடலில்‌, நாடுகண்‌ அகற்றிய உதியஞ்சேரல்‌ எனவரும்‌ 
அடைமொரழியின்‌ சிறப்பினால்‌ இவன்‌ அண்டை நாடுகள்‌ 
பலவற்றை வென்று தன்னாட்டின்‌ எல்லையை 
அகலப்படுத்தினானென்பதும்‌ அறியப்படும்‌. அவ்வாறு 
இவ்வுதியுஞ்சேரல்‌ நாடுகண்‌ அகற்றுதற்குப்‌. பலபோர்களைப்‌ 
புரிந்து வெற்றி கண்டிருந்ததலும்‌ வேண்டுமன்றோ?* 


உதியன்‌ மண்டிய ஒலிதலை ஞாட்பின்‌ 
இம்மென்‌ பெருங்களத்து இயவர்‌ ஊதும்‌ 
ஆம்பலங்‌ குழலின்‌ ஏங்கி (நற்‌.1[3) 


என்ற இளங்கீரனார்‌ பாடலடிகள்‌, அவ்வகையில்‌ இவன்‌ 
இயற்றிய போர்களின்‌ சிறப்பினைப்‌ புலப்படுத்தும்‌. 


இன்னும்‌, முதியர்ப்பேணிய உதியஞ்சேரல்‌ 
அம்முதியர்க்குப்‌ பெருஞ்சோற்றுப்‌ பலிகொடுப்பதற்காக 
மட்டுமன்றித்‌ தன்னை நாடிவரும்‌ இரவலர்க்கு 


உணவுக்கொடை. வழங்குதற்காகவும்‌ தன்‌ அட்டிற்‌ சாலையில்‌ 
ஒயாது ஓலியெழும்படி உணவமைத்த செய்தியும்‌ அறிய 
வருகின்றது. கோட்டம்‌ பலத்துத்‌ துஞ்சிய சேரமானென்ற 
தன்குடிப்‌ புலவரே இவனது அப்புகழ்ச்‌ செய்தியைப்‌ போற்றிக்‌ 
குறித்துள்ளார்‌. 


பல்லான்‌ குன்றிற்‌ படுநிழற்‌ சேர்ந்த 

நல்லான்‌ பரப்பிற்‌ குழுமூர்‌ ஆங்கண்‌ 

கொடைக்கடன்‌ என்ற கோடா நெஞ்சின்‌ 

உதியன்‌ அட்டில்‌ போல ஒலியெழுந்து 

அருவி ஆர்க்கும்‌ பெருவரைச்‌ சிலம்பு (அகம்‌. 8) 
என்று மலையருவியின்‌ ஓயாத ஓலியெழுச்சிக்கு இவ்வுதியன து 
அட்டிற்சாலையின்‌ ஒலியெழுச்சியை அப்புலவர்‌ உவமை 
௯ றியுள்ளாரர்‌ கொடையையே ஓர்‌ கடமையாக எற்றுக 
கொண்ட கோடாத நெஞ்சினையுடைய உதியனென க 
குறிசுகப பெறுதலால்‌ இவனது வளளண்மை விளங்கும்‌. 


சுகா? 


சங்ககால 


கோட்டம்பலத்துத்‌ துஞ்சிய சேரமானின்‌ 
இப்பாட்டிலிருந்து பல்லான்குன்று என்னும்‌ மலையையடுத்த 
குழுமூரென்பதை இவனூராகக்‌ காணலாம்‌. நல்லான்‌ 
பரப்பின்‌ குழுமூரெனப்‌ பெறுதலால்‌ அவ்வூரின்‌ பசுவளம்‌ 
உணரப்படும்‌. ஆதலால்‌ சங்க இலக்கியங்களிலே பல 
பாடல்களில்‌ (பதி.22, 77, அகம்‌.79) பசுவளம்‌ மிக்கதாகப்‌ 
பாடப்பெறுகின்ற கொங்குநாட்டில்‌ இக்காலக்‌ கோயம்புத்தூர்‌ 
மாவட்டத்தில்‌ பெரியதாராபுரம்‌ பொள்ளாச்சி 
இருநகரங்களுக்கும்‌ இடையேயுள்ள கொழுமம்‌ (< குழுமம்‌ < 
குழுமூர்‌) என்ற ஊரே இவ்வுதியஞ்சேரல்‌ தங்கியாண்ட. 
குழுமூராய்‌ இருந்திருக்க வாய்ப்புண்டு எனலாம்‌. 


இனி, பதிற்றுப்பத்தின்‌ இரண்டாம்பத்து, மூன்றாம்‌ 
பத்துக்‌ களின்‌ பாட்டுடைத்‌ தலைவர்களான இமைய வரம்பன்‌ 
நெடுஞ்சேரலாதனும்‌ பல்யானைச்‌ செல்கெழு குட்டுவனும்‌ 
இவ்வுதியஞ்சேரலின்‌ மக்களென்பது தெளிவாம்‌. 


மன்னிய பெரும்புகழ்‌ மறுவில்‌ வாய்மொழி 
இன்னிசை முரசின்‌ உதியஞ்சேரற்கு 

வெளியன்‌ வேண்மாள்‌ நல்லினி ஈன்றமகன்‌ 
இமைய வரம்பன்‌ நெடுஞ்சேர லாதன்‌ (பதி.பதி.2) 


இமைய வரம்பன்‌ தம்பி ... 
பல்யானைச்‌ செல்கெழு குட்டுவன்‌ (பதி.பதி.3) 


என்று அப்பதிற்றுப்பத்திலே அவர்களைக்‌ குறித்த 
பதிகங்களால்‌ இதனை அறியலாம்‌. 


மேலே கண்ட பாடல்களால்‌ இவ்வுதியஞ்சேரலைப்‌ 
பாடியுள்ள மாமூலனார்‌ தாமே இவன்‌ மக்களான 
இமையவரம்பன்‌ நெடுஞ்சேரலாதனையும்‌ (அகம்‌.!27, 347) 
பல்யானைச்‌ செல்கெழுகுட்டுவனையும்‌ (அகம்‌.9! நற்‌.[4) 
பாடியதோடு, சேரமான்‌ பெருஞ்சேரலாதனையும்‌ (அகம்‌.55) 
பாடியுள்ளார்‌. ஆதலால்‌, அவர்களோடே இவனுக்குள்ள 
அணுக்கமான கால அடைவு கருதப்படும்‌. 


இவ்வாற்றால்‌ தலைச்சங்க காலத்தோடு ஒட்டிய பாரத 
காலத்துப்‌ பெருஞ்சோற்று உதியஞ்சேரலாதனை விடுத்து, 
இவ்வுதியஞ்சேரலை வேறுபடுத்திக்‌ காட்டவே இவனை 
முதியர்ப்பேணிய உதியஞ்சேரலென்றும்‌ நாடுகண்‌ அகற்றிய 

உதியஞ்சேரலென்றும்‌ வேற்று அடைமொழிகளோ ட. 
விதந்தெடுத்துக்‌ ௬றினார்‌ மாமூலனார்‌ என்பது வெளிப்ப! 
விளங்கும்‌. 


இனி, பதிற்றுப்பத்திலே இரண்டாம்‌ பத்தும்‌ மூன்றாம்‌ 
பத்தும்‌ இவன்‌ மக்கள்மேல்‌ பாடப்பட்டுள்ளமையால்‌, 
காணப்படாத முதற்பத்தின்‌ பாட்டுடைத்‌ தலைவன்‌ 
இவ்வுதியஞ்சேரலேயெனக்‌ கருதுவர்‌ அறிஞர்‌. 


24. சேரமான்‌ அந்துவஞ்சேரல்‌ இரும்பொறை 
(கிபி. 35-75) 


சேரமான்‌ முதியர்ப்பேணிய உதியஞ்சேரலுக்கு ஒத்த 
காலத்தவனாகவும்‌ உடன்பிறப்பு முறைமையனாகவும்‌ உணர 
வருபவனே அந்துவஞ்சேரல்‌ இரும்பொறை ஆவான்‌. 


உதியஞ்சேரலின்‌ மகன்‌ இமையவரம்பன்‌ 
நெடுஞ்சேரலாதனென்று பதிற்றுப்பத்தின்‌ இரண்டாம்‌ பதிகம்‌ 
கூறுவதை. முன்னர்க்‌ கண்டோம்‌. அவ்வாறே இந்த 


அந்துவஞ்சேரலின்‌ மகன்‌ செல்வக்‌ கடுங்கோ 
வாழியாதனென்று அதே நூலின்‌ ஏழாம்‌ பதிகம்‌ 
எடுத்துக்கூறுவதைப்‌ பின்னர்க்‌ காண்டோம்‌ அந்த 
இமையவரம்பனும்‌ செல்வக்கடுங்கோ வம்‌ ஒத்த 


காலத்தவரன்பதும்‌ உடன்பிறப்பு முறையினபென்பதும்‌ 
இருவருமே வேளாவிக்கோமான்‌ பதுமனின்‌ மகளிர்‌ இருவரை 
மணந்தவர்‌ என்றமையால்‌ (பதி.பதி 4.8) அறியப்படும்‌. 
ஆதலால்‌, அவர்களின்‌ சுந்ைதைமாராகிய 
இவ்வுதியஞ்சேரலையும்‌ அத்துவஞ்சே! லையும்‌ ஒத்த 
காலத்தவர்‌ மற்றும்‌ உடன்பிறப்பாளரென்று உணரலாம்‌. 


இனி. அந்துவஞ்சேரல்‌ இரும்பொறை சங்க 
இலக்கியங்களில்‌ நேர்முறையில்‌ பாடப்பெற்றிலன்‌. மற்று, 
சோழன்‌ முடித்தலைக்கோப்‌ பெருநற்கிள்ளியை உறையூர்‌ 
ஏணிச்சேரி முடமோசியார்‌ பாடுதற்குக்‌ காரணமாய்‌ 
அவரோடிருந்த முறையிலே இவன்‌ அறிய வருகின்றான்‌. 


கருவூர்‌ வேண்மாடத்தின்மேல்‌ இவ்வேந்தன்‌ 
தன்னோடே உறையூர்‌ ஏணிச்சேரி முடமோசியார்‌ அன்புற்று 

அளவளா௱வியிருக்கையில்‌, சோழன்‌ முடித்தலைககோப்‌ 
பெருநற்கிள்ளி ஏறியிருந்த களிறு மதமுற்று, அம்மாளிலகையின்‌ 
முன்னே ஒடியதாக, அவனை யாரெனத்‌ தெளியாத இவன்‌ 
தன்னருகிலிருந்த புலவரை வினவ, அவர்‌ அவனை 
இன்னானெனக்‌ ச௯றுவதோடே பசைப்புலத்து வந்த 
அவனுக்குத்‌ .தீங்கு நேராதவாறும்‌ வாழ்த்துவதாய்ப்‌ 
புறநானூற்றிலே அப்பாடல்‌ அமைந்துள்ளது (புறம்‌.!3). அதில்‌ 
இவ்வந்துவஞ்சேரல்‌ அப்பெருநற்கிள்ளியை அறியாதே 


அடுத்தவரிடம்‌ வினவுவதால்‌ அவன்‌ இவனுக்கு 
அறிமுகமாகாதவனென்பது விளங்கும்‌. அன்றியும்‌ 
அக்காலத்தே இவன்‌ ஆட்சியிலிருந்து நீங்கிய 


முதியவனென்பதும்‌ இவனுக்குப்‌ பின்னவனான சேரவேந்தனே 
அச்சோழனுக்குப்‌ பகைவனென்பதும்‌ விளக்கமாம்‌. ஆகவே, 
இவனை அப்பெருநற்கிள்ளிக்குப்‌ பகைவனென்பதோ 
அவனோடொத்த காலத்தவனென்பதோ . ஆகாமை 
அறியப்படும்‌. 


அடுத்து, பதிற்றுப்‌ பத்தின்‌ ஏழாம்‌ பதிகம்‌. 


மடியா வுள்ளமொடு மாற்றோர்ப்‌ பிணித்த 
நெடுநுண்‌ கேள்வி அந்துவற்கு ஒருதந்தை 
ஈன்றமகள்‌ பொறையன்‌ பெருந்தேவி ஈன்றமகன்‌ 
செல்வக்‌ கடுங்கோ வாழி யாதன்‌ (பதி. தி.7) 


எனக்‌ ௯௬றுவதால்‌ இவனுக்கு ஒருதந்தையென்பான்‌ மகளாகிய 
மனைவியின்‌ வயிற்றில்‌ பிறந்த மகனே செல்வக்‌ கடுங்கோ 
வாழியாதனென்று காணப்படும்‌. இப்பதிகத்தடிகளில்‌ 
மாற்றாரைப்‌ பிணித்த இவனுடைய ஊக்கமும்‌ நெடிய 
நுண்ணிய நூற்கேள்வியுணர்வும்‌ குறித்த பாராட்டினை 
அறியலாம்‌. 


இனி, செல்வக்‌ கடுங்கோவுக்குத்‌ தந்தையாகிய 
இவ்வந்துவஞ்சேரலைப்‌ பதிற்றுப்‌ பத்திலே காணப்படாத ஒரு 
பத்திற்குரிய பாட்டுடைத்‌ தலைவனென்றும்‌, அப்பத்து 
உண்மையில்‌ ஏழாம்‌ பத்தாய்‌ இருந்திருத்தல்‌ வேண்டுமென்றும்‌. 
அதனையடுத்த எட்டு, ஒன்பது, பத்தாம்‌ பத்துக்களாகவே 
செல்வக்கடுங்கோ, பெருஞ்சேரலிரும்பொறை, இளஞ்சேரல்‌ 
இரும்பொறை ஆகியோர்‌ பத்துக்கள்‌ அமைந்திருத்தல 
௯டுமென்றும்‌ ஆய்ந்து ௯றுவார்‌ அறிஞர்‌ மார்‌. 

25. சேரமான்‌ கோட்டம்பலத்துத்‌ துஞ்சிய மாக்கோதை 
(கி.பி.50-75) 


சேரமான்‌ முதியர்ப்பேணிய உதியஞ்சேரலின்‌ 
காலத்திலேயே அறியவருகின்ற மற்றொருவன்‌ சேரமான்‌ 
கோட்டம்பலத்துத்‌ துஞ்சிய மாக்கோதை. இவன்‌ தான்‌ பாடிய 
அகப்பாடலில்‌ (அகம்‌./68) அவ்வுதியஞ்சேரலைப்‌ பாராட்டிக்‌ 
குறித்துள்ளது கொண்டு இவ்வாறு கருதுகிறோம்‌. அது 
முன்னர்க்‌ காணப்பட்டது. 


கோட்டம்பலம்‌ என்பதோர்‌ கோயிலின்‌ பெயரென்று 
கருதப்படுகின்றது. கோயிலின்‌ பெயராகிய கோட்டம்பலமே 
அஃதமைந்த ஊரின்‌ பெயராக வழங்கியிருத்தலும்‌ கூடும்‌. 
கோட்டம்‌ பலமென்ற இவ்வூர்ப்பெயரே இக்காலத்துக்‌ கேரள 
நாட்டில்‌ கோட்டயமெனக்‌ குறுகியும்‌ திரிந்தும்‌ 
வழங்குகின்றதென்பார்‌ துடிசைகிழார்‌.” கோட்டயம்‌ 
வட்டத்திலுள்ள அக்கால குன்னம்‌ பாகுட்டி என்னுமிடத்தே 
1945ஆம்‌ ஆண்டு தொல்பொருள்‌ அகழ்வாராய்ச்சியில்‌ நூற்று 
எண்பத்தெட்டு வெள்ளி நாணயங்கள்‌ கண்டெடுக்கப்பட்டு, 
அவை யாவும்‌ கி.மு. 321 முதல்‌ கி.மு. 297 முடிய மகத நாட்டில்‌ 
ஆண்ட சந்திரகுத்த மோரியன்‌ காலத்தவையாகக்‌ 
கணிக்கப்பட்டுள்ளன. எனவே. கி.மு. மூன்று, நான்காம்‌ 
நூற்றாண்டுகளில்‌ மோரிய நாட்டோடே சேரநாடு வாணிகத்‌ 
தொடர்பு கொண்டு விளங்கியதென்பதும்‌ அக்காலங்களில்‌ 
கோட்டயமும்‌ அதனைச்‌ சார்ந்த இடங்களும்‌ சிறந்து 
திகழ்ந்தனவென்பதும்‌ புலனாகின்றன. ஆதலால்‌ இப்பழமைச்‌ 
சிறப்புக்‌ கொண்டு கோட்டயமே பண்டைய 
கோட்டம்பலமாய்‌ இருந்திருத்தல்‌ ௯டுமெனக்‌ கருதலாம்‌. 


ஆயினும்‌ இக்கோட்டம்பலமென்பதை இக்காலத்து 
அம்பலப்புழையென்னும்‌ இடமாகக்‌ கூறுவார்‌ ஒளவை 
துரைசாமிப்பிள்ளை. 


“கடற்கோட்டிலுள்ள அம்பலமாதலின்‌ இது 
கோட்டம்பலமெனப்‌ பண்டைநாளில்‌ 
பெயர்பெற்றுப்‌ பிற்காலத்தே 
அம்பலப்புமையென மாறிற்றாதல்‌ வேண்டும. 
இன்னும்‌ இது தொன்மைச்‌ 

சிறப்புடைய ஊராகவே விளங்குவகும 
இப்பகுதியில்‌ மாக்கோதை மங்கலமென 


LTT TEU 


ஒரூர்‌ இருப்பதும்‌ இக்கருத்தை 
வலியுறுத்துகின்றன”' (புறம்‌.245 முன்னுரை) 


என்பார்‌ அவர்‌. 


அஃது! எவ்வாறாயினும்‌ மாக்கோதையென்ற 
பெயரையுடைய இச்சேரமான்‌ தன்‌ முதுமையில்‌ 
கோட்டம்பலம்‌ என்னுமிடத்தே. துறவு பூண்டிருந்து 
துஞ்சினமையால்‌ சேரமான்‌ கோட்டம்பலத்துத்‌ துஞ்சிய 
மாக்கோதையென்று பின்னாட்களில்‌ பெயர்‌ 
குறிக்கப்பெற்றான்‌. இவன்‌ துறவு பூண்பதற்கு ஏதுவான 
நிகழ்ச்சியொன்றும்‌ இவனது இல்வாழ்வில்‌ நிகழ்ந்தது. 
அந்நிகழ்ச்சியைக்‌ குறித்து இவன்தானே நொந்து பாடிய 
பாடலொன்றும்‌ புறநானூற்றிலே இடம்‌ பெற்றுள்ளது. இவன்‌ 
தன்‌ விருப்பமிக்க காதலியாகிய பெருங்மீகாப்பெண்டு 
முதுமைக்கு முன்பே இறந்தாளாக, அக்காலத்தே அவளது 
இறப்பினை ஆற்றமாட்டாத இவன்‌ மிகப்பெருந்‌ துன்பம்‌ 
எய்தினான்‌. அவளுடைய ௩.டலைத்‌ தானே ஈமப்படுக்கையில்‌ 
கிடத்தி எரியை மூட்டுமாறு நேர்ந்தது கண்ட அந்நிலையில்‌ 
இவன்‌ பெரிதும்‌ உள்ளமழிந்து உருகினான்‌. தன்‌ உள்ளத்தின்‌ 
உருக்கம்‌ உயிரைப்‌ போக்க வேண்டுமென்று விரும்பிய இவன்‌, 
அவ்வாறு உயிரினைப்‌ போக்காத உள்ளுருக்கத்தை வலிமை 
மில்லாததாக இகழ்ந்துரைத்தான்‌. 


யாங்குப்பெரிது ஆயினும்‌ நோயளவு ஏனைத்தே 
உயிர்ச்செகுக்‌ கல்லா மதுகைத்து அன்மையின்‌: 
கள்ளி போகிய களரியம்‌ பறந்தலை 
வெள்ளிடைப்‌ பொத்திய விளைவிறகு ஈமத்து 
ஒள்ளழற்‌ பள்ளிப்‌ பாயல்‌ சேர்த்தி 

ஞாங்கர்‌ மாய்ந்தனள்‌ மடந்தை 

இன்னும்‌ வாழ்வல்‌ என்னிதன்‌ பண்பே (புறம்‌.24.5) 


என்பது இவன்‌ பாடல்‌. “யானும்‌ இவளும்‌ ஈருடல்‌ ஓருயிர்‌ 
என்றே எண்ணியிருந்தோம்‌. இப்போது இம்மடந்தை 
மாய்ந்தாள்‌. இவளோடே சேர்ந்து மாயவேண்டி௰ய யான்‌ 
மாயாது இன்னும்‌ உயிர்வாழ்கின்றேன்‌. இஃதென்ன 
உலகியற்கை! இந்நிலையில்‌ இவளையிழந்து புலம்பும்‌ என்‌ 
தனிமை நோய்‌ எனதுயிரைப்‌ போக்கியிருந்தால்‌ அதனைப்‌ 
பெரிதென்று பேசலாம்‌. அவ்வாறு என்‌ நோய்‌ என்னுயிரைப்‌ 
போக்கமாட்டாமையால்‌. உயிரைப்‌ போக்கும்‌ வலிமை 

இந்நோய்க்கு இல்லாமையால்‌. இதுதான்‌ எவ்வளவு 
பெரிதாகித்‌ தோன்றினும்‌ பெரிதன்று' என்பது இவன்‌ பாடல்‌ 
கருத்தாகும்‌. ஆதலால்‌ இவன்‌ தன்‌ பெருங்கோப்பெண்டின்‌ 
பிரிவினால்‌ மிகவும்‌ நொந்து இரங்கினமை புலனாம்‌. 
இந்நிகழ்ச்சிக்குப்பின்‌ இவனுள்ளம்‌ முந்தைய பறறோடே 
அரசியலில்‌ முனைந்திருந்ததாகக்‌ கொள்ள முடியாது. எனவே. 
இறுதிக்‌ காலத்தில்‌ இவன்‌ ஒருவாறு துறவுபூண்டு 
கோட்டம்பலத்தேயிருந்து துஞ்சினனாதல்‌ வேண்டுமெனக்‌ 
கருதலாம்‌. 


இவன்‌ இயல்பிலேயே புலமையுள்ளத்தன்‌ என்பது 
அகநானூற்றில்‌ இடம்பெற்று அமைந்த இவனது பாடலால்‌ 
(அகம்‌.[68) அறியப்படும்‌. அப்பாடலின்‌ கீழ்‌ இவனுக்கு 
இயற்பெயரே வேண்டாமல்‌ கோட்டம்பலத்துத்‌ துஞ்சிய 
சேரமான்‌ என்று குறிக்கப்பெறுமளவு இவன்‌ சிறந்து 
விளங்கினமையும்‌ கருதப்படும்‌. 


26. சேரமான்‌ பெருஞ்சேரலாதன்‌ 
(கி.பி.65-100) 


சேரமான்‌ முதியர்ப்பேணிய உதியஞ்சேரலைப்‌ பாடிய 
மாமூலனாராலேயே பாடப்பெற்று அவன்‌ காலத்தோடே 
ஒட்டிய காலத்தவனாய்‌ அறியவருபவன்‌ சேரமான்‌ 
பெருஞ்சேரலாதன்‌. இப்பெருஞ்சேரலாதன்‌ பெயரை 
அவ்வுதியஞ்சேரலின்‌ மகனான இமைய வரம்பன்‌ 
நெடுஞ்சேரலாதன்‌ பெயரோடே ஒப்பிட்டு நோக்க. 
இவனை ம்‌ உதியஞ்சேரலுக்கு மகனென்றும்‌ அம்முறையே 
இமையவரம்பனின்‌ தமையனென்றும்‌ எண்ணுதற்கு 
இடமுண்டு. இப்பெருஞ்சேரலாதனைப்‌ பாடியுள்ள புலவர்‌ கள்‌ 
கழாத்தலையார்‌ (புறம்‌.6 5), மாமூலனார்‌ (அகம்‌.55) இருவருமே 
இமையவரம்பன்‌ நெடுஞ்சேரலாதனையும்‌ பாடியுள்ள மையால்‌ 
(புறம்‌.6 2.368. அகம்‌./27,347) இவர்தம்‌ அண்மைக்காலமும்‌ 
அறியப்படும்‌. 


இச்சேரமான்‌ பெருஞ்சேரலாதன்‌ தன்‌ காலத்துச்‌ 
சோழன்‌ கரிகாற்‌ பெருவளத்தானொடு பகைமையுற்று 
அவன்மேல்‌ படையெடுத்துப்போய்‌ அவனுடைய நாட்டு 
வெண்ணிப்‌ பறந்தலையிலே போருடற்றியபேபது. 
அவனெறிந்த வேல்‌ தன்மார்பிலே பாய்ந்து முதுகினை த 

துளைத்ததைப்‌ புறப்புண்ணென நாணி வாளோடு 
வடக்கிருந்து உயிர்துறந்ததாகிய ஒரு செய்தியே 
இவனுடையதாக அறியப்படுகின்றது. புறநானூற்றில்‌ 
இருபாடல்களாலும்‌ (புறம்‌.65,66) அகநானூற்றில்‌ ஒரு 
பாடலாலும்‌ (அகம்‌.55) இதனையறியலாம்‌. 


“தன்போல்‌ வேந்தன்‌ தன்னெதிர்‌ நின்று தன்னைக்‌ 
குறித்து எறிந்தவேல்‌ தன்‌ மார்பிலே பாய்ந்து புறத்தைக்‌ கிழித்த 
புண்ணுக்கு நாணி, மறக்கூறுபாட்டையுடைய மன்னன்‌ 
வாளோடு வடக்கிருந்தான்‌; உவாநாளிலே ஞாயிறும்‌ 
திங்களுமாகிய இருபெருஞ்சுடரும்‌ எதிரெதிர்‌ நின்று தம்முள்‌ 
பகைத்து நோக்கி, மாலைப்பொழுதிலே ஞாயிறாகிய ஒரு சுடர்‌ 
மலையுளே சென்று மறைந்தாற்போல்‌ அவன்‌ வடக்கிருந்து 
மாண்டான்‌: முழவு மார்ச்சனையிடுதலொழியவும்‌, யாழ்‌ 
பண்ணையொழியவும்‌, பெரிய பானை பாலின்றிக்‌ கவிழ்ந்து 
நெய்கடைதலையொழியவும்‌, உழவர்‌ உழுதொழில்‌ 
ஒசையையொழியவும்‌, அகன்ற தெருக்களையுடைய சீறூர்கள்‌ 
விழக்களையொழியவும்‌ அவன்‌ மாண்டானாதலால்‌, இனி 
எமக்கு அவனின்றித்‌ தனித்து வாழும்‌ நாட்கள்‌ முன்னர்க்‌ 
கழிந்த நாட்களைப்‌ போலக்‌ கழிய மாட்டா" (புறம்‌.6 5) என்று 
இவன்‌ மாண்டதைக்‌ குறித்து இரங்கிப்‌ பாடுவார்‌ 
கழாத்தலையார்‌. 


இவனையெதிர்த்துப்‌ போரிட்டு இவன்‌ மார்பிலே 
வேலெறிந்து வென்ற கரிகாலனைப்‌ பாடும்‌ 
வெண்ணிக்குயத்தியாரும்‌ அவனிடத்து இவன்‌ சிறப்பினையே 
எடுத்துப்‌ பேசுகின்றார்‌. 


களியியல்‌ யானைக்‌ கரிகால்‌ வளவ! 
சென்றமர்க்‌ கடந்தநின்‌ ஆற்றல்‌ தோன்ற 
வென்றோய்‌ நின்னினும்‌ நல்லன்‌ அன்றே! 
கலிகொள்‌ யாணர்‌ வெண்ணிப்‌ பறந்தலை 
மிகப்புகழ்‌ உலக மெய்திப்‌ 

புறப்புண்‌ நாணி வடக்கிருந்‌ தோனே (புறம்‌.6 6) 


என்று அவர்பாடல்‌ அமைகின்றது. “கரிகால்‌ வளவனே, 
வெண்ணிப்‌ பறந்தலைப்‌ போரிலே சென்று பகைவனை 
வஞ்சியாதே எதிர்நின்று பொருத நின்னாற்றல்‌ வெளிப்பட்டு 
விளங்குமாறு வென்றோம்‌! நீ மிக நல்லவனே. ஆயினும்‌ 
அப்போரில்‌ நின்னால்‌ தான்‌ பெற்ற புறப்புண்ணிற்கு நாணி, 

இவ்வுலகத்தே மிகப்புகழெய்திப்‌ பின்னும்‌ வீரசுவாககமாகிய 
அவ்வுலகத்தைப்‌ பெற வடக்கிருந்தோன்‌ நின்னினும்‌ நல்லவன்‌ 
அல்லனோ?” எனறு. வென்றவனிடமே வெல்லப்பட்ட. இவன து 
சிறப்புப்‌ பேசப்படுதல்‌ காணலாம்‌. 


இனி, இவன்‌ வடக்கிருந்தது தொடர்பான மற்றொரு 
செய்தியை மாமூலனாரின்‌ அகப்பாடலொன்றால்‌ அறியலாம்‌.. 


கரிகால்‌ வளவனொடு வெண்ணிப்‌ பறந்தலைப்‌ 
பொருதுபுண்‌ நாணிய சேர லாதன்‌ 

அழிகள மருங்கின்‌ வாள்வடக்‌ கிருந்தென 
இன்னா இன்னுரை கேட்ட சான்றோர்‌ 
அரும்பெறல்‌ உலகத்து அவனொடு செலீஇயர்‌ 
பெரும்பிறி தாகி யாங்கு 


எனவரும்‌ இப்பாடலடிகளால்‌. இவன்‌ வாள்‌ வடக்கிருந்த 
செய்தி கேட்ட சான்றோர்‌ பலரும்‌ இவனோடே தாமும்‌ 
வடக்கிருந்து உயிர்‌ துறந்தனரென்று அறிகிறோம்‌. இவன்‌ 
உயிர்‌ துறத்தல்‌ இன்னாததாயினும்‌, தான்‌ மார்பிடைப்‌ பெற்ற 
புண்ணே முதுகிடைப்‌ பாய்ந்ததால்‌ அதனைப்‌ 
புறப்புண்ணென நாணி வடக்கிருத்தல்‌ இவ்வுலகத்தே மிகப்‌ 
புகழெய்தும்‌ செயலாதலால்‌ அஃது இன்னா இன்னுரையெனச்‌ 
சான்றோரால்‌ கேட்கப்பட்டது. இவ்வாறு இவன்‌ 
வடக்கிருந்தது கேட்ட சான்றோரெல்லாம்‌ இவனோடே 
தாமும்‌ வடக்கிருந்து உயிர்‌ துறந்தமையால்‌ இவனது சிறப்பு 
விளங்கும்‌. 


இவையன்றி இவனுடைய வேறு செய்திகளொன்றும்‌ 
விளங்கவில்லை. 


27. இமையவரம்பன்‌ நெடுஞ்சேரலாதன்‌ 
(கி.பி72-130) 


குடக்கோ நெடுஞ்சேரலாதன்‌ (பதி.பதி.6) குடவர்‌ 
கோமான்‌ நெடுஞ்சேரலாதன்‌ (பதி.பதி.5) சேரமான்‌ குடக்கோ 
நெடுஞ்சேரலாதன்‌ (புறம்‌.6 2,63,368) சேரலாதன்‌ (பதி.!1,15,18, 
பதி.பதி.4: அகம்‌.!27,347) நெடுஞ்சேரலாதன்‌ (பதி.20) 
என்றெல்லாம்‌ சங்க இலக்கியங்களில்‌ குறிக்கப்பெற்றும்‌ 
பாடப்பெற்றும்‌ விளங்குபவன்‌ இமையவரம்பன்‌ 
நெடுஞ்சேரலாதனே. இவன்‌ சேரமான்‌ பெருஞ்ேே ரலாதனை 

ஒட்டிய காலத்தவனென்பது அவனைப்‌ பாடிய 
கழாத்தலையார்‌ (புறம்‌.6 5) மாமூலனார்‌ (அகம்‌. 5.5) இருவருமே 
இவனையும்‌ பாடியுள்ளமையால்‌ (புறம்‌.6 2,368, அகம்‌.!27,347) 
விளங்கும்‌. இந்நெடுஞ்சேரலாதன்‌ பெயரை 
அப்பெருஞ்சேரலாதன்‌ பெயரோடே ஒப்பிட்டு நோக்க, 
இவனை அவனுக்கு இளவலென்று எண்ணவும்‌ இடமுண்டு. 


முதியர்ப்‌ பேணிய உதியஞ்சேரலுக்கு வெளியன்‌ 
வேண்மாள்‌ நல்லினியென்பாள்‌ வயிற்றிற்‌ பிறந்த மகனே 
இமையவரம்பன்‌ நெடுஞ்சேரலாதன்‌. இவன்‌ தம்பி 
பல்யானைச்‌ செல்கெழுகுட்டுவன்‌. இவனுக்கு 
வேளாவிக்கோமான்‌ பதுமனென்பான்‌ மகளொருத்தியும்‌ 
சோழன்‌ மகள்‌ மணக்கிள்ளி யொருத்தியுமாக மனைவியர்‌ 


இருவர்‌. அவ்விருவருள்‌ பதுமன்‌ மகள்‌ ஈன்ற மக்கள்‌ 
களங்காய்க்‌ கண்ணி நார்முடிச்சேரலும்‌, ஆடுகோட்பாட்டுச்‌ 
சேரலாதனுமா வர்‌; மணக்கிள்ளி ஈன்ற மக்கள்‌ 


கடல்பிறக்கோட்டிய செங்குட்டுவனும்‌ சிலப்பதிகாரம்‌ செய்த 
இளங்கோவுமாவர்‌. இவ்வுறவு முறைகள்‌ பதிற்றுப்பத்திலே 
இவர்களைக்‌ குறித்து அமைநத பதிகங்களாலும்‌ சிலப்பதிகார 
வஞ்சிக்காண்டத்தாலும்‌ அறியவருகின் றன. 


இமையவரம்பன்‌ நெடுஞ்சேரலாதன்‌ குமட்டூர்க்‌ 
கண்ணனாரால்‌ பத்துப்‌ பாடல்களிலே சிறப்பித்துப்‌ பாடப்‌ 
பெற்றுள்ளான்‌. அப்பாடல்கள்‌ பதிற்றுப்பத்திலே இரண்டாம்‌ 
பத்தாக இடம்‌ பெற்றுள்ளன. அவற்றால்‌ இவனுடைய வெற்றி 
முதலான சிறப்புக்கள்‌ விளங்குகின்றன. 


271. முதல்‌ வெற்றி: இமையத்தில்‌ விற்பொறிப்பு 


நெடுஞ்சேரலாதனின்‌ சிறப்பிற்குரிய முதல்‌ வெற்றி 
இவனது வடநாட்டுப்‌ படையெடுப்பாகும்‌. வட நாட்டின்மேல்‌ 
படையெடுத்துச்‌ சென்று அந்நாட்டு அரசரை வென்று 
இமையமலையிலே தன்‌ விற்பொறியைப்‌ பொறித்து 
அதனையே தன்‌ வடவெல்லையாக வரம்பமைத்து 
வந்தமையால்‌ இவன்‌ இமைய வரம்பனென்னும்‌ சிறப்புப்‌ பெயர்‌ 
பெற்றான்‌. 


“பரிசை மரபின்‌ ஆரியர்‌ வணக்கி' (பதி.பதி.2) 
*அமைவரல்‌ அருவி இமையம்‌ விற்பொறித்து' 
(பதி.பதி.2) 

என்று, இவன்‌ வடபுலத்து ஆரிய மன்னஎர வென்று 
வணக்கியதையும்‌ இமையத்தில்‌ விற்பொறித்ததையும்‌ 
பதிற்றுப்பத்தின்‌ பதிகம்‌ குறிப்பிடுகின்றது. இவ்வாறு 
ஆரியல ஏ வென்று அடிப்படுத்தி இமையத்தில்‌ விற்பொறித்துக்‌ 
குமரி முதல்‌ இமையம்‌ வரை இவனொருவனே மேலாண்மை 
செலுத்தினானென்பதை, 


ஆரியர்‌ துவன்றிய பேரிசை யிமயம்‌ 
தென்னங்‌ குமரியொடு ஆயிடை 
மன்மீக்‌ கூறுநர்‌ மறந்தபக்‌ கடந்தே (பதி.[1) 


என வரும்‌ குமட்டூர்க்‌ கண்ணனார்‌ பாடலடிகளும்‌ 
உணர்த்துகின்றன. “குமரியொடு வடவிமயத்து ஒருமொழி 
வைத்து உலகாண்ட சேரலாதன்‌” (சிலம்பு.29 உரைப்பாட்டு) 
என்று இவன்‌ மகனாரான இளங்கோவடிகளும்‌ தாம்‌ இயற்றிய 
சிலப்பதிகாரத்தில்‌ குறிப்பார்‌. 


இவன்‌ காலத்தில்‌ இந்நாவலந்தீவில்‌ பிற 
நாடுகளையாண்ட மன்னரெல்லாம்‌ இவனுக்கு அஞ்சி 
நடுங்குமாறு விளங்கிய இவனது மறப்புகழைக்‌ குறித்து, 


அரிமான்‌ வழங்கும்‌ சாரல்‌ பிறமான்‌ 
தோடுகொள்‌ இனநிரை நெஞ்சதிர்ந்‌ தாங்கு 
முரசுமுழங்கு நெடுநகர்‌ அரசுதுயில்‌ ஈயாது 
மாதிரம்‌ பனிக்கும்‌ மறம்வீங்கு பல்புகழ்‌ (பதி.[2) 


என்று உவமையோடே பாடுவார்‌ குமட்டூர்க்‌ கண்ணனார்‌. 


இமையத்தில்‌ விற்பொறித்து அதனையே தன்‌ 
மேலாண்மைக்கு வரம்பாக்கியதனால்‌ இந்நெடுஞ்சேரலாதன்‌ 
பெற்ற இமையவரம்பனென்னும்‌ சிறப்புப்‌ பெயரே இவனுக்குப்‌ 
பின்னும்‌ இவன்‌ குடித்தோன்றல்களுக்கும்‌ பெயராகி 
வழங்கியது. சிலப்பதிகாரத்தில்‌ இவன்‌ மகனான 
செங்குட்டுவன்‌ அம்முறையில்‌ இமையவரம்பனென விளிக்கவும்‌ 
குறிக்கவும்‌ பெறுகின்றான்‌. 


இமைய வரம்ப! நின்‌ இகழ்ந்தோர்‌ அல்லர்‌: 
அமைகநின்‌ சினமென ஆசான்‌ ௯ற 
(சிலம்பு.26:23.24) 

குடகக்‌ கொங்கரும்‌ மாளுவ வேந்தரும்‌ 
கடல்சூழ்‌ இலங்கைக்‌ கயவாகு வேந்தனும்‌ 
எம்நாட்‌ டாங்கண்‌ இமைய வரம்பனின்‌ 
நன்னாட்‌ செய்த நாளணி. வேள்வியில்‌ 
வந்தீ கென்றே வணங்கினர்‌ வேண்ட 
(சிலம்பு.30:1 59-163) 
எனவரும்‌ அடிகளை இங்கே காணலாம்‌. 


272. கடற்கடம்ப வெற்றி 


வடநாட்டு வெற்றியையடுத்துக்‌ கடற்கடம்பரை 
வென்ற இவனது வெற்றி இவனுக்குப்‌ பெரிதும்‌ புகழ்சேர்த்தது. 
கடம்பரென்போர்‌ மேல்‌ கடல்தீவுகளில்‌ தங்கிச்‌ சேர 
நாட்டினர்க்கும்‌ அந்நாட்டிற்கு வரும்‌ மேனாட்டு 
வாணிகர்க்கும்‌ தொல்லைகள்‌ கொடுத்துக்‌ கொண்டிருந்த 
கொள்ளைக்‌ ௯ட்டத்தினராவர்‌. கடற்கொள்ளையராகிய 
அக்கடம்பரின்மேல்‌ இமையவரம்பன்‌ பல -யெடுத்து 
அவாகளை வென்றடக்கினான்‌. கடலுக்கு நடுவே 
அவுணர்களால்‌ காக்கப்பட்டதும்‌ அவுணர்கோனாகிய 
சூரனுக்குரியதுமான மாமரத்தின்‌ அடியை முருகப்‌ பெருமான்‌ 
வெட்டியதுபோல்‌, இவன்‌ கடம்பர்கள்‌ பலரும்‌ 
மொய்த்துநின்று காத்திருந்த கடம்பரமரத்தின்‌ அடியை 
வெட்டுமாறு தன்‌ படை மறவரை ஏவி, அவ்வாறு 
வெட்டப்பட்ட கடம்பின்‌ அடிமரத்தினால்‌ தனக்கு வெற்றி 
முரசு செய்வித்தானென்று இவனது இவ்வெற்றியைப்‌ 
புனைந்து பாடுவார்‌ குமட்டூர்க்‌ கணணனார்‌. 


நளியிரும்‌ பரப்பின்‌ மாக்கடல்‌ முன்னி 
அணங்குடை அவுணர்‌ ஏமம்‌ புணர்க்கும்‌ 
சூருடை முழுமுதல்‌ தடிந்த பேரிசைக்‌ 
கடுஞ்சின விறல்வேள்‌ களிறூர்ந்‌ தாங்கு ..... 
பலர்மொசிந்‌ தோம்பிய திரள்‌ பூங்‌ கடம்பின்‌ 
கடியுடை முழுமுதல்‌ துமிய ஏஎய்‌ 

வென்றெறி முழங்குபணை செய்த வெல்போர்‌ 
நாரரி நறவின்‌ ஆர மார்பின்‌ 

போரடு தானைச்‌ சேர லாத! (பதி.[1) 


என்பது இவன்பெற்ற இவ்வெற்றி குறித்து அவர்‌ பாடும்‌ 
பாடலடிகளாம்‌. இன்னும்‌ பகை மறவர்கள்‌ உயிரிழந்து 

வீழுமாறு அவர்களோடே வாட்போரினைச்‌ செய்து 
அவர்களுக்குரிய இடங்களைக்‌ கவர்ந்து கொள்ளும்‌ 
படைச்சுற்றத்தினையுடையவர்கள்‌ கடம்பரென்றும்‌. 
அத்தகைய கடம்ப மன்னரும்‌ அஞ்சித்‌ தலைநடுங்கும்படியாக 
அவர்களை எதிர்த்துப்‌ பொருது. அவர்களுடைய காவல்‌ 
மரமான கடம்பின்‌ அடியை வெட்டிய கடுஞ்சின வேந்தன்‌ 
இமையவரம்பனென்றும்‌ பாடுகின்ற (பதி.!2) அப்புலவர்‌ 
பின்னும்‌. 


நூங்கோ யாரென வினவின்‌ எங்கோ 

இருமுந்நீர்த்‌ துருத்தியுள்‌ 

முரணியோர்த்‌ தலைச்சென்று 

க ம்பு முதல்‌ தடிந்த கடுஞ்சின முன்பின்‌ 
நெடுஞ்சேர லாதன்‌ வாழ்கவவன்‌ கண்ணி! (பதி,20) 


என்று இவவெற்றியைக்‌ குறித்தே இவனைப்‌ பாராட்டி 
வாழ்த்துவார்‌. 


இமையவரம்பனின்‌ இவ்வெற்றிகளைக்‌ குறித்து 
இளங்கோவடிகளும்‌ சிலப்பதிகாரக்‌ காப்பியத்தின்‌ 
பலவிடங்களில்‌ பாடியுள்ளார்‌. 


கடற்கடம்‌ பெறிந்த காவலன்‌ வாழி 
விடர்ச்சிலை பொறித்த வேந்தன்‌ வாழி 
(சிலம்பு 23: 81.82) 


மாநீர்‌ வேலிக்‌ கடம்பெறிந்து இமயத்து 

வானவர்‌ மருள மலைவிற்‌ பூட்டிய 

வானவர்‌ தோன்றல்‌ வாய்வாட்‌ கோதை 
(சிலம்பு 25:1.3) 


கடற்கடம்‌ பெறிந்த கடும்போர்‌ வார்த்தையும்‌ 
விடர்ச்சிலை பொறித்த வியன்பெரு வார்த்தையும்‌ 
(சிலம்பு.25: 187.188) 


கடற்கடம்‌ பெறிந்த காவல னாயினும்‌ 
விடர்ச்சிலை பொறித்த விறலோ னாயினும்‌ 
(சிலம்பு.28:1 3.5.1 36) 

கடம்பு முதல்தடிந்த காவலனைப்‌ பாடி.க்‌ 

குடங்கைநெடுங்‌ கண்பிறழ ஆடாமோ ஊசல்‌ 

கொடுவிற்‌ பொறிபாடி ஆடாமோ ஊசல்‌ 
(சிலம்பு.29:23) 


கடந்தடுத்தார்ச்‌ சேரன்‌ கடம்பெறிந்த வார்த்தை 
படர்ந்த நிலம்போர்த்த பாடலே பாடல்‌ 
(சிலம்பு.29:28) 


எனவரும்‌ இவையேயன்றி இன்னும்‌ பல சான்றுகளையும்‌ 
காணலாம்‌. 


இமையவரம்பனால்‌ கடலுட்சென்று வெல்லப்பட்ட 
இக்கடம்பர்‌, கடப்பமரத்தினைத்‌ தம்‌ குலதெய்வமாகக்‌ 
கொண்டு மைசூர்‌ நாட்டின்‌ மேலைப்பகுதியை ஆண்ட கதம்ப 
வேந்தராகவும்‌ கருதப்படுகின்றனர்‌.” இக்கருத்து மேலும்‌ 
ஆராயத்தகும்‌. 


இனி, இந்நெடுஞ்சேரலாதன்‌ கடற்கடம்பரை வென்று 
அவரது காவல்‌ மரமான கடம்பினையறுத்த போதும்‌ வடவரை 
வென்று வடவிமயத்தே விற்பொறித்த போதும்‌ 
அவ்வப்போர்களின்‌ முடிவில்‌ இவனால்‌ வெல்லப்பட்ட 
வேந்தர்கள்‌ இவனுக்குப்‌ பணிந்து வந்து இவனுடைய நகரான 
மாந்தையின்‌ முற்றத்தில்‌ யெருமைசான்ற நல்ல 
அணிகலன்களையும்‌ பொற்பாவைகளையும்‌ வயிரங்களையும்‌ 
பெருமளவு திறைப்பொருள்களாகத்‌ தந்து குவித்தனரென்ற 
செய்தியை, 


வலம்படு முரசிற்‌ சேர லாதன்‌ 

முந்நீர்‌ ஓட்டிக்‌ கடம்பறுத்து இமையத்து 
முன்னோர்‌ மருள வணங்குவில்‌ பொறித்து 
நன்னகர்‌ மாந்தை முற்றத்து ஒன்னார்‌ 

பணிதிறை தந்த பாடுசால்‌ நன்கலம்‌ 

பொன்செய்‌ பாவை வயிரமொடு ஆம்பல்‌ 
ஒன்றுவாய்‌ நிறையக்‌ குவைஇ அன்றவன்‌ 
நிலந்தினத்‌ துறந்த நிதியத்‌ தன்ன (அகம்‌. 127) 


எனவரும்‌ மாமூலனாரின்‌ அகப்பாடலடிகளால்‌ அறியலாம்‌. 


இவன்‌ கடற்கடம்பரை வென்றோட்டி வெட்டிய 
அவரது காவற்‌ கடம்பினால்‌ வெற்றி முரசு 

இயற்றினானென்பதையும்‌ பண்ணமைந்த அம்முரசின்‌ கண்‌ 
அடிக்கப்படும்போது மிகப்‌ பேரொலி எழுப்பி 
அதிருமென்பதையும்‌, 


சால்பெருந்‌ தானைச்‌ சேரலாதன்‌ 

மால்கட லோட்டிக்‌ கடம்பறுத்‌ தியற்றிய 
பண்ணமை முரசின்‌ கண்ணதிர்ந்‌ தன்ன 

கவ்வை தூற்றும்‌ வெவ்வாய்ச்‌ சேரி (அகம்‌. 347) 


என்று அம்மாமூலனாரே மற்றோர்‌ அகப்பாடலில்‌ அழகுறப்‌ 
பாடியுள்ளார்‌. 


27.3. யவன வெற்றி 


இமையவரம்பனின்‌ வெற்றிகளுள்‌ மூன்றாவதாகக்‌ 
குறிக்கத்தக்கது இவன்‌ யவனரை வென்று பிணித்த 
வெற்றியாகும்‌. ட்‌ 


நயனில்‌ வன்சொல்‌ யவனர்ப்‌ பிணித்து 
நெய்தலைப்‌ பெய்து கைபிற்‌ கொளீஇ 

அருவிலை நன்கலம்‌ வயிரமொடு கொண்டு 
பெருவிறல்‌ மூதூர்த்‌ தந்துபிறர்க்‌ குதவி (பதி.பதி..2)' 


என்று இவனது யவன வெற்றியைப்‌ பதிகம்‌ விளக்கிப்‌ 
புனைகின்றது. யவனராவார்‌ கிரேக்கர்‌ முதலியோர்‌. 
அவர்கள்‌ வாணிகத்தின்‌ பொருட்டு இந்நாட்டிற்கு வந்து. பின்‌ 
மேல்‌ கடலோரத்தே ஒரு பகுதியை ஆண்டிருந்தோராதல்‌ ' 
வேண்டும்‌. அப்பகுதி இமைய வரம்பனின்‌ 
நாட்டையொட்டியே வடபால்‌ இருந்திருககலாம்‌. 
தக்காணத்தின்‌ மேற்குக்‌ கரைப்‌ பக்கமாகச்‌ சில ஊர்களை 
அந்த யவனர்‌ ஆண்டிருந்தனரென்பார்‌ வரலாற்று அறிஞர்‌ 
மயிலை சீனி வேங்கடசாமி ' “நயனில்‌ வன்சொல்‌ யவனர்‌” 
என்பதனால்‌ அவர்கள்‌ இமையவரம்பனை மதியாதே இகழ்ந்து 
வஞ்சினமொழி பேசி இவனது பகைமையை வலிந்து 
ஏற்படுத்திக்‌ கொண்டனரென்பது புலனாம்‌. அவ்வாறு 
இவனையிகழ்ந்து நயனில்‌ வன்சொல்‌ பேசிய யவனரை இவன்‌ 
வென்று பிணித்து அவர்‌ கைகளைப்‌ பின்கட்டாகக்‌ கட்டி 
நெய்யைத்‌ தலையிலே பெய்து இழுத்து வந்ததுடன்‌ அவருடைய 
விலை மதிப்பரிய நன்கலன்களை வயிரங்களோடே கவர்ந்து 

கொண்டு வந்து தன்‌ பெரிய வெற்றித்‌ திருநகரில்‌ வைத்து 
எல்லோர்க்கும்‌ உதவினான்‌. 


பதிற்றுப்பத்தின்‌ பதிகத்தில்‌ இவ்வளவு விளக்கமாகக்‌ 
குறிக்கப்பட்ட இச்செய்தி அந்நூலில்‌ இவனைப்‌ பற்றிய 
இரண்டாம்‌ பத்துப்‌ பாடல்களில்‌ ஒன்றிலும்‌ 
பேசப்படவில்லை. ஆதலால்‌, குமட்டூர்க்‌ கண்ணனார்‌ 
இரண்டாம்‌ பத்தைப்‌ பாடிய பிறகே இமையவரம்பன்‌ 
யவன ரொடு தொடுத்த போர்‌ நடைபெற்றிருக்க 
வேண்டுமென்பார்‌ முனைவர்‌ சி. பாலசுப்பிரமணியனார்‌.” 


இமையவரம்பன்‌ நெடுஞ்சேரலாதன்‌ தன்னைப்‌ 
பத்துப்பாடல்களால்‌ பாடிய குமட்டூக கண்ணனார்க்கு 
உம்பற்காட்டுள்‌ ஐந்நூறு ஊர்களைப்‌ பிரமதாயமாகக்‌ 
கொடுத்துத்‌ தன்‌ சேரநாட்டின்‌ தென்‌ பகுதி வருவாயிலும்‌ 
முப்பத்தெட்டாண்டுகள்‌ பாகம்‌ கொடுத்தானென்றும்‌. தான்‌ 
ஐம்பத்தெட்டாண்டுகள்‌ அரசு வீற்றிருந்தானென்றும்‌ 
பதிற்றுப்பத்தின்‌ பதிகம்‌ கூறும்‌. 


முடிவில்‌, இமையவரம்பனாகிய இச்சேரமான்‌ 
குடக்கோ நெெடுஞ்சேரலாதனுக்கும்‌ சோழன்‌ வேற்பல்‌ 
தடக்கைப்‌ பெருநற்‌ கிள்ளிக்குமிடையே திருப்போர்ப்புறம்‌ 
என்னுமிடத்தே பெரும்போர்‌ மூண்டது. மிகக கடுமையான 
அப்போரில்‌ இருதிறப்படைகள்‌ முற்றும்‌ மடிய 
இருபெருவேந்தர்‌ தாமும்‌ இகலோடு பொருது மாண்டனர்‌. 
இப்போரின்‌ முடிவில்‌ புலவர்‌ கழாத்தலையாரும்‌ பரணரும்‌ 
_போர்க்களஞ்சென்று கண்டு பெரிதும்‌ இரங்கி நெஞ்சம்‌ 
நெக்குருகிப்‌ பாடியுள்ளனர்‌. (புறம்‌.62. 63, 368) 


28. சேரமான்‌ செல்வக்கடுங்கோ வாழியாதன்‌ 
(கி. பி75-100) அ 


சேரமான்‌ அந்துவஞ்சேரல்‌ இரும்பொறைக்கும்‌ 
ஒருதந்தையென்பான்‌ மகளுக்கும்‌ பிறந்த மகன்‌ செல்வக்‌ 
கடுங்கோ வாழியாதனென்று பதிற்றுப்பத்திலே இவனைக்‌ 
குறித்து அமைந்த ஏழாம்பத்தின்‌ பதிகம்‌ இயம்பும்‌. 


இச்சேரமான்‌ செல்வக்‌ கடுங்கோவின்‌ பெருங்கோப்‌ 
பெண்டு வேளாவிக்கோமான்‌ பதுமனின்‌ மகளென்று அறிய 


அறவ ரது ட TTT பட ma 


வருதலால்‌ (பதி.பதி.8), அப்பதுமனின்‌ மற்றொரு மகள்‌ 
கணவனான இமையவரம்பன்‌ நெடுஞ்சேரலாதனும்‌ இவனும்‌ 
ஏறத்தாழ ஒத்த காலத்தவரென்பதும்‌, தமையன்‌ தம்பி 
முறையுற்ற தாயத்தினரென்பதும்‌ புலனாம்‌. . 


செல்வக்‌ கடுங்கோ வாழியாதன்‌ செந்நாப்புலவர்‌ 
கபிலராலும்‌ குண்டுகட்‌ பாலியாதனாராலும்‌ சிறப்பித்துப்‌ 
பாடப்பெற்றுள்ளான்‌. பறம்பிற்கோமான்‌ பாரியின்‌ 
நண்பராய்‌ அவனுடன்‌ இருந்த கபிலர்‌, அவன்‌ மாண்டபின்‌ 
இவன்‌ புகழ்‌ கேட்டு' வந்து, இவனை முதலில்‌ பாடிய பத்துப்‌. 
பாடல்கள்‌ பதிற்றுப்‌ பத்திலே ஏழாம்‌ பத்தாக இடம்‌ 
பெற்றுள்ளன: அவரே அடுத்துப்‌ பாடிய இரு பாடல்களும்‌ 
குண்டுகட்‌ பாலியாதனார்‌ பாடிய ஒரு பாடலும்‌ 
புறநானூற்றிலே (8,14:387) அமைந்துள்ளன. 


“பாணனே, நீ கல்லுயர்‌ நேரிப்பொருநன்‌ செல்வக்‌ 
கோமானைப்‌ பாடிச்‌ செல்வையாயின்‌ பந்தரென்னும்‌ 
பெயரையுடைய பெரும்புகழ்‌ வாய்ந்த மூதாரிடத்துக்‌ கடலி 
லிருந்து எடுக்கப்பட்ட முத்துக்களோடே கொடுமணமென்னும்‌ 
ஊரிற்‌ செய்யப்படும்‌ நல்லணிகளை அவன்‌ பரிசில்‌ தரப்‌ 
பெறுவாய்‌” (பதி.67) எனவரும்‌ பாணாற்றுப்‌ படைப்‌ 
பாடலால்‌ இச்‌ சேரமான்‌ செல்வக்கடுங்கோ வாழியாதனின்‌ 
ஆட்சிப்‌ பகுதியில்‌ நேரிமலை, கொடுமணம்‌, பந்தர்‌ ஆகிய 
்‌ இடங்கள்‌ அடங்கியிருந்தமை விளங்கும்‌. 


ஊழி வாழி பூழியர்‌ பல்லைத்‌ 


புல்லிலை வஞ்சிப்‌ புறமதில்‌ அலைக்கும்‌ 

கல்லென்‌ பொருநை மணலினும்‌ ஆங்கண்‌ 

பல்லூர்‌ சுற்றிய கழனி 

எல்லாம்‌ விளையும்‌ நெல்லினும்‌ பலவே  (புறம்‌.387) 


எனவரும்‌ குண்டுகட்‌ பாலியாதனாரின்‌ பாடலடிகளால்‌ இவன்‌ 


பூழி நாட்டையும்‌ உள்ளடக்கி வஞ்சிமாநகரிலிருந்தே 
ஆண்டமை தெளிவாகின்றது. 


இனி, இச்சேரமான்‌ செல்வக்கடுங்கோ வாழியாதன்‌ 
சிறந்த போராற்றல்‌ வாய்ந்தவன்‌. 


சஅவ-6 

வையங்‌ காவலர்‌ வழிமொழிந்‌ தொழுகப்‌ 
போகம்‌ வேண்டிப்‌ பொதுச்சொற்‌ பொறாஅது 
இடஞ்சிறிது என்னும்‌ ஊக்கம்‌ துரப்ப 

ஒடுங்கா உள்ளத்து ஓம்பா ஈகைக்‌ 

கடந்தடு தானைச்‌ சேர லாதன்‌ (புறம்‌.8) 


என்பதுபோல்‌ இன்னும்‌ பலவாறாக இவனுடைய போர்ச்‌ 
சிறப்பும்‌ மற மேம்பாடும்‌ புலவரிருவராலுமே புகழப்‌ 
பெறுகின்றன. ஆயினும்‌ இவன்‌ மேற்கொண்ட போராக 
அறிய வருவது சோழ பாண்டியரிருவரையும்‌ இவன்‌ 
வென்றோட்டிய ஒன்றேயாம்‌. 


சிறியிலை உழிஞைத்‌ தெரியல்‌ சூடிக்‌ 
கொண்டி மிகைபடத்‌ தண்டமிழ்‌ செறித்துக்‌ 
குன்றுநிலை தளர்க்கும்‌ உருமிற்‌ சீறி 

ஒருமுற்று இருவ ரோட்டிய ஒள்வாள்‌ 
செருமிகு தானை வெல்போ ரோயே (பதி.63) 


என்று அவ்வெற்றியைப்‌ பாடுவார்‌ கபிலர்‌. இப்போர்‌ பற்றிய 
வேறு விளக்கமும்‌ புலப்படவில்லை. 


அடுத்து, இச்செல்வக்‌ கடுங்கோ வாழியாதன்‌ ஈகை 
நலமும்‌ சிறப்புற இயல்பிலேயே வாய்க்கப்‌ பெற்றவன்‌. கபிலர்‌ 
இவனிடம்‌ வந்து பாடிய முதற்‌ பாடலிலேயே இவனது ஈகைப்‌ 
பண்பினைத்‌ தாம்‌ கேள்வியுற்ற முறையில்‌ கிளந்து 
மொழிகின்றார்‌. 


ஈத்தது இரங்கான்‌ ஈத்தொறும்‌ மகிழான்‌ 
ஈத்தொறும்‌ மாவள்‌ ளியனென நுவலும்நின்‌ 
நல்லிசை தரவந்‌ திசினே (பதி.6/) 


என்று, இவனுடைய இந்த ஈகைப்‌ புகழே தம்மை ஈர்த்ததாய்‌ 
அவர்‌ இயம்புவார்‌. பின்னர்‌ அவர்‌ பாடிய பத்துப்‌ 
பாடல்களுக்குப்‌ பரிசிலாக இவன்‌ நூறாயிரம்‌ பொற்காசு 
களைச்‌ சிறுகொடை கொடுத்துப்‌ பின்னும்‌ நன்றாவென்னும்‌ 
குன்றேறி நின்று தன்‌ கண்ணிற்கண்ட நாடுகளையெல்லாம்‌ 
காட்டிக்‌ கொடுத்தானென்று பதிகத்தால்‌ அறிகின்றோம்‌. 


இந்த நன்றாவென்றும்‌ குன்று இக்காலத்துத்‌ 
தேனன்றா மலையெனச்‌ சேலம்‌ மாவட்டம்‌ ஊற்றங்கரை 

வட்டத்தின்‌ தென்பகுதியில்‌ மஞ்சவாடிக்‌ கணவாயின்‌ 
வடபால்‌ உள்ளதென்பர்‌ மு. இராகவையங்கார்‌. 


செல்வக்‌ கடுங்கோ வாழியாதன்‌ நன்றாவென்னும்‌ 
குன்றேறி நின்று கண்ணிற்கண்ட நாடுகளையெல்லாம்‌ 
காட்டிக்‌ கொடுக்கக்‌ கபிலர்‌ அம்முறையில்‌ பலவூர்களைப்‌ 
பரிசிலாகப்‌ பெற்ற இச்செய்தியைப்‌ பின்னர்ப்‌ பெருங்குன்றார்‌ 
கிழாரும்‌ இளஞ்சேரலிரும்பொறையைப்‌ பாடும்போது 
சிறப்புற எடுத்துக்‌ குறிப்பிடுவார்‌. (பதி. 85) 


குண்டுகட்‌ பாலியாதனாரும்‌. தாம்‌ கனவென 
மருளுமாறு தமக்கு இவன்‌ நனவில்‌ நல்கிய நசைச்‌ சிறப்பினை 
நன்கு புனைவார்‌ (புறம்‌. 387). 


இவன்‌ இருபத்தைந்தாண்டுகள்‌ அரசு 
வீற்றிருந்தானென்று பதிற்றுப்பத்தின்‌ பதிகம்‌(7) பகரும்‌. 
சேரமான்‌ சிக்கற்பள்ளித்‌ துஞ்சிய செல்வக்‌ சுடுங்கோ 
வாழியாதனென்று குறிக்கப்‌ பெறுதலால்‌ (புறம்‌.387-குறிப்பு) 
இவன்‌ தன்‌ இறுதிக்‌ காலத்தில்‌ சிக்கற்பள்ளியென்ற இடத்தே 
இறந்தானென்று அறிகிறோம்‌. 


29. பல்யானைச்‌ செல்கெழுகுட்டுவன்‌ 
(கிபி100-125) 
இமையவரம்பன்‌ தம்பி பல்யானைச்‌ 

செல்கெழுகுட்டுவன்‌ என்று பதிற்றுப்பத்தில்‌ இவனைப்‌ பற்றிய 
மூன்றாம்‌ பத்தின்‌ பதிகம்‌ கூறும்‌. ஆதலால்‌, இவன்‌ 
உதியஞ்சேரலுக்கு வெளியன்‌ வேண்மாள்‌ நல்லினி வயிற்றில்‌ 
பிறந்த இளையமகனென்பது இனிதே விளங்கும்‌. 
அப்பதிகத்தால்‌ அறியவருகின்ற இவனைக்‌ குறித்த பிற 
செய்திகளாவன. 


1. இவன்‌ உம்பற்காடெனும்‌ பகுதியைத்‌ தன்‌ 
ஆட்சியின்கீழ்‌ அடக்கினான்‌. 2. அகப்பாவெனும்‌ பகைவரது 
அரணை  முற்றுகையிட்டுச்‌ சிதைத்து அதனைப்‌ பட்டப்‌ 
பகலில்‌ தீக்கொளுத்தினான்‌. 3. தன்‌ குலத்தில்‌ தனக்கு 
மூத்தோராய்‌ உள்ளோரை மதியோடொத்த தன்‌ குளிர்ந்த 
அருளால்‌ தழுவி அவர்க்கும்‌ தன்னுடைய பரந்த நாட்டினைப்‌ 
பகுத்துக்‌ கொடுத்து ஆட்சியமைத்தான்‌. 4. களிறுகளைக்‌ 

கிழக்கு மேற்காக வரிசையில்‌ நிறுத்திக்‌ கீழ்கடல்‌ மேல்கடல்‌ 
என்ற இருகடல்‌ நீரையும்‌ ஒரே பகலில்‌ வரவழைத்து 
நீராடினான்‌. 3. தன்னாட்டு அயிரை மலையில்‌ உறையும்‌ தன்‌ 
குலதெய்வமான கொற்றவையைத்‌ தானும்‌ முறைப்படி 
வழிபட்டான்‌. 6. தன்னைப்‌ பாலைக்‌ கெளதமனார்‌ 
பத்துப்பாடல்களால்‌ சிறப்பித்துப்‌ பாடினாராகத்‌ தான்‌ 
அவர்க்குப்‌ பரிசில்‌ கொடுக்குமுகத்தான்‌ அவரை நோக்கி: “நீர்‌ 
வேண்டுவதைக்‌ கொள்வீராக' என்னவும்‌, அந்தணராகிய 
அப்புலவர்‌, “யானும்‌. என்‌ பார்ப்பனியும்‌ சுவர்க்கம்‌ புகல்‌ 
வேண்டும்‌' என. இவன்‌ பார்ப்பனரில்‌ பெரியோரைக்‌ கேட்டு 
அவரால்‌ ஒன்பது பெருவேள்வி வேட்பித்துப்‌ பத்தாவது பெரு 
வேள்வியில்‌ அப்புலவரையும்‌ அவருடைய மனைவியையும்‌ 
சுவர்க்கம்‌ புகுவித்தான்‌. 7. இவன்‌ இருபத்தைந்தாண்டுகள்‌ 
அரசு வீற்றிருந்தான்‌. 8. முடிவில்‌, ஒடுங்காத நற்புகழையும்‌ 
உயர்ந்த நூற்கேள்வியையுமுடைய நெடும்பாரதாயனாரெனும்‌, 
தன்‌ ஆசான்‌ தனக்கு முன்லே துறவு மேற்கொண்டு காடு 
செல்லத்‌ தானும்‌ .துறவுள்ளங்கொண்டு துறந்து காட்டிற்குச்‌ 
சென்றான்‌ - என்பனவாம்‌. 


291. உம்பற்காட்டு ஆளுகை 


பல்யானைச்‌ செல்கெழு குட்டுவன்‌ உம்பற்‌ காட்டைத்‌ 
தன்கோலில்‌ நிறுத்தினான்‌ என்பதற்குப்‌ பிறராட்சியின்கீழ்‌ 
இருந்ததனை வென்று இவன்‌ தன்னாட்சியின்கீழ்‌ 
அடிப்படுத்திச்‌ சேரமுடியரசிற்‌ சேர்த்தான்‌ என்று பொருள்‌ 
காண்பர்‌. அது பொருந்தாது. உம்பற்காடென்பது 
இக்காலத்து ஆனைமலைப்‌ பகுதியாம்‌ .(உம்பல்‌- யானை), !! 
அது முன்னமே சேரராட்சியிற்‌ சேர்ந்திருத்ததேயன்றிப்‌ 
றராட்சியில்‌ இருந்ததன்று. அக்காட்டு நாட்டில்‌ ஐந்நூறு 
வர்களை இப்பல்யானைக்‌ குட்டுவனின்‌ தமையனான 
இமையவரம்பன்‌ தன்னைப்‌ பாடிய குமட்டூர்க்‌ 
உஊண்ணனார்க்குப்‌ பிரமதாயமாகக்‌ கொடுத்தானென்ற 
ெண்டாம்‌ பத்தின்‌ பதிகச்‌ செய்தியால்‌ இதனையறியலாம்‌. 
அவ்வும்பற்காட்டில்‌ அவ்வந்தணப்‌ புலவர்க்கு இறையிலி 
நிலமாகக்‌ கொடுத்த ஐந்நூறு ஊர்களுக்கு மேலும்‌ பலவூர்கள்‌ 
இருந்தனவென்றும்‌ கருதக்கிடக்கின்றது. உம்பற்காட்டு 
ஜு நூறு ஊரும்‌ என்று முற்றும்மை கொடுத்துக்‌ கூறாமல்‌ 
ஜு: பாறுர்‌ என்ற மட்டில்‌ கூறப்பெற்றமையால்‌ இது புலனாம்‌. 
ஆஃ வ, இமைய வரம்பனின்‌ ஆட்சியிலிருந்த உம்பற்‌ காட்டை 

அவனது இசைவோடே இவன்‌ தன்னாட்சியில்‌ ஏற்று 
நிறுவினானென்று கொள்வதே பொருந்தும்‌. சேர 
வேந்தர்கள்‌ பலர்‌ ஒரே காலத்தில்‌ சேரநாட்டின்‌ பல 
பகுதிகளைப்‌ பகைமையின்றி ஒற்றுமையோடே பிரித்து 
ஆண்டனராதலால்‌ இஃது இசையக்கூடியதே. 


மதியுறழ்‌ மரபின்‌ முதியரைத்‌ தழீஇக்‌ 
கண்ணகன்‌ வைப்பின்‌ மண்வகுத்து ஈத்து 


(பதி.பதி.3) 


என்று இப்பல்யானைச்‌ செல்கெழு குட்டுவனும்‌ தன்னாட்டில்‌ 
பரந்த பகுதியைத்‌ தன்குலத்து மூத்தோர்க்குப்‌ பகுத்துக்‌ 
கொடுத்துள்ள முறையில்‌ மூத்தோனாகிய இமைய வரம்பனின்‌ 
உம்பற்காட்டுப்‌ பகுதியைத்‌ தானும்‌ மாற்றாக ஏற்றுக்‌ 
கொண்டிருத்தல்‌ இயல்பே எனலாம்‌. 


இனி. உம்பற்காடாகிய ஆனைமலைத்‌ தொடரிலேயே 
பழநி மலைக்கு மேற்கே பதினான்கு கிலோமீட்டர்‌ 
தொலைவில்‌ இக்காலத்தே ஐவர்‌ மலையென வழங்கும்‌ 
பண்டைய அயிரை மலையில்‌ 12 அமர்ந்த கொற்றவையாகிய 
தன்‌ குலதெய்வத்தை இவன்‌ முறைப்படி வழிபட்டான்‌ எனக்‌ 
காண்கிறோம்‌. ' அன்றியும்‌, “நேருயர்‌ நெடுவரை அயிரைப்‌ 
பொருந” (பதி21) என்று அம்மலையின்‌ உரிமைதோன்ற இவன்‌ 
விளிக்கவும்‌ பெறுகின்றான்‌. 


அயிரை நெடுவரை போலத்‌ 
தொலையா தாகநீ வாழம்‌ நாளே (பதி.70) 


என்று செல்வக்கடுங்கோ வாழு பாதனும்‌, 


கடவுள்‌ அயிரையின்‌ நீலைஇக்‌ 
கேடில வாகப்‌ பெரும என்‌ புகழே (பதி.7 9) 


எனப்‌ பெருஞ்சேரல்‌ இரும்பொறையும்‌ அம்மலையோடே 
சார்த்திப்‌ பின்னர்‌ வாழ்த்தவம்‌ பெறுகின்றனர்‌. இவற்றால்‌ 
அவ்வயிரைமலை தொன்று ('தாட்டுச்‌ சேரர்க்குரியதென்பது! 
விளங்கும்‌. தமக்கேயுரி!: தம்மலை என்பதனால்தான்‌ 
அம்மலையிற்‌ கொற்றவைல..த்‌ தம்‌ குலதெய்வமாகக்‌ கொண்டு: 
சேரர்‌ வழிபட்டனர்‌: அப்‌: லைபோல்‌ நாளும்‌ புகழும்‌ நிலை 
பெற்று வாழுமாறு அவ! ளைப்‌ புலவர்களும்‌ வாழ்த்தின - 

ஆதலால்‌, அவ்வயிரை மலையையுள்ளிட்ட ஆனைமலைத்‌ 
தொடரும்‌ சேரர்க்குப்‌ பண்டே உரிமையுடையதன்‌ றிப்‌ 
பின்னர்‌ வென்று கொண்டதன்று. 


292. முதியரைத்‌ தழுவல்‌ 


இனி, இப்பல்யானைச்‌ செல்கெழு குட்டுவனால்‌ 
தழுவிக்‌ கொள்ளப்பட்ட முதியரை உம்பற்காட்டுப்‌ பகுதியில்‌ 
வாழ்ந்த ஓர்‌ இனத்தவரென்றும்‌ அவர்களின்‌ 
துணையோடுதான்‌ இவன்‌ உம்பற்காட்டின்‌ வடபகுதியில்‌ 
அமைந்த அகப்பாவென்னும்‌ பகைவரது அரணையழித்‌. 
அப்பகுதிளை அம்‌ முதியர்‌ காவலில்‌ வைத்தானென்றும்‌ 
கூறுவர்‌. " ஆயின்‌, அதுவும்‌ பொருந்துவதாகத்‌ தோன்றவில்லை. 
முதியரென்பாரை ஓர்‌ இனத்தவராகச்‌ சங்க இலக்கியங்களைக்‌ 
கொண்டு கருதுமாறில்லை. இக்குட்டுவன்‌ முதியரைத்‌ தழுவி 
அவர்க்கு மண்வகுத்துக்‌ கொடுத்தானாகக்‌ கூறுகின்ற 
மேற்குறித்த பதிகத்தடிகளுக்கு அமைந்த பழையவுரையும்‌. 


“மூதியரை மதியுறழ்‌ மரபின்‌ தழீஇ 
மண்வகுத்து ஈத்தெனக்‌ கூட்டித்‌ 
தன்குலத்தில்‌ தனக்கு முதியாரை 
மதியோடொத்த தன்‌ தண்ணளியால்‌ 
தழீஇக்கொண்டு அவர்க்குத்‌ 
தன்னாட்டைப்‌ பகுத்துக்‌ கொடுத்து 


என்றே அமைந்துள்ளது. முதியரென்பார்‌ ஓர்‌ 
இனத்தவராயின்‌ அவரை இப்பழையவுரையாசிரியர்‌ 
அறியாதும்‌ குறியாதும்‌ இரார்‌. அடுத்து, இக்குட்டுவனேயன்‌ றி 
இவன்‌ தந்தையான உதியஞ்சேர லும்‌ முதியரைப்‌ 
பேணியிருக்கின்றான்‌. 


மறப்படைக்‌ குதிரை மாறா மைந்தின்‌ 

துறக்க மெய்திய தொய்யா நல்லிசை 

முதியர்ப்‌ பேணிய உதியஞ்‌ சேரல்‌ 

பெருஞ்சோறு கொடுத்த ஞான்றை (அகம்‌.233) 


எனவரும்‌ இது முன்னர்க்‌ காணப்பட்டதே. பின்னும்‌, 

இளந்துணைப்‌ புதல்வரின்‌ முதியர்ப்‌ பேணித்‌ 
தொல்கடன்‌ இறுத்த வெல்போர்‌ அண்ணல்‌ 


(பதி.70) 


என்று செல்வக்‌ கடுங்கோ வாழியாதனும்‌ முதியரைப்‌ 
பேணியவனாகப்‌ பாடப்பெறுகின்றான்‌. 


“இளந்துணையாகிய புதல்வர்களைப்‌ 
பெற்றமையால்‌ நின்குலத்து 
முன்னோர்களான பிதிரர்களைக்‌ 
காப்பாற்றி இல்லறத்தார்க்குரிய 
பழைய கடன்களைச்‌ செய்துமுடித்த, 
வெல்லும்‌ போரைச்‌ 
செம்‌ £ 14 

சய்யும்‌ தலைவனே 


என்பதே இவ்வடிகளின்‌ பொருளாகின்றது. 
இவற்றுளெல்லாம்‌ முதியரை ஒர்‌ இனத்தவராகக்‌ 
கொள்ளுமாறில்லை. மாறாகத்‌ தம்குலத்து முன்னோர்‌, 
முதியோர்‌ என்று கருதுமாறே அச்சொல்‌ 
ஆட்சிப்பட்டுள்ளதென்பது அறியத்தக்கதாம்‌. 


293. அகப்பாவெறிந்த கொங்கவெற்றி 


இனி, இக்குட்டுவன்‌ அகப்பாவென்னும்‌ பகைவரது 
அரணையழித்துப்‌ பகலிலேயே அதற்குத்‌ தீயிட்டுக்‌ 
கொளுத்தினானாகக்‌ கூறுகின்ற பதிகம்‌, அந்த 
அகப்பாவிற்குரிய பகைவர்‌ யாரென்பதைக்‌ குறிப்பிடவில்லை. 
ஆயினும்‌, பாலைக்கெளதமனாரின்‌ பாடலொன்றில்‌ 
இக்குட்டுவன்‌ கொங்கர்‌ நாட்டை அகப்படுத்திக்கொண்ட 
வெற்றியைத்‌ தொடர்ந்தே இந்த அகப்பாவெறிந்த செய்தி 
குறிக்கப்பெறுகின்றது. 


ஆகெழு கொங்கர்‌ நாடகப்‌ படுத்த 
வேல்கெழு தானை வெருவரு தோன்றல்‌ 
உளைப்பொலிந்த மா 

இழைப்பொலிந்த களிறு 

வம்புபரந்த தேர்‌ 

அமர்க்கெதிர்ந்த புகன்மறவரொடு 
துஞ்சுமரந்‌ துவன்றிய மலரகன்‌ பறந்தலை 

ஒங்குநிலை வாயில்‌ தூங்குபு தகைத்த 

வில்விசை மாட்டிய விழுச்சீர்‌ ஐயவிக்‌ 

கடிமிளைக்‌ குண்டுகிடங்கின்‌ 

நெடுமதில்‌ நிரைப்பதணத்து 

அண்ணலம்‌ பெருங்கோட்டு அகப்பா எறிந்த 
பொன்புனை உழிஞை வெல்போர்க்‌ குட்டுவ! (பதி.22) 


எனவரும்‌ அப்பாடலடிகளின்‌ போக்கினால்‌ இந்த 
அகப்பாவைக்‌ கொங்கர்க்குரியதாகக்‌ கொள்ளலாம்‌. 
கொங்கரையன்றிக்‌ குறிப்பாக வேறெவரையும்‌ இக்குட்டுவன்‌ 
வென்றானாகப்‌ பதிகமோ. பாடல்களே கூறாமையால்‌ 
இவ்வாறு கொள்வதே நேராகும்‌. 


இனி, இக்குட்டுவன்‌ பாலைக்‌ கெளதமனார்‌ 
பாடலில்‌, “மிதியல்‌ செருப்பின்‌ பூழியர்‌ கோவே” (பதி.21/) என 
விளிக்கப்பெறுதலால்‌ இவன்‌ சேர நாட்டினுள்‌ பூழிநாட்டுப்‌ 
பகுதியை ஆண்டவன்‌ என்பது விளங்கும்‌. 


“இன்றைய நிலப்பிரிவின்படி பாலக்காடு, 
திருச்சூர்‌ மாவட்டங்களும்‌ 

மலப்புறம்‌ மாவட்டத்தின்‌ தென்பகுதியும்‌ 
சேர்ந்ததே பண்டைய 

பூழிநாடாகும்‌. பொன்னானி 
மாவட்டத்தின்‌ தென்பகுதியினைப்‌ 
பூழிநாடெனக்‌ குறிப்பது கேரளத்து 
வழக்கமாக இன்றும்‌ உள்ளதால்‌ 

அந்நாடு மேற்கே பொன்னானி வரையில்‌ 
பரவியிருந்தமை விளங்கும்‌”! 


இப்பூழிநாடு பிற்காலத்தில்‌ பொலநாடென்ற பெயரில்‌ 
கோழிக்கோடு நகரைச்‌ சுற்றிய இருபத்திரண்டு அம்சங்களை 
உள்ளடக்கியிருந்தது.' எனவே, பூழியர்கோவர்கிய இவன்‌ 
அப்பூழிநாட்டின்‌ கீழதாகிய உம்பற்காடென்னும்‌ 
ஆனைமலைப்பகுதியைத்‌ தன்‌ ஆட்சிக்குள்‌ நிறுவியதும்‌ 
அதனையொட்டிய கொங்கர்‌ நாட்டை வென்றகப்படுத்ததும்‌ 
நேர்பட விளங்கும்‌. கொங்கு நாட்டை வென்றகப்‌ படுத்தி 
ஆண்டமையால்‌ அந்நாட்டு வீரமரபினராகிய மழவர்க்குக்‌ 
காவலனாகிக்‌, “குவியல்‌ கண்ணி மழவர்‌ மெய்ம்மறை” (பதி.21) 
எனவும்‌ இவன்‌ குறிக்கப்பெற்றான்‌. 

இவன்‌ செய்திகளுள்‌ அயிரை பரவியது ஒரு 
சிறப்புமிக்க செய்தியாகப்‌ பின்வந்த புலவர்களாலும்‌ எடுத்துப்‌ 
பாராட்டப்பெறுகின்றது. பதிற்றுப்பத்திலேயே பின்னர்‌ 
இளஞ்சேரல்‌ இரும்பொறையைப்‌ பாடுகின்ற பெருங்குன்றூர்‌ 
கிழார்‌, அவன்‌ மரபின்‌. முன்னோர்கள்‌ செய்த செயற்கரும்‌ 
செயல்களைக்‌ குறித்து விளம்புகையில்‌, 


குருதி விதிர்த்த குவவுச்சேற்றுக்‌ குன்றோடு 

உருகெழு மரபின்‌ அயிரை பரைஇ 

வேந்தரும்‌ வேளிரும்‌ பின்வந்து பணியக்‌ 

கொற்றம்‌ எய்திய பெரியோர்‌ மருக  (பதி.88) 
என்று இவனது இச்செயலை எடுத்துமொழிவது காணலாம்‌. 
இதனை இதேமுறையில்‌ அவரே பின்னும்‌ ஒருமுறை பேசுவார்‌ 
(பதி.90) 


இளங்கோவடிகளும்‌ தம்‌ சிறியதந்தையாகிய இவன்‌ 
செய்திகளைச்‌ சிலப்பதிகாரத்தில்‌ பரவலாகவே செப்பிச்‌ 
செல்கின்றார்‌. தன்னைப்‌ பத்துப்பாடல்களிற்‌ பாடிய 
பாலைக்கெளதமனார்க்கு இவன்‌ வானுலகளிக்க வேண்டி 
இயற்றிய வேள்விக்களத்திலே அந்தணர்க்குக்‌ கொடுத்த 
கொடைத்‌ திறங்கேட்டுச்‌ சோழநாட்டு அந்தணன்‌ 
பராசரனென்போன்‌ இவனிடம்வந்து பார்ப்பன வாகை சூடி 
நன்கலன்களைப்‌ பரிசில்கொண்டு வாழ்த்திப்‌ 
போகின்றானாக வருகின்ற வரலாற்றைப்‌ பாடுமிடத்து, 


வண்டமிழ்‌ மறையோற்கு வானுறை கொடுத்த 
திண்டிறல்‌ நெடுவேற்‌ சேரலன்‌  (சிலம்பு:23:6 3-64) 


என்று இப்பல்யானைச்‌ செல்கெழு குட்டுவனை அவ்வந்தணன்‌ 
கூற்றிலே அவர்‌ சிறப்பித்துக்‌ குறிப்பிடுவார்‌. பின்னர்ச்‌ 
செங்குட்டுவனுக்குச்‌ செவியறிவுறுக்கும்‌ மாடலன்‌ கூற்றிலும்‌, 


நான்மறை யாளன்‌ செய்யுட்‌ கொண்டு 
மேனிலை யுலகம்‌ விடுத்தோன்‌ ஆயினும்‌ 
மிகப்பெருந்‌ தானையொடு இருஞ்செரு ஓட்டி 
அகப்பா எறிந்த அருந்திறல்‌ ஆயினும்‌ 
உருகெழு மரபின்‌ அயிரை மண்ணி 
இருகடல்‌ நீரும்‌ ஆடினோன்‌ ஆயினும்‌ 
(சிலம்பு: 28: 137-138, 143-146) 

என்றெல்லாம்‌ இவன்‌ சிறப்புக்களையே அவர்‌ பெரிதும்‌ 
அடுக்கி முன்னோர்‌ ஆற்றல்களை மொழிகின்றார்‌. 


210. மாந்தரம்‌ பொறையன்‌ கடுங்கோ என்னும்‌ கோச்சேரமான்‌ 
யானைக்கட்சேய்‌ மாந்தரஞ்சேரல்‌ இரும்பொறை 
(கிபி100-140) 


மாந்தரம்‌ . பொறையன்‌ கடுங்கோ என்னும்‌ 
கோச்சேரமான்‌ யானைக்கட்சேய்‌ மாந்தரஞ்சேரல்‌ 
இரும்பொறை, சேரமான்‌ செல்வக்‌ கடுங்கோ 
வாழியாதனையொட்டிய காலத்தவன்‌. மாந்தரஞ்சேரல்‌ 
இரும்பொறையென்னும்‌ பெயரால்‌ அந்துவஞ்சேரல்‌ 
இரும்பொறையோடும்‌ மாந்தரம்‌ பொறையன்‌ 
கடுங்கோவென்னும்‌ பெயரால்‌ செல்வக்கடுங்கோவோடும்‌ 
இவன்‌ ஒற்றுமையுற்று உணரப்படுகின்றான்‌. ஆதலால்‌ 
இவனை அந்துவஞ்சேரலின்‌ மகனென்ற முறையில்‌ செல்வக்‌ 
கடுங்கோவின்‌ தம்பியென்றேர அல்லது அவனுக்குத்‌ 
தாயத்தினனென்றோ எண்ணலாம்‌. இவ்வாறு எண்ணுதற்கு 
இன்னுமோர்‌ சிறப்புடை ஏதுவையும்‌ காணலாம்‌. 


பாரி மாண்டபின்‌ சேரநாடு வந்து 
செல்வக்கடுங்கோவைப்‌ பாடிய கபிலர்‌, பின்னர்‌ அப்பாரியின்‌ 
பிரிவையாற்றாது போய்‌ வடக்கிருந்து உயிர்‌ துறந்த பிறகு, 
இச்சேரமான்‌ மாந்தரஞ்சேரல்‌ இரும்பொறை. விளங்கில்‌ 
என்னும்‌ ஊருக்குப்‌ பகைவரால்‌ நேர்ந்த துன்பத்தைப்‌ 
போக்கித்‌ தான்‌ வெற்றி பெற்ற நிலையில்‌, அவ்வெற்றியைச்‌ 
சிறப்பித்துப்பாட அக்கபிலர்‌ இல்லையேயென்று ஏங்கிக்‌ 
கூறினானாகப்‌ பொருந்தில்‌ இளங்கீரனாரின்‌ புறப்பாடலால்‌ 
(புறம்‌.5 3) அறிகிறோம்‌. ஆதலின்‌ இவன்‌ செல்வக்கடுங்கோவை 
அடுத்துக்‌ கபிலரால்‌ முன்னர்ப்‌ பலபடப்‌ பாராட்டிப்‌ 
பாடப்பெற்றவனாதல்‌ வேண்டும்‌. அப்படியானால்தான்‌ 
அப்போதெல்லாம்‌ சிறப்பித்துப்பாடிய புலவர்‌ இப்போதும்‌ 
இருந்தால்‌ இன்னும்‌ சிறப்புறப்‌ பாடுவாரேயென்ற 
ஏக்கமெழுதற்கு ஏதுவாகும்‌. 


செறுத்த செய்யுள்‌ செய்செந்‌ நாவின்‌ 
வெறுத்த கேள்வி விளங்குபுகழ்க்‌ கபிலன்‌ 
இன்றுள னாயின்‌ நன்றுமன்‌ .... (பூறம்‌.53) 

என்ற இவனுடைய இக்கூற்றிலிருந்து கபிலருடைய 
புலமைத்திறத்தில்‌ இவன்கொண்ட மதிப்பு நன்கு 
புலப்படுதலால்‌, அம்மதிப்புமிக்க புலமைத்‌ திறத்தினால்‌ தான்‌ 
பின்னும்‌ புகழப்‌ பெறுதலை இழந்து நிற்கும்‌ ஏக்கமும்‌ இனிதே 
புலனாகும்‌. 


ஆகவே, இவ்வாற்றால்‌ இச்சேரமான்‌ மாந்தரஞ்சேரல்‌ 
இரும்பொறை, செல்வக்‌ கடுங்கோவையடுத்த 
காலத்தவனென்பது கருதப்படும்‌. 


2101. மாந்தரன்‌ ஒருவனே 


குறுங்கோழியூர்‌ கிழார்‌ (புறம்‌.17,20,22), கூடலூர்‌ 
கிழார்‌ (புறம்‌.229), பொருந்தில்‌ இளங்கீரனார்‌ (புறம்‌.5 3), 
பரணர்‌ (அகம்‌./42), பெருங்குன்றூர்கிழார்‌ (பதி.90) 
ஆகியோரால்‌ இச்சேரமான்‌ மாந்தரஞ்சேரல்‌ இரும்பொறை 
பாராட்டிப்‌ பாடவும்‌ குறிக்கவும்‌ பெற்றுள்ளான்‌. மற்றும்‌, 
தேர்வண்மலையனைப்‌ பாடிய வடம வண்ணக்கன்‌ 
பெருஞ்சாத்தனாரின்‌ பாடலொன்றிலும்‌ (புறம்‌125) இவன்‌ 
குறிப்பிடப்‌ பெற்றுள்ளான்‌. 


மற்று, புறநானூற்றில்‌ குறுங்கோழியூர்‌ கிழாராலும்‌ 
கூடலூர்‌ கிழாராலும்‌ பாடப்பெறுவோன்‌ பெயர்‌ சேரமான்‌ 
யானைக்கட்சேய்‌ மாந்தரஞ்சேரல்‌ இரும்பொறையென்றும்‌, 
பொருந்தில்‌ இளங்கீரனாரால்‌ பாடப்பெறுவோன்‌ பெயரும்‌ 
பெருஞ்சாத்தனாரால்‌ குறிக்கப்பெறுவோன்‌ பெயரும்‌ 
சேரமான்‌ மாந்தரஞ்சேரல்‌ இரும்பொறையென்றும்‌ 
அவ்வப்பாடல்களின்‌ அடிக்குறிப்புக்களில்‌ காணப்படுகின்றன. 
குறுங்கோழியூர்‌ கிழாரின்‌ பாட்டுடைத்‌ தலைவன்‌, 
தலையாலங்கானத்துச்‌ செருவென்ற பாண்டியன்‌ 
நெடுஞ்செழியனுக்குப்‌ பகைவன்‌; பெருஞ்சாத்தனார்‌ 
பாடலில்‌ வருவோன்‌ சோழன்‌ இராசசூயம்‌ வேட்ட 
பெருநற்கின்ளியின்‌ பகைவன்‌. இப்பெருநற்கிள்ளியை 
நெடுஞ்செழியனுக்கும்‌ பிற்காலத்தவனாகக்‌ கருதுவதனால்‌ 
போலும்‌, ஒளவை துரைசாமிப்பிள்ளை, இவன்‌ பகைவனான 
மாந்தரஞ்சேரலை நெடுஞ்செழியனின்‌ பகைவனான 
யானைக்கட்சேய்க்கும்‌ பின்னோனாகக்கொண்டு, 
மாந்தரஞ்சேரலா வார்‌ இருவரென்பர்‌."” சேரர்‌ வரலாறு 
எழுதிய துடிசைகிழாரோ, மாந்தரஞ்சேரலுக்குப்‌ 

பின்னோனாக யானைக்கட்சேயைக்‌ கொள்வதோடு, 
அகநானூற்றுப்‌ பாடலில்‌ (142) பரணரால்‌ குறிக்கப்‌ 
பெறுபவனான மாந்தரம்‌ பொறையன்‌ கடுங்கோவையும்‌ 
தனியொருவனாகக்‌ கொண்டு அவனொடும்‌ மூவரென்பார்‌. கீ 


இன்னோர்‌ கருத்துக்களெல்லாம்‌ ஏற்கத்தக்க 
வலுவுடையனவாய்‌ இல்லை. இராசசூயம்வேட்ட 
பெருநற்கிள்ளிக்கும்‌ சேரமான்‌ மாந்தரஞ்சேரல்‌ 


இரும்பொறைக்கும்‌ இடையே நிகழ்ந்த போரில்‌ சோழனுக்குத்‌ 
துணையாகிச்‌ சேரனைத்‌ தோற்பித்த தேர்வண்மலையனையே 
(புறம்‌.125) தாமும்‌ குறிப்பிடும்‌ பரணர்‌ (நற்‌.100), 
அகப்பாடலில்‌ (142) மாந்தரம்‌ பொறையன்‌ கடுங்கோவையும்‌ 
குறிப்பிடுகின்றார்‌. நெடுஞ்செழியனைப்‌ பற்றிய 
குறிப்பினையும்‌ அவரது மற்றொரு பாடலில்‌ (அகம்‌.[[6) 
காணலாம்‌. ஆகவே, அந்நெடுஞ்செழியனின்‌ பகைவனான 
யானைக்கட்சேய்‌ மாந்தரஞ்சேரலும்‌, பெருநற்கிள்ளியின்‌ 
பகைவனான சேரமான்‌ மாந்தரஞ்சேரல்‌ இரும்பொறையும்‌, 
பரணர்‌ குறிப்பிடும்‌ மாந்தரம்பொறையன்‌ கடுங்கோவும்‌ 
வெவ்வேறு காலத்தவரோ வேறுவேறு மாந்தரோ ஆகார்‌: 
ஒருவனேயாவான்‌. புறநானூற்றுப்‌ பாடப்பட்டோர்‌ 
வரலாற்றில்‌ (ப.68) உ.வே. சாமிநாதையரும்‌, சங்ககாலச்‌ 
சேரமான்கள்‌ என்ற ஆங்கில நூலில்‌ சேசையரும்‌' 

முற்காலத்தமிழர்‌ காலமுறை கண்ட ஆங்கில நூலில்‌ சிவராசப்‌ 
பிள்ளையும்‌” மாந்தரஞ்சேரலை ஒருவனென்று கொண்டதே 
உண்மைவழிப்‌ படுவதாம்‌. 


இன்னும்‌ பதிற்றுப்‌ பத்தினுள்‌ இளஞ்சேரல்‌ 
இரும்பொறையின்‌ முன்னோனாகப்‌ பெருங்குன்றூர்‌ 
கிழாரால்‌ குறிக்கப்பெறுகின்ற (பதி.90) மாந்தரனையும்‌ 
ஆட்சித்திறன்‌, போராற்றல்‌, பெருமிதம்‌ போன்ற 
பண்பொற்றுமைகள்‌ பற்றி இவனேயெனக்‌ கொள்ளலாம்‌. 


210.2. பெயரில்‌ அமைந்த பெருமை 


கோச்சேரமான்‌ யானைக்கட்சேய்‌ மாந்தரஞ்சேரல்‌ 
இரும்பொறை என்று அடைமொழிகள்‌ பலவற்றோடே 
இவன்பெயர்‌ அமைந்துள்ளது. “எப்பொருள்‌ எத்தன்மைத்து 
ஆயினும்‌ அப்பொருள்‌, மெய்ப்பொருள்‌ காண்பது அறிவு” (355) 
என்ற குறளின்‌ விளக்கவுரையில்‌, 

க்‌ கோச்சேரமான்‌ யானைக்கட்சேஎய்‌ மாந்தரஞ்‌ 
சேரல்‌ இரும்பொறை என்றவழி அரசனென்பதோர்‌ . 
சாதியும்‌, சேரமானென்பதொரு குடியும்‌, 
வேழநோக்கினை யுடையானென்பதோர்‌ 

வடிவும்‌ சேயென்பதோர்‌ இயற்பெயரும்‌, 
மாந்தரஞ்சேரல்‌ இரும்பொறையென்பதோர்‌ 
சிறப்புப்பெயரும்‌ ஒருபொருளின்கண்‌ 

கற்பனை” 


என்று இவன்‌ பெயரையே எடுத்துக்காட்டி உரைக்கின்ற 
பரிமேலழகரின்‌ உரைவிளக்கத்தால்‌ இவனது 
இம்முழுப்பெயரும்‌ விளக்கமுறும்‌. “வேழ நோக்கின்‌ 
விறல்வெஞ்‌ சேஎய்‌” எனவும்‌, “மாந்தரஞ்‌ சேரல்‌ இரும்பொறை? 
எனவும்‌ இவன்‌ பெயரைத்‌ தம்‌ பாடலின்‌ (புறம்‌.22) 
இரண்டடிகளில்‌ அமைத்தாளுவர்‌ குறுங்கோழியூர்‌ கிழார்‌. 


சங்ககாலச்‌ சேரமான்களுள்‌ கோச்சேரமானெனச்‌ 
சிறப்பித்துக்‌ குறிக்கப்பெறுவோன்‌ இந்த யானைக்கட்சேய்‌ 
மாந்தரஞ்சேரல்‌ இரும்பொறை ஒருவனே. கோப்பெருஞ்‌ 
சேரல்‌, கோப்பெருஞ்சோழன்‌ என்ற பெயர்களில்‌ 
ஒட்டாகிவந்த கோவென்னும்‌ பெயரடையே 
கோச்சேரமானென்ற இப்பெயரினும்‌ ஒட்டாகி வந்துள்ள து: 
ஆயினும்‌ இயற்பெயர்களான அவற்றில்‌ அது தரும்‌ 
பொருட்பேற்றினும்‌, குடிப்பெயரான இதில்‌ தருகின்ற 
பொருட்பேறு சிறப்புமிக்கது. பெருஞ்சாத்தனென்ற 
இயற்பெயரிலமைந்த பெருமையினும்‌ பெருவேந்தனென்ற , 
இனப்பெயரிலமைந்த பெருமை பொருட்சிறப்பு 
மிக்கவாறுபோல்‌, இதனையுணரலாம்‌. ஆகவே, 
சேரமான்களுள்ளும்‌ கோவென்னும்‌ சிறப்புக்குரியவனாக 
விளங்கிய தனிப்பெருமை கருதி, இவன்‌ கோச்சேரமானென்று 
குறிக்கப்பெற்றானாதல்‌ வேண்டும்‌. 


210.3. செங்கோல்‌ வேந்தன்‌ 


குறுங்கோழியூர்‌ கிழார்‌ இவனைப்பாடும்‌ முதற்பாடலி 
லேயே, “மாந்தரஞ்சேரல்‌ இரும்பொறை காக்கும்‌ நாடு 
தேவருலகத்தையொத்துத்‌ திகழ்கின்றது எனப்‌ பிறர்‌ 
சொல்லக்கேட்டு வந்து பெருமானே, நின்னாட்டினை யான்‌ 
கண்ணுக்கினிதாகக்‌ கண்டேன்‌” (புறம்‌.22) என்று இவனாட்சிச்‌ 


94 


சங்ககால 


சிறப்புக்‌ குறித்த முகவுரையை மொழிவார்‌. மற்றொரு 
பாடலில்‌, 


சோறுபடுக்கும்‌ தீயோடு 

செஞ்ஞாயிற்றுத்‌ தெறலல்லது 

பிறிதுதெறல்‌ அறியார்நின்‌ நிழல்வாழ்‌ வோரே 
திருவி லல்லது கொலைவில்‌ லறியார்‌ 

நாஞ்சி லல்லது படையு மறியார்‌ (புறம்‌.20) 


என்ற அடிகளால்‌, பகையச்சமின்றிக்‌ குடிகள்‌ அமைதியுற 
வாழுமாறு நாட்டைக்காத்த இவனது ஆட்சித்திறனை அவர்‌ 
பாராட்டுவார்‌. அம்பு தங்கும்‌ காவலையுடைய அரணோடே 
அறம்‌ தங்கும்‌ செங்கோலையுடையவனாகவும்‌ அப்பாடலில்‌ 
அவர்‌ இவனைப்‌ புகழ்வார்‌. 


மற்று, இவனைப்‌ பாடிய குறுங்கோழியூர்‌ 
கிழாரேயன்றி, இளஞ்சேரல்‌ இரும்பொறையைப்‌ பாடும்‌ 
பெருங்குன்றூர்‌ கிழாரும்‌ இவனாட்சிச்‌ சிறப்பினை எடுத்துப்‌ 
பாராட்டுவார்‌ (பதி.90). அவ்விரிந்த பாராட்டின்‌ 
முடிமொழியாக, “அறக்கடவுள்‌ வாழ்த்தும்படி நன்காண்ட 
வெற்றிமேம்பாடுடைய மாந்தரன்‌” என்று இவனைக்‌ 
குறிப்பிட்டு, இவன்‌ மரபில்‌ வந்தவனாக இளஞ்சேரலை 
விளித்துப்பாடுவார்‌ அவர்‌. இவ்வாறு ஒரு மரபு 
முன்னோனாகக்‌ குறித்தொருவன்‌ எடுத்துமொழியப்பெறும்‌ 
சிறப்பினையும்‌ சேரமான்களுள்‌ இவனையன்றி வேறெவரும்‌ 
பெற்றிலரென்பது இங்கே குறிக்கொண்டு நோக்கத்தகும்‌. 


210.4. போர்‌ வேந்தன்‌ 


நாடாளும்‌ வேந்தனுக்கு இன்றியமையாத போராற்றலி 
லும்‌ இவன்‌ மேலோங்கிச்‌ சிறந்திருந்தான்‌. இவனது 
புகழ்கேட்டுக்‌ காணச்‌ சென்ற குறுங்கோழியூர்‌ கிழார்‌ 
இவனைப்‌ போர்க்களத்தேதான்‌ முதலில்‌ காண்கிறார்‌: கண்டு, 
“வியன்‌ பாசறைக்‌ காப்பாள' (புறம்‌.22) என விளித்துப்‌ ' 
பாடுகின்றார்‌. 


விளங்கிலென்னும்‌ ஊருக்குப்‌ பகைவரால்‌ வந்த 
இடும்பையைத்‌ தீர்த்துப்‌ போர்க்களத்தைத்‌ 
தனதாக்கிக்கொண்டு பகைவரை வென்ற இவனது 

போர்வெற்றியை அவ்வெற்றிச்‌ சிறப்பிற்குப்‌ பொருந்தத்‌ தாம்‌ 
பாடுவதாகப்‌ பொருந்தில்‌ இளங்கீரனார்‌ ஒரு பாடலைப்‌ 
(புறம்‌.53) பாடியுள்ளார்‌. 


இத்தகைய போராற்றல்‌ மிக்க இவன்‌ எவ்வாறோ 
தலையாலங்கானத்துச்‌ செருவென்ற பாண்டியன்‌ 
நெடுஞ்செழியனால்‌ பிணியுண்டு சிறைப்படுத்தப்‌ பட்டதொரு 
நிலையில்‌, அச்சிறையை அழித்து வலிதில்‌ போய்த்‌ தன்‌ 
அரசுகட்டிலை எய்திய ஆற்றல்மிக்க செயலெொன்று 
குறுங்கோழியூர்கிழார்‌ பாடலொன்றால்‌ (புறம்‌.!7) அறிய 
வருகின்றது. அச்செயலை ஒரு களிற்றியானையின்‌ 
செயலோடே உவமித்து அவர்‌ பாடுகின்றார்‌. யானையை 
அகப்படுத்தும்‌ குழிமேல்‌ பாவிய பாவைத்‌ தன்‌ 
மனச்செருக்கினால்‌ மதியாதே சென்று, ஆழ்ந்த குழியில்‌ 
அகப்பட்ட பீடுடைய வலிமையமைந்த கோடு முற்றிய 
கொல்களிறு, அக்குழியின்‌ நிலைசரிய அதனைக்‌ குத்தித்‌ 
தூர்த்து மேலேறித்‌ தன்னினம்‌ விரும்பச்‌ சென்று 
சேர்ந்தாற்போல்‌, இவன்‌ தன்‌ அரிய வலிமையால்‌ பகையை 
மதியாது போய்ப்‌ பிணியுண்டு தானுற்ற பெருந்தளர்ச்சி 
நீங்குமாறு, பின்‌ பிறிதொரு சூழ்ச்சியால்‌ சென்று தன்‌ 
சுற்றத்தினர்‌ பலரும்‌ மகிழத்‌ தன்னரசெய்தினான்‌ என்று 
பாடுகின்றார்‌ அவர்‌. எனவே, அப்பாண்டியன்‌ இவனைப்‌ 
போரிலே வென்று பிணியாது வஞ்சகத்தால்‌ வரவழைத்துப்‌ 
பிணித்தானென்பதும்‌, இவன்‌ தன்‌ மனவலிமையால்‌ அவனது 
வஞ்சகத்தை அறியாதே சென்று பிணியுண்டானென்பதும்‌, 
பிணியுண்டபின்‌ தன்‌ ஆற்றலால்‌ அச்சிறையை அழித்து 
வலிதில்‌ மீண்டு தன்னரசெய்தினானென்பதும்‌ கருதுகோள்‌ 
ஆகின்றன. 


மற்றொருகால்‌ இவனும்‌ சோழன்‌ இராசசூயம்‌ வேட்ட 
பெருநற்கிள்ளியும்‌ பொருத போரில்‌, தேர்வண்‌ மலையனது 
துணைப்படைபெற்ற சோழனை இவன்‌ வெல்லமாட்டாமல்‌ 
தோல்வியுற்றானென்று வடமவண்ணக்கன்‌ பெருஞ்சாத்த 
னார்‌ பாடலால்‌ (புறம்‌.!25) அறிகின்றோம்‌. அப்போரிலே 
இவன்‌ தோல்வியுற்றாலும்‌, விரைந்து வந்து போரைத்‌ தாங்கிய 
மலையனை ஒரு குறுநில மன்னனென்று இகழாதே பாராட்டி 
மொழிவது இவனுக்கு ஆற்றலாகவே அமைகின்றது, 
ஆற்றலுடையோரே பிறராற்றலைப்‌ போற்றுவராதலால்‌. 

2105. பெருமித வேந்தன்‌ 


சான்றோர்‌ பாடல்கள்‌ பலவற்றாலும்‌ இவனுடைய 
கல்வி, தறுகண்‌, இசைமை, கொடை என்ற நிலைக்களன்கள்‌ 
நான்கிலும்‌ அமைந்த பெருமிதம்‌ நன்கு புலனாகின்றது. 


“பெரிய கடலினது ஆழமும்‌, அகன்ற உலகத்துப்‌ 
பரப்பும்‌, காற்று இயங்கும்‌ திசையும்‌, வடிவின்றி நிலைபெற்ற 
வானமும்‌ என்று சொல்லப்படுகின்ற அவற்றையெல்லாம்‌ 
வரையறுத்தறியினும்‌ நின்‌ அறிவும்‌ அன்பும்‌ 
பெருங்கண்ணோட்டமும்‌ ஆகிய பண்புகளைப்‌ பிறர்‌ 
வரையறுத்தற்கு அரியவனாம்‌ நீ விளங்குகின்றாய்‌” (புறம்‌..2 0) 
என்று இவனுடைய அளப்பரிய பெரும்பண்புகளை வியந்து 
பாடும்‌ குறுங்கோழியூர்‌ கிழார்‌ பாடலில்‌, இவனது 
அறிவின்கண்‌ அடங்கிய கல்விப்‌ பெருமிதம்‌ விளங்கும்‌. 


திறனறி வயவரொடு தெவ்வர்‌ தேயவப்‌ 

பிறர்மண்‌ ணண்ணும்‌ செம்மல்‌! நின்னாட்டு 
வயவுறு மகளிர்‌ வேட்டுணின்‌ அல்லது 

பகைவர்‌ உண்ணா அருமண்‌ ணினையே (புறம்‌.20) 


என்பதால்‌ இவனது தறுகண்‌ பெருமிதம்‌ புலனாம்‌. “பொறைய, 
நின்‌ புகழை யாம்‌ விரித்துச்‌ சொன்னால்‌ அவை. அகன்று 
பெருகும்‌; தொகுத்துச்‌ சொன்னால்‌ அடங்காதெஞ்சும்‌. 
ஆதலால்‌, மயக்கம்‌ பொருந்திய நெஞ்சையுடைய 
எம்போல்வார்க்கு நின்புகழ்‌ முழுமையும்‌ . பாராட்டி 
முடியப்பெறா' (புறம்‌.53) என்று இவன்‌ மிகுபுகழை மீக்கூறும்‌ 
பொருந்தில்‌ இளங்கீரனார்‌ பாடலடிகளால்‌, இவனது 
இசைமைப்‌ பெருமிதம்‌ இனிதே விளங்கும்‌, 


நிற்பாடிய அலங்கு செந்நாப்‌ 

பிற்பிறரிசை நுவலாமை 

ஓம்பாது ஈயும்‌ ஆற்றல்‌ எங்கோ (புறம்‌.22) 
இலமல ரன்ன அஞ்செந்‌ நாவின்‌ 

புலமீக்‌ கூறும்‌ புரையோர்‌ ஏத்தப்‌ 

பலர்மேந்‌ தோன்றிய கவிகை வள்ளல்‌ 

நிறையருந்‌ தானை வெல்போர்‌ மாந்தரம்‌ 
பொறையன்‌ கடுங்கோப்‌ பாடிச்‌ சென்ற 
குறையோர்‌ கொள்கலம்‌ போல நன்றும்‌ 

உவவினி வாழிய நெஞ்சே (அகம்‌.!42) 

என்பன போன்றவற்றால்‌. இவனது கொடைப்‌ பெருமிதம்‌ 
தேற்றமாம்‌. 


இத்தகைய பெருமிதப்‌, புரவலனான: இவனே 
புலத்துறை முற்றிய .. கூடலூர்‌. கிழாரைக்கொண்டு 
கபிலருள்ளிட்ட புலவர்கள்‌ பாடிய ஐங்குறுநூற்றைத்‌ 
தொகுப்பித்தான்‌. “இத்தொகை கசதொகுப்பித்தார்‌. 
யானைக்கட்சேய்‌ மாந்தரஞ்சேரல்‌ இரும்பொறையார்‌ என்ற 
அவ்வைங்குறுநாற்றின்‌ பிற்குறிப்பிலே இவன்‌, 
ஏனைத்தொகைகளின்‌. தொகுப்பித்தார்‌ . போலின்றிச்‌ 
சிறப்புடனே, 'ஆர்‌' விகுதியால்‌ குறிக்கப்பெறுதல்‌ காணலாம்‌. 


210.6. விழுமிய முடிவு 


இச்சேரமான்‌. மாந்தரஞ்சேரல்‌. இரும்பொறையின்‌ 
இறப்பும்‌ இவனுடைய சிறப்பிற்கேற்பவே அமைந்தது. இவன்‌ 
இறப்புக்‌ குறித்த தீநிமித்தமாக இயற்கையில்‌. நேர்ந்த சில 
மாறுதல்களைக்‌ கண்டு புலவர்கள்‌. அஞ்சினமையும்‌, அவர்கள்‌ 
அஞ்சினபடியே இவன்‌ துஞ்சினமையும்‌ காண்கிறோம்‌. இவன்‌ 
இறப்பதற்குமுன்‌ இவனாட்டிலிருந்த பழம்‌ பறவைகள்‌ 
பறந்துபோக, புதுப்பறவைகள்‌ வந்தமை கண்டு விதுப்புற்ற 
குறுங்கோழியூர்‌ கிழார்‌. இவனைக்‌ குறித்தெழுந்த. தம்‌ 
பதைப்பினை மாற்றிக்கொண்டு இவனுக்கு .ஓம்படை (காப்பு) 
மொழிகின்றார்‌. “புதுப்புள்‌ வரினும்‌ பழம்புள்‌ போகினும்‌ 
அத்தீநிமித்தத்தின்‌ தீப்பயன்‌ நின்மேல்‌. வாராமல்‌ 
விதுப்புறவறியா ஏமக்காப்பினை உடையையாகுக! ஏனெனில்‌, 
உலகத்து உயிர்களெல்லாம்‌ நின்னிடத்து வைத்த காதலால்‌, 
நினக்கு ஏதம்‌ வருமோ என்று அஞ்சுகின்றன' (புறம்‌.20) என்று 
அவரது ஓம்படை மொழி அமைகின்றது. 


அடுத்தொரு. நிமித்தத்தைக்‌ கூடலூர்கிழார்‌ தம்‌ 
கூட்டத்தாருடனே கண்டு, அத்தீநிமித்தம்‌' தீங்கிலே 
முடிந்தபின்‌ இரங்கிப்‌ பாடுகின்றார்‌ (புறம்‌.229). அதில்‌ 
இச்சேரமான்‌ இறப்பதற்கு ஏழுநாள்‌ முன்பு ஒருநாளிரவு, 
குறித்ததொரு வானியல்‌ நிலையில்‌, குறித்த திசையில்‌ 
விண்மீனொன்று எமிமீனாய்‌ வீழ்ந்தது கண்ட புலவரும்‌ 
இரவலர்‌ பலவரும்‌, அத்தீநிமித்தத்தால்‌ காவலனுக்குத்‌ தீங்கு 
வருமென்று கருதி, இவன்‌ நோரயிலனாஈயின்‌ நன்றென்று 
குவலையுற்றிருக்க, எழுநாள்‌ கழிந்தவுடன்‌ அவரஞ்சிபவாறே 

இவன்‌ மேலோருலகம்‌ எய்தினனென்று அவர்கூறிப்‌ 
புலம்புகின்றார்‌. மற்றும்‌, இவன்‌ இறந்தபொழுது வலிமை 
யுடைய பட்டத்துயானை கையை நிலத்திலிட்டு உறங்கவும்‌, 
திண்ணிய வாரினால்‌ பிணிக்கப்பட்ட முரசம்‌ திடீரெனக்‌ 
கண்கிழிந்து உருளவும்‌, காவலமைந்த வெண்கொற்றக்குடை 
கால்பரிந்துவீழவும்‌. காற்றுப்போலும்‌ இயலையுடைய 
மனஞ்செருக்கிய குதிரைகள்‌ கதியின்றிக்‌ கிடக்கவுமாய்த்‌ 
தீநிமித்தங்கள்‌ நிகழ்ந்தன என்கிறார்‌ அவர்‌. எனவே, 
இங்ஙனமெல்லாம்‌ இயற்கையில்‌ மாறுபாடுகள்‌ 
கண்டவாற்றால்‌, இவன்‌ இறப்பினாலும்‌ விழுமிய சிறப்புக்கு 
உரியவனாகின்றான்‌ என்று உணரலாம்‌. 


211. களங்காய்க்கண்ணி நார்முடிச்சேரல்‌ 
(கிபி125-150) 


இமையவரம்பன்‌ நெடுஞ்சேரலாதனுக்கு வேளாவிக்‌ 
கோமான்‌ பதுமனின்‌ மகள்‌ வயிற்றில்‌ பிறந்தவன்‌ 
களங்காய்க்கண்ணி நார்முடிச்சேரல்‌. இவன்‌ தம்பியே 
ஆடுகோட்பாட்டுச்‌ சேரலாதன்‌. 


களங்காயால்‌ செய்த கண்ணியும்‌ நாரால்‌ செய்த 
முடியும்‌ அணிந்து அரசப்‌ பொறுப்பேற்றமையால்‌ இவனுக்குக்‌ 
களங்காய்க்கண்ணி நார்முடிச்சேரலென்ற பெயர்‌ காரணச்‌ 
சிறப்புப்‌ பெயராய்‌ ஏற்பட்டது. இது குறித்து 


“தான்‌ முடிசூடுகின்ற காலத்து ஒருகாரணத்தால்‌ 
முடித்தற்குத்‌ தக்க கண்ணியும்‌ முடியும்‌ 
உதவாமையின்‌ களங்காயால்‌ கண்ணியும்‌ 

நாரால்‌ முடியும்‌ செய்துகொள்ளப்பட்டன” 


என்பார்‌ பதிற்றுப்பத்தின்‌ (38:4) பழையவுரையாசிரியர்‌. 
எனவே இவன்‌, சூழ்ச்சிக்கிடையே அரசனானான்‌ என்பது 
உணரப்படும்‌. ஆயினும்‌, அந்தச்‌ சூழ்வினை யாதென்று 
தெளிவாக விளங்கவில்லை. ஒரு காரணமெனக்‌ குறிப்பிடுகின்ற 
பழையவுரையாசிரியரும்‌ அதனை இன்ன காரணமென்று 
எடுத்துக்சகுற இயலாமல்‌ போகின்றார்‌. இவன்‌ அரசு 
கட்டிலேறுகையில்‌ தன்னையொத்த தாயத்தார்‌ 
போட்டியிட்டுச்‌ சூழ்ச்சி செய்தனரென்று கருதலாமாயினும்‌, 
சேரர்‌ குடியில்‌ அத்தகைய உரிமைபபோட்டி இருந்ததாக 

கு ன னம்‌ மரம திகள்‌ டன்‌ அன்த பாட்டு ட்டது படட. சட ப்பட்‌ 


எண்ணுதற்கில்லை. தாயத்தார்‌ பலராயின்‌ அவர்களே 
தங்களுக்குள்‌ உடன்பாட்டு உணர்வோடே ஒற்றுமைக்குக்‌ 
கேடின்றிப்‌ பகுத்தாண்ட முறைகளைப்‌ பார்க்கின்றோம்‌. 
இவனுக்குச்‌ சிறிய தந்தையான பல்யானைச்செல்கெழு 
குட்டுவன்‌, 


மதியுறழ்‌ மரபின்‌ முதியரைத்‌ தழீஇக்‌ 
கண்ணகன்‌ வைப்பின்‌ மண்வகுத்து ஈத்து 


(பதி.பதி.3) 


ஆண்டதை முன்னர்க்கண்டோம்‌. பின்னர்‌. இவனுடைய 
மாற்றாந்தாய்‌ மக்களான செங்குட்டுவனும்‌ இளங்கோவும்‌ 
என்ற இருவருள்‌, தமையன்‌ அரசுரிமை பெறவேண்டித்‌ தம்பி 
துறவு மேற்கொண்ட வரலாற்றையும்‌ சிலப்பதிகாரத்திலே 
(30:171-183) காண்கிறோம்‌. ஆகையால்‌ தாயப்போட்டி 
காரணமாக இவன்‌ தக்க கண்ணியும்‌ முடியுமின்றிக்‌ 
களங்காய்க்‌ கண்ணியும்‌ நார்முடியும்‌ சூடி அரசனானான்‌ 
எனக்கருத இயலாது. 


மற்றுப்‌, பகைவர்‌ சூழ்ச்சி ஏதேனுமிருந்து அதன்‌ 
காரணமாகவே இவன்‌, பொன்னங்கண்ணியும்‌ பொலந்தார்‌ 
முடியுமின்றி, களங்காய்க்‌ கண்ணியும்‌ நார்முடியும்‌ சூடி 
அரசனானான்‌ எனக்‌ கருதுதற்கு இடமுண்டு. 


எனின்‌, இவனுக்குப்‌ பகைவர்‌ யாரென்ற கேள்வி 
எழுகின்றது. இவனைப்‌ பாட்டுடைத்‌ தலைவனாகக்கொண்டு 
பத்துப்‌ பாடல்களைப்‌ பாடிய காப்பியாற்றுக்‌ காப்பியனார்‌ 
(பதி.31-40), இவன்கொண்ட பல போர்‌ வெற்றிகளைக்‌ 
பாடினாலும்‌ அவரால்‌ இவனுக்குப்‌ பகைவராகக்‌ 
குறிப்பிடப்பெறுவோர்‌ நெடுமிடலஞ்சியும்‌, கடம்பின்‌ 
பெருவாயில்‌ நன்னனுமேயாவர்‌. 


நெடுமிடல்‌ சாயக்‌ கொடுமிடல்‌ துமியப்‌ 
பெருமலை யானையொடு புலங்கெட இறுத்துத்‌ 
தடந்தாள்‌ நாரை படிந்திரை கவரும்‌ 

முடந்தை நெல்லின்‌ கழையமல்‌ கழனிப்‌ 
பிழையா விளையுள்‌ நாடகப்‌ படுத்து (பதி.32) 


எனவும்‌. 

பொன்னங்‌ கண்ணிப்‌ பொலந்தேர்‌ நன்னன்‌ 
சுடர்வீ வாகைக்‌ கடிமுதல்‌ தடிந்த 
தார்மிகு மைந்தின்‌ நார்முடிச்‌ சேரல்‌ (பதி.40) 


எனவும்‌ பின்னர்‌ அவ்விரு பகைவரையும்‌ இவன்‌ வென்ற 
வெற்றிகளை அவர்‌ பாடுவார்‌. நெடுமிடலென்பது அஞ்சியின்‌ 
இயற்பெயராம்‌ என்ற பழையவுரைக்‌ குறிப்பினால்‌, 
அந்நெடுமிடலஞ்சி: அதியமான்‌ மரபினனென்பது புலனாம்‌. 
அவ்வதியமான்‌ மடிந்து சாயவும்‌, அவன்‌ கொடுவலிமையாற்‌ 
செய்த போர்‌ அழியவும்‌, இச்சேரமான்‌ பெருமலைகள் போலும்‌ 
யானைகளோடே அவனது நாடு கெடும்படிப்‌ படையெடுத்துச்‌ 
சென்று தங்கி, அவனது பிழையா விளையுளையுடைய 
நாட்டை வென்று அகப்படுத்தினான்‌ என்று காண்கிறோம்‌. 
அடுத்து, நன்னனுடைய காவல்‌ மரமாகிய வாகை மரத்தை 
வேரோடு வெட்டிய வலிமையமைந்த நார்முடிச்‌ சேரலென்று 
இங்கே பாடப்பெறும்‌ இவன்‌ செய்தி பதிகத்தில்‌, 


ஊழின்‌ ஆகிய வுயர்பெருஞ்‌ சிறப்பின்‌ 

பூழி நாட்டைப்‌ படையெடுத்துத்‌ தழீஇ 
உருள்பூங்‌ கடம்பின்‌ பெருவாயில்‌ நன்னனை 
நிலைச்‌ செருவின்‌ ஆற்றலை அறுத்து அவன்‌ 
பொன்படு வாகை முழுமுதல்‌ தடிந்து (பதி.பதி.4) 


என்று மேலும்‌ தெளிவான விளக்கத்தோடு வருகின்றது. 
ஆயின்‌, பூழி நாட்டை இவன்‌ வென்று தழுவினான்‌ என்ற 
இச்செய்தியை நாம்‌ இங்கே நின்று நினைதல்‌ வேண்டும்‌. 
முன்னம்‌ இவன்‌ சிறிய தந்தையான பல்யானைச்‌ செல்கெழு 
குட்டுவனை, மிதியல்‌ செருப்பின்‌ பூழியர்‌ கோவே (பதி.21) 
என்று பாலைக்கெளதமனார்‌ விளித்துப்‌ பாடியது கொண்டு, 
பூழிநாடு இச்சேரராட்சியில்‌ இருந்ததென்று. கண்டோம்‌. 
மற்று, இப்போது அப்பூழிநாட்டை இக்களங்காய்க்‌ கண்ணி 
நார்முடிச்‌ சேரல்‌ படையெடுத்துத்‌ தழுவினானாகக்‌ 
௯றப்பெறுவது முரணாகத்‌ தோன்றுகின்றதே! உண்மையில்‌ 
இது முரண்தானா? இல்லையென்றால்‌ இவற்றை எவ்வாறு 
கொள்வது? 


இங்கே இக்களங்காய்க்கண்ணி நார்முடிச்சேரல்‌ 
பூழிநாட்டைப்‌ படையெடுத்துத்‌ தழுவினான்‌ என்பதைத்‌ 
தொடர்ந்தே அவன்‌ கடம்பின்‌ பெருவாயில்‌ நன்னனது நிலைச்‌ 

செருவின்‌ ஆற்றலையறுத்து அவனது காவல்‌ மரமான 
வாகையை வெட்டிய செய்திகள்‌ வருகின்றன. இவற்றை நாம்‌ 
வெவ்வேறாகக்‌ காணாமல்‌ ஒருங்கு வைத்தே காணலாம்‌. 
காணும்போதே, ்‌ 


ATE AO திக்‌ கல வவ திய அன ட ௪ ஐ குடாஅது, 
இரும்பொன்‌ வாகைப்‌ பெருந்துறைச்‌ செருவில்‌ 
பொலம்பூண்‌ நன்னன்‌ பொருதுகளத்‌ தொழிய 
்‌ வலம்படு கொற்றம்‌ தந்த வாய்வாள்‌ 
களங்காய்க்‌ கண்ணி நார்முடிச்‌ சேரல்‌ 


இழந்த நாடுதந்‌ தன்ன (அகம்‌.199) 


என்ற கல்லாடனாரின்‌ அகப்பாடலடிகளையும்‌ 
உடன்கொண்டு நோக்கினால்‌ உண்மையைத்‌ தடங்கண்டு 
உணரலாம்‌. களங்காய்க்‌ கண்ணி நார்முடிச்‌ சேரல்‌ 
தன்னாட்டிற்கு மேற்கேயிருந்த. வாகைப்பெருந்துறை 
என்னுமிடத்தே நிகழ்த்திய போரில்‌, நன்னன்‌ 
எதிர்த்துப்பொருது களத்திலே மாண்டானாக, 
அவ்வெற்றியைப்‌ பெற்ற சேரல்‌ தான்‌ முன்னம்‌ அவனிடத்தே 
இழந்துவிட்டிருந்த நாட்டை மீளக்‌ கைப்பற்றினான்‌ என்ற 
வரலாற்றை இக்கல்லாடனார்‌ பாடலடிகளில்‌ காணலாம்‌. 
ஆகவே, இச்சேரல்‌ நன்னிடத்தே தன்‌ நாடொன்றை 
இழந்திருந்தானென்ற உண்மையொன்று இதனால்‌ 
உணரப்படும்‌. அந்நாடே பூழிநாடென்பதும்‌ அதனைப்‌ 
படையெடுத்துத்‌ தழுவியதைத்‌ தொடர்ந்தே இவன்‌ நன்னனை 
வென்று அவனது காவல்‌ மரத்தை வெட்டினானென்பதும்‌ 
பதிகத்தால்‌ உணரப்படும்‌. பதிகத்தில்‌, ஊழினாகிய 
உயர்பெருஞ்‌ சிறப்பின்‌ பூழிநாடு என்றதனால்‌, 
களங்காய்க்கண்ணி நார்முடிச்‌ சேரலுக்கு அந்நாடு உரிமை 
முறையில்‌ வந்த உயர்ந்த பெருஞ்‌ சிறப்பினை 
உடையதென்பதும்‌, அதனையே இவன்‌ படையெடுத்துத்‌ 
தழுவிக்கொண்டு நன்னனது நிலைச்செருவின்‌ ஆற்றலை 
அறுத்தானென்றதனால்‌ அந்நன்னன்‌ இவனுக்குரிய 
அந்நாட்டை இடையே கவர்ந்துகொண்டு நிலையாகப்‌ 
போருடற்றி வந்தானென்பதும்‌ புலனாம்‌. 


இனி, அந்நன்னன்‌ இவனாட்டை எப்போது 
கவர்ந்தானென்பதையும்‌ ஒருவாறு உணர்ந்து காணலாம்‌. 
பல்யானைச்‌ செல்கெழு குட்டுவன்‌ பூழிநாட்டைத்‌ 
தலைமையாகக்‌ கொண்டு ஆண்டபின்‌ முடிவில்‌ தன்‌ ஆசான்‌ 

நெடும்பாரதாயனார்‌ தனக்கு முன்னே துறந்து காடு 
செல்லக்கண்டு தானும்‌ துறவுமேற்கொண்டவனாய்‌ அவரைத்‌ 
தொடர்ந்து காட்டிற்குச்‌ சென்ற அக்காலத்துத்‌ தன்‌ 
ஆட்சிப்பொறுப்பினை முறைப்படி அடுத்தவரிடம்‌ 
ஒப்புவிக்கும்‌ கருத்தின்றிச்‌ சென்றானோ என்று எண்ணத்‌ 
தோன்றுகின்றது. மற்றும்‌ அவனுக்கு நேர்முறையில்‌ மகன்‌ 
இருந்தானோ வென்றும்‌ இருந்திருப்பின்‌ அம்மகன்தான்‌ 
யாரென்றும்‌ அறியக்‌ கூடவில்லை. ஒருகால்‌ 
மகனில்லாதிருந்து, அதனாலும்‌ அவன்‌ அவ்வாறு 
சென்றிருத்தல்‌ கூடும்‌. அவன்‌ துறவுமேற்கொண்டு காடு 
சென்றதையறிந்து அவனுக்கு அண்ணன்‌ மகனான 
இக்களங்காய்க்கண்ணி நார்முடிச்சேரல்‌ அடுத்து 
உரிமையுடையோனாய்த்‌ தான்‌ சென்று அவனாட்டு 
அரசப்பொறுப்பினை ஏற்பதற்கிடையில்‌ கடம்பின்‌ 
பெருவாயில்‌ நன்னன்‌ அப்பூழி நாட்டையும்‌ அந்நாட்டு 
மன்னனாயிருந்த பல்யானைக்‌ குட்டுவனின்‌ முடி 
முதலானவற்றையும்‌ கவர்ந்து கொண்டானாதல்‌ வேண்டும்‌. 
அந்நிலையில்தான்‌ உரிய கண்ணியும்‌ முடியுமின்றிக்‌ 
களங்காய்க்‌ கண்ணியும்‌ நார்முடியும்‌ சூடி இச்சேரல்‌ அரசுப்‌ 
பொறுப்பேற்றானென்று அறியலாம்‌. இவன்‌ அரசுப்‌ 
பொறுபேற்றபின்‌ நன்னன்‌ நாள்தோறும்‌ செய்த நிலைச்‌ 
செருவினை வாகைப்‌ பெருந்துறை என்னுமிடத்தே அவனை 
வீழ்த்தியமையால்‌ முடித்து, அவனிடம்‌ இழந்திருந்த 
பூழிநாட்டைத்‌ தான்‌ மீளக்‌ கைப்பற்றினான்‌ எனக்‌ 
காணலாம்‌. 


இனி, இக்களங்காய்க்கண்ணி நார்முடிச்‌ சேரலின்‌ 
சிறப்புக்கள்‌ பலவற்றுள்ளும்‌ இவன்‌ அசைவுற்ற குடியின்‌ சிறந்த 
மரபினை முன்பிருந்தவாறே திருத்தித்‌ தன்‌ ஆண்மைக்‌ கடனை 
நிறைவேற்றிய சிறப்பே அடுத்தடுத்தும்‌ பாராட்டப்‌ 
பெறுகின்றது. 


துளங்குகுடி விழுத்திணை திருத்தி முரசுகொண்டு 
ஆண்கடன்‌ இறுத்தநின்‌ பூண்கிளர்‌ வியன்மார்பு 
(பதி.31) 


எனவும்‌, 


ஈத்தான்று ஆனா இடனுடை வளனும்‌ 
துளங்குகுடி திருத்திய வலம்படு வென்றியும்‌ (பதி.32) 
எனவும்‌, 

வான்தோய்‌ நல்லிசை உலகமொடு உயீர்ப்பத்‌ 
துளங்குகுடி திருத்திய வலம்படு வென்றியும்‌ (பதி.37) 


எனவும்‌ இவ்வொரு சிறப்புப்‌ பின்னும்‌ பின்னும்‌ பேசப்பெறுதல்‌ 
நினையப்படும்‌. அசைவுற்ற குடியைத்‌ திருத்திய வீறார்ந்த 
வென்றியெனப்‌ பெறுதலால்‌, அதனை இன்னதென்று 
தெளியலாம்‌. பல்யானைச்‌ செல்கெழு குட்டுவனைத்‌ 
தொடர்ந்து தான்‌ அரசினை ஏற்பதற்கிடையே நேர்ந்த 
சிறியதோர்‌ செவ்வியில்‌ பகைவன்‌ கைப்பட்டுக்‌ கலங்கிய 
குடிகளைத்‌ தான்‌ பொறுப்பேற்றுக்‌ காத்து அப்பகைவனை 
வென்றழித்த வெற்றியே இங்குத்‌ துளங்குகுடி திருத்திய 
வலம்படு வென்றி. என்று குறிக்கப்‌ பெறுகின்றது எனலாம்‌. 
துளங்குகுடி திருத்திய இதனோடே முரசுகொண்டு ஆண்கடன்‌ 
இறுத்த ஆண்மையும்‌ இணைந்து பாராட்டப்‌ பெறுவதன்‌ 
குறிப்பும்‌ இதுவேயாகலாம்‌. 


“நீரிமிழ்‌ சிலம்பின்‌ நேரியோனே” (பதி.40) என்று 
இருப்பிடம்‌ குறிக்கப்‌ பெறுதலால்‌ இக்களங்காய்க்கண்ணி 
நார்முடிச்சேரல்‌ நேரிமலையைத்‌ தன்‌ தலைமையிடமாகக்‌ 
கொண்டு தங்கியாண்டான்‌ என்பது விளங்கும்‌. 


இவன்‌ தன்னைப்‌ பத்துப்‌ பாடல்களாற்‌ பாடிய 
காப்பியாற்றுக்‌ காப்பியனார்க்கு நாற்பது நூறாயிரம்‌ 
பொன்னை ஒருங்கே கொடுத்துத்‌ தான்‌ ஆளும்‌ நாட்டின்‌ ஒரு 
பாகத்தையும்‌ கொடுத்தானென்றும்‌ இருபத்தைந்து ஆண்டுகள்‌ 
அரசு வீற்றிருந்தானென்றும்‌ பதிற்றுப்பத்தின்‌ பதிகம்‌ (4) 
பகரும்‌. 


212.  கடல்பிறக்கோட்டிய செங்குட்டுவன்‌ 
(கிபி130-185) 


இமையவரம்பனாகிய குடவர்கோமான்‌ நெடுஞ்‌ 
சேரலாதனுக்குச்‌ சோழன்‌ மகளான மணக்கிள்ளியென்பாள்‌ 
ஈன்ற மகன்‌ கடல்பிறக்கோட்டிய செங்குட்டுவன்‌. 
செங்குட்டுவனென்னும்‌ இயற்பெயரையுடைய இவன்‌ கடல்‌ 
பின்னிடுமாறு அதன்‌ அலைப்பரப்பினூடே குதிரையூர்ந்து 
நீர்ப்பரப்பினுள்ளே வேலெறிந்த சிறப்பினால்‌ 
கடல்பிறக்கோட்டிய செங்குட்டுவனென்று அடையடுத்து 
அழைக்கப்பெற்றான்‌. 

சங்க இலக்கியங்களுள்‌ பதிற்றுப்பத்தின்‌ ஐந்தாம்‌ 
பத்துப்பாடல்களால்‌ இவனைப்‌ பல்வகையிலும்‌ சிறப்பித்துப்‌ 
பாராட்டிய பரணர்‌ பின்னும்‌ இவனது போர்க்கள வெற்றியை 
ஏர்க்கள உருவகமாகப்‌ பாடிய பாடலொன்றும்‌ 
புறநானூற்றிலே. (369)::இடம்‌ பெற்றுள்ளது. மற்று, 
அகநானூற்றுப்‌. பாடலொன்றிலும்‌ -(212) அவரே இவன்‌ 
வெற்றியொன்றை வேற்றுப்‌ பொருள்‌ வைப்பாக விளம்புவார்‌. 


பரணரின்‌ சங்கப்பாடல்களால்‌ விளங்குகின்ற இவன்‌ 
வெற்றிகள்‌. மூன்றே. அவை:.1. இவன்‌ கடல்‌ பிறக்கோட்டி 
வேலெறிந்த வெற்றியும்‌, 2. தென்னாட்டு வடநாட்டு அரசரின்‌ 
போர்களைக்‌ கடந்து அவருடைய நாடுகளை அழித்த 
வெற்றியும்‌, 3. மோகூர்‌ மன்னனுடைய முரசத்தைக்‌ 
கைப்பற்றிக்‌ கொண்டு. அவனைக்‌ கொன்று. அவனது 
காவல்மரமான : வேம்பினை வெட்டிக்‌ கொணர்ந்த 
வெற்றியுமாம்‌. அவற்றை முறையே காண்போம்‌. 


2121. கடல்பிறக்கோட்டி வேலெறிந்த வெற்றி 


செங்குட்டுவன்‌ வெற்றிகளுள்‌ முதலாவதான 
கடல்பிறக்கோட்டி வேலெறிந்த வெற்றி பல பாடல்களில்‌ 
(பதி.4/, 42, 45, 46, 48: அகம்‌.212) பரணரால்‌ பாராட்டிக்‌ 
குறிக்கப்‌ பெறுகின்றது. அப்பாடல்களில்‌ உள்ளபடி அதனைக்‌ 
காண்போம்‌. 


தாவல்‌ உய்யுமோ மற்றே தாவாது 


காலுளைக்‌ கடும்பிசிர்‌ உடைய வாலுளைக்‌ 
கடும்பரிப்‌ புரவி ஊர்ந்தநின்‌ 
படுந்திரைப்‌ பனிக்கடல்‌ உழந்த தாளே(பதி.41) 


என்ற பாடலடிகளில்‌ கடற்பரப்பிலே காற்று மோதுதலால்‌ 
வருந்துகின்ற நீர்த்துளிகள்‌ சிதறியுடையவும்‌ அலைகள்‌ தன்‌ 
கால்களில்‌ மோதியலைக்கவும்‌ இவன்‌ கடும்வேகத்தையுடைய 
குதிரையை ஊர்ந்தானென்று காண்கிறோம்‌. 


இனியார்‌ உளரோநின்‌ முன்னும்‌ இல்லை 
மழைகொளக்‌ குறையாது புனல்புக நிறையாது 
விலங்குவளி கடவும்‌ துளங்கிருங்‌ கமஞ்சூல்‌ 

வயங்குமணி  யிமைப்பின்‌ வேலிடுபு ்‌ 
முழங்குதிரைப்‌ பனிக்கடல்‌. மறுத்திசி னோரே 
(பதி.4.5) 


எனவரும்‌. பாடலடிகளில்‌ இவன்‌ கடலுக்குள்‌ வேலெறிந்த 
ஒன்று விளக்கமாகின்றது... மற்று, கடலை மறுத்ததாக வரும்‌ 
செய்தி தெளிவுற ..விளங்கவில்லை. . ஆயினும்‌ அடுத்துவரும்‌ 
பாடலடிகளில்‌ அதுவும்‌ விளங்கும்‌. 


கோடுநரல்‌ .பெளவம்‌ கலங்க. வேலிட்டு 
உடைதிரைப்‌ பரப்பிற்‌ படுகடல்‌ ஓட்டிய 
வெல்புகழ்க்‌. குட்டுவன்‌ வல்ல 


என்னும்‌. பாடலடிகளில்‌ கடல்‌ சலங்குமா று, வேலெறில்னு 
கரைமோதியுடையும்‌ அலைப்பரப்பினையுடைய. அக்கடலிலே 
ஓட்டிய வெற்றிப்‌ புகழையுடைய குட்டுவன்‌ என்று இவன்‌ வேல்‌ 
இட்டதும்‌. கடல்‌ ஓட்டியதுமாகிய : இரண்டையும்‌ 
காண்கிறோம்‌. . முன்பாடலில்‌. குடல்‌. ,.மறுத்ததாகக்‌ 
குறிக்கப்பட்டதே ...இப்பாடலில்‌... கடலோட்டியதாகக்‌ 
கூறப்பட்டது. கடலோட்டியதன்‌ விளக்கத்தை முதற்பாடலி 
ல்‌ குதிரையூர்ந்ததாகப்‌ பாடப்பட்டதிலிருந்து கொள்ளலாம்‌. 
அல்லது, வேலெறிந்து அதனையே கடலினுள்‌ ஓட்டிய பி 
கருதலாம்‌. 


மட்டவிழ்‌, தெரியல்‌ மறப்போர்க்‌ குட்டுவன்‌ 
பொருமுரண்‌ பெறாஅது விலங்குசினம்‌ சிறந்து 
செருச்செய்‌ முன்பொடு முந்நீர்‌ முற்றி 
ஓங்குதிரைப்‌ பெளவம்‌ நீங்க ஓட்டிய 

. நீர்மாண்‌. எஃகம்‌ (அகம்‌.212) 


என்ற அகப்பாடலடிகளில்‌ இது மிகத்‌ தெளிவான முறையில்‌ 
விளக்கம்‌ பெறும்‌. குட்டுவன்‌ முந்நீரை முற்றுகையிட்டு ஓட்டிய 
எஃகம்‌ என்றதனால்‌ ஓட்டப்பட்டது வேலேயென்பது நன்கு 
விளங்கும்‌. : இங்கே வேல்‌ ஒட்டப்படுதலாவது அதனை எறிந்து 
செலுத்துதல்‌, 


இனி, சேரமான்‌ கடலோட்டிய வேல்கெழு குட்டுவன்‌” 
(புறம்‌. 369- குறிப்பு) என்று இவ்வெற்றியால்‌ இவனுக்கமைந்த 
பெயரும்‌. இதனை விளக்கும்‌. கடலினுள்‌ ஒட்டப்பட்ட 
வேலுக்கு உரிமையுடைய குட்டுவனென்ப்து இப்பெயரின்‌ 

பொருளாம்‌. கடல்பிறக்கோட்டிய செங்குட்டுவனென்ற 
பெயர்‌, இவன்‌ வேலெறியப்‌ புகுந்து கடல்‌ பின்னிடும்படிக்‌ 
குதிரையூர்ந்தமை குறித்து இவனுக்கு ஏற்பட்டதாகலாம்‌. 


ஆக, இச்செங்குட்டுவன்‌. கடலின்‌ அலைப்பரப்பிற்‌ 
கெதிரே குதிரையூர்ந்து சென்று வேலெறிந்த செயலே 
இச்சான்றுகள்‌ எல்லாவற்றாலும்‌ கொள்ளக்‌ கிடக்கின்றது. 
இதன்‌ கருத்தை இனிக்காணலாம்‌. 


மேலே காட்டப்பெற்ற அகப்பாடலடிகளில்‌ (2/2) 
பரணர்‌ இதனைத்‌ தெளிவாக விளக்குகின்றார்‌. “மறப்போர்‌ 
புரிதலில்‌ வல்லவனான குட்டுவன்‌ தன்னையெதிர்த்துப்‌ 
போரிடும்‌ வன்மையமைந்த பகைவரை இந்நிலவெல்லைக்குள்‌ 
காணாமையால்‌, பொங்கியெழும்‌ சினம்‌ மிகுந்து போர்புரியும்‌ 
வலிமையோடே சென்று கடலை முற்றுகையிட்டு, அக்கடல்‌ 
பின்னிடும்படி ஓட்டிய மாண்பமைந்த வேல்‌' என்பது அவர்‌ 
பாடலடிகளால்‌ விளங்கும்பொருள்‌. ஆகவே, இவன்‌ பிறநாட்டு 
மன்னர்களையெல்லாம்‌ வென்று உயர்ந்த மேம்பாட்டிலே 
நிலவெல்லைக்குள்‌ தனக்கு நிகரின்மை காட்டிக்‌ கடலின்‌ 
அலைப்பரப்பினாடே குதிரையூர்ந்து நீர்ப்பரப்பை நோக்கி 
வேலெறிந்தானென்று உணரலாம்‌. இத்தகைய 
வெற்றிவெளிப்பாட்டை நிலந்தரு திருவின்‌ நெடியோனான 
வடிம்பலம்ப நின்ற பாண்டியன்‌ வரலாற்றிலும்‌ காணலாம்‌. 


அடியில்‌ தன்னளவு அரசர்க்கு உணர்த்தி 

வடிவேல்‌ எறிந்த வான்பகை பொறாது 

பஃறுளி யாற்றுடன்‌ பன்மலை யடுக்கத்துக்‌ 

குமரிக்‌ கோடும்‌ கொடுங்கடல்‌ கொள்ள 
(சிலம்பு. 11: 17-20) 


எனவரும்‌ சிலப்பதிகாரத்து அடிகளில்‌ அப்பாண்டியன்‌ தனது 
மேம்பாட்டினை வேற்று வேந்தர்க்கு வெளிப்படுத்திக்‌ 
கடலலைகள்‌ தன்‌ அடிகளை அலம்புமாறு நின்று 
அதனிடையே வேலெறிந்தான்‌ என்று அறிகின்றோம்‌. 
அவ்வெற்றி மேம்பாட்டினால்‌ அவன்‌ வடிம்பலம்ப நின்ற 
பாண்டியனென்னும்‌ சிறப்புப்‌ பெயர்‌ பெற்றதைப்‌ போலவே, 
கடல்‌ பிறக்கோட்டி வேலெறிந்த இவ்வெற்றி மேம்பாட்டால்‌ 
இவனும்‌ கடலோட்டிய வேல்கெழு குட்டுவனென்றும்‌ 
கடல்பிறக்கோட்டிய செங்கட்டுவனென்றும்‌ சிறப்புப்பெயர்‌ 
பெற்றானாக ஒப்பிட்டுணரலாம்‌. 

புறத்துறை மருங்கின்‌ அறத்தொடு பொருந்திய 
மறத்துறை முடித்த வாய்வாள்‌ தானையொடு 
பொங்கிரும்‌ பரப்பின்‌ கடல்பிறக்‌ கோட்டி 


எனவருகின்ற சிலப்பதிகார வஞ்சிக்காண்டத்துக்‌ 
கட்டுரையடிகளும்‌ இவன்‌ மறத்துறை முடித்த மாண்போடே 
கடல்பிறக்கோட்டிய செய்தியைத்‌ தொடர்புறுத்திக்‌ காட்டுதல்‌ 
காணலாம்‌. 


மற்று. இச்செங்குட்டுவன்‌ கடலலைகளுக்கிடையே 
புரவியூர்ந்து சென்று, அக்கட.ல்‌ தீவுகளில்‌ தங்கிக்‌ 
குறும்புசெய்த பகைவர்களை வேலெறிந்து வென்றோட்டிய 
வெற்றிச்‌ சிறப்பினாலேயே இச்‌ சிறப்புப்பெயர்களைப்‌ 
பெற்றானாகப்‌ பலரும்‌ கருதுவர்‌. ஆயின்‌. அது பொருந்துமோ? 
பொருந்துமெனின்‌. அப்பகைவரைப்‌ பற்றிய குறிப்பேதும்‌ 
இப்பாடல்கள்‌ எவற்றிலுமே இடம்பெறாதது ஏன்‌ என்ற வினா 
எழும்‌. எங்கு ஓட்டினான்‌, எப்படி ஓட்டினான்‌ 
என்பவற்றையே, இத்துணையும்‌ விரித்துப்‌ பாடியவர்‌ யாரை 
ஓட்டினான்‌ என்று கூற வேண்டுமே: அதனைக்‌ கூறாது 
விடுத்தாரெனக்‌ கொள்ளலாகுமோ? இவற்றை விரித்துக்‌ 
கூறினாலே அது விளங்குமென்று விடுத்தாரெனின்‌, எல்லாப்‌ 
பாடல்களிலுமே அவ்வாறு விடுத்தாரெனல்‌ இசையுமோ? 
அதுவும்‌ இசையுமாயின்‌, மேல்‌ கடல்‌ தீவுகளில்‌ தங்கிக்‌ 
கடற்கொள்ளை செய்து வந்த கடம்பர்களை வென்ற 
இமையவரம்பனாகிய தந்தையைப்‌ போலவே இவனும்‌ 
தன்காலத்து அப்பகைவர்களை வென்றோட்டினான்‌ 
எனல்வேண்டும்‌. எனின்‌, அவ்வாறு கொள்வதற்கு 
மேற்காணப்பட்ட பரணரின்‌ பாடலடிகளே தடையாகின்றன. 
“இனியார்‌ உளரோ? நின்‌ முன்னும்‌ இல்லை .... முழங்குதிரைப்‌ 
பனிக்கடல்‌ மறுத்திசினோ ரே” (பதி.45) என்ற 
அப்பாடலடிகளில்‌ . இவனைப்போல்‌ கடலினிடத்தே 
வேலெறிந்து வென்றவர்‌ இவனுக்கு முன்னுமில்லை, 
பின்னுமில்லை என்று அதியிட்டுப்‌ பாடுகின்றார்‌ பரணர்‌. 
இமையவரம்பனையும்‌ பாடியுள்ள அப்புலவர்‌, அவன்‌ செய்த 
கடற்போரையும்‌ அப்போர்‌ வெற்றியையும்‌ அறியா தவராகார்‌. 
அறிந்து வைத்தும்‌ இச்செங்குட்டுவனின்‌ வெற்றியை இவ்வாறு 
வியப்பது, இவனை மேம்படப்‌ பாராட்டுவதற்கே என்று 
கொள்ளலாமோ? அவ்வாறு கொள்வது தகாதென்பதனால்‌ 
பிறர்‌ இங்கே வேறொரு விளக்கமும்‌ தருவர்‌.” அஃதாவது 
இமைய வரம்பன்‌ பேரரசனாயிருந்தபோது செங்குட்டுவன்‌ 

இளரசனாயிருந்தானென்றும்‌'இவ்விளவரசனை ஏவியே 
அப்பேரரசன்‌ சுடற்கட்ம்பறரை: வென்று அவரது 
காவல்மரத்தை வெட்டினானென்றும்‌ கொண்டு, அதுபற்றியே 
அவ்வெற்றியை இச்செங்கட்டுவனுக்கு உரியதாக ஏற்றிப்‌ 
பாடினார்‌. பரணரென்றும்‌ அன்னோர்‌ விளக்கம்‌ தருவர்‌. 
இவ்விளக்கத்திற்கு ஏற்றதாக, 


பலர்மொசிந்து ஓம்பிய திரள்‌ பூங்‌ கடம்பின்‌ 
கடியுடை முழுமுதல்‌ துமிய ஏஎய்‌ (பதி.[1) 


என்று, இமையவரம்பனைக்‌. குறித்துவந்த பாடலடிகளையும்‌ 
எடுத்துக்‌ காட்டுவர்‌... இதுவும்‌ பொருந்துவதாயில்லை! 
பகைவேந்தரை வென்ற வெற்றிவேந்தன்‌' அப்பகைவரின்‌ 
காவல்‌ மரத்தை வெட்டுமாறு தன்‌. படை. மறவரை 
எவுதவன்றித்‌ தானே அதனை இயற்ற மாட்டனல்லனோ? 
அம்முறையில்‌ இமையவரம்பன்‌ 'கடம்பினை வெட்டுதற்குத்‌ தன்‌: 
படைஞரை ஏவியதைத்தான்‌ இப்பாடலடிகள்‌ 
இயம்புகின்றனவேயொழியக்‌  கட்ம்பரை வெல்லுதற்குச்‌ 
செங்குட்டுவனை ஏவியது குறித்து இயம்பவில்லை. அன்றியும்‌, 


துங்கோ' யாரென வினவின்‌; க 

இருமுந்நீர்த்‌ துருத்தியுள்‌ 

முரணியோர்த்‌ தலைச்சென்று 

கடம்புமுதல்‌ தடிந்த கடுஞ்சின முன்பின்‌ 
நெடுஞ்சேர லாதன்‌ வாழ்கவவன கண்ணி (பதி.20) 


என்றவாறு பலவிடஈ களிலும்‌ வருகின்ற .பாடலடிகளால்‌ 
இமையவரம்பன்‌ தானே படைகொண்டு. சென்று பகைவரை 
வென்று கடம்பெறிந்ததைக்‌ காணலாம்‌. : ஆகவே, இமைய 
வரம்பனின்‌ : அவ்வெற்றியில்‌ க்க ட்ஒவனு ஏத 
தொடர்பின்மையைத்‌ தெளிய சகடம்‌: 


மற்றும்‌ இமையவரம்பன்‌ காலத்துக்‌ கட்ற்போரில்‌ 
ஈடுபட்டுக்‌ கடம்பரை வென்று, கட்ம்பினை வெட்டி. 
அவ்வெற்றியை அப்பேரரசனுக்கு ஈட்டிக்கொடுத்தவன்‌' 
இச்செங்குட்டுவனே என்பதனால்தான்‌ பரணர்‌ அதனை 
இவனுடையதாகக்‌ கொண்டு, 'இனியாருளரோ?' நின்‌ 
முன்னுமில்லை'. என்றாரெனின்‌. அவர்‌. அதனை இன்னும்‌ 
தெளிவுற இவனுக்குரியனவாய்‌ எடுத்துப்‌ பாடியிருத்தல்‌ 
வேண்டுமன்றோ? அவ்வாறு கடம்பரை வென்றதையோ 

சுடம்பினை வெட்டியதையோ இச்குட்டுவன்‌ செயல்களாக 
அவர்‌ எங்குமே ௯றவில்லை. அவரேயன்‌. றி இக்குட்டுவனைப்‌ 
பாட்டுடைத்‌ தலைவனாகக்‌ கொண்டு சிலப்பதிகாரத்து 
வஞ்சிக்‌ காண்டம்‌ பாடிய இளங்கோவடிகளும்‌ 
இவனுடையனவாம்‌ ' தவ மதன இயம்ப.வில்லை 
யென்பது காணலாம்‌. 


ஆகவே,  ' இமையவரம்பனின்‌ கடற்போர்‌ 
வெற்றிகளினும்‌ வேறானது. 'இச்செங்குட்டுவன்‌ 
கடல்பிறக்கோட்டிய வெற்றியென்பது விளங்கும்‌. அது 
மட்டுமன்றி, “‘இனியாருளரேோ? நின்‌ முன்னுமில்லை' 
என்றதனால்‌ அதன்‌ தனித்தன்மையும்‌ உணரப்படும்‌. , 


212.2. மோகூர்‌ வெற்றி 


இனி, இச்செங்குட்டுவனின்‌ போர்‌ வெற்றிகளுள்‌ 
பரணரால்‌ தெளிவாகவும்‌ விரிவாகவும்‌ குறிப்பிட்டுப்‌, 
பாடப்பெறுவது, இவன்‌ மோ௯ூர்‌ மன்னனுடைய. முரசத்தைக்‌ 
கைப்பற்றிக்‌ கொண்டு, அவனையும்‌ கொன்று, அவனது காவல்‌ 
மரமான வேம்பினையும்‌ வெட்டிக்‌ கொணர்ந்த வெற்றியாகும்‌. 
இவ்‌ வெற்றியை அப்புலவர்‌ இருபாடல்களில்‌ எடுத்துப்‌ 
பாடியுள்ளார்‌. அப்பாடல்களால்‌ பொதுப்பட அறியலாகும்‌ 
இவனது இப்போர்‌ விளக்கம்‌ வருமாறு: உழிஞைமாலை 
அணிந்த வெல்லும்‌ போர்வல்ல அறுகையென்னும்‌ குறுநில 
மன்னனெொருவன்‌ மோ௯ர்‌ மன்னனான பழையனின்‌ 
பகைமைக்கு ஆற்றானாய்‌ இச்செங்குட்டுவனுக்குத்‌ தொலை 
தூரத்தில்‌ இருந்தும்‌ இவனே தனக்குத்‌ துணையாகும்‌ 
நண்பனென்று நம்பிமொழிந்து நாட்டை விட்டு ஓடி 
ஒளிந்திருந்தான்‌. அவனால்‌ நீக்கமாட்டாத அத்துன்பத்தை 
இவன்‌ நீக்க நினைந்து, தெய்வமே எதிர்நின்று 
வருத்துவதுபோல்‌ பகைகொண்டு நின்ற அம்மோகூர்‌ 
மன்னனின்‌ அரண்களையழித்து, முரசினையும்‌ கைக்கொண்டு, 
அவன்‌ மொழிந்த மேம்பாட்டு மொழிகளையும்‌ அடக்கி, 
அவனது காவல்‌ மரமான வேம்பின்‌ அடியை வெட்டி, 
அதுகொண்டு தனக்கு வெற்றி முரசு செய்யுமாறு அதனைத்‌ 
துண்டங்களாக்கி  முற்றுவித்து, அவனுடைய, போர்‌ 
யானைகளையே கடாக்களாகக்‌ பூட்டி, வண்டியிலேற்றிக்‌ 
கொண்டு வந்தான்‌ (பதி.44). யானைப்‌ படைகள்‌ பரவிவரவும்‌. 
விரைவுடைய குதிரைப்‌ படைகளை மேலோர்‌. தாங்கி 
நடத்தவும்‌. கொடிகள்‌ அசையத்‌ தேர்ப்‌ படைகள்‌ திரிந்து 

சுழலவும்‌, வேலெறிந்து எழுகின்ற வீரர்கள்‌ நிறைந்த 
முன்னணிப்‌ படைகளோடே வெல்லும்‌ போரினையுடைய 
வேந்தரும்‌ வேளிரும்‌ வஞ்சினங்‌ கூறிவர, அத்துணைவலி 
மிகுதியால்‌ செருக்குற்றுத்‌ திரண்டு வந்த மோ௯ர்‌ 
மன்னனுடைய வெவற்றியுண்டாதற்குக்‌ காரணமான 
கூட்டத்தின்‌ நிலை நடுங்குமாறு தாக்கி, பகை மறவர்களின்‌ 
குருதி நிலத்தின்‌ மேற்‌ பரந்தோடி மழைக்‌ காலத்து 
வெள்ளம்போல்‌ பள்ளங்களில்‌ பரந்து பாயவும்‌, பட்டு வீழ்ந்த 
பிணங்கள்‌ மலைபோல்‌ உயர்ந்து தோன்றவும்‌ பாழ்பல செய்து. 
படைகளின்‌ நடுவே வெற்றிமுரசொலிக்க, வளங்களெல்லாம்‌ 
வறியவாகும்படிக்‌ கொள்ளையடித்துக்‌ காவல்‌ மரமான 
வெற்றியமைந்த வேம்பினை வெட்டிய பெருஞ்சினக்‌ குட்டுவன்‌ 
(பதி.49) என்பதனால்‌ இவன்‌ வென்ற அப்போரின்‌ 
கடுமையையும்‌ காணலாம்‌. 


ஆக, இப்போர்‌ அறுகையென்னும்‌ குறுநில 
மன்னனைக்‌ காத்தற்காக இச்செங்குட்டுவனால்‌ 
மேற்கொள்ளப்‌ பெற்றதென்பதும்‌, வேம்பினைக்‌ காவல்‌ 
மரமாகக்‌ கொண்டிருந்த மோகூர்‌ மன்னன்‌ பழையன்‌ 
பாண்டியன்‌ பக்கத்தவனென்பதும்‌, அப்பழையனுக்குத்‌ 
துணையாக அப்பாண்டிய வேந்தனேயன்றிச்‌ சோழ 
வேந்தனொருவனும்‌ வேளிர்‌ சிலரும்‌ படைகொண்டு 
வந்தனரென்பதும்‌, அவர்களையெல்லாம்‌ வென்று 
பழையனைக்‌ கொன்றபின்‌ அவனது காவல்‌ மரமான 
வேம்பினை வெட்டிக்‌ கொணர்ந்தான்‌ இக்குட்டுவனென்பதும்‌ 
விளங்கும்‌. 


பழையன்‌ காக்கும்‌ கருஞ்சினை வேம்பின்‌ 

முழாரை முழுமுதல்‌ துமியப்‌ பண்ணி 

வாலிழை கழித்த நறும்பல்‌ பெண்டிர்‌ 

பல்லிருங்‌ ௬ந்தல்‌ முரற்சியால்‌ 

குஞ்சர வொழுகை பூட்டி (பதி.பதி.5) 
என்று பதிற்றுப்‌ பத்தின்‌ பதிகமும்‌. 


பழையன்‌ காக்கும்‌ குழைபயில்‌ நெடுங்கோட்டு 
வேம்புமுதல்‌ தடிந்த ஏந்துவாள்‌ வலத்துப்‌ 
போந்தைக்‌ கண்ணிப்‌ பொறைய (சிலம்பு..27:1 24-126) 


என்று மாடலன்‌ விளியாகச்‌ சிலப்பதிகாரமும்‌ 
செங்குட்டுவனின்‌ இம்மோச௯ர்ப்‌ போரினை மொழியும்‌. 

212.3. தென்னாட்டு வடநாட்டு வெற்றிகள்‌ 


அடுத்து, செங்குட்டுவன்‌ தென்னாட்டு வடநாட்டு 
அரசர்‌ பலரின்‌ போர்களைக்‌ கடந்து அவர்தம்‌ நாடுகளை 
அழித்த வெற்றிகளைக்‌ குறித்து, 


வடதிசை யெல்லை இமய மாகத்‌ 

தென்னங்‌ குமரியொடு ஆயிடை யரசர்‌ 
முரசுடைப்‌ பெருஞ்சமம்‌ ததைய ஆர்ப்பெழச்‌ 
சொல்பல நாட்டைத்‌ தொல்கவின்‌ அழித்த 
போரடு தானைப்‌ பொலந்தார்க்‌ குட்டுவ (பதி.43) 


என்று பொதுவாகப்‌ பாடுவார்‌ பரணர்‌. இப்போர்களின்‌ 
தொகை வகைகளை அவர்‌ ஏதும்‌ விரித்துக்‌ கூறவில்லை: 
ஆயினும்‌ பதிற்றுப்‌ பத்திலே இவனைப்‌ பாடிய அவர்‌ 
பாடல்களுக்கமைந்த பதிகமும்‌ சிலப்பதிகாரத்தில்‌ இவனைத்‌ 
தலைவனாகக்‌ கொண்ட வஞ்சிக்‌ காண்டமும்‌ அவ்வெற்றிகள்‌ 
இன்னின்னவென்று கூறுகின்றன. அவற்றை இனிக்‌ காணலாம்‌ 


212.31. வியலூர்‌-கொடுகூர்ப்‌ போர்‌ 


உறுபுலி யன்ன வயவர்‌ வீழச்‌ 
சிறுகுரல்‌ நெய்தல்‌ வியலூர்‌ நூறி 
அக்கரை நண்ணிக்‌ கொடு௯ர்‌ எறிந்து (பதி.பதி.5) 


என்று பதிகம்‌ இப்போரைப்‌ பாடுகின்றது. 


கறிவளர்‌ சிலம்பில்‌ துஞ்சும்‌ யானையின்‌ 
சிறுகுரல்‌ நெய்தல்‌ வியலூர்‌ எறிந்தபின்‌ 
(சிலம்பு.28:1/4.1॥ 5) 

என்பது சிலப்பதிகாரத்‌ தொடர்‌. மிளகுக்‌ கொடிகள்‌ வளர்ந்த 
மலைப்பக்கத்தே துயிலும்‌ யானைகளையுடையதும்‌ நெய்தல்‌ 
பூக்களையுடையதுமான வியலூர்‌ எனவரும்‌ 
இவ்விளக்கங்களால்‌ மலைச்சார்பும்‌ கடற்‌ சார்பும்‌ அமைந்த 
இவ்வியலூர்‌ மேலைக்‌ கடற்கரையைச்‌ சேர்ந்ததென்பது 
விளங்கும்‌. 


அகவுநர்ப்‌ புரந்த அன்பின்‌ சுழல்தொடி 
நறவுமகிழ்‌ இருக்கை நன்னன்‌ வேண்மான்‌ 
வயலை வேலி வியலூர்‌ (அகம்‌.97) 


12 சர்ப அ சங்ககால 


எனவரும்‌ மாமூலனாரின்‌ அகப்பாடலடிகளால்‌ இவ்வியலுரர்‌ 
நன்னன்‌ வேண்மானுக்குரியதென்பதும்‌ புலனாம்‌. 


உருள்பூங்‌. கடம்பின்‌ பெருவாயில்‌ நன்னனை 
நிலைச்‌ செருவின்‌ ஆற்றலை அறுத்து அவன்‌ 
பொன்படு வாகை முழுமுதல்‌ தடிந்து (பதி.பதி.4) 


என்ற பதிற்றுப்‌ பத்தின்‌ நான்காவது பதிகத்தில்‌ களங்காய்க்‌ 
கண்ணி நார்முடிச்‌ சேரலின்‌ : பகைவனாய்‌ அவனால்‌ 
கொல்லப்பட்டானென்று கூறப்படும்‌ கடம்பின்‌' பெருவாயில்‌ 
நன்னனே.. இந்நன்னன்‌ வேண்மானென்றும்‌,' இவனை 
அந்நார்முடிச்சேரல்‌ கொல்வதற்கு முன்பே இவனுடைய 
வியலூரைச்‌ செங்குட்டுவன்‌' அழித்தானென்றும்‌ அறியலாம்‌. 


மற்று. வியலூரையழித்த' செங்குட்டுவன்‌ ' அக்கரைச்‌ 
சென்று கொடுகரை எறிந்தானென்பதனால்‌ இவ்வியலூரும்‌ 
கொடுகரும்‌ ஒராற்றின்‌ எதிரெதிர்க்‌ கரைகளில்‌ இருந்தமை 
விளங்கும்‌. இக்கொடுகூர்‌ தென்கன்னடத்துப்‌ புன்னாட்டைச்‌ 
சேர்ந்ததென்பர்‌ மு. இராகவையங்கார்‌. 


2123.2. நேரிவாயில்‌ போர்‌ 


ஆராச்‌ செருவின்‌ சோழர்குடிக்‌ குரியோர்‌ 
ஒன்பதின்மர்‌ வீழ வாயிற்புறத்து இறுத்து 
நிலைச்‌ செருவின்‌ ஆற்றலை அறுத்து '(பதி.பதி.5) 


என்று இவனது நேரிவாயில்‌ போரைப்‌ பற்றிப்‌ பதிற்றுப்‌ 
பத்தின்‌ பதிகம்‌ பேசுகின்றது. சிலப்பதிகாரம்‌ இதனை, 


ஆர்புனை தெரியல்‌ ஒன்பது மன்னரை 
நேரி வாயில்‌ நிலைச்செரு வென்று (சிலம்பு.28:1/6-117) 


எனச்‌ சுருக்கியும்‌, 


மைத்துன வளவன்‌ கிள்ளியொடு பொருந்தா 
ஒத்த பண்பினர்‌ ஒன்பது மன்னர்‌ 
இளவரசு பொநாஅர்‌ ஏவல்‌ கேளார்‌ 
வளநா டழிக்கும்‌ மாண்பின ராதலின்‌ 
ஒன்பது குடையும்‌ ஒருபகல்‌ ஒழித்தவன்‌ 
பொன்புனை திகிரி ஒருவழிப்‌ படுத்தோய்‌ 
(சிலம்பு 27: 118-123) 

என விரித்தும்‌ மாடலன்‌ கூற்றாகப்‌ யேசுகின்றது. 
செங்குட்டுவன்‌ தாய்‌ மணக்கிள்ளியென்பாள்‌ சோழன்‌ 
மகளாதலால்‌, அவளுடன்‌ பிறந்தவன்‌ மகனான சோழ 
இளவரசன்‌ கிள்ளி இச்‌ செங்குட்டுவனுக்கு ஒத்த அல்லது இளம்‌ 
அகவையுடைய மைத்துன வளவனாகின்றான்‌. அம்‌ மைத்துன 
வளவனான கிள்ளிக்குத்‌ தாயத்தாராய்‌, அவனோடு 
ஒற்றுமையில்லாத ஒன்பதுமன்னர்‌, அவன்‌ இளவரசானமை 
பொறாதவராய்‌, அவன்கீழ்‌ ஏவலும்‌ கேளாதவராய்‌, அவனது 
வளநாட்டை யழிக்கும்‌ சூழ்ச்சியில்‌ முனைந்து கலாம்‌ 
விளைத்தபோது, இக்குட்டுவன்‌ படைகொண்டு சென்று 
உறையூரின்‌ தெற்கே நேரிவாயில்‌ என்னுமிடத்தே 
அவ்வொன்பது மன்னரின்‌ குடைகளையும்‌ ஒரு பகலிலேயே 
ஒழித்துக்‌ கிள்ளியின்‌ ஆட்சியை நிலை நாட்டினான்‌. 


இச்செங்குட்டுவனுக்கு மைத்துன வளவனான 
கிள்ளியைச்‌ சோழன்‌ இராசசூயம்‌ வேட்ட .பெருநற்்‌ 
கிள்ளியென்றும்‌”” கிள்ளி வளவனென்றும்‌” வேறுபடக்‌ 
கருதுவர்‌ அறிஞர்‌. ஆயின்‌, மைத்துன வளவன்‌ கிள்ளி என்ற 
தொடரில்‌ கிள்ளி வளவன்‌ பெயரே முன்பின்னாக மாறி 
அமைந்திருப்பது நோக்கி அவனென்று கொள்வதே அமையும்‌, 


212.33. இடும்பில்‌ முற்றுகை 


“மாறா வல்லில்‌ இடும்பிற்‌ புறத்து இறுத்து” என்று 
பதிற்றுப்பத்தின்‌ பதிகமும்‌ (5) “நெடுந்தேர்த்‌ தானையொடு 
இடும்பிற்புறத்து இறுத்து” என்று சிலப்பதிகாரமும்‌ (28118) 
இவனது இடும்பில்‌ முற்றுகையைக்‌ குறிக்கின்றன. எனினும்‌, 
இரண்டுமே இம்முற்றுகையை விளக்காமலே விடுகின்றன. 
“இடும்பிலென்றது இடும்பாதவனத்தை' என வரும்‌ 
பதிற்றுப்பத்தின்‌ பழையவுரைக்‌ குறிப்பினைத்‌ தவிர இதுபற்றி 
வேறொன்றும்‌ விளங்கவில்லை. இடும்பிற்‌ புறத்து இறுத்தற்கு 
முன்னும்‌ பின்னும்‌ வரும்‌ செய்திகளில்‌ பதிற்றுப்பத்தின்‌ 
பதிகத்திற்கும்‌ சிலப்பதிகாரத்திற்கும்‌ ஒற்றுமையின்மையால்‌ 
அச்செய்திகளை இணைத்துக்‌ காண இயலாது: இணைத்துக்‌ 
காண்பதும்‌ இசையாது. 


இனி இடும்பிலென்ற இடும்பாத வனத்தை இக்காலத்‌ 
தஞ்சை மாவட்டம்‌ திருத்துறைப்பூண்டி வட்டத்திலுள்ள 
இடும்பாவனமெனக்‌ கொண்டு, அங்கே செங்குட்டுவனுக்கும்‌ 

கக்‌! 


சோழனொருவனுக்கும்‌ போர்‌ நிகழ்ந்ததாகக்‌ கற்பித்துக்‌ 


கூறுவர்‌ துடிசைகிழார்‌ ௮. சிதம்பரனார்‌. அவ்வாறு 
கூறுதற்குத்‌ தக்க சான்றில்லாமையால்‌ அது 
இசையுமா றில்லை. 


2123.4. கொங்கர்‌ செங்களப்போர்‌ 


செங்குட்டுவன்‌ செய்த கொங்கர்‌ செங்களப்போர்‌ 
பற்றிய விளக்கத்தைச்‌ சிலப்பதிகாரம்‌ மட்டுமே தருகின்றது. 


தும்போல்‌ வேந்தர்‌ நும்மோடு இகலிக்‌ 
கொங்கர்செங்‌ களத்துக்‌ கொடுவரிக்‌ கயற்கொடி 
பகைபுறத்துத்‌ தந்தன ராயினும்‌ ஆங்கவை 
திகைமுக வேழத்தின்‌ செவியகம்‌ புக்கன 

(சிலம்பு: 24: 152.155) 


என்று வில்லவன்‌ கோதையென்னும்‌ அமைச்சன்‌ 
செங்குட்டுவனிடமே சொல்வதாக இது வருகின்றது. இதனுள்‌, 
“நும்போல்‌ வேந்தர்‌ நும்மோடு இகலி” என்பதனால்‌ சேரர்‌ 
பக்கத்தில்‌ செங்குட்டுவனேயன்றி மற்றும்‌ சிலரும்‌ இப்போரில்‌ 
ஈடுபட்டனரென்பதும்‌ எதிர்ப்பக்கத்தில்‌ சோழபாண்டிய 
ராகிய மற்ற இருபெருவேந்தரும்‌ கூடி எதிர்த்தன ரென்பதும்‌ 
புலனாம்‌. கொங்கர்‌ நாட்டுச்‌ செங்களமென்ற இடத்தில்‌ 
நிகழ்ந்த இப்போரில்‌ கொங்கரும்கூட ஈடுபட்டிருக்கலாம்‌. 
ஆயினும்‌ அதில்‌ தெளிவில்லை. மற்று, இச்செங்களப்‌ போரில்‌ 
எதிர்த்துவந்த சோழ பாண்டியராகிய இருபெரு வேந்தரும்‌ 
சேரர்க்கு ஆற்றாது தோற்றுத்‌ தத்தம்‌ புலிக்கொடியையும்‌ 
கயற்கொடியையும்‌ பகைமுனையிலேயே துறந்தோடிய 
பழிச்சொல்‌ எங்கும்‌ பரந்தது. 


212.35. வடவாரியரொடு வண்டமிழ்ப்‌ போர்‌ 


கொங்கணர்‌ கலிங்கர்‌ கொடுங்கரு நாடர்‌ 
பங்களர்‌ கங்கர்‌ பல்வேற்‌ கட்டியர்‌ 
வடவா ரியரொடு வண்டமிழ்‌ மயக்கத்துன்‌ 
குடமலை வேட்டமென்‌ கட்புலம்‌ பிரியாது 
(சிலம்பு 25: 156-159) 

என்று வில்லவன்‌ கோல 


இதனையும்‌ செப்புகின்றது. 
கொங்கணர்‌, கலிங்கர்‌, ௧ 


த கூற்றாகச்‌ சிலப்பதிகாரமே 
இப்போரின்‌ எதிரணியிலிருந்த 
்‌ ்‌ ருநாடர்‌, பங்களர்‌ ஆகியோர்‌ 
தமிழகத்தையடுத்து வடக்கிலுள்ள நாடுகளையாண்டவர்கள்‌. 
கங்கரும்‌ கட்டியரும்‌ தமிழகத்தின்‌ உள்ளேயே வடபால்‌ 
எல்லைப்புறநாட்டு மன்னர்கள்‌. இவரெல்லாம்‌ 
வடவாரியரொடும்‌ கூடி வந்த இப்போரில்‌ சேரநாட்டுத்‌ 
தமிழ்ப்‌ படை கைகலந்து மண்டிப்‌ பொருதபோது, 
செங்குட்டுவன்‌ புகுந்து பகைவரின்‌ யானைப்‌ படையை 
வேட்டமாடிய திறத்தையே தன்‌ கட்புலம்‌ பிரியாத காட்சியாக 
வியக்கின்றான்‌ வில்லவன்‌ கோதை. 


இனி, இப்போரின்‌ வரலாற்றை உய்த்துணர்தற்கு 
இவன்‌ செய்த அடுத்த போரினை அறிவோம்‌. 


2123.6. கங்கைப்போர்‌ 


கங்கைப்‌ பேரியாற்றுக்‌ கடும்புனல்‌ நீத்தம்‌ 

எங்கோ மகளை ஆட்டிய அந்நாள்‌ 

ஆரிய மன்னர்‌ ஈரைஞ்‌ ஞூற்றுவர்க்கு 

ஒருநீ யாகிய செருவெங்‌ கோலம்‌ 

கண்விழித்துக்‌ கண்டது கடுங்கட்‌ கூற்றம்‌ y 
(சிலம்பு.25: 160-164 


என்பது செங்குட்டுவனின்‌ கங்கைப்‌ போரைக்‌ குறித்த 
வில்லவன்‌ கோதை கூற்று. இக்கூற்றின்‌ முன்னிரண்டு 
அடிகளை முந்தைய போருக்கும்‌ இப்போருக்கும்‌ இடைநிலை 
விளக்கமாகச்‌ கொண்டால்‌ இருபோர்களின்‌ வரலாற்று 
முறையையும்‌ நன்றே இணைத்துக்‌ காணலாம்‌. இணங்கு ன்‌ 
தன்‌ தாயைக்‌ கங்கையிற்‌ கொண்டு போ நீராட்டுதற்குப்‌ 
படையுடன்‌ புறப்பட்டு வடநாட்டுப்‌ பயணம்‌ 
மேற்கொண்டபோது, தமிழகத்தின்‌ வட வெல்லையிலேயே 
கொங்கணர்‌ முதலானோர்‌ வடவாரியரொடும்‌ கூடி 
எதிர்த்தனராக அவர்களின்‌ யானைப்படையை பவட ம்பம்‌ 
வென்று மேற்சென்று கங்கைக்‌ கரையை அடைந்து அங்கே 
எதிர்த்த ஆரியமன்னர்‌ ஈரைஞ்ஞாற்றுவரையும்‌ 
தானொருவனே தனித்து நின்று அழித்தான்‌ ரத்த 
அறியலாம்‌. செங்குட்டுவனின்‌ கங்கைப்போரினை இங்‌ க 
வியந்துபேசும்‌ வில்லவன்‌கோதையே அன்றியும்‌ பின்னர்‌ 


மாடலமறையோனும்‌. 

உடன்றுமேல்‌ வந்த ஆரிய மன்னரைக்‌ 
கடும்புனற்‌ கங்கைப்‌ பேரியாற்று வென்றோய்‌ 
(சிலம்பு.28:120-121) 


என்று வென்றவனையே விளித்துப்‌ பேசக்‌ காணலாம்‌. 


இவ்வளவும்‌ பதிற்றுப்பத்திலே செங்குட்டுவனைப்‌ 
பாடிய பரணரின்‌ பாடல்களை அடியொற்றி அறியப்பட்ட 
அவன்‌ போர்களாம்‌. அப்பத்தின்‌ பதிகத்திலும்‌ 
சிலப்பதிகாரத்திலும்‌ இப்போர்கள்‌ குறித்து வந்த துணைமைச்‌ 
சான்றுகளும்‌ இங்கே ஒருங்கு காணப்பட்டன. இனி, பரணர்‌ 
பாடல்களால்‌ அறியப்படாமல்‌ அவற்றின்‌ பதிகத்தினாலும்‌ 
சிலப்பதிகாரத்தினாலும்‌ மட்டுமே அறியப்படுகின்றதோர்‌ 
செங்குட்டுவனின்‌ வெற்றியுண்டு. அதுவே அவன்‌ பெற்ற 
இமையவெற்றி! 


21237. இமையப்‌ படையெடுப்பு 


செங்குட்டுவனின்‌ இந்த இமையப்‌ படையெடுப்பைச்‌ 
சிலப்பதிகாரம்‌ காப்பியமரபிலே கட்டிப்புனைகின்றது. 


மேலே காணப்பட்ட தென்னாட்டு வடநாட்டு 
வெற்றிகளால்‌ மேம்பட்டு வஞ்சிமாநகரில்‌ வீற்றிருந்த 
செங்குட்டுவனிடம்‌ இமையமலையிலிருந்து வந்த முனிவர்கள்‌ 
சிலர்‌ ஒரு செய்தியை அறிவித்தனர்‌. கங்கைக்கு 
வடக்கேயாண்ட கனகரும்‌ விசயனுமென்ற ஆரியவரசர்‌ 
ஆங்கோர்‌ மங்கைக்கு மணமுடித்துத்‌ தங்கியிருந்த 
இருப்பிடத்தே தம்மில்‌ ஒத்த நகைப்பினராய்த்‌ 
தமிழ்வேந்தரைக்‌ குறித்து, 'தென்றமிழ்‌ நாடாளும்‌ வேந்தர்‌ 
போரினை விரும்பிப்‌ புறப்பட்டு வந்து வடவிமயச்‌ சிகரத்திலே 
தம்‌ வில்‌, புலி, கயற்பொறியைப்‌ பொறித்துப்‌ போன நாளில்‌ 
எம்போலும்‌ முடிமன்னர்‌ இங்கே இல்லைபோலும்‌' என்று 
இறுமாப்போடு இகழ்ந்துரைத்தனர்‌ என்பதை அம்முனிவர்‌ 
வாயிலாய்‌ அறிந்த சேரன்‌ சினமுற்றுத்‌ தானே படை கொண்டு 
சென்று அத்தருக்கரை வென்றுவர நினைந்தான்‌. 
நினைந்திருந்த தோடே தன்னாட்டு நெடுவேள்‌ குன்றத்து 
மலைவேங்கை மரநிழலில்‌ ஈரேழ்நாள்‌ தவமிருந்து 
இருவிசும்பேறிய பத்தினிக்‌ கடவுளாம்‌ கண்ணகிக்குப்‌ படிவம்‌ 
அமைத்து வழிபட வேண்டுமென்ற பேச்செழ, 

அப்படிவத்திற்குரிய கல்லை இமையத்திலிருந்து எடுத்துக்‌ 
கங்கையிலே நீராட்டிக்‌ கொண்டுவரலாமென்று அமைச்சரும்‌ 
கருத்து உரைத்தார்‌. முன்னமே உருள்கின்ற மணிவட்டத்தைப்‌ 
பின்னரும்‌ குறுந்தடிகொண்டு ஏவினாற்போல்‌, ஆரியவரசரின்‌ 
ஆணவத்தை அடக்க நினைந்த அவனது நினைப்பினை 
இமையமலையிலே கல்லெடுக்கலாமென்ற இக்கருத்து நன்றும்‌ 
தூண்டிவிட்டது. வடநாட்டு வேந்தரை வாட்டி அவர்தம்‌ 
முடித்தலையிலேயே இமையக்‌ கல்லைச்‌ சுமத்தி எடுத்து 
வருமாறு வஞ்சினங்கூறிப்‌ புறப்பட்டான்‌ வாள்வேந்தன்‌. 


வஞ்சிமாநகரிலிருந்து வலமாகப்‌ புறப்பட்ட 
செங்குட்டுவன்‌ நீலகிரியிற்‌ சென்று தங்கியபோது, வான்வழிச்‌ 
செல்லும்‌ முனிவர்‌ வந்து அவனை வாழ்த்தி, நீ இமையத்தை 
நோக்கிப்‌ படையெடுக்கின்றாயாகலின்‌, அம்மலையில்‌ 
வாழ்வோராய அருமறையந்தணரைப்‌ பேணுவது நின்‌ 
கடனெனக்‌ கூறிச்‌ சென்றபின்‌, இவன்‌ தன்முன்‌ வந்து 
கூத்தாடிக்காட்டிய கொங்கணர்‌, குடகர்‌, ஒவர்‌ ஆகியோர்க்குப்‌ 
பரிசளித்திருந்தான்‌. அப்போது கங்கைக்‌ கரைநாட்டை 
ஆளும்‌ நூற்றுவர்‌ கன்னரின்‌ தூதனான சஞ்சயனென்போன்‌ 
பரிவாரங்களோடு வந்து, “இப்படையெடுப்பு இமையக்‌ 
கல்லுக்கேயென்றால்‌ அதனை யாமே எடுத்து வந்து தருவோம்‌”” 
என்று அக்கன்னர்‌ அறிவித்ததாகத்‌ தெரிவித்தான்‌. 
அதுகேட்ட செங்குட்டுவன்‌, “கனகவிசயரைக்‌ கருதிச்‌ செல்லும்‌ 
இப்படையின்‌ கருத்தினை அக்கன்னர்க்குக்‌ கூறிக்‌ கங்கையைக்‌ 
கடத்தற்கு வேண்டிய வங்கங்களை மட்டும்‌ 
அமைத்துவைக்குமாறு அவரிடம்‌ அறிவிப்பீர்‌' என்று 
அத்தூதனையனுப்பிப்‌ பின்‌ படையொடு சென்று கங்கைக்‌ 
கரையையடைந்து அங்கே கன்னர்‌ நிறுத்தியிருந்த வங்கப்‌ 
பரப்பினால்‌ வடகரையெய்தி, அக்கன்னர்‌ எதிரேற்க 
அவர்நாடு கடந்து போய்‌ உத்தரநாட்டைச்‌ சேர்ந்து, 
அப்பகைப்‌ புலத்தில்‌ பாடிவீடு அமைத்திருந்தான்‌. அப்போது 
கனகவிசயர்‌ இருவரும்‌ உத்தரன்‌, விசித்திரன்‌, உருத்திரன்‌, 
பைரவன்‌, சித்திரன்‌, சிங்கன்‌, தனுத்தரன்‌ சிவேதன்‌ ஆகிய 
வடபுல மன்னரெல்லோரையும்‌ உடன்கொண்டு, தென்றமிழ்‌ 
வேந்தரின்‌ ஆற்றலைக்‌ காண்போமென்று படைகொண்டு 
வந்து சேரனையெதிர்த்தனர்‌. இரைதேரும்‌ வேட்டைக்கு 
எழுந்த சிங்கமொன்று யானைப்பெருங்கூட்டத்தை எதிரே 
கண்டதுபோல்‌ அப்பகைப்படையைக்‌ கண்டு ஊக்கமுற்றுப்‌ 
பாய்ந்த செங்குட்டுவன்‌, அப்பகையரசர்‌ பலரையும்‌ ஒரு 


118 சங்ககால 


பகலில்‌ கொன்று களங்குவித்து, கனகவிசயரை 
ஐம்பத்திருவருடனே சிறைப்பிடித்துக்‌ கொண்டு மறக்கள 
வேள்வி புரிந்தபின்னர்‌, வில்லவன்‌ கோதையெனும்‌ 
அமைச்சனுடனே வெற்றிப்படைகளை ஏவி, இமையத்தில்‌ 
இருந்து கல்லெடுத்துக்‌ கனகவிசயரின்‌ கதிர்முடியிலேற்றிக்‌ 
கங்கையிற்‌ கொண்டுவந்து நீராட்டினான்‌. நீராட்டியபின்‌ 
தன்முன்‌ தோற்ற ஆரிய மன்னர்‌ அழகுற அமைத்த பாடி 
வீட்டிலே தங்கிய செங்குட்டுவன்‌, படைமறவர்‌ பலரையும்‌ 
சிறப்பித்து, நூற்றுவர்‌ கன்னர்க்கும்‌ விடையளித்து விட்டுப்‌ 
படையோடே புறப்பட்டு, வஞ்சிமாநகர்‌ வந்து கண்ணகிக்குப்‌ 
பத்தினிக்கோட்டம்‌ கண்டான்‌. இதுவே இப்படையெடுப்பின்‌ 
வரலாறாம்‌. 


செங்குட்டுவனின்‌ இந்த இமையப்‌ படையெடுப்பிலே 
அவனை எதிர்கொண்டு போற்றித்‌ துணைநின்ற வடதிசை 
மன்னரான நூற்றுவர்‌ கன்னர்‌, கங்கையையடுத்த வடபால்‌ 
நாட்டை ஆண்டவரென்பது சிலப்பதிகாரத்திலேயே 
தெளிவாகின்றது. கங்கையைக்‌ கடப்பதற்கு அவர்களே 
வங்கங்கள்‌ உதவினராதலால்‌ கங்கையின்‌ வடகரையுரிமை 
அக்கன்னர்களுடையதே என்பது விளங்கும்‌. கங்கையைக்‌ 
கடந்து வடகரையடைந்த செங்குட்டுவன்‌ படையை 
அக்கன்னரே எதிர்கொள்ள, அவருடைய நாட்டைக்‌ கழிந்தே 
அப்படை உத்தரநாட்டை எய்தியதென்பதும்‌ இக்கருத்தினை 
உறுதிப்படுத்தும்‌. ஆயின்‌, அந்நூற்றுவர்‌ கன்னரென்போர்‌ 
யாரென்பது ஆய்விற்குரியதாகவே உள்ளது. 


வடகிழக்கிந்தியாவில்‌ மகதநாட்டையாண்ட 
சதகன்னனென்ற ஆந்திரப்பேரரசனாக நூற்றுவர்‌ 
கன்னறைக்‌ குறிப்பர்‌ கனகசபைப்‌ பிள்ளை. கன்னரென்ற 
அளவில்‌ பன்மையிற்்‌ குறிப்பிடும்‌ அவர்‌ 
சதகன்னனென்னும்போது ஒருமையிலேயே குறிக்கின்றார்‌. 
ஆதலால்‌ கன்னரென்பதோர்‌ அரசமர பின்‌ 
பொதுப்பெயரென்றும்‌ சதகன்னனென்பது அவ்வினத்துள்‌ 
வந்த வேந்தனொருவனின்‌ சிறப்புப்‌ பெயரென்றும்‌ அவர்‌ 
கருதுவது விளங்கும்‌. மற்று, ஆந்திர மரபினரான 
மகதப்பேரரசர்‌ மகாகன்னரே சதகன்னரென்றும்‌ 
கூறப்படுவ்ரெனக்‌ குறிப்பிட்டு அவர்களே செங்குட்டுவனுக்கு 
நட்பரசர்களான நூற்றுவர்‌ கன்னரென்பர்‌ கா. 
அப்பாத்துரையார்‌. 

எனினும்‌, நூற்றுவர்‌ கன்னரென்போர்‌ ஆந்திர 
மரபினரான மகதப்பேரரசரல்லரென்றும்‌ அவர்களை 
மாளுவவேந்தராகவே சிலப்பதிகாரம்‌ செப்புகின்றதென்றும்‌ 
நிறுவுவார்‌. மு. இராகவையங்கார்‌. சதகன்னனென்பது 
ஆந்திரப்பேரரசருள்‌ ஒருவன்‌ பட்டப்பெயரேயென்றும்‌, 
“நூற்றுவர்‌ கன்னர்‌” (26:163), “ஆரியமன்னர்‌ ஐயிரு பதின்மர்‌” 
(27:177) எனத்‌ தொகைகயிட்டுக்‌ குழுஉப்‌ பெயராகவே 
இளங்கோவடிகள்‌ கூறுவதால்‌ இவற்றை ஒருவன்‌ 
பெயராகக்கொள்ளுதல்‌ பொருந்தாதென்றும்‌ காட்டுவதோடு, 


குடகக்‌ கொங்கரும்‌ மாளுவ வேந்தரும்‌ 
கடல்சூழ்‌, இலங்கைக்‌ கயவாகு வேந்தனும்‌ 
(சிலம்பு: 30:159 .160) 


என்றவாறு செங்குட்டுவனின்‌ பத்தினிக்‌ கோட்டததுக்‌ கடவுள்‌ 
மங்கலப்‌ பெருவிழாவிற்கு வந்திருந்து வரம்பெற்றுச்‌ 
சென்றாரென்று சிலப்பதிகாரத்தில்‌ குறிக்கப்பெறுகின்ற 
மாளுவ வேந்தராக நூற்றுவர்‌ கன்னறைக்‌ கொள்வதுதான்‌ 
பொருந்துமென்றும்‌ அவர்‌ காட்டுவார்‌. 


இனி, செங்குட்டுவனால்‌ வெல்லப்பட்ட கனகவிசயர்‌ 
என்ற ஆரியவரசர்‌ இருவருள்‌ கனகனைச்‌ சகப்பேரரசன்‌ 
கனிட்கனென்றும்‌ விசயனைக்‌ காசுமீர நாட்டரசனான 
விசயாலயனென்றும்‌ காட்டி. சகப்பேரரசின்‌ கிழக்கெல்லையும்‌ 
ஆந்திரப்பேரரசின்‌ மேற்கெல்லையுமாகிய வடமதுரை 
அல்லது இக்காலத்‌ தில்லி நகர்க்கருகிலேயே அவர்களைச்‌ 
செங்குட்டுவன்‌ வென்ற போர்‌ நிகழ்ந்திருத்தல்‌ 
வேண்டுமென்றும்‌ கருதுவார்‌ கா. அப்பாத்துரையார்‌. " ஆயின்‌, 


பால குமரன்‌ மக்கள்‌ மற்றவர்‌ 
காவா நாவின்‌ கனகனும்‌ விசயனும்‌ 
(சிலம்பு.26:/58.159) 


என்று அவ்விருவரையும்‌ ஒருவன்‌ மக்களான உடன்‌ 
பிறப்பாளரே எனக்‌ குறிப்பிடுகின்ற சிலப்பதிகார த்தோடு இது 
முரண்‌ படுவதையும்‌ அவரே நினைக்கின்றார்‌. ஆதலால்‌ 
இக்கருத்து அமையாது. 

212.4. செங்குட்டுவன்‌ ஆட்சிக்காலம்‌ 


இனி, இச்செங்குட்டுவன்‌ ஆட்சிக்காலத்தைக்‌ குறித்துக்‌ 
காணலாம்‌. இவன்‌ இமையப்‌ படையெடுப்பினைத்‌ தொடர்ந்து 
செய்த கண்ணகி கோட்டத்துக்‌ கடவுள்‌ மங்கலப்‌ 
பெருவிழாவிற்குக்‌ கடல்சூழ்‌ இலங்கைக்‌ கயவாகு வேந்தனும்‌ 
வந்திருந்தானாகச்‌ சிலப்பதிகாரம்‌ (30:160) செப்புகின்றது. 
இலங்கை வரலாற்றில்‌ அவனது ஆட்சிக்காலம்‌ கி.பி.173 முதல்‌ 
191 முடியவென்று அறிஞர்கள்‌ வரைகின்றனர்‌. - 
கண்ணகிக்குக்‌ கடவுள்‌ மங்கலம்‌ செய்யுமுன்னே செங்குட்டுவன்‌ 
தன்‌ ஆட்சியாண்டுகளில்‌ ஐம்பதைக்‌ கடந்தவனென்பது, 


வையங்‌ காவல்‌ பூண்டநின்‌ நல்லியாண்டு 
ஐயைந்‌ திரட்டி சென்றதற்‌ பின்னும்‌ 
அறக்கள வேள்வி செய்யாது யாங்கணும்‌ 
மறக்கள வேள்வி செய்வோய்‌ ஆயினை 
(சிலம்பு. 28:129-132) 


திருஞெமிர்‌ அகலத்துச்‌ செங்கோல்‌ வேந்தே 
நரைமுதிர்‌ யாக்கை நீயும்‌ கண்டனை 
(சிலம்பு. 28:157-158) 


என்ற மாடலன்‌ கூற்றுக்களால்‌ அறியவருகின்றது. இவன்‌ 
அரசு வீற்றிருந்த ஆட்சிக்காலம்‌ ஐம்பத்தைந்து 
ஆண்டுகளென்பதைப்‌ பதிற்றுப்பத்தின்‌ பதிகத்தால்‌ 
அறியலாம்‌. ஆதலால்‌, கயவாகுவின்‌ கால அளவிற்கும்‌ 
முன்னோர்‌ கால அடைவிற்கும்‌ பொருந்த, இச்செங்குட்டுவன்‌ 
ஆட்சியாண்டுகளைக்‌ கி.பி./30 முதல்‌ /85 முடியவெனக்‌ 
கொள்ளலாம்‌. 


2125. செங்குட்டுவன்‌ மகன்‌ 


செங்குட்டுவனுக்குக்‌ குட்டுவன்‌ சேரல்‌ என்பானோர்‌ 
ம்கனிருந்தானெண்று பதிகவழி அறிகிறோம்‌. கரணம்‌ 
அமைந்த காசறு செய்யுட்பரணர்‌ தன்னைப்‌ பாடிய பத்துப்‌ 
பாடல்களுக்குப்‌ பரிசிலாகச்‌ செங்குட்டுவன்‌ உம்பற்காட்டு 
வருவாயினை அளித்ததோடே. தன்‌ மகனான குட்டுவன்‌ 
சேரலையும்‌ அவர்க்கு (மாணாக்கனாகக்‌கொடுத்தானென்று 
அப்பதிகச்‌ செய்தி அமைகின்றது. 


அரச வரலாறு 121 


213. தகடூர்‌ எறிந்த சேரமான்‌ பெருஞ்சேரல்‌ இரும்பொறை 
(கி.பி135-152) 


சேரமான்‌ செல்வக்‌ கடுங்கோ வாழியாதனுக்கு 
வேளாவிக்‌ கோமானாகிய பதுமனின்‌ மகள்‌ வயிற்றில்‌ பிறந்த 
மகனே பெருஞ்சேரல்‌ இரும்பொறை. இவன்‌ அதியமான்‌ 
நெடுமானஞ்சியை வென்று அவனுடைய தகடூரை 
எறிந்தழித்தமையால்‌ தகடூர்‌ எறிந்த பெருஞ்சேரல்‌ 
இரும்பொறை எனக்‌ குறிக்கப்‌ பெற்றான்‌. பதிற்றுப்‌ பத்தில்‌ 
அமைந்த எட்டாம்‌ பத்துப்‌ பாடல்களால்‌ இவனைப்‌ 
பாராட்டும்‌ அரிசில்‌ கிழார்‌, இவன்‌ பெற்ற இந்தத்‌ தகடூர்‌ 
வெற்றியைப்‌ பின்வருமாறு பேசுவார்‌. 


வெல்போர்‌ ஆடவர்‌ மறம்புரிந்து காக்கும்‌ 
வில்பயில்‌ இறும்பின்‌ தகடூர்‌ நூறிப்‌ 

பேஎம்‌ மன்ற பிறழநோக்கு இயவர்‌ 

ஓடுறு கடுமுரண்‌ துமியச்‌ சென்று 

வெம்முனை தபுத்த காலைத்‌ தம்நாட்டு 
யாடுபரந்‌ தன்ன மாவின்‌ 

ஆபரந்‌ தன்ன யானையோன்‌ (பதி.78) 


எனவரும்‌ இப்பாடலடிகளில்‌, கொங்குநாட்டுத்‌ தகடூரை 
அந்நாட்டுச்‌ சிறப்புக்‌ கால்நடைகளாகிய 'ஆடுகளையும்‌ 
மாடுகளையும்‌ போன்ற பல குதிரைகளும்‌ யானைகளும்‌ 
நிறைந்த படையோடு சென்று அழித்தான்‌ சேரமான்‌ என்று 
புனையப்‌ பெறுதல்‌ காணலாம்‌. 


கொல்லிக்‌ கூற்றத்து நீர்கூர்‌ மீமிசைப்‌ 

பல்வேல்‌ தானை அதிக மானோடு 

இருபெரு வேந்தரையும்‌ உடனிலை வென்று 

முரசும்‌ குடையும்‌ கலனும்‌ கொண்டு 

உரைசால்‌ சிறப்பின்‌ அடுகளம்‌ வேட்டுத்‌ 

துகள்தீர்‌ மகளிர்‌ இரங்கத்‌ துப்பறுத்துத்‌ 

தகடூர்‌ எறிந்து நொச்சிதந்து எய்திய 

அருந்திறல்‌ ஒள்ளிசைப்‌ பெருஞ்சேரல்‌ இரும்பொறை 
(பதி.பதி.8) 


என்று எட்டாம்‌ பத்தின்‌ பதிகம்‌ இவனுடைய இவ்வெற்றி 
ஒன்றையே சிறப்பாகவும்‌ விரிவாகவும்‌ எடுத்துச்‌ 
செப்புகின்றது. இதனால்‌ இப்போர்‌ முதலில்‌ கொங்கு 

நாட்டிலே கொல்லிமலை சூழ்ந்த பரப்பில்‌ நீர்வளம்‌ 
மிக்கதொரு மலையின்மேல்‌ நிகழ்ந்ததென்றும்‌. பலவேற்‌ 
படைகளையுடைய அதிகமானோடு சோழபாண்டியராகிய 
மற்ற இருபெருவேந்தரும்‌ ௬டிப்போரிட வந்தனரென்றும்‌, 
அவர்களை யெல்லாம்‌ இப்பெருஞ்சேரல்‌ இரும்பொறை 
ஒருங்கே வென்றோட்டி அவர்தம்‌ வெற்றிமுரசும்‌ 
கொற்றக்குடையும்‌ மணிமுடியுமாகிய அவற்றைக்‌ 
கைப்பற்றிக்கொண்டு களவேள்வி வேட்டானென்றும்‌,. 
பின்னர்‌ அதியமானின்‌ மனைவியர்‌ இரங்குமாறு அவனைக்‌ 
கொன்று தகடூரையும்‌ அழித்து அதன்‌ காவல்‌ மதிலைக்‌ 
கைக்கொண்டானென்‌ றும்‌ காணலாம்‌. 


அடுத்து இப்பெருஞ்சேரலிரும்பொறை ஆயர்‌ 
தலைவனாகிய கழுவுள்‌ என்பானுடைய ஊரைத்‌ 
தீக்கிரையாக்கி அவனது அரணையும்‌. காளைகளேோடும்‌ 
கன்றுகளோடும்‌ கூடிய ஆனிரையையும்‌ கவர்ந்துகொண்டு 
அவனைத்‌ தலைமடங்குமாறு வென்ற வெற்றியொன்றும்‌ 
அரிசில்‌ கிழார்‌ பாடலொன்றால்‌ (பதி.71) அறியவருகின்றது. 
இதனை இவன்‌ பின்னோனான இளஞ்சேரல்‌ 
இரும்பொறையைப்‌ பாடுகின்ற பெருங்குன்றூர்‌ கிழாரும்‌. 


பொருமுரண்‌ எய்திய கழுவுள்‌ புறம்பெற்று 
நாம மன்னர்‌ துணிய நூறிக்‌ 
கால்வல்‌ புரவி அண்டர்‌ ஒட்டி (பதி.88) 


என்று அவன்‌ முன்னோருடைய அரும்பெருஞ்‌ செயல்களின்‌ 
வரிசையில்‌ வைத்துப்‌ பாடுவார்‌. 


இவன்‌ சிறந்த பண்பாளன்‌. ஒருகால்‌ இவனுடைய 
வெற்றிமுரசு நீராட்டுக்கெனச்‌ சென்றிருந்தபோது இவனைக்‌ 
காணவந்த புலவர்‌ மோசிகீரனார்‌, களைப்பினால்‌ சோர்ந்து 
அம்முரசு கட்டில்மேல்‌ அறியாதே படுத்துறங்கவும்‌, 
அதனையறிந்த இவன்‌ அவரை வாளால்‌ எறியப்போய்‌, தமிழ்ப்‌ 
புலவரென்று அறிந்த நிலையில்‌ வாளை மாற்றிக்‌ 
கவரிகொண்டு வீசி நின்றானாக, துயிலுணர்ந்து எழுந்த 
புலவர்‌ இவன்‌ செயலைக்கண்டு வியந்து பாடியுள்ளார்‌. 
(புறம்‌.5 0). 


இவன்‌ தன்‌ பெருங்கோப்‌ பெண்டுடனே அமர்ந்து 
மகப்பெறு வேள்வி இயற்றிச்‌ சால்பும்‌ செம்மையும்‌ உளப்படப்‌ 

பிறவும்‌ அரசியற்‌ பண்புகளெல்லாம்‌ அமைந்த வீறுசால்‌ 
புதல்வன்‌ ஒருவனைப்‌ பெற்றானென்றும்‌ இறுதிக்‌ காலத்தில்‌ 
துறவுள்ளத்தோடே தவவேடங்கொண்ட இவன்‌ அவ்வுள்ளத்து 
உறுதியோடே தன்‌ அரசவையிலிருந்த புரோகிதனான 
நரைமூதாளனுக்கும்‌ தவத்தின்‌ சிறப்புரைத்து அவனையும்‌ 
துறவற நெறியில்‌ செலுத்தினானென்றும்‌ பாராட்டப்‌ 
பெறுகின்றான்‌ (பதி.74). 


இவன்‌ சிறந்த கொடையாளன்‌. தன்னைப்‌ பத்துப்‌ 
பாடல்களால்‌ பாடிய புலவர்‌ அரிசில்‌ கிழார்க்குப்‌ பரிசிலாகத்‌ 
தானும்‌ தன்‌ பெருங்கோப்‌ பெண்டும்‌ அரண்மனையை விடுத்து 
வெளிவந்து நின்று, அதிலுள்ளவெல்லாம்‌ கொள்ளுமின்‌ என்று 
கூறி, ஒன்பது நூறாயிரம்‌ யொற்காசுகளோடே : 
அரசாட்சியையும்‌ கொடுத்தானாக, ஏனையவற்றையெல்லாம்‌ 
ஏற்றுக்‌ கொண்டபுலவர்‌ அரசினை மட்டும்‌ ஏலாதே இவனை 
நோக்கி, யான்‌ இரப்ப நீயே இதனை ஆள்க' என 
மீளக்கொடுத்துத்‌ தாம்‌ அமைச்சரானார்‌ எனவரும்‌ பதிகச்‌ 
செய்தியால்‌ இவனது இந்தக்‌ கொடைமை உணர்ப்படும்‌. 


இப்பெருஞ்சேரல்‌ இரும்பொறை பதினேழாண்டு 
அரசு வீற்றிருந்தானென்றும்‌ பதிகத்தால்‌ அறியலாம்‌. 


214. பாலைபாடிய பெருங்கடுங்கோ 
(கிபி140-170) 


கோச்சேரமான்‌ யானைக்கட்சேய்‌ மாந்தரஞ்சேரல்‌ 
இரும்பொறையாகிய மாந்தரம்‌ பொறையன்‌ கடுங்கோவின்‌ 
மகனென்று கருதத்‌ தக்கவன்‌ பாலைபாடிய பெருங்கடுங்கோ. 
இவன்‌ தம்பியே மருதம்‌ பாடிய இளங்கடுங்கோ. 


இப்பெருங்கடுங்கோ அரசநிலையில்‌ பேய்மகள்‌ 
இளவெளினியாரின்‌ புறப்பாடலொன்றில்‌ மட்டும்‌ அறிய 
வருகின்றான்‌. 


தண்பொருநைப்‌ புனல்பாயும்‌ 

விண்பொருபுகழ்‌ விறல்வஞ்சிப்‌ 

பாடல்சான்ற விறல்வேந்தனும்மே 
வெப்புடைய அரண்கடந்து 

துப்புறுவர்‌ புறம்பெற்றிசினே (புறம்‌.1/) 

எனவரும்‌ அப்பாடலடிகளால்‌, இவன்‌ இருந்து அரசாட்சி 
செய்த தலைநகர்‌ ஆன்பொருநைக்‌ கரையில்‌ அமைந்த வஞ்சி 
மாநகரேயென்பதும்‌, இவன்‌ பகைவரது அரணொன்றை 


வென்று அப்பகைவரைப்‌ புறங்கண்டானென்பதும்‌ 
புலனாகின்றன. மற்றப்படி இவன்‌ வரலாறேதும்‌ 
விளக்கமுறவில்லை. 


சிறந்த புலமைப்‌ பாவலனாகிய இக்காவலன்‌ தன்‌ 
பாடலொன்றில்‌ (நற்‌.391) கொண்கான நன்னனைக்‌ 
குறித்துள்ளமையால்‌ இவனும்‌ அவனும்‌ ஒத்த 
காலத்தவரென்பது உணரப்படும்‌. 


இவன்‌ தம்பியாகிய மருதம்‌ பாடிய இளங்கடுங்கோ 
அரசநிலையின்றிப்‌ புலவர்‌ நிலையிலேயே அறிய 
வருகின்றானாதலால்‌ அவன்‌ வரலாறும்‌ தெளிவாகவில்லை. 


215. ஆடுகோட்பாட்டுச்‌ சேரலாதன்‌ 
(கிபி140-178) 


இமையவரம்பனாகிய குடக்கோ நெடுஞ்‌ 
சேரலாதனுக்கு வேளாவிக்கோமானாகிய பதுமனின்‌ மகள்‌ 
வயிற்றில்‌ பிறந்த இளையமகனே ஆடுகோட்பாட்டுச்‌ 
சேரலாதன்‌. ஆதலால்‌ இவன்‌ களங்காய்க்கண்ணி 
நார்முடிச்சேரலுக்குத்‌ தாய்வயிற்றுத்‌ தம்பியும்‌ 
கடல்பிறக்கோட்டிய செங்குட்டுவனுக்கு மாற்றாந்தாய்‌ 
வயிற்றுத்‌ தம்பியுமாவான்‌. 


ஆடுகோட்பாட்டுச்‌ சேரலாதனைக்‌ காக்கை 
பாடினியார்‌ நச்செள்ளையார்‌ பாடியதாய்ப்‌ பதிற்றுப்‌ 
பத்தினுள்‌ அடங்கியுள்ள ஆறாம்‌ பத்துப்‌ பாடல்களும்‌ 
அவற்றிற்கு அமைந்த பதிகமுமே இவன்‌ வரலாற்றுச்‌ 
செய்திகளை அறிய உதவுகின்றன. இவனைக்‌ குறித்து 
வேறுபாடல்களுமில்லை: இவனைப்பாடிய வேறு 
புலவருமில்லை. 


2151. நாடும்‌ நகரும்‌ 


பதிற்றுப்‌ பத்தின்‌ பாடலொன்றிலே, 


கமழுந்‌ தாழைக்‌ கானலம்‌ பெருந்துறைத்‌ 
தண்கடற்‌ படப்பை நன்னாட்டுப்‌ பொருந 

குடவர்‌ கோவே கொடித்தேர்‌ அண்ணல்‌ (பதி.55) 


என விளிக்கப்‌ பெறுதலால்‌ இவன்‌ மேலைக்‌ கடலோரத்துக்‌ 
குடநாட்டை ஆண்டவனென்பது விளங்கும்‌. 


பொங்குபிசிர்ப்‌ புணரி மங்குலொடு மயங்கி 
வருங்கடல்‌ ஊதையின்‌ பனிக்கும்‌ 
துவ்வா நறவின்‌ சாயினத்‌ தானே (பதி.60) 


என்று, அலைகளோடும்‌ மேகத்தோடும்‌ கலந்துவருகின்ற 
கடற்காற்றினால்‌ நடுங்குதற்கிடமான நறவென்னும்‌ நகரிலே 
மகளிர்‌ ௬ட்டத்தோடே மகிழ்ந்திருந்தானாகப்‌ பாடப்‌ 
பெறுதலால்‌, கடற்கரை நகரான நறவென்பது இவனுக்கு 
உரியதாய்‌ அறியப்படுகின்றது. அதுகொண்டு அந்நகரே 
இவன்‌ இருந்தாண்ட தலைநகர்‌ என்பாருமுளர்‌. 


மற்று, “தண்டாரணியத்துக்‌ கோட்பட்ட வருடையைத்‌ 
தொண்டியுள்‌ தந்து கொடுப்பித்து” எனவரும்‌ பதிகத்தடிகளில்‌ 
பகைவரால்‌ கவரப்பட்டுத்‌ தண்டகாரணியத்துள்‌ கொண்டு 
போகப்பட்ட ஆட்டுமந்தையை இவன்‌ மீட்டுக்கொண்டுவந்து 
தன்‌ நகரான தொண்டியுள்‌ நிறுத்திப்‌ பகுத்தளித்தானென்றும்‌ 
அறிகிறோம்‌. ஆதலால்‌ தொண்டியே இவன்‌ தலைநகர்‌ 
என்பதற்கும்‌ இடமுண்டாகிறது. 


21511. தலைநகர்‌ நறவா, தொண்டியா? 


இவற்றுள்‌ நறவு நகரின்கண்‌ இவன்‌ மகளிர்‌ 
கூட்டத்துடனே மகிழ்ந்திருந்தானென்பது கொண்டு அதனை 
இவனது தலைநகராகக்‌ காண்பது தக்கதன்று. 
இன்பறநுகர்ச்சியின்‌ பொருட்டும்‌ விளையாட்டு விருப்புடனும்‌ 
ஆடல்‌ பாடல்‌ மகளிருடனே இவன்‌ தன்‌ தலைநகரை 
நீங்கிப்போய்த்‌ தங்கிய மாற்றுநகரே அஃதென்று 
அறியவருகின்றது. அவ்வாறு இவன்‌ சென்று தங்கியிருக்கும்‌ 
நிலையிலேயே புலவர்‌ இவனைப்‌ பாடத்‌ தொடங்குகின்றார்‌. 
முதற்‌ பாடலிலேயே (பதி.51) இவன்‌ தன்‌ நகர்க்கு மேற்பால்‌ 
அமைந்த கடல்சேர்‌ கானற்‌ குடபுலத்தில்‌ சென்று 
பனஞ்சோலையிடத்தே மலர்களால்‌ வேய்ந்து 
அணிசெய்யப்பட்ட பந்தரில்‌ தங்கி விறலியரின்‌ பாடல்கேட்டு 

நீடியிருக்கும்‌ பண்பினைப்‌ புனைகின்றார்‌ புலவர்‌. 
அம்முறையே அவர்‌ இறுதிப்பாடலில்‌ இவனிடத்து விறலியை 
ஆற்றுப்படுத்துவாராய்‌, இவன்‌ நறவு நகரில்‌ மகளிர்‌ 
கூட்டத்தோடு இருப்பதைக்‌ கூறுகின்றார்‌ எனலாம்‌. ஆகவே, 
நறவுநகர்‌ இச்சேரலாதனின்‌ தலைநகராகாமை அறியலாம்‌. 


சங்க இலக்கியங்களிலும்‌ நறவுநகர்‌ சேரவேந்தர்க 
கோர்‌ தலைநகராய்‌ இருந்தமுறையில்‌ எங்கும்‌ சிறப்பித்துப்‌ 
பாடப்பெறவில்லை. இவ்வொரு பாடலிலேயன்‌ றி 
வேறுபாடல்‌ ஒன்றிலும்‌ அது குறிக்கப்பெறவுமில்லை. 
மாறாகத்‌ தொண்டி நகரோ, “திண்டேர்ப்‌ பொறையன்‌ 
தொண்டி” (அகம்‌.60: நற்‌.8: குறு.!28), குட்டுவன்‌ தொண்டி 
(அகம்‌.290: ஐங்‌.178) என்று புலவர்‌ பலராலும்‌ 
சேரர்க்குரியதாகப்‌ பாடப்பெறுவதோடே அச்சேரவேந்தர்‌ 
பலரும்‌ தனித்தனியே, “தண்‌ தொண்டியோர்‌ அடுபொருந' 
(புறம்‌.!7), “வளைகடல்‌ முழவின்‌ தொண்டியோர்‌ பொருந” 
(பதி.88), கானலந்தொண்டிப்‌ பொருநன்‌” .(நற்‌.[8) 
என்றெல்லாம்‌ அத்தொண்டி வேந்தராகக்‌ குறிக்கப்‌ 
பெறுகின்றனர்‌. அம்முறையில்‌ ஆடுகோட்பாட்டுச்‌ 
சேரலாதனுக்கும்‌ பதிகப்‌ பாடல்‌ தொடர்புறுத்தும்‌ தொண்டி 
நகரே தலைநகராய்‌ இருந்திருத்தல்‌ வேண்டும்‌. 


215.2. ஆடுகோட்பாட்டுப்‌ பெயர்‌ விளக்கம்‌: வெற்றிக்கோட்பாடு 


இனி, இச்சேரலாதனுடைய நாட்டிலிருந்து 
ஆட்டுநிரையைத்‌ தண்டகாரணியத்துப்‌ பகைவர்‌ கவர்ந்து 
போனதை இவன்‌ மீட்டுக்‌ கொண்டுவந்தான்‌ என்ற பதிகச்‌ 
செய்தியே இவனுடைய குறிப்பிடத்தக்க சிறப்புடைய வெற்றிச்‌ 
செயலாக வருகின்றது. அது பற்றியே இவனுக்கு 
ஆடுகோட்பாட்டுச்‌ சேரலாதனென்ற சிறப்புப்‌ பெயரும்‌ 
அமைந்ததென்பர்‌. எனினும்‌, அப்பெயர்‌ விளக்கம்‌ 
ஆய்விற்குரியதே. ஆடென்பதற்குச்‌ சங்ககாலத்துப்‌ பயின்று 
வழங்கிய சொல்‌ யாடென்பதே. ஆடென்ற சொல்‌ 
அக்காலத்து ஆட்டினத்தைக்‌ குறித்ததன்று: வெற்றியையே 
குறித்ததாம்‌. ஆடுகோள்‌ காரணமாக இவனுக்குப்‌ 
பெயரமைவதாயின்‌ அக்கால மொழிப்படி யாடுகோட்பாட்டுச்‌ 
சேரலாதன்‌ என்றே அமைந்திருந்தல்‌ வேண்டும்‌., அன்றியும்‌ 
அம்முறையில்‌ இவன்‌ பெயர்‌ பெறுமளவு சிறப்புமிக்க 

அவ்வெற்றி இவனைப்‌ பற்றிய பாடல்களில்‌ குறிப்பாகவும்‌ 
கூறப்படவில்லை. மற்று. 


மடம்பெரு மையின்‌ உடன்றுமேல்‌ வந்த 
வேந்து மெய்ம்‌ மறந்த வாழ்சசி 
வீந்துகு போர்க்களத்த ஆடும்‌ கோவே(பதி.5 6) 


என்று போர்க்களத்தில்‌ பகைவரை வென்று அவ்வெற்றிக்‌ 
களிப்பிலே “ஒள்வாள்‌ அமலை” ஆடுவோனாகவே. இவன்‌ 
பாடப்பெறுகின்றான்‌. ஆடென்ற சொல்லும்‌ அக்காலத்தில்‌ 
வெற்றியையே குறித்தது. 


ஆடு ஆடு என்ப ஒருசா ரோரே 
ஆடன்று என்ப ஒருசா ரோரே 


யான்கண்‌ டனன்‌ அவன்‌ ஆடா குதலே (புறம்‌.83) 


எனவருவதை இங்கே எடுத்துக்காணலாம்‌. எனவே, 
அம்முறையில்‌ போர்வெற்றிக்‌ கோட்பாட்டிலே இவனுக்கு 
ஆடுகோட்பாட்டுச்‌ சேரலாதனென்ற சிறப்புப்பெயர்‌ 
அமைந்ததாகக்‌ கருதுவதே பெருமையாம்‌. 


இன்றினிது நுகர்ந்தன மாயின்‌ நாளை 
மண்புனை இஞ்சி மதில்கடந்‌ தல்லது 

உண்குவ மல்லேம்‌ புகாவெனக்‌ கூறிக்‌ 

கண்ணி கண்ணிய வயவர்‌ பெருமகன்‌ (பதி.58) 


என்று வெற்றிக்கோட்பாட்டிலே வஞ்சினங்கூறும்‌ வயவர்க்குப்‌ 
பெருமகனாக இவன்‌ பாடப்பெறுவதும்‌ இக்கருத்தினை வலி 
யுறுத்தும்‌. 


மற்றும்‌, மழவர்‌ மெய்ம்மறை” (பதி.55), “சான்றோர்‌ 
மெய்ம்மறை” (பதி.58), “வில்லோர்‌ மெய்ம்மறை” (பதி.59) 
என்றெல்லாம்‌ இவன்‌ படைமறவர்க்குக்‌ காப்புக்‌ கவசமானவன்‌ 
எனப்‌ பாராட்டப்பெறுவதும்‌ காணலாம்‌. 


2153. பிற சிறப்புச்‌ செய்திகள்‌ 


இவ்வாறு பேோர்வெற்றிக்‌ கோட்பாடுடைய 
இச்சேரலாதன்‌ இரவலர்க்குப்‌ பரிசில்‌ நல்கிப்‌ புரப்பதிலும்‌ 
சிறப்புமிக்கவனாகப்‌ பாடப்‌ பெறுகின்றான்‌ (பதி.55, 57, 59). 

இவன்‌ மழவரினத்தாரைப்‌ போரிலே வென்றடக்கித்‌ 
தன்கீழ்ப்படுத்தினானென்றும்‌, மன்னர்‌ பலரை வென்று 
ஓட்டினானென்றும்‌ குழந்தை வளர்ப்பாரைப்போல்‌ 
குடிகளைக்‌ காத்து வளர்த்தானென்றும்‌ பதிகத்திலே 
சிறப்புறக்‌ குறிக்கப்பெறுகின்றான்‌ 


தன்னைப்‌ பத்துப்‌ பாடல்களால்‌ சிறப்பித்துப்‌ பாடிய 
காக்கை பாடினியார்‌ நச்செள்ளையார்க்குப்‌ பரிசிலாக 
அணிகலன்கள்‌ அணியச்‌ சொல்லி, ஒன்பது காவென்னும்‌ 
நிறையளவு பொன்னும்‌ நூறாயிரம்‌ பொற்காசுகளும்‌ 
கொடுத்த இவ்வாடுகோட்பாட்டுச்‌ சேரலாதன்‌, 
அவற்றின்மேலும்‌ அவரைத்‌ தன்‌ அரச இருக்கைக்குப்‌ பக்கத்தே 
அமர்த்திச்‌. சிறப்பித்தானெனவும்‌ அப்பதிகத்தாலேயே 
அறிகின்றோம்‌. 


ஆடுகோட்பாட்டுச்‌ சேரலாதன்‌ முப்பத்தெட்டாண்டு 
கள்‌ அரசு வீற்றிருந்தானென்றும்‌ பதிகம்‌ பகரும்‌. 


216. இளஞ்சேரல்‌ இரும்பொறை என்னும்‌ 
சேரமான்‌ குடகோச்சேரல்‌ இரும்பொறை (கிபி152-168) 


குட்டுவன்‌ இரும்பொறைக்கு மையூர்‌ கிழானென்னும்‌ 
வேளின்‌ மகளாகிய அந்துவஞ்செள்ளையென்பாள்‌ வயிற்றில்‌ 
பிறந்த மகன்‌ இளஞ்சேரல்‌ இரும்பொறையென்று 
பதிற்றுப்பத்தின்‌ பதிகம்‌ பகர்கின்றது. தகடூர்‌ எறிந்த 
சேரமான்‌ பெருஞ்சேரல்‌ இரும்பொறையே இங்குக்‌ குட்டுவன்‌ 
இரும்பொறையென்று குறிக்கப்பெற்றுள்ளான்‌ என்பது 
பதிற்றுப்பத்தின்‌ வரிசைமுறையில்‌ விளக்கமாகின்றது. 
ஆதலால்‌ பெருஞ்சேரல்‌ இரும்பொறையின்‌ மகனே 
இளஞ்சேரல்‌ இரும்பொறை என்பது புலனாம்‌. 


இவனைப்‌ பாடிய புலவர்‌ பெருங்குன்‌ நூர்கிழார்‌ 
ஒருவரே. பதிற்றுப்பத்தில்‌ அமைந்த ஒன்பதாம்‌ பத்தும்‌ 
புறநானூற்றில்‌ இடம்பெற்ற இரண்டும்‌ (210, 211) ஆகப்‌ 
பன்னிரு பாடல்களில்‌ இவன்‌ அவரால்‌ பாடப்பெற்றுள்ளான்‌. 
பதிற்றுப்பத்தின்‌ பதிகத்தில்‌ குடக்கோ இளஞ்சேரல்‌ 
இரும்பொறை எனக்‌ குறிக்கப்பெறுகின்ற இவனே 
புறப்பாடலின்கீழ்ச்‌ சேரமான்‌ குடக்கோச்சேரல்‌ 
இரும்பொறை என்று குறிக்கப்பெற்றுள்ளானாகக்‌ 
கொள்ளலாம்‌. 

2161. போர்வெற்றிகள்‌ 


இளஞ்சேரல்‌ இரும்பொறை தன்‌ பகைவர்‌ அஞ்சத்தக்க 
தானையோடே சென்று சோழபாண்டியராகிய 
இருபெருவேந்தரும்‌ விச்சியென்னும்‌ குறுநில மன்னனும்‌ 
மாண்டு விழும்படிப்‌ போரிட்டு ஒரு மலையிடத்தமைந்த அரிய 
காவல்‌ காட்டினையுடைய ஐந்து அரண்களை 
அழித்தானென்றும்‌, பொத்தியாரென்ற புலவரை நட்பாண்ட 
கோப்பெருஞ்சோழனையும்‌ கல்வியையாண்ட இளம்பழையன்‌ 
மாறனையும்‌ தான்‌ கூறிய வஞ்சினம்‌ வாய்ப்ப 
வென்றானென்றும்‌ இவனுடைய . வெற்றிச்‌ செயல்கள்‌ 
இரண்டினைப்‌ பதிகம்‌ அடுக்கிக்‌ கூறுகின்றது. இவற்றுள்‌, 


வெருவரு தானையொடு வெய்துறச்‌ செய்துசென்று 

இருபெரு வேந்தரும்‌ வீச்சியும்‌ வீழ 

அருமிளைக்‌ கல்லகத்து ஐந்தெயில்‌ எறிந்து 
(பதி.பதி.9) 


எனவரும்‌ முதற்போரில்‌ விச்சியெனக்‌ குறிப்பிடப்பெறுவோன்‌ 
விச்சிக்கோனெயென்பதும்‌ அவன்மேற்‌ படையெடுத்துச்‌ 
மசன்ற இவனுக்தெதிராக அவனுக்குத்‌ துணைவந்த 
பெயரறியப்படாத பெருவேந்தர்‌ இருவரும்‌ அவனோடே 
மாண்டுவிழ, இவன்‌ அனைவரையும்‌ கொன்று விச்சிக்‌ 
கோனுடைய ஐந்தெயில்களை அழித்தானென்பதும்‌ விளங்கும்‌. 
அடுத்து, 


பொத்தி யாண்ட பெருஞ்சோ மனையும்‌ 
வித்தை யாண்ட இளம்பழையன்‌ மாறனையும்‌ 
வைத்த வஞ்சினம்‌ வாய்ப்ப வென்று (பதி.பதி.9) 


என்றுவரும்‌ இரண்டாவது போரில்‌ கோப்பெருஞ்சோழனும்‌ 
பழையன்‌ மாறனும்‌ இவன்மேற்‌ படையெடுத்துவர 
அவர்களுக்கெதிராக இவன்‌ வஞ்சினங்கூறிச்‌ சென்று 
போரிட்டு வென்று துரத்தினானென்பதும்‌ விளங்குகின்றது. 
எனவே, முதற்போரில்‌ இவனால்‌ கொல்லப்பட்ட சோழ 
பாண்டியருடைய மக்களே இரண்டாவது போரில்‌ இவன்மேல்‌ 
வந்த இருபெரு வேந்தருமெனக்‌ கருதலாம்‌. 


இவ்விளஞ்சேரல்‌ இரும்பொறை சோழ வேந்தனை 
வென்றோட்டிய போது அவன்‌ தன்‌ வேற்படைகளை 


சஅவ-9 

௬... ச்பவ 


யெல்லாம்‌ களத்திலே போகட்டு ஓடினானென்பதை மட்டும்‌ 
பெருங்குன்றூர்‌ கிழாரும்‌ விதந்தெடுத்துப்‌ பாடியுள்ளார்‌ 
(பதி.85). 


216.2. செயற்கருஞ்‌ செயல்கள்‌ 


இவன்‌ மந்திரங்களால்‌ வழிபடவேண்டிய முறையில்‌ 
தெயவங்களை வழிபட்டானெனவும்‌. தன்‌ பாட்டனும்‌ 
அமைச்சனுமான மையூர்கிழானைக்‌ குற்றமற்ற கேள்விச்‌ 
செல்வத்தையுடைய தன்‌ புரோகிதனைக்‌ காட்டிலும்‌ அறநெறி 
அறிபவனாகச்‌ செய்தானனெவும்‌ கூறுகின்ற பதிகமே 
தொடர்ந்து, ச 


அருந்திறல்‌ மரபின்‌ பெருஞ்சதுக்‌ கமர்ந்த 
வெந்திறற்‌ பூதரைத்‌ தந்திவண்‌ நிறீஇ 
ஆய்ந்த மரபிற்‌ சாந்தி வேட்டு (பதி.பதி.9) 


என்ற அடிகளால்‌ இவன்‌ பெபருஞ்சதுக்கப்‌ பூதரைத்‌ 
தேவருலகத்திலிருந்து இவ்வுலகிற்‌ கொண்டுவந்து நிறுத்தி 
முறைப்படிக்‌ களவேள்வியினால்‌ சாந்திசெய்து விழா 
எடுத்தானென்றும்‌ பேசுகின்றது. இதனைச்‌ சிலப்பதிகாரமும்‌, 


சதுக்கப்‌ பூதரை வஞ்சியுள்‌ தந்து 
மதுக்கொள்‌ வேள்வி வேட்டோன்‌ (சிலம்பு 28: 147-148) 


எனச்‌ செப்பக்‌ காணலாம்‌. 


2163. ஆட்சிக்காலம்‌ 


இனி, இவ்விளஞ்சேரல்‌ இரும்பொறையின்‌ 
ஆட்சிக்காலத்தைக்‌ குறித்துக்‌ காணுங்கால்‌,சேரமான்‌ 
கடல்பிறக்கோட்டிய செங்குட்டுவனின்‌ ஆட்சியாண்டிற்குள்‌ 
அடங்கியவனாகவே இவன்‌ காணப்படுகின் றான்‌. 


இவனுடைய மரபின்‌ முன்னோர்களை மீண்டும்‌ 
மீண்டும்‌ இருபாடல்களில (பதி.88,.90) எடுத்துமொழிகின்ற 
பெருங்குன்றார்‌ கிழார்‌, கடல்கலங்க வேலிட்ட 
செங்குட்டுவனை இருமுறையும்‌ குறித்துக்‌ கூறுகின்றார்‌. 

எனவே, செங்குட்டுவன்‌ இவனுக்கு முன்னோன்‌ 
போல்கின்றான்‌. எனின்‌, சிலப்பதிகாரத்தே கடவுட்‌ 
பத்தினிக்குச்‌ சிலையமைக்கவேண்டி௰ கல்லை இமையத்தில்‌ 
இருந்து எடுத்துக்‌ கனகவிசயரின்‌ தலையில்‌ சுமத்திக்‌ 
கொண்டுவந்த செங்குட்டுவனிடம்‌ அவன்‌ முன்னோர்களின்‌ 
அருஞ்செயல்களை அடுக்கி மொழியும்‌ மாடலன்‌, 
மேற்குறித்தவாறு 


சதுக்கப்‌ பூதரை வஞ்சியுள்‌ தந்து 

மதுக்கொள்‌ வேள்வி வேட்டோன்‌ ஆயினும்‌ 

மீக்கூற்‌ றாளர்‌ யாவரும்‌ இன்மையின்‌ 

யாக்கை நில்லாது என்பதை உணர்ந்தோய்‌ 
(சிலம்பு.28:147-150) 


என்று இவ்விளஞ்சேரல்‌ இரும்பொறையின்‌ அருஞ்செயலையும்‌ 
எடுத்துக்கூறி அவரெல்லோரும்‌ மாய்ந்தனர்காண்‌ என்று 
நிலையாமை காட்டுவதை நோக்க, இவனே செங்குட்டுவனுக்கு 
முன்னோன்‌ போல்கின்றான்‌. இந்த முரண்பாட்டை எவ்வாறு 
நேர்படக்‌ காண்பது? எனின்‌, ஐம்பத்ததைந்து ஆண்டுகள்‌ அரசு 
வீற்றிருந்தவன்‌ செங்குட்டுவன்‌; பதினாறாண்டுகள்‌ 
அரசமர்ந்தவன்‌ இளஞ்சேரல்‌ இரும்பொறை (பதி.பதி.5,9). 
செங்குட்டுவன்‌ கடல்கலங்க வேலிட்டது அவன்‌ ஆட்சிக்‌ 
காலத்தின்‌ முற்பாதியிலென்றும்‌ கடவுட்‌ பத்தினிக்குக்‌ 
கற்கோள்‌ கொண்டது பிற்பாதியிலென்றும்‌ காணலாம்‌. 
மாடலன்‌ பேசும்போது செங்குட்டுவன்‌ ஆட்சியாண்டுகளில்‌ 
ஐம்பதைக்‌ கடந்தவனென்பது, 


வையங்‌ காவல்‌ பூண்டநின்‌ நல்லியாண்டு 

ஐயைந்‌ திரட்டி சென்றதற்‌ பின்னும்‌ 

அறக்கள வேள்வி செய்யாது யாங்கணும்‌ 

மறக்கள வேள்வி செய்வோய்‌ ஆயினை 
(சிலம்‌..28:1 29. 32) 


திருஞெமிர்‌ அகலத்துச்‌ செங்கோல்‌ வேந்தே 
நரைமுதிர்‌ யாக்கை நீயும்‌ கண்டனை 
(சிலம்பு.28:157.158) 


எனவரும்‌ அவன்‌ ௯ற்றுக்களாலேயே அறியவருகின்றது. 
ஆகவே, கி.பி./30 முதல்‌ 185 முடியவென்று முன்னே 
கணிக்கப்பெற்ற அவனாட்சியாண்டுகளில்‌ ஏறத்தாழ 

இருபதுக்கும்‌ நாறபதுக்கும்‌ இடையில்‌, கி.பி.52 முதல்‌ [68 
முடிய இவ்விளஞ்சேரல்‌ இரும்பொறையின்‌ ஆட்சிக்காலம்‌ 
பதினாறாண்டுகள்‌ முடிந்து இவனும்‌ முடிவு கண்டிருத்தல்‌ 
௯டும்‌. ஆதலால்‌, இடையே இவனைப்‌ பாடிய 
யெருங்குன்றுர்கிழார்‌. இவனாட்சிக்கு முன்னே 
செங்குட்டுவன்‌ கடல்கலஙக வேலிட்டதைக்‌ கருதி, அவன 
அருஞ்செயலை இவன்‌ முன்னோர்‌ செயல்களோடே 
முறைப்படுத்தி மொழிந்தார்‌. பின்னர்ச்‌ செங்குட்டுவனிடம்‌ 
மாடலன்‌ பேசுங்கால்‌ இவ்விளஞ்சேரல்‌ இரும்பொறை முடிவு 
கண்டானாதலால்‌, அவ்வகையில்‌ அவனுக்கு முன்னோனாக 
இவன்‌ மொழியப்‌ பெறுகின்றான்‌. இவ்வாறன்றி இவற்றிற்கு 
அமைதி காணல்‌ அமையாது. எனவே, இவன்‌ ஆட்சிக்காலம்‌ 
சி.பி.152 முதல்‌ [68 முடியவாய்‌ அமையும்‌. 


செங்குட்டுவனிடம்‌ பேசும்‌ மாடலன்‌ இளஞ்சேரல்‌ 
இரும்பொறையை இறந்தவனாகக்‌ குறிப்பதுபோல்‌ 
இளஞ்சேரலைப்‌ பாடும்‌ பெருங்குன்றூர்‌ கிழார்‌ 
செங்குட்டுவனைக்‌ காலங்கட.ந்தவனாகக்‌ காட்டாமல்‌, 
கொற்றம்‌ எய்திய பெரியோர்‌” (பதி.88) 'கொற்றத்‌ திருவின்‌ 
உரவோர்‌” (பதி.90) என்ற முறையிலேயே வைத்து அவனது 
வெற்றிச்‌ செயலை மட்டும்‌ விளம்புதல்‌ இங்கே குறிக்கொண்டு 
கருதத்தகும்‌. 


216.4. பிற செய்திகள்‌ 


இளஞ்சேரல்‌ இரும்பொறை தன்னைப்‌ பத்துப்‌ 
பாடல்களால்‌ பாடிய பெருங்குனறார்‌ கிழார்க்குப்‌ பரிசிலாக 
அவரறியாமலேயே ஊரும்‌ மனையும்‌ வளமிகப்‌ படைத்து, 
அவற்றில்‌ அழகும்‌ இன்பமும்‌ அமையுமாறு பரப்ப வேண்டிய 
பொருள்களையெல்லாம்‌ பரப்பி, எண்ணற்ற அருங்கலச்‌ 
செல்வங்களோடே காவற்‌ படையும்‌ அமைத்துப்‌ பின்னும்‌ 
உவகையினால்‌ முப்பத்தீராயிரம்‌ பொற்காசளித்தான்‌ என்று 
பதிகம்‌ பகர்கின்றது. ஆயின்‌, தன்னை அவர்‌ மிகுத்துப்‌ பாடப்‌ 
பாடப்‌ பாடுபுகழ்‌ கொண்ட இவன்‌. அவர்க்கு அளிக்கும்‌ 
பரிசைக்‌ கையுள்ளது போற்‌ காட்டிப்‌ பொய்யுற 
விடுத்தானாகப்‌ புலவர்‌ நொந்து பேசிப்‌ புறப்படும்‌ நிகழ்வில்‌ 
அவர்‌ பாடிய புறப்‌ பாடல்கள்‌ இரண்டும்‌ (புறம்‌.210. 211) 
அமைந்துள்ளன. ஆதலால்‌ இவன்‌ அவர்க்குப்‌ பரிசில்‌ 
கொடுப்பான்போல்‌ நீட்டித்துத்‌ தன்னிடமே அவரைப்‌ 

பலநாள்‌ தங்கச்‌ செய்து, அவ்விடைக்காலத்தில்‌ அவரறியாதே 
ஊரும்‌ மனையும்‌ வளமிகப்‌ படைத்து வைத்துப்‌ பின்‌ அவரை 
வெறுங்கையோடே விடுத்து வியப்பூட்டினான்‌ என்று 
கருதலாம்‌. 


217. சேரமான்‌ குட்டுவன்‌ கோதை என்னும்‌ 
கோக்கோதை மார்பன்‌ 


(கி.பி160-200) 

தொண்டியைத்‌ தலைநகராகக்‌ கொண்டு 
ஆண்டவனாக அத்தொண்டிப்புலவர்‌ பொய்கையாரால்‌ 
புறப்பாடல்கள்‌ இரண்டிலே (48,49) பாராட்டிப்‌ 


பாடப்பெற்றவன்‌ சேரமான்‌ கோக்கோதை மார்பன்‌. 


கோதை மார்பின்‌ கோதை யானும்‌ 
கோதையைப்‌ புணர்ந்தோர்‌ கோதை யானும்‌ 
மாக்கழி மலர்ந்த நெய்த லானும்‌ 

கள்நா றும்மே கானலந்‌ தொண்டி 

அஃதெம்‌ ஊரே அவனெம்‌ இறைவன்‌ (புறம்‌.48) 


என்று அவர்‌ இவனைத்‌ தொண்டியொடு சார்த்தி அறிமுகப்‌ 
படுத்துவது காணலாம்‌. அவர்‌ பாடல்களால்‌ இவனாட்டு 
நானில வளமும்‌ இவன்‌ வள்ளன்மையும்‌ விளங்கும்‌. 


மற்று, நக்கீரரின்‌ அகப்பாடலொன்றிலும்‌ இவன்‌ 
செய்தியொன்று பேசப்படுகின்றது. ்‌ 


இழையணி யானைப்‌ பழையன்‌ மாறன்‌ 

மாடமலி மதுகிற்‌ கூடல்‌ ஆங்கண்‌ 

வெள்ளத்‌ தானையொடு வேறுபுலத்து இறுத்த 
கிள்ளி வளவன்‌ நல்லமர்‌ சாஅய்க்‌ 

கடும்பரிப்‌ புரவியொடு களிறுபல வவ்வி 

ஏதில்‌ மன்னர்‌ ஊர்க்கொளக்‌ 

கோதை மார்பன்‌ உவகையிற்‌ பெரிதே (அகம்‌.346) 


எனவரும்‌ இப்பாடலடிகளில்‌ சோழன்‌ கிள்ளிவளவனும்‌ 
பாண்டியன்‌ பழையன்‌ மாறனும்‌ இச்சேரமான்‌ கோதை 
மார்பனும்‌ ஒத்த காலத்தவரென்பதும்‌ பழையன்‌ மாறனைக்‌ 
கிள்ளி வளவன்‌ நற்போரில்‌ சாய்த்து அவனுடைய 

குதிரைகளையும்‌ யானைகளையும்‌ கூடல்‌ நகரோடே 
கொண்டபோது, இக்கோதை மார்பன்‌ பெரிதும்‌ 
உவகையுற்றானென்பதும்‌ விளங்குகின்றன. ஆதலால்‌, 
இச்சேரமான்‌, பாண்டியன்‌ பழையன்‌ மாறனேோடே 
பகைமையுற்றிருந்தமை புலனாம்‌. 


இனி, இரவலர்க்கெளியவன்‌, பகைவர்க்கரியவன்‌ 
என்ற முறையில்‌ கோனாட்டு எழிச்சிலூர்‌ மாடலன்‌ 
மதுரைக்குமரனாரால்‌ பாராட்டிப்‌ பாடப்பெற்ற (புறம்‌.5 4) 
சேரமான்‌ குட்டுவன்‌ கோதையும்‌ இந்தக்‌ கோக்கோதை 
மார்பனே யென்று கொள்ளலாம்‌. புறநானூற்றில்‌ குட்டுவன்‌ 
கோதையெனவும்‌ கோக்கோதை மார்பனெனவும்‌ வருகின்ற 
பெயர்‌ வேறுபாடுகளைப்‌ பாடல்களாலன்றி அவற்றின்‌ 
அடிக்குறிப்புக்களாலேயே அறிகிறோம்‌. பொய்கையார்‌, 
மதுரைக்குமரனார்‌ என்ற புலவரிருவரின்‌ புறப்பாடல்கள்‌ 
மூன்றிலுமே கோதையென்ற அளவிலேயே ஆட்சிப்பெற்றுள்ள 
பெயரொற்றுமை கொண்டு, குட்டுவன்‌ கோதை. கோக்கோதை 
மார்பன்‌ பெயர்களை ஒருங்கிணைத்து உணரலாம்‌. 
கோதையினுடைய மார்பில்‌ அணிந்த மாலை என்ற 
பொருளில்‌, கோதை மார்பிற்கோதை என்று அமைந்த 
பொய்கையாரின்‌ பாடலடியாக, அப்பாட்டுடை.த்‌ 
தலைவனாகிய இவன்பெயர்‌ கோதைமார்பனெனக்‌ 
குறிக்கப்பெற்றிருத்தல்‌ கூடும்‌. அதுவேயன்றி நக்கீரரின்‌ 
அகப்பாடலிலும்‌ (346) இப்பெயராட்சி இடம்பெற்றுள்ளது 
எண்ணத்தகும்‌. 


இன்னும்‌, சேரமான்‌ கடல்பிறக்கோட்டிய 
செங்குட்டுவனுக்கு மகனென்று பதிற்றுப்பத்தின்‌ ஐந்தாம்‌ 
பதிகத்தால்‌ அறியவருகின்ற குட்டுவன்‌ சேரலும்‌, 
குட்டுவன்கோதையாகிய இக்கோக்கோதை மார்பனே 
போல்கின்றான்‌. கோதையென்பதும்‌ சேரலென்பத போல்‌ 
குடிப்பெயரே. சேரன்‌ செங்குட்டுவனும்‌ கோதையென்ற 
பெயரால்‌ குறிக்கப்‌ பெற்றதை, வானவர்‌ தோன்றல்‌ வாய்வாள்‌ 
கோதை (25:3) எனவரும்‌ சிலப்பதிகாரத்தால்‌ அறியலாம்‌. 
ஆகவே, குட்டுவன்‌ சேரல்‌-குட்டுவன்‌ கோதை பெயர்களையும்‌ 
ஒருங்கிணைத்து உணர்தல்‌ கூடும்‌. அடுத்து. செங்குட்டுவனின்‌ 
மைத்துனனான கிள்ளிவளவனின்‌ கூடல்‌ வெற்றிக்குக்‌ 
குட்டுவன்‌ கோதையாகிய கோக்கோதைமார்பன்‌ 
உவகையுற்றமையாலும்‌ இவனை அச்‌ செங்குட்டுவனின்‌ 
மகனாகிய குட்டுவஞ்சேரலென்று கொள்ளலாம்‌. 

218. சேரமான்‌ கணைக்கால்‌ இரும்பொறை 
(கி.பி178-200) 


குழவி யிறப்பினும்‌ ஊன்தடி பிறப்பினும்‌ 
ஆளன்று என்று வாளின்‌ தப்பார்‌ 

தொடர்ப்படு ஞமலியின்‌ இடர்ப்படுத்து இ£இய 
கேளல்‌ கேளிர்‌ வேளாண்‌ சிறுபதம்‌ 

மதுகை யின்றி வயிற்றுத்தீத்‌ தணியத்‌ 

தாமிரந்து உண்ணும்‌ அளவை 

ஈன்ம ரோவிவ்‌ வுலகத்‌ தானே (புறம்‌.74) 


எனவரும்‌ புறநானூற்றுப்‌ பாடலின்‌ கீழ்‌, 


“சேரமான்‌ கணைக்கால்‌ இரும்பொறை, சோழன்‌ 
செங்கணானோடு திருப்போர்ப்புறத்துப்‌ பொருது 
பற்றுக்கோட்‌ பட்டு, குடவாயில்‌ கோட்டத்துச்‌ 
சிறையில்‌ கிடந்து, தண்ணீர்‌ தாவென்று பெறாது, 
பெயர்த்துப்‌ பெற்றுக்‌ கைக்கொண்டிருந்து. 
உண்ணான்‌ சொல்லித்‌ துஞ்சிய பாட்டு” 


என்ற குறிப்புக்‌ காணப்படுகின்றது. இதனால்‌ 
இச்சேரமானுக்கும்‌ சோழன்‌ செங்கணானுக்குமிடையே 
போரென்னும்‌ ஊரின்‌ புறத்தே போர்‌ நிகழ்ந்ததென்பதும்‌, 
அப்போரில்‌ தோற்ற இவனை வென்ற சோழன்‌ அகப்படுத்திக்‌ 
கொண்டுபோய்த்‌ தன்‌ நகரான குடவாயிற்‌ கோட்டத்துச்‌ 
சிறையிலிட்டு அடைத்தானென்பதும்‌, அங்கே இவன்‌ நீர்‌ 
வேட்கையுற்றுக்‌ கேட்டவுடன்‌ கிடைக்கப்‌ பெறாது பின்னர்ப்‌ 
பெற்ற நீரை மானத்தால்‌ குடிக்காதே கையில்‌ கொண்டிருந்து 
துஞ்சினானென்பதும்‌ தெரிகின்றன. 


அடுத்துப்‌ பதினெண்‌ கீழ்க்கணக்கு நால்களுள்‌ 
ஒன்றான களவழி நாற்பதின்‌ இறுதியில்‌, 


சோழன்‌ செங்கணானும்‌ 

சேரமான்‌ கணைக்கால்‌ இரும்பொறையும்‌ 
(திருப்‌) போர்ப்புறத்துப்‌ பொருது 
உடைந்துழிச்‌ சேரமான்‌ கணைக்கால்‌ 
இரும்பொறையைப்‌ பற்றிக்‌ கொண்டு 
சோழன்‌ சிறைவைத்துழிப்‌ பொய்கையார்‌ 
களம்பாடி வீடு கொண்ட களவழி நாற்பது 


என்ற குறிப்பும்‌ காணப்படுகின்றது. 

இவற்றுள்‌ முந்தைய புறநானூற்றுப்‌ பாடற்‌ குறிப்பிலே, 
சிறைப்பட்ட இரும்பொறை, அங்கே நீர்வேட்கையுற்றுக்‌ 
கேட்டவுடன்‌ கிடைக்கப்பெறாது, காலந்தாழ்த்துக்‌ கிடைத்த 
நீரை மானத்தாற்குடிக்காது கையில்‌ வைத்தபடியே 
துஞ்சினானென்பதும்‌, பின்னைய களவழி நாற்பதின்‌ 
குறிப்பிலே பொய்கையார்‌ களம்பாடிச்‌ சேரமானைச்‌ 
சோழனின்‌ சிறையினின்றும்‌ வீடுகொண்டாரென்பதும்‌ 
ஒன்றுக்கொன்று முரண்படுவதுபோல்‌ தோன்றுகின்றது. 
ஆயின்‌, தமிழ்‌ நாவலர்‌ சரிதை என்ற நூல்‌ மேற்குறித்த 
புறப்பாடலையே, 


“சேரன்‌ கணைக்கால்‌ இரும்பொறை செங்கணானால்‌ 
குணவாயிற்‌ கோட்டத்துத்‌ தளைப்பட்ட போது 
பொய்கையாருக்கு எழுதிவிடுத்த பாட்டு” 


என்ற குறிப்போடே கொடுப்பதுகொண்டு? முன்னிரு 
குறிப்புக்களின்‌ இடைப்பட்ட முரண்பாட்டினை ஒருவாறு 
களைந்து அவற்றை ஒருங்கிணைத்து உணரலாம்‌. இதனால்‌ 
முதற்‌ குறிப்பினில்‌ வருகின்ற, “துஞ்சிய' என்பதற்கு 
இறந்தவெனப்‌ பொருள்‌ கொள்ளாது. மயக்கமுற்ற (மூர்ச்சித்த) 
என்றே பொருள்‌ கொள்ள வேண்டுமென்பதும்‌ விளங்கும்‌. 
புறநானூற்றுப்‌ பதிப்பாசிரியர்‌ உ.வே. காமிதாதையரும்‌ 
இவ்வாறே கருத்துரைத்துள்ளமை காணலாம்‌. § ஆகவே, 
இச்சேரமான்‌ தன்னிலைமை குறித்து நொந்து பாடிய 
பாடலைப்‌ பெற்ற பொய்கையார்‌ தாமே சோழன்‌ 
செங்கணானிடம்‌ சென்று அவனது போர்க்கள வெற்றியைப்‌ 
புனைந்து பாராட்டிக்‌ களவழி நாற்பது பாடியதற்குப்‌ 
பரிசிலாக இவனைச்‌ சிறைவீடு செய்துகொண்டார்‌ என்ற 
உண்மை உணரப்படும்‌. இவ்வுண்மையை, 


களவ ழிக்கவிதை பொய்கையுரை செய்ய உதியன்‌ 
கால்வ ழித்தளையை வெட்டியர சிட்ட அவனும்‌ 


என்று கலிங்கத்துப்‌ பரணியும்‌ (182) 


மேதக்க பொய்கைக்‌ கவிகொண்டு வில்லவனைப்‌ 
பாதத்‌ தளைவிட்ட பார்த்திவனும்‌ (விக்கிரம.[4) 


அம ந அன்ட்‌ அகவய a ஆம்‌ அணங்கு 
படுத்துப்‌ பொறையனைப்‌ பொய்கைக்குப்‌ பண்டு 

கொடுத்துக்‌ களவழிப்பாக்‌ கொண்டோன்‌ 
(குலோத்துங்க.!9-20) 


நல்லவன்‌ பொய்கை களவழி நாற்பதுக்கு 
வில்லவன்‌ கால்தளையை விட்டகோன்‌ 
(இராசராச.18) 


என்றெல்லாம்‌ மூவருலாவும்‌, 
எலி அசதி? கக்‌ க்‌ உ தகன வக சேரமான்‌ 
தன்னடிக்‌ கண்டு தளைவிடுத்தாய்‌ ஏழ்தளையுன்‌ 
பொன்னடிக்குண்‌ டென்பதென்ன புத்தியோ 


என்று தமிழ்விடுதூதும்‌ (78-79), 


செய்கை யரிய களவழிப்பா முன்செய்த 
பொய்கை யொருவனால்‌ போந்தரமோ -சைய 
மலைச்சிறைதீர்‌ வாட்கண்டன்‌ வெள்ளணிநாள்‌ 

வாழ்த்திக்‌ 
கொலைச்‌ சிறைதீர்‌ வேந்துக்‌ குழாம்‌ 


என்றொரு பழம்பாடலும்‌”” தொடர்ந்து கூறிவந்துள்ளன 
என்பது இங்கே குறிக்கொண்டு கருதத்தகும்‌. 


2181. கணையன்‌, பொறையன்‌: கணைக்கால்‌ இரும்பொறை. 
பெரும்பூட்‌ சென்னி: செங்கணான்‌ 


இனி, இச்சேரமான்‌ கணைக்கால்‌ இரும்பொறையும்‌ 
சோழன்‌ செங்கணானும்‌ பொருத இடம்‌ திருப்போர்‌ என்னும்‌ 
ஊரின்‌ புறமென்ற குறிப்பிற்குக்‌ களவழி நாற்பது நூலில்‌ 
சான்றில்லையென்றும்‌, “காவிரி நாடன்‌ கழுமலம்‌ கொண்ட 
நாள்‌” (களவழி.36) என வருதலால்‌ இப்போரிலே சோழன்‌ 
கழுமலமென்னும்‌ ஊரைக்‌ கைப்பற்றிக்‌ கொண்டானென்பதே 
படுமென்றும்‌ அறிஞர்‌ புகல்வர்‌. மற்றும்‌, மேற்குறித்த 
புறப்பாடற்குறிப்பிலின்றிச்‌ சங்க நூல்கள்‌ பிறவற்றிலோ வேறு 
இடங்களிலோ கணைக்கால்‌ இரும்பொறையைப்‌ பற்றியும்‌ 
சோழன்‌ செங்கணானைப்‌ பற்றியும்‌ ஒரு குறிப்பும்‌ 
காணப்பெறவில்லை யென்பர்‌. ஆயின்‌, சங்க 
இலக்கியங்களிலேயே அகநானூற்றில்‌ குடவாயிற்‌ கீரத்தனார்‌ 
பாடலொன்று இவ்வெல்லாக்‌ குறிப்பிற்கும்‌ ஏற்புடைச்‌ 
சான்றாய்‌ அமைந்துள்ளது. 

நன்னன்‌ ஏற்றை நறும்பூண்‌ அத்தி 
துன்னருங்‌ கடுந்திறல்‌ கங்கண்‌ கட்டி 
பொன்னணி வல்வில்‌ புன்றுறை என்றாங்கு 
அன்றவா குழீஇய அளப்பருங்‌ கட்டூர்ப்‌ 
பருந்துபடப்‌ பண்ணிப்‌ பழையன்‌ பட்டெனக்‌ 
கண்டது நோனான்‌ ஆகித்‌ திண்டேர்க்‌ 
கணையன்‌ அகப்படக்‌ கழுமலம்‌ தந்த 
பிணையலங்‌ கண்ணிப்‌ பெரும்பூட்‌ சென்னி 
(அகம்‌.44) - 


எனவரும்‌ இவ்வகப்பாடலடிகளில்‌ பழையன்‌ குறிக்கப்‌ 
பெறுதலால்‌, சங்க இலக்கியங்களின்‌ பல பாடல்களில்‌ 
(அகம்‌.!86, 326: நற்‌.!0) அவனுடைய ஊராகப்‌ கூறப்பெறுகின்ற 
போர்‌ பற்றிய குறிப்புப்‌ பொருந்தும்‌. களவழி நாற்பதில்‌ 
சோழன்‌ கழுமலத்தைக்‌ கைப்பற்றினான்‌ எனவரும்‌ குறிப்பு 
இவ்வகப்‌ பாடலிலும்‌ வந்துள்ளது. எனவே, கணையன்தான்‌ 
கணைக்கால்‌ இரும்பொறையென்றும்‌ பொரும்பூட்சென்னி 
தான்‌ செங்கணானென்றும்‌ கருதுதல்‌ தவறாகாது. 
இப்பாடலில்‌ சேரமானைத்‌ “திண்டேர்க்‌ கணையன்‌' எனக்‌ 
குறிப்பிடும்‌ இப்புலவரே மற்றோர்‌ அகப்பாடலில்‌, 
“திண்டேர்ப்‌ பொறையன்‌” (அகம்‌.60) என்று குறிப்பதும்‌ 
கருதத்தகும்‌. 


சேரவேந்தருள்‌ இப்புலவரால்‌ பாடப்பெற்றவர்‌ வேறு 
எவருமிலர்‌ என்பதையும்‌ இங்கே எண்ணிப்பார்க்கலாம்‌. 
புறநானூற்றுக்‌ குறிப்பின்படி, குடவாயிற்‌ கோட்டத்துச்‌ 
சிறைவைக்கப்பட்ட இவன்‌ செய்தியை அகப்பாடலில்‌ 
அமைத்த இவரும்‌ குடவாயிற்‌ புலவரேயென்பதையும்‌ இங்குக்‌ 
குறிக்கொண்டு நோக்கலாம்‌. as 


இன்னும்‌ களவழி நாற்பது பாடிய பொய்கையார்‌ 
தாமே இப்பொறையனைப்‌ பாடிய சங்கப்‌ பாடல்‌ ஒன்றும்‌ 
நற்றினையில்‌ காணப்படுகின்றது. க்‌ 

கானலந்‌ தொண்டிப்‌ பொருநன்‌ வென்வேல்‌ 

தெறலருந்‌ தானைப்‌ பொறையன்‌ . (நற்‌./8) 


என்னும்‌ அப்பாடலில்‌ தொண்டி நகரோடே இவன்‌ 
தொடர்புறுத்தப்பெறுவதும்‌, *திண்டேர்ப்‌ பொறையன்‌ 
தொண்டி' (அகம்‌.60) என்று குடவாயிற்‌ கீரத்தனார்‌ 

குறிப்பிடுவதும்‌ ஊரின்‌ சார்பினால்‌ ஒருங்கிணைதல்‌ 
உணரப்படும்‌. பொய்கையாரும்‌ தொண்டி நகரினர்‌ என்பது 
“கானலந்‌ தொண்டி அஃதெம்‌ உளரே?” (புறம்‌.48) என்ற அவரது 
பாடலடியால்‌ அறியப்படும்‌. 


3 சாழன்‌ சங்கணானும்‌ வரலாற்று 
னி ே ழல்‌ செந்‌ னுப்‌ ற 
இலக்கியங்களில்‌ அறியப்படாதவனல்லன்‌. 


சிலந்தியும்‌ ஆனைக்‌ காவில்‌ திருநிழற்‌ பந்தர்‌ செய்து 
்‌ அ . ்‌்‌ 

உலந்தவண்‌ இறந்த போதே கோச்செங்க 

ணானு மாகக்‌ 
கலந்தநீர்க்‌ காவி ரிசூழ்‌ சோணாட்டுச்‌ சோழ. தங்கள்‌ 
குலந்தனில்‌ பிறப்பித்‌ திட்டார்‌ குறுக்கைவீ 

ரட்ட னாரே 

(4:49:4) 


என்று திருநாவுக்கரசர்‌ தேவாரத்தில்‌ கோச்செங்கணான்‌ 
என்னும்‌ பெயரோடே இவன்‌ துறிக்கப்பெறுகின்றான்‌. 
இக்குறிப்பினை அடியொற்றிச்‌ சுந்தரர்‌, *தென்னவனாய்‌ 
உலகாண்ட செங்கண னார்க்கு அடியேன்‌” (7:39:11) எனத்‌ 
திருத்தொண்டத்தொகை பாட, சேக்கிழாரும்‌ 
திருத்தொண்டர்‌ புராணத்திலே கோச்செங்கட்‌ சோழ 
நாயனார்‌ புராணமெனத்‌ தனியொரு புராணமே 
பாடியுள்ளார்‌. 


இனி, குலோத்துங்க சோழனுலாவில்‌ களவழிப்பாக்‌ 
கொண்டோன்‌ எனக்‌ குறிக்கப்பெறுபவனைத்‌ தஞ்சை 
விசயாலயன்‌ என்று கூறும்‌ பழையவுரையைச்‌ சான்று காட்டி, 
இஃது உண்மையாய்‌ இருக்கலாமோவென 
> ௨. 40 . 3 
மயங்குவாருமுளர்‌. ஆயின்‌, அதே உலாவின்‌ அடுத்த 
கண்ணியில்‌, 


சீறும்‌ செருவில்‌ திருமார்பில்‌ தொண்ணூறும்‌ 
ஆறும்‌ படுதழும்பின்‌ ஆகத்தோன்‌ (குலோத்துங்க. 21) 


என்று விசயாலயன்‌ குறிக்கப்பெறுகின்றான்‌. மற்று, 
அவ்விசயாலயனை அவ்வுரையாசிரியர்‌ இராசராச தேவன்‌ 
என்கின்றார்‌. எனவே, இவ்வகையில்‌ அவரது உரையின்‌ 
பொருத்தமின்மை புலனாம்‌. ஆதலால்‌ அதனைப்‌ புரிந்து 
கொள்ளாமல்‌ மயங்குவதும்‌ பொருளற்ற மயக்கமே. 

மூவருலாவின்‌ ஒவ்வோருலாவிலும்‌ இச்செங்கணா 
னும்‌ விசயாலயனும்‌ தனிதீதனியே அடுத்துடுத்துப்‌ பாடப்‌ 
பெற்றுள்ளனர்‌. ஆகவே, இவருள்‌ ஒருவரை மற்றொருவராகக்‌ 
கொண்டு மயங்குதற்கு எவ்வகையிலும்‌ இயைபில்லை. 


எனவே, இச்சேரமான்‌ கணைக்கால்‌ இரும்பொறையும்‌ 
சோழன்‌ செங்கணானும்‌ முதலில்‌ போர்ப்புறத்தே பொருத 
போரில்‌, போர்‌ கிழவோனும்‌ சோழர்‌ மறவனுமான பழையன்‌, 
சேரன்‌ படைத்தலைவர்களான நன்னன்‌ முதலானோரைக்‌ 
கொன்று தானும்‌ விழப்புண்‌ பட்டு மாண்டானாக, அதனைப்‌ 
பொறாத பெரும்பூட்சென்னியாகிய சோழன்‌ செங்கணான்‌ 
சினந்தெழுந்து, சேரமான்‌ கணைக்கால்‌ இரும்பொறையைப்‌ 
போரில்‌ பிணித்துக்‌ கொண்டு, அவனுடைய சேரநாட்டுக்‌ 
கழுமலத்தையும்‌ கைப்பற்றினான்‌ என்று கீரத்தனாரின்‌ 
அகப்பாடல்‌ வழி அறியலாம்‌. 


இனி, பொறையனென்ற இச்சேரமான்‌ கணைக்கால்‌ 
இரும்பொறை தன்‌ பகைவனான மூவனென்பானைப்‌ 
போரிலே வென்று, அவனது பல்லைப்‌ பிடுங்கிக்‌ 
கொண்டுபோய்த்‌ தன்னுடைய கொண்டி நகரத்து 
அரண்மனை வாயிற்கதவில்‌ பதித்திருந்தானென்ற வெற்றிச்‌ 
செய்தியொன்றைப்‌ பொய்கையார்‌ குறித்துள்ளார்‌ (நற்‌.18) 
இவனால்‌ வெல்லப்பட்ட அந்த மூவனே பெருந்தலைச்‌ 
சாத்தனார்க்குப்‌ பரிசில்‌ நீட்டித்துக்‌ கொடாது விடுத்த 
கோமான்‌ போலும்‌ (புறம்‌.209). 


அடிக்குறிப்புக்கள்‌ 


[தல்‌ துடிசைகிழார்‌ ௮. சிதம்பரனார்‌ - சேரர்வரலாறு. 
தோற்றுவாய்‌, ப.7. 


2. மகாவித்துவான்‌ இரா. இராகவையங்கார்‌ - தமிழ்‌ 
வரலாறு, பக்‌.248.250. 

3. John Ralston Marr, The Eight Anthologies, pp.273-274. 

4, துடிசைகிழார்‌ ௮. சிதம்பரனார்‌-சேரர்‌ வரலாறு. 
பக்‌.20-21. 


2 Mail dated 28-11-1945: 

நோக்கு: துடிசைகிழார்‌ ௮. சிதம்பரனார்‌-சேரர்‌ 
வரலாறு, ப.21. 

Mysore and Coorg from the Inscriptions, p.21: 

நோக்கு: மு. இராகவையங்கார்‌-சேரன்‌ செங்குட்டுவன்‌, 
ப.॥/. 

மயிலை சீனி. வேங்கடசாமி-சேரன்‌ செங்குட்டுவன்‌, 
ப./॥. 

நோக்கு: பேரா.சி.பாலசுப்பிரமணியன்‌- சேரநாட்டுச்‌ 
செந்தமிழ்‌ இலக்கியங்கள்‌, ப.38. 

மேலவர்‌-மேலது, பக்‌.38. 

மு. இராகவையங்கார்‌-சேரர்‌ செங்குட்டுவன்‌, ப./6. 
துடிசைகிழார்‌ ௮. சிதம்பரனார்‌-சேரர்‌ வரலாறு, பக்‌. 
௮௮-௮7. 

பேரா.ம. பசுவலிங்கம்‌-சங்க கால வஞ்சி.ப.26. 
மேலவர்‌-மேலது, ப.32. 

பேரா. சி.பாலசுப்பிரமணியன்‌-சேர நாட்டுச்‌ செந்தமிழ்‌ 
இலக்கியங்கள்‌, பக்‌. 40-41. 

உ.வே. சாமிநாதையர்‌-பதிற்றுப்பத்து 70 - குறிப்புரை. 
பேரா. ம. பசுவலிங்கம்‌ - சங்ககால வஞ்சி, ப.28. 
Malabar Manual, Vol.I. pp.647-666; 

நோக்கு: பேரா. ம. பசுவலிங்கம்‌ - சங்ககால 
வஞ்சி.ப.28. 

ஒளவை சு, துரைசாமிப்பிள்ளை -பண்டைநாளைச்‌ 
சேரமன்னர்‌ வரலாறு, பக்‌.283-284. 

துடிசைகிழார்‌ ௮. சிதம்பரனார்‌-சேரர்‌ வரலாறு, 
பக்‌.175-190 

K.G.Sesha Aiyar- Cera kings of the Sangam peirod, pp.62- 
66. 

K.N.Sivaraja Pillai-The Chronology of the Early Tamils,p.149. 
நோக்கு: நச்சினார்க்கினியர்‌- தொல்காப்பியம்‌, 
பொருளதிகாரம்‌. நூ.36 உரை. 

துடிசைகிழார்‌ ௮. சிதம்பரனார்‌ . சேரர்‌ வரலாறு, 
பக்‌.72-73; 

கா. அப்பாத்துரை-தென்னாட்டுப்‌ போர்க்களங்கள்‌, 
ப.78; 

பேரா..சி. பாலசுப்பிரமணியன்‌-சேரநாட்டுச்‌ செநதமிழ்‌ 
இலக்கியங்கள்‌, ப.52. 


142 


23. 


24. 


25. 
26. 


ம்‌ 
28. 
29. 
30. 
31. 

32. 


33. 
34. 
39s 


36. 
37. 


38. 
39. 
40. 


சங்ககால 


மயிலை சீனி.வேங்கடசாமி-சேரன்‌ செங்குட்டுவன்‌, 
பக்‌.26-27; 

நோக்கு: பேரா..சி. பாலசுப்பிரமணியன்‌-சேரநாட்டுச்‌ 
செந்தமிழ்‌ இலக்கியங்கள்‌, பக்‌.5 0-51. 
மு.இராகவையங்கார்‌-சேரன்‌ செங்குட்டுவன்‌, பக்‌.28- 
29. 

நாவலர்‌ ந.மு.வேங்கடசாமி நாட்டார்‌ சிலப்பதிகாரம்‌, 
27:118 உரை: துடிசை கிழார்‌ அ.சிதம்பரனார்‌-சேரர்‌ 
வரலாறு, பக்‌.75-76. 

கா. அப்பாத்துரை-தென்னாட்டுப்‌ போர்க்களங்கள்‌, 
பக்‌.80-81: பேரா.சி.பாலசுப்பிரமணியன்‌-சேர நாட்டுச்‌ 
செந்தமிழ்‌ இலக்கியங்கள்‌, ப.56. 

துடிசைகிழார்‌ அ. சிதம்பரனார்‌-சேரர்‌ வரலாறு. 
பக்‌.80. 

V. Kanakasabhai-The Tamils Eighteen hundred years ago, 
pp.95-96. 

கா. அப்பாத்துரை- தென்னாட்டுப்போர்க்களங்கள்‌, 
பக்‌.86. 


மு. இராகவையங்கார்‌ - சேரன்‌ செங்குட்டுவன்‌, 


பக்‌.09.110. 

கா. அப்பாத்துரை - தென்னாட்டுப்‌ போர்க்களங்கள்‌, 
ப.87. 3 

V.A. Smith-Early History of India, p.452. 

- vide.N.Subrahmanian-Sangam Polity, p.28. 

மு. இராகவையங்கார்‌ -சேரன்‌ செங்குட்டுவன்‌, ப.[4. 
மேலவர்‌- மேலது, ப.14. 

நோக்கு: பதினெண்கீழ்க்கணக்கு, மர்ரே பதிப்பு, 
ப.407. 

உ.வே.சாமிநாதையர்‌-புறநானூறு, 177- அடிக்குறிப்பு: 
சங்கத்தமிழும்‌ பிற்காலத்‌ தமிழம்‌, பக்‌.94. 
நச்சினார்க்கினியர்‌.தொல்காப்பியப்‌ 
பொருளதிகாரம்‌, நூ.90 உரைமேற்கோள்‌. 
பதினெண்‌ கீழ்க்கணக்கு, மர்ரே பதிப்பு, ப.406. 
மேலது, ப. 407. 

மேலது, ப. 409. 


3. பாண்டிய வேந்தர்‌ வரலாறு 


தமிழகத்து மூவேந்தர்‌ குடிமரபின்‌ தொன்மை 
முறையில்‌ சேரர்க்கடுத்து இரண்டாம்‌ நிலையில்‌ வருவது 
பாண்டியர்‌ குடியேயாம்‌. 


பாண்டிய வேந்தருடைய பழம்‌ பெரும்‌ சிறப்புகளுள்‌ 
அன்னோர்‌ சங்கங்கள்‌ நிறுவித்‌ தமிழ்‌ வளர்த்த சிறப்பே 
தலையாயதாம்‌. இறையனார்‌ அகப்பொருளுரைப்‌ 
பாயிரத்தினாலும்‌, சிலப்பதிகாரத்து வேனிற்காதை 
முதலிரண்டு அடிகளுக்கு அமைந்த அடியார்க்கு 
நல்லாருரையினாலும்‌ அறிய வருகின்ற முச்சங்க வரலாற்றுள்‌ 
தலைச்சங்க காலத்துப்‌ பாண்டியர்‌ காய்சின வழுதி முதலாகக்‌ 
கடுங்கோன்‌ ஈறாக எண்பத்தொன்பதின்மரென்றும்‌ 
இடைச்சங்கத்துப்‌ பாண்டியர்‌ வெண்டேர்ச்‌ செழியன்‌ முதல்‌ 
முடத்திருமாறன்‌ முடிய ஐம்பத்தொன்பதின்மரென்றும்‌ 
கடைச்சங்க காலத்துப்‌ பாண்டியர்‌ முடத்திருமாறன்‌ முதல்‌ 
உக்கிரப்பெருவழுதி முடிய நாற்பத்தொன்பதின்மரென்றும்‌ 
அறிகிறோம்‌. ஆயின்‌, இப்போது கிடைத்துள்ள கடைச்சங்க 
இலக்கியங்களால்‌ பதினறுவரையொழிய ஏனையோர்‌ 
பெயரும்‌ வரலாறும்‌ அறியக்‌ கூடவில்லை. அறியவந்தோர்‌ 
வரலாறுகளின்‌ அளவும்‌ குறைவே. அவற்றை இனிக்‌ 
காண்போம்‌. 


31. நிலந்தரு திருவின்‌ பாண்டியன்‌ 
இன்றுள்ள சங்க இலக்கியங்களால்‌ மட்டுமன்றி 


அவற்றின்‌ முந்தைய தொல்காப்பியப்‌ பாயிரத்தினாலும்‌ 
அறியப்படுமளவில்‌ நிலந்தரு திருவின்‌ பாண்டியனென்ற 

முந்நீர்‌ விழவின்‌ நெடியோனே பாண்டிய வேந்தருள்‌ 
முன்னோனாக வருகின்றான்‌. இவனது அவைக்களத்திலேயே 
தொல்காப்பியர்‌ தம்‌ இலக்கண நூல்‌ தொல்காப்பியத்தை 
அரங்கேற்றினாரென்று அந்நூற்‌ பாயிரம்‌ பகர்கின்றது. 
தலைச்சங்கம்‌, இடைச்சங்கம்‌, கடைச்சங்கமென மூன்று 
சங்கங்கள்‌ நிறுவித்‌ தமிழ்‌ வளர்த்தார்‌ பாண்டியரென்று, 
முச்சங்க வரலாறு பேசும்‌ முதல்‌ நூலான இறையனார்‌ 
களவியலுரை தொல்காப்பியரை இடைச்சங்கப்‌ 
புலவரென்றும்‌ தொல்காப்பியத்தை இடைச்சங்க நூலென்றும்‌ 
கட்டுரைக்கக்‌ காண்கிறோம்‌. அதற்கேற்ப, 


பப 415 இரண்டாம்‌ ஊழியதாகிய கபாடபுரத்தின்‌ 
இடைச்சங்கத்துத்‌ தொல்காப்பியம்‌ புலப்படுத்திய 
மாகீர்த்தியாகிய நிலந்தரு திருவின்‌. பாண்டியன்‌ 
அவைக்களத்து அகத்தியனாரும்‌ தொல்காப்பிய 


னாரும்‌” 
எனவாங்குச்‌ சிலப்பதிகார உரைப்பாயிரத்தில்‌ 
அவ்வெல்லாவற்றையும்‌ இயைத்து மொழிவார்‌ அடியார்க்கு 
நல்லார்‌. அவற்றின்‌ வழிப்பட்டு இவ்வேந்தன்‌ 
இடைச்சங்கத்துப்‌ பாண்டியன்‌ என்று கருதலாமாயின்‌, 
அவ்வடியார்க்கு நல்லார்‌ தாமே, பின்னர்‌ 
வேனிற்காதையுரையில்‌, 


ட்‌ வது முதலூழியிறுதிக்கண்‌ தென்மதுரையகத்துத்‌ 
தலைச்சங்கத்து...... கவியரங்கேறினார்‌ எழுவர்‌ 
பாண்டியருள்‌ ஒருவன்‌ சயமாகீர்த்தியனாகிய 
நிலந்தரு திருவின்‌ பாண்டியன்‌ தொல்காப்பியம்‌ 
புலப்படுத்த இரீஇனான்‌. அக்காலத்து அவர்நாட்டு 
பயன்‌ தடநீர்க்குமரி வடபெருங்கோட்டின்‌ காறும்‌ 
கடல்‌ கொண்டொழிதலால்‌' 


என்று இவனைத்‌ தலைச்சங்கத்துப்‌ பாண்டியனாக 
நிறுத்துகின்றார்‌. முன்னர்‌ இடைச்சங்கத்தவனென்றும்‌ 
பின்னர்த்‌ தலைச்சங்கத்தவனென்றும்‌ கூறுகின்ற இவருரைப்‌ 
பகுதிகள்‌ தடுமாற்றத்தைத்‌ தருகின்றன: ஆயினும்‌, 
*முதலூழியிறுதிக்கண்‌ தலைச்சங்கத்துத்‌ தொல்காப்பியம்‌ 
புலப்படுத்து இரீஇனான்‌. அக்காலத்துக்‌ கடல்‌ 
கொண்டொழிதலால்‌. . . ' எனவரும்‌ குறிப்பினைக்‌ கொண்டு 
இரண்டாம்‌ ஊழியதாகிய இடைச்சங்கத்‌ தொடக்கத்தினை 

அதனோடே இயைத்து அவருரைக்‌ கருத்தின்‌ உண்மையை 
உணர்தல்‌ கூடும்‌. அஃதாவது முதலூழி இறுதியில்‌ 
கடல்கொண்டமை கூறுதலால்‌ தென்மதுரைத்‌ தலைச்சங்கத்து 
முடிவும்‌ அதனையடுத்த கபாடபுரத்து இடைச்சங்கத்‌ 
தோற்றமும்‌ துலக்கமாம்‌. ஆகவே, நிலந்தரு திருவின்‌ 
பாண்டியன்‌ தலைச்சங்கத்திலே தொல்காப்பியத்தைப்‌ 
புலப்படுத்து இருத்தியவுடன்‌ தென்மதுரையுட்படக்‌ 
கடல்கோள்‌ நேர்ந்து அச்சங்கமும்‌ அழிவுற்றதாக, இவன்‌ 
அங்கிருந்து சங்கத்தாரைக்‌ காப்பாற்றிக்‌ கொண்டுவந்து, 
கபாடபுரத்திலே இடைச்சங்கம்‌ ஏற்படுத்தி அரங்கேற்றினான்‌ 
என்பதாக அவருரைகட்கு அமைதி காணலாம்‌. முதலூழி, 
இரண்டாமூழி என்றவாறு அவர்‌ கூறும்‌ காலக்கணக்கையும்‌ 
ஊழி முடிவில்‌ கடல்கொள்ளுமென்ற கருத்தில்‌ 
அக்கடல்கோளை எல்லையாகக்‌ கொண்ட கால 
அளவுகளாகக்‌ கருதலாம்‌. 


311. தகைமை சான்றோன்‌ 


நிலந்தரு திருவின்‌ பாண்டியனான இவன்‌ 
தலைச்சங்கத்துப்‌ புரவலர்களான பாண்டிய வேந்தர்‌ 
எண்பத்தொன்பதின்மருள்ளும்‌, கல்விச்‌ சிறப்பினால்‌ 
கவியரங்கேறிய புலமைப்‌ பாண்டியர்‌ எழுவருள்‌ ஒருவனென்று 
அடியார்க்கு நல்லார்‌ உரையால்‌ அறியப்படுகின்றான்‌. 
ஆதலால்‌ அவ்வகைப்பட்ட இவனது கல்வித்தகைமை 
கருதப்படும்‌. அத்தகைய இவன்‌ தகைமை, தன்‌ குலத்துப்‌ 
பின்னோனான பாண்டியன்‌ தலையாலங்கானத்துச்‌ 
செருவென்ற நெடுஞ்செழியனுக்குக்‌ காஞ்சிப்‌ பொருள்‌ 
காட்டிய மாங்குடி மருதனாரால்‌ சிறப்புற எடுத்துக்‌ காட்டப்‌ 
பெறுகின்றது. 


தொல்லாணை நல்லாசிரியர்‌ 

புணர்கூட்‌ டுண்ட புகழ்சால்‌ சிறப்பின்‌ 

நிலந்தரு திருவின்‌ நெடியோன்‌ போல 

வியப்பும்‌ சால்பும்‌ செம்மை சான்றோர்‌ 

பலர்வாய்ப்‌ புகரறு சிறப்பின்‌ தோன்றி (மது 761-765) 


விளங்குமாறு அந்நெடுஞ்செழியன்‌ அறிவுறுத்தப்‌ பெறுவதில்‌, 
இவனது வியக்கத்தக்க மேம்பாடும்‌ சங்கச்‌ சால்பும்‌ பிறவும்‌ 
நன்கு குறித்துக்‌ காட்டப்படுதல்‌ காணலாம்‌. 


சஅவ-10 

312. முந்நீர்‌ விழவின்‌ நெடியோன்‌: வடிம்பலம்பநின்ற பாண்டியன்‌ 


பின்னோனான பாண்டியன்‌ பல்யாகசாலை 
முதுகுடுமிப்‌ பெருவழுதியை வாழ்த்திப்‌ பாடவந்த 
நெட்டிமையார்‌, அவனை அவன்‌ முன்னோனான முந்நீர்‌ 
விழவின்‌ நெடியோனென்னும்‌ இவன்‌ வெட்டியுண்டாக்கிய 
பஃறுளியாற்று மணலினும்‌ பலகாலம்‌ வாழுமாறு 
வாழ்த்துகின்ற முறையில்‌ இயன்ற பாடலெொன்று 
புறநானூற்றிலே அமைந்துள்ள து. 


எங்கோ வாழிய குடுமி தன்கோச்‌ 

செந்நீர்ப்‌ பசும்பொன்‌ வயிரியர்க்‌ கீத்த 
முந்நீர்‌ விழவின்‌ நெடியோன்‌ 

நன்னீர்ப்‌ பஃறுளி மணலினும்‌ பலவே (புறம்‌.9) 


எனவரும்‌ இதனுள்‌, முந்நீர்‌ விழவின்‌ நெடியோன்‌ நன்னீர்ப்‌ 
பஃறுளி என்பதற்கு, 


“முந்நீர்க்‌ கடல்தெய்வத்திற்கு எடுத்த 
விழாவினையுடைய நெடியோனால்‌ 
உளதாக்கப்பட்ட நல்ல நீரையுடைய பஃறுளி?” 


எனப்‌ பொழிப்புரைக்கும்‌ பழையவுரைகாரர்‌ பின்னும்‌. . 


“முந்நீர்க்கண்‌ வடிம்பலம்ப நின்றானென்ற 
வியப்பால்‌ நெடியோனென்றார்‌ என்ப” 


என்று விளக்கவுரையும்‌ தருவார்‌. இவ்விளக்கவுரையின்‌ 
வழியில்‌ நச்சினார்க்கினியரும்‌, மதுரைக்‌ காஞ்சியில்‌ வருகின்ற 
நெடியோனென்ற பெயர்க்கு, வடிவம்பலம்ப நின்ற 
பாண்டியன்‌ என்றே பொருளெழுதக்‌ காணலாம்‌ (மது 6/ 
உறை). மற்றும்‌, 
“ஆழி வடிம்பலம்ப நின்றான்‌” i 

“கடல்வடிம்‌ பலம்ப நின்ற கைதவன்‌””2 

என்றவாறு பிறவிலக்கியங்களில்‌ வரும்‌ பெயராட்சிகளும்‌ 
காணத்தகும்‌. எனவே, இந்நெடியோன்‌ கடல்தெய்வத்திற்கு 
விழாவெடுத்ததனால்‌ முந்நீர்‌ விழவின்‌ நெடியோனென்றும்‌, 

அவ்‌ விழாவின்போது கடலலைகள்‌ தன்‌ கால்வடிம்பினை 
அலம்புமாறு நின்றதனால்‌ வடிம்பலம்ப நின்ற 
பாண்டியனென்றும்‌ பெயர்பெற்றானென விளங்கும்‌. 
ஆயினும்‌, இவன்‌ கடல்தெய்வத்திற்குச்‌ செய்ததாக வருகிற 
விழா மட்டும்‌ இன்னதென்று விளங்கவில்லை. 


313. சிலப்பதிகார விளக்கம்‌ 


இனி, இவ்வடிம்பலம்ப நின்ற பாண்டியனான 
நெடியோனைக்‌ குறித்த மேற்செய்திகளைச்‌ சிலப்பதிகாரமும்‌ 
செப்புகின்றது. 


அடியின்‌ தன்னளவு அரசர்க்கு உணர்த்தி 
வடிவேல்‌ எறிந்த வான்பகை பொறாது 
பஃறுளி யாற்றுடன்‌ பன்மலை யடுக்கத்துக்‌ 
குமரிக்‌ கோடும்‌ கொடுங்கடல்‌ கொள்ள 
வடதிசைக்‌ கங்கையும்‌ இமயமும்‌ கொண்டு 
தென்திசை யாண்ட தென்னவன்‌ வாழி 

(சிலம்பு 11: 17-22) 


என்ற அடிகளில்‌ இவன்‌ தன்‌ பெருமையின்‌ அளவினை உலக 
மன்னர்களுக்கு உணர்த்துவானாய்க்‌ கடலலைகளைக்‌ காலால்‌ 
மிதித்து அவ்வலைகள்‌ தன்னடியைக்‌ கழுவுமாறு நின்று, 
அக்கடலகத்தே வேலெறிந்தானென்பதும்‌, அவ்வாறு இவன்‌ 
வேலெறிந்த பகைமையைப்‌ பொறாது இவனாட்டுப்‌ பஃறுளி 
யாற்றுடனே பல பக்கமலைகளையுடைய குமரிமலையினையும்‌ 
அக்கடல்‌ கொண்டொளித்ததென்பதும்‌, அம்முறையில்‌இழந்த 
நாட்டிற்கீடாக_இவன்‌ வடநாட்டின்மேற்‌ படையெடுத்துக்‌ 
கங்கையாற்றையும்‌ இமயமலையையும்‌ கைக்கொண்டு 
தென்னாட்டிலிருந்தே ஆண்டானென்பதும்‌ கூறப்படுகின்றன. 


31.4. திருவிளையாடற்‌ புராண விளக்கம்‌ 


இந்தச்‌ சிலப்பதிகார விளக்கங்களுள்‌, இவன்‌ தன்‌ 
மேம்பாட்டினை வேற்றரசர்க்கு வெளிப்படுத்திக்‌ கடலலைகள்‌ 
தன்னடிகளை அலம்புமாறு நின்று அதனிடையே 
வடிவேலெறிந்தானென்ற வழக்கம்‌. பின்னாளில்‌ சேரமான்‌ 
கடல்‌ பிறக்கோட்டிய வேல்கெழுகுட்டுவன்‌ வரலாற்றிலும்‌ 
காணப்படுவதே. ஆயினும்‌. மிகப்‌ பிற்காலத்துப்‌ 

புராணமரபிலே இது வேறுவகையாக விளக்கப்பட்டதைத்‌ 
திருவிளையாடற்‌ புராணங்களில்‌ காண்கிறோம்‌. அவற்றில்‌ 
இந்நெடியோன்‌ பெயரும்‌ .உக்கிரவன்மன்‌ (உக்கிரகுமாரப்‌ 
பாண்டியன்‌) என்று மாறி வருகின்றது. இவ்வுக்கிரவன்மனிடம்‌ 
அழுக்காறுற்ற இந்திரன்‌ இவனாட்டை அழிக்குமாறு 
வருணனை ஏவினனென்றும்‌, கடல்‌ தெய்வமாகிய 
அவ்வருணன்‌ கருத்துப்படியே அக்கடல்‌ பொங்கியெழுந்து 
இவனுடைய மதுரையை அழிக்க வந்ததென்றும்‌, சித்தராய்க்‌ 
கனவில்‌ தோன்றிய சிவபெருமான்‌ மொழிப்படி சினந்தெழுந்த 
இப்பாண்டியன்‌ தன்னிடம்‌ அப்பெருமான்‌ அருளியிருந்த 
(வேற்படை.யை விடுத்துக்‌ கடலை வற்றச்‌ செய்தானென்றும்‌, 
அவ்வாறு வற்றிய கடலின்‌ அலைகள்‌ தன்‌ கால்வடிம்பை 
அலம்ப நின்றமையால்‌ இவனுக்கு வடிம்பலம்ப நின்ற 
பாண்டியனென்று பெயராயிற்றென்றும்‌ அப்புராணங்கள்‌ 
பேசுகின்றன. 


இவன்‌ வேலெறிந்த பகை பொறாது இவனாட்டைக்‌ 
கடல்‌ கொண்டதென்ற பழந்தமிழ்க்‌ கருத்துக்கு மாறாகக்‌ 
காடல்கொள்ள வந்ததையெதிர்த்தே இவன்‌ வேலெறிந்து வற்றச்‌ 
செய்தானென்னும்‌ புராணக்‌ கருத்தின்‌ போக்கும்‌ காணத்‌ 
தகும்‌. 


315. அடியார்க்கு நல்லாரின்‌ பொருந்தாத விளக்கம்‌ 


இனி, இவ்வடிம்பலம்ப நின்ற பாண்டியன்‌ 
தன்னாட்டின்‌ இழந்த பகுதிகளுக்கீடாக வடதிசைக்‌ 
கங்கையையும்‌ இமையத்தையும்‌ வென்று ஆண்டானென்ற 
சிலப்பதிகார மூலக்கருத்தினோடே உரையாசிரியராகிய 
அடியார்க்கு நல்லார்‌. தென்திசை யாண்ட தென்னவன்‌ 
என்பதற்கு மற்றொரு விளக்கமும்‌ தருவார்‌. அஃதாவது, 


“அங்ஙனமாகிய நிலக்குறைக்குச்‌ சோழ நாட்டு எல்லை 
யிலே முத்தூரர்க்‌ ௬ற்றமும்‌ சேரமானாட்டுக்‌ குண்டூர்க்‌ 
கூற்றமும்‌ என்னுமிவற்றை இறந்த நாட்டிற்காக 
ஆண்ட தென்னவன்‌" 


என்பதாம்‌. அவர்‌ அவ்வாறு உரைப்பதற்குக்‌ கலித்தொகைப்‌ 
டலொன்று காரணமானது போலும்‌. 


மலிதிரை ஊர்ந்துதன்‌ மண்கடல்‌ வெளவலின்‌ 
மெலிவின்றி மேற்சென்று மேவார்நாடு இடம்படப்‌ 
புலியொடு வில்நீக்கிப்‌ புகழ்பொறித்த கிளர்கெண்டை 
வலியினான்‌ வணக்கிய வாடாச்சீர்த்‌ தென்னவன்‌ 
(கவி./04) 


எனவரும்‌ இம்முல்லைக்கலிப்‌ பாடலிலே சோழ 
நாட்டிடங்களையும்‌ சேரநாட்டிடங்களையும்‌ வென்று 
அவ்வவ்விடங்களிலுள்ள புலிக்‌ கொடி விற்கொடிகளை நீக்கி, 
தன்‌ மீனக்‌ கொடியை நாட்டியாண்ட தென்னவன்‌ செய்தி 
பாடப்பட்டிருத்தலைக்‌ கொண்டே அடியார்க்கு நல்லார்‌ 
அவ்வாறு உரைவிளக்கம்‌ வரைந்தமை உணரப்படும்‌. ஆயினும்‌, 
அவரே வேனிற்காதைத்‌ தொடக்கத்தில்‌ உரைக்குமாறு, 
அக்காலத்துப்‌ பாண்டியர்‌ நாட்டுத்‌ தென்பாலி முகத்திற்கு 
வடவெல்லையாகிய பஃறுளியென்னும்‌ ஆற்றிற்கும்‌ 
குமரியென்னும்‌ ஆற்றிற்குமிடையே எழுநூற்றுக்‌ காவத ஆறும்‌, 
இவற்றின்‌ நீர்மலி வானென மலிந்த ஏழ்தெங்க நாடும்‌, 
ஏழ்மதுரை நாடும்‌, ஏழ்முன்பாலை நாடும்‌, ஏழ்பின்பாலை 
நாடும்‌, ஏழ்குன்ற நாடும்‌, ஏழ்குணகரை நாடும்‌, 
ஏழ்குறும்பனைநாடும்‌ என்னும்‌ இந்த நாற்பத்தொன்பது 
நாடும்‌, குமரி, கொல்லம்‌ முதலிய பன்மலை நாடுங்காடும்‌ 
நதியும்‌ பதியும்‌ தடநீர்க்‌ குமரி வடபெருங்கோட்டின்காறும்‌ 
கடல்‌ கொண்டொழித்தன. அவற்றையுழந்த தென்னவன்‌, 
சோழ நாட்டெல்லையிலே முத்தூர்க்‌ கூற்றமும்‌ 
சேரநாட்டெல்லையிலே குண்டூர்க்‌ கூற்றமுமென்னும்‌ இவற்றை 
மட்டும்‌ கைப்பற்றிக்‌ கொண்டால்‌, இவை அவ்விழந்த 
நிலக்குறைக்கு ஈடாகி அமையுமோ? அவ்வளவு பெருநிலத்தை 
இழந்துவிட்டு இவ்வளவு சிறுநிலத்தை வென்று பிடித்த 
தென்னவன்‌ வெற்றி புலவர்பாடும்‌ வெற்றியாமோ? 
ஆகாதென்பதைச்‌ சிறுபிள்ளையும்‌ சொல்லுமாதலால்‌, 
அடியார்க்கு நல்லார்‌ கூறும்‌ இந்த மேல்‌ விளக்கம்‌ இங்கே 
பொருந்தாமை நன்கு புலனாகும்‌. 


ஆயின்‌, மேற்குறித்த கலித்தொகைப்‌ பாடற்‌ கருத்தும்‌ 
அதன்‌ வழிப்பட்ட அடியார்க்கு நல்லாரின்‌ உரை விளக்கமும்‌ 
உணர்த்துகின்ற உண்மையை எவ்வாறு காண்பது எனின்‌, 
பேராசிரியர்‌ க. வெள்ளைவாரணனார்‌ கூறுமாறு அவை 
இடைச்சங்கத்து இறுதியில்‌ ஏற்பட்ட இரண்டாவது 
கடல்கோளையொட்டி நிகழ்ந்தவற்றைக்‌ கூறுவனவாம்‌. 
பஃறுளியாற்றுடன்‌ பன்மலையடுக்கங்களையுடைய 

குமரிக்கோடு (மலை) காறும்‌ திகழ்ந்த பெருநிலப்‌ பகுதியைத்‌ 
தலைச்சங்கத்து முதலூழியிறுதியில்‌ நிகழ்ந்த கடல்கோளும்‌, 
குமரிமலைக்கும்‌ குமரியாற்றிற்கும்‌ இடையில்‌ திகழ்ந்த 
சிறுநிலப்பகுதியை இடைச்சங்கத்து இரண்டாமூழியிறுதியில்‌ 
நிகழ்ந்த கடல்கோளும்‌ கொண்டன என்ற முறையில்‌ 
பேராசிரியர்‌ க. வெள்ளைவாரணனார்‌ விளக்குவார்‌.” 
அம்முறையே முதலூழியிறுதிக்‌ கடல்கோளில்‌ இழந்த பஃறுளி 
யாற்றுக்கும்‌ குமரி மலைக்கும்‌ ஈடாக வடதிசைக்‌ 
கங்கையாற்றையும்‌ இமைய மலையையும்‌ கொண்டு தென்றிசை 
ஆண்ட தென்னவன்‌ தலைச்சங்கத்து இறுதியிலும்‌ 
இடைச்சங்கத்து முதலிலும்‌ விளங்கிய நிலந்தரு திருவின்‌ 
பாண்டியனாவான்‌: அடுத்த இரண்டாமூழியிறுதிக்‌ 
கடல்கோளில்‌ தோற்ற நிலப்பரப்பிற்கீடாகச்‌ சோழ நாட்டு 
முத்தூர்க்‌ கூற்றத்தையும்‌ சேரநாட்டுக்‌ குண்டூர்க்‌ கூற்றத்தையும்‌ 
வென்றாண்ட தென்னவன்‌ இடைச்சங்கத்து இறுதியிலும்‌ 
கடைச்சங்கத்து முதலிலும்‌ விளங்கிய முடத்திருமாறனாவான்‌ 
என்று அறியலாம்‌. 


ஆயின்‌, இவ்விரு கடல்கோளையும்‌ ஒன்றாகக்‌ கருதிய 
மயக்கத்தில்‌ இருவேறு காலத்தவரான நிலந்தரு திருவின்‌ 
பாண்டியன்‌ பெயரையும்‌ முடத்திருமாறன்‌ பெயரையும்‌ 
பொருளளவில்‌ ஒருங்கிணைத்து இருவரையும்‌ ஒருவனென்பார்‌ 
இரா. இராகவையங்கார்‌.” அவரது மயக்க மொழிக்கு மாறான 
முன்னைய சான்றுகளையெல்லாம்‌ முறைப்படி காட்டி 
மறுக்கும்‌ பேராசிரியர்‌ க. வெள்ளைவாரணனார்‌ முடிவாக, 
வேறு வேறு காலத்தினராகிய இவ்விரு பெருவேந்தரையும்‌ 
ஒருவராகக்‌ கொள்ளுதல்‌ எவ்வாற்றானும்‌ 
பொருந்துவதன்றாம்‌” என்று அறுதியிட்டு அறைகுவார்‌. 


31.6. பெயரும்‌ புகழும்‌ 


இனி, இப்பாண்டியன்‌ தன்காலத்து நிகழ்ந்த கடல்‌ 
கோலில்‌, தான்‌ இழந்துவிட்ட நிலத்திற்கு ஈடாக வடதிசையிற்‌ 
படையெடுத்துக்‌ கங்கையாற்றையும்‌ இமைய மலையையும்‌ 
கைப்பற்றித்‌ தத்தமையாலேயே நிலந்தரு திருவின்‌ பாண்டியன்‌ 
எனப்‌ பெயர்‌ பெற்றமை புலனாம்‌. தொல்காப்பியப்‌ 
பாயிரமும்‌ சிலப்பதிகார அடியார்க்கு நல்லார்‌ உரையும்‌ 
இவனை இவ்வாறே குறிக்கின்றமை கண்டோம்‌. மதுரைக்‌ 
காஞ்சியிலும்‌ இவன்‌, 


அமர்சிவ்மல் ம்‌ று ப ப ப்பப்விப்‌ உட்பவயவைமை வடக அவிக அவர்க வக என்ட்ரி 


நிலந்தந்த பேருதவிப்‌ 
பொலந்தார்‌ மார்பின்‌ நெடியோன்‌ (மத.60-61) 


எனவும்‌, 
நிலந்தரு திருவின்‌ நெடியோன்‌ (மது.76 3) 


எனவும்‌ இப்பெயரோடே இயம்பப்‌ பெறகின்றான்‌. மற்று, 
மாகீர்த்தியாகிய நிலந்தரு திருவின்‌ பாண்டியன்‌ (சிலம்பு 
உரைப்பாயிரம்‌) என்றும்‌, சமயமாகீர்த்தியனாகிய நிலந்தரு 
திருவின்‌ பாண்டியன்‌ (சிலம்பு வேனிற்‌ காதையுரை) என்றும்‌ 
வருகின்ற அடியார்க்கு நல்லார்‌ குறிப்புக்களும்‌, “பாண்டியன்‌ 
மாகீர்த்தி' (தொல்‌.பாமிரவுரை) எனவரும்‌ இளம்பூரணர்‌ 
மற்றும்‌ நச்சினார்க்கினியர்‌ குறிப்பும்‌, மாகீர்த்தி, சயமாகீர்த்தி 
என்று இவனுக்கமைந்த மற்றுமிரு பெயர்‌ வடிவங்களைப்‌ 
புலப்படுத்துகின்றன. சயமாகீர்த்தியென்பது நிலந்தரு 
திருவின்‌ பாண்டியன்‌ என்னும்‌ சிறப்புப்‌ பெயரின்‌ மொழி 
பெயர்ப்பேயாம்‌ என்பார்‌ பேராசிரியர்‌ க. வெள்ளை 
வாரணனார்‌.” இவற்றால்‌ இவனுடைய சிறப்புப்‌ 
பெயர்களேயன்‌ றி இயற்பெயர்‌ இன்னதென்றும்‌ 
விளங்கவில்லை. அவ்வளவிற்கு இவன்‌ சிறப்பு பெயர்களால்‌ 
புகழ்பெற்று விளங்கினான்‌ என்பது புலனாம்‌. 


317. பிற வெற்றிகள்‌ 


இனி, சிலப்பதிகாரத்தில்‌ எடுத்துப்‌ பாராட்டப்‌ 
பெறுகின்ற இவனுடைய மற்றுமிரு வெற்றிச்‌ செயல்களைக்‌ 
காணலாம்‌. 


திங்கட்‌ செல்வன்‌ திருக்குலம்‌ விளங்கச்‌ 
செங்கண்‌ ஆயிரத்தோன்‌ திறல்விளங்கு ஆரம்‌ 
பொங்கொளி மார்பிற்‌ பூண்டோன்‌ வாழி 
முடிவளை உடைத்தோன்‌ முதல்வன்‌ சென்னியென்று 
இடியுடைப்‌ பெருமழை எய்தாது ஏகப்‌ 
பிழையா விளையுட்‌ பெருவளம்‌ சுரப்ப 
மழைபிணித்து ஆண்ட மன்னவன்‌ வாழ்க 

(சிலம்பு 11:23.29) 


என்று இப்பாராட்டு அமைகின்றது. இவனிடத்து 
அழுக்காறுற்ற இந்திரன்‌. பிறர்‌ எவராலும்‌ தாங்க 

ட தங்கக்‌ 


மாட்டாததோர்‌ ஆரத்தை இவனுக்கு அணிவித்தானாக, 
இவன்‌ அதனைத்‌ தாங்கியதும்‌ அவனது முடிவளையை 
உடைத்து மழையைப்‌ பிணித்தாண்டதுமாகிய 
இருவெற்றிகளை இவ்வடிகளில்‌ காண்கிறோம்‌. இந்திரன்‌ 
அணிவித்த ஆரத்தைத்‌ தாங்கினமையால்‌ இவன்‌, தேவரார 
மார்பன்‌ (29:20-22) என்று அக்காப்பியத்திலேயே பின்னர்ப்‌ 
புகழ்ந்து வாழ்த்தவும்‌ பெறுவான்‌. பின்வந்த திருவிளையாடல்‌ 
புராணங்களும்‌ இவனுடைய இந்நிகழ்ச்சியைப்‌ புனைந்து 
இச்சிறப்பினால்‌ இவனை, ஆரம்பூண்ட பாண்டியன்‌ 
(திருவாலவாய்‌ 44:16) என்றும்‌, ஆரந்தாங்கு பாண்டியன்‌ 
(பரஞ்சோதி 14:38) என்றும்‌ அவ்விந்திரன்‌ வாயிலாகவே 
பாராட்டிப்‌ பாடுகின்றன. 


இந்திரனது முடிவளையை உடைத்தோன்‌ என்ற 
பகைமையினால்‌ இவனாட்டில்‌ மழை பெய்யாமல்போக, 
இவன்‌ மேகங்களைப்‌ பிணித்து மழைபெய்யச்‌ செய்தாண்டான்‌ 
எனவரும்‌ சிலப்பதிகாரச்‌ செய்தியில்‌, இவன்‌ இந்திரனின்‌ 
முடிவளையுடைத்த வரலாறு தெளிவுற விளங்கவில்லை. மற்று, 
இதனைத்‌ தெளிவுற விளக்கும்‌ திருவிளையாடல்‌ 
புராணங்களோ இவன்‌ பெயரை உக்கிரவன்மன்‌ எனக்‌ கூறி, 
இவ்வரலாற்றினையும்‌ வேறு முறையில்‌ வடிவமைத்து 
வழங்குகின்றன. மழையின்மையால்‌ வாடிய தமிழகத்து 
இவனுள்ளிட்ட மூவேந்தரும்‌ மழை வேண்டுதற்கென்று 
இந்திரனிடம்‌ போனபோது அவன்‌ தன்னிருக்கையினும்‌ தாழ 
இட்ட இருக்கைகளில்‌ ஏனைவேந்தர்‌ இருவரும்‌ அமர, 
இவனொருவன்‌ மட்டும்‌ அமராது அவ்விந்திரனின்‌ 
இருக்கையிலேயே ஒத்த நிலையில்‌ உடனமர்ந்தானாக, 
அதனால்‌ அழுக்காறுற்ற இந்திரன்‌ இவனை மேம்படச்‌ 
சிறப்பிப்பான்போல்‌ ஆரத்தை அணிவித்தான்‌. மற்றெவரும்‌ 
தாங்குதற்கரிய அவ்வாரத்தினை எளிதில்‌ தாங்கி இனிதிருந்த 
இவனை அவன்‌ சிறப்புறப்‌ பாராட்டினான்‌. ஏனை 
வேந்தர்கள்‌ இந்திரனிடம்‌ மழை வேண்டிப்‌ பெற்றபோதும்‌ 
இவன்‌ வேண்டாது. தன்னிலை தாழாத தருக்குடனே 
மீண்டான்‌. பின்னர்‌ இவன்‌ தன்னாட்டுப்‌ பொதிய மலையில்‌ 
வேட்டை வினைக்குச்‌ சென்றபோது, அங்கே அலைந்து திரிந்த 
மேகங்களைப்‌ பிணித்துச்‌ சிறையிட்டானாக, அதனாற்‌ 
சினமுற்ற இந்திரன்‌ பொங்கியெழுந்து இவன்‌ மேல்‌ 
படைகொண்டு வந்த நிலையில்‌ இவன்‌ போரெதிர்ந்து, 
சிவனருளால்‌ தான்‌ முன்னர்ப்‌ பெற்றிருந்த வளையை வீசி 
அவன்‌ முடியை உடைத்தானென்று, இவ்வாறு காரண 

காரியங்களும்‌ நிகழ்ச்சி முறைகளும்‌ மாறிய போக்கிலே 
அப்புராணங்கள்‌ இவ்வரலாற்றைப்‌ புகல்கின்றன. 


ஆக, நிலந்தரு திருவின்‌ பாண்டியனான முந்நீர்‌ 
விழவின்‌ நெடியோன்‌, வரலாற்று முறையிலும்‌ புராண 
மரபிலும்‌ புகழ்படைத்தவன்‌ என்பது நன்கு புலனாம்‌. 


32. பாண்டியன்‌ 
பல்யாகசாலை முதுகுடுமிப்‌ பெருவழுதி 


நிலந்தரு திருவின்‌ பாண்டியனான முந்நீர்‌ விழவின்‌ 
நெடியோனுக்கு மகன்‌ அல்லது பின்னோனாக மதிக்கத்‌ 
தக்கவன்‌ பாண்டியன்‌ பல்யாகசாலை முதுகுடுமிப்‌ பெருவழுதி. 
இவனை வாழ்த்திப்‌ பாடவந்த நெட்டிமையார்‌, 


எங்கோ வாழிய குடுமி தங்கோச்‌ ' 

செந்நீர்ப்‌ பசும்பொன்‌ வயிரியர்க்கு ஈத்த 
முந்நீர்‌ விழவின்‌ நெடியோன்‌ 

நன்னீர்ப்‌ பஃறுளி மணலினும்‌ பலவே (புறம்‌.9) 


என்று, நெடியோனால்‌ உளதாக்கப்பட்ட பஃறுளியாற்று 
மணலினும்‌ பலகாலம்‌ வாழுமாறு வாழ்த்தியுள்ளார்‌. ஆதலால்‌ 
அந்நெடியோன்‌ இவனுக்கு முன்னோன்‌ என்பது விளங்கும்‌. 
மற்று, அப்‌ பஃறுளியாறு தன்னையுண்டாக்கிய நெடியோன்‌ 
காலத்திற்குள்ளாகவே தான்‌ கடல்கோள்‌ பட்டொழிந்ததை 
அவன்‌ வரலாற்றில்‌ கண்டேோமாதலின்‌, இப்பெருவழுதி 
பஃறுளியாறு கடல்கோள்படுவதன்‌ முன்‌, நெடியோன்‌ 
காலத்திலேயே நெட்டிமையாரால்‌ பாடப்பெற்றமை புலனாம்‌. 
கடல்கொண்ட பின்னராயின்‌ பஃறுளியாற்று மணலினும்‌ 
பலகாலம்‌ வாழியவென்று வாழ்த்துதல்‌ கூடாதன்றோ? 


இனி, இவன்‌ நெடியோனுக்குப்‌ பின்னோனன்றியும்‌ 
அவன்‌ காலத்தவனாகவே அறிய வருதலால்‌ அவனுக்கு 
மகனென்றே கருதலாம்‌. இக்கருத்திற்கு மேற்குறித்த 
நெட்டிமையார்‌ பாடலினின்றே தக்கதொரு சான்றையும்‌ 
காணலாம்‌. “எங்கோ வாழிய குடுமி தங்கோ . . . நெடியோன்‌” 
எனவரும்‌ அடிகளில்‌ அமைந்த எங்கோ, தங்கோ என்ற 
சொற்களிரண்டும்‌ இங்கே ஊன்றி நோக்குதற்கு உரியனவாம்‌. 
இவற்றுள்‌, எங்கோ என்பதற்கு எம்முடைய வேந்தன்‌ என்று 

பொருள்‌ கூறிய பழைய உரையாசிரியர்‌, தங்கோ என்பதற்குத்‌ 
தம்முடைய கோ என்றே குறித்துவிட்டுப்‌ போகின்றார்‌. 
அதற்கு வேந்தனென்று பொருள்கொள்ளவியலா து: 
ஆகையால்‌ வேறு பொருளை விரித்தல்‌ வேண்டும்‌. சங்க 
இலக்கியங்களில்‌, கோ என்னும்‌ ஒரெழுத்தொருமொழி 
வேந்தன்‌, தலைவன்‌, தந்தை, பசு என்ற நான்கு 
பொருள்களிலேயே தெளிவுற வந்துள்ளது. இப்பாடலில்‌, 
தங்கோ என்பதில்‌ அமைந்த கோவிற்கு வேந்தனென்ற 
பொருளைப்‌ போலவே தலைவன்‌, பசுவென்ற பொருள்களும்‌ 
பொருந்தாமற்போக, தந்தையெனும்‌ பொருளே 
பொருந்துவதாகின்றது. கோவென்னும்‌ சொல்லிற்குத்‌ 
தந்தையென்னும்‌ பொருளை, 


யாய்வருக ஒன்றேோ பிறர்வருக மற்றுநின்‌ 
கோவரினும்‌ இங்கே வருக தளரேன்யான்‌ 
நீயருளி நல்கப்‌ பெறின்‌ (கலி.1/6) 


எனவரும்‌ கலிப்பாவடிகளில்‌ காணலாம்‌. இங்கே தலைவன்‌ 
தலைவியிடத்து அவள்‌ தந்தையையே கோவென்று குறிக்கக்‌ 
காண்கிறோம்‌. இதற்கு நச்சினார்க்கினியரும்‌ தந்தையென்றே 
பொருள்‌ கூறியுள்ளார்‌. இம்முறையே நெட்டிமையார்‌ பாடலி 
லும்‌, ‘தங்கோ . . . . நெடியோன்‌” என்பதற்குத்‌ தம்‌ 
தந்தையாகிய நெடியோனென்று பொருள்‌ காணலாம்‌. 
ஆகவே, இப்பல்யாகசாலை முதுகுடுமிப்‌ பெருவழுதியை 
முந்நீர்‌ விழவின்‌ நெடியோனுக்கு மகனென்றே மதிக்கலாம்‌. 


மற்று, இம்முதுகுடுமிப்‌ பெருவழுதி, காரிகிழாரும்‌ 
(புறம்‌.6) நெட்டிமையாரும்‌ (புறம்‌.9, 12, 15) நெடும்பல்லியத்த 
னாரும்‌ (புறம்‌.64) என்ற புலவர்‌ மூவரால்‌ புகழ்ந்தும்‌ 
வாழ்த்தியும்‌ பாடப்பெற்றுள்ளான்‌. அப்பாடல்களால்‌ 
இவனுடைய அறனும்‌ மறனும்‌ ஆற்றலும்‌ அடக்கமும்‌ ஈகையும்‌ 
எளிமையும்‌ போன்ற ஏற்றமிகு பண்புகளெல்லாம்‌ இனிதே 
விளங்குகின்றன. 


3.23, அறக்கோட்பாட்டு மறவேந்தன்‌ 
பேராற்றல்‌ மிக்க இம்‌ முதுகுடுமிப்‌ பெருவழுதி 


பகைநாடுகளின்மேற்‌ படையெடுத்துப்‌ போர்தொடுக்கும்‌ 
போது, அப்போரின்‌ அழிவிற்கு ஆட்படலாகாத பகைநாட்டு 

எளியோரெல்லாம்‌ தத்தமக்கு ஏற்ற கர்ப்பகங்களையடைந்து 
தம்மைக்‌ காத்துக்கொள்ளுதற்கேதுவாக முன்னறிவிப்பு 
விடுத்துப்‌ பின்னரே போர்புரியும்‌ பேராண்மையனாய்த்‌ 
திகழ்ந்தான்‌. “யாம்‌ எம்‌ அம்புகளை விரைந்து விடுப்போம்‌. 
ஆதலால்‌, ஆவினங்களும்‌, ஆவினங்களின்‌ இயல்பையுடைய 
அந்தணரும்‌, பெண்டிரும்‌, பிணியுடையீரும்‌, தென்புலத்‌ 
'தார்க்குரிய கடன்களை நிறைவேற்றும்‌ பிள்ளைகளைப்‌ 
பெறாதீரும்‌ ஆகிய நீவிர்‌ எல்லீரும்‌ நுமக்கு 
அரணாகுமிடங்களை அடைவீராக' என்று இவ்வாறு 
முன்னறிவிப்பை விடுத்துப்‌ போர்மேற்செல்லும்‌ இவன்‌ 
அறக்கோட்பாடு தமிழ்வேந்தர்களின்‌ மறப்போர்‌ நெறிக்கே 
ஆணிவேராய்‌ ஆழ்ந்து நிற்கின்றது. 


ஆவும்‌ -ஆனியல்‌ பார்ப்பன மாக்களும்‌ 
பெண்டிரும்‌ பிணியுடை யீரும்‌ பேணித்‌ 
தென்புல வாழ்நர்க்கு அருங்கடன்‌ இறுக்கும்‌ 
பொன்போல்‌ புதல்வர்ப்‌ பெறாஅ தீரும்‌ 
எம்‌அம்பு கடிவிடுதும்‌ நும்‌அரண்‌ சேர்மின்‌என 
அறத்தாறு நுவலும்‌. பூட்கை மறத்தின்‌ 
கொல்களிற்று மீமிசைக்‌ கொடிவிசும்பு நிழற்றும்‌ 
எம்கோ வாழிய குடுமி (புறம்‌.9) 


என்று இந்த அறக்கோட்பாட்டு மறத்தினைக்‌ குறித்து இவனை 
வாழ்த்திப்பாடும்‌ நெட்டிமையார்‌ பாடல்‌, போர்ப்‌ பண்பாடு 
பேசும்‌ எவர்க்கும்‌ ஏற்புடைய மேற்கோளாகும்‌. பண்டைத்‌ 
தமிழ்‌ மன்னர்களின்‌ போர்நெறி குறித்துப்‌ பேசுகின்ற சேச 
அய்யங்காரும்‌ இவன்‌ கற்றாய்‌ அமைந்த இப்பாடலை 
மேற்கொண்டே பேசுவார்‌. 


இவ்வாறுபோர்ச்‌ செயலில்‌ அறத்தாறு நுவலும்‌ 
கொள்கை மறவனான இம்முதுகுடுமிப்‌ பெருவழுதி, 
தன்னோடே பொருதற்கெதிர்ந்த பகைவருடைய நாட்டிற்குள்‌ 
தன்‌ கடல்போலும்‌ படைபுகத்‌ தானும்‌ புகுந்து யானைகளை 
ஏவி, அவர்களுடைய அரண்கள்‌ பலவற்றையும்‌ கைப்பற்றிக்‌ 
கொள்ளும்‌ அருந்திறல்‌ ஆற்றலை, 


செய்வினைக்கு எதிர்ந்த தெவ்வர்‌ தேளத்துக்‌ 
கடற்படை குளிப்ப மண்டி அடர்புகர்ச்‌ 
சிறுகண்‌ யானை செவ்விதின்‌ ஏவிப்‌ 

பாசவல்‌ படப்பை ஆரெயில்‌ பலதந்து (புறம்‌.6) 

எனவரும்‌ காரிகிழார்‌ பாடலில்‌ தெளிவுறக்‌ காணலாம்‌. இவன்‌ 
தன்‌ அருந்திறத்து ஆற்றலால்‌ போரிலே வென்று 
பகைப்புலத்தைத்‌ கன்காக்கிக்‌ கொண்டு தங்கியிருக்கும்‌ 
தகைமையினை, 


களிற்றுக்கணம்‌ பொருத கண்ணகன்‌ பறந்தலை 
விசும்பாடு எருவை பசுந்தடி தடுப்பப்‌ 
பகைப்புலம்‌ மரஇய தகைப்பெருஞ்‌ சிறப்பின்‌ 
குடுமிப்‌ கோமான்‌ (புறம்‌.64) 


என்ற நெடும்பல்லியத்தனார்‌ பாடலடிகளால்‌ அறியலாம்‌. 


இத்தகைய கடுமையான போர்முனையில்‌ பகைவர்‌ 
நாடுகளைக்‌ கவர்ந்து கொள்ளும்‌ இம்முதுகுடுமிப்‌ பெருவழுதி, 
தன்‌ வெற்றிகளைப்‌ பாராட்டிப்‌ பாடுகின்ற பாணர்க்கும்‌ 
புலவர்க்கும்‌ பரிசில்களை அளித்துச்‌ சிறப்பிக்கும்‌ இனிமையை, 


பாணர்‌ தாமரை மலையவும்‌ புலவர்‌ 

பூநுதல்‌ யானையொடு புனைதேர்‌ பண்ணவும்‌ 

அறனோ மற்றிது விறல்மாண்‌ குடுமி? 

இன்னா வாகப்‌ பிறர்மண்‌ கொண்டு 

இனிய செய்திநின்‌ ஆர்வலர்‌ முகத்தே (புறம்‌.12) 
என்று அறனற்றதாகப்‌ பழிப்பதுபோல்‌ புகழும்‌ 
நெட்டிமையார்‌ பாடலில்‌ பார்க்கலாம்‌. 


3.2.2. வேள்வி சான்றோன்‌ 


இவ்வாறெல்லாம்‌ மறக்கள வேள்வி முறையில்‌ 
போர்கள்‌ பலவற்றைப்‌ புரிந்து வெற்றி வேந்தனாய்‌ விளங்கிய 
முதுகுடுமிப்‌ பெருவழுதி, அவற்றிற்கொப்ப அறக்கள 
வேள்விகளும்‌ பலவாக இயற்றிச்‌ சிறந்தமையால்‌ 
பல்யாகசாலை முதுகுடுமிப்‌ பெருவழுதியெனப்‌ பெயர்‌ 
பெற்றான்‌. இவனது போர்ச்‌ சிறப்பைப்‌ பலபடப்‌ பாடிய 
நெட்டிமையார்‌. முடிபாக இவனை முன்னிலைப்‌ படுத்தி, 
“பெரும. நின்னை எதிர்த்துப்‌ போரிட வந்து நின்னிடத்தே 
தோல்வியற்றும்‌ அக்களத்திலேயே மாண்டொழியாது 
பின்னும்‌ பழிபட உயிர்வாழ்ந்தோர்‌ பலரோ, நீ வேள்விகளை 
முடித்துத்‌ தூண்களை நட்ட வேள்விச்‌ சாலைகள்‌ பலவோ? 
இவற்றுள்‌ மிகப்‌ பலவானவை யாவை?" என்று வினவுவாராய்ப்‌ 
பாடிய பாடல்‌ இவ்வகையில்‌ இங்கே காணத்தகும்‌. 

நிழல்படு நெடுவேல்‌ ஏந்தி ஒன்னார்‌ 

ஓண்படைக்‌ கடுந்தார்‌ முன்புதலைக்‌ கொண்மார்‌ 
நசைதர வந்தோர்‌ நசைபிறக்கு ஒழிய 

வசைபட வாழ்ந்தோர்‌ பலர்கொல்‌, புரையில்‌ 
நற்பனுவல்‌ நால்வேதத்து 

அருஞ்சீர்த்திப்‌ பெருங்கண்ணுறை ட 
நெய்ம்மலி ஆவுதி பொங்கப்‌ பன்மாண்‌ » 
வீயாச்‌ சிறப்பின்‌ வேள்வி முற்றி 

யூபம்‌ நட்ட வியன்களம்‌ பலகொல்‌ 

யாபல கொல்லோ பெரும (புறம்‌. 5) 


எனவரும்‌ இப்பாடலடிகளால்‌ பல்யாகசாலை முதுகுடுமிப்‌ 
பெருவழுதியெனும்‌ இவன்‌ பெயர்க்காரணம்‌ பொருத்தமுறப்‌ 
புலனாகின்றது. 


அடுத்து, நிலந்தரு திருவின்‌ பாண்டியனான 
நெடியோன்‌ தனக்குரிய மேம்பாட்டுச்‌ சிறப்புக்களால்‌, 
பின்வந்த பாண்டியன்‌ நெடுஞ்செழியனுக்கு மாங்குடி 
மருதனாரால்‌ சான்றுகாட்டப்‌ பெறுவது போலவே, 
இப்பல்யாகசாலை முதுகுடுமிப்‌ பெருவழுதியும்‌ வேள்வி 
வேட்டல்‌ சிறப்பினால்‌ சான்றாகி வருகின்றான்‌. 


பல்சாலை முதுகுடுமியின்‌ 
நல்வேள்வித்‌ துறைபோகிய (மது.759-760) 


என்ற அடிகளில்‌, இவனைப்‌ போல்‌ நல்வேள்வித்‌ துறைகளில்‌ 
மேம்பட்டுச்‌ சிறக்கும்படி நெடுஞ்செழியனுக்கு மாங்குடி 
மருதனார்‌ அறிவுறுத்துவது காணலாம்‌. மற்று, 
அந்நெடுஞ்செழியனுக்கு முன்னோனாகிய இப்பல்யாகசாலை 
முதுகுடுமிப்‌ பெருவழுதியின்‌ பெயரோடே, அவனுக்குப்‌ 
பின்னோனான வெள்ளியம்பலத்துத்‌ துஞ்சிய பெருவழுதியின்‌ 
பெயரையும்‌ ஒருங்கிணைத்து இருபெயருக்குமுரியோன்‌ 
ஒருவனேயென்பார்‌ சிவராசப்‌ பிள்ளை. அவர்கருத்தின்‌ 
ஒவ்வாமை இங்கே உணரப்படும்‌. 


33. பாண்டியன்‌ கருங்கை ஒள்வாள்‌ பெரும்பெயர்வழுதி 
பாண்டியன்‌ பல்யாகசாலை முதுகுடுமிப்‌ 


பெருவழுதிக்குப்‌ பின்னோனாக அறியவருபவன்‌ கருங்கை 
ஒள்வாள்‌ பெரும்பெயர்‌ வழுதி. 

கருங்கை ஒள்வாள்‌ பெரும்பெயர்‌ வழுதியென்னும்‌ 
இப்பெயர்‌ இவனுக்கு இயற்பெயராகத்‌ தோன்றவில்லை. 


பெருங்கை யானை இரும்பிடர்த்‌ தலையிருந்து 
மருந்தில்‌ கூற்றத்து அருந்தொழில்‌ சாயாக்‌ 
கருங்கை ஒள்வாள்‌ பெரும்பெயர்‌ வழுதி (புறம்‌.3) 


எனவரும்‌ இப்புறநானூற்றுப்‌ பாடலடிகளால்‌ விளித்துப்‌ 
பாடப்‌ பெற்ற வழுதியின்‌ இயற்பெயரும்‌, பாடிய புலவரின்‌ 
இயற்பெயரும்‌ காலப்பழமையால்‌ விளங்காதொழியவே, 
அடையடுத்த விளியாய்‌ அடிநிறைந்து அமைந்த, கருங்கை 
ஒள்வாள்‌ ,பெரும்பெயர்‌ வழுதி யெனும்‌ இம்முழுத்‌ தொடரே 
இவனுக்கும்‌, யானையின்‌ பெருங்கழுத்தை இரும்பிடர்த்தலை 
யெனப்‌ பாடிய தொடர்கொண்டு அமைந்த 
இரும்பிடர்த்தலையாரெனும்‌ குறியீடே இப்புலவருக்கும்‌ 
பெயராயின போலும்‌. கருங்கை ஒள்வாள்‌ பெரும்பெயர்‌ 
வழுதி என்ற இப்பாடலடிக்கு வலிய கையின்கண்ணே ஒள்ளிய 
வாளினையுடைய பெரும்பெயர்‌ வழுதி என்று விரித்துப்‌ 
பொருள்‌ கூறுவார்‌ புறநானூற்றின்‌ பழைய உரையாசிரியர்‌. 
இத்தொடர்‌ முழுதும்‌ இயற்பெயராயின்‌ அவர்‌ இதனை 
விரித்துப்‌ பொருள்கூற வேண்டாவன்றோ? 


இனி, இத்தொடரில்‌, கருங்கை ஒள்வாள்‌ என்ற 
முன்னிரு சொற்களை மட்டும்‌ விரித்துப்‌ பொருளெழுதிய 
பழையவுரையாசிரியர்‌, பெரும்பெயர்‌ வழுதி என்ற பின்னிரு 
சொற்களுக்கும்‌ அம்முறையே பெரிய பெயரையுடைய 
(புகழையுடைய) வழுதியென விரித்தெழுதாது உள்ளவாறே 
உரைத்துள்ளமையால்‌ பெரும்பெயர்‌ வழுதியென்பதே இவனது 
இயற்பெயரெனக்‌ கருதுதற்கும்‌ இயைபுண்டு. 


மற்று, இவன்‌ வரலாற்றில்‌ குறிப்பிடத்தக்க சிறப்புச்‌ 
செய்தியேதும்‌ தெரிந்திலது. 


34. முடத்திருமாறன்‌ 


முடத்திருமாறன்‌ இரண்டாமூழியில்‌ கபாடபுரத்து 
இடைச்சங்கத்தைப்‌ புரந்த பாண்டியருள்‌ இறுதிவேந்தனாயும்‌, 
அவ்வூழியிறுதியில்‌ கபாடபுரம்‌ கடல்கோட்பட்டபோது 
அச்சங்கத்தினரை அங்கிருந்து காப்பாற்றிக்‌ கொண்டுவந்து 

இன்றுள்ள மதுரையில்‌ நிறுவிய கடைச்சங்கத்து முதல்‌ 
வேந்தனாயும்‌ அறிய வருகின்றான்‌. 


முதலூழியிறுதியில்‌ நிலந்தருதிருவின்‌ பாண்டியன்‌ 
காலத்துத்‌ தலைச்சங்கமிருந்த தென்மதுரை உட்படப்‌ 
பஃறுளியாற்றுடன்‌ பன்மலையடுக்கத்துக்‌ குமரிக்‌ கோடும்‌ 
கொடுங்கடல்கொள்ள, அவ்விழந்தவற்றிற்கு ஈடாக 
அப்பாண்டியன்‌ வடதிசைக்‌ கங்கையையும்‌ வான்‌ 
பேரிமயத்தையும்‌ வென்று தென்திசையில்‌ இருந்தாண்டான்‌ 
என்று சிலப்பதிகாரத்தாலும்‌ (11:17:22) அதற்கமைந்த 
அடியார்க்கு நல்லார்‌ உரையாலும்‌ அறிந்தோம்‌. ஆயின்‌, 


“அங்ஙனமாகிய நிலக்குறைக்குச்‌ சோழ நாட்டெல்லை 
யிலே முத்தார்க்‌ கூற்றமும்‌ சேரமானாட்டுக்‌ குண்டூர்க்‌ 
கூற்றமும்‌ என்னுமிவற்றை இறந்த நாட்டிற்காக 
ஆண்ட தென்னவன்‌” 
என்ற அடியார்க்கு நல்லாரின்‌ கஉரைக்குறிப்பு, அம்முதற் 
கடல்கோளையடுத்துக்‌ கங்கையையும்‌ இமையத்தையும்‌ 
கொண்ட நிலந்தரு திருவின்‌ பாண்டியனுக்கு 
நேர்பட்டமையாதென்றும்‌, இடைச்சங்கத்து இறுதியில்‌ 
நேர்ந்த இரண்டாமூழிக்‌ கடல்கோளையடுத்து மதுரைக்கு 
வந்த முடத்திருமாறனுக்கே முட்டின்றிப்‌ பொருந்துமென்றும்‌ 
முன்னரே கண்டோம்‌. அதனோடே, அடியார்க்கு நல்லாரின்‌ 
அவ்வுரைக்குறிப்பிற்கு மூலமாக, 


மலிதிரை ஊர்ந்துதன்‌ மண்கடல்‌ வெளவலின்‌ 

மெலிவின்றி மேற்சென்று மேவார்நாடு இடம்படப்‌ 

புலியொடு வில்நீக்கிப்‌ புகழ்பொறித்த கிளர்கெண்டை 

வலியினான்‌ வணக்கிய வாடாச்சீர்த்‌ தென்னவன்‌ 

(கலி.!04) 

எனவரும்‌ முல்லைக்கலிப்பாடலில்‌, சோழன்‌ நல்லுருத்திரனார்‌ 
குறிப்பிடும்‌ தென்னவன்‌ இவனேயென்றும்‌ தெரிந்தோம்‌. 
ஆதலால்‌, இழப்புக்‌ கண்டு இடியாத உள்ளமும்‌ மடியாத 
மறமும்‌ ஆகிய இவன்‌ மாண்புகள்‌ புலனாம்‌. 


இனி, இம்முடத்திருமாறன்‌, இடைச்சங்கத்தையும்‌ 
கடைச்சங்கத்தையும்‌ புரந்த புரவலன்‌ மட்டுமல்லாமல்‌ 
அவற்றிலே புலவனாயும்‌ அமர்ந்து தமிழாய்ந்து பாடியுள்ளான்‌. 
அவ்வாறு இவன்‌ பாடிய இருபாடல்கள்‌ நற்றிணையில்‌ (103, 
228) இடம்பெற்றுள்ளன. 

35. ஒல்லையூர்‌ தந்த பூதப்பாண்டியன்‌ 
(கிபி.75-100) 


முடத்திருமாறனுக்குப்‌ பின்‌ கடைச்சங்க காலத்துப்‌ 


பாண்டியனாக அறியவருபவன்‌ ஒல்லையூர்‌ தந்த 
பூதப்பாண்டியன்‌. பூதப்பாண்டியன்‌ என்பதே இவன்‌ பெயர்‌. 
இக்காலத்துப்‌ புதுக்கோட்டை மாவட்டத்தில்‌ 


திருமெய்யத்திற்கு அண்மையிலுள்ள ஒலியமங்கலம்‌ என 
வழங்கும்‌ பண்டைய ஒல்லையூரை வென்றுகொண்ட 
சிறப்பினால்‌ இவன்‌, ஒல்லையூர்‌ தந்த பூதப்பாண்டியன்‌ என்று 
அடையடுத்து அழைக்கப்பெற்றான்‌. ஒலிய மங்கலமே 
பண்டைய வைய்‌ என்பது அவ்வூர்க்‌ கல்வெட்டொன்றால்‌ 
அறியப்படுகின்றது. 


ஒல்லையூர்‌ கிழான்‌ மகன்‌ பெபருஞ்சாத்தன்‌ 
என்பானொருவன்‌ குடவாயில்‌ கீரத்தனாரால்‌ 
பாடப்பெற்றுள்ளான்‌ (புறம்‌.242). அவர்‌ பாடலில்‌ ஒல்லையூர்‌ 
நாடு எனவரும்‌ குறிப்பினால்‌ அஃதொரு சிறுநாடென்பதும்‌, 
ஒல்லையூர்‌ கிழான்‌ மரபினரே அந்நாட்டு மன்னரென்பதும்‌ 
விளங்கும்‌. 


பாண்டிய நாட்டிற்கும்‌ சோழ. நாட்டிற்கும்‌ 
இடைப்பட்ட எல்லைப்பகுதியில்‌ அமைந்த இவ்வொல்லையூர்‌ 
நாட்டை இப்பூதப்‌ பாண்டியனே வென்று தன்னாட்டோடே 
சேர்ந்த்தானாதல்‌ வேண்டும்‌. ஒல்லையூரை வென்றுகொண்ட 
இப்போரிலேயே போலும்‌ இவன்‌ பகைவரைக்‌ குறித்துக்‌ கூறிய 
வஞ்சினப்பாடலொன்று புறநானூற்றிலே வருகின்றது. 
அவ்வஞ்சினப்‌ பாடல்‌ இவ்வொல்லையூர்ப்‌ போரைக்‌ 
குறித்ததேயெனக்‌ கொள்வோமாயின்‌, 


மடங்கலிற்‌ சினைஇய மடங்கா வுள்ளத்து 
அடங்காத்‌ தானை வேந்தர்‌ உடங்கியைந்து 
என்னொடு பொருதும்‌ என்ப (புறம்‌.71) 


எனவரும்‌ அப்பாடலடிகளால்‌, ஒல்லையூர்‌ கிழானேயன்‌றியும்‌ 
அவனுக்குத்‌ துணையாகச்‌ சேர சோழ வேந்தரும்‌ ஒருங்கே 
கூடிவந்து இவனொடும்‌ பொருதனரென்பது புலனாம்‌. 
ஆயினும்‌, இவன்‌ தான்‌ ௯ றிய வஞ்சினப்படி அவரனைவரையும்‌ 
வென்று ஒல்லையூரைக்‌ கைப்பற்றினான்‌ என்று உணரப்படும்‌. 

3.51. வாழ்வியல்‌ அரசியல்‌ பண்பாளன்‌ 


இனி, இவ்வொல்லையூர்ப்‌ போரின்‌ தொடக்கத்தே 
இப்பூதப்‌ பாண்டியன்‌, ௬றிய வஞ்சின மொழிகள்‌ இவனுடைய 
வாழ்வியல்‌ அரசியல்‌ பண்புகளின்‌ அமைதியை அழகுறக்‌ 
காட்டுகின்றன. “என்னொடு பொருவதாகக்‌ கூறிவரும்‌ 
பகைவரை அரிய போரிலே அலறுமாறு தாக்கி அவர்தம்‌ 
தேர்களேோமேடே திரும்பியோட யான்‌ அவரைப்‌ 
புறங்காணேனாயின்‌ முதலாவது, எனக்குச்‌ சிறந்த 
மனைவியாகிய இவளை யான்‌ நீங்குவேனாகுக; இரண்டாவது, 
அறம்‌ நிலைதிரியாத அன்பினையுடைய அவைக்களத்தே 
அறத்திறனில்லாத ஒருவனை அமர்த்தி முறைதிரிந்து 
கொடுங்கோல்‌ செய்தேனாகுக; மூன்றாவது, மையலென்னும்‌ 
ஊர்க்குத்‌ தலைவனான மாவனும்‌ எயிலென்னும்‌ ஊரையுடைய 
ஆந்தையும்‌ புகழமைந்த அந்துவஞ்சாத்தனும்‌ ஆதனழிசியும்‌ 
வெஞ்சினத்தையுடைய இயக்கனும்‌ என இவருட்படப்‌ 
பிறருமான என்‌ கண்போலும்‌ நண்பர்களோடே கூடிய 
இன்களி மகிழ்நகையை யான்‌ இழப்பேனாகுக; நான்காவது, 
இவையனைத்திற்கும்‌ மேற்பட, பல்லுயிரையும்‌ பாதுகாக்கும்‌ 
அரச குலத்திற்‌ சிறந்த பாண்டிநாடு காக்கும்‌ காவலினின்றும்‌ 
நீங்கி, பிறருடைய வன்புலங்களைக்‌ காக்கின்ற காவலிலே 
நிற்குமாறு யான்‌ இக்குடிப்‌ பிறப்பினின்றும்‌ மாறிப்‌ 
பிறப்பேனாகுக' எனவரும்‌ இவ்வஞ்சினமொழிகளால்‌ இவன்‌ 
சிறந்த வீட்டுத்‌ தலைவனும்‌ நாட்டுத்‌ தலைவனுமாய்‌ 
விளங்கினமை போதரும்‌. இவனுக்கு வீடொரு கண்ணும்‌ 
நாடொரு கண்ணும்‌ நண்பர்களே இரு கண்களுமாய்‌ 
இருந்தமையால்தான்‌ வீட்டின்‌ மனைவியைப்‌ பிரிவதும்‌ 
நாட்டின்‌ காவலை நீங்குவதும்‌ நண்பர்களின்‌ மகிழ்நகையை 
இழப்பதும்‌ இவன்‌ நாவிலே வஞ்சின மொழிகளாகி வந்தன. 


“சிறந்த பேரமர்‌ உண்கண்‌ இவளினும்‌ பிரிக' என்று 
இவன்‌ தன்‌ மனைவியான பெருங்கோப்‌ பெண்டைக்‌ குறித்துக்‌ 
கூறிய இம்மொழிக்கேற்ப, அவளும்‌ இவனிடத்தே ஆராத 
காதலோடு அளவற்ற அன்பு பூண்டவளென்பதையும்‌ இங்கே 
காணலாம்‌. பின்னர்‌ வேறு எக்காரணத்தாலோ இவன்‌ தன்‌ 
முதுமைக்குமுன்னே இறந்தானாக, இவனது பிரிவையாற்றாத 
அவளும்‌ இவனோடே உடன்கட்டை ஏறத்‌ துணிந்து, 
பிறரெல்லாம்‌ தடுக்கவும்‌ தடைப்படாமல்‌, 

பெருங்காட்டுப்‌ பண்ணிய கருங்கோட்டு ஈமம்‌ 

நுமக்கரிது ஆகுக தில்ல: எமக்கெம்‌ 


சஅவ-11 

பெருந்தோட்‌ கணவன்‌ மாய்ந்தென அரும்பற 
வள்ளிதழ்‌ அவிழ்ந்த தாமரை 
நள்ளிரும்‌ பொய்கையும்‌ தீயுமோர்‌ அற்றே (புறம்‌.246) 


என்று தெளிவுறக்‌ கூறித்‌ தீப்பாய்ந்த செய்தியையும்‌ 
புறநானுூற்றிலேயே காண்கிறோம்‌. 


இப்பூதப்பாண்டியன்‌ தன்‌ நண்பர்களென்று 
அவ்வஞ்சினப்‌ பாடலிற்‌ குறிப்பிட்ட மையற்கோமான்‌ 
மாவனும்‌, எயிற்கோமான்‌ ஆந்தையும்‌, அந்துவஞ்சாத்தனும்‌, 
ஆதனழிசியும்‌, இயக்கனும்‌ ஆகிய இவரெல்லாம்‌ இவனது 
பேராட்சிக்கு உட்பட்ட குறுநில மன்னர்களாய்‌, இவனுக்கு 
அரசியலில்‌ துணைநின்றவர்‌ என்று அறியலாம்‌. 
இவர்களேயன்றிப்‌ பொதியில்மலைத்‌ தலைவனான 
திதியனென்பவனும்‌ இவனுக்கு அரசியல்‌ நண்பனாய்‌ அறிய 
வருகின்றான்‌. : புலமை வேந்தனான இப்பூதப்பாண்டியன்‌ 
பாடியுள்ள அகப்பாடல்‌ ஒன்றில்‌, I 


பொருநீர்‌, செல்சமங்‌ கடந்த வில்கெழு தடக்கைப்‌ 
பொதியிற்‌ செல்வன்‌ பொலந்தேர்த்‌ திதியன்‌ 
இன்னிசை இயத்தின்‌ கறங்கும்‌ 

கன்மிசை அருவிய காடு (அகம்‌.2 5) 


என்று அத்திதியனையும்‌ சிறப்பித்துப்‌ பாடியுள்ளான்‌. 
இவ்வாறெல்லாம்‌ தன்‌ பேராண்மைக்கு அடங்கிய அரசியல்‌ 
தலைவர்களையும்‌ அவரவர்‌ நிலைமை பாராதே 
அரவணைத்துத்‌ தன்‌ கண்போலும்‌ நண்பர்களென்று கருதித்‌ 
தான்பாடும்‌ பாடல்களிலெல்லாம்‌ பதித்துச்‌ சிறப்பிக்கும்‌ 
இப்பெருவேந்தனின்‌ பெருந்தன்மை எத்துணையும்‌ சிறப்பாக 
எடுத்துப்‌ பாராட்த்‌ தகுவதொன்றாம்‌. 


36. தலையாலங்கானத்துச்‌ செருவென்‌ 
௬ ற 
பாண்டியன்‌ நெடுஞ்செழியன்‌ (கி.பி. 100-150) 


சங்க இலக்கியங்களில்‌ நெடுஞ்செழியனென்ற 
பெயரோடு தெளிவாகத்‌ தெரியவருகின்ற பாண்டிய 
வேந்தர்கள்‌ இருவரே. ஒருவன்‌ தலையாலங்கானத்துச்‌ 
செருவென்ற நெடுஞ்செழியன்‌; மற்றொருவன்‌ ஆரியப்படை 
கடந்த நெடுஞ்செழியன்‌. முன்னவன்‌ பாடியோனாகவும்‌ 

பாடப்பெற்றோனாகவும்‌ சங்க இலக்கியங்கள்‌ பலவற்றிலும்‌ 
பல பாடல்களுக்குத்‌ தலைவனாய்‌ வந்துள்ளான்‌. பின்னவன்‌ 
பாடினோனாக பட்டும்‌ ஒரேயொரு பாடல்‌ தலைவனாய்‌ 
வருகின்றான்‌. அப்பின்னவனையே சிலப்பதிகாரத்துப்‌ 
பாண்டியனென்றும்‌ இளங்கோவடிகள்‌ விளங்கக்‌ 
காட்டுகின்றார்‌. சிலப்பதிகாரம்‌ கடைச்சங்க காலத்து 
இறுதிக்கட்டத்தில்‌ நிகழ்ந்த வரலாற்றையொட்டி அதே 
காலத்தில்‌ கி.பி.180ஆம்‌ . ஆண்டளவில்‌ எழுந்த 
காப்பியமென்பது ஆய்வறிஞர்களின்‌ கருத்தாகலின்‌,!2 
அக்காப்பியக்‌ கதையில்‌ வரும்‌ ஆரியப்‌ படைகட.ந்த 
நெடுஞ்செழியன்‌ காலமும்‌ அதுவேயாம்‌. ஆகவே கடைச்சங்க 
முன்னை புலவர்களான கல்லாடனார்‌ (புறம்‌. 23,25, 
அகம்‌.209), குடபுலவியனார்‌ (புறம்‌18,19) மாங்குடி கிழாராகிய 
மருதனார்‌ (புறம்‌.24,26: மதுரைக்காஞ்சி), இடைக்குன்றூர்‌ 
கிழார்‌ (புறம்‌. 76-79), ஆலம்பேரி சாத்தனார்‌ (அகம்‌.47,175), 
எருக்காட்டூர்த்‌ தாயங்கண்ணனார்‌ (அகம்‌. 149), மதுரை 
நக்கீரர்‌ (அகம்‌.36,57: நற்‌,340: நெடுவல்வாடை), 
பொதும்பில்கிழார்‌ . மகனார்‌ (நற்‌.387) ஆகியோரால்‌ 
தெளிவுறப்‌ பாடப்பெற்ற தலையாலங்கானத்துச்‌ செருவென்ற 
நெடுஞ்செழியன்‌, ஆரியப்படை கடந்த நெடுஞ்செழியனுக்கு 
முன்னோனென்பது தெளிய விளங்கும்‌. 


ஆயினும்‌ அறிஞருள்‌ சிலர்‌ ஆரியப்படை கடந்த 
நெடுஞ்செழியனை முன்னோனாசவும்‌, தலைய்மலங்கான துச்‌ 
செருவென்ற நெடுஞ்செழியனைப்‌ பின்னோனரகவும்‌ 
ஆய்வுரை கண்டுள்ளனர்‌. அஃது எவ்வாற்றானும்‌ இசையாது: 
அன்றியும்‌ அதற்குத்‌ தக்க ஏதுச்சான்றுகளும்‌ இல்லை. 


ஆரியப்படை கடந்த நெடுஞ்செழியனுக்குப்‌ 
பின்னோனாக, அவ்வறிஞர்‌ கூறுகின்ற ஆய்வுரைப்படி 
அந்நெடுஞ்செழியனுக்குப்‌ பெயரனாக, தலையாலங்கானத்துச்‌ 
செருவென்ற நெடுஞ்செழியனைக்‌ கருதுவோமாயின்‌, 
இவனைத்‌ தலைவனாகக்‌ கொண்ட சங்க இலக்கியப்‌ 
பாடல்களெல்லாம்‌ சிலப்பதிகாரத்திற்குப்‌ பிற்பட்டனவென்று 
பேசப்பெறல்‌ வேண்டும்‌. அவ்வாறு பேசல்‌ கூடுமோ? 

அன்றியும்‌ சிலப்பதிகாரத்திலேயே தலையாலங் 
கானத்துச்‌ செருவென்ற நெடுஞ்செழியனை ஆரியப்படை 
கடந்த நெடுஞ்செழியனுக்கு முன்னோனாகக்‌ கருதத்தக்க 
குறிப்புக்‌ காணப்படுகின்றது. [] 

இளைய ராயினும்‌ பகையரசு கடியும்‌ 
செருமாண்‌ தென்னர்‌ குலம்‌ (சிலம்பு. 4: 21.22) 


எனவரும்‌ பாண்டியர்‌ குலச்சிறப்பு, இளையனாய்த்‌ தனி நின்று 
இருபெருவேந்தரோடு ஐம்பெரு வேளிரையும்‌ ஆலங்கானத்துப்‌ 
போரிலே கொன்று களம்வேட்ட நெடுஞ்செழியனைக்‌ 
குறித்ததுதானே! குறிப்பாக இவனையன்றிப்‌ பாண்டியர்‌ 
குலத்துள்‌ வேறெவரையும்‌ இச்சிறப்புக்குரியோராக எண்ணக்‌ 
௯டவில்லை; ஆதலின்‌, இளங்கோவடிகளால்‌ இங்கே 
குறிக்கப்பெற்ற இந்நெடுஞ்செழியன்‌ அவர்க்கும்‌ அவர்‌ 
காப்பியக்‌ கதையில்‌ வரும்‌ ஆரியப்‌ படை கடந்த 
நெடுஞ்செழியனுக்கும்‌ முன்னோனே என்று முடிக்கலாம்‌. 


இனி. பண்டைத்‌ தமிழர்‌ காலமுறையென்ற ஆங்கில 
நூலின்‌ ஆசிரியரான சிவராசப்பிள்ளை எவ்வகையிலும்‌ ஏதுக்‌ 
காட்டாமலேயே, பெரும்பாலும்‌ தம்‌ கற்பனைப்‌ 
போக்கிலேயே, தமிழ்‌ வேந்தர்களுக்குத்‌ தலைமுறை வகுக்கும்‌ 
இயல்புடையாராதலால்‌, அவர்‌ ஆரியப்‌ படைகடந்த 
நெடுஞ்செழியனை எண்ணாது விட்டுமே நெடுஞ்செழினென்ற 
பெயருடையோர்‌ மூவரென்பார்‌. ன மதுரைப்‌ 
பேராலவாயாரால்‌ அகப்பாடலொன்றில்‌ (296) நெடுந்தேர்ச்‌ 
செழியனெனக்‌ குறிக்கப்பெற்றவனை முதலாம்‌ 
நெடுஞ்செழியனென்றும்‌,'* வடிம்பலம்ப நின்ற 
பாண்டியனான நிலந்தருதிருவின்‌ நெடியோனையே பசம்பூண்‌ 
பாண்டியனெனவும்‌ பன்னாடு தந்த பாண்டியனெனவும்‌ 
கொண்டு அவனையே இரண்டாம்‌ நெடுஞ்செழினென்றும்‌.'” 
தலையாலங்கானத்துச்‌ செருவென்ற இம்‌ மூ லாம்‌ 
நெடுஞ்செழியனை மூன்றாம்‌ நெடுஞ்செழியனென்றும்‌' அவர்‌ 
மொழிவது முற்றும்‌ முரணாகும்‌: பிழையாகும்‌. மதுரைப்‌ 
பேராலவாயார்‌ நெடுந்தேர்ச்‌ செழியனெனக்‌ குறித்தது 
தலையாலங்கானத்துச்‌ செருவென்ற நெடுஞ்செழியனையே 
என்பது பின்னர்க்‌ காணப்படும்‌. அவனையே அவனுடைய 
தேர்ச்சிறப்புக்‌ குறித்துக்‌ கொடித்தேர்ச்‌ செழியன்‌ (அகம்‌.36, 
57), திண்டேர்ச்செழியன்‌ (அகம்‌.!37), இயல்தேர்ச்‌ செழியன்‌ 
(அகம்‌.209), பொற்றேர்ச்‌ செழியன்‌ (அகம்‌. 298), கடுந்தேர்ச்‌ 
செழியன்‌ (நற்‌. 340: சிறு. 65) என்றெல்லாம்‌ புலவர்‌ பலரும்‌ 
செய்யுளில்‌ தேரடைகளோடே சிறப்பித்துக்‌ குறித்துள்ள 
முறையில்‌ பேராலவாயாரும்‌ நெடுந்தேர்ச்‌ செழியனெனக்‌ 
குறித்துள்ளார்‌. ஆதலால்‌, அவனை முதலாம்‌ 
நெடுஞ்செழியனென்றும்‌ மூன்றாம்‌ நெடுஞ்செழியனென்றும்‌ 

வேறுபடுத்திக்‌ ௯றுதற்கு ஏது எதுவுமில்லை. அடுத்து, 
இரண்டாம்‌ நெடுஞ்செழியனாகச்‌ சிவராசப்பிள்ளை 
குறிப்பிடுகின்ற நெடியோனைத்‌ தலைச்சங்கத்து இறுதியிலும்‌ 
இடைச்சங்கத்து முதலிலும்‌ இருந்தவனென்று முன்னர்க்‌ 
கண்டோம்‌. பன்னாடு தந்த பாண்டியன்‌ கடைச்சங்கத்து 
இறுதிக்‌ காலத்தவனென்பதை. அச்சங்கத்து இறுதிப்‌ 
பாண்டியனான உக்கிரப்பெருவழுதி உள்ளிட்டோர்‌ பாடிய 
அகப்பாடல்கள்‌ நானூற்றைத்‌ திரட்டி நற்றிணைநானூறு 
தொகுப்பித்தோன்‌ அவனென்பதனால்‌ அறியலாம்‌. பசும்பூண்‌ 
பாண்டியன்‌ தலையாலங்கானத்துச்‌ செருவென்ற 
நெடுஞ்செழியனென்பது பின்னர்க்‌ காணப்படும்‌. ஆதலால்‌, 
அம்மூவரையும்‌ ஒருவனென்பதே ஒவ்வாது. அதற்கு மேலும்‌ 
நெடியோனை நெடுஞ்செழியன்‌ என்பதற்கு ஏற்புடைய சான்று 
எதுவுமில்லை. எனவே, மூவர்‌ நெடுஞ்செழியர்‌ என்பதன்‌ 
முரண்பாடும்‌ விளக்கமாம்‌. 


3.61. செழியன்‌ 


இனி. சங்க இலக்கியங்களில்‌ செழியனென்ற பெயர்‌ 
சிறப்பாகத்‌ தலையாலங்கானத்துச்‌ செருவென்ற 
நெடுஞ்செழியனையே குறிக்குமென்பதைக்‌ காணலாம்‌. 


சங்கப்‌ பாடல்களில்‌ இருபத்து மூன்று இடங்களில்‌ 
(புறம்‌./8, 19, 24,26, 76,79; அகம்‌.36, 46.47, 57. 106. 116, 1.37. 
149, 175, 209, 296, 335; நற்‌.39, 298, 340, 387; சிறு 65) 
செழியன்‌ பெயர்‌ பயின்று வந்துள்ளது. அவற்றுள்‌ 
புறநானூற்றில்‌ அமைந்த ஆறு இடங்களும்‌ தெளிவாக 
இவன்மேற்‌ பாடப்‌ பெற்ற பாடல்களாதலால்‌ அவை 
இவனையே குறித்தன. அவற்றேோடே இவன்வென்ற 
ஆலங்கானத்துப்‌ போர்க்‌ குறிப்புக்களைக்‌ கொண்ட நான்கும்‌ 
(அகம்‌. 36. 175, 209, நற்‌.387), அப்போரின்‌ முதற்கட்டமாய்‌ 
உடனியைந்து வந்த இருபெருவேந்தரை இவன்‌ கலங்கத்தாக்கி 
அவர்களை முரசொழிய ஓடுபுறங்கண்ட ௬டற்பறந்தலைப்‌ 
போரைக்‌ குறித்த இரண்டும்‌ (அகம்‌.//6, 296). இவன் மேற்‌ பல 
பாடல்கள்‌ பாடிய நக்கீரர்‌ தாமே முசிறி முற்றிய 
செழியனென்றும்‌ (அகம்‌.57) குளத்திற்குப்‌ பெயர்கெப டுத்த 
செழியனென்றும்‌ (நற்‌.340) குறித்த இரண்டும்‌. அதே முசிறி 
முற்றுகையைக்‌ குறித்த எருக்காட்டூர்த்‌ தாயங்கண்ணவார்‌ 
பாடற்குறிப்பு ஒன்றும்‌ (அகசம்‌./49), இவன்‌ வென்ற 

ஆலங்கானத்துப்‌ போரைப்‌ பாடிய (அகம்‌.17.5) 
ஆலம்பேரிச்சாத்தனார்‌ தாமே சிறுமலைக்குரிய 


செழியனெனக்‌ குறித்த ஒன்றும்‌ (அகம்‌.47) ஆகப்‌ பத்தும்‌ கடிய 
பதினாறு” குறிப்புக்கள்‌ இவனைக்‌ குறித்தனவே என்பதும்‌ 
தெளிவு. எஞ்சிய குறிப்புக்கள்‌ ஏழில்‌ இவன்‌ செய்திகளென்று 
தெளிவுறத்‌ தெரிவன எவையுமில்லை. எனினும்‌. 
இவனையொழித்து வேறு எவரையும்‌ அவை சிறப்புறச்‌ சார்ந்து 
வரவுமில்லை. ஆதலால்‌. அவையும்‌ இவனைக்‌ குறித்தனவே 
யெனின்‌, அஃது இழுக்காது. சங்ககாலப்‌ பாண்டியர்‌ பலருள்‌ 
செழியனென்று குறிக்கப்‌ பெற்றோர்‌ இவனையொழிய வேறு 
எவருமிலர்‌ என்பதும்‌ இங்கே கருதத்தகும்‌. 


3.6.2. பசும்பூட்‌ செழியன்‌: பசும்பூட்‌ பாண்டியன்‌: பசும்பூண்‌ வழுதி 


அடுத்துப்‌ பசும்பூட்‌ பாண்டியன்‌ என்ற பெயரோ டே 
சங்க இலக்கியங்களில்‌ ஐந்தும்‌ (அகம்‌.162, 231, 253, 338: 
குறு.393) தொல்காப்பியப்‌ பொருளதிகாரக்‌ களவியலுக்கு 
அமைந்த நச்சினார்க்கினியரின்‌ உரை மேற்கோட்‌ பாடலில்‌ 
ஒன்றும்‌ (நூற்பா [1.உரைமேற்கோள்‌) ஆக ஆறு குறிப்புக்கள்‌ 
காணப்படுகின்றன. இன்னும்‌, பசும்பூண்‌ வழுதி என்ற: 
பெயரோடு நக்கீரர்‌ பாடலில்‌ (நற்‌.358) ஒரு குறிப்பும்‌ 
வருகின்றது. 


தலையாலங்கானத்துச்‌ செருவென்ற நெடுஞ்செழியன்‌ 
தன்‌ பகைவர்‌ எழுவரைத்‌ தானெஈருவனே போரிட்டுக்‌ 
கொன்ற கன்னிப்போர்‌ வெற்றியை வியந்து பாடும்‌ புலவர்‌ 
இடைக்குன்றார்‌ கிழார்‌ இவனைப்‌ பசும்பூட்‌ செழியனென்று 
பாடியுள்ளார்‌ (புறம்‌.76). இளமையணிகளைக்‌ களைந்தும்‌ 
களையாமலே போரணிகளைப்‌ பூண்டு பொருத சிறப்பினால்‌ 
இவனுக்கு இப்பெயர்‌ இயைவதாயிற்று. ஆகவே, அம்முறையில்‌ 
பசும்பூட்‌ பாண்டியன்‌, பசும்பூண்‌ வழுதி என்ற பெயர்களும்‌ 
இவனுக்கே இயன்றன எனலாம்‌. இவனைப்‌ பலபடப்‌ 
பாடியுள்ள நக்கீரர்‌ பாடல்களிலும்‌ பசும்பூட்‌ பாண்டியன்‌ 
்‌ (அகம்‌.253), பசும்பூண்‌ வழுதி (நற்‌.358) என்ற இரு பெயர்க்‌ 
குறிப்புக்களும்‌ இருத்தலால்‌ அப்பெயர்களுக்குரியோனும்‌ 
இவனே என்பது எளிதில்‌ விளங்கும்‌. நக்கீரரேயன்றி அவர்‌ 
தந்தையாரான மதுரைக்‌ சணக்காயனாரும்‌ (அகம்‌.338), 
பரணரும்‌ (அகம்‌./62, குறு.393). மதுரை ஈழத்துப்‌ பூதன்‌ 
தேவனாரும்‌ (அகம்‌.231) இவனைப்‌ பசும்பூட்‌ பாண்டியன்‌ 

என்று பாடியுள்ளனர்‌. அவருள்ளும்‌ பரணர்‌ இவனைச்‌ 
செழியனென்ற பெயரில்‌ குறித்துக்‌ ௬டற்பறந்தலைப்‌ 
போரிலே இவன்‌ பெற்ற வெற்றியை எடுத்துப்‌ பாடிய 
தொடர்புடையவரே என்பதும்‌ கருதத்தகும்‌. 


இவ்வாற்றால்‌ பசும்பூட்‌ செழியனான 
தலையாலங்கானத்துச்‌ செருவென்ற நெடுஞ்செழியனே 
பசும்பூட்‌ பாண்டியனென்றும்‌ பசும்பூண்‌ வழுதியென்றும்‌ 
பாடப்பெற்றுள்ளான்‌ என்பது தெளிவாம்‌. 


ஆக, தலையாலங்கானத்துச்‌ செருவென்ற 
நெடுஞ்செழியனான இவன்‌, சங்க இலக்கியங்களில்‌ செழியன்‌. 
பசும்பூட்‌ பாண்டியன்‌, பசும்பூண்‌ வழுதி என்ற 
பெயர்களையெல்லாம்‌ கொண்டு. 


அள்ளூர்‌ நன்முல்லையார்‌ (அகம்‌.46) 
ஆலங்குடி வங்கனார்‌ (அகம்‌./06) 
ஆலம்பேரிச்‌ சாத்தனார்‌ (அகம்‌.47. 17.5) 
இடைக்கழிநாட்டு நல்லூர்‌ நத்தத்தனார்‌ 
(சிறு.6 2-6 5) 
இடைக்குன்றார்‌ கிழார்‌ (புறம்‌.76.79) 
உறையூர்‌ முதுசத்தனார்‌ (அகம்‌./ 37) 
எருக்காட்டூர்த்‌ தாயங்கண்ணனார்‌ (அகம்‌./49) 
கல்லாடனார்‌ (புறம்‌.23.25.371; அகம்‌.209) 
குடபுலவியனார்‌ (புறம்‌.18,19) 
பரணர்‌ (அகம்‌.!16. 162: குறு.393) 
பொதும்பில்‌ கிழார்‌ மகனார்‌ (நற்‌.387) 
மதுரை ஈழத்துப்‌ பூதன்‌ தேவனார்‌ (அகம்‌.231/) 
மதுரைக்‌ கணக்காயனார்‌ (அ௫ம்‌.724) 


மதுரை நக்கீரனார்‌ (அகபா. 36. 57. 253: 
நற. 340. 358. நெடுமல்வா ஸை! ) 


மதுரைத்‌ தததங்கண்ணனபர்‌ (அக 335) 
மதுரைப்‌ பேராலவாயார்‌ (21.296) 
மதுரை மருதனிளநாகன பா (நற.39) 


மாங்குடி கிழாபாகிய பருதன பப 
(புநம்‌.24. 26. 372: மதுபைககப ஷூ) 


விற்றாற்று வண்ணை ககா ததோ [ப (நற 298! 
ஆகிய புலவர்‌ பாதக ரண புதின ய பபபல. pap 
பாடலகளில பு? DD ௮ருபழுத்தவலைவ அபய வருதலை 


GOT AG Dts 

இனி. அப்பாடல்களால்‌ அறியப்படும்‌ இவனது 
வரலாற்றைக்‌ காணலாம்‌. 


3.63. பூதப்பாண்டியனின்‌ புதல்வன்‌ 


பாண்டிய வேந்தருள்‌ தன்‌ இளமை மாறாத 
நிலைமையிலேயே 'தந்தையையிழந்து,' ஆட்சியெய்திய 
அப்பொழுதே சேர சோழராகிய இருபெருவேந்தரையும்‌ 
அவருடன்‌ ௯டிவந்த ஐம்பெரு வேளிரையும்‌ 
தலையாலங்கானத்துப்‌ போரிலே வென்று. தன்‌ தலைமையை 
நிலை நிறுத்திய தக்கோனாய்‌. அவ்வெற்றியையே தனக்குச்‌ 
சிறப்படையாகப்‌ பெற்றவன்‌ தலையாலங்கானத்துச்‌ 
செருவென்ற பாண்டியன்‌ நெடுஞ்செழியன்‌. 


எனவே, இப்பாண்டியன்‌ தலையாலங்கானத்துச்‌ 
செருவென்ற நெடுஞ்செழியனை, ஒல்லையூர்‌ தந்த 
பூதப்பாண்டியனின்‌ மகனென்று மதிக்கலாம்‌. 
பூதப்பாண்டியன்‌ தன்‌ முதுமைக்கு முன்னே இறந்ததையும்‌ 
அவனுடனே அவன்‌ பெருங்கோப்பெண்டு தீப்பாய்ந்ததையும்‌ 
முன்னர்க்‌ கண்டோம்‌. அவ்வாறு தீப்பாய்ந்த 
பெருங்கோப்பெண்டை நேரில்‌ கண்டு (புறம்‌.247) இரங்கிப்‌ 
பாடிய மதுரைப்‌ பேராலவாயார்‌ தாமே மற்றொரு பாடலில்‌ 
(அகம்‌.296) இந்நெடுஞ்செழியனையும்‌ பாடியுள்ள தொடர்பு 
இங்கே கருதத்தகும்‌. அப்பூதப்‌ பாண்டியனிடத்தே ஏனை 
இருபெரு வேந்தரும்‌ பகைமையுற்றுப்‌ போருக்கு வந்ததும்‌. 
அப்போரையெதிர்த்து அவன்‌ வஞ்சினங்கூறிச்‌ சென்று 
வென்றதும்‌ அறிந்த செய்திகளே. ஆதலால்‌, அவனிடம்‌ 
தோல்வியுற்றுத்‌ துவண்டிருந்த பகைவேந்தர்‌ இருவரும்‌, அவன்‌ 
முதுமைக்கு முன்‌ இறந்த நிலைமையையே தம்‌ பகைமைக்கு 
வற்ற நிலைமையாகக்‌ கொண்டு. இளைஞனான 
இந்நெடுஞ்செ ழியனை எளிதில்‌ வென்று விடலாம்‌ என்று 
வந்தன்‌. 


3.6.4. கன்னிப்போர்‌ 


இருபெருவேந்தரும அவ்வாறு இணைந்து போருக்கு 
வந்ததை அறிந்த இந்நெடுஞ்செழியன்‌. முன்னர்த்‌ தந்‌ைத 
சினந்தெழுந்ததைப்‌ போலவே இப்போது தானும்‌ 

சீறியெழுந்து, அவன்‌ வஞ்சினங்கூறியது போன்றே தானும்‌ 
கூறிப்‌ போருக்குப்‌ புறப்பட்டான்‌. இவன்‌ கூறிய 
இவ்வஞ்சினப்பாட்டு அவனது வஞ்சினப்‌ பாடலையடுத்தே 
புறநானூற்றில்‌ (72) அமைந்துள்ள து. தன்னை 
இளையனென்றும்‌, தன்னஈட்டை மிகுத்துக்‌ கூறுவோரை 
நகைக்கத்‌ தக்கவரென்றும்‌ தான்‌ வெறுக்கும்படிப்‌ பேசி, 
அவற்றின்‌ மேலும்‌ தன்‌ வலிமையை அஞ்சாதே 
சினச்செருக்கினால்‌ சிறுசொற்களையும்‌ சொல்லிவந்த 
அப்பகைவரை அருஞ்சமத்திலே சிதையத்‌ தாக்கி, அவர்களை 
முரசங்களோடு ஒருங்கே அகப்படுத்துவானாய்‌ 
வஞ்சினங்கூறிப்‌ புறப்பட்ட இவன்‌, போர்மடந்தையைப்‌ புணர 
வருகின்ற கன்னிப்‌ போராதலால்‌ (புறம்‌.79-பழையவுரை), தன்‌ 
மதுரை மூதூரின்‌ வாயிற்‌ புறத்தேயிருந்த பொய்கையில்‌ 
குளித்தெழுந்து வந்தான்‌. இவனது அவ்வரவையும்‌ அதன்‌ 
விளைவையும்‌ இடைக்குன்றூர்‌ கிழார்‌ பாடுமாறு காணலாம்‌. 


மூதூர்‌ வாயில்‌ பனிக்கயம்‌ மண்ணி 

மன்ற வேம்பின்‌ ஒண்குழை மலைந்து 
தெண்கிணை முன்னர்க்‌ களிற்றின்‌ இயலி 
வெம்போர்ச்‌ செழியனும்‌ வந்தனன்‌; எதிர்ந்த 
வம்ப மள்ளரோ பலரே; 

எஞ்சுவர்‌ கொல்லோ பகல்தவச்‌ சிறிதே! (புறம்‌.79) 


எனவரும்‌ இப்பாடலால்‌, இவன்‌ சீற்றத்தொடும்‌ கூடிய 
செம்மாந்த எழுச்சியும்‌, பகைப்படையின்‌ பன்மையும்‌, அதனை 
அழிக்கத்தக்க இவனது ஆற்றலும்‌ புலனாகின்றன. 
இவனையெதிர்த்து வந்த பகைப்படையினர்‌ பலராயினும்‌ 
அவரெல்லோரும்‌ இவனால்‌ அழிவுண்போரே! அதில்‌ 
ஐயமில்லை. ஆயினும்‌ அவரனைவரும்‌ இவனால்‌ 
அழிவுண்பதற்குப்‌ பொழுதுதான்‌ போதாது. சிறிதேயுள்ள 
பொழுது முடிந்தால்‌ போரும்‌ முடிந்துபோம்‌. போர்‌ 
முடிந்தால்‌ பகைவருள்‌ சிலர்‌ இவனால்‌ கொலையுண்பது 
தவிர்ந்து எஞ்சலும்‌ எஞ்சுவர்‌. அவ்வாறன்றி வேறு எவ்வாறும்‌ 
இவனிடமிருந்து அவர்கள்‌ எஞ்சுதற்கில்லை என்று 
எண்ணுமளவு அப்போரில்‌ இவனது எழுச்சி காணப்பட்டது. 


3.641. முதற்கட்டம்‌: கூடற்பறந்தலைப்போர்‌ 


இப்பாண்டியன்‌ நெடுஞ்செழியன்மேல்‌ படைகொண்டு 
வந்த பகைவேந்தர்‌ இருவரும்‌ மதுரையாகிய கூடற்புறத்தே 

போரைத்‌ தொடங்கினர்‌. தலையாலங்கானத்துச்‌ செருவின்‌ 
முதற்கட்டமாய்க்‌ கூடற்புறந்தலையில்‌ தொடங்கிய இப்போர்‌ 
பற்றிய விளக்கத்தைப்‌ பரணரின்‌ அகப்பாடலொன்றால்‌ 
அறிகிறோம்‌. 


மையணி யானை மறப்போர்ச்‌ செழியன்‌ 
பொய்யா விழவின்‌ கூடற்‌ பறந்தலை 

உடனியைந்‌ தெழுந்த இருபெரு வேந்தர்‌ 
கடல்மருள்‌ பெரும்படை கலங்கத்‌ தாக்கி 
இரங்கிசை முரசம்‌ ஒழியப்‌ பரந்தவர்‌ 

ஒடுபுறங்‌ கண்ட ஞான்றை 

ப ஆடுகொள்‌ வியன்களத்து ஆர்ப்பினும்‌ பெரிதே 
(அகம்‌.//6) 


என வரும்‌ இவ்வகப்‌ பாடலடிகளால்‌, இந்நெடுஞ்செழியன்‌ 
கூடற்பறந்தலையில்‌ குழுமிவந்த இருபெருவேந்தரின்‌ 
ஒருபெரும்‌ படையை நிலைகலங்கத்தாக்கியபோது, 
அத்தாக்குதலை ஆற்றாத தானை வேந்தர்‌ இருவரும்‌ தத்தம்‌ 
வெற்றி முரசங்களையெல்லாம்‌ வெங்களத்தே விட்டு 
ஓடினராக, இவன்‌ வெற்றியாரவாரத்தோடே அவர்களைப்‌ 
புறங்கண்டானென்பது புனலாகின்றது. இவன்‌ பெற்ற 
இவவெற்றியின்‌ ஆரவாரத்தை மதுரைப்‌ பேராலவாயாரும்‌, 


கடும்பகட்டு யானை நெடுந்தேர்ச்‌ செழியன்‌ 
மலைபுரை நெடுநகர்க்‌ கூடல்‌ ஆடிய 

மலிதரு கம்பலை போல 

அலரா கின்றது பலர்வாய்ப்‌ பட்டே (அகம்‌.296) 


எனப்‌ பாடியுள்ளது காணலாம்‌. 


3.64.2. இரண்டாம்‌ கட்டம்‌: தலையாலங்கானத்துப்‌ போர்‌ 


அவ்வாறு கூடற்பறந்தலையில்‌ தன்னிடம்‌ தோற்றுப்‌ 
புறங்காட்டி ஓடிய அவ்விருபெருவேந்தரை அந்நிலையில்‌ 
அங்கே கொல்லுதற்கு இசைந்திலனாயினும்‌, தன்னை 
இளையனென்று இகழ்ந்ததோடே செருக்குற்று மேலும்‌ 
சிறுசொற்களைச்‌ சொல்லி வந்த சினமிக்க அவ்வேந்தரை 
அவ்வளவில்‌ விட்டு அமைதற்கும்‌ விரும்பாத 
இந்நெடுஞ்செழியன்‌, தன்‌ படையுடனே அவர்களைத்‌ 
தொடர்ந்து போய்ச்‌ சோழ நாட்டிற்குள்‌ புகுந்து 


ஸர வரலாறு 1 ப ப பட்‌ பட்டய ர 7 


தலையாலங்கானத்திலே' அவர்களுக்கெதிராகப்‌ போர்ப்‌ 
பாசறை அமைத்துத்‌ தங்கினான்‌. இவன்மேல்‌ தாம்‌ 
படைகொண்டு சென்றதற்கு மாறாகத்‌ தம்மேல்‌ இவன்‌ 
படையெடுத்து வந்தது கண்ட சேர சோழ வேந்தர்‌ இருவரும்‌ 
தத்தமக்கு அடங்கிய வேளிர்களையும்‌ உடன்கொண்டு இவனை 
எதிர்க்கத்‌ துணிந்தனர்‌. அம்முறையில்‌ திதியன்‌, எழினி 
எருமையூரன்‌, இருங்கோவேண்மான்‌, பொருநன்‌ ஆகிய 
ஐம்பெருவேளிரும்‌ துணைவர, அப்பெருவேந்தர்‌ இருவரும்‌ கூடி 
எழுவராய்த்‌ தத்தம்‌ படைகளுடனே பரந்தெழுந்து விரைந்து 
வந்து இவனை எதிர்த்தனர்‌. அவர்களின்‌ எதிர்ப்பிற்கு 
எதிர்நோக்கியிருந்த இவன்‌, பொங்கியெழுந்து போருடற்றி 
ஒரு பகற்பொழுதிலேயே அவர்களைச்‌ செருக்கடங்க வென்று, 
அவர்களுடைய முரசங்களைக்‌ கைப்பற்றிக்‌ கொண்டபின்‌ 
அவரனைவரையும்‌ அக்களத்திலேயே கொன்று களவேள்வி 
செய்தான்‌. 


எள்ளி வந்த வம்ப மள்ளர்‌ 

புல்லென்‌ கண்ணர்‌ புறத்திற்‌ பெயர 

ஈண்டவர்‌ அடுதலும்‌ ஒல்லான்‌ ஆண்டவர்‌ 

மாணிழை மகளிர்‌ நாணினர்‌ கழியத்‌ 

தந்தை தம்மூர்‌ ஆங்கண்‌ 

தெண்கிணை கறங்கச்‌ சென்று ஆண்டட்‌ டனனே 

(புறம்‌.78) ” 

என்ற இடைக்குன்றூர்‌ கிழாரின்‌ புறப்பாடலடிகள்‌, இவன்‌ 
தன்மேற்படைகொண்டு வந்த பகைவேந்தரை முதலில்‌ 
தன்னூரிலேயே எதிர்த்துப்‌ போர்புரிந்து 
வென்றானென்பதற்கும்‌, வென்றபோதும்‌ அவர்களை அங்கே 
கொல்லுதல்‌ ஒல்லானாய்‌ ஓடவிட்டுப்‌ பின்தொடர்ந்துபோய்‌ 
அவரூரிலேயே ஆரவாரத்தோடு கொன்று முடித்தான்‌ 
என்பதற்கும்‌ சான்றாகின்றன. 


காலென்னக்‌ கடிது உராஅய்‌ 

நாடுகெட எரிபரப்பி 

ஆலங்கானத்து அஞ்சுவர இறுத்து 

அரசுபட அமருழக்கி 

முரசுகொண்டு களம்வேட்ட 

அடுதிறலுயர்‌ புகழ்வேந்தே (மது.125- 130) 


எனவரும்‌ மாங்குடி மருதனாரின்‌ மதுரைக்காஞ்சியடிகளால்‌, 
இந்நெடுஞ்செழியன்‌ தன்‌ படையுடனே மிக்க விரைவில்‌ பரவிச்‌ 

சென்று பகைநாடு கெடும்படி எரிபரந்தெடுத்து, 
தலையாலங்கானத்திலே பகைவர்‌ அஞ்சுமாறு பாசறை 
அமைத்துத்‌ தங்கி, பகையரசர்‌ பட்டொழியப்‌ போருடற்றி, 
அவருடைய முரசுகளைக்‌ கைப்பற்றிக்‌ கொண்டு களவேள்வி 
செய்தமை காணப்படும்‌. 


ஆலங்‌ கானத்து அஞ்சுவர இறுத்த 
வேல்கெழு தானைச்‌ செழியன்‌ பாசறை 
உறைகழி வாளின்மின்னி (நற்‌.387) 


என்னும்‌ பொதும்பில்கிழார்‌ மகனார்‌ பாடலும்‌, இவன்‌ 
தலையாலங்கானத்திலே பாசறை அமைத்துத்‌ தங்கிப்‌ 
போர்புரிந்தமையைப்‌ புலப்படுத்துகின்றது. 


இருபெரு வேந்தரொடு வேளிர்‌ சாயப்‌ 
பொருது அவரைச்‌ செருவென்றும்‌ (மது.5.5-56) 


என்ற மதுரைக்‌ காஞ்சியடிகள்‌, இப்போரில்‌ வேந்தரொடு 
வேளிர்களும்‌ வீழுமாறு இவன்‌ வென்றதைப்‌ புலப்படுத்தும்‌. 


அலரே. கொய்சுவற்‌ புரவிக்‌ கொடித்தேர்ச்‌ செழியன்‌ 
ஆலங்‌ கானத்து அகன்தலை சிவப்பச்‌ 

சேரல்‌ செம்பியன்‌ சினங்கெழு திதியன்‌ 

போர்வல்‌ யானைப்‌ பொலம்பூண்‌ எழினி 

நாரரி நறவின்‌ எருமை யூரன்‌ 

தேங்கமழ்‌ அகலத்துப்‌ புலர்ந்த சாந்தின்‌ 

இருங்கோ வேண்மான்‌ இயல்தேர்ப்‌ பொருநனென்று 
எழுவர்‌ நல்வல மடங்க ஒருபகல்‌ 

முரசொடு வெண்குடை அகப்படுத்து உரைசெலக்‌ 
கொனறுகளம்‌ வேட்ட ஞான்றை 

வென்றிகொள்‌ வீரர்‌ ஆர்ப்பினும்‌ பெரிதே (அகம்‌.36) 


எனவரும்‌ நக்கீரரின்‌ அகப்பாடலடிகள்‌, இவனுக்கு எதிராகி 
வந்த இருபெருவேந்தரையும்‌ அவர்க்குத்‌ துணையாகி வந்த 
ஐம்பெருவேளிரையும்‌ எவரெவரென்று எடுத்துக்‌ கூறி, 
அவரவரையும்‌ இவன்‌ ஒரு பகற்போரிலே நல்வலமடங்க 
வென்றகப்படுத்திக்‌ கொன்றுகளம்‌ வேட்ட ஆரவாரத்தின்‌ 
அளவைக்‌ கூறுகின்றன. கல்லாடனாரின்‌ அகப்பாடல்‌ 
ஒன்றிலும்‌ (209) இந்த ஆரவார மிகுதியை அறியலாம்‌. 

3.643. வியத்தகு வெற்றி 


இனி, இத்தலையாலங்கானத்துச்‌ செருவினை வென்று 
இப்பாண்டியன்‌ நெடுஞ்செழியன்‌ பெற்ற கன்னிப்போர்‌ 
வெற்றியை அக்காலத்துப்‌ புலவர்‌ பலரும்‌ பலவாறாகப்‌ 
பாராட்டியும்‌ வியந்தும்‌ பாடியுள்ளவற்றைப்‌ பார்க்கலாம்‌. 


தமிழ்தலை மயங்கிய தலையாலங்‌ கானத்து 
மன்னுயிர்ப்‌ பன்மையும்‌ கூற்றத்து ஒருமையும்‌ 
நின்னொடு தூக்கிய வென்வேற்‌ செழிய (புறம்‌.[9) 


எனக்‌ குடபுலவியனாரும்‌, 


ஞாலம்‌ நெளிய ஈண்டிய வியன்படை 
ஆலங்‌ கானத்து அமர்கடந்து அட்ட 
கால முன்ப! (புறம்‌.23) 


எனக்‌ கல்லாடனாரும்‌, பகைவர்தம்‌ மிகப்‌ பெரும்படையை 
அழித்த இவனது தகப்பெருந்‌ தறுகண்மையைப்‌ பாராட்டுவர்‌. 


“ஒருவனை ஒருவன்‌ கொல்லுதலும்‌ ஒருவனுக்கு ஒருவன்‌ 
தோற்றலும்‌ புதுவதன்று; அஃது இவ்வுலகத்து இயற்கையே. 
ஆயினும்‌ பசும்பூட்‌ செழியனின்‌ பெருமையையும்‌ 
தலைமையையும்‌ அறியாராய்‌ அவனோடு எதிர்த்துப்‌ 
போரிடுவோமென்று புறப்பட்டு வந்த எழுவருடைய 
நல்வெற்றியெல்லாம்‌ அடங்கியழிய இவனொருவனே நின்று 
பொருது அக்களத்திலேயே அவரனைவரையும்‌ 
கொன்றதையொத்த அருஞ்செயலை இன்றைக்குமுன்னே 
எங்கும்‌ கேட்டிலேம்‌' (புறம்‌.76) என்று இவனொருவனே 
எதிர்வந்த எழுவரைக்கொன்ற ஏற்றமிக்க செயலை வியக்கும்‌ 
இடைக்குன்றூர்கிழார்‌, 


கிண்கிணி களைந்தகால்‌ ஒண்கழல்‌ தொட்டுக 
குடுமி களைந்தநுதல்‌ வேம்பின்‌ ஒண்டளிர்‌ 
நெடுங்கொடி உழிஞைப்‌ பவரொடு மிலைந்து 
குறுந்தொடி கழித்தகைச்‌ சாபம்‌ பற்றி 
நெடுந்தேர்க்‌ கொடுஞ்சி பொலிய நின்றோன்‌ 
யார்கொல்‌ வாழ்க அவன்‌ கண்ணி தார்பூண்டு 
தாலி களைந்தன்றும்‌ இலனே பால்விட்டு 
அயினியும்‌ இன்றுஅயின்‌ றனனே (புறம்‌.77) 

என்ற பாடலடிகளில்‌ இளமையணி களைந்தவுடனே போரணி 
பூண்டுவந்து தேரிலேறிப்‌ பொலிந்துநின்ற இவனது 
எழுச்சியை வியந்து வாழ்த்திப்‌ பின்னும்‌, 


வயின்வயின்‌, உடன்றுமேல்‌ வந்த வம்ப மள்ளரை 

வியந்தன்றும்‌ இழிந்தன்றும்‌ இலனே அவரை 

அழுந்தப்‌ பற்றி அகல்விசும்பு ஆர்ப்பெழக்‌ 

கவிழ்ந்துநிலம்‌ சேர அட்டதை 

மகிழ்ந்தன்றும்‌ மலிந்தன்றும்‌ அதனினும்‌ இலனே 
(புறம்‌.77) 


என்று, இப்போர்‌ நிகழ்ச்சிகளால்‌ திரிபுறாத இவனுடைய 
உணர்ச்சியின்‌ ஒருமைநிலைமை வியப்பார்‌. இன்னும்‌ இவன்‌ 
பெற்ற இப்போர்‌ வெற்றி குறித்த பாராட்டுக்‌ குறிப்புக்கள்‌ 
பலவுள (புறம்‌.25, 26, அகம்‌.175, மது.55-56) 


தலையாலங்‌ கானத்தில்‌ தன்னொக்கும்‌ 
இருவேந்தரைக்‌ 
கொலைவாளின்‌ தலைதுமித்துக்‌ குறைத்தலையின்‌ 
கூத்தொழித்தும்‌!” 
எனப்‌ பிற்காலத்து மூன்றாம்‌ இராசசிங்க பாண்டியனின்‌ 
சின்னமனூர்ச்‌ செப்பேடும்‌ இவனது இப்போர்‌ வெற்றியைப்‌ 
பாராட்டக்‌ காணலாம்‌. 


3.65. வேறுபல வெற்றிகள்‌ 


இவ்வாறாகக்‌ கூடற்பறந்தலையில்‌ தொடங்கித்‌ 
தலையாலங்கானத்திலே முடிந்த இக்கன்னிப்‌ போரிலே 
வென்று மேம்பட்ட இப்பாண்டியன்‌. நெடுஞ்செழியன்‌, 
பின்னொருகால்‌ சேரமான்‌ யானைக்கட்சேய்‌ மாந்தரஞ்சேரல்‌ 
இரும்பொறையோடு நிகழ்த்திய போரில்‌ அவனை 
வென்றகப்படுத்திக்‌ கொண்டுவந்து சிறையிட்டான்‌. ஆயினும்‌ 
அவன்‌ தன்‌ வலிமையால்‌ தானே தப்பித்துப்‌ போய்த்‌ 
தன்னரசெய்தினான்‌ எனக்‌ குறுங்கோழியூர்கிழார்‌ 
புறப்பாடல்‌ ஒன்றால்‌ (புறம்‌.!7) அறிகிறோம்‌. 


இன்னும்‌ சேரருடைய முசிறி நகரை முற்றுகையிட்டுப்‌ 
போருடற்றி வென்றதும்‌ அங்கிருந்ததோர்‌ படிமத்தை 
(சிலையைக்‌ கவர்ந்து வந்ததுமாகிய இவன்‌ செய்திகளை, 


அரச வரலாறு. - ன 3௪ அர்த்‌ அ தத்‌ ர ட டட துலை அதுத 


சேரலர்‌, வளங்கெழு முசிறி ஆர்ப்பெழ வளைஇ 
அருஞ்சமம்‌ கடந்து படிமம்‌ வவ்விய 
நெடுநல்‌ யானை அடுபோர்ச்‌ செழியன்‌ (அகம்‌./49) 


எனவரும்‌ எருக்காட்டூர்த்‌ தாயங்கண்ணனாரின்‌ அகப்‌ 
பாடலடிகளால்‌ அறியலாம்‌. மற்று, இம்முசிறிநகரை 
முற்றுகையிட்டு வென்ற செழியனை முசிறிமுற்றிய 
செழியனென்ற பெயரோடே இந்நெடுஞ்செழியனல்லாமல்‌ 
வேறொருவனாகக்‌ கூறுவார்‌ சிவராசப்பிள்ளை.'” ஆயின்‌, 
அவனுக்கு முசிறி முற்றிய செழியனென்பதே 
பெயராகாமையாலும்‌, வேறுபெயர்‌ விளங்காமையாலும்‌, பல 
பாடல்களில்‌ நெடுஞ்செழியனைப்‌ பாடிய நக்கீரர்‌ தாமே ஒரு 
பாடலில்‌ (அகம்‌.57) செழியனின்‌ இம்முசிறி முற்றுகையைப்‌ 
பாடியிருத்தலாலும்‌, இம்முற்றுகை நெடுஞ்செழியனுக்கு 
இசையாமைக்‌ காரணமேதும்‌ இல்லாமையாலும்‌ 
இச்செழியனை வேறொருவனாகக்‌ கூறுதல்‌ வேண்டாத 
கூற்றேயாம்‌. 


அடுத்து, வேளெவ்வியின்‌ மிழலைக்‌ கூற்றத்தையும்‌ 
வேளிருடைய முத்தூற்றுக்‌ கூற்றத்தையும்‌ இவன்‌ வென்று 
கைப்பற்றினான்‌ என்பதை, 


ஓம்பா ஈகை மாவேள்‌ எவ்வி 

புனலம்‌ புதவின்‌ மிழலையொடு கழனிக்‌ 

கயலார்‌ நாரை போர்வில்‌ சேக்கும்‌ 

பொன்னணி யானைத்‌ தொன்முதிர்‌ வேளிர்‌ 

குப்பை நெல்லின்‌ முத்தூறு தந்த 

கொற்ற நீள்குடைக்‌ கொடித்தேர்ச்‌ செழிய (புறம்‌.24) 


எனவரும்‌ மாங்குடி. கிழாராகிய மருதனாரின்‌ புறப்பாடலால்‌ 
அறிகிறோம்‌. மற்றும்‌, மதுரைக்காஞ்சி பாடும்போது 
அம்மருதனாரே நெல்லினூர்‌ என்னும்‌ ஒரூரை இவன்‌ 
வென்றானென்றும்‌ விளம்புவார்‌ (மது.75-88). 


ஒருமுறை பசும்பூண்பாண்டியனான இந்நெடுஞ்செ மிய 
னுடைய படைத்தலைவன்‌ அதிகனென்பான்‌, வாகைப்‌ 
பறந்தலையென்னும்‌ போர்க்களத்தே கொங்கரை எதிர்த்துப்‌ 
பொருத போரில்‌ தான்‌ ஏறியிருந்த களிற்றுடனே வீழ்ந்து 
மாண்டானாக, அக்கொங்கர்‌ பெரிய வெற்றியாரவாரம்‌ 
புரிந்தனர்‌ என்பார்‌ பரணர்‌ (குறு.393). அது குறித்து 

அக்கொங்கர்மேல்‌ வெகுண்டெழுந்த இவன்‌, தானே 
படைகொண்டு சென்று அவரைத்‌ தோற்றோடச்‌ செய்து, 
அவர்‌ நாடுகளைக்‌ கவர்ந்து கொண்டு மீண்டபின்‌, தன்‌ கூடல்‌ 
நகரிலே ஆடிய வெற்றிவிழாவில்‌ பெரியதோர்‌ 
இன்னிசையாரவாரம்‌ எடுத்தான்‌ என்பார்‌ நக்கீரர்‌ 
(அகம்‌.253). 


இன்னும்‌ இவன்‌ தொடர்ந்து பலபோர்களைப்‌ புரிந்து 
வென்றவனென்பது, 


ஒளிறுவாள்‌ தானை கொற்றச்‌ செழியன்‌ 
வெளிறில்‌ கற்பின்‌ மண்டமர்‌ அடுதொறும்‌ 
களிறுபெறு வல்சிப்‌ பாணன்‌ எறியும்‌ 

தண்ணுமை (அகம்‌. 06) 


எனவும்‌, பல்லரண்‌ கடந்த பசும்பூட்‌ பாண்டியன்‌ (தொல்‌. 
பொருள்‌. களவு. நூ.!/. நச்சி. உரை மேற்கோள்‌) எனவும்‌ 
வருகின்ற பாடலடிகளால்‌ விளங்கும்‌. 


இந்நெடுஞ்செழியன்‌ தன்‌ பெருந்தேவியைப்‌ பிரிந்து 
போர்த்‌ தொழிலிலேயே ஈடுபட்டவனாய்ப்‌ பாசறையில்‌ 
இருக்கையில்‌ நக்கீரரால்‌ நெடுநல்வாடை பாடப்பெற்றான்‌. 


இளமை முதலே மறத்துறையில்‌ மேலோங்கி 
மறப்போர்ப்‌ பாண்டியன்‌ எனக்‌ குறிக்கப்பெற்ற இவன்‌, 
பின்னர்‌, மாங்குடி மருதனாரால்‌ காஞ்சிப்‌ பொருளாகிய 
அறமுணர்த்தப்‌ பெற்று, அதுவே பொருளாக மதுரைக்‌ 
காஞ்சியென்னும்‌ நெடும்பாட்டினையும்‌ கொண்டான்‌. 


3.6.6. அறம்‌ கடைப்பிடித்த செங்கோலன்‌ 


தலையாலங்கானத்துச்‌ செருவென்ற பாண்டியனான 
இந்நெடுஞ்செழியன்‌, மறமேம்பாடு மட்டுமன்றி 
அறமேம்பாடுகளும்‌ அமைந்து சிறந்த பாண்பாளனாய்த்‌ 
திகழ்ந்தான்‌. மாங்குடி மருதனாரைத்‌ தலைமைப்‌ புலவராகக்‌ 
கொண்டு விளங்கிய புலவர்‌ குழுவை இவன்‌ போற்றிய 
மதிப்பும்‌, குடிபழி தாற்றாச்‌ செங்கோலனாய்‌ ஆள்வதிலும்‌ 
இரப்போர்க்கு ஈதலிலும்‌ இவன்‌ கொண்டிருந்த நாட்டமும்‌ 
மேற்குறித்த இவனுடைய வஞ்சினப்‌ பாடலில்‌ (புறம்‌.7 2) 

பதிந்துள்ளன. ஒரேயொரு பொய்யினால்‌ உயர்நிலை உலகை 
அமிழ்தோடே பெறுவதாயினும்‌ அப்பொய்யினைப்‌ போற்றாத 
வகையில்‌ மெய்யோடு நட்புடையவன்‌; இவ்வுலகப்‌ 
பகைவருடனே மேலுலகத்‌ தேவரும்‌ ௯டிப்‌ பகைத்து வரினும்‌ 
அப்பகைவர்க்கு அஞ்சிப்‌ பணிந்தொழுகாதவன்‌; 
விழுப்பொருள்‌ பெறுவதாயினும்‌ தனக்குப்‌ பழிவரக்‌ 
கருதாதவன்‌; பொருளைப்‌ பிறர்க்கு ஈதல்‌ உள்ளமொடு 
புகழையே விரும்புபவன்‌ என்றெல்லாம்‌ இவனுடைய 
பண்புகளைப்‌ பாராட்டுவார்‌ மாங்குடி மருதனார்‌ 
(மது.197-205). 


குன்றோங்கு வைப்பின்‌ நாடுமீக்‌ கூறும்‌ 

மறங்கெழு தானை அரச ருள்ளும்‌ 

அறங்கடைப்‌ பிடித்த செங்கோல்‌ உடனமர்‌ 
மறஞ்சாய்த தெழுந்த வலனுயர்‌ திணிதோள்‌ 
பலர்புகழ்‌ திருவின்‌ பசும்பூட்‌ பாண்டியன்‌ (அகம்‌.338) 


என்று இவனைக குறிப்பிடுவார்‌ மதுரைக்‌ கணக்காயனார்‌. 


இந்நெடுஞ்செழியன்‌ தன்‌ ஈகைத்‌ திறத்தால்‌ கைவண்‌ 
செழியன்‌ (அசும்‌.47,175) எனவும்‌, போர்த்திறத்தால்‌, 
வெம்போர்ச்‌ செழியன்‌ (புறம்‌.79), மறப்போர்ச்‌ செழியன்‌ 
(அகம்‌.!16), அடுபோர்ச்‌ செழியன்‌ (அகம்‌.!49, 335: நற்‌.39) 
எனவும்‌, படைத்திறத்தினால்‌, கொய்சுவல்‌ புரவிக்‌ 
கொடித்தேர்ச்‌ செழியன்‌ (அகம்‌.36, 57), கடும்பகட்டு யானை 
நெடுந்தேர்ச்‌ செழியன்‌ (அகம்‌.296), கல்லா யானைக்‌ 
கடுந்தேர்ச்‌ செழியன்‌ (நற்‌.340), வேல்கெழு தானைச்‌ செழியன்‌ 
(நற்‌.387) எனவும்‌, படையுடன்‌ கூடிய வெற்றிச்‌ சிறப்பினால்‌ 
ஒளிறுவாள்‌ தானைக்‌ கொற்றச்‌ செழியன்‌ (அகம்‌.46, 106) 
எனவும்‌ அடைகளோடே சிறப்பித்து அழைக்கப்பெற்றான்‌. 


யர்‌ பாண்டியன்‌ வெள்ளியம்பலத்துத்‌ துஞ்சிய பெருவழுதி 
(கி.பி125-1607 


பாண்டியன்‌ வெள்ளியம்பலத்துத்‌ துஞ்சிய பெருவழுதி, 
தலையாலங்கானத்துச்‌ செருவென்ற பாண்டியன்‌ 
நெடுஞ்செழியனுக்குப்‌ பின்வந்தவனாகலாம்‌. இவனைச்‌ 
சோழன்‌ குராப்பள்ளித்‌ துஞ்சிய பெருந்திருமா வளவனோடே 
ஒருங்கு கண்டு உவந்து பாடிய காவிரிப்பூம்‌ பட்டினத்துக்‌ 
காரிக்கண்ணனார்‌, 

இவனே. முழுமுதல்‌ தொலைந்த கோளி ஆலத்துக்‌ 
கொழுநிழல்‌ நெடுஞ்சினை வீம்பொறுத்‌ தாங்குத்‌ 
தொல்லோர்‌ மாய்ந்தெனத்‌ துளங்கல்‌ செல்லாது 
நல்லிசை முதுகுடி நடுக்கறத்‌ தழீஇ 

இளையது ஆயினும்‌ கிளையப ப எறியும்‌ 

அருமரை உருமின்‌ பொருநபைப பொறாஅச்‌ 
செருமாண்‌ பஞ்சவர்‌ ஏறே (புறம்‌. 58) 


என்று குறிப்பிடுவார்‌. இககுறிப்பிலே வருகின்ற 
குடி ப்பெருமிதம்‌ பொதுழிலையிலன்‌ றிச சிறப்புநிலையில்‌, 
இளமையிலேயே தலையாலங்கானத்துச்‌ செருவினை வென்று 
புகழ்நிறுத்திய நெடுஞ்செழியனை நினைவில்‌ 
கொணர்வதலால்‌, இப்பாடல்‌ அந்நெடுஞ்செழியனின்‌ 
காலத்தை ஒட்டி அவனது நினைவோ ("ட பாடப்பட்ட 
கதென்பதும்‌. அவன்‌ வழித்தோன்றலே இப்பெருவழுதி 
யென்பதும்‌ உய்த்துணரப்படும்‌ உண்மைகளாகும்‌. 


இப்பாண்டியன்‌ பெருவழுதி சோழன்‌ குராப்பள்ளித்‌ 
துஞ்சிய பெருந்திருமாவளவனோரடு நட்புற்று ஒருங்கிருந்த 
ஒற்றுமைக்காட்சி, சங்க கால அரசவரலாற்றில்‌ 
குறிப்பிடத்தக்க பாராட்டுதலுக்குரிய சிறப்புக்‌ காட்‌சியாய்‌ 
விளங்குகின்றது. 


இவனைப்‌ பாடிய காவிரிப்பூம்‌ பட்டிவத்துக்‌ 
காரிக்கண்ணனார்‌. தலையாலங்கானத்துச்‌ செருவென்ற 
பாண்டியன்‌ நெடுஞ்செழியனைப்‌ பாடிய நக்கீரருக்கு ஒத்த 
காலத்தவரென்பது, இருவருமே இலவந்திகைப்‌ பள்ளித்‌ 
துஞ்சிய நன்மாறனைப்‌ பாடியுள்ளமையால்‌ (புறம்‌.3 6.57) 
விளங்கும்‌. எனவே, அந்நெடுஞ்செழியனுக்கும்‌ இவனுக்கும்‌ 
இடை.ப்பட்ட. காலத்தின்‌ அண்மைநிலை அறியப்படும்‌. 


மற்று, இவ்வெள்ளியம்பலத்துத்‌ துஞ்சிய 
பெருவழுதியைப்‌ பல்யாகசாலை முதுகுடுமிப்‌ பெருவழுதியாக., 
ஒவ்வாத அளவில ஒருங்கிணைத்து. காண்பார்‌ 
சிவர ாசப்பிள்ளை. அவன்‌ தலையாலங்கானத்துச்‌ 
செருவென்ற நெடுஞ்செழியனுக்கு மிக முன்னோனேன்பதும்‌ 
இவன பின்னோனென்பதும்‌ அறியவருதலால்‌, அவர்‌ 
ஒருங்கிணைப்பின்‌ ஒவ்வாமை உணரப்படும்‌. 

38. பாண்டியன்‌ இலவந்திகைப்பள்ளித்‌ துஞ்சிய நன்மாறன்‌ 
(கி.பி. 135-160) 


தலையாலங்கானத்துச்‌ செருவென்ற பாண்டியன்‌ 
நெடுஞ்செழியனுக்கு அண்மைக்‌ காலத்தவனாயும்‌ அவனைப்‌ 
பாடிய மருதனிளநாகனார்‌, நக்கீரர்‌ ஆகியோரால்‌ தானும்‌ 
பாடப்பெற்றவனாயும்‌ (புறம்‌.55, 56) அறிய வருபவன்‌ 
இலவந்திகைப்‌ பள்ளித்‌ துஞ்சிய நன்மாறன்‌. 
வெள்ளியம்பலத்துத்‌ துஞ்சிய பெருவழுதியைப்‌ பாடிய 
காவிரிப்பூம்‌ பட்டினத்துக்‌ காரிக்கண்ணனார்‌ தாமும்‌ 
இவனைப்‌ பாடியுள்ளமையால்‌ (புறம்‌.57) அவனுக்கும்‌ இவன்‌ 
அண்மைக்காலத்தவனே என்பது அறியப்படும்‌. 


நன்மாறன்‌ எனப்பெயர்‌ பெற்ற பாண்டியருள்‌. 
இலவந்திகைப்‌ பள்ளித்‌ துஞ்சிய நன்மாறனாகிய இவனை 
முதல்வனாகக்‌ கொள்ள இயலும்‌. பாண்டிய நாட்டில்‌ 
அமைந்ததோர்‌ இலவந்திகைப்‌ பள்ளியில்‌ இறந்தமையால்‌ 
இந்நன்மாறன்‌ இலவந்திகைப்‌ பள்ளித்‌ துஞ்சிய நன்மாறன்‌ 
எனக்‌ குறிக்கப்‌ பெற்றான்‌. இலவந்திகைப்‌ பள்ளியாவது. 
வேந்தரும்‌ அவர்தம்‌ உரிமை மகளிரும்‌ இளவேனிற்‌ காலத்திலே 
தங்கி இன்பம்‌ நுகரும்‌ பொய்கையைச்‌ சூழ்ந்த சோலையிட.த்து 
அமைந்த இருக்கையாம்‌. 


3.8]. வெற்றிமேம்பாட்டு வேந்தன்‌ 


இப்பாண்டியன்‌ இலவந்திகைப்‌ பள்ளித்‌ துஞ்சிய 
நன்மாறன்‌ தன்‌ காலத்தில்‌ தமிழ்‌ வேந்தர்‌ மூவருள்‌ தானே 
சிறந்தோனாய்‌ மேம்பட்டு விளங்கினான்‌ என்பார்‌ மதுரை 
மருதனிளநாகனார்‌. 


கறைமிடற்று அண்ணல்‌ காமர்‌ சென்னிப்‌ 
பிறைநுதல்‌ விளங்கும்‌ ஒருகண்‌ போல 
வேந்துமேம்‌ பட்ட பூந்தார்‌ மாற (புறம்‌. 5) 


என்று அவர்‌, முக்கட்‌ செல்வனாகிய இறைவனுடைய மூன்று 
கண்களுள்ளும்‌ சிறந்த நெற்றிக்‌ கண்ணை மூவேந்தருள்ளும்‌ 
சிறந்த இவனுக்கு ௨உவமையாக்கிப்‌ பாடி யுள்ள பான்மையால்‌ 
இஃது உணரப்படும்‌. சிவபெருமானும்‌ பலதேவனும்‌ 
மாயோனும்‌ முருகனுமென்ற நால்வருள்ளும்‌ சிவப 

பண்பினால்‌ சிவனையும்‌. வலிமையால்‌ பலதேவனையும்‌, 
பகைவரை அழிக்கும்‌ பண்பினால்‌ மாயோனையும்‌ கருதியது 
முடித்தலால்‌ முருகனையும்‌ ஒத்தவனாக இவன்‌ நக்கீரரால்‌ 
பாடப்பெறுகின்றான்‌ (புறம்‌.56). மற்றும்‌ தன்னைப்‌ பாடவரும்‌ 
புலவர்‌ எத்திறத்தாராயினும்‌. அவரால்‌ புகழ்ந்து முடிக்க 
வொண்ணாத புகழ்‌ மேம்பாட்டிலே மாயோனையொத்தவ 
னாக இவன்‌ காவிரிப்பூம்‌ பட்டினத்துக்‌ 
காரிக்கண்ணனாராலும்‌ பாராட்டப்‌ பெறுவான்‌ (புறம்‌.57). 


3.8.2. அறப்பண்பு அமையாத ஆற்றலன்‌ 


ஆயின்‌. இப்பாண்டியன்‌ நன்மாறனைக்‌ குறித்து மேலே 
கண்ட புலவர்களின்‌ பாரறாட்டுக்களெல்லாம்‌ இவன்‌ போர்‌ 
மேம்பாட்டைக்‌ கருதியனவேயென்று புலப்படுகின்றன. மற்று, 
அறப்பண்‌ பிலே இவன்‌ அத்துணையும்‌ குறைவுற்றிருந்தமை 
அறிகிறோம்‌. மூவேந்தருள்‌ மேம்பட்டவனென்று இவனை 
விளித்துப்‌ பாடுகிற மருதனிளநாகனாரும்‌ அதே பாடலில்‌ 
இவனுக்கு அறப்பண்புகளையே செவியின்கண்‌ அறிவுறுத்தக்‌ 
காண்கிறோம்‌. 


வேந்துமேம்‌ பட்ட பூந்தார்‌ மாற! 

கடுஞ்சினத்த கொல்களிறும்‌ கதழ்பரிய கலிமாவும்‌ 

நெடுங்கொடிய நிமிர்தேரும்‌ நெஞ்சுடைய 
புகல்மறவரும்‌ என 

நான்குடன்‌ மாண்டது ஆயினும்‌ மாண்ட 

அறநெறி முதற்றே அரசின்‌ கொற்றம்‌ 

அதனால்‌, நமரெனக்‌ கோல்கோடாது 

பிறரெனக்‌ குணம்கொல்லாது 

ஞாயிற்று அன்ன வெந்திறல்‌ ஆண்மையும்‌ 

திங்கள்‌ அன்ன தண்பெருஞ்‌ சாயலும்‌ 

வானத்து அன்ன வண்மையும்‌ மூன்றும்‌ 

உடையை ஆகி இல்லோர்‌ கையற 

நீநீடு வாழிய நெடுந்தகை (புறம்‌. 5) 


என்று அறிவுறுத்தப்‌ பெறுதலால்‌, இப்பண்‌ புகளில்‌ இவன்‌ 
குறைபட்டிருந்தமை கொள்ளப்படும்‌. அறநெறியின்‌ முதன்மை 
கருதாது, நமரெனக்‌ கோல்கோடியும்‌ பிறரெனக்‌ 
குணங்கொன்றும்‌, பெருந்தன்மையோடு ஈகையும்‌ 
இல்லாதவனென்பதனாலேயே இவன்‌ அப்புலவரால்‌ 

இப்பண்புகளெல்லாம்‌ உடையையாகி வாழிய என்று 
வாழ்த்தப்‌ பெறுகின்றான்‌. 


காவிரிப்பூம்‌ பட்டினத்துக்‌ காரிக்கண்ணனாரும்‌ 
இவனுடைய போர்வெறியைப்‌ போக்கி மாற்றரசர்களோடு 
சந்து (உடன்பாடு) செய்யுமுகமாகவே துணைவஞ்சித்‌ 
துறையில்‌ மென்மையுறப்‌ பாடியுள்ளார்‌. 


உரைசால்‌ சிறப்பின்‌ புகழ்சால்‌ மாற 
நின்னொன்று ௯றுவது உடையேன்‌ என்னெனின்‌ 
நீயே, பிறர்நாடு கொள்ளும்‌ காலை அவர்நாட்டு 
இறங்குகதிர்க்‌ கழனிநின்‌ இளையரும்‌ கவர்க; 
நனந்தலைப்‌ பேரூர்‌ எரியும்‌ நைக்க; 

மின்னு நிமிர்ந்தன்ன ஒளிறிலங்கு நெடுவேல்‌ 
ஒன்னார்ச்‌ செகுப்பினும்‌ செகுக்க; என்னதூாஉம்‌ 
கடிமரம்‌ தடிதல்‌ ஒம்பு; நின்‌ 

நெடுநல்‌ யானைக்‌ கந்தாற்‌ றாவே (புறம்‌.57) 


எனவரும்‌ இப்பாடலில்‌, இவன்‌ பகைநாட்டு விளை நிலங்களை 
யெல்லாம்‌ கொள்ளையிடுவதும்‌, பேரூர்களையெல்லாம்‌ 
தீயிடுவதும்‌, பகைவரையெல்லாம்‌ அழிப்பதும்‌, அவர்தம்‌ காவல்‌ 
மரங்களையெல்லாம்‌ வெட்டுவதுமாகவே வினைபுரிந்து 
வருதலைப்‌ புலவர்‌ இடிக்காமல்‌ இடித்துரைத்தல்‌ காணலாம்‌. 


3.8.3. இகழுற்ற செல்வன்‌ 


இவையபோலவே இப்பாண்டியன்‌ நன்மாறன்‌ 
தன்னைப்‌ பாடி வரும்‌ பாவலாக்குப்‌ பரிசில்‌ கொடாத 
இகழ்ச்சியாளனாய்ப்‌ பாடப்பெற்றுள்ளான்‌. ஆவூர்‌ 
மூலங்கிழார்‌ இவனிடத்துப்‌ பரிசில்‌ வேண்டி வந்தபோது. 
இவன்‌ அவர்க்குக்‌ கொடுப்பான்போல்‌ காட்டிக்‌ 
காலங்கழித்தும்‌ கொட த நிலையில்‌ அவர்‌ நெஞ்சம்‌ நொந்து. 
“நின்‌ புதல்வர்‌ நோய்‌ இலராகுக! நின்‌ வாழ்நாள்‌ சிறப்பதாகுக!' 
எனக்‌ குறிப்பு மொழியில்‌ இவனை வைது சென்றார்‌ (புறம்‌.!96). 
அவரேயன்றி வடமவண்ணக்களன்‌ பேரிசாத்தனாரும்‌ 
இவனைப்‌ புதல்வரோடே பொலிய வாழ்த்தி வந்து 
பாராட்‌ டியிருந்தபோது. இவன்‌ அவருக்கும்‌ அளித்திலனா க. 
அவரும்‌ இவனை வெறுத்து இகழ்ந்து பாடிப்‌ போயினார்‌. 

- தண்டமிழ்‌ வரைப்பகம்‌ கொண்டி யாகப்‌ 
பணித்துக்‌ கூட்டுண்ணும்‌ தணிப்பருங்‌ கடுந்திறல்‌ 
நின்னோர்‌ அன்னநின்‌ புதல்வர்‌ என்றும்‌ 
ஒன்னார்‌ வாட அருங்கலம்‌ தந்துநும்‌ 
பொன்னுடை நெடுநகர்‌ நிறைய வைத்தநின்‌ 
முன்னோர்‌ போல்கஇவர்‌ பெருங்கண்‌ ணோட்டம்‌ 

(புறம்‌.! 98) 


என்ற அவர்‌ பாடல்‌ அடிகளில்‌, இவனுடைய 
கண்ணோட்டமின்மை யால்‌ முன்னோர்‌ பின்னோர்‌ 
கண்ணோட்டமின்மையும்‌ சேர்ந்து வெளிப்படுகின்றன. 
இவனும்‌ இவன்‌ புதல்வருமேயன்றி முன்னோரும்‌ ௯டப்‌ 
பகைவரை ஓட்டி, அவர்தம்‌ பொருள்களைக்‌ கொள்ளையிட்டுக்‌ 
கொண்டுவந்து யார்க்கும்‌ கொடுக்காதே குவித்து வைத்த 
கண்ணோட்டமின்மை அப்புலவரால்‌ இகழப்படுகின்றது. 
முடிவாக, அவர்‌ தம்மை மதித்தளிக்காத இவனை, 


யாண்டும்‌ நாளும்‌ பெருகி ஈண்டுதிரைப்‌ 
பெருங்கடல்‌ நீரினும்‌ அக்கடல்‌ மணலினும்‌ 
நீண்டுயர்‌ வானத்து உறையினும்‌ நன்றும்‌ 
இவர்பெறும்‌ புதல்வர்க்‌ காண்டோறும்‌ நீயும்‌ 
புகன்ற செல்வமொடு புகழினிது விளங்கி 

நீடு வாழிய நெடுந்தகை (புறம்‌.! 98) 


என்று வெறுப்போடே வாழ்த்திச்‌ செல்கின்றார்‌. 


இலவந்திகைப்‌ பள்ளித்‌ துஞ்சிய நன்மாறனின்‌ 
கண்ணோட்டமில்லாத முன்னோர்‌ என்று வடமவண்ணக்கன்‌ 
பேரிசாத்தனாரால்‌ குறிப்பிடப்‌ பெறுவோரை 
இன்னாரென்று கருதக்கூடவில்லை. ஆயினும்‌, நன்மாறனின்‌ 
புதல்வராகக்‌ குறிப்பிடப்பெறுவோருள்‌ ஒருவனாகக்‌ 
கூடகாரத்துத்‌ துஞ்சிய மாறன்‌ வழுதியைக்‌ கருதலாம்‌. இது, 
மேலே அவன்‌ வரலாற்றில்‌ காணப்படும்‌. 


39. பழையன்‌ மாறன்‌ 
(கி.பி. 150-175) 


பாண்டியன்‌ இலவந்திகைப்‌ பள்ளித்‌ துஞ்சிய 
நன்மாறனை ஒட்டி, அவன்‌ தாயத்தினனென்று கருதத்தக்க 

அரச வரலாறு பப்பட்‌ 
முறையில்‌ அறிய வருபவன்‌ பழையன்‌ மாறன்‌. நன்ம। ழனைப்‌ 
பாடிய நக்கீரரே இவனையும்‌ அகப்பாடல்‌ ஒனறில 


குறித்தலால்‌, இருவருக்கிடையிலான காலத்தொடஃ ரபு 
கருதப்படும்‌. 


மெடுந்தேர்‌, இழையணி யானைப்‌ பழையன்‌ மாறன்‌ 
மாடமலி மறகிற்‌ ௯டல்‌ ஆங்கண்‌ 

வெள்ளத்‌ தானையொடு வேறுபுலத்து இறுத்த 
கிள்ளி வளவன்‌ நல்லமர்‌ சாஅய்க்‌ 

கடும்பரிப்‌ புரவியொடு களிறுபல வவ்வி 

ஏதில்‌ மன்னர்‌ ஊர்கொளக்‌ 

கோதை மார்பன்‌ உவகையிற்‌ பெரிதே (அகம்‌.3461 


எனவரும்‌ அப்பாடலடிகளில்‌. சோழன்‌ கிள்ளி வளவன்‌ 
பெரும்படையோடே வந்து கடல்‌ மாநகரிலே 
முற்றுகையிட்டுத்‌ தங்கி, இப்பழையன்‌ மாறனை நல்லமரிலே 
சாய்த்து வென்று, இவனுடைய புரவிகளோடே களிறுகளையும்‌ 
கவர்ந்து, ஊரையும்‌ கைப்பற்றிக்‌ கொண்டானாக, இவனை 
ஏதில்‌ மன்னனாகக்‌ கொண்டிருந்த சேரமான்‌ கோக்கோதை 
மார்பன்‌ பெரிதும்‌ உவந்தனன்‌ என்று அறிகிறோம்‌. 


310. இளம்‌ பழையன்‌ மாறன்‌ 
(கிபி. 155-175) 


பழையன்‌ மாறனுக்குத்‌ தம்பியென்ற முறையில அறிய 
வருபவன்‌ இளம்பழையன்‌ மாறன்‌. இவன்‌, தன்‌ காலத்துச்‌ 
சோழவேந்தனான கோப்பெருஞ்சோழனேோடே கூடில்‌ 
சென்று சேரமான்‌ இளஞ்சேரல்‌ இரும்பொறையுடன்‌ 
போரிட்டு அவனால்‌ வெல்லப்பட்டோனாக அறிய 
வருகின்றான்‌. 


பொத்தி யாண்ட. பெருஞ்சோ மனையும்‌ 
வித்தை யாண்ட இளம்பழையன்‌ மாறனைய/ 
வைத்த வஞ்சினம்‌ வாய்ப்ப வென்று (பஜி.ப..9) 


எனவரும்‌ இளஞ்சேரல்‌ இரும்பொறையின்‌ வெற்றி குறித்த 
பதிற்றுப்பத்தின்‌ பதிகத்தால்‌ இதனை அறிகிறோம்‌. ஆயினும்‌ 
இவன்‌ இளஞ்சேரல்‌ இரும்பொறையால்‌ வெல்லப்‌! | 

வரலாறு தெளிவுற விளங்கவில்லை. 


ப விபட பிக இ அவிக்க கைக க்தி, 


இவன்‌. வித்தையாண்ட இளம்பழையன்‌ மாறனென்று 
சிறப்பிக்கப்‌ பெறுதலால்‌ இவனது கல்வி மேம்பாடு 
கருதப்படும்‌. அல்லது தமிழ்ச்‌ சங்கத்தைப்‌ புரந்த 
தகைமையினாலும்‌ இவன்‌ இவ்வாறு குறிக்கப்பெற்றானாதல்‌ 
௯டும்‌. 


311. பாண்டியன்‌ ஆரியப்படை கடந்த நெடுஞ்செழியன்‌ 
(கிபி160-180) 


நெடுஞ்செழியன்‌ எனப்‌ பெயர்பெற்ற பாண்டியருள்‌ 
ஆரியப்படை கடந்த நெடுஞ்செழியன்‌ இரண்டாமவன்‌ 
ஆவான்‌. முதலாமவனான தலையாலங்கானத்துச்‌ 
செருவென்ற நெடுஞ்செழியனின்‌ பெயரன்‌ என்று இவனை 
எண்ணலாம்‌. 


இந்நெடுஞ்செழியன்‌ சங்கப்புலவர்‌ எவராலும்‌ 
பாடப்பெறவில்லை. ஆயினும்‌ புலமை வேந்தனாய்‌ விளங்கிய 
இவன்‌, தானே கல்விச்‌ சிறப்புக்‌ குறித்துப்‌ பாடிய 
பாடலொன்று புறநானூற்றிலே (183) இடம்‌ பெற்றுள்ளது. 


சிலப்பதிகாரக்‌ கதை வரலாற்றில்‌ வருகின்ற 
நெடுஞ்செழியன்‌ இவனேயென்று காண்கிறோம்‌. 


வடவாரியர்‌ படைகடந்து 

தென்‌ தமிழ்நாடு ஒருங்குகாணப்‌ 
புரைதீர்‌ கற்பின்‌ தேவி தன்னுடன்‌ 
அரைசு கட்டிலில்‌ துஞ்சிய பாண்டியன்‌ 


நெடுஞ்செழியன்‌ (சிலம்பு. மதுரை. கட்டுரை) 
என்று இவனைத்‌ தெளிவுறக்‌ குறிப்பிடுவார்‌ இளங்கோவடிகள்‌. 
எனினும்‌ இவன்‌ ஆரியப்படைகடந்த செய்தி 
சிலப்பதிகாரத்திலும்‌ விளக்கமுறவில்லை. மற்று, 


அவ்வெற்றியின்‌ தொடர்ச்சியாக இவன்‌ இமையத்தில்‌ 
கயல்பொறி பொறித்த செய்தி மட்டும்‌ குறிக்கப்பெறுகின்றது. 


'கயலெழுதிய இமய நெற்றியின்‌ 
அயலெழுதிய புலியும்‌ வில்லும்‌ 
நாவலந்தண்‌ பொழில்‌ மன்னர்‌ 
ஏவல்கேட்பப்‌ பார்‌அரசாண்ட 
மாலை வெண்குடைப்‌ பாண்டியன்‌ (சிலம்பு.17: 1-5) 


என்று அக்குறிப்பு அமைகின்றது. 


இவன்‌ வினையின்‌ விளைவாய்க்‌ கோவலனை 
ஆராயாதே கள்வன்‌ எனக்‌ கொலைப்படுத்தற்கு ஏவி, பின்‌ 
அவன்‌ கள்வனல்லன்‌ என்பதைக்‌ கண்ணகியின்‌ 
வழக்குரையால்‌ உணர்ந்தவுடன்‌, 


யானோ அரசன்‌ யானே கள்வன்‌ 

மன்பதை காக்கும்‌ தென்புலங்‌ காவல்‌ 

என்முதற்‌ பிழைத்தது கெடுகஎன்‌ ஆயுளென 
(சிலம்பு. 20: 75.77) 


மயங்கி வீழ்ந்து மடிந்ததைச்‌ சிலப்பதிகாரம்‌ காட்டும்‌. 


312. பாண்டியன்‌ கூடகாரத்துத்‌ துஞ்சிய மாறன்‌ வழுதி 
(கி.பி160-185) 


பாண்டியன்‌ இலவந்திகைப்‌ பள்ளித்‌ துஞ்சிய 
நன்மாறனின்‌ மகனென்று மதிக்கத்தக்க முறையில்‌ அறிய 
வருபவன்‌ கூடகாரத்துத்‌ துஞ்சிய மாறன்‌ வழுதி. மாறன்‌ 
வழுதியென்ற இயற்பெயரை நோக்கி இவனை நன்மாறனுக்கு 
மனனென மதிக்கிறோம்‌. நன்மாறனைப்‌ பாடிய மதுரை 
மருதனிள நாகனார்‌ தாமே இவனையும்‌ பாடியுள்ளமையால்‌, 
அந்நன்மாறனே இவன்‌ தந்தையென்பது இசையும்‌. 
தமிழ்நாட்டு எல்லை முழுதும்‌ வென்று கொண்டி (கொள்ளை) 
கொண்டவனாக இலவந்திகைப்‌ . பள்ளித்‌ துஞ்சிய 
நன்மாறனைப்‌ பாடிய வடமவண்ணக்கன்‌ பேரிசாத்தனார்‌, 
அவனை ஒத்தவராகவே அவன்‌ புதல்வரையும்‌ குறித்தமை 
கண்டோம்‌. அம்முறையில்‌ இம்மாறன்‌ வழுதியும்‌, “தண்டமிழ்‌ 
(நாடு) பொதுவெனப்‌ பொறாஅன்‌ போர்‌ எதிர்ந்து, கொண்டி 
வேண்டுவன்‌' (புறம்‌.51) என்று ஐயூர்‌ முடவனாரால்‌ 
குறிக்கப்பெறுகின்றான்‌. இதுவும்‌ இதுபோன்ற பிறவுமான 
ஒற்றுமைப்‌ பண்புகள்‌ இங்கே உணரரத்தகும்‌. 


இம்மாறன்‌ வழுதி, நன்மாறனைப்‌ போன்றே வலிமை 
யும்‌ சினமும்‌ வாய்ந்த போராற்றல்‌ மேம்பட்டவன்‌ என்பது, 
இவனைப்‌ பாடிய ஐயூர்‌ முடவனார்‌ (புறம்‌.51), 
மருதனிளநாகனார்‌ (புறம்‌.5 2) ஆகிய இருவர்‌ பாடல்களா லுமே 
நன்கு விளங்குகின்றது. 


நீர்மிகின்‌ சிறையும்‌ இல்லை; தீமிகின்‌ 
மன்னுயிர்‌ நிழ்ற்றும்‌ நிழலும்‌ இல்லை; 


186 சங்ககால 


வளிபிகின்‌ வலியும்‌ இல்லை; ஒளிமிக்கு 
அவற்றோர்‌ அன்ன சினப்போர்‌ வழுதி (புறம்‌.51) 


என்று இவனுடைய எதிரிலாப்‌ போராற்றலை எடுத்துப்‌ 
பாடுவார்‌ ஐயூர்‌ முடவனார்‌. *தமிழ்நாடு மூவேந்தர்க்கும்‌ 
பொதுவெனக்‌ கூறப்‌ பொறாதவனாய்‌ இவன்‌ போர்க்கெழுந்து 
கொண்டியை (கொள்ளையை, திறைமை) வேண்டுவனாயின்‌, 
கொள்கவென்று முன்னமே கொடுக்கும்‌ மன்னர்‌ நடுக்கம்‌ 
தீர்வார்‌; கொடாமையால்‌ இவனருளை இழக்கும்‌ அரசர்‌ 
இரங்கத்‌ தக்கவரே! கறையானின்‌ புற்றீசல்போல ஒரு பகல்‌ 
வாழ்க்கைக்கே அவர்கள்‌ உழல்வோர்‌ ஆவர்‌” என்று அப்புலவர்‌ 
தொடர்ந்து கூறுவது இவனது மேலாண்மையைக்‌ காட்டும்‌. 


தமிழ்நாட்டு எல்லையையும்‌ தாண்டி வடநாட்டின்‌ 
மேலும்‌ இவன்‌ படைகொண்டு சென்றதை மருதனிளநாகனார்‌ 
பாடலால்‌ அறிகிறோம்‌. உறங்கியெழுந்து மூரிநிமிர்ந்த புலி 
யேறு ஊனை விரும்பிய உள்ளம்‌ செலுத்துதலால்‌. 
அவ்விரையைக்‌ கருதி அது தான்‌ வேண்டுமிடத்தே விரும்பிச்‌ 
சென்றாற்‌ போல்‌, 


வடபுல மன்னர்‌ வாட அடல்குறித்து 

இன்னா வெம்போர்‌ இயல்தேர்‌ வழுதி 

இதுநீ கண்ணியது ஆயின்‌ இருநிலத்து 
யார்கொல்‌ அளியர்‌ தாமே ஊர்தொறும்‌ ..... 
காடாகி விளியும்‌ நாடுடை யோரே  (புறம்‌.52) 


என்று இவனை நேர்பட வினவுவார்போல்‌ அவர்‌ இவனது 
ஆற்றலை எடுத்துப்‌ பாடுவதில்‌ இது புலனாம்‌. 


முடிவிலே இம்மாறன்‌ வழுதி ௬டகாரம்‌ என்னும்‌ 
இடத்தே இறந்தமையால்‌ பின்னர்‌ இக்குறியீடு பெற்றான்‌. 


313. பாண்டியன்‌ அறிவுடை நம்பி 
(கிபி. 165-190) 


பாண்டியன்‌ அறிவுடைநம்பியை இளம்பழையன்‌ 
மாறனின்‌ வழித்தோன்றல்‌ என்னலாம்‌. இளம்பழையன்‌ 
மாறனைக்‌ கோப்பெருஞ்சோழன்‌ காலத்தவனாக முன்பே 
கண்டோம்‌. அக்கோப்பெருஞ்சோழனின்‌ காலத்திற்‌ 


குள்ளாகவே அறிவுடைநம்பியும்‌ பாண்டிய நாட்டின்‌ ஆட்சிப்‌ 
பொறுப்பில்‌ அமர்ந்ததை அறிகிறோம்‌. பாண்டியன்‌ 
அறிவுடைநம்பிக்கு அரசியலறிவு புகட்டிப்‌ பாடிய புலவர்‌ 
பிசிராந்தையார்‌ கோப்பெருஞ்சோழனுக்கு நண்பராய்‌ 
அவனோடே அமர்ந்து வடக்கிருந்த வரலாறு கொண்டு 
இன்னோர்‌ கால முறைமையைக்‌ கணிக்கலாம்‌. 


அறிவுடைநம்பி ஆட்சிப்‌ பொறுப்பினை ஏற்றவுடன்‌ 
தன்‌ இளமையினாலும்‌ மென்மையினாலும்‌ அரசியலில்‌ 
தரமறியாத மாக்களை உடனிருத்திக்‌ குடிகவிடமிருந்து 
அன்புகெடுமாறு இறைப்பொருளை (வரி) வாங்கி, அது 
தொடர்பாகப்‌ பிசிராந்தையாரால்‌ அறிவுறுத்தப்‌ பெற்றான்‌ 
(புறம்‌.! 84). 


பிற்காலத்தில்‌ இவன்‌ தானும்‌ புலமை பெற்றுச்‌ சிறந்த 
பாடல்களைப்‌ பாடியுள்ளான்‌ (புறம்‌.!88: அகம்‌.28: நற்‌. 15: 
குறு.230). மக்கட்பேற்றின்‌ மாண்பும்‌ அஃதில்லாமையின்‌ 
இழிவும்‌ குறித்த இவனது புறப்பாடல்‌ சிறந்த பொருள்நலம்‌ 
சான்றது. 


314. பாண்டியன்‌ சித்திரமாடத்துத்‌ துஞ்சிய நன்மாறன்‌ 

(கி.பி185-210) 

நன்மாறன்‌ எனப்‌ பெயர்‌ பெற்ற பாண்டியருள்‌ 
இவனை இரண்டாமவனாகக்‌ கொள்ளலாம்‌. 
முதலாமவனான இலவந்திகைப்‌ பள்ளித்‌ துஞ்சிய 
நன்மாறனின்‌ பெயரனென்றும்‌, ௯டகாரத்துத்‌ துஞ்சிய மாறன்‌ 
வழுதியின்‌ மகனென்றும்‌ இவனை மதித்தல்‌ டும்‌. 


இவன்‌ மதுரைக்‌ ௯லவாணிகன்‌ சீத்தலைச்‌ 
சாத்ததனாரால்‌ மட்டும்‌ ஒரே பாடலில்‌ (புறம்‌.59) 
பாடப்பெற்றுள்ளான்‌. அதில்‌ பகைவர்க்கு வெம்மை ஒழியாத 
ஞாயிற்றையொத்தும்‌. இரவலர்க்குத்‌ தண்மையை ஊட்டும்‌ 
திங்களையொத்தும்‌ திகழ்ந்து. யாவர்க்கும்‌ உவந்து 
அருளவல்லவனென்றும்‌. யாவரிடத்தும்‌ பொய்யை மெய்யாகத்‌ 
தெளியமாட்டானென்றும்‌ இவனுடைய இருவகைப்பட்ட 
நற்பண்புகள்‌ நன்கு எடுத்துக்‌ கூறப்பெறுகின்றன. 

முடிவில்‌ இவன்‌ பாண்டிய நாட்டில்‌ அமைந்ததோர்‌ 
சித்திரமாடத்துத்‌ தங்கியிருந்து துஞ்சினமையால்‌ இப்பெயர்‌ 
பெற்றான்‌. 

375. பாண்டியன்‌ கானப்பேரெயில்‌ கடந்த உக்கிரப்பெருவழுதி 
(கி.பி190-215) 


கடைச்சங்கத்தைப்‌ புரந்த பாண்டியவேந்தருள்‌ 
இறுதிவேந்த னென்று இறையனார்‌ களவியல்‌ குறிப்பிடுகின்ற 
உக்கிரப்பெருவழுதியே கானப்பேரெயில்‌. வென்றுகொண்ட 
சிறப்பினால்‌ கானப்பேரெயில்‌ கடந்த உக்கிரப்பெருவழுதி 
எனப்‌ பெயர்பெற்றான்‌. வேங்கை மார்பன்‌ என்பானுக்குரிய 
கானப்பேரெயிலை இவன்‌ வென்று கைக்கொண்ட வெற்றியை 
ஐயூர்‌ மூலங்கிழார்‌ சிறப்போடே எடுத்துப்‌ பாடியுள்ளார்‌. 
நிலவெல்லையைக்‌ கடந்து பாதலத்தே செல்லுமாறு 
ஆழ்ந்தகன்ற அகழியையும்‌, உயர்ச்சியால்‌ வானளாவிய 
மதிலையும்‌, வானிலே மீன்‌ பூத்தாற்போலும்‌ வடிவமைந்த 
சூட்டினையும்‌. வெயிற்‌ கதிர்‌ நுழையாத மரம்‌ அடர்ந்த காவல்‌ 
காட்டினையும்‌ உடையதாய்‌, பகைவர்களால்‌ அணுகுதற்கரிய 
சிற்றரண்களால்‌ சூழப்பட்ட கானப்பேரெயிலை, தீயின்கண்‌ 
பழுக்கக்‌ காய்ந்த இரும்பினால்‌ உறிஞ்சப்பட்ட நீரைப்போல்‌ 
மீட்டற்கு அரிதென்று கருதி வேங்கை மார்பன்‌ வருந்துமாறு 
இவன்‌ வென்று கைப்பற்றிக்‌ கொண்டான்‌ என்பார்‌ 
அப்புலவர்‌ (புறம்‌.21). இவ்வெற்றியினால்‌ இவனது 
போராற்றல்‌ நன்கு புலப்படும்‌. 


ஆடுகொளக்‌ குழைந்த தும்பைப்‌ புலவர்‌ 
பாடுதுறை முற்றிய கொற்ற வேந்தே (புறம்‌.21) 


என்று, அவர்‌ இவனை விளித்துப்‌ பாடுவதிலும்‌ இது 
விளக்கமாம்‌. 


இவ்வாறு வெற்றி வேந்தனாய்‌ விளங்கிய உக்கிரப்‌ 
பெருவழுதி ஒற்றுமைப்‌ பண்பிலும்‌ உயர்ந்து விளங்கினான்‌. 
சேரமான்‌ மாரி வெண்கோவும்‌ சோழன்‌ இராசசூபம்‌ வேட்ட 
பெருநற்கிள்ளியுமாகிய ஏனை இருபெருவேந்தருடனும்‌ இவன்‌ 
நட்புற்று ஒருங்கிருந்த நிலையில்‌' ஒளவையாரால்‌ உவந்து 
வாழ்த்தப்‌ பெற்றான்‌ (புறம்‌.367). 


இவன்‌ சிறந்த புலமைத்திறனும்‌ பரொருந்தத்‌ 
திகழ்ந்தான்‌. குறிஞ்சியும்‌ மருதமுமா கிய இரு திணைகளுக்கும்‌ 
ஒவ்வொன்றாக இவன பாடியுள்ள அகத்துறைப்‌ பாடல்கள்‌ 
இரண்டும்‌ முறையே நற்றிணையிலும்‌ (98) அகநானூறறிலும்‌ 
(26) இட ம்பெற்று அமைந்துள்ளன. 

இவ்வெல்லாச்‌ சிறப்புக்களுக்கும்‌ மேலாக இவன்‌ 
மதுரை உப்பூரிகுடிகிழார்‌ மகனாகிய உருத்திரசன்மனைக்‌ 
கொண்டு அகநானூற்றைத்‌ தொகுப்பித்தான்‌ (அகம்‌. பாயிரம்‌) 
என்பதும்‌, இவனுடைய அவையின்கண்‌ திருக்குறள்‌ 
அரங்கேறியதென்பதும்‌ இவன்‌ புகழ்‌ நிலைக்கத்‌ தக்க 
செய்திகளாம்‌. திருக்குறளுக்குப்‌ பாயிரம்‌ போல்‌ அமைந்த 
திருவள்ளுவமாலையில்‌ அசரீரி, நாமகள்‌, இறையனார்‌ 
ஆகியோர்‌ பாடல்களை அடுத்துச்‌ சங்கப்புலவருள்‌ இவன்‌ 
பாடலே முதலாவதாக இடம்பெற்றுள்ள சிறப்பும்‌ உணரத்‌ 
தகுவது ஒன்றாம்‌. 


316. பாண்டியன்‌ பன்னாடுதந்த மாறன்‌ வழுதி 
(கி.பி.200-225) 


பாண்டியன்‌ பன்னாடு தந்த மாறன்வழுதியைக்‌ 
கடை ச்சங்கத்து இறுதிப்பாண்டியனான உக்கிரப்‌ 
பெருவழுதியோடு ஓட்டிய கால்த்தவனென்று கருதலாம்‌. 
உக்கிரப்பெருவழுதியின்‌ பாடலையும்‌ உட்படுத்திய 
நற்றிணையை இப்பன்னாடுதந்த பாண்டியன்‌ மாறன்‌ 
வழுதியே தொகுப்பித்தான்‌ என்பதனால்‌ இது விளங்கும்‌. 


மற்று, இப்பன்னாடு தந்த பாண்டியனே நிலந்தரு 
திருவின்‌ நெடியோனென்றும்‌, இவனே இரண்டாம்‌ 
நெடுஞ்செழியனென்றும்‌ பண்டைத்தமிழர்‌ காலமுறையென்ற 
ஆங்கில நூலின்‌ ஆசிரியர்‌ சிவராசப்பிள்ளை மொழிவார்‌. ்‌ 
அவர்மொழி முற்றும்‌ முரணாகும்‌. தலைச்சங்கத்து முடிவிலும்‌ 
இடைச்சங்கத்து முதலிலும்‌ இருந்தவன்‌ நெடியோனென்பது 
முன்பே காணப்பட்டது. இப்பன்னாடுதந்த பாண்டியனோ 
கடைச்சங்கத்தின்‌ இறுதிக்‌ காலத்தவனென்று அறியவருதலால்‌ 
அவனையும்‌ இவனையும்‌ ஒருவனென்பதே முதலில்‌ ஒவ்வாது. 
அதற்கு மேலும்‌ இவனை நெடுஞ்செழியனென்பதற்கு 
ஏற்புடைச்‌ சான்று ஏதுமில்லை. 


இவனால்‌ தொகுப்பிக்கப்பட்ட நற்றிணையில்‌ இவன்‌ 
பாடிய பாடல்களும்‌ இரண்டு (97, 301) இடம்பெற்றுள்ளன. 
இவையேயன்றியும்‌ குறுந்தொகையிலும்‌ இவன்‌ பாடலொன்று 
(270) காணப்படுகின்றது. இவற்றால்‌ இவனது புலமைநலம்‌ 
நன்கு புலனாகின்றது. 

பன்னாடுதந்த பாண்டியன்‌ என்பதனால்‌ இம்மா றன 
வழுதி பலநாடுகளை வென்று கொண்டானென்பது விளங்கும்‌. 
ஆயினும்‌, 


மலிதிரை ஊர்ந்துதன்‌ மண்கடல்‌ வவ்வலின்‌ 
மெலிவின்றி மேற்சென்று மேவார்நாடு இடம்பட.ப்‌ 
புலியொடு வில்நீக்கிப்‌ புகழ்பொறித்த கிளர்கெண்டை 
வலியினான்‌ வணக்கிய வாடாச்சீர்த்‌ தென்னவன்‌ 
(கலி.[04) 


எனக்‌ கலித்தொகையில்‌ குறிக்கப்பெற்ற தென்னவனா கவோ. 


பஃறுளி யாற்றுடன்‌ பன்மலை அடுக்கத்துக்‌ 
குமரிக்‌ கோடும்‌ கொடுங்கடல்‌ கொள்ள 
வடதிசைக்‌ கங்கையும்‌ இமயமும்‌ கொண்டு 
தென்திசை ஆண்‌... தென்னவன்‌ (சிலம்பு.!/: 19.22) 


என்று சிலப்பதிகாரத்திலே குறிப்பிடப்பெற்ற 
தென்னவனாகவோ இவனைக்‌ கருதுதற்கில்லை. காரணம்‌, 
கலித்தொகைப்‌ பாடல்‌ காட்டும்‌ தென்னவன்‌ 
இடைச்சங்கத்தின்‌ இறுதியில்‌ கடல்கொள்ளப்பட்டு வந்து 
கடைச்சங்கத்தை அமைத்த முடத்திருமாறனென்றும்‌,. 
சிலப்பதிகாரம்‌ காட்டும்‌ தென்னவன்‌ முதற்சங்கத்து முடிவில்‌ 
கடல்கோட்பட்டு வந்து இடைச்சங்கம்‌ ஏற்படுத்திய 
நிலந்தருதிருவின்‌ பாண்டியனான ஆழிவடிம்பலம்ப நின்ற 
நெடியோனென்றும்‌ தக்க ஏதுக்களோடே முன்னர்க்‌ 
கண்டோம்‌. இப்பன்னாடு தந்த பாண்டியன்‌ கடைச்சங்கத்து 
இறுதிப்‌ பாண்டியனான உ௨க்கிரப்பெருவழுதியின்‌ காலத்தை 
ஒட்டியவனென்பது இங்கே மீண்டும்‌ கருதத்தகும்‌. எனவே. 
இவனுக்கு அப்பாடற்செய்திகள்‌ இசையமாட்டா. மற்று. 
இவன்‌ வேறுபல நாடுகளை வென்று கொண்டமையால்‌ 
இப்பெயர்‌ பெற்றிருக்கலாம்‌. 


3161. பன்னாடு: பனைநாடு 


அன்றியும்‌ இம்மாறன்‌ வழுதி வென்று தந்த பன்னாடு 
என்பது, பல்நாடு எனப்‌ பிரிந்து நின்று பொருள்படுவதோடு, 
பனைநாடு எனவும்‌ பொருள்படும்‌: பன்னாடை என்பது 
பனையாடை எனப்‌ பொருள்படுதல்‌ போல! ஏழ்குறும்பனை 

நாடொன்று இருந்து கடல்‌ கொள்ள!!! ! செய்தியையும்‌ 
சிலப்பதிகார அடியார்க்கு நல்லார்‌ உரையில்‌ (9.1.2 உபை) 
அறிகிறோம்‌. அவ்வாறு பனைநாடெனற பன்னாட ல! 
வென்று தந்தமையா லும்‌ இவனுக்கு இபபெயா்‌ 
ஏற்பட்டிருக்கலாம்‌. இஃதொரு கருத்தேயன்‌ றி முடிபன று. 


அடிக்குறிப்புக்கள்‌ 
1, நளவெண்பா, சுயம்வர காண்டம்‌. பா.!37 
2. வில்லிபுத்தாராழ்வார்‌ மகாபாரதம்‌, பதிவை ந்தம்‌ 


போர்ச்சருக்கம்‌. பா.[8 

மர்‌ திருவாலவாயுடையார்‌ திருவிளையாடற்புரப ம்‌ 
மற்றும்‌ பரஞ்சோதி முனிவர்‌ திருவிளையாடற்‌ 
புராணம்‌- கடல்சுவறவேலிட்ட படலங்கள்‌. 


4, பேரா. க. வெள்ளைவாரணனார்‌. தமிழ்‌ இலக்கிய 
வரலாறு: தொல்காப்பியம்‌. ப.33. 

5. நோக்கு: மேலது, ப.32. 

6. மகாவித்துவான்‌ இரா. இராகவையங்கார்‌ - தமிழ்‌ 
வரலாறு, பக்‌.36-38, 

2 பேரா. க. வெள்ளைவாரணனார்‌ - தமிழ்‌ இலக்கிய 
வரலாறு: தொல்காப்பியம்‌, ப.64 

8. மேலது, ப. 60 

9. Vide- T.R. Sesha Ayengar - Dravidian India, pp.251-252 

10. K.N. Sivaraja Pillai - The Chronology of the Early Tamils, 
pp.131-133. 

II, நோக்கு: உ.வே. சாமிநாதையர்‌. புறநானூறு 
பாடினோர்‌ வரலாறு: ஒல்லையூர்தந்த 


பூதப்பாண்டியன்‌ 

12. V.A.Smith-Early History of India. p.452 
- vide. N. Subrahmanian -Sangam Polily., p.28. 

13. K.N.Sivaraja Pillai - The Chronology of the Early Tamils. 
Table-II. 

14. Ibid.pp.98-102 

சங்ககால 

15. Ibid.pp.120-124 

16. Ibid.pp.144-146 

17. நோக்கு: தி. வை. சதாசிவப்பண்‌ட_டாரத்தார்‌- 
பாண்டியர்‌ வரலாறு. சேர்க்கை, ப.[6 

18. K.N. Sivaraja Pillai- The Chronology of the Early Tamils, 
pp-151-152. 

19. Ibid.pp.131-133. 

20. நோக்கு: சிலப்பதிகாரம்‌. 10: 31 அடியார்க்கு நல்லார்‌ 
உரை 

21. K.N. Sivaraja Pillai - The Chronology of the Early Tamils 


pp/120-124. 


4. சோழவேந்தர்‌ வரலாறு 


சங்ககாலச்‌ சோழ வேந்தர்களாகப்‌ பதின்மூவர்‌ அறிய 
வருகின்றனர்‌. சங்கப்‌ பாடல்களைக்‌ கொண்டு இவர்களின்‌ 
வரலாற்று முறைமையை ஒருவாறு காணலாம்‌. 


சோழர்‌ களுக்கு முதன்மையானதும்‌ சிறப்பானதுமான 
தலைநகர்‌ உறந்தையெனப்படும்‌ உறையூரே. சோழ வேந்தருள்‌ 
சிலர்‌ ஆவூரையும்‌ தலைநகராகக்‌ கொண்டு 
ஆண்டிருக்கின்றனர்‌. பின்னர்க்‌ கரிகாற்பெருவளத்தான்‌ 
காவிரிப்பூம்பட்டினத்தைத்‌ தலைநகராகக்‌ 
கொண்டானென்று' அறிகின்றோம்‌. சோழவேந்தர்‌ 
கிள்ளியென்றும்‌ சென்னியென்றும்‌ குடிப்பெயர்‌ கொண்டு 
விளங்கினமை காண்கிறோம்‌. 


41. தித்தன்‌ (கிபி.30-60) 


சங்க காலத்தே உறையூரிலிருந்து ஆட்சிபுரிந்த 
சோழவேந்தருள்‌ முதல்வனாகக்‌ கருதத்தக்கவன்‌ தித்தனே. 
இவனே அகப்பாடல்களாலும்‌ புறப்பாடல்களாலும்‌ சிறப்புற 
அறிய வருகின்றான்‌. போர்வன்மை கைவண்மைகளோடே 
இவன்‌ நாடுகாவற் சிறப்பும்‌ வாய்ந்தவனாகக்‌ 
காணப்படுகின்றான்‌. 


இத்தித்தன்‌ இருந்து ஆ. சிபுரிந்த உறந்தை நஃ a 
பாடல்களில்‌ (புறம்‌.352, 395 அகம்‌.6, 122, 226) இவலே.. (2 
சார்த்திக்‌ குறிக்கப்‌ பெறுகினறதை நோக்க, அந்நகர்‌ முதலில்‌ 
இவனாலேயே சிறப்புற்றது எனக்‌ கருதலாம்‌. 


சஅவ-13 

ah + = சங்ககால. 


இத்தித்தனுடைய உறந்தை நாளோலக்கம்‌ மிக்க 
ஆரவாரமுடையது. ஒரு காலத்து இவனொடு போரிடுவதற்குப்‌ 
பாணன்‌ என்பவனுடன ௯டிவந்த கட்டியென்பான்‌, இவனது 
நாளோலக்கத்தில்‌ எழுந்த கிணையொலி கேட்டே. அஞ்சிப்‌ 
போரிடாமல்‌ ஓடினான்‌. இதனை. 


வலிமிகு முன்பின்‌ பாணணனொடு மலிதராத்‌ 
தித்தன்‌ வெளியன்‌ உறந்தை நாளவைப்‌ 

பாடின்‌ தெண்கிணைப்‌ பாடுகேட்டு அஞ்சிப்‌ 
போர்டு தானைக்‌ கட்டி 

பொராஅது ஓடிய ஆர்ப்பு. ்‌ (அகம்‌.2 26) 


எனவரும்‌ பபணரின்‌ பாடலடிகளால்‌ அறியலாம்‌. 


தித்தனாகிய இவனே தித்தன்‌ வெளியனென்றும்‌ 
இப்பாடலில்‌ மட்டுமன்றி.இன்னொரு பாடலிலும்‌ (அகம்‌.132) 
குறிப்பிட டுப்‌ பாடப்பெற்றுள்ளான்‌. வீரை வேண்மான்‌ 
வெளியன்‌ தித்தன்‌ என்று நற்றிணைப்‌ பாடலொன்றில்‌ (58) 
முதுகற்றனாரால்‌ குறிப்பிடப்‌ பெறுவோனும்‌ 
இவனேயென்பது. அதன்‌ உரையாசிரியராகிய பின்னத்தூர்‌ 
நாராயணசாமி ஐயரின்‌ உரைப்பகுதியால்‌ விளங்குகிறது. 
அப்பெயர்த்‌ தொடரில்‌ அமைந்த வீரை என்பது ஓர்‌ 
ஊரென்றும்‌. அவ்வூர்‌ வேளிர்க்கு உரியதென்றும்‌, 


அடுபோர்‌ வேளிர்‌ வீரை முன்றுறை 3 
நெடுவெள்‌ உப்பின்‌ நிரம்பாக்‌ குப்பை (அகம்‌.206) 


எனவரும்‌ அகப்பாடலடிகளால்‌ அறியவருகின்றன. 
பெண்ணையாற்றின்‌ வடகரை நாட்டில்‌ புதுச்சேரிக்கருகில்‌ 
இக்காலத்து வீராம்பட்டினமெல வழங்கும்‌ ஊரே 
வீரையென்பார்‌ ஒளவை. துரைசாமிப்பிள்ளை (புறம்‌. 
320.முன்னுரை). மேற்கண்ட. அகப்பாடலடிகளிலும்‌ அவ்வூர்‌ 
கடற்கரையூரெனக்‌ காணப்படுகின்ற குறிப்பிற்கு அவர்‌ கூற்று 
பொருந்தியதே! ஆதலால வீரை நகரையுடைய வேளிர்‌ 
குடியினனரன வெளியன்‌ தித்தனே., வீரை வேண்மர ல: 
வெளியன்‌ தித்தன்‌ எனக்‌ குறிக்கப்பெற்றான்‌. . இப்பெயர்‌ ச்‌: 
விளக்கம்‌ றும்‌ உரையா சிரியா பின்னத்தூர்‌. 
உறையூரின்௧ண்‌. அரசாண்ட வீரை வேண்டின 
வெளியனென்னும்‌ திததன எனபார்‌ (நற்‌. 58 உரை) என்பி. 
வெளியனென்பதும்‌ திததனென்பதும்‌ ஒருவனுக்கே பாரி! 

இருபெயர்கள்‌ என்றும்‌, அவை முன்னும்‌ பின்னும்‌ மாறியே 
வெளியன்தித்தனெனவும்‌ தித்தன்வெளியனெனவும்‌.. - 
வந்தனவென்றும்‌ கருதலாம்‌. 


இவ்வாற்றால்‌ வீரை வேண்மான்‌ வெளியன்‌ 
தித்தனென்ற இவன்‌. பிறப்பிலே வேளிர்‌ -குடியினனென்பதும்‌ 
பின்‌ சிறப்பினால்‌ சோழநாட்டு வேந்தனாகிச்‌ சோழர்‌ 
குடியிலே மகட்கொடை கொண்டு மருவினனென்பதும அறிய 
வருகின்றன. 


இத்தித்தன்‌ சிறந்த புலவனாகவும்‌ திகழ்ந்தபன்‌. இவன்‌ 
பாடிய பாடல்கள்‌ புறநானூற்றில்‌ ஒன்றும்‌ .(320) 
அகநானூற்றில்‌ ஒன்றும்‌ (188) காணப்படுகின்‌ றன. ்‌ 


42. சோழன்‌ போர்வைக்கோப்‌ பெருநற்கிள்ளி 
(கி.பி.60-85) 


தித்தன்‌ மகன்‌ போர்வைககோப்‌ பெருநற்கிள்‌ எரி. 
தந்தையின்‌ ஆட்சிக்‌ காலத்தில்‌ யாது காரணத்தாலோ 
அவனோடு கருத்து வேறுபட்டு அவனிடத்திருந்து நீங்கிப்‌ 
போய்ப்‌ புல்லரிசியுணவை உண்ணும்‌ வறியனாகியும்‌ (புறம்‌.84) 
வலியனாய்‌ மற்போர்‌ முதலான போர்ப்‌ பயிற்சிகளில்‌ தேர்ந்து 
திகழ்ந்தான்‌. அக்காலத்துத்‌ தித்தனது தனிமை கண்டே. 
அல்லது அவனது தளர்ச்சி கண்டோ அவனுடைய ஊரைக்‌ 
கைப்பற்றிக்‌ கொள்ளுமாறு (புறம்‌.82) வந்த முக்காவல்‌ நாட்டு 
ஆமூர்‌ மல்லனைத்‌ தக்க நிலையில்‌ இப்பெருநற்கிள்ளி தடுத்து. 
அவனோடே தனிப்போர்‌ புரிந்து அவனைக்‌ கொன்றான்‌. 
அதனை அருகிலிருந்து வியந்து கண்ட புலவர்‌ சாத்தந்தையார்‌. 
இவனது அவ்வெற்றியை இவன்‌ தந்தையாகிய தித்தன்‌ 
விரும்பினும்‌ விரும்பானாயினும்‌ காண்பானாக என்று கருதிப்‌ 
பாடியுள்ளார்‌ (புறம்‌.80). தன தந்தையுடன்‌ வேறுபட்டு 
வெறுத்து வந்தவன்‌, அத்தந்தைக்கு எதிராக மற்றொருவன 
மண்டிவந்த போருட்புகுந்து அம்மாற்றானை மடித்தது 
கண்டால்‌, இவனை அவன்‌ விரும்புவான்‌: விரும்பானாயினும்‌ 
அஞ்சுவான்‌ என்ற கருத்திலேயே அப்புலவர்‌ அவவ று 
பாடினார்‌. 


இவனிடத்துக்‌ கைககிளைக்‌ காதல்‌ கொண்‌! 
முறையில்‌ நக்கண்ணையாராலும்‌ இவனுடைய இபயபேோ 
நிகழ்ச்சிகள்‌ பாட ப்பெற்றுளளன (1]றம்‌.83.85). 

சங்ககால 


மற்று. இப்போருக்குப்‌ பின்‌ இவனுக்கும்‌ இவன்‌ 
தந்தைக்கும்‌ இடைப்பட்ட செய்திகனேோ இவனுடைய அரசியல்‌ 
வரலாறுகனோ அறியக்‌ கூடவில்லை. 


43. சோழன்‌ முடித்தலைக்கோப்‌ பெருநற்கின்னி 
(கி.பி70-1007) 


சோழன்‌ முடித்தலைக்கோப்‌ பெருநற்கிள்ளியை 
உறையூராண்ட சோழருள்‌ மூன்றாமவனாகக்‌ கொள்ளலாம்‌. 
முடித்தலைக்கோ என்ற பெயரைக்‌ கொண்டு இவனே சோழர்‌ 
மரபில்‌ முடியணிந்தாண்ட முதல்‌ வேந்தன்‌ என்பார்‌ அறிஞர்‌ 
சிவராசப்‌ பிள்ளை.” 


உறையூராண்டிருந்த இப்பெருநற்கிள்ளி ஒருகால்‌ 
தான்‌ ஏறியிருந்த களிறு மதத்தினால்‌ நெறிகெட்டுப்‌ பகை 
நகராகிய கருவூருக்குள்‌ ஓடியதாக, அப்போது அந்நகர்‌ 
வேண்மாடத்தின்‌ மேலிருந்த சேரமான்‌ அந்துவஞ்சேரல்‌ 
இரும்பொறை, தன்னுடனிருந்த உறையூர்‌ ஏணிச்சேரி 
முடிமோசியாரை நோக்கி இவன்‌ யாரென்று வினவ, அவர்‌ 
இவனை இன்னானென்று கூறுவதாகப்‌ புறநானூற்றிலே ஒரு 
பாடல்‌ (13) காணப்படுகின்றது. இவன்‌ யானைமேல்‌ எறிய 
அளவில்‌ அது மதங்கொண்டு கருவூருக்குள்‌ ஓடியதெனவே, 
இவன்‌ அக்கருவூர்ப்புறத்தே போர்‌ குறித்துப்‌ படையோடே 
சென்றவனாதல்‌ வேண்டும்‌. எனவே, நகரை அணுகிய 
அளவினில்‌ யானை மதம்‌ பட்டது என்று மதிப்பதே 
மாண்பாகும்‌. அல்லாமல்‌ உறையூரிலே மதம்பட்ட யானை 
கருவூருக்குள்‌ ஓடியதென்றல்‌ மிகையாதல்‌ உணரப்படும்‌. 


இனி, இம்‌ முடித்தலைக்கோப்‌ பெருநற்கிள்ளியை 
இன்னானென்று தானே அறியாது அடுத்தவரிடம்‌ வினவிய 
அந்துவஞ்சேரல்‌ இரும்பொறைக்கு இப்பெருநற்கிள்ளி 
அறிமுகமாகாதவனென்பதும்‌, அதனால்‌ அவன்‌ இவனுக்குப்‌ 
பகைவனல்லனென்பதும்‌, அக்காலத்தே அவன்‌ ஆட்சியில்‌ 
இருந்து நீங்கிய முதியனென்பதும்‌, அவனுக்குப்‌ 


பின்னோனான சரவேந்தன்‌ செல்வக்கடுங்கோ 
வாழியாதனே இவனுக்குப்‌ பகைவனாவானென்பதும்‌ 
அறியப்படும்‌. ஆதலால்‌ இப்பெருநற்கிள்ளியை 


அந்துவஞ்சேர லுக்கும்‌ அவன்‌ மகன்‌ செல்வக்‌ கடுங்கோவுக்கும்‌ 
ஒத்த காலத்தவனென்று உணர்தல்‌ வேண்டும்‌. 

இப்பெருநற்கிள்ளி தான்‌ ஏறியிருந்த யானை 
மதமுற்றுப்‌ பகைநகரான கருவூருக்குன்‌ புகுந்ததனால்‌. 
“தீங்கின்றிப்‌ பெயர்வானாகுக”. என்று ஏணிச்சேரி 
முடமோசியாரால்‌ இவன்‌ வாழ்த்தப்‌ பெறுகின்றான்‌. 


44. சோழன்‌ உருவப்‌ பல்தேர்‌ இளஞ்சேட்சென்னி என்னும்‌ 
நெய்தலங்கானல்‌ இளஞ்சேட்சென்னி 
(கிபி75-90) 


சோழன்‌ முடித்தலைக்கோப்‌ பெருநற்கிள்ளியின்‌ 
ஆட்சிக்‌ காலத்திலேயே சோழ நாட்டின்‌ கிழக்குப்‌ பகுதியை 
ஆண்டிருந்தவன்‌ என்று கருதத்தக்க முறையில்‌ அறிய வருபவன்‌ 
சோழன்‌ உருவப்‌ பல்தேர்‌ இளஞ்சேட்‌ சென்னி, 


இளஞ்சேட்‌ சென்னியென்பதே இவனது இயற்பெயர்‌. 
அஞ்சத்தக்க அல்லது அழகிய பல தேர்ப்படைகளையுடைய 
சிறப்பினாலோ அத்தேர்ப்படை களைக்‌ கொண்டு 
பகைவரோடு போரிட்டு வென்ற சிறப்பினாலோ இவன்‌ 
உருவப்‌ பல்தேர்‌ இளஞ்சேட்சென்னியென்று குறிக்கப்‌ 
பெற்றான்‌. 


சே!ழன்‌ நெய்தலங்கானல்‌ இளஞ்சேட்‌ 
சென்னியெனறு குறிக்கப்‌ பெற்றோனும்‌ (புறம்‌. /0, 203) 
இவ(னேயாதல்‌ வேண்டும்‌. நெய்தலங்கானலை இவனது 
ஊளரென்பார்‌ புறநானூற்றுப்‌ பழையவுரையாசிரியர்‌ (புறம்‌. 10 
உபை). அஃது இவன்‌ பிறந்த ஊராகலாம்‌. அடுத்து! 
சேபமானுக்குரிய பாமுளூரை வென்றழித்தபோது இவன்‌, 
"'சேபமான்‌ பாமுளூரெறிந்த நெய்தலங்கானல்‌ இளஞ்சேட்‌ 
சென்னி'யென்றும்‌. வடுகராட்சியிலிருந்த போரரணான 
பாாழிநகரை வென்றழித்தபோது. *செருப்பாழியெறிந்த 
இளஞ்சேட்சென்னி' என்றும்‌ சிறப்பித்துக்‌ குறிக்கப்பெற்றான்‌. 


நெய்தலங்கானல்‌ இளஞ்சேட்‌ சென்னியென்ற 
இவனது பெயர்கண்டு. இவன்‌ உறந்தையில்‌ ஆட்சி 
செலுத்துமுன்‌ கடற்கரைப்‌ பகுதியில்‌ இளவரசனாய்‌ 


இருந்தவன்‌ என்பார்‌ பேராசிரியர்‌ ௧. வித்தியானந்தன்‌. 
நெய்தலங்கானல்‌ இவனது ஊரென்பதை அவர்‌ உணர்ந்திலர்‌. 
இனி, இளஞசே... சென்னியென்ற யெயரோடு 


இளையோனென்னும்‌ பொருநராற்றுப்படை (130) 

இத்‌ ல்‌ பம படட பட்ட்டட்ட ஏய 


குறிப்பையும்‌ கொண்டு. இவனை அரசுரரிமையே எய்தாத 
இளவரசன்‌ எனறு எணணியோரும்‌ உளர்‌. ஆயினும்‌. 
இளஞ்சேட. செனனியென்ற இவனது இயற்பெயரையோ. அது 
செய்யுளிலே செறிந்தமைந்த இளையோனென்ற 
குறும்பெயரையேோ கொண்டு இவனை இளவரசனென்று 
எண்ணுதல்‌ கூடாது. இது கூடுமெனறால்‌ இம்முறையே 
இளஞ்சேரல்‌ இரும்பொறையென்ற சேரமானையும்‌ 
இளந்திரையனென்ற தொண்டைமானையும்‌ இளவர சரென்று 
எண்ணுதல்‌ வேண்டும்‌. அவ்வாறு எண்ணவும்‌ ௯டுமோ? 


அன்றியும்‌ இவன்‌ அரசுரிமையே எய்தாது 
இளவரசனாகவே காலங்கழித்தவனென்று எண்ணியோரெல் 
லாம்‌. பரணரும்‌ (புறம்‌.4) பெருங்குன்றூர்‌ கிழாரும்‌ (புறம்‌.266). 
ஊன்பொதி பசுங்குடையாரும்‌ (புறம்‌./0. 203. 370. 378) 
இடையன்‌ சேந்தங்‌ கொற்றனாரும்‌ (அகம்‌.375) இவனைக்‌ 
குறித்துப்‌ பாடிய பாடல்களில்‌ காணப்படும்‌ இவனுடைய 
அரசியல்‌ மேம்பாடுகளை அறிந்திலர்‌ போலும்‌. 


441. வெற்றிச்சிறப்பு 


இச்சோழன்‌ இளஞ்சேட்சென்னி வெற்றிச்‌ சிறப்பு 
மிக்கவன்‌. இவன்‌ தன்னைச்‌ சினமூட்டிய பகைவ து நடவை 
அழித்துப்‌ பகைவரொடு பொருத படைகளுக்கிடை யே தேரில்‌ 
பொலிந்து தோன்றிய நிலையில்‌, கருங்கட லில்‌ 
ஒங்கியெழுகின்ற செஞ்ஞாயிற்றின்‌ ஒளியுடை யோனா கப்‌ 
பரணரால்‌ சிறப்பித்துப்‌ பாடப்பெறுவான்‌ (புறம்‌.4). 


4.41]. செருப்பாழி எறிந்த வெற்றி 


சோழன்‌ இளஞ்சேட்சென்னி வடுகரின்‌ போரரணான 
பாழி நகரை அழித்து அவர்களையும்‌ கொன்று முடித்த 
வென்றி, இடையன்‌ சேந்தங்கொற்றனாரால்‌ அகப்பாடல்‌ 
ஒன்றிலே அருமையுற எடுத்து மொழியப்பட்டுள்ள து. 


அரைசேர்‌ யாத்த வெண்டிறல்‌ வினைவிறல்‌ 
எழூஉத்‌ திணிதோள்‌ சோழர்‌ பெருமகன்‌ 

விளங்குபுகழ்‌ நிறுத்த இளம்பெருஞ்‌ சென்னி 
குடிக்கடன்‌ ஆகலின்‌ குறைவினை முடிமா!” 

செம்புறழ்‌ புரிசைப்‌ பாழி நூறி 
வம்ப வடுகர்‌ பைந்தலை சவட்டிக்‌ 
கொன்ற யானைக்‌ கோட்டின்‌ தோன்றும்‌ (அகம்‌.37 3) 


எனவரும்‌ அப்பாடலில்‌ இவன்‌ பெயர்‌ இளம்‌ பெருஞ்சென்னி 
என்று வந்து இளஞ்சேட்‌ சென்னியென்ற பெயர்ப்‌ 
பொருளையும்‌ தெளிய விளக்குதல்‌ காணலாம்‌. பாழிநகரை 
அழித்து வடுகரைக்‌ கொல்ல வேண்டுவது தன்‌ குடிக்கடன்‌ 
என்ற முறையில்‌ இவன்‌ அவற்றைச்‌ செய்து அக்குறையை 
முடித்தான்‌ என்று அறிகிறோம்‌. ஆதலால்‌ பாழியிலிருந்த 
அவ்வடுகர்‌ சோழரொடு மாறுபட்டுத்‌ தொடர்ந்து 
இடையூறுகளை இயற்றி வந்தனரென்பதும்‌. இவன்‌ 
அவர்களுடைய போரரணை அழித்து அவர்களையும்‌ பொருது 
கொன்றானென்பதும்‌ புலனாம்‌'. 'செம்புறழ்‌ புரிசைப்‌ பாழி 
நூறி, வம்ப வடுகர்‌ பைந்தலை சவட்டி' என்ற அடிகளில்‌ 
பாழியரணின்‌ வலிமையும்‌. அவ்வரணையழித்து 
வம்பவடுகரைக்‌ கொன்ற இவன்‌ போர்த்திறனும்‌ எடுப்புடனே 
இயம்பப்‌ பெற்றுள்ளமை உணரத்தகும்‌. அப்போரினை 
வென்று இவன்‌ களங்கொண்டிருந்தபோது அக்களத்திடைச்‌ 
சென்று இவனைக்கண்ட ஊன்பொதி பசுங்குடையார்‌. 


ஒண்படை மாரி வீழ்கனி பெய்தெனத்‌ 
துவைத்தெழு குருதி நிலமிசைப்‌ பரப்ப 

விளைந்த செழுங்குரல்‌ அரிந்துகால்‌ குவித்து! 
படுபிணப்‌ பல்போர்பு அழிய வாங்கி 

எருது களிறாக வாள்மடல்‌ ஓச்சி 

அதரி திரித்த ஆளுகு க! பாவின்‌ 

அஞ்சுவரு கிடக்கைய களங்கிழ வோயே (புறம்‌.370) 


என்றவாறு அப்போர்க்களத்தை வரக்களமாகப்‌ புனை நத; 
பாடிய உருவகப்‌ பாடலிலும்‌ இவன்‌ வென்ற போர்க்கடுமை 
விளங்கும்‌. 


இவ்வாறு இளஞ்சேட்சென்னி பாழிநகரமையழித்து 
வம்ப வடுகரைக்‌ கொன்ற இப்பேோரினைக்‌ குறித்துத்‌ 
“தென்னாட்டுப்‌ போர்க்களங்கள்‌' நூலாசிரியர்‌ பா. 
அப்பாத்துரையார்‌ ஒரு வரலாறு காடடுிவயர்‌ பேோபயியப்‌ 
பேரரசனான அசோகன்‌ கலிங்கத்தை வெனறபின 
தென்னகத்தையும்‌ வெல்லுதற்கு வந்து. தமிழகத்தின்‌ 
வடவெல்லையில்‌ இருந்த கோசரா்களின்‌ துணையோ 

சங்ககால 


நன்னனுடைய பாழியரணைக்‌ கைப்பற்றி. அதனையே 
மையமாகக்‌ கொண்டு தங்கித்‌ தமிழகத்தின்மேல்‌ படையெடுத்த 
அளவில்‌. இளஞ்சேட்‌ சென்னி அவன்‌ படைகளை எதிர்த்து 


முறியடித்ததோடே அமையாது. தோற்றேோடிய 
மோரியப்படைகளைத்‌ தொடர்ந்துபோய்‌, அவை 
மையங்கொண்டிருந்த பாழிநகரையே தகர்த்து 


அப்படைகளையும்‌ அழித்ததாக அவர்‌ புனைவார்‌. 
கோசரையும்‌ வடுகரையும்‌ முன்னுற விடுத்து மோரியர்‌ 
தென்னகத்திற்குள்‌ புகுந்தமை சங்க இலக்கியங்களில்‌ 
மாமூலனார்‌ பாடல்களால்‌ (அகம்‌.251.281) அறியப்பட்டன வே. 
ஆயினும்‌. பாழிநகரை அவர்கள்‌ மையங்கொண்டிருந்தமைக்கு 
ஏற்புடைச்சான்று ஏதுமில்லை. மற்றும்‌. இளஞ்சேட்‌ 
சென்னியால்‌ பாழிநகரில்‌ பொருதழிக்கப்பட்டவர்‌ 
வடுகரேயன்றி மோரியரல்லர்‌. மோரியரே வடுகரென்று 
குறிக்கப்‌ பெற்றதாகக்‌ கூறுவதும்‌ கூடாது. சங்க 
இலக்கியங்களில்‌ மோரியர்‌ பற்றிய குறிப்புக்கள்‌ 
நான்கிடங்களிலும்‌ (புறம்‌.!75; அகம்‌.69; 251, 281), வடுகர்‌ 
பற்றிய குறிப்புக்கள்‌ பத்திடங்களிலும்‌ (புறம்‌.378; அகம்‌.!07, 
213, 253. 281, 295. 375, 381; குறு.[1; நற்‌.212) தெளிவுற 
வேறுபட்டு வந்துள்ளன. ஆதலால்‌ இளஞ்சேட்சென்னியின்‌ 
பாழிப்போருக்கு அது பொருந்தாத புனைந்துரை 
வரலாறாகவே அமையும்‌. 


4412. பிற வெற்றிகள்‌ 


இவ்வாறு சோழநாட்டிற்கு வடக்கேயிருந்த வடுகரின்‌ 
செருப்பாழியைச்‌ சீறியழித்து அவர்களைக்‌ கொன்று பெயர்‌ 
கொண்ட வென்றிவேந்தனான இவ்விளஞ்சேட்‌ சென்னி, 
அதற்குமுன்பே தெற்கேயிருந்து குறும்பு செய்த பரதவரின்‌ 
வலிமைச்‌ செருக்கினையும்‌ வாட்டிச்‌ சாய்த்தவனென்பதை, 


தென்பரதவர்‌ மிடல்சாய 

வடவடுகர்‌ வாளோட்டிய 

தொடையமைக்‌ கண்ணித்‌ திருந்துவேல்‌ தடக்கைக்‌ 
கடுமா கடைஇய விடுபரி வடிம்பின்‌ 

நற்றார்க்‌ கள்ளின்‌ சோழன்‌ (புறம்‌.378) 


என்ற ஊன்பொதி பசுங்குடையாரின்‌ மற்றொரு பாடலின்‌ 
அடிகளால்‌ அறியலாம்‌. 

இவன்‌ சேரமானுடைய பாமுளூரையெறிந்து வென்ற 
செய்தி பெயரளவில்‌ புலப்படுவதன்றி (புறம்‌.203 அடிக்குறிப்பு) 
விளக்கமாக வெளிப்படவில்லை. 


4.42. அரசியற்‌ பண்புகள்‌ 


வருவோர்க்கு வரையாது ஊட்டும்‌ வசைமில்லாத 
வாழ்க்கையமைந்த மகளிர்‌ தழுவிப்‌ பொருதலின்றி மள்ளர்‌ 
மாறுபட்டுப்‌ போரிடாத மாலையணிந்த மார்பனான 
இந்நெய்தலங்கானல்‌ இளஞ்சேட்‌ சென்னி, ஒரு செயலைச்‌ 
செய்துமுடித்தபின்‌ பிழையாகச்‌ செய்தோடமயென்று 
இரங்காத வினைத்திட்பத்தோடு, சேய்மைமிலே சென்று 
விளங்கும்‌ புகழ்வாய்ந்தவன்‌; தன்னை வழிபடுவோரை 
விரைவில்‌ அறிந்து அவருக்கு அருள்‌ செய்பவன்‌: பிறர்‌ பழி 
கூறுவோரின்‌ பொய்ம்மொழிகளைத்‌ தெளிந்து அவற்றை 
நம்பாதவன்‌: தானே தன்‌ மனத்தால்‌ ஆராய்ந்து மெய்யாகவே 
குற்றமென்று தெளிந்த கொடுமையை ஒருவரிடத்துக்‌ காணின்‌, 
அதனை அறநூலுக்குத்தக ஆராய்ந்து அக்குற்றத்திற்குத்‌ தக்க 
தண்டனையை அளிப்பவன்‌: அவரே வந்து அடிபணிந்து 
முன்னிற்பராயின்‌, அவர்‌ குற்றம்‌ புரியுமுன்‌ தான்‌ செய்த 
அருளினும்‌ பெரிதாக அருளி அத்தண்டனையைத்‌ தணிப்பவன்‌ 
(புறம்‌.[0). இப்பண்புகள்‌ எல்லாவற்றிற்கும்‌ மேலாக 
இவனிடத்து விளங்கியதொரு பண்பு இங்கே சிறப்புடன்‌ 
எடுத்துக்‌ குறிக்கத்‌ தகுவதாம்‌. 


ஒன்னார்‌, ஆரெயில்‌ அவர்கட்‌ டாகவும்‌ நுமதெனப்‌ 
பாண்கடன்‌ இறுக்கும்‌ வள்ளியோய்‌ (புறம்‌.203) 


என்று ஊன்பொதி பசுங்குடையாரால்‌ விளிக்கப்பெறுகின்ற 
இவனது இப்பண்பு, 'கொள்ளார்‌ தேஎம்‌ குறித்த கொற்றம்‌' 
(தொல்‌. புறத்திணை. நூ. 2) என்ற தொல்காப்பியப்‌ புறத்திணை 
இலக்கணத்திற்கு ஏற்ற எடுத்துக்‌ காட்டாகத்‌ திகழும்‌ 
அரியதோர்‌ பண்பாகும்‌. பகைவருடைய அரண்‌ அவரிடத்தே 
இருக்கவும்‌ அதனைத்‌ தான்‌ பொருது கைப்பற்றும்‌ முன்னமே 
தன்‌ கையிலுள்ளதுபோல்‌ பாணர்க்கு வாய்மொழியால்‌ 
வழங்கும்‌ வெற்றியோடு கூடிய இந்த வள்ளன்மையைச்‌ சங்கத்‌ 
தமிழ்‌ வேந்தருள்‌ இவனொருவனிடத்திலேயே காண்கிறோம்‌. 


சோழ வேந்தருள்‌ தமிழகத்திற்கு அப்பாலும்‌ 
அடியெடுத்து வைத்து வெற்றிப்‌ புகழ்‌ பரப்பிய முதல்‌ 

வேந்தனான , இவ்விளஞ்சேட சென்னியின மகனே. 
கங்கையையுங்கடந்து இம௰யத்தில புலி பொறித்த கரிகால்‌ 
பெருவளத்தான ஆவான்‌. அம்முறையில்‌ தந்தையின்‌ வழியே 
தனயனுக்கும்‌ நெறியாகி நெடுவெற்றி காட்டி நிறைபுகம்‌ 
ஈட்டுவித்தது என்னலாம்‌. 


45. சோழன்‌ கரிகால்‌ பெருவளத்தான்‌ 
(கிபி.90-140) - 


சோழன்‌ கரிகால்‌ பெருவளத்தானை உருவ! பல்தோ 
இளையோன்‌ சிறுவன்‌” (பொரு.!30) என்று பொருநராற்றுப்‌ 
படை குறிப்பதனால்‌ அவ்வுருவப்‌ பல்தேர்‌ இளஞ்சே! 
சென்னியின்‌ மகனே இவனென்பது இனிது விளங்கும்‌. உருவப்‌ 
பல்தேர்‌ இளஞ்சேட்‌ சென்னி அழுந்தார்‌ வேளின்‌ மகளை 
மணந்தானென்று அறிய வருதலால்‌ (தொல்‌.அகத்திணை. 
நூ.30-நச்சி.உரை) அவளே இவன்‌ தாயென்பதும்‌ அறியப்படும்‌. 


451. கரிகாலன்‌ அரசேற்பு 


கரிகால்‌ பெருவளத்தான்‌ தாய்‌ வயிற்றிலிருந்து 
பிறக்குமுன்னே தந்தை இறந்தனன்‌ போலும்‌. அதனால்‌ 
இவன்‌, கருவில்‌ இருக்கும்போதே தந்தையின்‌ அரசவுரிமையை 
அடைந்தவன்‌ என்ற முறையில்‌, “தாய்‌ வயிற்றிருந்து தாயம்‌ 
எய்தி' (பொரு. 132) எனப்‌ பாடப்பெறுகின்றான்‌. இதற்குத்‌ 
தான்‌ பிறக்கவேண்டிய காலத்தே பிறவாமல்‌, நல்ல காலம்‌ 
வருமளவும்‌ தாயின்‌ வயிற்றிலேயிருந்து பிறந்தமையால்‌, 
அரசவுரிமையை அடைந்தான்‌ என்றொரு விளக்கமும்‌ 
உரையாசிரியர்‌ நச்சினார்க்கினியரால்‌ காணப்படுகின்றது. 
்‌ அஃது எவ்வாறாயினும்‌ இவன்‌ பிறந்த போது 
தந்தையில்லையாதலால, தான்‌ அடைந்த அரசினைத்‌ தானே 
ஆளத்தக்க பருவத்தன்‌ ஆகும்வரை ஆட்சிப்‌ பொறுப்பை 
ஏற்றிருந்த தாயத்தார்‌. அவ்விடைககாலத்திலேயே 
இளைஞனான இவனைக்‌ களைந்தழிக்க எண்ணி. இவனிருந்த 
இல்லத்திற்குத்‌ தீயிட்டுக்‌ கொளுத்தினர்‌. அதிலிருந்து தப்பிப்‌ 
போன இவன்‌. தீப்பட்டுக்‌ கரிந்த காலனானமையால்‌ 
கரிகாலன்‌ எனப்‌ பெயர்‌ பெற்றான்‌. 


முச்சக கரமும்‌ அளப்பதற்கு நீடடியகால்‌ 
இச்சக்‌ கரமே அளந்ததால்‌- செய்ச்செய 

அரிகால்மேல்‌ தேன்தொடுக்கும்‌ ஆய்புனல்‌ நீர்நாடன்‌ 
கரிகாலன்‌ கால்நெருப்பு உற்று (பட்‌. வெண்பா) 


என்ற பாடலால்‌ இவன்‌ கரிகாலனானமை அறியப்படும்‌. தாய்‌ 
வயிற்றிருந்து தாயமெய்திய முறையில்‌ கருவிலே திருவுடைய 
இவனுக்குத்‌ திருமாவளவன்‌ என்ற : இயற்பெயர்‌ 
இயைந்திருந்ததோடு, இப்பின்னிகழ்ச்சியால்‌ கரிகாலனென்ற 
காரணப்‌ பெயரும்‌ கலந்து, அதுவே இவனுக்கு நிலைத்த 
பெயராய்‌ நின்றது. 


தீயிடப்பட்டதிலிருந்து தப்பிய பின்னும்‌ இவன்‌ 
அரசாட்சியை எய்துதற்கு இடையூறு தந்த தாயத்தார்‌ 
இவனைச்‌ சிறைக்‌ காவலில்‌ இட்டு அடைத்தனர்‌. அந்நிலையில்‌ 
இவன்‌ மனவயிரம்‌ முற்றி, அந்தக்‌ காவலை அழித்து 
வெளிவந்து தன்‌ வாள்‌ வலிமையாலே பகையைக்‌ கடந்து 
ஆட்சியை எய்தினான்‌. 


கொடுவரிக்‌ குருளை கூட்டுள்‌ வளர்ந்தாங்குப்‌ 

பிறர்‌, பிணியகத்‌ திருந்து பீடுகாழ்‌ முற்றி 
அருங்கரை கவியக்‌ குத்திக்‌ குழிகொன்று 

பெருங்கை யானை பிடிபுக்‌ காங்கு 

நுண்ணிதின்‌ உணர நாடி நண்ணார்‌ 

செறிவுடைத்‌ திண்காப்பு ஏறி வாள்கழித்து 
உருகெழு தாயம்‌ ஊழின்‌ எய்தி  (பட்‌.221..227) 


எனவரும்‌ பட்டினப்பாலையடிகளால்‌, இவன்‌ சிறையிருந்து 
தப்பி அரசெய்திய வரலாறு அறியப்படும்‌. புலிக்குட்டி ஒன்று 
கூட்டகத்தே அடைபட்டிருந்து வளர்ந்ததுபோல்‌, இவன்‌ 
காவலில்‌ அடைபட்டு மனவயிரம்‌ முற்றினானெனவும்‌, 
பெருங்கை யானையொன்று தன்னை அகப்படுத்திய குழியைக்‌ 
குத்தித்‌ தூர்த்து வெளிப்பட்டுப்‌ பிடியைச்‌ சேர்ந்ததுபோல்‌ 
இவன்‌ தன்னை அடைத்திருந்த காவலையழித்துப்‌ புறப்பட்டு 
ஆட்சியை எய்தினானெனவும்‌ அமைந்த உவமைகளால்‌ 
இவனாற்றலும்‌ மறமும்‌ உணரப்படும்‌. 


தீயிலிருந்து உயிர்‌ தப்பிய கரிகாலன்‌ தன்‌ 
அம்மானான இரும்பிடர்த்‌ தலையாரின்‌ அருந்துணையினால்‌ 
ஆட்சியைக்‌ கைப்பற்றினானென்றும்‌ அறியப்படுகின்றது. 

சுடப்பட்டு உயிருய்ந்த சோழன்‌ மகனும்‌ 
பிடர்த்தலைப்‌ பேரானைப்‌ பெற்றுக்‌ - கடைக்கால்‌ 
செயிரறு செங்கோல்‌ செலிஇயினான்‌ (பழமொழி.105) 


என்ற பழமொழிப்பாடலை இதற்குச்‌ சான்றாகக்‌ 
காண்கிறோம்‌. இரும்பிடர்த்தலையார்‌ இவனுக்கு 
அம்மானென்று இப்பாடலின்‌ உரையே பகர்கின்றது. இஃது 
இன்னும்‌ ஆராயத்தகும்‌. 


4511. புனைகதை 


இனி, கரிகாலன்‌ தன்‌ ஆற்றலால்‌ சிறையினின்றும்‌ 
தப்பி ஆட்சியை எய்தினான்‌ எனப்‌ பட்டினப்பாலையில்‌ 
காணப்படுவதற்கு மாறாக, மற்றொரு கதையும்‌ வழங்கி 
வருகின்றது. தாயத்தாரின்‌ கலகத்திற்காற்றாது தப்பிப்‌ 
போன இவன்‌, கருவூரிலே சென்று அங்கே அலைந்து 
திரிந்திருந்தானென்றும்‌, இவனுக்குரிய அரசாட்சியைக்‌ 
கவர்ந்துகொண்ட தாயத்தாரிடையே போட்டிகள்‌ 
தலையெடுத்துத்‌ தீராத நிலையில்‌ அவர்கள்‌ பட்டத்து 
யானையின்‌ கையிலே மாலை கொடுத்து அதனால்‌ 
அணிவிக்கப்‌ பெறுவோன்‌ எவனோ அவனே அரசனென 
விடுத்தனரென்றும்‌, கழுமலத்திலிருந்து விடப்பட்ட 
அவ்வியானை கருவூரில்‌ சென்று அங்கே அலைந்திருந்த 
இக்கரிகாலனுக்கு மாலையிட்டுக்‌ கொண்டுவந்ததால்‌ இவன்‌ 
சோழநாட்டில்‌ வேந்தனாயினனென்றும்‌ இவ்வாறு 
வழங்கிவரும்‌ கதைக்குப்‌ பழமொழி நானூற்றுப்‌ 
பாடலொன்றையும்‌ சான்றாகக்‌ காட்டுவர்‌. 


கழுமலத்து யாத்த களிறும்‌ கருவூர்‌ 
விழுமியோன்‌ மேற்சென்‌ றதனால்‌ விழுமிய 
வேண்டினும்‌ வேண்டா விடினும்‌ உறற்பால 
தீண்டா விடுதல்‌ அரிது (பழமொழி.62) 


எனவரும்‌ இப்பாடல்‌, முதல்நிலையில்‌ இக்கதைக்கு முற்றும்‌ 
இசைவுடையதாகத்‌ தோன்றவில்லை. “யாத்த களிறு” எனவும்‌, 
*விழுமியோன்‌ மேற்சென்றது' எனவும்‌ “வேண்டினும்‌ வேண்டா 
விடினும்‌ உறற்பால. தீண்டா விடுதல்‌ அரிது' எனவும்‌ அமைந்த 
சொல்லாட்சிகள்‌ இக்கதை நிகழ்ச்சிகளுக்கு ஏற்புடையனவல்ல 
என்பது எளிதில்‌ விளங்குகின்றது. இரண்டாவது நிலையில்‌ 


பாடலும்‌ கருத்தும்‌ எவ்வாறாயினும்‌ இக்கதை நிகழ்ச்சி 
கரிகாலன்‌ பெருமைக்குத்‌ தக்கதன்று. பிறர்‌ இட்ட 
பிணியகத்தேமிருந்து பீடுகாழ்‌ முற்றி, நுண்ணிதின்‌ உணர 
நாடிச்‌ செறிவுடைய சிறையினின்றும்‌ தப்பி, வாளுருவிப்‌ போர்‌ 
புரிந்து உரிய தாயத்தை முறையின்‌ எய்தினனென்ற பட்டினப்‌ 
பாலைப்‌ புனைவிலுள்ள பெருமையும்‌ சிறப்பும்‌ இக்கதை 
நிகழ்ச்சியில்‌ காணாது. ஒழிகின்றன. ஆதலால்‌ கரிகாலன்‌ 
வரலாற்றில்‌ இந்தப்‌ புனைகதை பிற்காலத்தே 
ஏற்பட்டதாகலாம்‌. 


4.5.2. கரிகாலன்‌ போர்வெற்றிகள்‌ 
4521. கரிகாலன்‌ கன்னிப்போர்‌: முதலாம்‌ வெண்ணிப்போர்‌ 


சோழ வேந்தருள்‌ வெற்றிமேம்பாடு உடையோரை 
எண்ணுங்கால்‌ விரலுக்கு முன்னிற்கும்‌ வேந்தன்‌ கரிகாலனே. 
இவன்‌ தனக்கெதிரான தாயத்தாரின்‌ சூழ்ச்சிகளையெல்லாம்‌ 
கடந்து ஆட்சியெய்திய அந்த இளமையிலேயே தன்மேல்‌ 
போருக்கெழுந்து வந்த இருபெரு வேந்தராகிய சேர 
பாண்டியரை எதிர்த்து வெண்ணியெனுமிடத்தே அவர்களைப்‌ 
போரிட்டுக்‌ கொன்றான்‌. இளமை மாறாத நிலைமையிலேயே 
இவன்‌ பெற்ற இக்கன்னிப்போர்‌ வெற்றியைப்‌ புனைந்து 
பாடும்‌ பொருநராற்றுப்படை, ஆளிநன்‌ மானின்‌ 
அணங்குடைய குருளையொன்று தன்‌ தாயின்‌ 
முலையுண்ணுதலைத்‌ தவிராத அவ்விளமையிலேயே 
சரேரெனப்‌ பாய்ந்த முதல்‌ வேட்டையில்‌ களிற்றியானையைக்‌ 
கொன்றாற்போல்‌, இவன்‌ இருபெருவேந்தரைரையும்‌ 
வெருவுறத்தாக்கி ஒருகளத்தே வீழ்த்தினான்‌ என்று புகழும்‌ 
(பொரு.!39-148). இப்போரில்‌ இருபெரு வேந்தருக்கு 
உறுதுணையாகக்‌ கூடிவந்து ஈடுபட்டேோரையும்‌ 
அவர்களையெல்லாம்‌ இவன்‌ எதிர்த்து அழித்தமையையும்‌ 
பரணரின்‌ அகப்பாடல்‌ ஒன்றினாலும்‌ அறியலாம்‌. 


அலரே, காய்சின மொய்ம்பின்‌ பெருபெயர்க்‌ கரிகால்‌ 
ஆர்கலி நறவின்‌ வெண்ணி வாயில்‌ 

சீர்கெழு மன்னர்‌ மறலிய ஞாட்பின்‌ © 
இமிழிசை முரசம்‌ பொருகளத்து ஒழியப்‌ 

பதினொரு வேளிரொடு வேந்தர்‌ சாய 

மொய்வலி அறுதத ஞான்றைத்‌ 
தொயய்மா அழுந்தூர்‌ ஆர்ப்பினும்‌ பெரிதே 
(அகம்‌. 246) 


எனவரும்‌ அப்பாடலில்‌, இவனுக்கு எதிராக வந்த 
இருபெருவேந்தரும்‌, அவருக்குத்‌ துணையாகி வந்த பதினொரு 
வேளிரும்‌. தம்முடைய போர்முரசங்களையெல்லாம்‌ 
போர்க்களத்தே போகட்டு மடிய, இவன்‌ அவர்களுடைய 
ஆற்றலையறுத்துக்‌ கொன்றானென்று பரணர்‌ குறித்துள்ளார்‌. 
வெண்ணிவாயிலில்‌ இவன்‌ வென்றமைக்கு இவனுடைய 
தாய்வழிப்‌ பாட்டனூராகிய அழுந்தூரிலே வெற்றியாரவாரம்‌ 
எழுந்ததை இப்பாடல்‌ அறிவிக்கின்றது. 


வெண்ணியென்று பொருநராற்றுப்‌ படையிலும்‌ 
வெண்ணி வாயிலென்று பரணரின்‌ அகப்பாட.லிலும்‌ 
முறிப்பிடப்‌ பெற்ற இடத்திலே நிகழ்ந்த இப்போரைக்‌ 
கரிகாலனின்‌ முதலாம்‌. வெண்ணிப்போரென்று குறிக்கலாம்‌. 
வெண்ணியென்னுமூர்‌ சோழநாட்டிலேயே தஞ்சை 
மாவட்டத்து நீடாமங்கலத்தின்‌ மேற்கேயுள்ளது. 
இக்காலத்துக்‌ கோயில்‌ வெண்ணி (கோவிலுண்ணி) என 
வழங்கும்‌ அவ்வூர்‌, பண்டைக்‌ காலத்தே மிகப்‌ பெரிய நகராய்‌ 
இருந்தமைக்குரிய சுவடுகளை இன்றும்‌ காணலாம்‌. 


4522. இரண்டாம்‌ வெண்ணிப்போர்‌ 


வெண்ணிவாயிலில்‌ முன்னர்‌ இருபெருவேந்தரையும்‌ 
பதினொரு வேளிரையும்‌ வென்று வீழ்த்‌ ப! வற்றிவேந்தன்‌ 
கரிகாலன்‌, பின்னும்‌ ஒருகால்‌ அவ்வூரை படித்த பெருவெளியில்‌ 
சேரமான்‌ பெருஞ்சேபலாதனை கி...) வென்றான்‌. 
முதலாம்‌ வென்விப்ேப ல கரிகாலனால்‌ 
சேரமானெருவனும்‌ பெல்லை ட்மையால்‌ போலும்‌. 
சினமுற்ற பெருஞ்சேரலாதன்‌ கரிகாலன்‌ மேல்‌ படையெடுத்து 
வந்தன. சேழரலாதனிவ அஏசசின ப்போ பினை மாறாது ஏற்ற 
கரிகாலன்‌. அவவொடு நேர்நின்று போரிட்ட. சுடும்போரிலே 
ஆத்‌ கவேலினை அவனது மார்பில்‌ எறிந்தானாக, அவ்வேல்‌ 
அவனது முதுகையும்‌ ஊடுருவிச்‌ சென்றது. அவ்வாறு தன்‌ 
மார்பிலே தைத்து முதுகிலே உருவிய புண்ணைப்‌ 
புறப்புண்ணென்று நாணிய அச்சேரலாதன்‌, அதற்கு நாணி 
வாளொடு வடக்கிருந்து மாண்டான்‌ (புறம்‌.6 5; அகம்‌.5.5). அம்‌ 

முறையில்‌ இந்த இரண்டாம்‌ வெண்ணிப்போரிலும்‌ கரிகாலன்‌ 
வெற்றி வாகையே. சூடினான்‌. இவ்வெற்றி குறித்து இவனைப்‌ 
பாடும்‌ வெண்ணிக்‌ குயத்தியார்‌, 'சென்றமர்க்‌ கடந்தநின்‌ 
ஆற்றல்‌ தோன்ற வென்றோம்‌' (புறம்‌.66) என்று விளிப்பர்‌. 


4.5.2.21. வெண்ணிப்போர்‌ இரண்டே 


கரிகாலனின்‌ வெண்ணிப்போர்கள்‌ இரண்டையும்‌ 
ஒருங்கிணைத்து ஒன்றாகக்‌ கொள்வோரும்‌”, இவ்விரண்டினுள்‌ 
முதலாவது வெண்ணிப்போரையே இரண்டெனப்‌ பிரித்து, 
இரண்டாவது வெண்ணிப்போரை இடையிட்டு மூன்று 
போர்களாக முடித்துக்‌ காட்டுவோரும்‌” உளர்‌. இவருள்‌ 
மூன்றாகக்‌ கொள்வோர்‌, கரிகாலன்‌ பதினொரு வேளிரொடு 
வேந்தர்‌ சாய வென்ற இடத்தை வெண்ணிவாயிலெனப்‌ 
பரணர்‌ குறித்தமையால்‌ அதனை 'வெண்ணிவாயில்போர்‌ 
என்று முதலாவதாகவும்‌, பெருஞ்சேரலாதனை வென்ற இடம்‌ 
வெண்ணிப்‌ பறந்தலையென வெண்ணிக்‌ குயத்தியார்‌ (புறம்‌.6 6) 
மற்றும்‌ மாமூலனாரால்‌ (அகம்‌.55) குறிக்கப்பெறுதலால்‌ 
அதனை வெண்ணிப்‌ பறந்தலைப்‌ போர்‌ என்று 
இரண்டாவதாகவும்‌, இருபெருவேந்தரை ஒருகளத்து அவிய 
வெண்ணியிலே தாக்கினனென்று முடத்தாமக்கண்ணியார்‌ 
குறிப்பிடுதலால்‌ அதனை வெண்ணிப்போரென்று 
மூன்றாவதாகவும்‌ முறைப்படுத்துவர்‌. பரணர்‌ குறிப்பிடும்‌ 
வெண்ணிவாயில்‌ போரிலே வருகின்ற பதினொரு வேளிர்‌ 
பற்றிய குறிப்பு, முடத்தாமக்கண்ணியார்‌ மொழியும்‌ 
வெண்ணிப்போரிலே விளங்கக்‌ காணாமையும்‌ இவற்றை 
வேறுபடுத்துதற்கு இன்னுமோர்‌ ஏதுவாயிற்று. எனினும்‌, 
இருபெருவேந்தரை மட்டும்‌ தலைமைபற்றி எடுத்து மொழிந்த 
முடத்தாமக்கண்ணியார்‌, அவ்வேந்தரின்‌ தலைமைக்குள்‌ 
அடங்கிய வேளிரைக்‌ குறிக்க வேண்டாதே விடுத்தாரென்று 
கொள்ளுதல்‌ கூடும்‌. அடிகள்‌ சிலவேயுடைய அகப்பாடலில்‌ 
பரணர்‌ குறிக்கவும்‌, அடிகளால்‌ நிமிர்ந்த ஆற்றுப்படையில்‌ 
முடத்தாமக்கண்ணியார்‌ குறிக்காது விட்டாரோ என்று 
குறுக்கு வினாத்‌ தொடுப்பதெல்லாம்‌ கூடாவாம்‌. பாடலின்‌ 
போசக்கிற்கும்‌ பாடுவோர்‌ கருத்திற்கும்‌ ஏற்பச்‌ செய்திகள்‌ 
சுருங்கியும்‌ விரிந்தும்‌, விளக்கத்தில்‌ ௯டியும்‌ குறைந்தும்‌ 
அமைதலை அறிவோம்‌ ஆதலால்‌, நிகழ்ச்சிகளின்‌ ஒற்றுமைக்‌ 
கூறுகளை உணராது. இடப்பெயர்க்குறியீடுகளையும்‌ விடுபட்ட 
விளக்கங்களையுமே ஏதுவாக்கி இவ்வாறு ஒருபோரையே 

சங்ககால 


முதலாவதும்‌ மூன்றாவதுமென்று இருபோர்களாக எண்ணுதல்‌ 
இசையாது. அவ்வாறு எண்ணினால்‌, இருடெருவேந்தரும்‌ 
௯௭டிவந்தோரைக்‌ கரிகாலன்‌ இருபோர்களிலும்‌ 
கொன்றானென்று கூறநேரிடும்‌. ஆயின்‌, இரண்டாவது 
போரிலே மாண்ட சேரலாதனொடும்‌ கூட்டிச்‌ சேரவேந்தர்‌ 
மூவரும்‌ பாண்டிய வேந்தர்‌ இருவரும்‌ ஆக ஐவர்‌ அடுத்தடுத்துக்‌ 
கரிகாலனொருவனாலேயே கொல்லப்பட்டன ரென்று 
கூறுதலும்‌ வேண்டும்‌. அவ்வாறு கூறுதல்‌ மிகையாம்‌. 
அம்மிகையைத்‌ தணிக்கக்‌ கரிகாலனொருவனையே 
இருவரென்பதும்‌ ஏலாது. அது பின்னர்க்‌ காணப்படும்‌. 
இப்போதைய நிலையில்‌ கரிகாலனின்‌ கன்னிப்போர்‌ என்று 
முடத்தாமக்‌ கண்ணியார்‌ பாடிய வெண்ணிப்போரையே 
பரணர்‌ வெண்ணிவாயில்போரென்று விரித்துப்‌ பாடினார்‌ 
என்ற மட்டில்‌ காணலாம்‌. வெண்ணியையும்‌ 
வெண்ணிவாயிலையும்‌ இங்கே வேறுபடுத்துதல்‌ வேண்டா. 


இனி, வெண்ணியையொட்டி நிகழ்ந்த இரு 
போர்களையும்‌ ஒருங்கிணைத்து ஒன்றாகக்‌ காண்பதும்‌ 
ஒவ்வாது. கரிகாலன்‌ பெருஞ்சேரலாதனை வென்ற 
வெண்ணிப்‌ பறந்தலைப்போரைப்‌ பாடிய கழாத்தலையார்‌, 
வெண்ணிக்‌ குயத்தியார்‌, மாமூலனார்‌ ஆகிய மூவர்‌ 
பாடல்களுள்‌ ஒன்றிலேனும்‌ அச்சேரலாதனோடே பாண்டிய 
வேந்தனோ பதினொருவேளிரோ யாரும்‌ கரிகாலனால்‌ 
வென்றழிக்கப்பட்ட குறிப்பு வாராமையால்‌, இப்போர்களை 
இரண்டு படுத்தி எண்ணுவதே ஏற்புடையதாம்‌. 


4.5.2.3. கரிகாலன்‌ தமிழக வெற்றி 


கரிகாலனின்‌ தலைமையை ஏலாத ஏனை 
இருபெருவேந்தரும்‌ வேளிருமெல்லாம்‌ இவன்மேல்‌ 
படையெடுத்து வந்து போரிட்ட காலங்களில்‌, 
அவர்களையெல்லாம்‌ எதிர்த்து வென்ற இவன்‌ 
வெற்றிகளையே வெண்ணிப்‌ போர்களில்‌ விளங்க கண்டோம்‌. 
அப்போர்களின்‌ முடிவால்‌ அக்காலத்‌ தமிழக வேந்தருள்‌ 
இவனது பேராற்றல்‌ தலைநிமிர்ந்து ஓங்கியது. அதன்‌ 
விளைவாக முன்னர்த்‌ தன்மீது படையெடுதது வந்த தமிழ 
வேந்தர்‌ மீதெல்லாம்‌ பின்னர்த்‌ தான்‌ படையெடுத்துச்‌ 
சென்றான்‌. இவனது அவ்வெழுச்சியைக்‌ சுடியலூர்‌ 
உருத்திரங்கண்ணனார்‌ பட்டினப்‌ பாலையில்‌ மிக விரித்துப்‌ 

பாடியுள்ளமை காண்கிறோம்‌ (பட்‌.228-282). பகைவர்‌ 
நாடுகளையெல்லாம்‌ பாழ்படுத்திச்‌ செல்லும்‌ இவனது சீற்றம்‌ 
கண்டு எல்லோரும்‌, “இவன்‌ தெய்வத்தன்மை 
உடையோனாதலால்‌ மலைகளையெல்லாம்‌ அகழ்வான்‌; 
கடல்களையெல்லாம்‌ தூர்ப்பான்‌; வானுலகத்தையும்‌ கீழே 
வீழ்த்துவான்‌: காற்றையும்‌ இயங்காதே இருத்துவான்‌” 
என்றவாறு இவனுடைய பேராற்றலை வியக்க, இவன்‌ 
போர்த்துறைகளையெல்லாம்‌ பொருது முடித்தான்‌ (பட்‌.271- 
273). தன்‌ எழுச்சிக்கு ஆற்றாமல்‌, “குடவர்‌ கூம்பத்‌ தென்னவன்‌ 
திறல்‌ கெடச்‌ சீறி' (பட்‌.276-277) அவ்விருவரையும்‌ இவன்‌ 
அடக்கிமேம்பட்டான்‌. பலராகிய ஒளிநாட்டாரும்‌ 
இவனாற்றலுக்குப்‌ பணிந்தொடுங்கினர்‌; அருவாளரும்‌ அடங்கி 
ஏவல்‌ கேட்டனர்‌ (பட்‌.274-275). அடங்காத பொதுவர்‌ 
இவனால்‌ அழிக்கப்பட்டுக்‌ குடிவழியுமின்றிக்‌ 
கெட்டொழிந்தனர்‌; இருங்கோவேள்‌ உள்ளிட்ட 
ஐம்பெருவேளிரும்‌ அழிந்து சாய்ந்தனர்‌ (பட்‌.281-282). 


இவன்‌ பகலிரவென்றும்‌ பாராது பகைவர்‌ நாடுகளைத்‌ 
தீக்கிரையாக்கி அழித்த திறத்தை மழபுலவஞ்சித்‌ துறையிலே 
கருங்குழலாதனார்‌ பாடியுள்ளார்‌ (புறம்‌.7). 


4.5.24. கரிகாலன்‌ வடபுல எழுச்சி 


தமிழகமெங்கும்‌ தடையின்றி நடை.யிட்டு வெற்றி 
வாகை குடிய வேந்தன்‌ கரிகாலன்‌, இந்த நாட்டிலே தன்னை 
எதிர்த்துப்‌ பொருவோர்‌ இல்லையென்ற நிலையில்‌ 
வடபுலத்தின்மேல்‌ படைகொண்டு சென்றான்‌. 


இருநில மருங்கில்‌ பொருநரைப்‌ பெறாஅச்‌ 

செருவெங்‌ காதலின்‌ திருமா வளவன்‌ 

வாளும்‌ குடையும்‌ மயிர்க்கண்‌ முரசும்‌ 

நாளொடு பெயர்த்து நண்ணார்ப்‌ பெறுகவிம்‌ 

மண்ணக மருங்கினென்‌ வலிகெழு தோளெவப்‌ 

புண்ணியத்‌ திசைமுகம்‌ போகிய அந்நாள்‌ 
(சிலம்பு.5:89.94) 


என்று, இப்படையெடுப்பு இளங்கோவடிகளால்‌ 
சிலப்பதிகாரத்திலே சிறப்புறப்‌ புனையப்‌ பெறுகின்றது. 
இப்பெரும்‌ படையெடுப்பின்போது கரிகாலனொடு 

பெரும்படை புறபப... ட. அவனுடைய புகார்‌ நகரே 
வறிதாயிற்று என்று பண்‌மேகலையும இதனைக்‌ குறிப்பிடும்‌ 
(மணி./:39.40). இவ்வாறு அடபுல வெற்றி குறித்துப்‌ புறப்பட்ட 
கரிகாலன்‌. குடபுலததைச கடதத। மேலைப பெருவழியில்‌ தன்‌ 
படையெடுப்பினை ேேநகோண்டான போலும்‌. அவ்வழியில்‌ 
அவன்‌ பெற்ற குறிப. தகக வெற்றியாக வாகைப்‌ பறந்தலை 
வெற்றி வருகின்றது, 


452.41. வாகைப்‌ பறந்தலைப்போர்‌ 


வாகையென்னும்‌ ஊர்‌ மேலைக கடலோரத்துப்‌ பூழி 
நாட்டைப்‌ பொருந்தியது. களங்காய்க்‌ கண்ணி 
நார்முடிச்சேரலின்‌ காலத்தே, கடம்பின்‌ பெருவாயில்‌ 
நன்னனுக்கு உரியதாயும்‌ (பதி.ப.4: அகம்‌.!99). மற்றொரு 
காலத்தே ஆய்‌ எயினனுக்கு உரியதாயும்‌ (புறம்‌.351) அது 
திகழ்ந்ததை அறிகிறோம்‌. நன்னனுக்குரிய காவல்‌ மரம்‌ 
வாகையாதலால்‌ (பதி.ப.4), அம்மரம்‌ வளர்க்கப்பட்ட இடம்‌ 
வாகையென்றும்‌ (புறம்‌.351), வாகைப்பெருந்துறையென்றும்‌ 
(அகம்‌.199) வழங்கப்பெற்றது. அவ்வாகையையடுத்த 
பறந்தலையில்‌ கரிகாலனை ஒன்பது மன்னர்‌ ஒருங்குகூடி 
எதிர்த்தனர்‌. ஆயினும்‌ அவரெல்லாம்‌ கரிகாலனின்‌ 
ஆற்றலுக்கு ஆற்றாராய்த்‌ தத்தம்‌ கொற்றக்‌ 
குடைகளையெல்லாம்‌ அக்களத்திலேயே ஒழியவிட்டு 
ஓடினாரென்று பாடியுள்ளார்‌ பரணர்‌. 


விரியுளைப்‌ பொலிந்த பரியுடை நன்மான்‌ 
வெருவரு தானையொடு வேண்டுபுலத்து இறுத்த 
பெருவளக்‌ கரிகால்‌ முன்னிலைச்‌ செல்லார்‌ 
சூடா வாகைப்‌ பறந்தலை ஆடுபெற 

ஒன்பது குடையும்‌ நன்பகல்‌ ஒழித்த 

பீடில்‌ மன்னர்‌ போல 

ஓடுவை மன்னால்‌ வாடை நீ எமக்கே (அகம்‌.[25) 


எனவரும்‌ இப்பாடலில்‌. பகைவர்‌ கண்டு அஞ்சத்தக்க 
தானையோடே சென்று கரிகாலன்‌ தான்‌ வேண்டுமிடங்களில்‌ 
தங்கித்‌ தன்‌ மேலாண்மையைக்‌ காட்டினனென்றும்‌. அதனை 
ஏலாது எதிர்த்த ஒன்பது மன்னரும்‌ அவன து முன்னிலையில்‌ 
நிற்க முடியா தவராய்க்‌ குடைகளை ஒழித்துப்‌ பெருமையின்‌ றிப்‌ 
பெயர்ந்தோடினரென்றும்‌ தெளிவுறக்‌ காணகிறோம 


அரச வரலாறு 211 
அவ்வொன்பது மன்னர்‌ யாரென்பது இங்கே தெளிவுறத்‌ 
தோன்றவில்லையாயினும்‌, அவரெல்லாம்‌ சோழர்‌ குடிக்கு 
உரியோரேயென்பதைப்‌ பின்னர்க்‌ கிள்ளி வளவன்‌ 
வரலாற்றில்‌ காணலாம்‌. 


45.25. இமையத்தில்‌ புலிபொறிப்பு 


கரிகாலனின்‌ வடபுலப்‌ படையெடுப்பில்‌ வாகைப்‌ 
பறந்தலைக்கு அப்பால்‌ எதிர்ப்பேதும்‌ இல்லைபோலும்‌. 
இடைப்பட்ட வேந்தரெல்லாம்‌ இறையிட்டுப்‌ பணிய, இமையம்‌ 
வரை சென்ற இவன்‌, அதற்கு அப்பாலும்‌ போய்த்‌ தன்‌ 
ஆண்மைகாட்ட நினைந்தபோது, எதிர்நின்ற அம்மலை 
இடைநின்று விலக்கவே, இவன்‌ சினந்து அதன்‌ 
பிடர்த்தலையிலே தன்‌ புலிப்பொறியைப்‌ பொறித்து 
மீண்டான்‌. அவ்வாறு மீள்வோனுக்குச்‌ சோணைக்‌ கரையிலே 
கடலை அரணாகவுடைய வச்சிர நாட்டு வேந்தன்‌, பகையும்‌ 
நட்புமில்லாத அயன்மை முறையில்‌ முத்துப்‌ பந்தரொன்றைத்‌ 
திறையாகக்‌ கொடுத்தான்‌; மகதநாட்டு வேந்தன்‌ வாட்போர்‌ 
வல்லமையால்‌ இவனுக்குப்‌ பகைவனாய்ப்‌ போரிட்டுத்‌ 
தோற்றபின்‌ பட்டிமண்டபமொன்றைத்‌ திறையிட்டான்‌; 
அவந்தி நாட்டு வேந்தன்‌ நண்பனாய்‌ உலந்த உள்ளத்தோடே 
மிகவுயர்ந்த தொழில்‌ முறையுடைய தோரண வாயிலொன்றை 
இவனுக்குத்‌ திறைதந்தான்‌. அவற்றையெல்லாம்‌ கொண்டுவந்து 
இவன்‌ தன்‌ புகார்‌ நகரத்தே அமைத்தானாகச்‌ 
சிலப்பதிகாரத்தால்‌ அறிகிறோம்‌ (சிலம்பு.5: 89.110). 


கரிகாலனின்‌ வடபுலப்‌ படையெடுப்பினைப்‌ 
பட்டினப்பாலை மிகச்சுருக்கமாக, “வடவர்‌ வாட ... சீறி்‌ 
(பட்‌.276-277) எனக்‌ குறிப்பிடும்‌. 


இவன்‌ இமையத்தில்‌ புலிப்பொறி பொறித்ததைப்‌ 
பின்னையிலக்கியமான கலிங்கத்துப்‌ பரணி, 


செண்டு கொண்டுகரி காலனொரு காலில்‌ இமையச்‌ 

சிமைய மால்வரை திரித்தருளி மீளவதனைப்‌ 

பண்டு நின்றபடி நிற்கஇது என்றுமுதுகில்‌ 

பாய்பு லிப்பொறி குறித்தது மறித்தபொழுதே 
(கலிங்க. இராச. |) 

எனச்‌ சற்றுக்‌ கூடுதலான விளக்கத்தோடே குறிக்கின்றது. 
செண்டு என்னும்‌ படைக்கலத்தால்‌ அடித்து இமையத்தின்‌ 
சிகரத்தைத்‌ திரித்து, அதன்‌ முதுகிலே தன்‌ புலிப்பொறியைப்‌ 
பொறித்து, பின்‌ அதனை முன்போல்‌ நிறுத்தினான்‌ கரிகாலன்‌ 
என்று இப்பரணிப்‌ பாடலில்‌ காண்கிறோம்‌. இப்பாடலைச்‌ 
சிலப்பதிகாரத்தின்‌ உரையிலே மேற்கோள்‌ காட்டி விளக்கும்‌ 
அடியார்க்குநல்லளர்‌, கரிகாலனுக்கு இச்செண்டு கச்சி 
மாநகர்க்‌ காமக்கோட்டத்துக்‌ காவல்‌ தெய்வமான 
சாத்தனருளால்‌ வாய்த்தது. என்ற வரலாற்றிற்கும்‌ ஒரு பழம்‌ 
பாடலை மேற்கோள்‌ காட்டுவார்‌ (சிலம்பு.5:95-98 
அடியார்‌.உறை). 


கரிகாலன்‌ இமையத்தின்‌ சிகரத்தைச்‌ செண்டால்‌ 
அடித்துத்‌ திரித்து அதன்‌ பிடர்த்தலையிலே தன்‌ புலிப்பொறி 
பொறித்தமைக்கும்‌ இரண்டு காரணங்களை அழகுறக்‌ 
காட்டுவார்‌ அடியார்க்கு நல்லார்‌ (சிலம்பு.5: 95-98 உறை). 
தான்‌ படைகொண்டு போகும்போது தன்னை எதிர்த்து நின்று 
விலக்கியதனால்‌ அம்மலையைப்‌ புறங்காண்பதற்கும்‌ அதன்‌ 
வடபாலும்‌ தன்‌ ஆணை செல்லுதற்கும்‌ சாத்தனருளால்‌ 
தான்பெற்ற செண்டினால்‌ அடித்துத்‌ திரித்துப்‌ பொறித்து 
மறித்து நிறுத்தானென்ற இக்காரணங்களால்‌ கரிகாலனின்‌ 
மேம்பாடு சிறக்கச்‌ காணலாம்‌. 


4.53. கரிகாலன்‌ ஆட்சித்திறன்‌ 


பேராற்றல்‌ வாய்ந்த பெருவேந்தனான கரிகாலன்‌, 
போர்த்திறன்‌ போன்றே ஆட்சித்திறனும்‌ அமைந்து 
விளங்கினான்‌. 


அரிமா அன்ன அணங்குடைத்‌ துப்பின்‌ 

திருமா வளவன்‌ தெவ்வர்க்கு ஓக்கிய 

வேலினும்‌ வெய்ய கானம்‌ அவன்‌ 

கோலினும்‌ தண்ணிய தடமென்‌ தோளே (பட்‌.298-301) 


என்று, பட்டினப்பாலைத்‌ தலைவன்‌ அவனுடைய 
இவ்விருபெருந்திறனகளையும்‌ இணைத்து இருபேர்‌ 
உவமங்களாக எடுத்தாண்டுள்ளதை இங்கே எண்ணிப்‌ 
பார்க்கலாம்‌. பகைவர்‌ மீது பாய்ச்சப்‌ பெறுகின்ற இவன்‌ 
கைவேல்‌ அவரை வென்றழித்தலால மிக்க 
வெம்மையுடையதாயினும்‌. தன்‌ கீழ்க்‌ குடிகளை நன்மையுறக்‌ 

காத்தலால்‌ இவன்‌ செங்கோல்‌ மிகுந்த தண்மையுடையதென்று 
இதனால்‌ அறிகிறோம்‌. 


மண்மருங்கினான்‌ மறுவின்றி 

ஒருகுடையான்‌ ஒன்றுகூறப்‌ 

பெரிதாண்ட பெருங்கேண்மை 

அறனொடு புணர்ந்த திறனறி செங்கோல்‌ 

அன்னோன்‌. வாழி வென்வேல்‌ குருசில்‌ 
(பொரு.227-231) 


என்று, தன்னுடைய வெற்றிச்‌ சிறப்பமைந்த 
ஒருகுடையாட்சியாலும்‌ அறத்தொடு கூடிய செங்கோல்‌ 
அமைதியாலும்‌ இவன்‌ பொருநராற்றுப்‌ படையிலே 
வாழ்த்தப்பெறுதலையும்‌ காண்கிறோம்‌. 


4.5.4. முறைசெய்தல்‌ 


கரிகாலன்‌ ஆட்சியெய்திய இளமைக்‌ காலத்தே நரை 
மூதாளர்‌ இருவர்‌ தம்முள்‌ மாறுபட்டு முறைமை வேண்டி வந்து 
இவனைக்‌ கண்ட நிலையில்‌, தம்‌ சொற்களை ஆராய்ந்து 
முறைசெய்வதற்கு இவன்‌ அறிவு நிரம்பாத இளைஞனென்று 
அவர்கள்‌ இகழ்ந்தனராக. இவன்‌ அவர்களிடம்‌ 
மூதறிஞரொருவரை விடுப்பதாகக்‌ கூறிப்போய்த்‌ தானே 
முதுமைக்‌ கோலம்‌ பூண்டுவந்து, அவ்விருவரின்‌ சொற்களையும்‌ 
நன்கு ஆராய்ந்து முறை செய்தான்‌ என்று காண்கிறோம்‌. 
“முதியோர்‌ அவைபுகு பொழுதில்தம்‌ பகைமுரண்‌ செலவும்‌' 
(பொரு. 187-188) என்று பொருநராற்றுப்‌ படையிலேயே 
முடத்தாமக்கண்ணியாரால்‌ முன்மொழியப்பட்ட இவனைப்‌ 
பற்றிய இவ்வரலாற்றுக்‌ குறிப்பினைக்‌ கொண்டு, 


இளமை நாணி முதுமை யெய்தி 
உரைமுடிவு காட்டிய உரவோன்‌ (மணி.4: 107-108) 


என்று மணிமேகலை இவனைப்‌ புகழ, இதனை மேற்கொண்டு, 


உரைமுடிவு காணான்‌ இளமையோன்‌ என்ற 
நரைமுது மக்கள்‌ ௨உவப்ப-நரைமுடித்துச்‌ 
சொல்லால்‌ முறைசெய்தான்‌ சோழன்‌ குலவிச்சை 
கல்லாமல்‌ பாகம்‌ படும்‌ (பழமொழி.21) 
எனப்‌ பழமொழியும்‌ விரித்துப்‌ பாடுகின்றது. இவ்வாறு முறை 
செய்தான்‌ கரிகால்பெருவளத்தான்‌ என்பது இப்பழமொழிப்‌ 
பாடலின்‌ பழையவுரையாலும்‌ தெளிவுபடுகின்றது. 

4.5.5. வளமையாக்கம்‌ 


கரிகாலன்‌ தன்‌ ஆட்சிக்‌ காலத்தில்‌ நாடு வளமுற்று 
வாழ வேண்டிய ஆக்கப்‌ பணிகள்‌ பலவற்றையும்‌ ஆராய்ந்து 
செய்தான்‌. 


காடுகொன்று நாடாக்கிக்‌ 
குளந்தொட்டு வளம்பெருக்கி (பட்‌.28.3.284) 


எனத்‌ தொடர்ந்து இப்பணிகளைப்‌ பட்டினப்பாலை 
எடுத்துக்காட்டுகின்றது. பயனின்றி வளர்ந்த காடுகளை 
அழித்துப்‌ பயிர்த்தொழிலுக்கும்‌ பயின்று உறைதலுக்கும்‌ ஏற்ற 
நாடாக்கி, பின்னும்‌ நீர்நிலைகளாகக்‌ குளங்களை வெட்டி 
வளங்களைப்‌ பெருக்கிய வளவேந்தனாக இவனே 
வருகின்றான்‌. இவற்றின்மேலும்‌. அக்காலத்தே கரையின்றிப்‌ 
பெருகி ஆக்கத்திற்கு மாறான அழிவை விளைவித்த 
காவிரியாற்றின்‌ நெடுகிலும்‌ இருபுறக்கரையெடுத்த 
ஒருபெருஞ்செயலும்‌ பிற்காலங்களில்‌ இவன்‌ புகழ்‌ நிறுத்தும்‌ 
அரும்பெருஞ்செயலாயிற்று. அம்முறையில்‌ இவன்‌, 
*பொன்னிக்கரை கண்ட பூபதி” (விக்கிரம.உலா..3) எனப்‌ 
புகழொடு குறிக்கப்‌ பெறுகின்றான்‌. 


இவன்‌ காவிரிக்குக்‌ கரையெடுத்த காலத்தில்‌ 
கரைகட்டும்‌ பணிக்கு வாராத ஒருவனுடைய கண்ணைப்‌ 
பறித்து ஒறுத்தானாகவும்‌ ஒரு நிகழ்ச்சி காணப்படுகின்றது.” 


காவிரிக்குக்‌ கரையெடுத்த கரிகாலன்‌ பின்னும்‌ அதன்‌ 
நீரைத்‌ தேக்கிப்‌ பயிர்த்தொழிலுக்கு வளமூட்ட நினைத்து, 
இன்றும்‌ நிலைத்துள்ள கல்லணையைக்‌ கட்டினானென்றும்‌. 
காவிரியின்‌ பெருவெள்ளம்‌ பாழாகாதவாறு பிரித்துக்‌ 
கொள்ளிடமென்ற மற்றொரு கிளையாறு வெட்டினானென்‌ 
றும்‌ வரலாற்றுச்‌ செய்திகள்‌ வழங்கி வருகின்றன. 


45.6. தலைநகர்‌ சீரமைப்பு 
கரிகாலன்‌ ஆக்கப்‌ பணிகளில்‌ அவன்‌ தன்‌ 


தலைநகரான உறையூரைச்‌ சீரமைத்துப்‌ பெரிதாக்கிய 
பணிகளும்‌ சிறப்புறக்‌ குறிக்கப்‌ பெறுகினறன. 

பிறங்குநிலை மாடத்து உறந்தை போக்கிக்‌ 
கோமிலொடு குடிநீறீஇ 

வாயிலொடு புழையமைத்து 

ஞாயில்தொறும்‌ புதைநீறீஇ (பட்‌.285.288) 


என்று, இவற்றைப்‌ பட்டியலிடுவதுபோல்‌ பகர்கின்றது 
பட்டினப்பாலை. உறையூரை அகலப்படுத்திக்‌ 
கோயில்களோடே பழைய குடிகளையும்‌ பண்டுபோல 
நிலைநிறுத்தினான்‌ எனப்படுதலால்‌, இவனாட்சிக்கு முன்னே 
சிலகாலம்‌ குடிகள்‌ நிலைகெட்டிருந்தனவென்றும்‌, அவற்றை 
இவனே பழைய நிலையில்‌ சீரமைத்து நிறுத்தினனென்றும்‌ 
நினையலாம்‌. ஆகவேதான்‌, இவனைக்‌ குறித்துப்‌ பாடுகின்ற 
நக்கீரரும்‌, “செல்குடி நிறுத்த பெரும்பெயர்க்‌ கரிகால்‌” 
(அகம்‌.[4/) என்று சிறப்புறக்‌ குறிப்பார்‌. 


4.57. கரிகாலன்‌ மனைச்சுற்றம்‌ 


கரிகாலன்‌, தன்‌ தந்தையான உருவப்‌ பல்தேர்‌ 
இளஞ்சேட்சென்னி அழுந்தூர்வேளின்‌ மகளை மணந்தது 
போல, தான்‌ நாங்கூர்‌ வேள்‌ மகளை மணந்தனன்‌ என்று 
அறிகிறோம்‌ (தொல்‌. அகத்திணை. நூ.30. நச்சி. உறை). 


கரிகாலனின்‌ ஆண்மக்கள்‌ யாவரென்று தெளிவாக 
அறியுமாறில்லை. ஆயினும்‌, ஆதிமந்தி என்ற பெண்மகளைப்‌ 
பற்றி அறியமுடிகின்றது. கழார்‌ என்னும்‌ ஊரின்முன்‌ 
ஓடுகின்ற காவிரித்துறையில்‌ இக்கரிகாலன்‌ தன்‌ 
சுற்றத்தோடே புதுப்புனல்‌ விழாக்‌ கொண்டாடிருக்கையில்‌ 
இவன்‌ மகள்‌ ஆதிமந்தியின்‌ காதலனான சேர இளவரசன்‌ 
ஆட்டனத்தி, இவன்‌ காணுமாறே புனலாடியபோது 
அக்காவிரி வெள்ளத்தால்‌ அடித்துப்‌ போகப்‌ பட்டானாக, 
அவனைக்‌ காணாத ஆதிமந்தி பேதுற்றுக்‌ கரையோடே 
தேடிப்போய்க்‌ கடல்‌ முகத்தையடைந்து அங்கே 
மருதியென்பவளால்‌ காப்பாற்றிக்‌ கொடுக்கப்பட்ட 
காதலனைக்‌ கண்டாள்‌ என்று அவளைப்‌ பற்றிய செய்திகளை 
அறிகிறோம்‌ (அகம்‌.45, 76, 135, 222, 236, 376, 396). அவற்றின்‌ 
இடையே, 


மலிபுனல்‌ பொருத மருதோங்கு படப்பை 
ஒலிகதிர்க்‌ கழனிக்‌ கழாஅர்‌ முன்றுறைக்‌ 

கலிகொள்‌ சுற்றமொடு கரிகால்‌ காணத்‌ 
தண்பதங்‌ கொண்டு தவிர்ந்த இன்னிசை (அகம்‌.376) 


என்று இவன்‌ புனல்விழாக்‌ கண்டிருந்த பொலிவு பரணரால்‌ 
புனையப்பெறுகின்றது. இதே பொலிவு இளங்கோவடிகளா லும்‌. 


விண்பொரு பெரும்புகழ்க்‌ கரிகால்‌ வளவன்‌ 

தண்பதங்‌ கொள்ளும்‌ தலைநாட்‌ போல 

வேறுவேறு கோலத்து வேறுவேறு கம்பலை 
(சிலம்பு.6: 159-161) 


என்று உவமைமுகத்தால்‌ எடுத்துக்‌ காட்டப்படுகின்றது. 
எனவே. காவிரியில்‌ தண்ணீர்‌ வருகின்ற தலைநாளில்‌ 
கரிகாலன்‌ தண்பதம்‌ கொள்ளும்‌ பெருவிழாவின்‌ சிறப்பு 
இருவர்‌ பாடல்களிலும்‌ இனிதே விளங்குகின்றது. 


4.5.8. கரிகாலன்‌ பாடுபுகழ்‌ 


இத்தகைய சிறப்புக்களோடே வளமையும்‌ வன்மையும்‌ 
வாய்ந்த கரிகாலன்‌ புலவர்களால்‌ பெரிதும்‌ புகழ்ந்துபாடப்‌ 
பெற்றுள்ளான்‌. 


தான்‌ பகலிரவென்றும்‌ பாராது பகைவர்‌ நாடுகளைத்‌ 
தீக்கிரையாக்கி அழித்த திறத்தை மழபுல வஞ்சித்‌ துறையிலே 
அமைத்துக்‌ கருங்குழலாதனாரால்‌ பாடப்பெற்ற இவன்‌ 
(புறம்‌.7), இறந்த பின்னும்‌ இன்னபிற பண்புகளால்‌ அவருடைய 
இரக்கப்‌ பாட்டை எய்தியுள்ளான்‌ (புறம்‌.224). வெண்ணிப்‌ 
பறந்தலையிலே சேரமான்‌ பெருஞ்சேரலாதனை வென்ற திறம்‌ 
குறித்து வெண்ணிக்‌ குயத்தியாரால்‌ பாராட்டப்‌ 
பெற்றதோடு (புறம்‌.66) வெண்ணிவாயிலில்‌ பதினொரு 
வேளிரொடு இருபெரு வேந்தரை வீழுமாறு வென்றதும்‌ 
(அகம்‌.246) வாகைப்‌ பறந்தலையில்‌ ஒன்பது மன்னரை 
ஓட்டியதும்‌ (அகம்‌.125) கழார்த்துறையிலே காவிரிப்‌ 
புனல்விழாக்‌ கொண்டாடியதும்‌ (அகம்‌.376) ஆகிய 
செய்திகளைக்‌ குறித்துப்‌ பரணராலும்‌ பாடப்பெற்றுள்ளான்‌. 
இவனொடு வெண்ணிப்‌ பறந்தலையில்‌ பொருது பெற்ற 
புண்ணுக்கு நாணிய சேரலாதன்‌ வடக்கிருந்து மாண்ட செய்தி 
கழாத்தலையாராலும்‌ (புறம்‌.6 5) மாமூலனாராலும்‌ (அகம்‌. 5) 

குறிக்கப்பெறும்‌. நிலைகெட்டுத்‌ தளர்ந்திருந்த குடிகளை 
இவன்‌ நிலைநிறுத்திய திறன்‌ நக்கீரரால்‌ (அகம்‌./4/) 
பாடப்பெறும்‌. 


பெருந்திருமாவளவனென்றும்‌ பெயர்பெறுகின்ற 
இவன்‌, தன்‌ காலத்துப்‌ பாண்டியன்‌ வெள்ளியம்பலத்துத்‌ 
துஞ்சிய பெருவழுதியோடே நட்புற்று ஒருங்கிருந்த 
உடனிலைக்‌ காட்சி சங்க கால அரச வரலாற்றில்‌ 
குறிப்பிடத்தக்க பாராட்டுகலுக்குரிய சிறப்புக்‌ காட்சியாய்‌ 
விளங்குகின்றது. அதனைக்‌ . காவிரிப்பூம்பட்டினத்துக்‌ 
காரிக்கண்ணனார்‌ கண்டு உவந்து பாடியுள்ளார்‌ (புறம்‌.5 8). 


இச்சோழன்‌ உறையூர்‌ மருத்துவன்‌ தாமோதரனாரால்‌ 
தன்‌ வெண்கொற்றக்‌ குடையின்‌ சிறப்பாகிய குடைமங்கலம்‌ 
பாடப்பெற்றான்‌ (புறம்‌.6 0). 


கோனாட்டு எறிச்சிலூர்‌ மாடலன்‌ மதுரைக்‌ 
குமரனாருக்குப்‌ பரிசில்‌ நீட்டித்து அவரால்‌ வெறுத்துப்‌ 
பாடப்பெற்றமையால்‌ இவன்‌ தன்‌ புகழ்ச்சிக்கு ஓரளவு 
இகழ்ச்சியையும்‌ ஏற்படுத்திக்‌ கொண்டான்‌ (புறம்‌.197). 


இவைதவிர இவன்‌ செய்திகள்‌ பலவற்றையும்‌ 
தொகுத்து உரைப்பதோடே பல பண்புகளையும்‌ பாராட்டிப்‌ 
பொருநரை இவன்பால்‌ ஆற்றுப்படுத்தும்‌ முறையில்‌ 
பொருநராற்றுப்படையை முடத்தாமக்‌ கண்ணியாரும்‌ 
இவனுடைய மந மேம்பாடுகளேோடே ஆட்சிச்‌ 
சிறப்புக்களையும்‌ அடுக்கி இவன்‌ கடற்கரை நகரான 
காவிரிப்பூம்பட்டினத்துச்‌ செல்வச்‌ சிறப்புக்களையும்‌ 
சேர்த்துப்‌ பட்டினப்‌ பாலையைக்‌ கடியலூர்‌ 
உருத்திரங்கண்ணாரும்‌ பாடியுள்ளனர்‌. 


தன்மேல்‌ பட்டினப்பாலை பாடிய உருத்திரங்‌ 
கண்ணனார்க்கு . இவன்‌ பதினாறு நூறாயிரம்‌ பொன்‌ 
பரிசளித்துச்‌ சிறப்பித்த செய்தியைத்‌ 
்‌ தழுவு செந்தமிழ்ப்‌ பரிசில்‌ வாணர்பொன்‌ 
பத்தொ டாறுநூ றாயி ரம்பெறப்‌ 
பண்டு பட்டினப்‌ பாலை கொண்டதும்‌ 
(கலிங்க. இராச. 21) 


எனவரும்‌ கலிங்கத்துப்‌ பரணிப்‌ பாடலிற்‌ காணலாம்‌. 

459. சங்க காலத்துக்‌ கரிகாலன்‌ ஒருவனே 


இனி, சங்க இலக்கியங்களாலும்‌ பிற்கால 
இலக்கியங்களாலும்‌ அறிய வருகின்ற சங்க காலத்துக்‌ 
கரிகாலன்‌ ஒருவனையே இருவராக எண்ணிச்‌ சிலர்‌ வரலாற்று 
ஆராய்ச்சியை வகுப்பர்‌. கருங்குழலாதனார்‌, 
சுழாத்தலையார்‌, வெண்ணிக்‌ குயத்தியார்‌, மாமூலனார்‌, 
பரணர்‌, நக்கீரர்‌ ஆகியோரால்‌ புறநானூறு, அகநானூறு 
ஆகிய தொகை நூல்களில்‌ பாடப்பெற்றவன்‌ முதலாம்‌ 
கரிகாலனென்றும்‌, முடத்தாமகண்ணியார்‌ மற்றும்‌ கடியலூர்‌ 
உருத்திரங்கண்ணனாரால்‌ முறையே பொருநராற்றுப்‌ 
படையிலும்‌ பட்டினப்பாலையிலும்‌ பாட்டுடைத்‌ 
தலைவனாகக்‌ கொண்டு பாடப்பெற்றவன்‌ இரண்டாம்‌ 
கரிகாலனென்றும்‌ அன்னோர்‌ ஆய்வுரை காண்பர்‌. அவர்கள்‌ 
பதினொரு வேளிரெொடு வேந்தர்‌ சாய வென்றான்‌ 
கரிகாலனென்று பரணர்‌ குறிப்பிடும்‌ வெண்ணிவாயில்‌ 
போரை, இருபெருவேந்தரை ஒருகளத்து அழியத்‌ 
தாக்கினானென்று முடத்தாமக்‌ கண்ணியார்‌ மொழியும்‌ 
வெண்ணிப்போரினும்‌ வேறாக எண்ணயதால்‌, வேளிரொடு 
வேந்தரை வென்ற போர்க்குறிப்பு பொருநராற்றுப்‌ 
படையிலோ பட்டினப்‌ பாலையிலேோ இல்லையெனக்‌ 
கொண்டனர்‌. அதன்‌ மேலும்‌, வெண்ணிப்‌ பறந்தலைப்‌ 
போரிலே இவனால்‌ புறப்புண்‌ பெற்ற பெருஞ்சேரலாதன்‌ 
வடக்கிருந்த செய்தி மற்றும்‌ ஒன்பது மன்னரை நண்பகல்‌ 
ஒழித்த வாகைப்‌ பறந்தலைப்‌ போரின்‌ வெற்றி ஆகிய 
இவையெல்லாம்‌ அந்நெடும்பாட்டுக்களில்‌ இல்லாமை 
கண்டதும்‌ கரிகாலன்‌ ஒருவனையே இருவராக்குதற்கு 
ஏதுவாயிற்று. ஆயினும்‌, அஃது அமையாது. பரணர்‌ பாடிய 
வெண்ணிவாயில்‌ போரே முடத்தாமக்‌ கண்ணியார்‌ மொழியும்‌ 
வெண்ணிப்போரென்பது மேலே விளக்கப்பட்டது. 
பெருஞ்சேரலாதனை வென்ற வெண்ணிப்‌ பறந்தலைப்‌ 
போரும்‌ ஒன்பது மன்னரை வென்ற வாகைப்பறந்தலைப்‌ 
போரும்‌ பொருநராற்றுப்படை மற்றும்‌ பட்டினப்‌ பாலைகளில்‌ 


குறிக்கப்‌ பெறாமைக்குக்‌ காரணம்‌ இப்போர்‌ 
நிகழ்ச்சிகளுக்கு முன்பே அப்பாடல்கள்‌ பாடப்‌ 
பெற்றிருக்கலாம்‌. 


இனிச்‌ சங்க காலத்துக்‌ கரிகாலன்‌ இருவராகார்‌ 
என்பதற்குரிய காரணங்களைக்‌ காணலாம்‌. 

முதற்காரணம்‌. திருமாவளவனுக்குக்‌ கரிகாலனென்‌ 
பது & ரரணப்பெயர்‌. பொருநராற்றுப்படை. பட்டினப்பாலை 
ஆகியவற்றின்‌ பாட்டுடைத்தலைவன்‌ வரலாறு, “கரிகாலன்‌ 
கால்‌ நெருப்புற்று' என்றவாறு அப்பெயர்க்‌ காரணத்தை 
உள்ளடக்கிக்‌ கொண்டுவருகின்றது. ஆதலால்‌ முதன்‌ முதலி 
ல்‌ கரிகாலனென்னும்‌ காரணப்பெயர்‌ பெற்ற அவனை 
இரண்டாம்‌ கரிகாலனெனக்‌ குறிப்பது எவ்வாறு? 
அக்காரணப்‌ பெயரே அவனின்‌ முன்னோனான ஒருவனுக்கு 
முதலாம்‌ கரிகாலனென்று இசைந்ததெவ்வாறு? அம்‌ 
முன்னோனுக்கு இயற்பெயரே இல்லாமையபோல 
இப்பெயரன்நேஹ எங்கும்‌ ஆட்சிப்‌ பெறுகின்றது? 
காரணப்பெயர்‌ சிறப்புடையதாயிருந்து அப்பெயருக்குரி பயோ 
னும்‌ பெருமையுடையோனாயிருந்தால்‌ பின்வருவோர்‌ 
வேண்டுமாயின்‌ அப்பெயரைக்‌ காரணம்‌ கருதாது சிறப்பே 
கருதி இயற்பெயராக எடுத்து இட்டுக்கொள்ளலாம்‌. 
அம்முறையில்‌ பின்வந்த ஆதித்த கரிகாலன்‌ முதலியோர்க்கு 
இப்பெயர்‌ அட்டியின்றி அமைந்தது. ஆயின்‌. 
முன்னுள்ளோனுக்கு அப்பெயரமைதல்‌ முடியாதாகையால 
சங்க காலத்துக்‌ கரிகாலன்‌ ஒருவனேயென்பது உணரப்படும்‌. 


இதற்கு இன்னும்‌ பல காரணங்களையும்‌ காணலாம்‌. 
அகநானூற்றின்‌ இரு பாடல்களில்‌ கரிகாலனின்‌ 
வாகைப்பறந்தலை வாகையையும்‌ (அகம்‌.!25) வெண்ணி 
வாயில்‌ வெற்றியையும்‌ (அகம்‌.246) விரித்துப்‌ பாடிய பரணர்‌. 
பின்னும்‌ ஒரு பாடலில்‌ இவன்‌ கழாரெனும்‌ உளரையொட்டிய 
காவிரித்துறையில்‌ சுற்றத்தோடே புதுப்புனல்‌ விழாக்‌ 
கொண்டாடியிருக்கையில்‌ இவன்‌ காணுமாறே புனலாடிய 
ஆட்டனத்தியை வெள்ளம்‌ அடித்துப்போன நிகழ்ச்சியை 
விரிததுப்‌ பாடியுள்ளார்‌ (அகம்‌.376). அவரே ஆட்டனத்தியின்‌ 
காதலியாகிய ஆதிமந்தி அவனைக்‌ காணாத நிலையில்‌ 
அறிவுபேதுற்றுக்‌ கரைவழியே தேடிப்போய்க்‌ கடல்‌ முகத்தே 
அவனைக்கண்டு அணைந்தாளென்பதையும்‌ வேறு 
பாடல்களில்‌ விளங்கக்‌ கூறியுள்ளார்‌... (அகம்‌.76. 135. 222, 
236, 396). மற்று, இளங்கோவடிகளும்‌ சிலப்பதிகாரத்திலேயே 
கண்ணகியின்‌ கூற்றாகக்‌ கரிகாலனின்‌ மகள்‌ வரலாறாக 
ஆதிமந்தியின்‌ வரலாற்றை வடித்துள்ளார்‌ (சிலம்பு.21:10-15). 
அன்றியும்‌, கரிகாலன்‌ புதுப்புனல்‌ விழாக்‌ கொண்டாடும்‌ 
பொலிவினைத்‌ தண்பதங்‌ கொள்ளுதல்‌ என்ற பரணரின்‌ அதே 
சொல்லாட்சியால்‌ இளங்கோ பிறிதோரிடத்திலும்‌ 
புனைவார்‌ (சிலம்பு.6: 159-161). ஆயின்‌. சிலப்பதிகாரத்துக 

கரிகாலனை இமையப்‌ படையெடுப்பாளன்‌ என்ற முறையில்‌ 
இரண்டாம்‌ கரிகாலனென்றால்‌ முதற்கரிகாலனுக்குரிய 
இச்செய்திகள்‌ அவனோடு எவ்வாறு இயைவுறும்‌? 


இனி, அகநானூற்றிலே, “செல்குடி நிறுத்த 
பெரும்பெயர்க்கரிகால்‌' (அகம்‌.!41) என்று, தளர்ந்த குடிகளை 
நிலைநிறுத்தியவனாகக்‌ கரிகாலனைப்‌ பாராட்டுவார்‌ 
நக்கீரர்‌. மற்று, அதே செய்தி குறித்துக்‌ “காயிலொடு 
குடிநீநீஇ' (பட்‌.286) என்று பட்டினப்‌ பாலையில்‌ பாட்டுடைத்‌ 
தலைவன்‌ செயலைப்‌ பட்டியலிடுவார்‌ கடியலூர்‌ 
உருத்திரங்கண்ணனார்‌. அவனை இரண்டாம்‌ 
கரிகாலனெனின்‌ நக்கீரர்‌ பாடிய முதலாம்‌ கரிகாலனுக்குரிய 
அதே செயல்‌ இவனுக்கும்‌ பொருந்தியது என்பதோ? 


இன்னும்‌ பொருநராற்றுப்படை தன்‌ தலைவனான 
கரிகாலனை உருவப்‌ பல்தேர்‌ இளஞ்சேட்‌ சென்னியின்‌ மகன்‌ 
என்று மொழியக்‌ கண்டோம்‌. ,அந்த உருவப்பல்தேர்‌ 
இளஞ்சேட்‌ சென்னி பரணரால்‌ நேரில்‌ சிறப்பித்துப்‌ 
பாடப்பெற்றவன்‌ (புறம்‌.4). ஆதலால்‌ அவன்‌ மகன்‌ 
கரிகாலனும்‌ பரணர்‌ காலத்தவனேயென்று அறியலாம்‌. 
ஆயின்‌, அவரால்‌ மூன்று பாடல்களில்‌ குறிக்கப்பெற்ற 
கரிகாலனை முதற்கரிகாலனென்றும்‌ இவனை இரண்டாம்‌ 
கரிகாலனென்றும்‌ எவ்வாறு வேறுபடுத்த 'இயலும்‌? 
இயலாதெனவே, சங்க காலத்தைப்‌ பொருத்தமட்டில்‌ 
கரிகாலன்‌ ஒருவனேயென்று முடிக்கலாம்‌. 
'ஆயிரத்தெண்ணூறு ஆண்டுகளுக்கு முற்பட்ட தமிழர்கள்‌” 
என்ற ஆங்கில நூலாசிரியர்‌ கனகசபைப்‌ பிள்ளை 1 “முதலாம்‌ 
கரிகாலன்‌” நூலாசிரியர்‌ உலகநாதப்பிள்ளை!2 
போன்றோரும்‌ இவ்வாறே முடித்துள்ளனர்‌. 


4.510. திருமாவளவனே பெருந்திருமாவளவன்‌ 


இனி, கரிகாலனாகிய திருமாவளவனே புறநானூற்று 
மூன்று பாடல்களின்‌ (58, 60, 197) அடிக்குறிப்புக்களில்‌ 
குராப்பள்ளித்‌ துஞ்சிய பெருந்திருமாவளவன்‌ என்று குறிக்கப்‌ 
பெற்றுள்ளமை காண்கிறோம்‌. காவிரிப்பூம்‌ பட்டினத்துக்‌ 
காரிக்கண்ணனார்‌, உறையூர்‌ மருத்துவன்‌ தாமோதரனார்‌, 
கோனாட்டு எறிச்சிலூர்‌ மாடலன்‌ மதுரைக்குமரனார்‌ ஆகிய 
மூவரும்‌ அப்பாடல்களை முறையே பாடியுள்ள புலவராவர்‌. 

இவருள்‌ காரிக்கண்ணனார்‌ நக்கீரரின்‌ காலத்தவரென்பதை 
இருவரும்‌ ஒருங்கிருந்து பாண்டியன்‌ இலவந்திகைப்‌ பள்ளித்‌ 
துஞ்சிய நன்மாறனைப்‌ பாடியுள்ளமையால்‌ (புறம்‌.56,57) 
அறியலாம்‌. இவ்விருவருள்‌ நக்கீரர்‌ கரிகாலனையும்‌ 
பாடியுள்ளவராதலால்‌ காரிக்கண்ணனாரும்‌ கரிகாலன்‌ 
காலத்தவரேயென்பது விளங்கும்‌. விளங்கவே, அவரால்‌ 
பாடப்பெற்ற பெருந்திருமாவளவனும்‌ கரிகாலனே என்று 
கருதலாம்‌. அவ்வாறே கோனாட்டு எறிச்சிலூர்‌ மாடலன்‌ 
மதுரைக்குமரனார்‌. பெருந்திருமாவளவனையேயன்‌ றியும்‌ 
சோழன்‌ இலவந்திகைப்‌ பள்ளித்‌ துஞ்சிய நலங்கிள்ளி 
சேட்சென்னியைப்‌ பாடியவர்‌ (புறம்‌.61). அந்நலங்கிள்ளி 
சேட்சென்னி கரிகாலனுக்கு மகனென வருதலால்‌, 
இப்பெருந்திருமாவளவனைக்‌ கரிகாலனாகவே காணலாம. 
கரிகாலனுக்கே பெருந்திருமாவளவனென்றும்‌ பெயர்‌ 
வழங்கிற்று என்பார்‌ கனகசபைப்‌ பிள்ளையும்‌'”. 


46. சோழன்‌ வேற்பல்தடக்கைப்‌ பெருவிறற்கிள்ளி 
(கி.பி. 100-130) 


சோழன்‌ கரிகாற்‌ பெருவளத்தானுக்கு ஒரளவு சம 
காலத்தவனாய்ச்‌ சோழநாட்டின்‌ மற்றோரிடத்திலேயிருந்து 
அரசு புரிந்தவனாக அறிய வருபவன்‌ சோழன்‌ வேற்பல்‌ 
தடக்கைப்‌ பெருவிறற்‌ கிள்ளி ஆவான்‌. கரிகாலனொடு 
வெண்ணிப்‌ பறந்தலையில்‌ பொருது புண்பட்டு வடக்கிருந்த 
பெருஞ்சேரலாதனைப்‌ பாடிய கழாத்தலையாரும்‌, 
கரிகாலனின்‌ வாகைப்‌ பறந்தலை வாகை (அகம்‌./23), 
வெண்ணிவாயில்‌ வெற்றி (அகம்‌.246), காவிரிப்‌ புனல்விழா 
(அகம்‌.376) ஆகியவற்றைப்‌ பாடிய பரணரும்‌ இப்பெருநற் 
கிள்ளியின்‌ திருப்போர்ப்புறத்துப்போரின்‌ அவல முடிவை 
அவலித்துப்‌ பாடியுள்ளமையால்‌ (புறம்‌.6 2, 368, 63) இதனை 
உணரலாம்‌. இச்சோழன்‌ பெருவிறற்‌ கிள்ளிக்கும்‌ சேரமான்‌ 
குடக்கோ நெடுஞ்சேரலாதனென்ற இமையவரம்பனுக்கும்‌ 
இடையே கடுமையுற நடந்த அப்போரில்‌ இருதிறப்‌ 
படையோடே இருபெருவேந்தரும்‌ ஒருங்கே மாண்ட 
உருக்கத்தை அவ்விரு பெரும்புலவர்‌ பாடல்களிலும்‌ 
உணரலாம்‌. 


இனி, இவ்வேற்பல்‌ தடக்கைப்‌ பெருவிறற்கிள்ளி 
நெடுஞ்சேரலாதனுடன்‌ பொருத இடமான 


அட டப பகி ட்ப கை வா கதத தலால்‌ 


போர்ப்புறமென்பது சங்க இலக்கியங்களின்‌ மூன்று 
பாடல்களில்‌ (அகம்‌.!86. 326, நற்‌.!0) போர்‌ என வருகின்ற 
ஊரின்‌ புறமாகலாம்‌. ஆயின்‌, காவிரிக்‌ கரையூரான அது 
(அகம்‌. 186, 326) பழையனுக்கு உரியது (அகம்‌.!86, 3.26: நற்‌.[0). 
அப்பழையன்‌ சோழர்‌ மறவனென்றும்‌ (அகம்‌.326) அச்சோழர்‌ 
கொங்கரொடு பொருதபோரில்‌ அவன்‌ குறிதவறாது 
வேலெறிந்து போர்‌ புரிந்தானென்றும்‌ (அகம்‌.326: நற்‌.10) 
அறிகிறோம்‌. கொங்கரென்ற சொல்‌ சேரரையும்‌ 
குறிக்குமாகலின்‌, சேரமான்‌ குடக்கோ நெடுஞ்சேரலாதனை 
எதிர்த்து இச்சோழன்‌ பெருவிறற்கிள்ளி பொருத 
போர்ப்புறத்துப்‌ போரிலேயே சோழர்‌ மறவனான 
அப்பழையனும்‌ வேலெறிந்து வினைபுரிந்திருத்தல்‌ ௯டும்‌. 
இப்போரைப்‌ பாடிய பரணரே: போர்கிழவோனான 
அப்பழையனைப்‌ பற்றிய செய்திகளையும்‌ 
பாடியுள்ளாரென்பதும்‌ இங்கே எண்ணத்தகும்‌. 


47. சோழன்‌ இராசசூயம்வேட்ட பெருநற்கிள்ளி 
(கி.பி125-150) 


சோழன்‌ வேற்பல்‌ தடக்கைப்‌ பெருவிற்கிள்ளியை 
அடுத்த வேந்தனாகச்‌ சோழன்‌ இராசசூயம்‌ வேட | 
பெருநற்கிள்ளியைக்‌ காணலாம்‌. முன்னவனான வேற்பல்‌ 
தடக்கைப்‌ பெருவிறற்‌ கிள்ளியைச்‌ சேரமான்‌ கு! க்கே 
நெடுஞ்சேரலாதன்‌ காலத்தவனாகக்‌ கணி ஏம்‌. 
பின்னவனான இராசசூயம்‌ வேட்‌! பெடுநறகிள எளி 
அந்நெடுஞ்சேரலாதனுக்கும்‌ அவனையொத்த மெல்வக 
கடுங்கோவுக்கும்‌ பின்னேோனான மாந்தரஞ்‌ சேரலின 
காலத்தவனாக வருகின்றான்‌. 


சோழ வேநதருள்ளும்‌ கரிகாலன்‌: காலத்திலேயே 
அவனாட்சியின்‌ பிற்‌௬றின்கண்‌ இப்பெருநற்கிள்ளி சோழ 
நாட்டின்‌ மற்றொரு பகுதியிலிருந்த! ஆண்டிருத்தல்‌ வேண்டும்‌. 
கரிகாலன்‌ காலத்துப்‌ பாண்டியனான இலவந்திகைப்‌ 
பள்ளித்துஞ்சிய நன்மாறனைப்‌ பாடிய புலவர்‌ வடம 
வண்ணக்கன்‌ பேரிசாத்தனார்‌  (புறம்‌.198) தாமே 
இப்பெருநற்கிள்ளியையும்‌ பாடியுள்ளமையால்‌ (புறம்‌ |25) இது 
விளங்கும்‌. 


"சேபமான்‌ மாந்தரஞ்சேரல்‌ இரும்பொறை... 
சோமன்‌ இபாசசூயயவவேட்ட பெருநற்கிளவரி 111 


அரச வரலாறு 223 


பொருதவழிச்‌ சோழற்குத்‌ துப்பாகிய தேர்வன்‌ 
மலையனை வடமவண்ணக்கன பேரிசாத்தனார்‌ 
பாடியது” 

என்ற குறிப்புடனே புறநானூற்றிலே அவர்‌ பாடல்‌ (125) 
காணப்படுகின்றது. எனவே, இப்பெருநற்கிள்ளி மலையமான 
திருமுடிக்காரியாகிய தேர்வன்‌ மலையனைத்‌ துணையாகக்‌ 
கொண்டு, சேரமான்‌ மாந்தரஞ்சேரல்‌ இரும்பொறையை 
வென்றமை விளங்கும்‌. மற்று, துணைப்படை வேண்டாத 
போர்‌ வெற்றியையும்‌ முருகனையொத்த சீற்றத்தையுமுடைய 
அச்சம்‌ பொருந்திய தலைவனாக இவனை விளித்துப்‌ பாடும்‌ 
பாண்டரங்‌ கண்ணனார்‌, இவன்‌ மாட்சிமையுடைய 
குதிரைகளோடும்‌ யானைகளோடும்‌ பகைநாடொன்றின்‌ மேல்‌ 
படையெடுத்துச்‌ சென்று அதனைப்‌ பாழர்க்கித்‌ தீக்கிரை யூட்டி 
நல்லமர்‌ செய்து வென்றான்‌ என்பார்‌ (புறம்‌.16). இஃது எந்த 
நாடென்று விளங்கவில்லை. 


சேரமான்‌ மாந்தரஞ்சேரல்‌ இரும்பொறைக்குப்‌ 
பகைவனாய்‌ அவனை வென்ற இச்சோழன்‌ அவன்‌ 
மரபினனான சேரமான்‌ மாரிவெண்கோவுக்கு நண்பனாய்த்‌ 
திகழ்ந்தான்‌. அன்றியும்‌ பாண்டிய வேந்தனான 
கானப்பேரெயில்‌ கடந்த உக்கிரப்பெருவழுதியையும்‌ இவன்‌ 
நண்பனாகக்‌ கொண்டு அவ்விருவரோடும்‌ ஒற்றுமைப்பர:.டு 
ஒருங்கிருந்த நிலையில்‌ ஒளவையாரால்‌ வாழ்ததிப்‌ 
பாடப்பெற்றான்‌ (புறம்‌. 367). 


இவன்‌ கைவண்மை, போர்வன்மைகளால்‌ மேம்பட்டு 
விளங்கினமையை உலோச்சனா (சின்‌ புறப்பாடல்‌ 
ஒன்றினாலும்‌ அறியலாம்‌. படு 


நாடென மொழிவோர்‌ அவன்நாடென மொழிவோர்‌ 
வேந்தென மொழிவோர்‌ அவன்‌ வேந்தென 
மொழியவோர்‌ (புறம்‌.377) 
எனவரும்‌ அவர்‌ பாடலடிகளால்‌ இவன்‌ அரசியல்‌ 
சிறப்புக்களும்‌ அறியப்படும்‌. 


4.8. சோழன்‌ நலங்கிள்ளி 
(கி.பி140-170) 


சோழன்‌ கரிகாறபெருவளத்தானுககுப பின. அவன்‌ 
மகனென்று மதிக்கத்தக்க சேட்சென்னி நலங்கிள்ளி சோழ 

சங்ககால 


வேந்தனாகி வருகின்றான்‌. உறையூர்‌ முதுகண்ணன்‌ 
சாத்தனார்‌ (புறம்‌.27, 28, 29, 30), கோவூர்‌ கிழார்‌ (புறம்‌.31, 
32. 33. 44. 45. 47. 68. 382, 400), கோனாட்டு எறிச்சிலூர்‌ 
மாடலன்‌ மதுரைக்‌ குமரனார்‌ (புறம்‌.61), ஆலத்தூர்‌ கிழார்‌ 
(புறம்‌.225) ஆகியோரால்‌ இவன்‌ பாடப்பெற்றுள்ளான்‌. 


உருவப்‌ பல்தேர்‌ இளஞ்சேட்‌ சென்னியின்‌ பெயரன்‌ 
என்ற முறையில்‌ இந்நலங்கிள்ளியும்‌ சேட்சென்னியென்ற 
பெயரொட்டுப பெற்றான்‌. 


யெருந்திருமாவளவனான கரிகாற்‌ பெருவளத்‌ 
தானைப்‌ பாடிய (புறம்‌.!97) கோனாட்டு எறிச்சிலூர்‌ மாடலன்‌ 
மதுரைக்‌ குமரனாராலேயே நலங்கிள்ளி சேட்சென்னியாகிய 
இவனும்‌ பாடப்பெற்றமையால்‌ (புறம்‌.6 |) இருவருடைய ஒட்டிய 
காலத்தொடர்பும்‌ உணரப்படும்‌. 


நக்கீரரால்‌ பாடப்பெற்ற முறையில்‌ சோழன்‌ கரிகாற்‌ 
பெருவளத்தானுக்கு (அகம்‌.[4/) ஒத்த காலத்தவனான 
பாண்டியன்‌ இலவந்திகைப்‌ பள்ளித்துஞ்சிய நன்மாறனைப்‌ 
(புறம்‌. 5 6) பாடிய ஆவூர்‌ மூலங்கிழாருக்கு (புறம்‌.!96) ஆலத்தூர்‌ 
கிழார்‌ ஒத்த காலப்புலவராக - வருதலின்‌, அவரால்‌ 
பாடப்பெறுகின்ற நலங்கிள்ளியை அம்முறையிலும்‌ 
கரிகாலனோடே ஒட்டிய காலத்தவனென்று உணரலாம்‌. 
ஆலத்தூர்‌ கிழாரும்‌ ஆவூர்‌ மூலங்கிழாரும்‌ ஒரே 
காலத்தவரென்பது பின்னர்‌ இருவரும்‌ குளமுற்றத்துத்‌ துஞ்சிய 
கிள்ளி வளவனைப்‌ பாடுவதனால்‌ (புறம்‌. 34, 38) அறியப்படும்‌. 


“ஆயிரத்தெண்ணாறு ஆண்டுகளுக்கு முற்பட்ட 
தமிழர்கள்‌' என்ற ஆங்கில நாலாசிரியர்‌ கனகசபைப்‌ 
பிள்ளையும்‌ கரிகாலனையடுத்து ஆட்சிக்கு வந்தவனாக 

: 3 3 : - 14 > ்‌ 
நலங்கிள்ளியையே காட்டுகின்றார்‌. ஆயினும்‌ அவர்‌ 
உறவுமுறையைக்‌ குறிக்கவில்லை. பண்டைத்தமிழர்‌ காலமுறை 
என்ற ஆங்கில நாலாசிரியர்‌ சிவராசப்‌ பிள்ளை 
நலங்கிள்ளியைக்‌ கரிகாலனுக்குப்‌ பின்‌ வந்தானாகக்‌ 
காட்டுவதோடே அவனுக்கு மகனென்றும்‌ உருவப்‌ பல்தேர்‌ 
இளஞ்சேட்சென்னிக்குப்‌ பெயரனென்‌ றும்‌ உறவு முறையைத்‌ 
தெளிவுறக்‌ குறிப்பிடுவார்‌. 


| 

4.81. நலங்கிள்ளி நெடுங்கிள்ளி தாயப்போர்‌ 


சோழன்‌ நலங்கிள்ளிக்குத்‌ தாயப்பகைவனாய்‌ 
அரசுரிமையில்‌ குறுக்கிட்டுப்‌ போர்புரிவோனாய்‌ 
நெடுங்கிள்ளி வருகின்றான்‌. கரிகாற்‌ பெருவளத்தான்‌ 
இறந்தவுடன்‌ அரசுரிமை பெறுதற்குரிய நலங்கிள்ளி 
ஆட்சியேற்குமுன்னர்‌ போலும்‌. அந்நெடுங்கிள்ளி முனைந்து 
வந்து ஆவூர்‌ அரணைப்‌ பற்றிக்கொண்டு உள்ளிருந்தான்‌. 
அவன்‌ செயல்கண்டு சினந்த நலங்கிள்ளி அவனுக்கெதிராக 
வஞ்சினங்க றி அவனோடு போருக்கெழுந்தான்‌. 


மெல்ல வந்தென்‌ நல்லடி பொருந்தி 

ஈயென இரக்குவர்‌ ஆயின்‌ சீருடை 

முரசுகெழு தாயத்து அரசோ தஞ்சம்‌ 
இன்னுயிர்‌ ஆயினும்‌ கொடுக்குவென்‌ இந்நிலத்து 
ஆற்றல்‌ உடையோர்‌ ஆற்றல்‌ போற்றாதென்‌ 
உள்ளம்‌ எள்ளிய மடவோன்‌ தெள்ளிதின்‌ 
துஞ்சுபுலி இடறிய சிதடன்‌ போல 

உய்ந்தனன்‌ பெயர்தலோ அரிதே (புறம்‌.7 3) 


எனத்‌ தொடங்கும்‌ இவன்‌ வஞ்சினப்‌ பாடல்‌ புறநானூற்றிலே 
இடம்‌ பெற்றுள்ளது. இவ்வாறு நெடுமொழி கூறிப்‌ படையொடு 
சென்று ஆவூரை முற்றுகையிட்ட இந்நலங்கிள்ளியை 
எதிர்க்கும்‌ துணிவில்லாத அந்நெடுங்கிள்ளி அரணை 
அடைத்துக்கொண்டு உள்ளேயே ஒடுங்கியிருந்தான்‌., இவன்‌ 
பலநாள்‌ தொடர்ந்து முற்றியிருந்த நிலையில்‌ அடைபட்ட 
அரணுக்குள்‌ களிற்றியானைகளெல்லாம்‌ பிடியானைகளோடு 
குளத்திழ்‌ படிந்து நீராட வழியின்றிக்‌ கவளமும்‌ 
பெறாதனவாய்க்‌ கட்டுத்தறிக்‌ கம்பங்களைச்‌ சாய்த்து நிலத்திற்‌ 
புரளும்‌ கையையுடையனவாய்‌ வெய்துயிர்த்துச்‌ சுழன்று 
இடியேறுபோல்‌ முழங்கின; பாலின்றிக்‌ குழந்தைகள்‌ அழுதன; 
பூவின்றி மகளிர்‌ வறுந்தலை முடித்தனர்‌; நீரின்றி ' 
மனையிடத்தே இருந்தோரெல்லாம்‌ வருந்திக்‌ ௯௬வினர்‌; 
இவற்றையெல்லாம்‌ கேட்டிருந்தும்‌ இவற்றிற்கு நாணாதே 
அடைத்திருந்த நெடுங்கிள்ளியை நேரிற்கண்ட கோவூர்கிழார்‌. 
நிலைமைகளை எடுத்துச்‌ சொல்லி அவனுக்கு அறவுரையும்‌ 
மறவுரையுமாகப்‌ பாடிய பாடலொன்றையும்‌ காண்கிறோம்‌. 


இன்னாது அம்ம ஈங்கினிது இருத்தல்‌ 
துன்னருந்‌ துப்பின்‌ வயமான்‌ தோன்றல்‌! 


சஅவ-15 

அறவை யாயின்‌ நினதெனத்‌ திறத்தல்‌: 

மறவை யாயின்‌ போரொடு திறத்தல்‌: 

அறவையும்‌ மறவையும்‌ அல்லை யாகத்‌ 

திறவாது அடைத்த திண்ணிலைக்‌ கதவின்‌ 
நீண்மதில்‌ ஒருசிறை ஒடுங்குதல்‌ 

'நாணுத்தகவு உடைத்திது காணுங்‌ காலே (புறம்‌.44) 


எனவரும்‌ இப்பாடலில்‌ இவனுக்குரிய அரணுக்குள்‌ 
புகுந்துகொண்டு அறமும்‌ மறமுமில்லானாய்‌ அடைத்திருந் 
தான்‌ நெடுங்கிள்ளி என்பதைப்‌ புலவர்‌ தெளிவுறக்‌ ௯.றுதல்‌ 
காணலாம்‌. 


இதனையடுத்து நெடுங்கிள்ளி ஆவூர்‌ அரணை விட்டுத்‌ 
தப்பிப்‌ போய்‌ உறையூர்‌ அரணுக்குள்‌ புகுந்து ஒடுங்கினான்‌. 
அவனைத்‌ தொடர்ந்து நலங்கிள்ளி அங்கும்போய்‌ 
முற்றுகையிட்டானாக, அப்போதும்‌ நெடுங்கிள்ளி 
வெளிப்படாத நிலையில்‌ கோவூர்கிழார்‌ தனித்தனியே 
இருவரையும்‌ 'கண்டு, ' 


குடிப்பொருள்‌ அன்றுநும்‌ செய்தி கொடித்தேர்‌ 
நும்மோர்‌ அன்ன வேந்தர்க்கு 
'மெய்ம்மலி உவகை செய்யுமிவ்‌ விகலே (புறம்‌.4.5) 


எனக்‌ கூறி. 'இப்போரைத்‌ தவிர்த்தலே நுமக்குத்‌ தக்கது” என்று 
அறிவுறுத்திச்‌ சந்துசெய்தார்‌. அதன்பின்‌ இவ்விருவருக்கு 
இடைப்பட்ட செய்தியேனும்‌ விளங்கவில்லை. ஆயினும்‌, 
சோழன்‌ நலங்கிள்ளியின்‌ ஆட்சிப்‌ பேரொளியை நன்கு 
அறிகிறோம்‌. 7 


4.8.2. பாண்டி நாட்டு வெற்றி 


ஆட்சி பெற்று அமர்ந்தபின்‌ சிறந்த வெற்றிமேம்பாடு 
உடையனாய்‌ விளங்கிய சோழன்‌ நலங்கிள்ளியின்‌ குறிப்பிட்ட. 
வெற்றியாக நாமறிய வருவது, அவன்‌ பாண்டிநாட்டை வென்ற 
வெற்றியேயாம்‌. த்‌ 


தென்னம்‌ பொருப்பன்‌ நன்னாட்‌ டுள்ளும்‌ 
ஏழெயிற்‌ கதவம்‌ எறிந்துகைக்‌ கொண்டுநின்‌ 
பேழ்வாய்‌ உழுவை பொறிக்கும்‌ ஆற்றலை! (புறம்‌.33) 

என்று இவன்ேகொண்ட' அவ்வெற்றிச்‌ சிறப்பினை எடுத்துப்‌ 
பாடுவார்‌ கோவூர்கிழார்‌. பாண்டி நாட்டில்‌ அமைந்ததோர்‌ 
ஏழரணின்‌ கதவை எறிந்து கைப்பற்றி அதிலே தன்‌. புலிப்‌ 
பொறியை இவன்‌ பொறித்தானென்று அவ்‌ வெற்றியை, 
அறிகிறோம்‌. பாண்டி நாட்டில்‌ பல சிற்றரண்கள்‌ 
வாய்ந்ததாகப்‌ பாடப்பெற்ற பண்டைச்‌ சிறப்புமிக்க 
கானப்பேரெயிலாகிய காளையாரகோமிலுக்கு அருகில்‌ 
இக்காலத்துள்ள. “ஏழுபொன்சோட்டை” என்பது, இங்கே 
குறிக்கப்பெறுகின்ற ஏழெயிலாக. எண்ணப்படுகின்றது 
(புறம்‌.33, உ.வே.சா. குறிப்புரை). 


1S 


483. வேந்து மேம்பாடு! ்‌ ட பல பளு 


வெற்றி வேந்தனான சோழன்‌ நலங்கிள்ளி தன்‌ காலத்‌ 
தமிழகத்தில்‌ தானே பெருவேந்தனாய்‌ ஏனை இருவேந்தரை யும்‌ 
வென்று மேம்பட்டு விளங்கினான்‌. தத 
சிறப்புடை மரபின்‌ பொருளும்‌ இன்பமும்‌ 
அறத்துவழிப்‌ படுஉம்‌ தோற்றம்‌ போல 
இருகுடை பிற்பட ஓங்கிய ஒருகுடை (புறம்‌.3/) 


என்று இவனது வெண்கொற்றக்குடையின்‌ உயர்ச்சி 
மேம்பாட்டைக்‌ குறிக்கின்ற கோவூர்கிழாரே பின்னும்‌. . 


கடும்பின்‌ அடுகலம்‌ நிறையாக நெடுங்கொடி ப்‌ 
பூவா வஞ்சியும்‌ தருகுவன்‌ ஒன்றோ 

வண்ணம்‌ நீவிய வணங்கிறைப்‌ பணைத்தோள்‌ 
ஒண்ணுதல்‌ விறலியர்‌ பூவிலை பெறுகென 

மாட மதுரையும்‌ தருகுவன்‌ - (புறம்‌.32). 


எண்று இவன்‌ வெற்றிக்‌ கொடையையம விளம்ப்ுவார்‌. 
மற்றுப்‌. நன்மதியுடைய குயக்குலத்து இளையோர்‌ கலம்‌ 
வனை தற்குத்‌ தண்ட ச்சக்கரத்தில்‌ இட்‌.ட பசுமண்திரள்‌ அவா்‌ 
நினைந்த வடிவத்திற்கு வருவதுபோல்‌ நாடுமுழுதும்‌ இவன்‌ 
கருதும்‌ முடிவையடை யும்‌ என்றும்‌ அவர்‌ பாடுவார்‌ (புறம்‌.32). 


இவ்வாறு தமிழக வேந்தருள்‌ தலைமையுற்றுத்‌ திகழ்ந்த 
இவன து வெற்றிமேம்பாடு தமிழகம்‌ கடந்து வடபுலத்தளவிலும்‌ 
பரந்து! சிறந்தமையினையும்‌ பார்க்கலாம்‌. சேரபாண்டிய 

நலங்கிள்ளி" என்று தத்தம்‌ பாடலுக்குள்ளேயே 
பயிற்றியுள்ளனர்‌. மற்று. மதுரைக்‌ குமரனாரின்‌ பாட லின்கீழ்‌ 
அமைந்த அடிக்குறிப்பில்‌ தலைவன்‌ பெயர்‌ மேற்கண்டவாறு 
இலவந்திகைப்‌ பள்ளித்துஞ்சிய நலங்கிளளி 
சேட்சென்னியென்று குறிக்கப்‌ பெறுதலால்‌ அப்பாடலின 
தலைவனை வேறொருவனாகச்‌ கருதி. அவனைச்‌ சேடசென்னி 
நலங்கிளியின்‌ மைந்தனென்பார்‌ ஒளவை துரைசாமிப்பிள்ளை 
(புறம்‌.6! முன்னுரை). எனினும்‌. சோழன்‌ நலங்கிள்ளியைக்‌ 
குறித்த ஆலத்தூர்‌ கிழாரின்‌ பாடலில்‌ (புறம்‌.22.5) சேட்சென்னி 
நலங்கிள்ளி என்றமைந்த பெயரையே பழையவுரையாசிரியர்‌ 
நலங்கிள்ளி சேட்‌ சன்னியென்று தம்‌ உரையமிடையே 
ஆள்வதனாலும்‌. அம்முறையிலேயே மதுரைக்குமரனார்‌ 
பாடலின்கீழ்ப்‌ பாட்டுடையோன்‌ பெயர்‌ குறிக்கப்‌ 
பெறுதலாலும்‌, சங்க காலத்தில்‌ இவ்வாறான இருசொற்‌ 
பெயர்கள்‌ முன்பின்னாக மொழிமாறி வருதலைத்‌ தித்தன்‌ 
வெளியன்‌ - வெளியன்‌ தித்தன்‌. கிள்ளி வளவன்‌ - வளவன்‌ 
கிள்ளி போன்ற பெயர்களில்‌ காண்கிறோம்‌ ஆதலாலும்‌. 
இப்பெயர்‌ வடிவங்களைக்‌ கொண்டு நலங்கிள்ளி ஒருவனையே 
இருவராக்குதல்‌ இசையாது. அறிஞர்‌ சிவராசப்‌ பிள்ளை 
போன்றோர்‌ நலங்கிள்ளியை ஒருவனாகவே 
ப்பத்‌, நக இங்கே ஒருங்குவைத்து உணரலாம்‌. 


49. காரியாற்றுத்‌ துஞ்சிய நெடுங்கிள்ளி _ 
(கி.பி140-150) 


சோழன்‌ இராசசூயம்‌ வேட்ட பெருநற்கிள்ளிக்குப்‌ 
பின்னோனாகவும்‌ சோழன்‌ நலங்கிள்ளிக்கு ஒத்த 
காலத்தவனாகவும்‌ அறிய வருபவன்‌ காரியாற்றுத்‌ துஞ்சிய 
நெடுங்கிள்ளி, 


சோழன்‌ கரிகால்பெருவளத்தான்‌. இறந்தவுடன்‌ 
அரசுரிமை பெறுதற்குரிய நலங்கிள்ளி ஆட்சியேற்குமுன்‌. 
அவனுக்குத்‌ தாயத்தானாகிய இந்நெடுங்கிள்ளி முனைந்து 
போய்‌ ஆவூர்‌ அரணைப்‌ பற்றிக்கொண்டு உள்ளிருந்ததும்‌, 
இவனுக்கெதிராக நலங்கிள்ளி வஞ்சினங்கூறிப்‌ 
போருக்கெழுந்து முற்றுகையிட்டதும்‌, அவனை எதிர்க்கும்‌ 
துணிவின்றி அரணை அடைத்திருந்த இவனுக்கு அறமும்‌ 
மறமுமூட்டிக்‌ கோவூர்‌ கிழார்‌ பாடியதும்‌ (புறம்‌.44), அதன்‌ பின்‌ 
இவன்‌ ஆவூர்‌ அரணைவிடுத்துத்‌ தப்பிப்போய்‌ உறைய 


அச வரலாறு 231 


அரணுக்குள்‌ புகுந்து ஒடுங்கியதும்‌. இவனைத்‌ தொடர்ந்து 
வந்து அவன்‌ உறையூர்‌ அரணையும்‌ முற்றுகையிட்டதும்‌. 
அப்போதும்‌ இவன்‌ வெளிப்படாமையால்‌ இவனையும்‌ 
அவனையும்‌ கோவூர்‌ கிழாரே சந்துசெய்து பாடியதும்‌ 
(புறம்‌.45) முன்பு அந்நலங்கிள்ளியின்‌ வறுவலும்‌ இிர்ல யே 
காணப்பட்டன. 


இந்நெடுங்கிள்ளி ஆவூரிலிருந்து உறையூர்‌ புகுந்தவுடன்‌ 
அவ்வுறையூர்‌ அரணை நலங்கிள்ளி முற்றுகையிடுதற்கு 
முன்னர்ப்‌ போலும்‌. இளந்தத்தன்‌ என்னும்‌ புலவரொருவர்‌ 
அரசியல்‌ நிலைமையினை அறியாதவராய்‌ அந்நலங்கிள்ஸி 
யிடமிருந்து இவனிடம்‌ பாடிப்‌ பரிசில்‌ பெற வந்தார்‌: 
அரண்டவன்‌ கண்ணுக்கு இருண்டதெல்லாம்‌ பேய்‌ என்றாற்‌ 
போல்‌, இவன்‌ அப்புலவரை நலங்கிள்ளியின்‌ ஒற்றனெனக்‌ 
கொண்டு கொல்லத்‌ துணிந்தான்‌. இதனையறிந்த கோவூர்‌ 
கிழார்‌ விரைந்து வந்து இவனுக்கு உண்மையுணர்த்தி 
அப்புலவரை விடுவித்துக்கொண்டார்‌ என்றும்‌ அறிகிறோம்‌ 
(புறம்‌.47). 


இவ்வாற்றால்‌ இந்நெடுங்கிள்ளி அரசியல்‌ தெளிவும்‌ 
ஆற்றல்சால்‌ துணிவும்‌ இல்லாதவனென்பது புலனாம்‌. 


இவன்‌ காரியாற்றுத்‌ துஞ்சிய நெடுங்கிள்ளி எனக்‌ 
குறிக்கப்பெறுதலால்‌ (புறம்‌.47 அடிக்குறிப்பு) முடி.வில்‌ இவன்‌ 
காரியாறு என்னும்‌ ஆற்றிடை. இறந்தமை 
அறியப்படுமாயினும்‌. போர்முறையாலோ அல்லது வேறு 
எம்முறையில்‌ இறந்தான்‌ என்பது அறியுமா றில்லை. 


இக்காரியாறென்பதைத்‌ தமிழகத்தின்‌ வட பகுதியில்‌ 
திருவள்ளூரிலிருந்து திருக்காளத்திக்குச்‌ செல்லும்‌ 
வழியிலுள்ள இக்காலத்து இராமகிரியென்னும்‌ மலையும்‌ 
அதனையொட்டிய ஆறும்‌ ஊருமாகக்‌ ௯றும்‌ கா. 
அப்பாத்துரையார்‌, அங்கே வடபுல வடுக அரசர்களின்‌ 
துணையோடு நலங்கிள்ளியை எதிர்த்து நெடுங்கிள்ளி 
ஏழுநாள்‌ போர்புரிந்து இறுதியில்‌ அவனோடு மற்போர்‌ 
புரிந்து மாண்டானென்று கதை ௯றுமாநே கற்பித்துக்‌ 
௯றுவார்‌. ஆயின்‌. அவற்றுள்‌ எதுவும்‌ ஏதுவோடு 
இசையவில்லை. 


சேரர்‌ தலைநகரான கருவூர்‌ வஞ்சிக்கும்‌ சோழா 
தலைநகரான உறையூருக்குமிடையே இன்றய! 

திருச்சிராப்பள்ளி மாவட்டத்து மதுக்கரையருகே ஓடுகின்ற 
கரைபோத்தனாறு என்ற கருவெட்டாறே காரியாறு என்பர்‌ 
அறிஞர்‌. வஞ்சியிலிருந்து வஞ்சிப்பூச்சூடிப்‌ போருக்கு வந்த 
சேரபாண்டியரைக்‌ கிள்ளிவளவன்‌ தன்‌ தம்பியால்‌ 
இக்காரியாற்றிலே எதிர்க்கச்‌ செய்து வென்ற வரலாறு 
ஒன்றும்‌ பின்னே வருதலால்‌, அதற்கு இதுவே இசைவதாம்‌. 
ஆகவே. கருவூருக்கும்‌ உறையூருக்கும்‌ இடைப்பட்ட 
கருவெட்டாறு என்னும்‌ காரியாற்றிலேயே இந்நெடுங்கிள்ளி 
இறந்து பெயர்பெற்றான்‌ என்று எண்ணலாம்‌. 


410. கோப்பெருஞ்சோழன்‌ 
(கி.பி. 145-170) 


சோழன்‌ நலங்கிள்ளியை ஒட்டிய காலத்திலேயே 
சோழ நாட்டை உறையூரிலிருந்து ஆட்சி புரிந்தோனாக 
அறியவருபவன்‌ கோப்பெருஞ்சோழன்‌. முன்னோர்களோடே 
இவனுக்கு இடைப்பட்ட உறவுமுறை முதலான தொடர்புகள்‌ 
எவையும்‌ விளங்கவில்லை. அன்றியும்‌ கோப்பெருஞ்சோழன்‌ 
என்ற இவன்‌ பெயரும்‌ முன்னோர்‌ பெயர்களைப்‌ போல்‌ 
இன்மையால்‌, அஃது இவனுக்கு இயற்பெயரென்றும்‌ 
தோன்றவில்லை. மற்று. “பெருங்கோக்கிள்ளி” (புறம்‌.67) என்று 
இவன்‌ பெயரைப்‌ பிசிராந்தையார்‌ தம்‌ பாடலில்‌ குறிப்பிட்டுப்‌ 
பாடுவதனால்‌, அதுவே இவனுக்கு இயற்பெயராயிருந்து. 
அதனடியாகவே கோப்பெருஞ்சோழன்‌ என்ற பெயரும்‌ 
சிறப்புப்‌ பெயர்போல்‌ வழங்கப்பட்டு வந்திருக்கலாம்‌. 
“பெருங்கோக்கிள்ளி' என்ற பெயரைப்‌ போலவே 
“தேர்வண்கிள்ளி' (புறம்‌.220) என்ற பெயரும்‌ இவனைக்‌ 
குறித்துப்‌ பொத்தியார்‌ பாடலில்‌ பொருந்தி 
வந்துள்ளமையால்‌. கிள்ளி யென்னும்‌ சொல்லொடு 
௯டியதாகவே இவனது இயற்பெயர்‌ அமைந்திருந்ததென்றும்‌ 
அறியப்படும்‌. 


இனி. கோப்பெருஞ்சோழன்‌ என்ற இவன்‌ பெயர்‌ 
முழுமையாகப்‌ பிசிராத்தையார்‌ பாடலிலும்‌ (புறம்‌.212) 
*பெருஞ்சோழன்‌' என்ற அளவில்‌ பதிற்றுப்பத்தின்‌ ஒன்பதாம்‌ 
பதிகத்திலும்‌ ஆட்சி பெற்று அமைந்துள்ளது. 


இச கோப்பெருஞ்சேழன்‌ தன்‌ காலத்துப்‌ பாண்டியன 
இளம்பழையன்‌ மாறனுடன்‌ ௯டிச்‌ சென்று சேரமான்‌ 

இளஞ்சேரல்‌. இரும்யொறையை எதிர்த்துப்‌ போரிட்டு 
அவனால்‌ வெல்லப்பட்டோனாக அறிய வருகின்றான்‌. 


பொத்தி யாண்ட பெருஞ்சோ முனையும்‌ 
வித்தை யாண்ட இனம்பழையன்‌ மாறனையும்‌ 
வைத்த வஞ்சினம்‌ வாய்ப்ப வென்று (பதி.பதி.9) 


என வருகின்‌ ற இளஞ்சேரல்‌ இரும்பொறையின்‌ வெற்றி குறித்த 
பதிற்றுப்பத்தின்‌ பதிகத்தால்‌ இதனை அறிகிறோம்‌. ஆயினும்‌. 
இவன்‌ இளஞ்சேரல்‌ இரும்பொறையால்‌ வெல்லப்பட்ட 
வரலாறு தெளிவுற விளங்கவில்லை. அதே போல்‌, இவனுடைய 
அரசியல்‌ வரலாறுகளாக அறியத்தக்க செய்திகளும்‌ 
வேறில்லை. 


4101. புலவர்‌ தோழன்‌ 


நாட்டுப்‌ புரவலனான இக்கோப்பெருஞ்சோழன்‌ 
சிறந்த பாட்டுப்‌ புலவனாயும்‌ திகழ்ந்தான்‌. அகத்திணைச்‌ 
சுவையோடே.. இவன்‌ பாடிய அழகிய பாட்டுக்கள்‌ நான்கு 
குறுந்தொகையிலே (20.53.129,147) இடம்பெற்று 
அமைந்துள்ளன. இத்தகைய புலவனாய்த்‌ திகழ்ந்த இவன்‌ 
இயல்பிலேயே புலவர்களிடம்‌ அன்பு பூண்டு அவர்களைப்‌ 
போற்றி அவர்களுக்கு நண்பனாய்‌ விளங்கினான்‌. 
அவ்வகையில்‌ புல்லாற்றார்‌ எயிற்றியனார்‌, பொத்தியார்‌. 
கண்ணகனார்‌. கருவூர்ப்‌ பெருஞ்சதுக்கத்துப்‌ பூதநாதனரா 
ஆகிய புலவர்கள்‌ இவனால்‌ போற்றப்பட்டுத்‌ தாமும்‌ இவனது 
நட்பிற்கு இசைந்தவராய்‌ இவனோடு இனிமையுறப்‌ 
பழகியிருந்தனர்‌. அந்நால்வருள்ளும்‌ பொத்தியார்‌ நட்பினை 
இவன்‌ பெரிதும்‌ போற்றி மதித்து ஆண்டிருந்தானென்பதை, 
“பொத்தியாண்ட பெருஞ்சோழன்‌' எனவந்த பதிற்றுப்பத்தின்‌ 
(9) பதிகத்தால்‌ அறிந்தோம்‌. 


இவ்வாறு தன்‌ அருகிருந்த புலவர்களிடத்தே அன்பு 
கொண்டு நண்பு பூண்டிருந்த இவன்‌. தொலைவில்‌ 
பாண்டிநாட்டுப்‌ பிசிரென்னும்‌ ஊரினரான 
ஆந்தையாரென்னும்‌ புலவருடைய பண்புகளைக்‌ கேள்வியுற்ற 
அளவிலேயே அவர்பால்‌ ஆராத நண்புற்றான்‌. இவனைப்‌ 
போலவே அவரும்‌ இவன்பால்‌ உணர்ச்சி வாயிலாய்‌ ஒன்றிய 
நட்புடையரானார்‌. அந்த நட்புணர்ச்சியிலே அவர்‌ 


ALD 

இவன்பால்‌ அன்னத்தைத்‌. க பவதுல்‌ ஒரு பாடல்‌ 
(புறம்‌.67) பாடிப்‌ பின்னும்‌. 


நுங்கோ யாரென வினவின்‌ எங்கோ ... 

கோழி யோனே. கோப்பெருஞ்‌ -சோழன்‌ ; 
பொத்தில்‌ நண்பின்‌ பொத்தியொடு கெழீஇ 
வாயார்‌ பெருநகை வைகலும்‌ நக்கே (புறம்‌.212) 


என்று இவனையே தம்‌ அரசனாகக்‌ கொண்டு மற்றொரு 
பாடலும்‌ பாடியிருந்தார்‌. 


4102. உணர்ச்சியொன்றிய நண்பன்‌ 


இவ்வாறு இக்கோப்பெருஞ்சேோழனும்‌ 
பிசிராந்தையாரும்‌ ஒருவரையொருவர்‌ காணாதே 
உள்ளங்கலந்த நண்பராய்‌ இருக்கையில்‌ இவன்‌ தன்னோடே 
முரண்பாடுகொண்டு போருக்கெழுந்த தன்‌ புதல்வரை 
வெகுண்டு தானும்‌ அவர்களின்‌ மேல்‌ போருக்குப்‌ புறப்பட்ட 
நிலையில்‌ புல்லாற்றுூர்‌ எயிற்றியனாரால்‌ சினம்‌ 
தணிக்கப்பெற்று, நல்வினை செய்யுமாறும்‌ அறிவுறுத்தப்‌ 
பெற்றவனாய்‌ (புறம்‌.2/3) அரசாட்சியைத்‌ துறந்து 
வடக்கிருந்து உயிர்நீக்கத்‌ துணிந்தான்‌. துணிந்து 
நல்வினையின்‌ இன்றியமையாமை குறித்துப்‌ பாடிய இவன்‌ 
(புறம்‌.214) வடக்கிருக்க அமர்ந்தபோது. இவனுடன்‌ 
நட்புற்றிருந்த புலமைச்‌ சான்றோர்‌ பலரும்‌ இவனோடே 
வடச்கிருக்கும்‌ கருத்தினராய்‌ அமர்ந்தனராக இவன்‌, 
தன்னருகே பிசிராந்தையாருக்கும்‌ ஓரிடம்‌ ஒழித்து வைக்க 
வேண்டினான்‌. அப்போது அவ்விடத்தேயில்லாமலும்‌ இவன்‌ 
செய்தியை அறியாமலும்‌ தொலைநாட்டிலிருக்கும்‌ அப்புலவர்‌ 
இவனைப்‌ பற்றிக்‌ கேள்விப்‌ பட்டதேயல்லாமல்‌ நேரில்‌ 
காணாதவர்‌ ஆகையால்‌, அவர்‌ வந்து இவனோட்‌ 
வடக்கிருத்தல்‌ எவ்வாறு இயலுமென்று அருகிருந்த சான்றோர்‌ 
ஐயுற்றாராக இவன்‌. 


ஐயம்‌ கொள்ளன்மின்‌ ஆரறி வாளீர்‌: 
இகழ்விலன்‌. இனியன்‌. யாத்த நண்பினன்‌: 
புகழ்கெட வரூஉம்‌ பொய்வேண்‌ ட லனே: 
தன்பெயர்‌ கிளக்குங்‌ காலை யென்பெயர்‌ 
பேதைச்‌ சோழன்‌ என்னும்‌ சிறந்த 

காதற்‌ கிழமையும்‌ உடையன்‌: அதன்தலை 
இன்னதோர்‌ காலை நில்லலன்‌; 
இன்னே வருகுவன்‌: ஒழிக்கஅவற்கு இட மே. (புறம்‌.216) 


எனவும்‌, 


தென்னம்‌ பொருப்பன்‌ நன்னாட்‌ டுள்ளும்‌ 
பிசிரோன்‌ என்பவென்‌ உயிரோம்‌ புநனே: 
செல்வக காலை நிற்பினும்‌ 

அல்லற்‌ காலை நில்லலன்‌ மன்னே. (புறம்‌.21.5) 


எனவும்‌ தன்னோடே அவருக்குள்ள நட்பின்‌ திறத்தைத்‌ 
தெளிவுறுத்திக்‌ ௬றினான்‌. இவன்‌ தெளிவுறக்‌ ௬றியவாறே 
சின்னாட்களில்‌ பிசிராந்தையார்‌ இவன்‌ வடக்கிருந்த 
இடத்திற்கு வந்தாராயினும்‌ அவர்‌ வருமுன்னரே இவனுயிர்‌ 
நீங்கிற்று. அதுகண்ட. அப்புலவர்‌, இவன்‌ குறித்தவா றே தா மும்‌ 
இவனருகில்‌ வடக்கிருந்து உயிர்‌ நீத்தார்‌. 


இவன்‌ தானுற்ற அல்லற்காலத்தே பிசிராந்தையார்‌ 
நில்லாது வருவாரென்று தனக்கும்‌ அவருக்கும்‌ இடை யிலான 
உள்ளங்கலந்த நட்புணர்ச்சியில்‌ நம்பிக்கறிய படியே அவ 
வந்தமை கண்ட பொத்தியார்‌. 


நினைக்குங்‌ காலை மருட்கை யுடைத்தே .... 

வருவன்‌ என்ற கோனது பெருமையும்‌. 

அது பழு தின்றி வந்தவன்‌ அறிவும்‌. 

வியத்தொறும்‌ வியத்தொறும்‌ வியப்பிறந்‌ தன்றே 
(புறம்‌.217) 


என்றவாறு வியந்து. இவனையிழந்த நாட்டின்‌ இடும்பையை 
எண்ணி இரங்கினார்‌. 


இவன்‌ வடக்கிருந்தபோது இவனோட தாமும்‌ 
வட.க்கிருக்கவந்த பொத்தியாரை இவன்‌ விலக்கி. அவருக்கு 
மகன்‌ பிறந்தபின்‌ வருமாறு ௯றி மறுத்துவி!'। பன்‌. அந்த 
வருத்தத்தோடு மீண்டுவந்த அவர்‌. பல்லாண்டுகள்‌ பாதுகாத்த 
களிற்றியானையை இழந்த பாகன்‌. அது தங்கியிருந்த ௯ட த்தில்‌ 
கம்பம்‌ வறிதபயிருக்கக கடு கலங்கியதுபோல 
தேர்வண்கிள்ளியாகிய இவனில்லா த உறையின்‌ ரன்‌ மத்தை! 
। பார்ததுக்‌ கலங்கியழுதார்‌ (/ற1ம.220) 

இவன்‌ வடக்கிருந்து உயிர்துறந்த இடத்தே இவனுக்கு 
நடுகல்‌ நாட்டியபோதும்‌ அருகிருந்து கண்ட பொத்தியார்‌. 
இவனை நினைந்து ஆற்றாதே இரங்கி. இவன்‌ 
பண்புகளையெல்லாம்‌ அடுக்கிக்‌௯ றி அரற்றினார்‌ (புறம்‌.221). 


பின்னர்ச்‌ சிலகாலம்‌ தமக்குப்‌ புதல்வன்‌ பிறக்கும்வரை 
இவன்பிரிவைப்‌ பொறுத்திருந்த. பொத்தியார்‌. மகன்‌ 
பிறந்தபின்‌ மீண்டும்‌ வந்து, நடுகல்லாய்‌ நின்ற இவனைக்‌ 
கண்டு. முன்னே நின்னொடும்‌ வந்த என்னைப்‌ புதல்வன்‌ 
பிறந்தபின்‌ வாவென்று விடுத்த அன்பிலாளனே! இப்போது 
வந்திருக்கின்றேன்‌: என்‌ இடம்‌ யாது? என்று வினவ 
(புறம்‌.222). இவனும்‌ பழைய நட்புணர்வோடே இடம்‌ 
கொடுத்தானாக. அவரும்‌ இவன்‌ கொடுத்தஇடத்தே அமர்ந்து 
வடக்கிருந்து இவனொடும்‌ கலந்தார்‌ (புறம்‌.223). 


இவன்‌ பழகிய புலமைச்‌ சான்றேோருள்‌ கருவூர்ப்‌ 
பெருஞ்ச துக்கத்துப்‌ பூதநாதனார்‌ என்பவர்‌ ஒருவர்‌. இவன்‌ 
வடக்கிருந்து உயிர்துறந்த காலத்து அதனை அறியாதோ 
என்னவோ அவர்‌ காலந்தாழ்த்து இவனைக்‌ காண வந்தார்‌. 
தம்மை இவன்‌ வரவேற்றுப்‌ பேசுவானென்று உணர்ச்சி 
நிலையில்‌ எண்ணி எதிர்பார்த்து வந்த அவர்‌. தம்மிடம்‌ இவன்‌ 
மட்டுமன்றி இவனுடன்‌ இறந்த எவருமே பேசாமையால்‌. தம்‌ 
உணர்வு நிலையிலேயே கலக்க முற்று. ‘வீரனே. நின்‌ 
கருத்திற்கேற்ப வட.க்கிருந்தோர்‌ பலராதலால்‌ அவரோடே 
முற்பட வாராது பிற்பட வந்த என்னை. “இவன்‌ உதவான்‌” 
என்று நீ எல்லோரிடமும்‌ சொல்லி வெறுத்தாய்‌ போலும்‌” 
எனப்‌ புலம்பியழுதார்‌ (புறம்‌.219). 


411. சோழன்‌ நலங்கிள்ளி தம்பி மாவளத்தான்‌ 
(கி.பி150-175) 


கரிகால்‌ பெருவளத்தான்‌ என்ற தந்தையின்‌ 
பெயரடியாகத்‌ தானும்‌ பெயர்‌ பெற்றவன்‌ மாவளத்தான்‌. 
இமைய வழம்பன்‌ தம்பி பல்யானைச்‌ செல்கெழுகுட டுவன்‌ 
வஎன்றாற்போல்‌. சோழன்‌ நலங்கிள்ளி தம்பி மாவளத்தான்‌ 
என்று அண்ணனையடுத்துப்‌ பெயர்‌ பெற்ற இவன்‌ வரலாற்றில்‌ 
குறிப்பிடத்தக்க அரசியல்‌ செய்தியேதும்‌ அறியுமாறு இல்லை. 


மற்று. இவனும்‌ புலவர்‌ தாமப்பல கண்ணனாரும்‌ 
வட.டாடியிருககையில்‌ அவர்‌ விளையாட்டாக வட்டினை 

மறைக்கக்‌ கண்‌ இவன்‌ விருட்டென வெகுண்டு தன்‌ கையில்‌ 
இருந்த வட்டினை அவர்மேல்‌ எறிந்தானாக. 
*இவ்வெறுக்குததக்க வெகுளிச்‌ செயல்‌ நின்‌ முன்னோர்‌ 
முறைமைக்குப பொருந்துமோ? பொருந்தாதாகலின்‌. யான்‌ 
நின்‌ பிறப்பிலே ஐயம்‌ உடையேன்‌' என்று அவர்‌ இவனே 
வெறுக்கும்படி பேசிப்‌ பிழைபுரியவும்‌. அத்தவற்றிற்கு இவன்‌ 
அவரை வெறுக்காதது மட்டுமின்றி. தானே தவறு செய்தான்‌ 
போல நாணியிருந்த முறையால்‌. அவர்‌ பிழையை அவரே 
உணருமாறு விட்டு. பின்‌ அவரால்‌ புகழ்ந்து வாழ்த்தப்பெற்ற 
ஒரு நிகழ்ச்சியே அறிய வருகின்றது (புறம்‌.43). 


நின்யான பிழைத்தது நோவாய்‌ என்னினும்‌ 
நீபிழைத்‌ தாய்போல்‌ நனிநா ணினையே! 

தம்மைப்‌ பிழைத்தோர்ப்‌ பொறுக்கும்‌ செம்மல 
இக்குடிப்‌ பிறந்தோர்க்கு எண்மைகா ணமெனக்‌ 
காண்ட கு மொய்ம்ப காட்டினை யாகலின்‌. 

யானே பிழைத்தனென்‌: சிறக்கநின்‌ ஆயுள்‌! (புறம்‌43) 


எனவரும்‌ அப்புலவர்தம்‌ உணர்ச்சிக்‌ சற்றினால்‌ இவனுடைய 
யொறுமைப்‌ பண்பின்‌ மேன்மை புலனாம்‌. விளையாட்டு 
உணர்ச்சியில்‌ முதற்கண்‌ வெகுண்டாலும்‌, அதனை உணர்ந்த 
நிலையில்‌ அதனினும்‌ பெரிய எதிர்ப்பிழை கண்டும்‌ வெகுளா து! 
பொறுத்த இவன்‌ வெற்றி பாராட்டத்தகும்‌. அரச வாகைத்‌ 
துறையில்‌ அமைந்த இப்பாடலுக்கு உரையெழுதியபின்‌. 


“இது பொறுத்தற்கரிய பிழையைப்‌ பொறுத்த குண 
வென்றியான்‌ அரசவாகை ஆயிற்று” 


என்ற பழையவுரையாசிரியரின்‌ விளக்கக்‌ குறிப்பினா லும்‌ 
இவனது பண்புமேம்பாட்டை. அறியலாம்‌. 


412. சோழன்‌: குளமுற்றத்துத்‌ துஞ்சிய கிள்ளிவளவன்‌ 
(கி.பி170-200) 


சோழன்‌ நலங்கிள்ளிக்குப்‌ பின்‌ அவன்‌ மகனென்று 
கருதத்‌ தகக கிள்ளிவளவன்‌! சேபழவேந்தன்‌ ஆனான்‌. 


நலங்கிள்ளியைப்‌ பாடிய ஆலத்தூர்‌ கிழாரும்‌. கோவூர்‌ 
கிழாரும்‌ கிள்ளிவளவனையும்‌ பாடியுள்ளமையால்‌ (புறம்‌.34. 
36. 69; 41. 46. 70. 373. 386) இருவர்தம்‌ காலத்தொடர்பு 
கருதப்படும்‌. 

சங்கவால 


நலங்கிள்ளியின்‌ மகனென்ற முறையிலும்‌ கரிகால்‌ 
வளவனின்‌ பெயரனென்ற : முறையிலும்‌ இவனுக்குக்‌ 
கிள்ளிவளவனென்ற பெயர்‌ அமைந்திருக்கலாம்‌. 


கரிகாலனுக்கே முதன்முதல்‌ வாய்த்த வளவனெனற 
அப்பெயர்‌ அவனுடைய யெயரனான இவனுக்கும்‌ 
அமைந்தபின்‌, அவனோடு இவனை வேறுபடுத்தி 
உணர்தற்காக நலங்கிள்ளியென்ற தந்தை பெயரொடு ஏார்ந்து 
கிள்ளிவளவனென்று ஆயிற்று என்னலாம்‌. 


கரிகாலனையடுத்து அரசனானவன்‌ நலங்கிள்ளி 
என்று ஆய்ந்துரைத்த அறிஞர்‌ கனகசபைப்‌ பில்லை. 
நலங்கிள்ளிக்குப்பின்‌ அரசாண்டவன்‌ கிள்ளிவளவன்‌. வவறு 
கூறுவார்‌.” பின்வந்த அறிஞர்‌ சிவரா ச ப்பிவலனை 
கரிகாலனுக்குப்‌ பின்னோனரான நலங்கிள்ளியை அச 
கரிகாலனின்‌ மகனென்றும்‌. உருவப்‌ பல்தேர்‌ இளஞ்சே।' 
சென்னியின்‌ பெயரனென்றும்‌ தெளிவுறுத்திய தோடு 
நலங்கிள்ளிக்குப்‌ பின்னேோனான கிள்ளிவள வனை 
அந்நலங்கிள்ளியின்‌ மகனென்றும்‌, கரிகாலனின்‌ 
பெயரனெனன்றும்‌ பேசுவார்‌.”? மற்று. புறநானூற்றுப்‌ 
புத்துரையாளர்‌ ஒளவை துரைசாமிப்பிள்ளையோ. 
கிள்ளிவளவனுக்குப்‌ .பின்வந்தவன்‌ நலங்கிள்ளி என்பார்‌ 
(புறம்‌.373 முன்னுரை). எனினும்‌ அதனை எண்ணிப்‌ 
பார்க்குமிடத்துப்‌ பொருந்தாமையே புலப்படுகின்றது. 
முதலாவதாக. இளஞ்சேட்சென்னியின்‌ பெயரன்‌ நலங்கிள்ளி 
சேட்சென்னியென்றும்‌. கரிகால்‌ வளவனின்‌ பெயரன்‌ 
கிள்ளிவளவனென்றும்‌ காணப்படுகின்ற பெயர்‌ மரபின 
பொருத்தத்தை அம்முறையில்‌ காண இயலாது 
இரண்டாவதாக, ௬டியமட்டில்‌ காலமுறையைக்‌ கருத்தில்‌ 
கொண்ட புறநானூற்றுப்‌ பாடல்வரிசையில்‌ ஒரிட தது 
மட்டுமன்றி நான்கிடங்களில்‌ நலங்கிள்ளியைக்‌ குறித்த 
பாடல்களுக்குப்‌ பின்னரே கிள்ளிவளவனைப்‌ பற்றிய 
பாடல்கள்‌ (புறம்‌.27-42. 45.46. 68 70. 225.228) அமைந்துள்ள 
நுட்பத்தை அறியாது விடுதலாகா து. எனவே. கிள்ளிவளவனை 
நலங்கிள்ளியினும்‌ முற்கற முடியாது. 


இனி. அகநானூறறில்‌ கரிகாலனை ஒரு பாட லில்‌ (/4/) 
குறிப்பிட்ட நக்கீரர்தாமே இக்கிள்ளிவளவனை மற்றெொ ௬ 
பாடலில (346) குறித்துள்ளதனால்‌ கரிகாலனுககுப்பின 
நலங்கிள்ளி குறுகிய காலமே ஆண்ட ரனென்றும்‌ அவனை த 


அபச வரலாறு 239 


தொடர்ந்து விரைவிலேயே கிள்ளிவளவன்‌ ஆ சி 
பெற்றானென்றும்‌ அம்முறையில்‌ கரிகாலனுக்கும்‌ கிள்ளி 
வளவனுக்குமிடையில்‌ கால இடைவெளி பெரிதில்லை 
யென்றும்‌ காணலாம்‌. 


4121. கிள்ளிவளவன்‌ அரசேற்பு 


கிள்ளிவளவனின்‌ அரசியல்‌ தொடக்கமும்‌ கரிகாலன்‌. 
நலங்கிள்ளி ஆகியோர்‌ ஆட்சிபெற்ற வரலாறுகளைப்‌ போல 
எதிர்ப்பும்‌ இடையூறும்‌ நிறைந்ததாகவே இருந்தது. இவன 
வேந்தனாய்‌ முடிசூடி ஆட்சிப்பொறுப்பேற்றபோது. 
இவனினும்‌ முதியராய்‌ இவன்‌ குலத்தில்‌ இருந்த தாயத்தார்‌ 
ஒன்பதின்மார்‌ ஒருங்கு௯டி. இவன்‌ இளைஞனாய்‌ 
அரசாளுவதைப்‌ பொறாதவராயும்‌. இவனது மேலாண்மையை 
ஏலாது ஏவலைக்‌ கேளாதவராயும்‌. இவனுடைய 
வளநாட்டினை அழிக்கும்‌ செயல்களில்‌ ஈடுபட்‌ । னர்‌. 
அந்நிலையில்‌ இவனுக்கு மாமன்‌ முறையினனான சேரன்‌ 
செங்குட்டுவன்‌. தன்‌ படையுடனே பரிந்துவந்து. நேரிய யில்‌ 
என்னுமிடத்தே அவ்வொன்பதின்மரையும்‌ ஒரே பகலில்‌ 
ஒழித்து இவனது . ஆட்சியை ஒருவழிப்படுத்தி நிலை 
நிறுத்தினான்‌. 


மைத்துன வளவன்‌ கிள்ளியொடு பொருந்தா 

ஒத்த பண்பினர்‌ ஒன்பது மன்னர்‌ 

இளவரசு பொறாஅர்‌ ஏவல்‌ கேளார்‌ 

வளநாடு அழிக்கும்‌ மாண்பினர்‌ ஆதலின்‌ 

ஒன்பது குடையும்‌ ஒருபகல்‌ ஒழித்தவன்‌ 

பொன்புனை திகிரி ஒருவழிப்‌ படுத்தோய்‌ 
(சிலம்பு.27: 118.123) 


என்று சிலப்பதிகாரத்தில்‌ இவ்வரலாறு முறித்து 
அச்செங்குட்டுவன்‌ பாராட்ட.ப்பெறுவான்‌. இதில்‌ 
கிள்ளிவளவனின்‌ தாயத்தார்‌ ஒன்பதின்மர்‌ என்‌ (து கொண்டு. 
இவன்‌ வரலாற்றைக்‌ கரிகாலனின்‌ வரலாற்று வழிபரிலேயே 
காணலாம்‌. கரிகால்‌ வளவன்‌ காலத்தும்‌ ஒன்பது பன்ர! 
. ஒருங்கு௯டி வாகைப்‌ பறந்தலையில்‌ அவனை வதிபத்துத்‌ 
தோற்றதைப்‌ பரணரின்‌ அகப்பட லால்‌ (125) அறிநதே ம்‌. 
அவனிடம்‌ தோற்ற அவ்வொன்பது மன்னரின்‌ வழியி பே 
அவனையடுத்து நலங்கிள்ளிக்குப்பின்‌ ஆட்‌ சிப்பொறுப்பேறற 
இளவரசனான இக்கிள்ளிவளவன்‌ காலத்துப்‌ 


உடலி _. சங்ககால 


இவனையெதிர்த்து உள்நாட்டுக்‌ கலகம்‌ விளைத்துச்‌ 
செங்குட்டுவன்‌ தலையீட்டினால்‌ மீண்டும்‌ ஒடுக்கப்பட்ட னர்‌ 
என்பது இங்கே உணரப்படும்‌. 


இனி. இவனாட்சியின்‌ நிலைபேற்றிற்கு மலையமான்‌ 
திருமுடிக்காரியின்‌ மகனென்று மதிக்கத்தக்க மலையமான்‌ 
சோழிய ஏனாதி திருக்கண்ணனும்‌ ஒருவாறு உதவியுள்ளான்‌. 
இவனையும்‌ (புறம்‌.37,39.226). மலையமான்‌ திருமுடிக்‌ 
காரியையும்‌ (புறம்‌.!26), மலையமான்‌ சோழிய ஏனாதி 
திருக்கண்ணனையும்‌ (புறம்‌.!74) தனித்தனியே பாடியுள்ள 
மாறோக்கத்து நப்பசலையார்‌ தாமே அத்திருக்கண்ணனைப்‌ 
பாடிய பாடலில்‌ இதனைக்‌ குறித்துள்ளார்‌. 
“பெருவெற்றியமைந்த வளவன்‌ ஒருகால்‌ பகைவேந்தரொடு 
பொருது தோற்றுப்போய்‌. கபிலரால்‌ பாடப்பெற்ற முள்ளூர்‌ 
மலையுச்சியிலே பிறரால்‌ காண்டற்கரியதோர்‌ இடத்தில்‌ 
ஒளிந்திருந்தானாக. வேந்தனை இழந்து உழலும்‌ 
சோழநாட்டின்‌ அல்லல்‌ தீருமாறு அவ்வளவனகு 
வெண்கொற்றக்‌ குடையை வெளிப்படுத்தி அவனாட்சியைப்‌ 
புதுமையுற நிலைநிறுத்திய புகழ்மேம்பாட்டாளன்‌” என்று 
மலையமான்‌ சோழிய ஏனாதி திருக்கிள்ளியைப்‌ புகழ்ந்து 
பாடுகின்றார்‌ மாறோக்கத்து நப்பசலையார்‌. 


சங்க இலக்கியங்களில்‌ வளவனென்னும்‌ 
பெயரசொட்டுப்‌ பெற்ற கரிகால்‌ வளவன்‌. (புறம்‌.7). 
கிள்ளிவளவன்‌ (புறம்‌.34. 39. 41, 42. 60. 226. 227. 228. 393. 
397) ஆகியோரே பாடல்களில்‌ சிறப்பாக வளவனெனக்‌ 
குறிக்கப்‌ பெறுகின்றனர்‌. ஆதலால்‌. அம்முறையே 
நப்பசலையார்‌ இப்பாடலில்‌ குறித்த வளவனைக்‌ 
கிள்ளிவளவனென்று கொள்ளுதல்‌ ௯டும்‌. தொட க்கத்தில்‌ 
கிள்ளி வளவனின்‌ ஆட்சியை நிலைபெறுத்தி, பின்‌ அவனுக்கு 
ஏனாதியபய்‌ விளங்கியவன்‌ என்பதனாலேயே போலும்‌ 
மலையமான்‌. சே பழிய ஏனாதி திருக்கண்ணனுக்குத்‌ 
திருக்கிள்ளி என்ற வேறுபெயடும்‌ (புறம்‌./74. அடிக்குறிப்பு) 
விளங்கியது. 


அடுத்து. கபிலரால்‌ பாட ப்பெற்ற முள்ளுர்‌ மலையுச்சி 
வன வரும்‌ நப்பசலையாரின்‌ பாடற்குறிப்பு, மலையமான்‌ 
திருமுடி க்க! யொடு சார்த்தி அம்மலையைக்‌ கபிலர்‌ பாடிய 
பாடல்களையே (புறம்‌. 23: நற்‌.29/: குறு.312) காட டுவதாம்‌. 
ஆதலால்‌. 'பெரும்புகழமைந்த நும்முன ஆகிய தந்தை 

இவ்வுலகத்துச்‌ செய்த நல்லறத்தின்‌. பயனை மேலுலகத்தே 
நுகர வேண்டிப்‌ போய்விட்ட வருத்தம்‌ கெடுமாறு நீ வந்து 
தோன்றினாய்‌” என்று திருக்கிள்ளியை அவர்‌ பாடும்‌ 
இப்பாடற்‌ குறிப்பினில்‌ குறிக்கப்பட்ட நும்முன்‌ என்பதும்‌ 
அக்காரியைக குறித்ததே எனக்‌ கொள்ளல்‌ இயலும்‌. எனவே. 
மலையமான்‌ திருமுடிக்காரியின்‌ மகனே இந்தச்‌ சோழிய 
ஏனாதி '“திருக்கிள்ளி' என்பதும்‌ விளங்கும்‌. 


ஆக, நலங்கிள்ளிக்குப்பின்‌ ஆட்சிப்பொறுப்பேற்ற 
இளைஞனான கிள்ளிவளவன்‌ தொடக்கத்திலேயே தோன்றிய 
தாயத்தாரின்‌ அரும்பகைக்கு ஆற்றானாய்‌, அவரறியாதே 
துணைவலிமை வேண்டி மலையமானிடம்‌ போய்‌ அவன்‌ 
துணைபெற்றுப்‌ பின்னும்‌ அவனுடைய பாதுகாவலிலேயே 
முள்ளூர்‌ மலையுச்சியில்‌ மறைந்திருந்து. தன்‌ மாமனான 
சேரன்‌ செங்குட்டுவனுக்கும்‌ ஆட்போக்கி அறிவித்தான்‌ ஆதல்‌ 
வேண்டும்‌. அதனையறிந்த செங்குட்டுவன்‌ தானே 
படை நடத்தி வரவும்‌. அந்நிலையில்‌ மலையமான்‌ 
திருக்கண்ணனும்‌ கிள்ளிவளவனை வெளிப்படுத்திக்கொண்டு 
தன்‌ படையோடே புறப்பட்டு வந்து சேரன்படையுடன்‌ 
சேர்ந்து நேரிவாயிற்போரில்‌ கிள்ளியின்‌. தரயப்பகைவரைக்‌ 
கிள்ளியெறிந்து அவனாட்சியை நிலைநிறுத்தத்‌ துணை 
நின்றானென்று அறியலாம்‌. 


4122. வெல்போர்‌ வேந்தன்‌ 


ஆட்சிப்பொறுப்பேற்றபோது இவன்‌ ஆற்றலின்‌ 
தோற்றமின்றித்‌ துணைப்படை வேண்டுமளவு 
துவண்டிருந்தான்‌. ஆயினும்‌, ஆட்சியில்‌ நிலைபெற்று 
அமர்ந்தபின்‌ இக்கிள்ளிவளவன்‌ ஆற்றல்‌ வாய்ந்தவனாய்ப்‌ 
பகைவர்‌ நாடுகளை வெல்லும்போர்‌ வல்ல வெற்றி வேந்தனாய்‌ 
விளங்கினான்‌. அம்முறையில்‌ இவனது பேராண்மை குறித்துக்‌ 
காணுங்கால்‌ கோவூர்கிழாரின்‌ பாடலொன்று முதலில்‌ 
தோ க்கத்தகும்‌. 


காலனும்‌ காலம்‌ பார்க்கும்‌ பாராது 
வேலீண்டு தானை விழுமியோர்‌ தொலைய 
வேண்டிடத்து அடூ௨ம்‌ வெல்போர்‌ வேந்தே (புறம்‌.41) 


என்று இவனை விளித்துப்பாடும்‌ அவர்‌. இவனைச்‌ சினப்பித்த 
பகைவர்நாட்டு ஆடவரின்‌ அவலநிலையை அருமையுறப்‌ 


சஅவ-16 


அதிக, 31௮2௬ கல ஆனி L . சங்ககால 


புனை கின்றார்‌. நனவிலே தீநிமித்தங்களையும்‌ கனவிலே 
தீநிகழ்ச்சிகளையும்‌ கண்ட நிலையில்‌ அப்பகைநா।'.டு ஆட வர்‌, 
தம்மேல்‌ இவன்‌ படையெடுத்துவரும்‌ குறிப்பினை யுணர்ந்து. 
பாதுகாப்பில்லாத இருக்கையராய்‌ மயங்கி, தாம மனைவி 
மக்களை விட்டுப்‌ போரிலே. மடியவிருப்பதையெண் ணி. 
புதல்வருடைய பூங்கண்களை முத்தமிட்டு. மனைவியர்க்குத்‌ தம்‌ 
துன்பம்‌ தோன்றாது மறைக்கும்‌ நிகழ்ச்‌ சிகளை அவர்‌ 
புனைவதிலிருந்து இவனுடைய படையெடுப்பின்‌ கடுமையை 
நன்கு உணரலாம்‌. 


இவ்வாறு. கடுமையாகப்‌ படை யெடுத்துச்‌ செல்லும்‌ 
இயல்புடைய இவன்‌, “நீயே மாற்றிரு வேந்தர்‌ 
மண்நோச்கினையே' (புறம்‌.42) என்றுஇடைக்காட னார்‌ 
குறித்தபடி சேரநாட்டின்‌ மேலொன்றும்‌,. பாண்டிய நாட்டின்‌ 
மேலொன்றுமாக எடுத்த படையெடுப்புக்கள்‌ இரண்டு 
சிறப்புறத்‌ தெரிய வருகின்றன. 


412.21. சேரநாட்டுப்‌ படையெடுப்பு 


இக்கிள்ளிவளவனின்‌ சேர நா! டுப்‌ பரை யெடுப்பினை 
ஆலத்தூர்‌ கிழார்‌ (புறம்‌.36). மாறோக்கத்து நப்பசலையார்‌ 
(புறம்‌.37, 39), கோவூர்கிழார்‌ (புறம்‌.373) ஆகிய மூவரும்‌ 
பாடியுள்ளனர்‌. சேரநாட்டின்‌ தலைநகரான கருவரை இவன்‌ 
முற்றுகையிட்டு ஆன்பொருநைக்‌ கரையிலுள்ள சோலைகள்‌ 
தோறும்‌ சேரனுக்குரிய காவல்‌ மரங்களை வெடி வீழ்த்தவும்‌. 
அவ்வோசை சென்று சேரன்‌ அரண்மனை யிலே ஒலிக்கவும்‌. 
அவன்‌ இவனையெதிர்த்த வெளிப்படும்‌ எண்ணமின்றி 
உள்ளேயே ஒளிந்திருந்தான்‌. அந்நிலையில்‌ அவனரரை இவன்‌ 
முற்றுகையிட்டு முரசொலிக்கப்‌ பொருதல்‌ நாணத்தக்க 
தென்பதை இவனுக்கு எடுத்துரை த்துப்‌ போரை ஓழிக்குமாறு 
அறிவுறுத்தினார்‌ ஆலத்தூர்‌ கிழார்‌ ((ுறம்‌.36). ஆயினும்‌. 
இவன்‌ தான்‌ கொண்ட சினம்‌ தணியானாய்ச்‌ சேரன து 
அரண்மனையையே சிதைக்க முனைந்தான்‌. அவ்வாறு இவன்‌ 
சிதைத்த செயலை ஊக்குவார்போல்‌ மாறோ ச்சுத்து 
நப்பசலையார்‌ இருபாடல்களைப்‌ பாடியுள்ளார்‌. 


நஞ்சுடை வாலெயிற்று ஐந்தலை மந்த 
வேச வெந்திறல நாகம்‌ //ககென 
விசும்புதீப்‌ பிறபபத்‌ திருகிப பசுமகெொடிப 

பெருமலை விடரகத்து உருமெறிந்‌ தாங்கு .... 
செம்புறழ்‌ புரிசைச்‌ செம்மல்‌ மூதார்‌ 

வம்பணி யானை வேந்தகத்து உண்மையின்‌ 

நல்ல என்னாது சிதைத்தல்‌ 

வல்லையால்‌ நெடுந்தகை செருவத்‌ தானே (புறம்‌.37) 


எனவும்‌. 


இமையம்‌ சூட்டிய ஏம விற்பொறி 

மாண்வினை நெடுந்தேர்‌ வானவன்‌ தொலைய 
வாடா வஞ்சி வாட்டும்நின 

பீடுகெழு நோன்தாள்‌ (புறம்‌.39) 


எனவும்‌ வருகின்ற அவருடைய பாடலடிகளில்‌ கருஷரை 
முற்றிச்‌ சிதைத்த இவன்‌ முனைப்பும்‌ திறனும்‌ ஊக்குவித்து 
மொழியப்பெறுதல்‌ காணலாம்‌. 


அவ்வாறு இவன்‌ முனைந்து சிதைத்தபின்‌ 
அரண்மனையின்‌ அகத்தேயிருந்த சேரன்‌ இவனையெதிர்த்துப்‌ 
போர்‌ தொடங்கினன்‌ போலும்‌. அப்போரினை விரும்பி ஏற்ற 
இவன்‌, இடிபோல்‌ முரசு முழங்க நாற்படை களுடனும்‌ மண்டி ।! 
போரிட்டுச்‌ சேரனை வென்று புறங்கண்। பான 
இவ்வெற்றியைக்‌ குறித்துக்‌ கோவூர்கிழார்‌. 


மைந்தர்‌ ஆடிய மயங்குபெருந்‌ தானைக்‌ 
கொங்குபுறம்‌ பெற்ற கொற்ற வேந்தே (புறம்‌.373) 


என்று இவனை விளித்துப்‌ பாடுவார்‌. இப்பா! லினசீழ. 
சோழன்‌ குராப்பள்ளித்‌ துஞ்சிய கிள்ளிவளவன்‌ சமுரா! 
எறிந்தானைக்‌ கோவூர்‌ கிழார்‌ பாடியது என்று உ.வே. 


சாமிநாதையரின்‌ புறநானூற்றுப்‌ திலே 
காணப்படுகின்றது. ஆயினும்‌ அவ்வடை மொழியோ 0 
வேறொரு கிள்ளிவளவன்‌ பிற பாடல்களில 
அறியப்படாமையா லும்‌, குளமுற்றத்துத்‌ துஞ்சிய 


கிள்ளிவளவன்‌ கருவூர்‌ எறிந்தவனென்பதும்‌ இவன்‌ கோவர்‌ 
சிழாரால்‌ பாடப்பெற்றவனென்பதும்‌ பிறவற்றால்‌ தெளிவுறத்‌ 
திகழ்கின்றமையாலும்‌. “குளமுற்றத்துத்‌ துஞ்சிய' என்ற இவன்‌ 
அல மொழியே, 'குராப்பளளித்‌ துஞ்சிய' என்று 
வடை முதுவோரால்‌ பிழைபட எழுதப்பட்டிருத்தல்‌ ௬டுமென 4 
கொண்டு. இப்பாடலை இவனுக்குரியதென்றே ௪ண்சைலப।। 

புறநானூற்றின்‌ மற்றோர்‌ உரையாசிரியரான ஒளவை 
துரைசாமிப்பின்ளையும்‌ இப்பாடலை இவனுடையதாகவே 
கொண்டுள்ளார்‌. 


இவன்‌ எடுத்த இச்சேரநாட்டுப்‌ படையெடுப்பிலே 
இவனுக்குப்‌ பகைவனாய்‌ வருபவன்‌ இவன்‌ மாமனான 
செங்குட்டுவனுக்குப்பின்‌ வஞ்சியை ஆண்ட சேரனாகலாம்‌. 


41222. பாண்டிநாட்டுப்‌ படையெடுப்பு 


இனி. இவன்‌ மேற்கொண்ட பாண்டிநாட்டுப்‌ 
படை.யெடுப்பினைப்‌ பார்க்கலாம்‌. அதனை நாமறியப்‌ 
பாடியுள்ளவர்‌ நக்கீரர்‌. பழையன்‌ மாறனென்னும்‌ 
பாண்டியன்‌ ௯டல்‌ மாநகரை ஆண்டிருந்தபோது. இவன்‌ 
பெரும்படை யெடுத்துச்‌ சென்று. அந்நகரை முற்றுகையிட்டுத்‌ 
தங்கி, அப்பழையன்‌ மாறனை நற்போரிலே சாய்த்து. 
அவனுடைய குதிரைகளையும்‌ யானைகளையும்‌ கவர்ந்து. 
அவனாூரையும்‌ கைப்பற்றிக்‌ கொண்டானென்று. அவர்‌ 
பாடலால்‌ அறிகிறோம்‌. 


இழையணி யானைப்‌ பழையன்‌ மாறன்‌ 

மா! மலி மறுகிற்‌ ௯டல்‌ ஆங்கண்‌ 

வெள்ளத்‌ தானையொடு வேறுபுலத்து இறுத்த 
கிள்ளி வளவன்‌ நல்லமர்‌ சாஅய்க்‌ 

கடும்பரிப்‌ புரவியொடு களிறுபல வவ்வி 

வதில்‌ மன்னர்‌ ஊர்கொள (அகம்‌.346) 


என்று அப்பாடல்‌ வருகின்றது. 
41223. சேர, பாண்டியரை வென்ற காரியாற்றுப்போர்‌ 


அடுத்து. மாற்றிரு வேந்தரின்மேல்‌ இவன்‌ தானே 
படையெடுத்துச்‌ சென்று வென்றதற்கு மாறாக. தன்மேல்‌ 
படை யெடுத்து வந்த அவ்விருபெருவேந்தரின்‌ 
ஒருபெரும்படையை இவன்‌ எதிர்த்து வென்ற 
வெற்றியொன்றும்‌ மணிமேகலையால்‌ அறிய வருகின்றது. 


எஞ்சா மன்நசைஇ இகல்‌உளம்‌ துரப்ப 


வஞ்சியின்‌ இருந்து வஞ்சி சூடி 
முறஞ்செவி யானையும்‌ தேரும்‌ மாவும்‌ 

மறங்கெழு நெடுவாள்‌ வயவரும்‌ மிடைந்த 
தலைத்தார்ச்‌ சேனையொடு மலைத்துத்தலை 
வந்தோர்‌ 
சிலைக்கயல்‌ நெடுங்கொடி செருவேல்‌ தடக்கை 
ஆர்புனை தெரியல்‌ இளங்கோன்‌ தன்னால்‌ 
காரியாற்றுக்‌ கொண்ட காவல்‌ வெண்குடை 
வலிகெழு தடக்கை மாவண்‌ கிள்ளி (மணி.!9:119-127) 


என்று அக்காப்பியத்திலே இப்போர்வெற்றி விரித்துரைத்துப்‌ 
பாராட்டப்பெறுகின்றத. மண்ணாசையின்‌ காரணத்தால்‌ 
சேரனும்‌ பாண்டியனும்‌ ஒன்று௯டி வஞ்சிமாநகரத்திலிருந்து 
வஞ்சிப்பூச்சூடி நாற்பெரும்‌ படைகளோடும்‌ இவன்மேல்‌ 
மண்டிவந்தனராக, இவன்‌ தன்‌ தம்பியாகிய இளங்கோனால்‌ 
அவ்விருவர்‌ படைகளையும்‌ காரியாற்றுக்‌ களத்திலே எதிர்த்து 
வென்று, அவர்தம்‌ விற்கொடி. மீனக்கொடிகளைக்‌ 
கவர்ந்துகொண்டு புறங்கண்டான்‌ என்பதை இங்கே 
காண்கிறோம்‌. இப்போர்‌ இவனாட்சியின்‌ பிற்பகுதியிலே 
நிகழ்ந்திருக்கலாம்‌. 


இப்போர்‌ நிகழ்ந்த காரியாறென்பதைத்‌ தமிழகத்தின்‌ 
வடபகுதியில்‌ திருவள்ளூரிலிருந்து திருக்காளத்திக்குச்‌ 
செல்லும்‌ வழியிலுள்ள இக்காலத்து இராமகிரியென்னும்‌ 
மலையும்‌ அதனையொட்டிய ஆறும்‌ ஊருமாகக்‌ கற்பித்துக்‌ 
கொண்டமையால்‌, தென்திசைப்‌ பாண்டியனும்‌ மேல்திசைச்‌ 
சேரனும்‌ வட திசையரசர்களோடு சேர்ந்து சோழனை ஒடுக்க 
நினைத்தனர்‌ என்பார்‌ கா. அப்பாத்துரையார்‌. எனினும்‌, 
அதற்கு இசைவில்லை. சேரர்‌ தலைநகரான வஞ்சிக்கும்‌ 
சோழர்‌ தலைநகரான &கறையூருக்குமிடையே இன்றைய 
திருச்சிராப்பள்ளி மாவட்டத்து மதுக்கரையருகே ஓடுகின்ற 
கரைபோத்தானாறு என்ற கருவெட்டாறே காரியாறென்று 
அறியவருதலால்‌?2 வஞ்சியிலிருந்து வந்த பகைவரைச்‌ சோழன்‌ 
எதிர்த்து வென்ற இடம்‌ இக்கருவெட்டாறென்ற காரியாறு 
என்பதே இசையும்‌. 


மணிமேகலையில்‌ இங்கே. மாவண்கிள்ளி எனக்‌ 
குறிப்பிடப்‌ பெறுமாறே பின்னும்‌. தொடுகழற்‌ கிள்ளி (28:17 2), 
நெடுமுடிக்கிள்ளி (24:29), வடிவேற்‌ கிள்ளி (25:193), 
வென்வேற்கிள்ளி (29:3) என்று வெவ்வேறிடங்களில்‌ 
வெவ்வேறு அடைமொழிகளால்‌ இவன்‌ பெயர்‌ 
குறிக்கப்பெற்றாலும்‌, ஓரிடத்துக்‌ கிள்ளிவளவன்‌ (25:14) 

என்றும்‌ வருதலால்‌ இக்காரியாற்றுப்‌ போர்வெற்றி இக்கிள்ளி 
வளவனுடையதே என்பதில்‌ ஐயமில்லை. 


இப்போரில்‌ ஈடுபடுத்தப்பெற்ற இவன்‌ தம்பியின்‌ 


பெயரைத்‌ "துணையிளங்கிள்ளி: (28:172) என்று 
மற்றேோரி! த்ததே மணிமேகலை குறிக்கினும்‌. சங்க 
இலக்கியங்களில்‌ அவன்‌ . பெயர்‌ இன்னதென்று 


விளங்கவில்லை. 


412.24. கோசர்‌ நகரப்படையெடுப்பு 


மேற்கண்ட படையெடுப்புக்களேயன்றியும்‌ ஒருமுறை 
இக்கிள்ளிவளவன்‌ கோசரின்‌ படையையழித்து அவருடை ய 
நாட்டைக்‌ கைப்பற்றக்‌ கருதி. முடித்த செய்தியொன்றும்‌. 


வளங்கெழு கோசர்‌ விளங்குபடை நூறி 
நிலங்கொள வெஃகிய பொலம்பூட்‌ கிள்ளி 
(அகம்‌.20.5) 


என்ற நக்கீரரின்‌ மற்றோர்‌ அகப்பாடலால்‌ அறிய 
வருகின்றது. கோசர்‌ நிலமென்று இங்கே குறிக்கப்பட்ட து 
செல்லூர்க்கும்‌ கிழக்கே இருந்ததாகச்‌ சொல்லப்படுகின்‌ ற 
கீழைக்கடற்கரை நகரமான. நியமம்‌ (அகம்‌.90) என்‌ பத கலாம்‌. 


4123. மலையமான்‌ மக்களை யானைக்கிடல்‌ 


இக்கிள்ளிவளவன்‌ மலையமான்‌ மக்களை 
யானைக்கிடும்போது கோவூர்கிழார்‌ பாடி உய்யக்கொண்ட.து 
என்ற குறிப்போடே புறநானூற்றில்‌ (46) ஒரு பாடல்‌ 
காணப்படுகின்றது. இவனது சினத்திற்குக்‌ காரணமான அந்த 
மலையமான்‌ குறிப்பாக யாவனென்று விளங்கவில்லை. 
இவனைப்‌ பாடியுள்ள புலவர்‌ மாறோக்கத்து நப்பசலையார்‌ 
தாமே மலையமான்‌ திருமுடிக்காரியை ஒரு பாடலிலும்‌ 
(புறம்‌.! 26), அவன்‌ மகனென்று மதிக்கத்தக்க மலையமான்‌ 
சோழிய ஏனாதி திருக்கண்ணனை மற்றொரு பாடலிலும்‌ 
(புறம்‌.!74) பாடியுள்ளமை பார்த்தோம்‌. ஆயின்‌, இக்கிள்ளி 
வளவனின்‌ ஆட்சியை நிலைநிறுத்திய நட்பினராகிய அவ்விரு 
மலையமான்களும்‌. இவனைச்‌ சினப்பித்தோராகார்‌. தான்‌ 

நன்றியுணர்வோடே கருதத்தக்க அம்மலையமான்‌ களின்‌ 
மக்களையும்‌ இவன்‌ யானைக்கிடத்‌ துணியான்‌. ஆதலால்‌, 
இவன்‌ சினத்திற்கு ஆட்பட்ட மலையமான்‌ வேறொருவனா தல்‌ 


வேண்டும்‌. அவன்‌ யாவனென்று அறிதற்கில்லை. 
புறநானூற்றுப்‌ பதிப்பாசிரியர்‌ உ.வே. சாமிநாதையரும்‌. 
“மலையமான்‌ என்றது கோவலூரில்‌ இருந்த 


சிற்றரசனொருவனை' (புறம்‌.46 குறிப்புரை) என்று அவனது 
பெயர்‌ குறியாது போனதும்‌ இங்கே எண்ணத்தகும்‌. 


இனி. அம்மலையமான எவனாயினும்‌ அவன்‌ 
மக்களாகிய இளஞ்சிறார்களை இவன்‌ யானைக்காலில்‌ 
இட்டுக்‌ கொல்லத்‌ துணிந்த துணிவுகண்டு. கோவூர்கிழார்‌ 
இடையிட்டுச்‌ சிலசொற்‌ ௯றி. இவனது சீற்றத்தை மாற்றி 
அம்மக்களை உய்யக்கொண்ட அருள்‌ நிகழ்ச்சியை (புறம்‌.46) 
அறிகிறோம்‌. ஒரு நிலையில்‌ பகைவன்‌ மக்களை 
யானைக்காலால்‌ இடறவிட்டுக்‌ கொல்லத்‌ துணியுமளவு 
சீற்றம்கொண்ட இவன்‌. மறுநிலையில்‌ புலவரொருவரின்‌ 
சொல்லைக்கேட்டு அதனை மாற்றிக்கொண்ட மாண்பு 
பாராட்டத்தகுவதாம்‌. 


412.4. புகழாளன்‌ 


கிள்ளிவளவன்‌. புலவர்‌ பலரால்‌ பாடப்பெற்ற 
புகழாளன்‌. ஆலத்தூர்‌ கிழார்‌ (புறம்‌.34. 36. 69), 
வெள்ளைக்குடி நாகனார்‌ (புறம்‌.35), மாறோக்கத்து 
நப்பசலையார்‌ (புறம்‌.37. 39. 226). ஆஷ்‌ மூலங்கிழார்‌ (புறம்‌.38. 
40), கோவூர்‌ கிழார்‌ (புறம்‌.41. 46, 70. 386) இடைக்காடனார்‌ 
(புறம்‌.42), ஆடுதுறை மாசாத்தனார்‌ (புறம்‌.227). ஐயூர்‌ 
முடவனார்‌ (புறம்‌.228, 399), நல்லிறையனார்‌ (புறம்‌.393). 
எருக்காட்டூர்த்‌ தாயங்கண்ணனார்‌ (புறம்‌.397), நக்கீரர்‌ 
(அகம்‌.346) ஆகிய புலவர்‌ பதினொருவரால்‌ இவன்‌ 
பாடப்பெற்றுள்ளான்‌. அவருள்‌ நக்கீரர்‌ ஒழிந்த 
ஏனையெல்லோரும்‌ இவனை நேரிலேயே கண்டு பாடியுள்ள 
பாடல்களைப்‌ புறநானூற்றில்‌ காண்கிறோம்‌. அம்முறையில்‌ 
சங்க காலத்துப்‌ புலவர்‌ பதின்மரால்‌ நேர்படப்‌ பாட 
பாடப்பெற்ற சிறப்பிற்குரியோன்‌ இவனெரருவனே. அதற்குக்‌ 
காரணம்‌ பேராண்மையாளனாய்‌ விளங்கிய இவன து வெற்றிச்‌ 
சிறப்பும்‌. அதனையும்‌ மீறிப்‌ பெருவண்மையபளன பய 
மேம்பட்டு. விளங்கிய இவனது ஈகைச்‌ சிறப்பும்‌ வவறு 
எண்ணலாம்‌. அன்றியும்‌ புலவர்‌ பலரையும்‌ நன்கு தித்து 

போற்றிய பண்பும்‌ அவரோடே அணுகிப்‌ பழகிய அன்பும்‌ 
அவர்களின்‌ ' மிகுந்த பாராட்டுக்களை இவன்‌ அடையக்‌ 
காரணமாயின. 


புலவர்‌ முதலியோர்க்கு நிறைந்த செல்வங்களை 
அளித்துச்‌ சிறப்பித்து அவர்களையெல்லாம்‌ அச்செய்நன்‌ றிக்‌ 
கடப்பாட்டிற்கு ஆட்படுத்தியயனாக இவனை அறிகிறோம்‌. 
அம்முறையில்‌ இவனைப்‌ பாடும்‌ ஆலத்தூர்‌ கிழார்‌. 


நிலம்புடை பெயர்வது ஆயினும்‌ ஒருவன்‌ 
செய்தி கொன்றோர்க்கு உய்தி இல்லென 


அமலைக்‌ கொழுஞ்சோறு ஆர்ந்த பாணர்க்கு 
அகலாச்‌ செல்வம்‌ முழுவதும்‌ செய்தோன்‌ 
எங்கோன்‌ வளவன்‌ வாழ்க என்றுநின்‌ 
பீடுகெழு நோன்தாள்‌ பாடேன்‌ ஆயின்‌ 

படுபறி யலனே பல்கதிர்ச்‌ செல்வன்‌ (புறம்‌.34) 


என்று தாம்‌ இவனை வாழ்த்திப்‌ பாடவேண்டிய நன்றிக்‌ 
கடப்பாட்டு உணர்வை நன்றும்‌ வெளிப்படுத்தியுள்ளமை 
காணலாம்‌. 


அதேபோல்‌. ஆவூர்‌ மூலங்கிழார்‌ இவனை முதன்முறை 
காண வந்தபோது, அவரை முன்பே அறிந்து மதித்திருந்த 
இவன்‌, தன்னை அவர்‌ காலந்தாழ்த்திக்‌ கருதி வந்தமைக்குக்‌ 
கவன்றவனாம்‌. “இந்நாள்‌ வரை என்னை நினையாதவராய்‌ 
எந்நாட்டில்‌ இருந்தீர்கள்‌” என்று இரக்கமுற்றுக்‌ கேட்‌ 
நிலையில்‌, இவனது ஆற்றாமையுணர்ந்த அப்புலவர்‌ இவனை 
ஆற்றும்‌ முறையில்‌, “வேந்தே பகைவர்‌ நாட்டில்‌ இருக்கும்‌ 
பாரிசிலரும்‌ நின்னையே நினைப்பார்‌ ஆதலால்‌. நின்‌ நிழலில்‌ 
பிறந்து நின்னிழலில்‌ வளர்ந்த யான்‌ நின்னை 
நினையாதிருப்பனோ?' எனப்‌ பாடியது கொண்டும்‌ (புறம்‌.38) 
புலவர்பால்‌ இவனுக்கு இருந்த பரிவுணர்ச்சியை உணரலாம்‌. 


இவன்‌ தன்னாட்டுக்‌ குடிகளிட மிருந்து பொதுவாக 
வாங்கிய நிலவரியின்‌ பாரம்‌ தாங்கமாட்டாத நிலையில்‌, 
அதனை எடுத்துக்‌௬றி அறிவுறுத்திய வெள்ளைக்குடி 
நாகனார்க்கு இவன்‌ வரிவிலக்கு அளித்ததும்‌ (புறம.3.5) 
இவனது பெருந்தன்‌ மையைப்‌ புலப்படுத்தும்‌. 

கிள்ளி வளவற்‌ படர்குவை ஆயின்‌ 

நெடுங்கடை நிற்றலும்‌ இலையே; கடும்பகல்‌ 
தேர்வீசு இருக்கை ஆர நோக்கி 

நீயவற்‌ கண்ட பின்றைப்‌ பூவின்‌ 

ஆடும்வண்டு இமிராத்‌ தாமரை 

சூடாய்‌ ஆதல்‌ அதனினும்‌ இலையே  (புறம்‌.69) 


எனவரும்‌ ஆலத்தூர்‌ கிழாரின்‌ மற்றொரு பாடலடிகளும்‌, 


கிள்ளி வளவன்‌ நல்லிசை உள்ளி .. ... 
செல்வை ஆயின்‌ செல்வை ஆகுவை 
விறகொய்‌ மாக்கள்‌ பொன்பெற்‌ றன்னதோர்‌ 
தலைப்பாடு அன்றவன்‌. ஈகை 

நினைக்க வேண்டா வாழ்கவன்‌ தாளே .(புறம்‌.) 


எனவரும்‌ கோவூர்கிழாரின்‌ பாடலடிகளும்‌ இவனுடைய 
மாறுபாடில்லாத ஈகையின்‌ மாண்பை உணர்த்துவனவாம்‌. 
இந்த ஈகை மாண்பினால்‌ இவனை நோக்கிப்‌ புலவர்‌ பலரும்‌ 
வந்த வண்ணமிருந்தனர்‌ என்பதை, 


மலையின்‌ இழிந்து மாக்கடல்‌ நோக்கி 
நிலவரை இழிதரும்‌ பல்யாறு போலப்‌ 
புலவ ரெல்லாம்‌ நின்நோக்‌ கினரே 
நீயே... . மாற்றிரு வேந்தர்‌ மண்நோக்‌ கினையே 
(புறம்‌.4.2) 
என்று அழகுறப்‌ புனைவார்‌ இடைக்காடனார்‌. 


- 4125. அருளாளன்‌ 


சோழநாட்டின்‌ பெருவேந்தனாயும்‌ பேராண்மைமிக்க 
போராளனாயும்‌ விளங்கிய இக்கிள்ளிவளவன்‌, 
அடிநெஞ்சளவிலே அருளாளனாய்த்‌ திகழ்ந்தான்‌. “காலனும்‌ 
காலம்‌ பார்த்தே உயிர்களைக்‌ கொல்வான்‌; நீயோ, காலம்‌ 
பாராதே பகைவரை வேண்டுமிடத்தே கொல்லுவாம்‌' (புறம்‌.41) 
எனவும்‌, “நீ. சினந்து நோக்குமிடத்தே தீப்பரவ, நீ விரும்பி 
நோக்குமிடத்தே பொன்‌ பூக்க, செஞ்ஞாயிற்றிலே 
நிலவுண்டாகவேண்டினும்‌ வெண்திங்களிலே வெயிலுண்டாக 
வேண்டினும்‌ நீ வேண்டியதை வினைக்கும்‌ ஆற்றலையுடையை” 
(புறம்‌.38) எனவும்‌ பிறரால்‌ புகழ்ந்து பேசப்பெற்ற 
பேராற்றலோடே, 

மூரசுமுழங்கு தானை மூவ ருள்ளும்‌ 
அரசெனப்‌ படுவது நினதே பெரும (புறம்‌.3.5) 


எனவும்‌, 
நாடெனப்‌ படுவது நினதே அத்தை (புறம்‌.35) 


எனவும்‌ எடுத்து மொழியப்‌ பெற்ற பெருஞ்சிறப்பையும்‌ உடைய 
இவன்‌, அருள்நிலையிலே அவற்றிற்கெல்லாம்‌ அப்பாற்பட்டு 
நின்றதை அறிகிறோம்‌. தன்‌ மேலாண்மைக்கு அடங்கிய சீறார்‌ 
மன்னனான சிறுகுடிகிழான்‌ பண்ணன்‌ எல்லோருக்கும்‌ 
உணவளித்து ஆண்ட அருளாட்சிக்கு முன்னே, தான்‌ ஆளும்‌ 
ஆரவாரம்மிக்க பேராட்சி பயனற்றதாய்த்‌ தோன்ற, இவன்‌ 
அவனைப்‌ பசிப்பிணி மருத்துவனென்று பாராட்டிய தோடே, 
“யான்‌ வாழும்‌ நாளும்‌ பண்ணன்‌ வாழிய” (புறம்‌.173) என்று 
தன்‌ வாழ்நாளையும்‌ அவனே பெறுமாறு விரும்பிப்‌ 
பாடியுள்ளதை இந்நோக்கிலே பார்க்கலாம்‌. 


4126. இறுதி இரக்கம்‌ 


இக்கிள்ளிவளவன்‌ தன்‌ இறுதிக்‌ காலத்தில்‌ குளமுற்றம்‌ 
என்னுமிடத்தே இறந்த நிலையில்‌, மாறோக்கத்து 
நப்பசலையார்‌ (புறம்‌.226), ஆடுதுறை மாசாத்தனார்‌ 
(புறம்‌.227), ஐயூர்‌ முடவனார்‌ (புறம்‌.228), ஆகியோர்‌ இவன்‌ 
இறப்புக்‌ குறித்து இரங்கிப்‌ பாடியுள்ளனர்‌. அந்த இரக்கப்‌ 
பாடல்களிலும்‌ இவனுடைய பெருமையும்‌ புகழும்‌ அருமையின்‌ 
அமைந்து விளங்குகின்றது. 


413. பெரும்பூட்‌ சென்னி என்னும்‌ 
சோழன்‌ செங்கணான்‌ 
(கிபி175-200) 


சோழன்‌ குளமுற்றத்துத்‌ துஞ்சிய கிள்ளி வளவனை 
ஒட்டிய காலத்தவனாகவும்‌, சங்ககாலச்‌ சோழவேந்தருள்‌ 
அறியப்படுமளவு இறுதிவேந்தனாகவும்‌ வருவோன்‌ சோழன்‌ 
செங்கணான்‌. பெரும்பூட்‌ சென்னியென்றும்‌ குறிக்கப்‌ 
பெறுகின்ற செங்கணான்‌ வரலாறும்‌, அது பற்றிய ஆய்வும்‌ 
முன்னே சேரமான்‌ கணைக்கால்‌ இரும்பொறையின்‌ 
வரலாற்று ஆராய்ச்சியோடே பிணைந்து வந்துள்ளமையால்‌, 
கூறியது கூறலாக லண்டாமையால்‌ ஈண்டு விடப்படுகின்றது. 

V. Kanakasabhai-The Tamils Eighteen hundred years ago, 
pp.66-72 

உலகநாதப்பிள்ளை - முதலாம்‌ கரிகாலன்‌, பக்‌.19.20. 
Vv. Kanakasabhai- The Tamils Eighteen hundred years ago, 
p.68 

Ibid, p.72 

K.N.Sivaraja Pillai-The Chronology of the Early Tamils, 
றற.141-142. 

Ibid, pp.141-143. 

கா. அப்பாத்துரை-தென்னாட்டுப்‌ போர்க்களங்கள்‌, 
பக்‌.94.95 

புலவர்‌ பெ. இராமலிங்கன்‌ -கருவூரே வஞ்சி, ப.104. 
V. Kanakasabhai-T.T.E.H.Y.A. pp.72-75 

K.N.Sivaraja Pillai-The Chronology of theEarly Tamils. 
pp-.141-142, 148. 

கா. அப்பாத்துரை-தென்னாட்டுப்‌ போர்க்களங்கள்‌, 
பக்‌.94-95, 107. 

புலவர்‌ பெ. இராமலிங்கன்‌-கருவூரே வஞ்சி, ப.104. 


5. வேளிர்‌ வரலாறு 
5.0. வேளிர்‌ 


சங்க இலக்கியங்களில்‌ சேர. பாண்டிய, 
சோழர்களாகிய முடிவேந்தர்களையடுத்து மொழியப்‌ 
பெறுவோர்‌ வேளிரே. 


பணைகேெழு வேந்தரும்‌ வேளிரும்‌ ஒன்றுமொழிந்து 
(பதி.30) 

வெல்போர்‌ வேந்தரும்‌ வேளிரும்‌ ஒன்றுமொழிந்து ' 
(பதி.49) 

வேந்தரும்‌ வேளிரும்‌ பின்வந்து பணிய (பதி.88) 


பதினொரு வேளிரொடு வேந்தர்‌ சாய (அகம்‌.246) 
இருபெரு வேந்தரொடு வேளிர்‌ சாய (மது.55) 


என்றெல்லாம்‌ வேந்தரோடே வேளிர்‌ உடன்படுத்தி மொழியப்‌ 
பெறுதல்‌ காண்கிறோம்‌. ஆதலால்‌ பண்டைத்‌ தமிழகத்தில்‌ 
வேந்தரையடுத்த நிலையில்‌ சிற்றரசருள்‌ சிறப்பிற்குரியோ 
ராய்த்‌ திகழ்ந்தவர்‌ வேளிரேயென்பது விளங்கும்‌. 


இவ்வேளிர்‌, “தொன்முதிர்‌ வேளிர்‌” -(அகம்‌.25 8) 
எனவும்‌, 'தொன்றுமுதிர்‌ வேளிர்‌' (நற்‌.280) எனவும்‌ 
கூறப்படுதலால்‌ இவருடைய குடிமரபின்‌ தொன்மை 
தோன்றும்‌. “நாற்பத்தொன்பது வழிமுறை வந்த வேளிர்‌” 
(புறம்‌.201) என்பது இத்தொன்மையை அறிதற்கு ஏற்புடைய 
சான்றாகும்‌. த்‌ 

“பதினொரு வேளிர்‌' (அகம்‌.246), 'ஈரெழு வேளிர்‌' 
(அகம்‌.135) என்றெல்லாம்‌ வருகின்ற எண்ணுத்தொடர்களால்‌ 
தமிழகத்தே பல்கியிருந்த வேளிர்‌ குடிகளின்‌ பன்மையும்‌ 
விளங்கும்‌. 


இனி, இவ்வேளிர்‌ வரலாறுகளாகப்‌ பண்டைத்‌ தமிழ்‌ 
நூல்களால்‌ அறிய வருவனவற்றைக்‌ காணலாம்‌. வேளிர்‌ குடி 
வழிகளுள்‌ ஒருவழி வந்த இருங்கோவேளைப்‌ பாடிய கபிலர்‌, 


நீயே, வடபால்‌ முனிவன்‌ தடவினுள்‌ தோன்றிச்‌ 
செம்புபுனைந்து இயற்றிய சேணெடும்‌ புரிசை 
உவரா கைத்‌ துவரை யாண்டு 

நாற்பத்‌ தொன்பது வழிமுறை வந்த 

வேளிருள்‌ வேளே விறற்போர்‌ அண்ணல்‌ (புறம்‌.20/) 


என விளிப்பதினின்றும்‌ இவ்விருங்கோவேளின்‌ முன்னோ 
னான குடிமுதல்வன்‌ வடபால்‌ முனிவனது தடவினுள்‌ 
தோன்றியவனென்பதும்‌, அவனும்‌ அவன்‌ மரபினரும்‌ 
துவரையென்ற நகரையாண்டவரென்பதும்‌, அவனது மரபிலே 
நாற்பத்தொன்பதாம்‌ தலைமுறையினனே 
இவ்விருங்கோவேளென்பதும்‌ விளங்குகின்றன. சங்க 
இலக்கியங்களில்‌ வேளிர்‌ வரலாற்று மரபு குறித்து இவ்வொரு 
சான்றே காணப்படுகின்றது. 


5.0] வந்தேறிய வடவரோ? 


தொல்காப்பியத்திற்கு உரை வரைந்த நச்சினார்க்‌ 


கினியரின்‌ பாயிரவுரையும்‌ மற்றொரு நூற்பாவுரையும்‌ 
இவ்வேளிர்‌ வரலாற்றை ஒருவாறு குறித்துக்‌ காட்டுகின்றன. 


“தேவரெல்லாம்‌ ௯டி யாம்‌ சேரவிருத்தலின்‌ 
மேருத்தாழ்ந்து தென்றிசை உயர்ந்தது: இதற்கு 
அகத்தியனாரே ஆண்டிருத்தற்குரியர்‌ என்று 
அவரை வேண்டிக்கொள்ள, அவரும்‌ தென்‌ நிசைக்கண்‌ 
போதுகின்‌ றவர்‌ . . . . துவராபதிப்‌ போந்து 
நிலங்கடந்த நெடுமுடியண்ணல்‌ வழிக்கண்‌ அரசர்‌ 
பதினெண்மரையும்‌ பதினெண்குடி வேளிர்‌ உள்ளிட்‌ 
ரையும்‌ அருவாளரையும்‌ கொண்டு போந்து 
காடுகொடுத்து நாட பக்கி ... பொதியிலினகண்‌ 
இருந்தன ன்‌ (தொல்‌.சிறப்புப்பாயிரவுரை) 

“இது மலயமாதவன்‌ நிலங்கடந்த நெடுமுடி 
அண்ணலுழை நரபதியருடன்‌ கொணர்ந்த ர 
பதினெண்வகைக்‌ குடிப்பிறந்த வேளிர்க்கும்‌ வேந்தன்‌ 
தொழில்‌ உரித்து என்கின்றது” 

(தொல்‌.பொருள்‌..நா. 32 உரை) 


என்பன வேளிர்‌ வரலாறு குறித்த நச்சினார்க்கினியரின்‌ 
உரைப்‌ பகுதிகளாம்‌. 


இச்சான்றுகளையெல்லாம்‌ கொண்டு, வேளிர்‌ 
வரலாறு கண்ட மு. இராகவையங்கார்‌. தமிழகத்து 
வேளிரெல்லோரும்‌ வடநாட்டுத்‌ துவாரகையினின்றும்‌ 
வந்தேறிய குடியினரென்றும்‌ அவரெல்லாம்‌ நிலங்கடந்த 
நெடுமுடியண்ணலான கண்ணனின்‌ வழியினரென்றும்‌ 
யாதவரென்றும்‌ கூறுவார்‌. அவர்‌ ஆராய்ச்சியின்‌ 
முடிவுரையாவது: 


“இதுகாறும்‌ கூறிப்போந்தவற்றால்‌, தமிழகத்துப்‌ 
பண்டைக்கால முதலே உள்ள வேளிர்‌ என்ற 
கூட்டத்தார்‌ திருமால்‌ வழியினராய்த்‌ 
துவாராபதியினின்று தென்னாட்டுக்‌ குடியேறியவர்‌ 
என்றெழுதிய நச்சினார்க்கினியர்‌ ௯ற்று. அவர்கள்‌ 
கண்ணன்‌ அவதரித்த யாதவ குலத்தவரென்பதைக 
குறிப்பதென்பதும்‌, இச்செய்திக்குப்‌ பொருந்த வேளிர்‌ 
துவாரகையினின்றும்‌ வந்தவரெனப்‌ புறநானூற்று 
மேற்கோள்‌ உண்டென்பதும்‌. பாரத காலத்தையடுத்து 
யாதவர்‌ தெற்கே வந்தேறியவர்‌ என்ற குறிப்பு 
முன்னூல்களினின்று அறியப்படுதலோடு வடநாட்டுப்‌ 
பண்டிதராலும்‌ அஃது ஆதரிக்கப்பட்டுள்ளதென்பதும்‌. 
வேள்‌, வேள்புலவரசர்‌ என்ற பெயர்களைச்‌ சளுக்க 
வேந்தர்க்கு நிகண்டுகளும்‌ சாசனங்களும்‌ 
வழங்குகின்றன என்பதும்‌. இச்சளுக்கரும்‌ 
யாதவகுலத்தில்‌ ஒரு கிளையின ரே என்பதும்‌, முனிவர்‌ 
ஒருவரது யாகபாத்திரத்தில்‌ தோன்றிய வரலாறு 
சளுக்கருக்கும்‌ பண்ட வேளிர்க்கும்‌ உரியதாகத்‌ 
தெரிய வருதலின்‌ அவ்விருவரும்‌ ஒரு 
குலத்தவரென்பதும்‌. வேள்‌ ஆயின்‌ மரபினரான 
வேணாட்ட ரசர்‌ சிலர்‌ தம்மைக்‌ கண்ணன்‌ அவதரித்த 
யதுவம்சத்து விருகஷ்ணிகுலத்தவராகக்‌ உறி 
கொள்ளுதல்‌ மேற்கூறிய முடிபைத்‌ தெளிவா! ககுகிவ ற 

தென்பதும்‌, வேளிர்‌ யாதவருள்‌ ஒருவரே என்பது 
பிற்காலத்தில்‌ துவாரகையினின்று வந்து 
தென்னாடாண்ட ஓஒய்சள-பேலால யாதவர்‌ இவருடன்‌ 
பல்லாற்றானும்‌ ஒத்திருத்தலால்‌ விளங்குவதென்பதும்‌. 
வேள்புலமென்பது பம்பாய்‌ மாகாணத்தின்‌ சில 
பகுதிகட்கு முற்காலத்தில்‌ வழங்கிய தமிழ்ப்‌ பெயராதல்‌ 
வேண்டும்‌ என்பதும்‌, கொடுந்தமிழ்‌ நாடுகளில்‌ 
ஒன்றாகிய வேணாடென்பது இவ்‌ யாவரது புராதன 
பூமியாகிய வேள்புலத்தையே குறிப்பதாக 
வேண்டுமென்பதும்‌, பண்டை வேளிர்‌ தமிழ்‌ நாட்டுக்‌ 
குடியேறிய காலம்‌ கி.மு.!0-ஆம்‌ நூற்றாண்டாகக்‌ 
கொள்ளுதல்‌ ஒருவாறு பொருந்துமென்பதும்‌. வேளிர்‌ 
பெருங்கட்டம்‌ தென்னாடு புகுந்து வாழ்ந்த வரலாறு 
இதுவென்பதும்‌. அன்னோர்‌ பெருமை 
இன்னவென்பதும்‌ புலப்படுமாறு கண்டு கொள்க.”! 


என்பதாம்‌. 
502. பொருந்தாத புனைந்துரை 


இது மிக நுண்ணிய ஆராய்ச்சியேயாயினும்‌ தமிழக 
வேளிர்‌ அனைவருடைய வரலாற்றிற்கும்‌ ஒப்ப முடிந்த 
ஆராய்ச்சியாகுமோ என்பது ஐயத்திற்குரியதே. காரணம்‌, 
நச்சினார்க்கினியர்‌ காட்டுகின்ற அகத்தியர்‌ வரலாறு முற்றும்‌ 
நம்பத்தக்கதாயில்லை யென்பதை அவ்வுரைப்‌ பகுதியை 
ஒருமுறை கற்போரும்‌ உணர்வர்‌. அகத்தியர்‌ தென்‌ றிசைக்குப்‌ 
புறப்பட்டு வருபவர்‌ கங்கையாரிடம்‌ சென்று காவிரியாரை 
வாங்கிக்‌ கொண்டும்‌, யமதக்கினியாரிடம்‌ சென்று அவர்‌ 
மகனார்‌ திரணதூமாக்கினியாரென்ற தொல்காப்பியரை 
வாங்கிக்‌ கொண்டும்‌, புலத்தியனாரிடம்‌ சென்று அவருடன்‌ 
பிறந்தாளான உலோபாமுத்திரையாரை மணந்து அங்கேயே 
இருத்தியும்‌ வந்த வரலாற்றினிடையேதான்‌ துவராபதியில்‌ 
இருந்து திருமால்‌ வழிமினரான அரசர்‌, வேளிர்‌, 
அருவாளர்களையும்‌ கொண்டு வந்தாராகக்‌ கூறுகின்றார்‌ 
நச்சினார்க்கினியர்‌. பின்னும்‌ அவர்‌ அகத்தியனாரும்‌ 
திரணதாமாக்கினியராகிய தொல்காப்பியனாரும்‌ 
உலோபாமுத்திரையின்‌ காரணத்தால்‌ மாறி மாறிச்‌ சபித்துக்‌ 
கொண்டாராக அருவருக்கத்தக்கதொரு கதையையும்‌ 
புனைந்து உரைப்பார்‌. தென்தமிழ்‌ நாட்டவராகிய 
தொல்காப்பியரை வடநாட்டுத்‌ திரணதூமாக்கினியென்றும்‌ 
யமதக்கினிக்கு மைந்தரென்றும்‌ (பரசுராமருக்கு 

உடன்பிறந்தாரென்றும்‌) கூறுகின்ற இப்புனைகதை 
போன்றதே தமிழகத்து வேளிரைத்‌ துவாரகையிலிருந்து 
கொண்டுவரப்‌ பட்டாராகக்‌ கூறுவதுமாம்‌. இந்தப்‌ 
புனைகதைக்கு ஏற்புடைய சான்றுகளையெல்லாம்‌ திரட்டி 
வேளிர்‌ வரலாறு கண்டது இராகவையங்காரின்‌ 
அருமுயற்சியேயாயினும்‌ அஃது ஐயத்தின்பாற்‌ பட்டே 
அமைந்துள்ளது. 


இனி, இருங்கோவேளின்‌ குடிவழிபற்றிக்‌ கூறிய 
கபிலரின்‌ பாடற்பகுதி கொண்டு தமிழகத்து வேளிர்‌ 
அனைவருக்கும்‌ பொதுவரலாறு காண்பதுவும்‌ 
பொருந்தாதாம்‌. இராகவையங்காரின்‌ கருத்துப்படி வடபால்‌ 
முனிவன்‌ தடவினுள்‌ தோன்றியதும்‌ துவரையென்னும்‌ 
நகரையாண்டதும்‌ வேளிர்‌ அனைவருடைய முன்னோருக்கும்‌ 
பொதுவாயினும்‌ நாற்பத்தொன்பது வழிமுறை (தலைமுறை) 
வருதல்‌ எல்லோருக்கும்‌ ஒத்ததென்பது ஒவ்வாது. 
இருங்கோவேள்‌ தன்‌ குடியில்‌ நாற்பத்தொன்பதாவது 
தலைமுறையினனென்றால்‌ அவனை யொத்த வேளிர்‌ 
அனைவருமே அவரவர்‌ குடிகளுள்‌ நாற்பத்தொன்பதாவது 
தலைமுறையினராகவே இருக்க வேண்டுமென்பது 
இயலாதன்றோ? 


50.3.  பதினெண்குடிகளோ? 


இனி, இவ்வேளிர்‌ குடிகள்‌ பதினெட்டெனக்‌ கொண்டு 
இவரைப்‌ பதினெண்குடி வேளிரெனத்‌ தொசையிட்டுக்‌ 
குறிக்குமொரு வழக்கையும்‌ காண்கிறோம்‌. ஆயின்‌, சங்க 
இலக்கியங்களில்‌ எங்கும்‌ இத்தொகைக்‌ குறிப்புத்‌ 
தோன்றவில்லை; மேற்கண்ட நச்சினார்க்கினியர்‌ 
உரையிலேயே காணப்படுகின்றது. வேளிர்‌ அனைவரும்‌ 
கண்ணன்‌ வழியினரென்ற கருத்திற்கேற்ப அக்கண்ணன்‌ 
குலத்தோரான யாதவர்‌ பதினெண்குடியினராகலின்‌ வேளிரும்‌ 
பதினெண்‌ குடியினரென்று ஒப்பீட்டுப்‌ புனைந்துரை 
உருவாயிற்று என்னலாம்‌. அம்முறையில்‌ தமிழக வேளிர்‌ 
குடிகளைப்‌ பதினெட்டாக எண்ணிக்‌ காண்பதற்கு 
எத்துணையும்‌ இசைவில்லை. 


சங்க இலக்கியங்களில்‌, ‘பதினொரு வேளிர்‌" 
(அகம்‌.246) “ஈரெழு வேளிர்‌” (அகம்‌.13.5) என்று ஈரிடங்களில்‌ 

மட்டுமே இவர்கள்‌ எண்ணிடப்பெறுகின்றனர்‌. எனினும்‌. 
அவ்விடங்களில்‌ அவ்வெண்ணிக்கை வேளிர்‌ குடிகளின்‌ 
முற்றெண்ணிக்கையாக மொழியப்‌ பெறவில்லை என்பதும்‌ 
காணத்தகும்‌. 


504. சங்ககால வேளிர்கள்‌ 


சங்க காலத்‌ தமிழகத்தில்‌ ஆட்சிபுரிந்த வேளிர்களாக 
அறிய வருவோர்‌ இருபதின்மர்‌. அவர்களின்‌ வரலாறுகளை 
அறிந்த மட்டில்‌ சேர, பாண்டிய, சோழ நாடுகளின்‌ 
அடைவிலே காணலாம்‌. 


51. சேர நாட்டு வேளிர்கள்‌ 

சேரநாட்டு வேளிர்கள்‌ எழுவர்‌. அவர்களின்‌ 
ஆட்சியிடங்களைத்‌ தெற்கு வடக்காக நோக்கி அவர்களைப்‌ 
பின்வருமாறு வரிசைப்‌ படுத்தலாம்‌. 


நெடுவேளாவி 


1, 

2. வேளாவிக்‌ கோமான்‌ பதுமன்‌ 

sj வையாவிக்‌ கோப்பெரும்‌ பேகன்‌ 

4. நன்னன்‌ வேண்மான்‌ 

3. வெளியன்‌ வேண்மான்‌ ஆய்‌ எயினன்‌ 
6. வெளிமான்‌ 

72 எருமையூரன்‌ 


இவர்களின்‌ வரலாறுகளை இதே வரிசையில்‌ இனி 
வரையறுத்துக்‌ காணலாம்‌. 


511. நெடுவேளாவி 


இக்காலப்‌ பழநி மலையாகிய பொதினிமலையும்‌ 
அதனைச்‌ சூழ்ந்த நாடும்‌ பண்டைக்‌ காலத்தே ஆவியர்‌ என்ற 
வேள்குடி மன்னரால்‌ ஆளப்பட்டு வந்தன. வேள்குடியைச்‌ 
சார்ந்த ஆவிக்கோ வேளாவிக்கோ எனப்பெயர்‌ பெற்றான்‌. 
ஆவிக்கோவின்‌ ஊராகிய நன்குடியே ஆவிநன்குடியெனப்‌ 
பெயர்பெற்று, அதுவே இக்காலத்துத்‌ திருவாவிநன்குடியாய்‌ 
இலங்குகின்றது. 

வேளாவியர்‌ குடியுள்‌ இன்று அறியப்படுமளவில்‌ 
முதல்வனாக வருபவன்‌ நெடுவேளா௱வி. 


உருவக்‌ குதிரை மழவ ரோட்டிய 
முருகன்‌ நற்போர்‌ நெடுவே ளாவி 
அறுகோட்டு யானைப்‌ பொதினி (அகம்‌.!) 


முழவுறழ்‌ திணிதோள்‌ நெடுவே ளாவி 
பொன்னுடை நெடுநகர்ப்‌ பொதினி (அகம்‌.61) 


என்று அகநானூற்றின்‌ இருபாடல்களில்‌ இவனை 
இவனுக்குரிய பொதினி மலையோடே சார்த்திப்‌ 
பாடியுள்ளார்‌ மாமூலனார்‌. அவருடைய முதற்பாடலால்‌ 
முருகனையொத்த நல்ல போராற்றல்‌ அமைந்த இவன்‌, 
ஏனையோரால்‌ அஞ்சத்தக்க குதிரைப்படையுடைய மழவரைப்‌ 
போரிலே வென்றோட்டிய வெற்றியொன்றை அறிகிறோம்‌. 
இவனைக்‌ குறித்து வேறு செய்திகள்‌ எவையும்‌ விளங்கவில்லை. 


512. வேளாவிக்கோமான்‌ பதுமன்‌ 0 


நெடுவேளாவிக்குப்‌ பின்னோனாக ஆவியர்கோவாய்‌ 
அறிய வருபவன்‌ வேளாவிக்கோமான்‌.. :. பதுமன்‌ 
என்பவனாவான்‌. இவன்‌ மகளிர்‌ இருவருள்‌ ஒருத்தியை 
இமைய வரம்பன்‌' நெடுஞ்சேரலாதனும்‌, மற்றோருத்தியைச்‌ 
செல்வக்‌ கடுங்கோ வாழியாதனும்‌ மணந்து மக்களைப்‌ 
பெற்றனராகப்‌ பதிற்றுப்பத்தின்‌ பதிகங்கள்‌. (4,6,8) 
பகர்கின்றன. ஆதலால்‌, இவனை இமைய வரம்பனுக்கும்‌ 
செல்வக்‌ கடுங்கோவுக்கும்‌ மாமனாக அறியலாம்‌. 


வஞ்சிமாநகராகிய கருவூர்ப்புறத்தே இவன்‌ 
பெயரோடு விருந்தினர்‌ மாளிகையொன்று, இருந்ததைச்‌ 
சிலப்பதிகாரம்‌ செப்புகின்றது. 


ஆரிய அரசரை அருஞ்சிறை நீக்கிப்‌ 

பேரிசை வஞ்சி மூதூர்ப்‌ புறத்துத்‌ 

தாழ்நீர்‌ வேலித்‌ தண்மலர்ப்‌ பூம்பொழில்‌ 

வேளா விக்கோ மாளிகை காட்டி 
(சிலம்பு.28:19 5.1 98) 

எனச்‌ செங்குட்டுவன்‌ இமையப்‌ படையெடுப்பிலே வென்று 
கல்சுமத்திக்‌ கொண்டுவந்த கனகவிசயரை இந்த 
வேளாவிக்கோ மாளிகையில்‌ தங்க வைத்தமை அறிகிறோம்‌. 


இத்த வேளாவிக்கோ மாளிகையே புறநானூற்றுப்‌ 
பாடலொன்றின்‌ குறிப்பிலே வேண்மாடமென்று வந்துள்ள து. 
உறையூர்‌ ஏணிச்சேரி முடமோசியார்‌ கருவூரின்கண்‌ செல்வக்‌ 
கடுங்கோவின்‌ தந்தையாகிய சேரமான்‌ அந்துவஞ்சேரல்‌ 
இரும்பொறையோடு இந்த வேண்மாடத்து மேலிருந்த 
போதுதான்‌, மதம்பட்ட யானைமேல்‌ இம்மாளிகைமுன்‌ 
சென்ற சோழன்‌ முடித்தலைக்கோப்‌ பெருநற்கிள்ளிக்குத்‌ தீங்கு 
வராமல்‌ வாழ்த்திப்‌ பாடினார்‌ (புறம்‌.!3). 


573.  வையாவிக்கோப்‌ பெரும்பேகன்‌ 


வேளாவி மரபிலேயே வையாவியென்ற பெயர்‌ 
வழக்கும்‌ வருகின்றது. வேளாவிகோமான்‌ பதுமனுக்குப்‌ 
பின்னோனாக வள்ளலெழுவருள்‌ ஒருவனான வையாவிக்‌ 
கோப்பெரும்‌ பேகன்‌ வரக்‌ காண்கிறோம்‌. இவன்‌, 
*ஆவியார்கோ' (புறம்‌.॥47) எனவும்‌, ‘ஆவியர்‌ பெருமகன்‌” 
(சிறு.86) எனவும்‌ குறிக்கப்பெறுகின்றான்‌. 


பரணர்‌ (புறம்‌.!41, 142. 144, 145), கபிலர்‌ (புறம்‌.143), 
அரிசில்‌ கிழார்‌ (புறம்‌.!46), பெருங்குன்றூர்‌ கிழார்‌ (புறம்‌.[47), 
பெருஞ்சித்திரனார்‌(புறம்‌.!58). இடைக்கழி நாட்டு நல்லூர்‌ 
நத்தத்தனார்‌ (சிறு.84-87) ஆகிய புலவர்‌ பலரும்‌ இவனைப்‌, 
பாடியுள்ளனர்‌. ஆயினும்‌, அப்பாடல்களால்‌ இவன்‌ அரசியல்‌ 
வரலாறுகள்‌ எவையும்‌ அறியப்படவில்லை. மயிலுக்குப்‌ 
போர்வை அளித்தது முதலான வண்மைச்‌ செயல்களே 
மிகுத்துப்‌ பாடப்பெற்றுள்ளன. மற்றும்‌, இவன்‌ தன்‌ 
மனைவியாகிய கண்ணகியைத்‌ துறந்து, முல்லைவேலி அமைந்த 
நல்லூரின்கண்்‌ வேறொருத்தியை விரும்பி அவனோடே 
கஉறைந்திருந்தபோது, அக்கண்ணகி காரணமாகக்‌ சுபிலர்‌, 
பரணர்‌, அரிசில்‌ கிழார்‌, பெருங்குன்றூர்‌ கிழார்‌ ஆகியோரால்‌ 
இவன்‌ அறிவுறுத்தப்‌ பெற்றுள்ளமை அறிகிறோம்‌. 


இனி, ஆவிநன்குடி உள்ளிட்ட பழநிமலை நாட்டிற்கு 
வைகாவூர்‌ நாடென்ற பெயர்‌ வழக்கத்தைப்‌ பிற்காலத்தில்‌ 
காண்கிறோம்‌. 

ஆதி யந்தவு லாவாசு பாடிய 
சேரர்‌ கொங்குவை காவூர்நன்‌ னாடதில்‌ 
ஆவி நன்குடி வாழ்வான தேவர்கள்‌ -பெருமாளே 


என்று அருணகிரிநாதர்‌ பாடுகின்ற முருகன்‌ திருப்புகழ்‌ (104) 
பாடலாலும்‌ இஃது அறியப்படும்‌. இந்த வைகாவூரென்ற 
பெயர்‌ வழக்கமும்‌ வையாவிமின்‌ பெயரடியாகவே 
வந்ததாகலாம்‌. அதாவது, வையாவியூரே பிற்காலத்து 
வைகாவூராகி வந்திருத்தல்‌ கூடும்‌. அதேபோல்‌, ஆவிநன்குடிக்கு 
வையாவிபுரியென்ற பெயரும்‌ வாய்த்து, அதுவே இன்று 
வையாபுரியென்றும்‌ வழங்குகின்றது. அடுத்து, வையாவிக்குளம்‌ 
என்பதொன்றும்‌ இவன்‌ பெயரோடே அஆவிநன்குடியில்‌ 
அமைந்துள்ளது அறியலாம்‌. 


514. நன்னன்‌ வேண்மான்‌ 


சேரநாட்டையொட்டி மேல்கடற்‌ கரையதாகிய 
வியலூரில்‌ இருந்தாண்டவன்‌ நன்னன்‌ வேண்மான்‌. 


நுணங்குகண்‌ சிறுகோல்‌ வணங்கிறை மகளிரொடு 
அகவுநர்ப்‌ புரந்த அன்பின்‌ கழல்தொடி 
நறவுமகிழ்‌ இருக்கை நன்னன்‌ வேண்மான்‌ 
வயலை வேலி வியலூர்‌ அன்னநின்‌ 

அலர்முலை ஆகம்‌ (அகம்‌.97) 


எனவரும்‌ மாமூலனாரின்‌ பாடலடிகளால்‌ இவன்‌ வண்மையும்‌ 
இவனுடைய வியலூர்‌ வளமும்‌ விளக்கமாகின்றன. 
அகவன்மகளிரோடே அகவுநரையும்‌ புரந்த அன்பினனாகவும்‌. 
கழலும்படி அணிந்த தொடியினனாகவும்‌, கள்ளருந்தி மகிழும்‌ 
இருக்கையனாகவும்‌ இந்த நன்னன்‌ வேண்மானை 
அறிமுகப்படுத்துகின்ற அப்புலவர்‌, வயலைக்கொடி படர்ந்த 
வேலியையுடைய இவன்‌ வியலூரைத்‌ தலைவியின்‌ அலர்‌ முலை 
ஆகத்திற்கு உவமையாக்குகின்ற முறையில்‌ அவ்வூர்‌ 
வளத்தையும்‌ அறிவிக்கின்றார்‌. 


வயலை வேலி வியலூர்‌ என்று இங்கே மாமூலனாரால்‌ 
பாடலில்‌ புனையப்‌ பெற்ற இவ்வூர்‌, இதே முறையில்‌, 'சிறுகுரல்‌ 
நெய்தல்‌ வியலூர்‌' (பதி.பதி.5) எனப்‌ பதிற்றுப்பத்தின்‌ 
பதிகத்திலும்‌ கடற்கரைச்‌ சார்போடே காட்டப்‌ பெறுகின்றது. 

அன்றியும்‌ சேரன்‌ செங்குடடுவனால்‌ இவ்வூர்‌ அழிக்கப்‌ 
பட்டதாகவும்‌ அப்பதிகத்தால்‌ அறிகின்றோம்‌. ஆதலால்‌. 
இவ்வியலூர்‌ வேண்மான்‌ நன்னன்‌ சேரர்க்குப்‌ 
பகைவனென்பது புலனாம்‌. 


மற்று, செங்குட்டுவனுக்குத்‌ தமையனான களங்காய்க்‌ 
கண்ணி நார்முடிச்சேரலும்‌ நன்னனொருவனை வென்று, 
அவனது காவல்‌ மரமான வாகையின்‌ அடியைத்‌ 
தடிந்தானாகப்‌ பதிற்றுப்பத்தில்‌ அவனைப்‌ பற்றிய பாடல்‌ 
பகர்கின்றது. 


பொன்னங்‌: கண்ணிப்‌ பொலந்தேர்‌ நன்னன்‌ 
_ சுடர்வீ வாகைக்‌ கடிமுதல்‌ தடிந்த 
தார்மிகு மைந்தின்‌ நார்முடிச்‌ சேரல்‌ (பதி.40) 


என்று அப்பாடலில்‌ குறிக்கப்படும்‌ இதே செய்தியை இன்னும்‌ 
சற்று விளக்கமாகப்‌ பதிகமும்‌ பாடுகின்றது. 


உருள்பூங்‌ கடம்பின்‌ பெருவாயில்‌ நன்னனை 
நிலைச்‌ செருவின்‌ ஆற்றலை அறுத்தவன்‌ 
பொன்படு வாகை முழுமுதல்‌ தடிந்து (பதி.பதி.4) 


எனவரும்‌ அப்பதிகத்தடிகளால்‌, நார்முடிச்சேரலின்‌ 
பகைவனான இந்நன்னனூர்‌ கடம்பின்‌ பெருவாயில்‌ என்பதும்‌, 
இவன்‌ நார்முடிச்சேரலோடே நிலையாகப்‌ போர்புரிந்து 
வந்தானென்பதும்‌, முடிவாக இவனது நிலைப்‌ போராற்றலை 
அழித்து இவனுடைய காவல்மரமான வாகையை அந்நார்‌ 
முடிச்சேரல்‌ வெட்டினான்‌ என்பதும்‌ விளங்குகின்றது. 


உமன்‌ 1 ற குடாஅது, 

இங்கி வாகைப்‌ பெருந்துறைச்‌ செருவில்‌ 

பொலம்பூண்‌ நன்னன்‌ பொருதுகளத்து ஒழிய 

வலம்படு கொற்றம்‌ தந்த வாய்வாள்‌ 

களங்காய்க்‌ கண்ணி நார்முடிச்‌ சேரல்‌ 

இழந்த நாடுதந்‌ தன்ன 

வளம்பெரிது பெறினும்‌ வாரலென்‌ யானே 
(அகம்‌./ 99) 


என்ற கல்லாடனாரின்‌ அகப்பாடலடிகள்‌ இப்போர்‌ பற்றிய 
வேறுசில செய்திகளை விளக்கக்‌ காண்கிறோம்‌. நன்னனது 

காவல்‌ மரமான வாகை இருந்த இடம்‌ வாகைப்‌ 
பெருந்துறையென்றும்‌, அது நார்முடிச்‌ சேரலின்‌ நாட்டிற்கு 
மேற்கிலிருந்ததென்றும்‌, அவ்வாகைப்‌ பெருந்துறையிலேயே 
இவ்விறுதிப்‌ போர்‌ நிகழ்ந்ததென்றும்‌, இப்போரில்‌ நார்முடிச்‌ 
சேரலை எதிர்த்துப்‌ போரிட்ட நன்னன்‌ போர்க்களத்திலேயே 
மாண்டொழிந்தானென்றும்‌, அவனைக்‌ கொன்று 
வெற்றிபெற்ற சேரல்‌ முன்னர்‌ அவனிடத்தே தான்‌: 
இழந்திருந்த நாட்டை மீட்டுக்கொண்டானென்றும்‌ 
இப்பாடலடிகளால்‌ அறிகிறோம்‌. 


ஆக, செங்குட்டுவனால்‌அழிக்கப்பட்ட வியலூர்க்குத்‌ 
தலைவனான நன்னன்‌ வேண்மானே, களங்காய்க்கண்ணி 
நார்முடிச்‌ சேரலின்‌ பகைவனாய்‌ அவனால்‌ வாகைப்‌ 
பெருந்துறைப்‌ போரிலே வென்று வீழ்த்தப்பட்ட கடம்பின்‌ 
பெருவாயில்‌ நன்னனென்று விளங்கக்‌ காணலாம்‌. நார்முடிச்‌ 
சேரலுக்குப்‌ பின்னோனே செங்குட்டுவன்‌ ஆயினும்‌, 
முன்னோன்‌ ஆட்சிக்காலத்திலேயே பின்னோனும்‌ வேறொரு 
பகுதியில்‌ வேந்தனாய்த்‌ திகழ்ந்ததால்‌ இருவர்‌ பகைமையும்‌ 
நன்னனுக்கு எய்திற்று என்னலாம்‌. அவ்வகையில்‌ 
செங்குட்டுவன்‌ வந்து வியலூரை அழித்துச்‌ சென்றபின்னும்‌, 
நன்னன்‌ தொடர்ந்து போருடற்றி ஊறு விளைத்தானாக, 
நார்முடிச்சேரல்‌ வந்து இவன்புரியும்‌ நிலைச்செருவின்‌ 
ஆற்றலையழித்து, காவல்மரத்தை வெட்டி, இவனையும்‌ 
கொன்று, தான்‌ இழந்திருந்த நாட்டை மீண்டும்‌ 
எய்தினனாகலாம்‌. 


515. வெளியன்‌ வேண்மான்‌ ஆய்‌ எயினன்‌ 


“வானவரம்பன்‌ வெளியம்‌' (அகம்‌.359) எனச்‌ 
சேரமானுக்குரியதாக வெளியமென்பதோர்‌ ஊரை 


மாமூலனார்‌ பாடலொன்றில்‌ அறிகிறோம்‌. இந்த 
வெளியமென்னும்‌ ஊரினனான்‌ வேண்மானே வெளியன்‌ 
வேண்மானென்று உணரலாம்‌. ஆகவே, வெளியன்‌ 


வேண்மான்‌ ஆய்‌ எயினன்‌ (அகம்‌.208) என்று பரணரால்‌ 
குறிப்பிடப்‌ பெறுவோன்‌ இவ்வெளியத்தோன்‌ என்பது 
விளங்கும்‌. 


இனி, வெளியன்‌ வேண்மாள்‌ நல்லினியென்பவளை 
உதியஞ்சேரலின்‌ மனைவியாகவும்‌, இமைய வரம்பன்‌ 
நெடுஞ்சேரலாதனுக்குத்‌ தாயாகவும்‌ காண்கிறோம்‌ (பதி.பதி.2). 

வேள்மகன்‌ வேண்மான்‌ எனக்‌ குறிக்கப்‌ பெறுவதுபோலவே, 
வேள்மகள்‌ வேண்மானெனக்‌ குறிக்கப்‌ பெற்றாள்‌. ஆதலின்‌, 
அந்த நல்லினி என்பாளும்‌ இந்த வெளியன்வேள்‌ குடியில்‌ 
பிறந்த பெண்ணே என்பது புலனாம்‌. ஆகவே, சேரமான்‌, 
மரபினர்‌ மகட்கொடை நேரும்‌ மாண்பு அமைந்த குடியாக 
இவ்வேள்‌ குடியை எண்ணலாம்‌. 


மேலே கண்டவாறு வானவரம்பன்‌ வெளியம்‌ 
என்பதனால்‌ இவ்வூரைச்‌ சேரநாட்டுப்‌ பேரெல்லைக்குள்‌ 
பட்டதாகக்‌ காணலாம்‌. வானவரம்பனென்று மாமூலனாரால்‌ 
குறிக்கப்பெறுகின்ற சேரமான்‌ இமைய வரம்பன்‌ 
நெடுஞ்சேரலாதனே என்பதை, அவர்‌ அச்சேரலாதனைக்‌ 
குறித்து வேறும்‌ இருபாடல்கள்‌ (அகம்‌./27,347) 
பாடியுள்ளமையால்‌ விளங்கும்‌. விளங்கவே இமைய 
வரம்பனுக்குத்‌ தாய்வழிப்‌ பாட்டன்‌ ஊரான. வெளியம்‌ 
அம்முறையிலும்‌ சிறப்பாக அவனோடே தொடர்புறுத்திப்‌ 
பாடப்பட்டதாகலாம்‌. 


வானவரம்பன்‌ வெளியத்தன்ன நம்‌ மாணலம்‌ எனத்‌ 
தலைவியின்‌ பெண்மைப்‌ பொலிவிற்கு உவமையாகக்‌ 
கூறப்படுவதனால்‌, இவ்வெளியம்‌ அக்காலத்துச்‌ செல்வச்‌ 
செழிப்போடே சிறந்து திகழ்ந்தமை புலனாம்‌. 


சேரநாட்டுப்‌ பேரெல்லைக்குட்பட்ட இவ்வூர்‌ அதன்‌ 
வடபால்‌ அமைந்திருந்தமை பின்னர்‌ வரும்‌ வரலாறுகளால்‌ 
அறியப்படும்‌. 


அடுத்து, வாகையென்னும்‌ ஊரொன்றும்‌ இந்த 
வெளியன்‌ வேண்மான்‌ ஆய்‌ எயினனுக்குரியதாக வருகின்றது 
(புறம்‌.351). 


வெளியன்‌ வேண்மான்‌ ஆய்‌ எயினன்‌ பரணராலும்‌ 
(அகம்‌.142, 148, 181, 208, 396), படைமங்க மன்னியாராலும்‌ 
(புறம்‌.351) பாடப்பெற்றுள்ளான்‌. இவனுக்கு அதிகனென்ற 
பெயரும்‌ பரணர்‌ பாடலொன்றால்‌ (அகம்‌.[42) 
அறியவருகின்றது. 


யாம இரவின்‌ நெடுங்கடை நின்று 
தேமுதிர்‌ சிமயக்‌ குன்றம்‌ பாடும்‌ 
நுண்கோல்‌ அகவுநர்‌ வேண்டின்‌ வெண்கோட்டு 

அண்ணல்‌ யானை ஈயும்‌ வண்மகிழ்‌ 
வெளியன்‌ வேண்மான்‌ ஆஅய்‌ எயினன்‌ (அகம்‌.208) 


எனச்‌ சிறந்த வள்ளன்மைப்‌ பண்பு வாய்ந்தவனாக இவன்‌ 
பாடப்பெறுகின்றான்‌. தன்னைப்‌ பாடும்‌ பாணர்க்கேயன்றிப்‌ 
பாடாத பறவைகளுக்கும்‌ பாதுகாவலனாய்‌ அவற்றை 
வளர்த்து வந்தவன்‌ இவனென்பது, 


புள்ளிற்கு ஏமம்‌ ஆகிய பெரும்பெயர்‌ 
வெள்ளத்‌ தானை அதிகன்‌ (அகம்‌.142) 


என்பதனால்‌ இனிதே விளங்கும்‌. 


இனி, இந்த ஆய்‌ எயினன்‌ காலத்தில்‌ .கொண்கான 
நாட்டினை ஏழின்மலை சார்ந்த பாழிக்கோட்டையிலிருந்து 
ஆண்ட பாரத்துத்‌ தலைவனான நன்னன்‌ புன்னாட்டின்மீது 
படையெடுத்தான்‌ (அகம்‌.396). அக்காலத்தே நன்னனுக்கு 
நண்பனாய்‌ அவனுடைய நகரான பாரத்தைக்‌ காக்கும்‌ 
பாதுகாவலனாய்‌ விளங்கிய மிஞிலியென்பவனே (நற்‌.265) 
இப்படையெடுப்பிற்குத்‌ தலைவனாகி எழுந்தான்‌. அதனை 
அறிந்த நிலையில்‌ அவனை எதிர்க்கும்‌ ஆற்றலின்றி அஞ்சிய 
புன்னாட்டு மன்னனுக்கு ஆருயிர்‌ நண்பனென்ற முறையில்‌ 
அவனை அஞ்சேலென்று அமர்த்திய ஆய்‌ எயினன்‌, 
வெள்ளம்போலும்‌ தன்‌ படையுடனே (அகம்‌.142) சென்று 
பாழியையடுத்த பறந்தலையில்‌ (அகம்‌.208) தானே முன்னின்று 
மிஞிலியைத்‌ தாக்கினான்‌ (அகம்‌.396). மிஞிலியும்‌ 
பகைவர்களால்‌ பாதுகாக்கப்பட்ட அரண்கள்‌ பலவற்றை 
அழித்துவென்ற பெரும்படையோடே ஆய்‌ எயினனை 
எதிர்த்தான்‌ (அகம்‌.!81). மிகக்‌ கடுமையாக நடந்த 
அப்போரினிடையே ஆய்‌ எயினனுக்கும்‌ மிஞிலிக்கும்‌ 
இடையிலான வாட்போர்‌ நிகழ்ச்சியில்‌ வலிமையுறப்‌ 
போரிட்ட எயினன்‌, இறுதியில்‌ மிஞிலியின்‌ வாள்‌ வாய்ப்பட்டு 
வீழ்ந்தான்‌. அவ்வாறு வீழ்ந்த எயினனின்‌ உடல்மேல்‌ வெயில்‌ 
படாதவாறு, அவனால்‌ முன்னர்க்‌ காக்கப்பட்ட 
பறவைகளெல்லாம்‌ கூடித்‌ தம்‌ இறகுகளைக்‌ கோலி 
நிழல்செய்து வருந்தின. அந்நிலையில்‌ பகைமறந்து இவனை 
அருளிக்‌ காணவேண்டிய நன்னன்‌ இவனிடத்து வைத்த 
பகையும்‌ சினமும்‌ மாறாதவனாய்‌ இவனைக்‌ காணாதே 
மறைந்திருந்தான்‌. இவன்‌ வீழ்ச்சியை அறிந்து, இவனுடைய 
உரிமை மகளிர்‌ பலரும்‌ போர்க்களம்‌ சென்று 

பெருவிதுப்புற்றுத்‌ தம்‌ மாலைகளைப்‌ ' பிய்த்தெறிந்து 
புலம்பினராக. அப்பூசல்‌ கண்ட அகுதை என்பவன்‌ 
அவர்களையெல்லாம்‌ ஆற்றித்‌ துயர்களைந்தான்‌ (அகம்‌.208) 
என்று அறிகிறோம்‌. 


பொலம்பூண்‌ நன்னன்‌ புன்னாடு கடிந்தென 

யாழிசை மறுகிற்‌ பாழி யாங்கண்‌ 

அஞ்சல்‌ என்ற ஆஅய்‌ எயினன்‌ 

இகலடு கற்பின்‌ மிஞிலியொடு தாக்கித்‌ 

தன்னுமிர்‌ கொடுத்தனன்‌ சொல்லியது அமையாது 

(அகம்‌.396) 

எனவரும்‌ பரணரின்‌ பாடலடிகள்‌, அஞ்சலென்ற 
அபயமொழிக்காகத்‌ தன்னுயிர்‌ கொடுத்த உயர்ந்தோனான 
இவன்‌ புகழை என்றும்‌ நிலைநிறுத்தி நிற்கின்றன. 


5156. வெளியன்‌ 


வெளிமான்‌, இளவெளிமான்‌ என்ற உடன்பிறப்பாளர்‌ 
இருவர்‌ பெருஞ்சித்திரனாரால்‌ முறையே புகழ்ந்தும்‌ 
இகழ்ந்தும்‌ பாடப்பெற்றுள்ளனர்‌. இந்த வெளிமானுடைய 
ஊர்‌ எதுவென்று தெளிவுறத்‌ தெரியவில்லை. இவன்‌ 
பெயரான வெளிமான்‌ என்பதிலுள்ள மானென்னும்‌ விகுதி 
மன்னனென்று பொருள்படுவதாகலின்‌, வெளியென்னும்‌ பகுதி 
ஊரைக்‌ குறித்ததாகலாம்‌. ஆயின்‌, வெளியெனப்‌ பெயர்‌ பெற்ற 
ஊரும்‌ சங்க இலக்கியங்களில்‌ விளங்கவில்லை. மற்று, 
வெளியமென்ற ஊரையும்‌ (அகம்‌..359), அதனடியாய்‌ வெளியன்‌ 
வேண்மான்‌ ஆய்‌ எயினன்‌ (அகம்‌.208), வெளியன்‌ வேண்மாள்‌ 
நல்லினி (பதி.பதி.2) என்ற பெயர்களையும்‌ காண்கிறோம்‌. 
ஆதலால்‌, வெளியமென்ற ஊர்ப்‌ பெயரே விகுதிகெட்டு 
வெளியென்ற மட்டில்‌ நின்று வெளிமானென்ற பெயர்க்குப்‌ 
பகுதியாயிருத்தலும்‌ கூடும்‌. இஃது ஆய்வினுக்குரியது. 


வெளிமான்‌ சங்க காலத்திலேயே கடையெழு 
வள்ளல்களுக்குப்‌ பிற்பட்டுக்‌ குமணன்‌ காலத்தில்‌ 
கோலேோச்சியிருந்தவன்‌. குமணனைப்‌ பாடிய பெருஞ்‌ 
சித்திரனாரே இவ்வெளிமானையும்‌ பாடியுள்ளமையால்‌ இஃது 
விளங்கும்‌. 


வெளிமானுடைய அரசியல்‌ வரலாறாக எதனையும்‌ 
அறிய இயலவில்லை. 

517. எருமையூரன்‌ 


தமிழ்ப்‌ படைகள்‌ தலைமயங்கிப்‌ போரிட்ட 
தலையாலங்கானத்துப்‌ போரிலே பாண்டியன்‌ 
நெடுஞ்செழியனால்‌ இருபெருவேந்தரோடு ஒருசேரக்‌ 
கொன்று ஒழிக்கப்பட்ட ஐம்பெருவேளிருள்‌ ஒருவனாய்‌ அறிய 
வருபவனே எருமையூரன்‌ (அகம்‌.36). இவனை, *நாரரி நறவின்‌ 
எருமையூரன்‌' என்ற மட்டில்‌ குறிப்பிட்டு அறிவிக்கும்‌ நக்கீரர்‌ 
தாமே பிறிதோர்‌ அகப்பாடலில்‌, 


நேரா வன்தோள்‌ வடுகர்‌ பெருமகன்‌ 
பேரிசை எருமை நன்னாட்டு உள்ளதை 
அயிரியாறு (அகம்‌.25 3) 


என்று இவனையும்‌ இவனாட்டில்‌ ஓடுகின்ற ஆற்றையும்‌ 
குறிப்பிட்டுப்‌ பாடுவார்‌. இதில்‌ இவன்‌ பெயர்‌ எருமையென்று 
மட்டும்‌ வந்துள்ளது. எருமை நன்னாடு என்று இவன்‌ 
பெயரால்‌ அமைந்த நாடு எது என்பதை மாமூலனாரின்‌ 
மற்றோர்‌ அகப்பாடலால்‌ அறியலாம்‌. 


நுண்‌! ண்‌ எருமை குடநாட்‌ டன்னஎன்‌ 

ஆய்நலம்‌ தொலையினும்‌ தொலைக (அகம்‌..!15) 
எனவரும்‌ அப்பாடலில்‌ குடநாடே இவனுக்குரியது எனக்‌ 
கூறப்படுகின்றது. குடநாடென்பது சேரநாட்டின்‌ வடபால்‌ 
அமைந்தது. அஃது எருமையென்ற இவன்‌ பெயரால்‌ தானும்‌ 
எருமை நாடாகிப்‌ பிற்காலத்துக்‌ கருநாடகமாயிற்றெனக்‌ 
காணலாம்‌. 


52. பாண்டிய நாட்டு வேளிர்கள்‌ 


பாண்டி நாட்டு வேளிர்கள்‌ நால்வர்‌. அவர்களின்‌ 
ஆட்சியிடங்களைத்‌ தெற்கு வடக்காக நோக்கி அவர்களைப்‌ 
பின்வருமாறு வரிசைப்‌ படுத்தலாம்‌. 

1. ஆய்‌ அண்டிரன்‌ 

2. பொதியிற்‌ செல்வன்‌ திதியன்‌ 

3. பாரிவேள்‌ 

4. இருங்கோவேள்‌ 


இவர்களின்‌ வரலாறுகளை இதே வரிசையில்‌ இனி 
வரையறுத்துக்‌ காணலாம்‌. 

521. ஆய்‌ அண்டிரன்‌ 


“தென்‌ தமிழ்நாட்டு அகன்‌ பொதியில்‌ என்று 
சிறப்புறக்‌ குறிக்கப்பெறுகின்ற பொதியமலையிலிருந்து சங்க 
காலத்தே ஆட்சிபுரிந்த வேள்குலமன்னன்‌ ஆய்‌ அண்டிரனை 
அக்காலத்து வள்ளலெழுவருள்‌ ஒருவனாக அறிகின்றோம்‌. 
உறையூர்‌ ஏணிச்சேரி முடமோசியார்‌ (புறம்‌.27-135, 241, 374, 
375). துறையூர்‌ ஓடைகிழார்‌ (புறம்‌.1 36), பெருஞ்சித்திரனார்‌ 
(புறம்‌.158), குட்டுவன்‌ கீரனார்‌ (புறம்‌.246), உமட்டூர்கிழார்‌ 
மகனார்‌ பரங்கொற்றனார்‌ (அகம்‌.69), பரணர்‌ (அகம்‌.152, 198), 
காரிக்கண்ணனார்‌ (நற்‌.277). மோசிகீரனார்‌ (குறு.84), 
இடைக்கழிநாட்டு நல்லூர்‌ நத்தத்தனார்‌ (சிறு.95-99), மற்றும்‌ 
பெயர்‌ புலப்படாத புலவர்‌ ஒருவர்‌ (நற்‌./67) ஆகியோர்‌ 
பாடல்கள்‌ இவனைப்‌ பற்றி நாம்‌ அறிய உதவுகின்றன. 
ஆயினும்‌, இவனுடைய அரசியல்‌ செய்திகனை விடவும்‌ 
வண்மையாகிய பண்பியற்‌ செய்திகளையே அவர்கள்‌ மிகுத்துப்‌ 
பாடியுள்ளனர்‌. அவற்றினூடே அறிய வருகின்ற மூன்று 
செய்திகளே இவனது அரசியல்‌ குறித்தனவாய்‌ அமையக்‌ 
காண்கிறோம்‌. 


கழல்தொடி ஆஅய்‌ மழைதவழ்‌ பொதியில்‌ 
ஆமிமகள்‌ குறுகின்‌ அல்லது 
பீடுகெழு மன்னர்‌ குறுகலோ அரிதே (புறம்‌.128) 


என்ற பாடலடிகள்‌ பகைமன்னரால்‌ நெருங்குதற்கு அரிய 
பாதுகாப்புடையதாக இவனது பொதியில்‌ மலையைப்‌ 
புனைந்து அம்முறையில்‌ இவனாற்றலை அறிவிக்கின்றன. 


நின்னும்நின்‌ மலையும்‌ பாடி வருநர்க்கு 

இன்முகம்‌ கரவாது உவந்துநீ அளித்த 

அண்ணல்‌ யானை எண்ணின்‌ கொங்கர்க்‌ 

குடகட லோட்டிய ஞான்றைத்‌ 

தலைப்பெயர்த்‌ திட்ட வேலினும்‌ பலவே (புறம்‌.130) 


என்று இவனை நேர்முறைமில்‌ பாடும்‌ பாடலடிகள்‌, இவன்‌ 
தன்மேல்‌ பகைத்து வந்த கொங்கரை எதிர்த்துப்‌ போரிட்டு 
வென்றோட்டிய வெற்றியை விளம்புகின்றன. இவனால்‌ 
மேல்கடற்பக்கம்‌ ஓட்டப்பட்ட அ௮க்கொங்கர்‌ தாம்‌ 
புறமுதுகிட்டு ஓடியபோது, தம்‌ தோல்வியின்‌ அறிகுறியாகத்‌ 
தம்முடைய கைவேல்களையெல்லாம்‌ முனைமாற்றி 
எறிந்துவிட்டு ஓடினரென்று இவற்றால்‌ அறிகிறோம்‌. 

சிலைமான்‌ வல்விற்‌ சுற்றிப்‌ பலமாண்‌ 
அம்புடைக்‌ கையர்‌ அரண்பல நூறி 

நன்கலந்‌ தரூஉம்‌ வயவர்‌ பெருமகன்‌ 

சுடர்மணிப்‌ பெரும்பூண்‌ ஆஅய்‌ (அகம்‌.69) 


எனவரும்‌ அகப்பாடலடிகளில்‌, இவன்‌ பகை மன்னர்‌ 
பலருடைய அரண்களையழித்து, அவற்றிலிருந்து நல்ல 
அணிகலன்களைக்‌ கவர்ந்து வரும்‌ மறவர்க்குப்‌ பெருமகனாகக்‌ 
குறிக்கப்பெறுகின்றான்‌. இவையொழிந்த ஏனைய 
பாடற்பகுதிகளெல்லாம்‌ இவனது வண்மைத்திறம்‌ குறித்தே 
வருகின்றன. 


522. பொதியிற்‌ செல்வன்‌ திதியன்‌ 


ஆய்வேளின்‌ பொதியிலை ஆண்டிருந்த மற்றொருவன்‌ 
திதியன்‌. 


A er AAS வடக dA oe பொருநர்‌ 
செல்சமங்‌ கடந்த வில்கெழு தடக்கைப்‌ 
பொதியிற்‌ செல்வன்‌ பொலந்தேர்த்‌ திதியன்‌ 
இன்னிசை இயத்தின்‌ கறங்கும்‌ 

கன்மிசை யருவிய காடிறந்‌ தோரே (அகம்‌.25) 


என்று, ஒல்லையூர்‌ தந்த பூதப்பாண்டியனே இவனைத்‌ தன்‌ 
பாடலொன்றில்‌ சிறப்புறக்‌ குறிப்பிட்டுள்ளமை காண்கிறோம்‌. 
எதிர்த்துப்‌ பொருகின்ற பகைவரின்‌ போரை வஞ்சியாதே 
எதிர்நின்று வென்ற, வில்‌ பொருந்திய தடக்கையினனாக 
இங்கே பூதப்பாண்டியனால்‌ குறிக்கப்பெறும்‌ இவன்‌ இதே 
முறையில்‌, ச 


வடக அத பத்க்‌ பகவ வ க காத லை .கஉருமிசைக்‌ 

களிறுகண்‌ கூடிய வாள்மயங்கு ஞாட்பின்‌ 

ஒளிறுவேல்‌ தானைக்‌ கடுந்தேர்த்‌ திதியன்‌ 
(அகம்‌.322) 


எனப்‌ பரணராலும்‌ பாடப்பெறுகின்றான்‌. இவனுடைய 
பொதியிலும்‌ அதே அகப்பாடலில அவரால்‌ 
குறிக்கப்பெறுகின்றது. 

523. பாரிவேள்‌ 


பறம்பு மலையையும்‌ அதனைச்‌ சூழ்ந்த முந்நூறு 
ஊர்களைக்கொண்ட பறம்பு நாட்டையும்‌ ஆண்ட வேளிர்‌ 
வழியினன்‌ பாரிவேள்‌. இவன்‌ எவ்வியின்‌ தொல்குடியில்‌ 
தோன்றிவன்‌ என்பார்‌ கபிலர்‌ (புறம்‌.202). 


“பாரியும்‌ பாண்டியன்‌ மண்டலமே' எனவரும்‌ பாண்டி 
மண்டல சதகப்‌ பாடல்‌ (66) அடியினால்‌ பாரியின்‌ 
பறம்புமலை பாண்டிய நாட்டில்‌ உள்ளமை புலனாம்‌. 
பாண்டிநாட்டுத்‌ திருப்புத்தூர்ச்‌ சிவன்‌ கோயில்‌ 
கல்வெட்டொன்றில்‌, “புறமலை நாட்டுப்‌ பொன்னமராவதி 
யூருடையான்‌ திருக்கொடுங்குன்றூருடையான்‌' என்ற தொடர்‌ 
காணப்படுகின்றது.” பாரியின்‌ பறம்பு நாட்டிற்குப்‌ 
பறநாடென்ற பெயர்‌ வழக்கமும்‌ உண்டென்பதை, “பாரி 
பறநாட்டுப்‌ பெண்டிரடி'”- என்ற பாடலடியில்‌ காண்கிறோம்‌. 
ஆதலின்‌, அம்முறையே பறம்பு மலைநாடு பறமலை நாடென்று 
ஆகி, அப்பறமலை நாடே காலப்போக்கில்‌ புறமலை 
நாடாயிற்றெனக்‌ கொள்ளலாம்‌. ஆகவே, 
பொன்னமராவதியையும்‌ திருக்கொடுங்குன்றுரையும்‌ 
உள்ளடக்கிய இப்புறமலை நாடே பாரியின்‌ பறம்புமலை 
நாடாகும்‌. 


பொன்னமராவதிக்கும்‌ கொடுங்குன்றூருக்கும்‌ 
அண்மையிலுள்ள கொட்டாம்பட்டி மலையைச்‌ சார்ந்த 
நாட்டிற்கு வழங்குகின்ற பிரமநாடென்ற இக்காலப்‌ பெயர்‌ 
வழக்கும்‌ பறம்புநாடென்ற பெயரின்‌ மருவிய 
வழக்கேயாகலாம்‌. ஆக, இப்போது பிரான்மலையென 
வழங்கும்‌ கொடுங்குன்றமே பாரியின்‌ பறம்பு மலை என்பது 
விளங்கும்‌. இப்பிரான்மலையிலுள்ள சிவன்‌ கோயிலான 
மங்கைநாதர்‌ கோயிலின்‌ ஆறுகால்‌ மண்டபத்தில்‌ 
அக்கோயிலின்‌ பெயர்‌ பாரியின்‌ பெயராலேயே 
பாரீ சுவரமென்று குறிக்கப்பட்டிருப்பதும்‌ இதற்குத்‌ தக்க 
சான்றாகும்‌. 


5231. புகழ்‌ தந்த போர்‌ 
பற்றிப்‌ படர்தற்குக்‌ கொழுகொம்பின்றி ஆடி அசைந்த 


முல்லைக்‌ கொடிக்குத்‌ தன்‌ தேரையே பந்தர்போல்‌ நிறுத்திக்‌ 
கொடுத்த உணர்ச்சிக்‌ கொடையாளனாகிய இப்பாரி, 

இன்னும்‌ பலவாறு இரவலர்க்கு ஈந்து ஈகைப்‌ புகழிலே 
இணையின்றிச்‌ சிறந்தான்‌. ஆதலால்‌, புகழ்தற்குரியோன்‌ 
இவனேயென்று புலவர்‌ பலரும்‌ இவனையே புகழ்ந்தனர்‌. 


பாரி பாரி யென்றுபல ஏத்தி 

ஒருவற்‌ புகழ்வர்‌ செந்நாப்‌ புலவர்‌ 

பாரி யொருவனும்‌ அல்லன்‌ 

மாரியும்‌ உண்டீண்டு உலகுபுரப்‌ பதுவே (புறம்‌./07) 


என்றவாறு, உலகைப்‌ பாதுகாப்பதற்கு இவனேயன்‌ றி இன்னும்‌ 
எவரோ இருப்பார்போல்‌ காட்டிப்‌ பேசத்‌ தொடங்கிய 
கபிலரும்‌, மாந்தருள்‌ எவருமின்மையால்‌ மாரியும்‌ உண்டெனப்‌ 
பேச்சின்‌ போக்கினை மாற்றி இவனையே புகழக்‌ 
காண்கிறோம்‌. 


இவ்வாறு ஒரு குறுநிலத்து வேள்‌ மன்னனான 
இப்பாரி, பெருநிலத்து முடிவேந்தரினும்‌ மேம்பட்ட 
கொடையாளனாய்‌, 


நிழலில்‌ நீளிடைத்‌ தனிமரம்‌ போலப்‌ 
பணைகெழு' வேந்தரை இறந்தும்‌ 
இரவலர்க்கு ஈயும்‌ வள்ளியோன்‌ (புறம்‌.// 9) 


எனப்‌ புகழ்படைத்தபோது, இவனுடைய இவ்வண்மைப்‌ 
புகழைப்‌ பொறாத அம்முடிவேந்தர்‌ மூவரும்‌ ஒருங்கு௯டி, 
இவன்மேல்‌ படையெடுத்துவந்து இவனது பறம்பு மலையை 
முற்றுகையிட்டனர்‌.- அன்னோர்‌ முற்றுகையிட்டவுடன்‌ பாரி 
அம்மூவேந்தரின்‌ பெரும்படையினால்‌ வெல்லற்கரிய தன்‌ 
அரணையடைத்துக்கொண்டு உள்ளேயிருந்தான்‌. 
மூவேந்தரின்‌ முற்றுகை நெடுநாள்‌ தொடர்ந்தது. ஆயினும்‌, 
அவரால்‌ பாரியின்‌ மலையரணைத்‌ தகர்த்து உட்புக 
இயலவில்லை. பாரியின்‌ பறம்பு மலையோ அரணிலுள்ள 
அனைவருக்கும்‌ போதிய உணவுப்‌ பொருள்களை விளைத்துக்‌ 
கொடுக்கும்‌ வளத்ததாயிருந்தது. ஆதலின்‌ பாரியும்‌ அவன்‌ 
படையாளரும்‌ அரணைவிட்டு வெளிவர வேண்டிய 
தேவையின்றி அடைத்திருத்தலாயிற்று. அப்போது பாரியின்‌ 
நண்பராய்‌ அவனுடனிருந்த கபிலர்‌, அவன்‌ மலையை 
முற்றியிருக்கும்‌ மூவேந்தரின்‌ முற்றுகை அவர்க்கு ஒரு சிறிதும்‌ 
பயன்‌ தராதென்பதை உணர்த்திப்‌ போக்குமாறு அவரை, 
அணுகிப்‌ பாடினார்‌. 


272 


சங்ககால 


அளிதோ தானே பாரியது பறம்பே! 
நளிகொள்‌ முரசின்‌ மூவிரும்‌ முற்றினும்‌, 

உழவர்‌ உழாதன நான்குபயன்‌ உடைத்தே; .... 
மரந்தொறும்‌ பிணித்த களிற்றினி ராயினும்‌, 
புலந்தொறும்‌ பரப்பிய தேரினி ராயினும்‌, 
தாளின்‌ கொள்ளலிர்‌; வாளின்‌ தாரலன்‌; 
யானறி குவனது கொள்ளு மாறே; 

சுகிர்புரி நரம்பின்‌ சீறியாழ்‌ பண்ணி 
விரையொலி கூந்தல்‌ நும்‌ விறலியர்‌ பின்வர, 
ஆடினிர்‌ பாடினிர்‌ செலினே, 

நாடும்‌ குன்றும்‌ ஒருங்கீ யும்மே. (புறம்‌.109) 


கடந்தடு தானை மூவிரும்‌ கூடி 

உடன்றனிர்‌ ஆயினும்‌, பறம்புகொளற்கு அரிதே; 
முந்நூறு ஊர்த்தே தண்பறம்பு நன்னாடு; 
முந்நாறு ஊரும்‌ பரிசிலர்‌ பெற்றனர்‌; 

யாமும்‌ பாரியும்‌ உளமே; 

குன்றும்‌ உண்டுநீர்‌ பாடினிர்‌ செலினே. (புறம்‌.!/0) 


எனவரும்‌ இப்பாடல்களில்‌ பாரியின்‌ ஆற்றலையும்‌ 
மூவேந்தரின்‌ பயனில்‌ முற்றுகையையும்‌ பாடிய கபிலர்‌ அவரை 
நோக்கி, “நீவிர்‌ இவ்வாறு முற்றுகையிடுவதிலும்‌ நும்‌ விறலிய 
ரோடே ஆடிப்பாடிவந்து பாரியிடத்தே இரந்து பறம்பு 
மலையைப்‌ பெறுதலே அமையும்‌ என்று எள்ளல்‌ குறிப்போடே 
எடுத்து மொழிந்தார்‌. இதே எள்ளலொடு பின்னும்‌ அவர்‌, 


அளிதோ தானே பேரிருங்‌ குன்றே! 

வேலின்‌ வேறல்‌ வேந்தர்க்கோ அரிதே; 

நீலத்து, இணைமலர்‌ புரையும்‌ உண்கண்‌ 
கிணைமகட்கு எளிதால்‌, பாடினள்‌ வரினே. (புறம்‌.[11) 


எனப்‌ பாடிச்‌ சென்றார்‌. 


அவர்‌ அவ்வாறு பாடிச்‌ சென்ற பின்னும்‌ மூவேந்தர்‌ 
தம்‌ முற்றுகையொழியாது தொடரவும்‌, பறம்பு 
மலையரணுக்குள்‌ உணவுக்குப்‌ போதிய நெல்‌ குறைந்தமை 
கண்ட பாரி, கபிலர்‌ கூறிய சூழ்ச்சித்திறத்தின்படி. 
கிளிமுதலாய குருவியினங்களைப்‌ பழக்கி அரணுக்கு வெளியே 
விடுத்து, வேண்டிய நெற்கதிர்களைத்‌ தருவித்து அவற்றால்‌ 
ஓரளவு உணவுக்குறையை ஒழித்தான்‌. அந்நிலையில்‌ 

தொடர்ந்து அரணுக்குள்‌ ஒடுங்கியிருத்தலை வெறுத்த பாரி, 
முற்றியிருக்கும்‌ மூவேந்தர்‌ எதிர்ப்பாராத அளவில்‌ ஒரு நாள்‌ 
படையொடு புறப்பட்டுப்‌ போரை ஏற்றானாக, அவனுடைய 
அந்தத்‌ திடீர்த்‌ தாக்குதலை ஆற்றாத மூவேந்தரும்‌ தத்தம்‌ 
படைகளோடே புறங்கொடுத்தோடினர்‌. இவ்வாறாகப்‌ பாரி 
காலங்கருதி அவரை வென்றோட்டினான்‌. 


உலகுடன்‌ திரிதரும்‌ பலர்புகழ்‌ நல்லிசை 
வாய்மொழிக்‌ கபிலன்‌ சூழச்‌ சேய்நின்று 
செழுஞ்செய்ந்‌ நெல்லின்‌ விளைகதிர்‌ கொண்டு 
தடந்தாள்‌ ஆம்பல்‌ மலரொடு கூட்டி 
யாண்டுபல கழிய வேண்டுவயிற்‌ பிழையாது 
ஆளிடுஉக்‌ கடந்து வாளமர்‌ உழக்கி 
ஏந்துகோட்டு யானை வேந்த ரோட்டிய 
கடும்பரிப்‌ புரவிக்‌ கைவண்‌ பாரி (அகம்‌.7 8) 


என்று இந்நிகழ்ச்சிகளை முறைப்படுத்திப்‌ பாடுவார்‌ நக்கீரர்‌. 


உரைசால்‌ வண்புகழ்ப்‌ பாரி பறம்பின்‌ 
நிரைபறைக்‌ குரீஇயினம்‌ காலைப்‌ போகி 
முடங்குபுறச்‌ செந்நெல்‌ தா£இயர்‌ ஒராங்கு 
இரைதேர்‌ கொட்பின வாகிப்‌ பொழுதுபடப்‌ 
படர்கொள்‌ மாலைப்‌ படர்தந்‌ தாங்கு (அகம்‌.303) 


என்று ஒளவையாரும்‌, குருவிகளால்‌ பாரி நெற்கதிர்‌ 
கொணர்வித்த நிகழ்ச்சியைக்‌ குறித்துள்ளமை காணலாம்‌. 
“பகைவர்‌, ஓடுகழற்‌ கம்பலை கண்ட, செருவெஞ்‌ சே௭ய்‌' 
(புறம்‌.!20) என்ற கபிலர்‌ பாடலடிகளும்‌ பகைவேந்தரை 
வென்றோட்டிய வெற்றியாளனாய்ப்‌ பாரியைப்‌ புகழ்தல்‌ 
காணலாம்‌. 


5232. வஞ்சத்தில்‌ வீழ்ச்சி 


இவ்வாறு பாரியால்‌ வென்றோட்டிப்‌ 
புறங்காணப்பட்ட பகைவேந்தர்‌ மூவரும்‌ அவனிடத்துத்‌ தாம்‌ 
அடைந்த தோல்வியை ஆற்றாதே வருந்தி, பின்‌ எவ்வாறேனும்‌ 
அவனையழிக்கத்‌ துணிந்து, ஏதோ ஒருவாறு தம்‌ கருத்தினை 
முடித்தனராகக்‌ காண்கிறோம்‌. அஃதெவ்வாறு எனத்‌ 
தெளிவுற விளங்கவில்லை. ஆயினும்‌ அவ்வழி வஞ்சக 
வழியேயென்பது விளங்குகின்றது. 


௪ ங்குடி 

இற்றைத்‌ திங்கள்‌ இவ்வெண்‌ ணிலவின்‌ 
வென்றெறி முரசின்‌ வேந்தர்‌ எம்‌ 
குன்றும்‌ கொண்டார்‌; யாம்‌ எந்தையும்‌ இலமே. 
(புறம்‌.112) 
எனவரும்‌ பாரிமகளிர்‌ பாடலடிகளின்‌ குறிப்பும்‌, 


ஒருவனை மூவேந்தரும்‌ முற்றியிருந்தும்‌ வஞ்சித்துக்‌ 
கொன்றமையின்‌, வென்றெறி முரசின்‌ வேந்தர்‌ 
என்றது ஈண்டு இகழ்ச்சிக்‌ குறிப்பாய்‌ நின்றது 


என்று அவ்வடிகளுக்கு அமைந்த பழையவுரைக்‌ குறிப்பும்‌ 
இவ்வஞ்சக உண்மையை வலியுறுத்துகின்றன. ஆதலால்‌, 


பாரியும்‌ பரிசிலர்‌ இரப்பின்‌ 
வாரேன்‌ என்னான்‌; அவர்வரை யன்னே. (புறம்‌./08) 


விரையொலி கூந்தல்நும்‌ விறலியர்‌ பின்வர 
ஆடினிர்‌ பாடினிர்‌ செலினே 
நாடும்‌ குன்றும்‌ ஒருங்கீ யும்மே. (புறம்‌./09) 


யாமும்‌ பாரியும்‌ உளமே 
குன்றும்‌ உண்டுநீர்‌ பாடினிர்‌ செலினே. (புறம்‌.!/0)' 


அளிதோ தானே பேரிருங்‌ குன்றே 

வேலின்‌ வேறல்‌ வேந்தர்க்கோ அரிதே 

நீலத்து, இணைமலர்‌ புரையும்‌ உண்கண்‌ 
கிணைமகட்கு எளிதால்‌ பாடினள்‌ வரினே .(புறம்‌.!///) 


என்றெல்லாம்‌ பாரியின்‌ வள்ளற்‌ பெருமிதம்‌ குறித்தும்‌, 
வலிமைப்‌ பெருமிதம்‌ குறித்தும்‌ பாடிய கபிலரின்‌ 
மொழிவழியே மூவேந்தரும்‌ அவனை இரந்து பெற்றுக்‌ கரந்து 
கொன்றனராகக்‌ கருத வாய்ப்பாகின்றது. கற்போர்‌ பலரும்‌ 
இவ்வாறே கருதி வருகின்றனர்‌. 


புரிசைப்‌ புறத்தினில்‌ சேரனும்‌ சோழனும்‌ போர்புரிய 
இரியச்‌ சயங்கொண்ட போதினில்‌ யாமினி 
யீங்கிவனைப்‌ 
பரிசுக்கு நல்ல கவிபாடி னால்வரும்‌ பாக்யமென்றே 
வரிசைத்‌ தமிழ்புனை பாரியும்‌ பாண்டியன்‌ 
மண்டலமே 

எனவரும்‌ பாண்டிமண்டல சதகப்‌ பாடலும்‌ (66) இம்முறையே 
எண்ணிக்‌ கூறுகின்றது காணலாம்‌. 


இவ்வாறாகப்‌ பாரி மாண்டதையடுத்து, அவனிறப்புக்‌ 
குறித்துப்‌ பலவாறு இரக்கமுற்று நொந்துபாடிய கபிலர்‌ 
(புறம்‌.!113-120), அவன்‌ மகளிரை மணவாழ்க்கைப்‌ படுத்தும்‌ 
கடப்பாட்டினைத்‌ தாமே ஏற்றுக்கொண்டு, அம்‌ மகளிரை 
அழைத்துக்‌ கொண்டுபோய்‌ விச்சிக்கோனிடத்து நிறுத்தி 
மணந்துகொள்ளுமாறு அவனை வேண்ட (புறம்‌.200). 
மூவேந்தரின்‌ பகைமைகொண்ட பாரிமகளிரை அவன்‌ 
மணத்தற்கஞ்சி மறுத்தபின்‌, இருங்கோவேளிடத்துக்‌ 
கொண்டுபோய்‌ அவனை வேண்டியபோது (புறம்‌.201), அவனும்‌ 
அவ்வாறே மறுத்தானாக மனம்‌ நொந்த கபிலர்‌ (புறம்‌.202), 
தாமறிந்த பார்ப்பார்‌ பொறுப்பிலே அம்மகளிரை 
ஒப்படைத்துவிட்டுத்‌ தாம்‌ வடக்கிருந்து (புறம்‌.236), மாண்டு 
பாரியோடே கலந்தார்‌. ்‌ 


52.4. இருங்கோவேள்‌ 


பாரி மாண்டபின்‌ அவன்‌ மகளிரைத்‌ தக்கார்க்கு 
மணம்‌ முடிக்கும்‌ பொறுப்பினைத்‌ தலைமேற்கொண்ட கபிலர்‌, 
அம்மகளிரை இருங்கோவேளிடம்‌ அழைத்துவந்து, 
மணந்துகொள்ளுமாறுஅவனை வேண்டியதாகவும்‌, அவன்‌ 
மறுத்தபின்‌ அவர்‌ அவனை வெறுத்துப்‌ பாடியதாகவும்‌, 
இருபாடல்கள்‌ புறநானூற்றிலே இடம்‌ பெற்றுள்ளன. 
அவற்றுள்‌ முதற்பாடலில்‌, 


நீயே, வடபால்‌ முனிவன்‌ தடவினுள்‌ தோன்றிச்‌ 
செம்புபுனைந்து இயற்றிய சேணெடும்‌ புரிசை 
உவரா ஈகைத்‌ துவரை யாண்டு 

நாற்பத்‌ தொன்பது வழிமுறை வந்த 

வேளிருள்‌ வேளே விறற்போர்‌ அண்ணல்‌: 
தாரணி யானைச்‌ சேட்டிருங்‌ கோவே! (புறம்‌.201) 


என்று இந்த இருங்கோவேள்‌ குடிவரலாறு கூறப்பெற்று 
விளிக்கப்‌ பெறுகின்றான்‌. இதனால்‌ இவன்‌ முன்னோனான 
குடிமுதல்வன்‌ வடபால்‌ முனிவனொருவனின்‌ தடவினுள்‌ 
தோன்‌ றியவனென்பதும்‌, அவனும்‌ அவன்‌ பின்னோரும்‌ 
t துவரையென்னும்‌ நகரையாண்டவரென்பதும்‌, அவன்‌ மரபிலே 
இவன்‌ நாற்பத்தொன்பதாவது தலைமுறையினன்‌ என்பதும்‌ 

விளங்குகின்றன. இவற்றுள்‌ வடபால்‌ முனிவன்‌ தடவினுள்‌ 
தோன்றி . என்பதற்கு, “வடபக்கத்து முனிவனுடைய 
ஓமகுண்டத்தின்கண்‌ தோன்றி' என்றும்‌, துவரையாண்டு 
என்பதற்கு, “துவராபதியென்னும்‌ படைவீட்டையாண்டு” 
என்றும்‌ பழையவுரை பொருள்‌ கூறும்‌. 


இந்த வடபால்‌ முனிவனைச்‌ சம்பு முனிவனாகக்‌ 
கருதுவர்‌ ௨.வே. சாமிநாதையர்‌. “சம்புமா முனிவன்‌ வேள்வித்‌ 
தழல் தரு மரபில்‌ வந்தோன்‌' என்று விசுவபுராண 
சாரமென்னும்‌ தமிழ்‌ நூலின்‌ பதிகமும்‌ (15) “சம்பு 
குலத்தொருவன்‌' என்று இரட்டையர்கள்‌ பாடிய ஏகாம்பர 
நாதருலாவும்‌ கூறுவனகொண்டு இவ்வாறு கருதுவார்‌ அவர்‌ 
(புறம்‌.201-குறிப்புறை). 


அடுத்து, துவரை நகராவது வடநாட்டில்‌, நிலங்கடந்த 
நெடுமுடியண்ணலான கண்ணன்‌ இருந்து ஆட்சி புரிந்த 
துவராபதியெனக்‌ காண்பது நச்சினார்க்கினியர்‌ நோக்கின்‌ 
வழிபட்ட காட்சி. அந்நகரிலிருந்தே அரசர்‌ 
பதினெண்மரையும்‌, பதினெண்குடிவேளிர்‌ உள்ளிட்டோரை 
யும்‌, அருவாளரையும்‌ அகத்தியர்‌ கொண்டுவந்து 
தென்னாட்டில்‌ குடியேற்றினார்‌ என்றுரைத்த 
அவ்வுரையாசிரியர்‌ எழுத்தை” மேலே கண்டோம்‌. அது 
தமிழகத்து வேளிர்‌ அனைவருக்கும்‌ பொதுவரலாறு 
ஆகாதென்பதும்‌ அங்கே காணப்பட்டது. மற்று, 
இவ்விருங்கோவேளின்‌ முன்னோர்‌ துவரைநகரையாண்டவர்‌ 
என்ற மட்டில்‌ இங்கே கொள்ளலாம்‌. ஆகவே, துவரை நகரில்‌ 
இருந்து அகத்தியனாரால்‌ கொண்டுவரப்‌ பட்டோ 
வேறுவழியாலோ வந்தேறிய வேளிராக இவ்விருங்கோவேள்‌ 
குடியினரைக்‌ குறிக்கலாம்‌. 


இனி, பாரியின்‌ பறம்பு நாட்டையடுத்துத்‌ 
; துவரையங்குறிச்சி என்றுள்ள ஊரையுள்ளிட்ட நாடு 
துவராபதி நாடென்றே இக்காலத்தும்‌ வழங்கி வருகின்றது. 
்‌ வடநாட்டுத்‌ துவராபதியிலிருந்து இங்கு வந்தேறிய வேளிர்‌ 
- அந்நகர்ப்பெயரையே இதற்கும்‌ இட்டு ஆட்சிபுரிந்த 
இடமென்று இதனைக்‌ கருதுவார்‌ மு. இராகவையங்கார்‌. 
ஆயினும்‌, இதுவே கபிலர்‌ குறிப்பிட்ட துவரை நகரென்று 
எண்ணுதற்கும்‌ இடமுண்டு. எனவே, இருங்கோவேள்‌ 
குடியினர்‌ இருந்தாண்ட நாடு இத்துவராபதி நாடேயென்றும்‌ 
துணியலாம்‌. 

இந்த இருங்கோவேளுக்குப்‌ புலிகடிமால்‌ என்பது ஒரு 
பெயராகக்‌ கூறப்படுகின்றது (புறம்‌.201). அதனடியாக வேறு 
வேறு வரலாறுகள்‌ வழங்கிவருகின்றன. புலிகடிமாலென்ற 
பெயர்‌ “ஓய்சள' என்ற பெயரோடே பொருளளவில்‌ 
ஒற்றுமையுடையதாய்‌ இருப்பதுகொண்டு, ஒய்சள மன்னர்‌ 
வரலாறும்‌ இருங்கோவேளிர்‌ வரலாறும்‌ இணைத்துக்‌ 
காணப்படுகின்றன. 


தபங்கரென்னும்‌ முனிவர்‌ ஒருகாட்டில்‌ 
தவஞ்செய்கையில்‌ ஒரு புலி அவர்மேல்‌ பாய்தற்கு நெருங்க, 
அதுகண்ட அம்முனிவர்‌ அங்கு வேட்டையாடி வந்த 
சளனென்னும்‌ யாதவ அரசனை நோக்கி, “ஒய்சள” என்று கூற, 
அவன்‌ அப்புலியைத்‌ தன்‌ அம்பால்‌ எய்து கடிந்தமையால்‌ 
ஓய்சளனென்றும்‌, புலிகடி மாலென்றும்‌ 
வழங்கப்பட்டானென்று சிலர்‌ கூறுவர்‌; சசகபுரத்தை அடுத்த 
காட்டிலுள்ள தன்‌ குல தேவதையான வாசந்திகா தேவியைச்‌ 
சளனென்னும்‌ அரசன்‌ வணங்கச்‌ சென்றபோது, புலியால்‌ 
தடுக்கப்பட்டு வருந்துகையில்‌, அக்கோயிலிலிருந்த பெரியவர்‌ 
அவனை நோக்கி, 'ஒய்சள' என்று கூறி ஓர்‌ இரும்புத்தடியை 
அருள, அவன்‌ அதுகொண்டு அதனைக்‌ கொன்றமை பற்றி 
ஒய்சளன்‌ என்றும்‌, புலிகடிமால்‌ என்றும்‌ பெயர்‌ 
பெற்றனனென்று வேறுசிலர்‌ கூறுவர்‌. இவ்வாறு 
இவ்வரலாற்றை எடுத்துக்‌ காட்டுவார்‌ உ.வே. சாமிநாதையர்‌ 
(புறம்‌.201 குறிப்புரை). 


இதுவே கல்வெட்டுக்களுள்‌ இன்னும்‌ வேறுவேறு 
வகையாக விரித்துக்‌ கூறப்படுகின்றது. 


பன்னிரண்டாம்‌ நூற்றாண்டில்‌ மைசூர்‌ நாட்டில்‌ 
இருந்து ஆட்சி செலுத்திய ஓய்சள வேந்தருடைய 
கல்வெட்டுக்களுள்‌, பண்டை நாளில்‌ யது குலத்தில்‌ தோன்றிய 
சளனென்ற பெயரினனான வேந்தனொருவன்‌ மேற்குமலைத்‌ 
தொடரில்‌ வேட்டைபுரியுங்கால்‌, முயலொன்று புலியொடு 
பொருவதுகண்டு வியப்புற்று, இந்நிலம்‌ மிக்க வன்மை நல்கும்‌ 
பெருநிலம்‌ போலுமென்று எண்ணியவனாய்‌ அவற்றைத்‌ 
தொடர்ந்து சென்றானாக, அங்கே தவம்புரிந்துவந்த 
முனிவனொருவன்‌ புலியைக்‌ கண்டு, “சளனே புலியைக்கொல்‌' 
(அகம்‌ ஒய்சள) என வேந்தனைப்‌ பணித்தலும்‌, அவன்‌ தன்‌ 
உடைவாளை உருவிப்‌ புலியைக்‌ கொன்றான்‌; பின்னர்‌ 
முனிவனருள்பெற்று மீண்ட சளன்‌ அன்றுமுதல்‌ ஒய்சளன்‌ 


படம்‌ பப பத்த சிவ்‌ அத ம்‌ ங்‌ ட வத ககக ப பதட்ட ட்ட்ட்ட்‌ 


எனப்‌ பெயர்‌ பெற்றான்‌: அவன்‌ வழிவந்தோரும்‌ தம்மை 
ஒய்சளரெனக்‌ கூறிக்கொள்வாராயினரென்று மைசூர்‌ நாட்டுப்‌ 
பேலூர்‌ மாவட்டத்துப்‌ பேலவாடியிலுள்ள நரசிம்ம ஒய்சள 
தேவர்‌ கல்வெட்டொன்று” கூறுகிறது. அந்நாட்டு 
ஒன்னாவரத்துக்‌ கேசவப்பெருமாள்‌ கோயில்‌ கல்வெட்டு”. 
இவ்வரலாற்றிற்‌ கண்ட முயலைப்‌ பற்றிய செய்தியை நீக்கி 
எஞ்சியவற்றைக்‌ கூறுகின்றது. காட்டிலிருந்த முனிவன்‌ மந்திர 
வலிமையுடையவனென்று சளனென்பான்‌ அறிந்து அவன்‌ 
திருவடிகளில்‌ வீழ்ந்து வணங்கினனென்றும்‌, அதனால்‌ 
மகிழ்ச்சியுற்று அவனுக்குச்‌ சசகபுரத்தைத்‌ தலைமையாகக்‌ 
கொண்ட பேரரசை வழங்க வேண்டுமென விரும்பிய முனிவன்‌ 
அதற்கேற்ற மந்திரச்‌ செயல்களைச்‌ செய்தானென்றும்‌, 
அதனை அழித்தற்கென்று சசகபுர நகரத்‌ தெய்வமாகிய 
வாசந்திகையென்பாள்‌ ஒரு புலியுருக்கொண்டு வந்தாளென் 
றும்‌. அதுகண்டு முனிவன்‌ அப்புலியைக்‌ கொல்லுமாறு 
பணிப்பான்‌, *ஒய்சள' என்றானென்றும்‌, அவனும்‌ 
அவ்வண்ணமே செய்து ஒய்சளனானானென்றும்‌, 
அரிசிற்கரையிலுள்ள வீரவல்லாளதேவன்‌ கல்வெட்‌- 
டொன்று கூறுகின்றது என்றவாறு இம்மூன்று 
கல்வெட்டுக்களிலிருந்து இவ்வரலாற்றுக்‌ கதையை எடுத்துக்‌ 
காட்டுவார்‌ ஒளவை. சு. துரைசாமிப்பிள்ளை (புறம்‌.201. 
விளக்கவுரை). 


இனி அவரே, புலிகடிமால்‌ என்பதற்கு இந்தக்‌ 
கதையினும்‌ மாறான கருத்தையும்‌ கூறுவார்‌. 


மேற்கு மலைத்தொடர்ப்‌ பகுதியினர்‌ நாற்புறமும்‌ 
மலைமுடிகள்‌ சூழ்ந்த இடைநிலத்தைத்‌ தடவென்றும்‌ 
கோட்டமென்றும்‌ கூறுதலால்‌, வடபால்‌ முனிவன்‌ 
தடவென்றது முனிவனொருவன்‌ இருந்த மலைமிசை 
இடைநிலமெனவும்‌, அந்நிலத்து வாழ்ந்த வேளிர்‌ 
தலைவனொருவன்‌ அப்பகுதிக்குக்‌ கிழக்கிலுள்ள புலி 
நாடென்றும்‌ புன்னாடென்றும்‌ வழங்கிய கன்னட நாட்டு 
வேந்தனை வென்றது பற்றிப்‌ புலிகடிமால்‌ என்றழைக்கப்‌ 
பெற்றான்‌ எனவும்‌ கொள்வது நேரிதாகத்‌ தோன்றுகின்றது: 
அந்நாளில்‌ அப்பகுதியை ஆண்ட ஆந்திர சாதவாகன 
வேந்தருள்‌ புலிமாய்‌ என்பவன்‌ சிறந்து விளங்கினமையின்‌, 
ஒருகால்‌ அவனை வென்றது பற்றி இருங்கோவேள்‌ தானே புலி 
கடிமால்‌ எனப்பெயர்‌ பெற்றானென்றும்‌ கொள்ளலாம்‌. 
மேனாட்டு யவனரான தாலமியும்‌ இப்புலிமாய்‌ வேந்தனைக்‌ 

குறித்து உரைத்துள்ளார்‌. சாதவாகனராட்சி கி.மு. மூன்றாம்‌ 
நூற்றாண்டிலிருந்தே தொடர்ந்திருக்கிறது; அந்நாளிலேயே 
துவராவதி நகரம்‌ அந்நாட்டில்‌ இருந்திருக்கிறது; புலுமாவி, 
புலிமாயி எனக்‌ காணப்படினும்‌, கன்னட மொழியில்‌ அது புலி 
மெய்யென வழங்குமென்றும்‌, அதற்குப்‌ புலிபோ லும்‌ மெய்வலி 
உடையவனென்பது பொருளென்றும்‌ ஆராய்ச்சியாளர்‌ 
கூறுகின்றனர்‌; இவ்வாற்றால்‌ ஒய்சளக்‌ கதையினும்‌ இது 
பொருத்தமாதல்‌ காணப்படும்‌ என்று அவர்தரும்‌ விளக்கம்‌ 
இங்கே அறியத்தகும்‌ (புறம்‌.201 விளக்கவுரை]. 


இவ்வரலாற்று விளக்கங்களை ஏற்குங்கால்‌ புலி 
கடிமாலென்ற முன்னோன்‌ வழிவந்த பின்னோர்‌ சிலர்‌. 
முந்தைய துவாராபதியிலிருந்து இடம்பெயர்ந்து வந்து 
பறம்புநாட்டையடுத்த பகுதியில்‌ தங்கி, அதற்கும்‌ 
துவராபதியென்றே பெயரிட்டு ஆண்டனரென்று 
அறியப்படும்‌. *துவராபதியென்னும்‌ படைவீடு' என்ற பழைய 
உரையின்‌ தொடரும்‌ இக்கருத்திற்கு ஏற்பவுள்ளது காணலாம்‌. 


இனி, புலிகடிமாலென்ற முன்னோன்‌ பெயரே 
பின்னோனான இருங்கோவேளுக்கும்‌ இசைந்ததாக 
எண்ணப்படும்‌. 


கபிலரால்‌ பாடப்பெற்றபின்‌ இவ்விருங்கோவேள்‌ 
ஏனை வேளிர்களோடு சேர்ந்து, சோழன்‌ கரிகால்‌ 
பெருவளத்தானால்‌ வெல்லப்பட்டும்‌ (பட்‌.282), முடிவில்‌ 


தலையாலங்கானத்துப்‌ போரிலே பாண்டியன்‌ 
நெடுஞ்செழியனால்‌ கொல்லப்பட்டும்‌ (அகம்‌.306) 
மாண்டானாக அறிகிறோம்‌. இவனுடைய அரசியல்‌ 


செய்திகளாக வேறொன்றும்‌ அறியப்படவில்லை. 


53. சோழநாட்டு வேளிர்கள்‌ 


சோழநாட்டு வேளிர்கள்‌ ஒன்பதின்மர்‌. அவர்தம்‌ 
ஆட்சியிடங்களைத்‌ தெற்கு வடக்கிலே நோக்கி அவர்களைப்‌ 
பின்வருமாறு வரிசைப்படுத்தலாம்‌. 


1. நெடுங்கை வேண்மான்‌ 

2. நெடுவேளா தன்‌ 

3. செல்லிக்கோமான்‌ ஆதனெழினி 
4. வாட்டாற்று எழினியாதன்‌ 

- அழுந்தூர்வேள்‌ திதியன்‌ 
வேளெவ்வி 

வீரைவேண்மான்‌ வெளியன்‌ தித்தன்‌ 
. நன்னன்சேய்‌ நன்னன்‌ 

. பொருநன்‌ 


ஐ உடு 


இவர்தம்‌ வரலாறுகளை இதே வரிசையில்‌ இனி வரையறுத்துக்‌ 
காணலாம்‌. 


531. நெடுங்கை வேண்மான்‌ 


செல்லா நல்லிசை உறந்தைக்‌ குணாது 
நெடுங்கை வேண்மான்‌ அருங்கடிப்‌ பிடவூர்‌ (புறம்‌.39 5) 


என்று நக்கீரரால்‌ குறிக்கப்‌ பெறுவோன்‌ நெெடுங்கை 
வேண்மான்‌. இவன்‌ பெயரில்‌ நெடுங்கையென்ற சொல்லிற்கு, 
நெடிய கையெனப்‌ பொருள்‌ கொள்ளுதல்‌ மிகவும்‌ எளிதே. 
ஆயினும்‌ அச்சொல்‌ அப்பொருளினும்‌ வேறாக ஒர்‌ ஊரைக்‌ 
குறித்து நிற்பதுபோல்‌ நினைக்கத்‌ தோன்றுகிறது. 
வீரையென்ற ஊரையுடைய வேண்மானே 
வீரைவேண்மானெனப்‌ பெயர்‌ பெற்றமைபோல்‌, 
நெடுங்கையென்ற ஊரின்‌ வேண்மானே நெடுங்கை 
வேண்மானெனப்‌ பெயர்பெற்றானென்று நினைக்கலாம்‌. 
இந்த நினைப்பிற்கேற்ப, இவனூராக இங்கே 
குறிக்கப்பெறுகின்ற பிடவூருக்கருகிலேயே. பாடலில்‌ 
பயின்றவாறு உறையூரின்‌ கிழக்கிலேயே, நெடுங்களமென்ற 
ஊரும்‌ பண்டுதொட்டு இதே பெயரில்‌ நிலைத்திருக்கக்‌ 
காண்கிறோம்‌. செங்கற்பட்டு என்ற ஊர்ப்பெயர்‌ 
செங்கையென்று மருவினாற்போல்‌ நெடுங்களமென்ற 
ஊர்ப்பெயரும்‌ நெடுங்கையென்று மருவியிருக்கலாம்‌. ஆக. 
நெடுங்களத்து வேண்மானே நெடுங்கை வேண்மானென்ற 
நினைப்பிற்கோர்‌ ஏதுவிருப்பது எண்ணத்தகும்‌. 


இலி, உறையூரின்‌ கிழக்கே உள்ளதெனப்‌ 
பாடப்பெறும்‌ இப்பிடவூர்‌ சோழநாட்டுப்‌ பிடவூரெனப்‌ 
பாடலின்‌ கீழ்க்‌ குறிப்பிலும்‌ பயின்று வருகின்றது. 
இப்பிடவூர்சிழான்‌ மரபினரான வேளிர்‌, சோழவேந்தர்க்கு 
மகட்கொடை நேரும்‌ மாண்பினரென்பது தொல்காப்பியத்‌- 
திற்கு அமைந்த நச்சினார்க்கினியருரையால்‌ (பொருள்‌. நா.30 
உரை) விளங்குகின்றது. சோழ நாட்டுள்ளும்‌ பல 

உட்பிரிவுகளான வளநாடுகளுள்‌ பிடவூர்ப்‌ பெயரோடே ஒரு 
வளநாடு இருந்ததென்பதும்‌, அவ்வளநாட்டிற்குப்‌ பிடஷரே 
தலைமையூராய்‌ விளங்கியதென்பதும்‌, “பிடவூர்‌ நாட்டுப்‌ 
பிடவூர்‌' எனவரும்‌ இவ்வூர்க்‌ கோயிற்‌ கல்வெட்டுத்‌ தொடரால்‌ 
தெரியவருகின்றது. “செழுந்தண்‌ பிடவூர்‌' என்று இவ்வூரைச்‌ 
சைவத்‌ தலவரிசையில்‌ தேவாரமும்‌ (6:7:6) குறிப்பிடும்‌. 


சோழநாட்டுப்‌ பிடவூர்கிழார்‌ மகன்‌ பெருஞ்சாத்தன்‌ 
என்பானை மேற்கண்ட பாடலில்‌ (புறம்‌.395) நக்கீரர்‌ 
பாடியுள்ளார்‌. *நெடுங்கை வேண்மான்‌ அருங்கடிப்‌ பிடவூர்‌ 
அறப்பெயர்ச்‌ சாத்தன்‌' என்று அப்பாடலில்‌ அவன்‌ 
குறிக்கப்பெறுகின்றான்‌. ஆதலால்‌, நெடுங்கை வேண்மானே 
பிடஷர்‌ கிழானென்பது அறியப்படும்‌. வேண்மானுக்குக்‌ 
கிழானென்ற சிறப்புப்‌ பெயர்‌ உண்டென்பதை, 'மையூர்கிழான்‌ 
வேண்மாள்‌ அந்துவஞ்செள்ளை” (பதி.பதி.9) என்ற தொடரால்‌ 
தெளியலாம்‌. 


5.3.2.  நெடுவேளாதன்‌ 


நீர்வளம்‌ மிக்க வயல்களையும்‌, நெல்வளம்‌ மிக்க 
மனைகளையும்‌, பொன்வளம்‌ மிக்க தெருக்களையும்‌, பூவளம்‌ 
மிக்க பொழில்களையும்‌ உடைய போந்தையென்னும்‌ 
ஊருக்குரியோன்‌ என்று மட்டும்‌ குன்றூர்‌ கிழார்‌ மகனாரால்‌ 
(புறம்‌.338) குறிக்கப்பெறுகின்ற வேள்குலமன்னன்‌ 
நெடுவேளாதன்‌. போந்தையென்னும்‌ பெயர்‌ அமைந்த 
ஊர்கள்‌ தமிழகத்தில்‌ சோழநாட்டிலொன்றும்‌, குறும்பொறை 
நாட்டிலொன்றும்‌, ஓய்மான்‌ நாட்டிலொன்றுமாகப்‌ 
பலவுளவென்றும்‌, நெடுவேளாதனின்‌ இப்போந்தை, 
சோழநாட்டு மிறைக்கூற்றத்துப்‌ போந்தையாதல்‌ 
வேண்டுமெனக்‌ கருதப்படுகிறதென்றும்‌ கூறுவர்‌ ஒளவை 
துரைசாமிப்‌ பிள்ளை (புறம்‌.338-உரைவிளக்கம்‌). 
இந்நெடுவேளாதனைக்‌ குறித்த வேறுவரலாறுகள்‌ 
விளங்கவில்லை. 


533.  செல்லிக்கோமான்‌ ஆதனெழினி 


சோழநாட்டின்‌ கீழைக்‌ கடற்கரைச்‌ சார்பிலே 
செல்லூரென்னும்‌ ஊர்‌ பண்டைக்‌ காலத்தே சிறந்து 
திகழ்ந்தது. அருந்திறல்‌ கடவுளர்‌ அமர்ந்து காக்கும்‌ இந்தச்‌ 
செல்லூர்க்குக்‌ கிழக்கே பெருங்கடலோரத்தே அலைகளின்‌ 

முழக்கத்தையுடைய நியமமென்னும்‌ ஊழரொன்றும்‌ 
கோசர்க்குரியதாய்ச்‌ செல்வச்‌ செழிப்போடே 
நிலைபெற்றிருந்ததென்றும்‌ குறிப்பிடுவார்‌ மதுரை 
மருதனிளநாகனார்‌ (அகம்‌.90). 


இந்தச்‌ செல்லூர்‌ எக்காலத்தும்‌ கெடாத வேள்வித்‌ 
தீயினால்‌ சிறந்திருந்ததென்பதும்‌, மன்னர்‌ மரபையே 
தொடர்ந்து அழித்துவந்த மழுவாள்‌ நெடியோனான 
பரசுராமனும்‌ இவ்வூரில்‌ அரிதின்‌ முயன்று முடித்த 
வேள்வியில்‌, அழகும்‌ காவலும்‌ அமைந்த நெடுந்தாண்‌ ஒன்றைப்‌ 
பிறர்‌ பார்வையில்‌ படாதவாறு நிறுத்தினன்‌ என்பதும்‌ அம்‌ 
மருதனிளநாகனாரின்‌ மற்றோர்‌ அகப்‌ பாடலால்‌ (அகம்‌..2 20) 
அறியப்படும்‌. 


இச்செல்லூர்க்‌ கோமானாய்ப்‌ பண்டைக்காலத்தே 
சிறந்து விளங்கிய வேள்குலமன்னனே ஆதனெழினி. இவனது 
பெயரைக்கொண்டு இவனை ஆதனென்பானுக்கு மகனாகிய 
எழினியென்று எண்ணலாம்‌. ஆயின்‌. அம்முறையே 
போந்தையென்னும்‌ ஊரினனான நெடுவேளாதன்‌ மகனாய்‌ 
இவனை எண்ணுதல்‌ கூடும்‌. 


இந்த ஆதனெழினி தன்னூரை அடுத்திருந்த 
நியமமென்னும்‌ ஊரினரான கோசரினத்தாரைத்‌ தன்‌ 
செல்லூரிலும்‌ இருத்தித்‌ தன்னுடைய அரசியல்‌ 
செயல்பாடுகளில்‌ அவர்களையும்‌ பணி கொண்டானென்று 
அறிகிறோம்‌. இவன்‌ போர்க்களம்‌ புகுந்து போர்‌ புரியுங்கால்‌ 
பகைப்படையின்‌ யானைகளை வேலால்‌ எறிந்தே 
வீழ்த்துகின்ற சிறப்பாற்றல்‌ மிக்கவனென்றும்‌, இவன்‌ 
குறிதவறாது எறிகின்ற வேல்‌ மார்பினிடையே பாயப்பெற்ற 
பெருங்களிறுகளெல்லாம்‌ மிக வருந்துமென்றும்‌ ஐயூர்‌ 
முடவனாரின்‌ அகப்பாடலொன்று அறிவிக்கின்றது. 

பல்லிளங்‌ கோசர்‌ கண்ணி அயரும்‌ 

மல்லல்‌ யாணர்ச்‌ செல்லிக்‌ கோமான்‌ 

எறிவிடத்து உலையாச்‌ செறிசுரை வெள்வேல்‌ 

ஆத னெழினி அருநிறத்து அழுத்திய 

பெருங்களிற்று எவ்வம்‌ போல 

வருந்துப (அகம்‌.2/6) 


எனவரும்‌ இப்பாடலொன்றே இவன்‌ செய்தியைச்‌ சிறப்புற 
அறியத்தக்க ஆதாரமாயுள்ளது. 

மற்று, தலையாலங்கானத்துப்‌ போரிலே பாண்டியன்‌ 
நெடுஞ்செழியனால்‌ கொல்லப்பட்ட இருபெரு வேந்தரொடு 
கூடிய ஐம்பெரு வேளிருள்‌ ஒருவனாய்ப்‌, (போர்வல்‌ யானைப்‌ 
பொலம்‌ பூண்‌ எழினி' (அகம்‌.36) எனக்‌ குறிக்கப்பெற்றவன்‌ 
இவனே போலும்‌. 


534. வாட்டாற்று எழினியாதன்‌ 


சோழநாட்டில்‌ கீழைக்கடற்கரைச்‌ சார்போடு 
பட்டுக்கோட்டை வட்டத்தில்‌ வாட்டாற்றுக்‌ கோட்டை 
(வாட்டாத்திக்‌ கோட்டை) என வழங்கும்‌ பண்டைய 
வாட்டாறு என்னும்‌ ஊரையாண்ட வேள்குல மன்னன்‌ 
வாட்டாற்று எழினியாதன்‌. எழினி என்பானுக்கு மகனாகிய 
ஆதன்‌ என்ற முறையில்‌ இவன்‌ எழினியாதன்‌ எனப்‌ பெயர்‌ 
பெற்றான்‌. எனவே, இந்த எழினியாதனைப்‌ போந்தையூர்‌ 
ஆண்ட நெடுவேளாதன்‌ பெயரனாகவும்‌ செல்லிக்கோமான்‌ 
ஆதனெழினிக்கு மகனாகவும்‌ அறியலாம்‌. 


ஆதனெழினியின்‌ செல்லூர்‌ சோழநாட்டின்‌ கீழைக்‌ 
கடற்கரைச்‌ சார்பிலே அமைந்திருந்ததென்பதும்‌, அந்தச்‌ 
செல்லூருக்கு அருகிலேயே கோசருடைய ஊரான செல்வச்‌ 
செழிப்புமிக்க நியமம்‌ நிலைத்திருந்ததென்பதும்‌ முன்னர்க்‌ 
கண்டோம்‌. அவற்றையொட்டியே இந்த எழினியாதனின்‌ 
வாட்டாறும்‌ அமைந்திருத்தலை அறியலாம்‌. அன்றியும்‌, 


பல்லிளங்‌ கோசர்‌ கண்ணி அயரும்‌ 
மல்லல்‌ யாணர்ச்‌ செல்லிக்‌ கோமான்‌ (அகம்‌.21[6) 


என்று ஆதனெழினி கோசரோடு தொடர்புறுத்திக்‌ 
கூறப்பெறுமாறு, 


நனைக்கள்ளின்‌ மனைக்கோசர்‌ 

தீந்தேறல்‌ நறவு மகிழ்ந்து 

தீங்குரவைக்‌ கொளைத்தாங்குந்து . . . . 

வளநீர்‌ வாட்டாற்று எழினி யாதன்‌ (புறம்‌.396) 


என்று இவ்வெழினியாதனும்‌ கோசரோடே குறிக்கப்‌ 
பெறுகின்றான்‌. இவற்றால்‌ இவ்விருவருடைய ஊரின்‌ 
நெருக்கமும்‌ உறவின்‌ அணுக்கமும்‌ உறுதியுறக்‌ காணலாம்‌. 

சங்ககால 


இவ்வாட்டாற்று எழினியாதனால்‌ மிக்க பரிசில்‌ 
பெற்ற மாங்குடி கிழாராகிய மருதனார்‌ இவனை வாழ்த்திப்‌ 
பாடிய இப்பாடலொன்றே இவனைப்‌ பற்றிஅறியுமாறு 
அமைந்துள்ளது. 


உள்ளிலோர்க்கு வலியாகுவன்‌ 

கேளிலோர்க்குக்‌ கேளாகுவன்‌ 

கழுமிய வென்வேல்‌ வேளே 

வளநீர்‌ வாட்டாற்று எழினி யாதன்‌ (புறம்‌.396) 


எனவரும்‌ அவரது இப்பாடலடிகளால்‌ இவன்‌ பெருநில 
வேந்தர்க்குப்‌ படைத்துணையாளனாகும்‌ வீறு அமைந்தவன்‌ 
என்பது விளங்கும்‌. 


535. அழுந்தூர்வேள்‌ திதியன்‌ 


சோழன்‌ கரிகால்‌ பெருவளத்தானுக்குத்‌ தந்தையான 
உருவப்‌ பல்தேர்‌ இளஞ்சேட்சென்னி அழுந்தூர்‌ வேளின்‌ 
மகளை மணந்தானாக அறிகிறோம்‌. ஆதலால்‌ 
அழுந்தூரென்பது வேளிருக்குரிய ஊரென்று விளங்கும்‌. 
விளங்கவே, 'கடுந்தேர்த்‌ திதியன்‌ அழுந்தை' (அகம்‌.!96) என்று 
அவ்வழுந்தூரையுடையோனாய்‌ அறியவருகின்ற 
திதியனொருவன்‌ வேளிர்‌ குலத்தினன்‌ என்பது வெளிப்படும்‌. 


அழுந்தூரென்பது இக்காலத்து மயிலாடுதுறைக்கு 
அண்மையிலுள்ள தேரழுந்தூரேயாம்‌. 3 அதனையொட்டிய 
பகுதிகளில்‌ சிலவற்றை அக்காலத்தே ஆண்டிருந்த கோசர்‌ தம்‌ 
விளை நிலத்திலே ஒரு பசு புகுந்து மேய்ந்த தவற்றிற்குத்‌ 
தண்டமாக அப்பசுவினையுடைய முதியோனொருவனின்‌ 
கண்களை அருளின்றிக்‌ களைந்து துன்புறுத்தினர்‌. 
அம்முதியோன்‌ மகளான அன்னி மிஞிலியென்பாள்‌, தன்‌ 
தந்தையைக்‌ கண்களைந்த கோசரின்‌ கொடுஞ்செயலால்‌ 
சினமுற்று, அவரைப்‌ பழிக்குப்பழி வஞ்சந்‌ தீர்க்க உறுதிபூண்டு 
அதுவரையில்‌ கலத்திலிட்டு உண்ணாமலும்‌, தூவுடை 
உடுத்தாமலும்‌, தன்‌ சினப்படிவம்‌ மாறாது வந்து 
இத்திதியனிடத்தே உரைத்தாள்‌. அவள்‌ மொழிகேட்டுக்‌ 
கோசரின்‌ கொடுஞ்செயலை உணர்ந்த இவன்‌ தானே 
சினங்கொண்டு சென்று. அக்கோசரைக்‌ கொன்று அன்னி 
மிஞிலியின்‌ மனத்துயரை மாற்றினான்‌. 

பாசிலை அமன்ற பயறுஆ புக்கென 

வாய்மொழித்‌ தந்தையைக்‌ கண்களைந்து அருளாது 
ஊர்முது கோசர்‌ நவைத்த சிறுமையின்‌ 

கலத்தும்‌ உண்ணாள்‌ வாலிதும்‌ உடாஅள்‌ 
சினத்திற்‌ கொண்ட படிவம்‌ மாறாள்‌ 

மறங்கெழு தானைக்‌ கொற்றக்‌ குறும்பியன்‌ 
செருவியல்‌ நன்மான்‌ திதியற்கு உரைத்தவர்‌ 
இன்னுயிர்‌ செகுப்பக்‌ கண்டுசினம்‌ மாறிய 

அன்னி மிஞிலி போலமெய்ம்‌ மலிந்து 

ஆனா உவகையேம்‌ ஆயினெம்‌ (அகம்‌.26 2) 


எனவும்‌ 


தந்தை. கண்கவின்‌ அழித்ததன்‌ தப்பல்‌ தெறுவர 
ஒன்றுமொழிக்‌ கோசர்க்‌ கொன்றுமுரண்‌ போகிய 
கடுந்தேர்த்‌ திதியன்‌ அழுந்தைக்‌ கொடுங்குழை 
அன்னி மிஞிலியின்‌ இயலும்‌ (அகம்‌.!96) 


எனவும்‌ வருகின்ற அப்பெண்ணின்‌ நெஞ்சுறுதிகொண்ட 
வஞ்சின வரலாற்றில்‌ இவன்‌ வரலாறும்‌ இணைந்துவரக்‌ 
காண்கிறோம்‌. 


இந்தத்‌ திதியனிடத்துப்‌ பகைமை கொண்ட அன்னி 
என்பானோர்‌ குறுநில மன்னன்‌, இவனுடைய காவல்மரமான 
புன்னையை வெட்டியொழித்து இவனோடே போர்புரியத்‌ 
துடித்தெழுந்தான்‌. அவனுடைய அரைகுறை ஆற்றலையறிந்த 
மிழலைக்‌ கூற்றத்து வேளெவ்வி அவனைத்தடுத்து, நயம்புரி 
நன்மொழிகளால்‌ அறிவுரை கூறி, இத்திதியனொடு பொருதல்‌ 
அவனுக்கே தீதாய்‌ முடியுமென்று எச்சரித்து அடக்கவும்‌ 
அடங்காத அவ்வன்னி, பொறையாற்று கிழானாகிய நற்றேர்ப்‌ 
பெரியனைத்‌ துணைக்கொண்டு படையுடன்‌ வந்தான்‌, வந்த 
வேகத்தில்‌ இவனுடைய புன்னையை வெட்டி வீழ்த்திய அவன்‌, 
குறுக்கைப்‌ பறந்தலை என்னுமிடத்தே இவனொடு 
போர்புரிந்து இவனால்‌ கொலையுண்டு மடிந்தான்‌. 


பயங்கெழு வைப்பின்‌ பல்வேல்‌ எவ்வி 

நயம்புரி நன்மொழி அடக்கவும்‌ அடங்கான்‌ 
பொன்னிணர்‌ நறுமலர்ப்‌ புன்னை வெஃகித்‌ 
திதியனொடு பொருத அன்னி போல 

விளிகுவை கொல்லோ நீயே (அகம்‌. 26) 


சங்ககால 

அன்னி குறுக்கைப்‌ பறந்தலைத்‌ திதியன்‌ 
தொன்னிலை முழுமுதல்‌ துமியப்‌ பண்ணிய 
நன்னர்‌ மெல்லிணர்ப்‌ புன்னை போலக்‌ 
கடுநவைப்‌ படீஇயர்‌ மாதோ (அகம்‌.[4.5) 


அன்னியும்‌ பெரியன்‌ அவனும்‌ விழுமிய 

இருபெரு வேந்தர்‌ பொருகளத்து ஒழித்த 

புன்னை விழுமம்‌ போல 

என்னொடு கழியுமிவ்‌ விருவரது இகலே (நற்‌.[80) 


எனவரும்‌ பாடற்‌ பகுதிகள்‌ இவ்வரலாற்றை உணர்த்துகின்றன. 
இவற்றால்‌, வலிய வருகின்ற வம்பப்‌ பகைவரை 
வாட்டியழிக்கும்‌ இத்திதியனின்‌ ஆற்றலையறியலாம்‌. 


அழுந்தார்‌ வேளாகிய அத்திதியனுக்குத்‌ தன்னை ஒத்த 
வேற்றுவேளிர்‌ சிலருடைய வெம்பகையும்‌ இருந்ததாய்‌ 
அறிகிறோம்‌. அவ்வேளிரொடு பொருதற்கு இவன்‌ உருவிய 
வாளின்‌ வெம்மையை, 


பாணர்‌ ஆர்ப்பப்‌ பலகலம்‌ உதவி 

நாளவை யிருந்த நனைமகிழ்த்‌ திதியன்‌ 
வேளிரொடு பொரீ£இய கழித்த 

வாள்வாய்‌ அன்ன வறுஞ்சுரம்‌ (அகம்‌.331) 


என்ற பாடலடிகளில்‌ மாமூலனார்‌ சிறப்பித்துக்‌ கூறுவார்‌. 


முடிவில்‌, தலையாலங்கானத்துப்‌ போரிலே 
பாண்டியன்‌ நெடுஞ்செழியனை எதிர்த்த இருபெருவேந்தரும்‌ 
ஐம்பெரு வேளிருமாகிய எழுவருள்‌ ஒருவனாக இத்திதியனை 
அறிகிறோம்‌. சோழ வேந்தனுக்குத்‌ துணையாக இவன்‌ 
அப்போரில்‌: ஈடுபட்டனன்‌ போலும்‌. ஈடுபட்ட அப்போரே 
இவனுக்கு இறுதிப்போராயிற்று. (அகம்‌.36). 


5356. வேளெவ்வி 


சோழநாட்டில்‌ கீழைக்‌ கடற்கரை சார்ந்த மிழலைக்‌ 
கூற்றத்தை ஆண்டவன்‌ வேளெவ்வி. 


ஓம்பா ஈகை மாவேள்‌ எவ்வி 
புனலம்‌ புதவின்‌ மிழலை (புறம்‌.24) 

என்று இவனுடைய மிழலைக்‌ ௯ற்றம்‌ குறிக்கப்‌ பெறுகின்றது. 


யாழிசை மறுகின்‌ நீடூர்‌ கிழவோன்‌ 
வாய்வாள்‌ எவ்வி (அகம்‌.266) 


என்பதனால்‌ நீடூரும்‌, 
பொலம்பூண்‌ எவ்வி நீழல்‌ (அகம்‌.36 6) 
என்பதனால்‌ நீழலும்‌. இவனூர்கள்‌ என்பது விளங்கும்‌. 


இவனுடைய அவர்களெல்லாம்‌ : நெய்தல்வளம்‌ 
சான்றனவாகவே புனையப்‌ பெறுகின்றனவாதலால்‌. 
இவற்றின்‌ கடற்கரைச்‌ சார்பு காணப்படும்‌. சோழநாட்டிலே 
தேவாரப்‌ பாடல்‌ பெற்ற ஊர்களான திருவீழிமிழலையும்‌ 
திருநீடூருமே எவ்வியின்‌ இந்த மிழலையும்‌ நீடூருமாகலாம்‌.'* 


வேளெவ்வி அரசியலில்‌ நல்ல மதிநலமாண்பு வாய்க்ப்‌ 
பெற்று விளங்கினான்‌. இவன்‌ காலத்தே அன்னியென்‌ 
பானோர்‌ குறுநிலமன்னன்‌. அழுந்தூர்வேள்‌ திதியனிடத்துப்‌ 
பகைமுரண்‌ கொண்டு, அவனுடைய காவல்‌ மரமான 
புன்னையை வெட்டத்‌ துணிந்தான்‌. அந்நிலையில்‌ இந்த எவ்வி 
அவ்வன்னிக்கு நயம்புரி நன்மொழிகளால்‌ அறிவுரை கூறித்‌ 
திதியனொடு பொருதல்‌ தீதாய்‌ முடியுமென்று எச்சரித்து 
அடக்கவும்‌, அடங்காத அவன்‌ பொறையாற்றுக்‌ கிழானாகிய 
நற்றேர்ப்‌ பெரியனைத்‌ துணைக்கொண்டு, படையுடன்‌ 
போய்த்‌ திதியனின்‌ புன்னையை வெட்டிக்‌ குறுக்கைப்‌ 
பறந்தலையிலே அவனொடு போர்புரிந்தபோது அவனால்‌ 
கொல்லப்பட்டு மடிந்தான்‌. 


பயங்கெழு வைப்பின்‌ பல்வேல்‌ எவ்வி 

நயம்புரி நன்மொழி அட க்கவும்‌ ௮. ங்கான்‌ 
பொன்‌இணர்‌ நறுமலர்ப்‌ புன்னை வெஃகித்‌ 
திதியனொடு பொருத அன்னி போல 

விளிகுவை கொல்லோ நீயே (அகம்‌.!/ 26) 


என்ற நக்கீரரின்‌ அகப்பாடலடிகளால்‌, இந்த எவ்வியின்‌ 
எதிரது காணும்‌ மதிநல மாண்பு புலனாகும்‌. 


அ டக 12 அன்த்த சங்ககால 


இத்தகைய மதிநுட்பம்‌ வாய்ந்த எவ்வி வண்மைச்‌ 
சிற! பின லும்‌ மேம்பட்டு விளங்கினான்‌ 


ஒம்பா ஈகை மாவேள்‌ எவ்வி (புறம்‌.24) 


இரும்பாண்‌ ஒக்கல்‌ தலைவன்‌ பெரும்பூண்‌ 
போர்டு தானை எவ்வி (புறம்‌.233) 


உலகுபுகத்‌ திறந்த வாயில்‌ 
பலரோடு உண்டல்‌ மா£இ யோனே (புறம்‌.234) 


என்றெல்லாம்‌ வருகின்ற பாடற்‌ பகுதிகள்‌, இவனது வண்மைச்‌ 
சிறப்பிற்கு வலுவான சான்றுகளாம்‌. 


*போரடு தானை எவ்வி' (புறம்‌.233). “வாய்வாள்‌ எவ்வி” 
(அகம்‌.[15, 266), “பல்வேல்‌ எவ்வி' (அகம்‌.!26) என்றவாறு 
படைச்சிறப்புக்களோடே பாடப்பெறுகின்ற இந்த நீடூர்‌ 
கிழவோன்‌ எவ்வி, தன்‌ ஏவலை ஏற்காதவராகிய பகைவரை 
அரிமணவாயில்‌ உறத்தூர்‌ என்னுமிடத்தே வலியழித்து 
வென்று. அவ்வெற்றியை விளைத்த படையாளர்க்குப்‌ 
பெருஞ்சோறு அளித்து ஆரவாரம்‌ விளைத்தானென்று 
அறிகிறோம்‌. 


யாழிசை மறுகின்‌ நீடூர்‌ கிழவோன்‌ 

வாய்வாள்‌ எவ்வி ஏவல்‌ மேவார்‌ 

நெடுமிடல்‌ சாய்த்த பசும்பூட்‌ பொருந்தலர்‌ 
அரிமண வாயில்‌ உறத்தூரர்‌ ஆங்கண்‌ 

கள்ளுடைப்‌ பெருஞ்சோற்று எல்லிமிழ்‌ அன்ன 
கவ்வை யாகின்றால்‌ பெரிதே (அகம்‌.26 6) 


எனவரும்‌ பரணர்‌ பாடலால்‌ இது விளங்கும்‌. 


முடிவில்‌ இந்த எவ்வியின்‌ மிழலைக்‌ ௯ற்றமும்‌ 
இவனையொத்த வேளிரின்‌ முத்தூற்றுக்‌ ௬ற்றமும்‌ 
தலையாலங்கானத்துச்‌ செருவென்ற பாண்டியன்‌ 
நெடுஞ்செழியனால்‌ வென்று கைக்கொள்ளப்‌ பட்டன 
(புறம்‌.24). அப்போரிலே போலும்‌ இவன்‌ விழுப்புண்பட்டு 
வீழ்ந்து மாண்டான்‌. இவன்‌ வீழ்ச்சியால்‌ வருந்திய 
பாணரெல்லாம்‌. “இதுவரை இவனைப்‌ பாடிய யாழ்கொண்டு 

இனி எவரைப்‌ பாடுவது” என்று இரங்கித்‌ தத்தம்‌ கைகளில்‌ 
கொண்டிருந்த யாழை வெறுத்து உடைத்தெறிந்து போயினர்‌ 
(அகம்‌.[15). இவன்‌ உயிரோடிருந்த காலத்து இவனால்‌ பொற்பூ 
அளிக்கப்‌ பெற்று அணிந்து பொலிந்த அப்பாணர்‌ 
தலை களெலவாம்‌. இவனை இழந்தபின்‌ ஏற்பட்ட 
வறுமை: ௨ பவில்லாத வறுந்தலைகளாய்ப்‌ பொலிவிழந்து 
தோன்றின 


எவ்வி யிழந்த வறுமையாழ்ப்‌ பாணர்‌ 
பூலில்‌ வறுந்தலை போலப்‌ புல்லென்று 
இனைமதி வாழிய நெஞ்சே! (குறு.!9) 


என்று இதனை உவமையாக்கிப்‌ பாடுவார்‌ பரணர்‌. 


இந்த வேளெவ்வியோடே நெருங்கிப்‌ பழகியிருந்த 
வெள்ளெருக்கிலையார்‌ என்ற புலவர்‌, இவன்‌ போரிலே 
விழுப்புண்‌ பட்டு வீழ்ந்த மறுநாள்‌ விடியற்‌ காலையில்‌ இச்‌- 
செய்தியை முதன்‌ முதலாகக்‌ கேட்டவுடன்‌ நெஞ்சம்‌ 
துணுக்குற்று, 


பொய்யா கியரோ! பொய்யா கியரோ! 

பாவடி யானை பரிசிலர்க்கு அருகாச்‌ 

சீர்கெழு நோன்தாள்‌ அகுதைகண்‌ தோன்றிய 
பொன்புனை திகிரியின்‌ பொய்யா கியரோ! 
*இரும்பாண்‌ ஒக்கல்‌ தலைவன்‌ பெரும்பூண்‌, 
போரடு தானை எவ்வி மார்பின்‌ 

எஃகுறு விழுப்புண்‌ பல'என 

வைகுறு விடியல்‌ இயம்பிய குரலே. (புறம்‌.233) 


எனப்‌ பதைத்துப்‌ பாடிய பாடல்‌ படிப்போர்தம்‌ நெஞ்சை 
நெக்குருக்கக்‌ காணலாம்‌. பின்னர்‌ இவனுக்குப்‌ பிண்டம்‌ இட்ட 
படையலின்போதும்‌ அப்புலவர்‌ நொந்து பாடியுள்ளார்‌ 
(புறம்‌.234), 

537. வீரை வேண்மான்‌ வெளியன்‌ தித்தன்‌ 


வீரையென்பதோர்‌ ஊரைப்பற்றி மதுரை மருதனிள 
நாகனாரின்‌ அகப்பாடலொன்றால்‌ அறிகிறோம்‌. 


அடுபோர்‌ வேளிர்‌ வீரை முன்றுறை 
நெடுவெள்‌ உப்பின்‌ நிரம்பாக்‌ குப்பை (அகம்‌.206) 

சங்ககால 


எனவரும்‌ இதனால்‌, இவ்வீரை கடற்கரையூரென்பதும்‌, இது 
வெல்லும்‌ போரிலே வல்ல வேளிர்க்குரியதென்பதும்‌ 
விளங்குகின்றன. எனவே, 'தென்பெண்ணையாற்றின்‌ 
வடகரை நாட்டில்‌ கீழைக்‌ கடற்கரையில்‌ புதுச்சேரிக்கு 
அருகே இக்காலத்து வீராம்பட்டினமென்று வழங்குமூரே 
பண்டைய வீரையாம்‌' என்று இவ்வூரைக்குறித்து ஒளவை சு. 
துரைசாமிப்பிள்ளை கூறும்‌ கருத்து (புறம்‌.320-முன்னுரை) 
இங்கே அறியப்படும்‌. இந்த வீரையை ஆண்ட வேண்மான்‌ 
வீரைவேண்மானென்று வழங்கப்படுகின்றான்‌. அம்மரபில்‌ 
அறிய வருபவனே வீரைவேண்மான்‌ வெளியன்‌ தித்தன்‌. 


வீரை வேண்மான்‌ வெளியன்‌ தித்தன்‌ 
முரசுமுதற்‌ கொளீஇய மாலை விளக்கின்‌ (நற்‌.38) 


என்று இவனூர்ப்பெயர்‌, குடிப்பெயர்‌, இயற்பெயர்‌ எல்லாம்‌ 
இணைந்த ஆட்சியை முதுகூத்தனாரின்‌ நற்றிணைப்‌ 
பாடலில்‌ நன்கு அறிகிறோம்‌. 


இவ்வேண்மான்‌ வெளியன்தித்தனுடைய அரசியல்‌ 
வரலாறுகள்‌ :தித்தனென்ற சோழவேந்தன்‌ வரலாற்றிலே 
காணப்பட்டன. வீரை வெளியனார்‌ (புறம்‌.320) எனவும்‌, வீரை 
வெளியன்‌ தித்தனார்‌ (அகம்‌./[88) எனவும்‌ அறிய வருகின்ற 
புலவர்‌ பெயர்கள்‌ இவனுடையனவாகவே எண்ணப்படுமாறு 
உள்ளமையால்‌ இவ்வேண்மானைப்‌ புலவனாகவும்‌ அறியலாம்‌. 


538.  நன்னன்சேய்‌ நன்னன்‌ 


பிற்காலத்துத்‌ தொண்டை நாட்டின்‌ இருபத்துநான்கு 
கோட்டங்களுள்‌ ஒன்றாய்த்‌ திகழ்ந்த, பண்டைப்‌ பல்குன்றக்‌ 
கோட்டத்துத்‌ தலைநகரான செங்கண்மாவிலிருந்து ஆட்சி 
புரிந்த வேள்குலமன்னன்‌ நன்னன்சேய்‌ நன்னன்‌. 
இந்நன்னனுக்குத்‌ தந்தைபெயரும்‌ நன்னனேயென்பது, 
“நன்னன்‌ சேய்‌ நன்னன்‌' எனவரும்‌ பெயர்த்தொடரால்‌ 
புலனாகும்‌. * 


பல குன்றங்களையுடைமையால்‌ இந்த நன்னனுடைய 
நாடு பல்குன்றக்‌ கோட்டமெனப்‌ பெயர்பெற்றது. 'குன்றுசூழ்‌ 
இருக்கை நாடுகிழவோனே' (மலை.583) என்று இந்த 
நாட்டொடு சார்த்தி இவன்‌ குறிக்கப்‌ பெறுவதனாலும்‌ இது 
விளங்கும்‌. இந்தப்‌ பல்குன்றக்‌ கோட்டம்‌ தமிழகத்து 

வடவெல்லையாய்‌ விளங்கிய வேங்கடத்தையும்‌ 
உள்ளடக்கியிருந்ததை, 'பல்குன்றக்‌ கோட்டத்துச்‌ சிலை 
நாட்டுத்‌ திருவேங்கடம்‌" என்ற கல்வெட்டுத்‌ தொடரால்‌ 
அறியலாம்‌." 


இந்நன்னனுடைய செங்கண்மா நகர்‌ 
திருவண்ணாமலைக்கு மேல்திசையில்‌ இக்காலத்துச்‌ 
செங்கமென விளங்குகின்றது. 


நவிரம்‌ என்ற இவனுடைய மலை (மலை.82,579) இன்று 
திரிசூலகிரியென்ற பெயரில்‌ உள்ளது. இந்நவிர மலைமேல்‌ 
காரியுண்டிக்‌ கடவுள்‌ (மலை.83) என்று இவன்‌ காலத்தே 
வழிபடப்‌ பெற்ற சிவபெருமான்‌, இன்று காளகண்டேசுவரர்‌ 
என்ற பெயரில்‌ விளங்குகின்றார்‌. 


காண்போர்‌ விரும்பும்‌ கண்ணுக்கினிய சேயாறு 
(மலை.476) என்றும்‌, கடிய நீர்ப்பெருக்கினையுடைய 
கண்ணுக்கினிய சேயாறு (மலை.3535) என்றும்‌ பாடப்‌ 
பெறுகின்ற இவனது ஆறு, இக்காலத்துச்‌ சண்முகநதி என்னும்‌ 
பெயரோடே ஓடுகின்றது. 


ஈகைப்‌ பண்பிலே சிறந்துவிளங்கிய இவனிடத்துக்‌ 
கூத்தரை ஆற்றுப்படுத்தும்‌ முறையில்‌ இரணிய முட்டத்துப்‌ 
பெருங்குன்றூர்ப்‌ பெருங்கெளசிகனார்‌ பாநலம்படப்‌ பாடிய 
மலைபடுகடாமென்ற ௯த்தராற்றுப்‌ படையினால்‌ இவனைப்‌ 
பற்றியம்‌ இவனுடைய நாட்டைப்‌ பற்றியும்‌ அறியலாம்‌. 
ஆயினும்‌ இவனுடைய அரசியல்‌ வரலாறாக எதுவும்‌ 
அறியவரவில்லை. 


539. பொருநன்‌ 


தலையாலங்கானத்துப்‌ போரிலே பாண்டியன்‌ 
நெடுஞ்செழியனால்‌ இருபெரு வேந்தரொடே கொல்லப்பட்ட 
ஐம்பெருவேளிருள்‌ ஒருவனாய்‌, 'இயல்தேர்ப்‌ பொருநன்‌" 
(அகம்‌.36) என்ற முறையில்‌ அறிய வருகின்ற பொருநனைப்‌ 
பற்றிய வேறு வரலாறேதும்‌ சங்க இலக்கியங்களால்‌ 
விளங்கவில்லை. இவனுடைய நாடு இன்னதென்றும்‌ 
தெரியவில்லை. 

அடிக்குறிப்புகள்‌ 


மு. இராகவையங்கார்‌-வேளிர்‌ வரலாறு. பக்‌.25-26 
நோக்கு: மேலவர்‌-மேலது, ப.60-61. 

யாப்பருங்கலக்‌ காரிகை, 26 உரை மேற்கோள்‌ 
நோக்கு: மு. இராகவையங்கார்‌-வேளிர்‌ வரலாறு, 
பக்‌.61 பன 

நோக்கு: மேலவர்‌-மேலது, ப.48 

நச்சினார்க்கினியர்‌ - தொல்காப்பியம்‌, 
எழுத்ததிகாரம்‌, சிறப்புப்பாயிரம்‌ உரை. 
மு.இராகவையங்கார்‌-வேளிர்‌ வரலாறு, ப.62 
Ep.car.Vol.I. BI.171 

Ibid, Hn.65 

Ibid, AK.71 

நோக்கு: பேரா. தா.வே. வீராசாமி. பெரியபுராணம்‌ 
சிறப்புப்‌ பெயரகராதி. ஊர்ப்பெயர்கள்‌, ப./69. 
நோக்கு: நச்சினார்க்கினியர்‌ - தொல்காப்பியம்‌, 
பொருளதிகாரம்‌. நூ.30-உரை 

நோக்கு: பின்னத்தூர்‌ நாராயணசாமி ஐயர்‌-நற்றிணை, 
180-உரை 

நோக்கு: கா. கோவிந்தன்‌ - சங்க கால அரசர்‌ வரிசை 
- லி, ப.67 

நோக்கு: உ.வே. சாமிநாதையர்‌-பத்துப்பாட்டு, 
பாடப்பட்டோர்‌ வரலாறு. 


6. குறுநில மன்னர்‌ வரலாறு 


சங்ககாலத்‌ தமிழகத்தில்‌ முடிவேந்தரையும்‌ 
வேளிரையும்‌ அடுத்த நிலையில்‌ ஆங்காங்கே அமைந்த 
குறுநிலங்களை ஆண்டிருந்த மன்னராகவும்‌ பலர்‌ அறிய 
வருகின்றனர்‌. அக்குறுநில மன்னரெல்லாம்‌ தத்தம்‌ நிலங்களை 
உள்ளிட்ட பெருநில வேந்தரின்‌ பேராட்சிக்குக்‌ 
கீழ்ப்பணிந்தும்‌, அவர்தம்‌ அரசியலில்‌ தாமும்‌ பங்கேற்றுப்‌ 
போர்க்‌ காலங்களில்‌ அவர்களுக்குப்‌ படைத்தலைவர்களாய்‌ 
வினைபுரிந்தும்‌ விளங்கக்‌ காண்கிறோம்‌. சேரன்‌ மறவனான 
குதிரைமலைக்‌ கிழவன்‌ பிட்டங்கொற்றன்‌, பாண்டியன்‌ 
மறவர்களான அதிகன்‌, கோடைப்‌ பொருநன்‌ பண்ணி என்ற 
கடியநெடு வேட்டுவன்‌, நாஞ்சிற்‌ பொருநன்‌ வல்வேற்‌ கந்தன்‌ 
மற்றும்‌, சோழன்‌ மறவனான மலையமான்‌ சோழிய 
ஏனாதி திருக்கண்ணன்‌ ஆகியோர்‌ இம்முறையில்‌ 
படைத்தலைவர்களாய்‌ அறியவருகின்றனர்‌. 


இனி, இக்குறுநில மன்னர்களின்‌ வரலாறுகளைச்‌ சேர. 
பாண்டிய, சோழநாடுகளின்‌ அடைவிலே காணலாம்‌. 


61. சேரநாட்டுக்‌ குறுநில மன்னர்கள்‌ 


சேரநாட்டுக்‌ குறுநில மன்னர்களாகப்‌ பதினறுவர்‌ 
வருகின்றனர்‌. அறிந்த அளவில்‌ அவர்களுடைய 
குறுநிலங்களைத்‌ தெற்கு வடக்காக நோக்கி அவர்களைப்‌ பின்‌ 
வருமாறு வரிசைப்‌ படுத்தலாம்‌. 


1. அறுகை 
ச்‌ கடலன்‌ 

3 மூவன்‌ 

4. குமணன்‌ 

2 கழுவுள்‌ 

6 தாமான்‌ தோன்றிக்கோன்‌ 

7 ஓரி 

8 அதியமான்‌ நெடுமானஞ்சி 

9. அதியமான்‌ பொகுட்டெழினி 

10. மலையமான்‌ திருமுடிக்காரி 

11. மலையமான்‌ சோழிய ஏனாதி திருக்கண்ணன்‌ 
22 மல்லிகிழான்‌ காரியாதி 

13. ஏறைக்கோன்‌ 

14. பிட்டங்கொற்றன்‌ 

15. பிண்டன்‌ 

16. கொண்கானம்‌ கிழான்‌ நன்னன்‌ உதியன்‌ 


இதே வரிசையில்‌ இவர்களின்‌ வரலாறுகளைத்‌ தொடரலாம்‌. 
611.  அறுகை 


செங்குட்டுவன்‌ காலத்துச்‌ சேரநாட்டின்‌ தென்பால்‌ 
எல்பலக்கு உட்பட்டுப்‌ பாண்டிய நாட்டை ஒட்டியதோர்‌ 
குறுநிலத்தை ஆண்டிருந்தவன்‌ அறுகை. பாண்டி நாட்டுக்‌ 
குறுநில மன்னனான பழையனின்‌ மோகருக்கு அண்டை 
நிலத்து ஆட்சியாளன்‌ என்ற முறையில்‌ இவனுக்கும்‌ 
அவனுக்குமிடையே இணக்கமின்றி எதிர்ப்பு ஏற்பட்டது 
போலும்‌. அதனால்‌ அப்பழையன்‌ இவ்வறுகையின்மேல்‌ 
படைகொண்டு பாய்ந்தானாக. உழிஞைமாலை அணிந்து 
பகைநாடுகளை எரித்தழித்து வெல்லும்‌ போரை இயல்பாகவே 
பழகியிருந்தும்‌, இவனால்‌ அவன்‌ படையை எதிர்த்துநிற்க 
இயலவில்லை. இயலாமையால்‌ இவன்‌ அவனுக்குத்‌ தோற்றுத்‌ 
தன்‌ நாட்டை. விட்டே ஓடி ஒளிந்தவனாய்‌, தனக்கு 
நெடுந்தொலைவில்‌ இருப்பினும்‌ தன்னைக்‌ காத்தற்குரிய 
நண்பன்‌ செங்குட்டுவனே என்று நம்பி மொழித்திருந்தான்‌. 
அதுகேட்ட செங்குட்டுவன்‌, இவனால்‌ நீக்க மாட்டாத 
துன்பத்தை நீக்க நினைந்து தானே படையெடுத்து வந்து. 
தெய்வமே எதிர்நின்று வருத்துவது போலப்‌ பகைகொண்டு 
நின்ற பழையனின்‌ மோகூர்‌ அரண்களை அழித்து, அவனகு. 
முரசினையும்‌ கைக்கொண்டு, அவன்மொழிந்த மேம்பாட்டு 
மொழிகளையும்‌ அடக்கி, அவனுடைய காவல்‌ மரமான 
வேம்பின்‌ அடியை வெட்டி, அதுகொண்டு தனக்கு வெற்ற 

முரசு செய்யுமாறு அதனைத்‌ துண்டுசெய்து முற்றுவித்து, 
அவன்‌ போர்யானைகளையே கடாக்களாகப்‌ பூட்டிய 
வண்டியில்‌ ஏற்றிக்‌ கொண்டு சென்றான்‌. அம்முறையில்‌ இவன்‌ 
அச்செங்குட்டுவனால்‌ காப்பாற்றப்பட்டவனாய்‌ அறிய 
வருகின்றான்‌. 


நூண்கொடி உழிஞை வெல்போர்‌ அறுகை 
சேணன்‌ ஆயினும்‌ கேளென மொழிந்து 
புலம்பெயர்ந்து ஒளித்த களையாப்‌ பூசற்கு 
அரண்கள்‌ தாவுநீஇ, அணங்குநிகழ்ந்‌ தன்ன 
மோகூர்‌ மன்னன்‌ முரசம்‌ கொண்டு, 

நெடுமொழி பணித்து,அவன்‌ வேம்புமுதல்‌ தடிந்து, 
முரசுசெய முரச்சி, களிறுபல பூட்டி, 

ஒழுகை உய்த்த (ஆடுநடை அண்ணல்‌) (பதி.44) 


என்று அச்செங்குட்டுவனைப்‌ பாடுகின்ற பரணரின்‌ 
பாடலடிகளால்‌ இவனது இச்செய்தி அறியப்படும்‌. 


612. கடலன்‌ 


விளங்கில்‌ என்னும்‌ நகரைத்‌ தலைநகராகக்‌ கொண்டு 
அதனைச்‌ சூழ்ந்த குறுநிலத்தை ஆண்டிருந்தவன்‌ கடலன்‌. 


கறுத்தோர்‌, ஒளிறுவேல்‌ அழுவம்‌ களிறுபடக்‌ கடக்கும்‌ 
மாவண்‌ கடலன்‌ விளங்கில்‌ (அகம்‌.81) 


என்பதனால்‌ இது விளங்கும்‌. இவன்‌ போராற்றல்‌ மிக்கவன்‌ 
என்பதும்‌ இவ்வடிகளில்‌ புலப்படுகின்றது. 


முதிர்வார்‌ இப்பி முத்த வார்மணல்‌ 

கதிர்விடு மணியின்‌ கண்பொரு மாடத்து 
இலங்குவளை மகளிர்‌ தெற்றி ஆடும்‌ 

விளங்குசீர்‌ விளங்கில்‌ விழுமம்‌ கொன்ற 

களங்கொள்‌ யானைக்‌ கடுமான்‌ பொறைய (புறம்‌.5 3) 


என்று, சேரன்‌ மாந்தரஞ்சேரல்‌ இரும்பொறையை விளித்துப்‌ 
பாடும்‌ பொருந்தில்‌ இளங்கீரனார்‌ புறப்பாடலால்‌, 
இவ்விளங்கில்‌ சேரநாட்டகத்ததென்றும்‌, இதற்குப்‌ பகைவரால்‌ 
நேர்ந்த துன்பத்தை அம்மாந்தரஞ்சேரல்‌ தீர்த்துக்‌ 
காத்தனனென்றும்‌ அறியப்படும்‌. ஆதலால்‌, இவ்விளங்கிலை 

ஆண்ட கடலனைச்‌ சேரர்க்கு அடங்கிய குறுநில 
மன்னனென்று கொள்ளலாம்‌. 


613. மூவன்‌ 


சேரநாட்டின்‌ தென்பால்‌ மேலைக்‌ கடலோரத்துக்‌ 
குறுநிலமொன்றை ஆண்டிருந்தவனாக அறிய வருபவன்‌ 
மூவன்‌. 


பொய்கை நாரை போர்வில்‌ சேக்கும்‌ 

நெய்தலங்‌ கழனி நெல்லரி தொழுவர்‌ 

௯ம்புவிடு மென்பிணி அவிழ்ந்த ஆம்பல்‌ 

அகலடை அரியல்‌ மாந்தித்‌ தெண்கடல்‌ 

படுதிரை இன்சீர்ப்‌ பாணி தாங்கும்‌ 

மென்புல வைப்பின்‌ நன்னாட்டுப்‌ பொருந (புறம்‌.209) 


என்று இவனுடைய குறுநாட்டினைப்‌ புனைந்து பாடி, 
அதனோடே இவனைச்‌ சார்த்தி விளிப்பார்‌ பெருந்தலைச்‌ 
சாத்தனார்‌. வாட்போரில்‌ மேம்பட்டவனாக அப்பாடலிலேயே 
அவரால்‌ குறிக்கப்பெறுகின்ற இவன்‌, தன்‌ காலத்துச்‌ 
சேரநாட்டை ஆண்டிருந்த பெருவேந்தனான கணைக்கால்‌ 
இரும்பொறையின்‌ பேராட்சிக்கு அடங்காது அவனை 
இகழ்ந்தமையால்‌ போலும்‌, அவனால்‌ போரிலே 
வென்றடக்கப்பட்டதேோடே பல்பறிக்கவும்‌ பட்டான்‌. 
இவனது பல்லைப்‌ பறித்துக்கொண்டுபோன அப்பொறையன்‌, 
அதனைத்‌ தன்‌ தொண்டி நகரக்‌ கோட்டைக்‌ கதவிலே பதித்து 
வைத்தானென்பதை, 


மூவன்‌, முழுவலி முள்ளெயிறு அழுத்திய கதவின்‌ 

கானலந்‌ தொண்டிப்‌ பொருநன்‌ வென்வேல்‌ 

தெறலருந்‌ தானைப்‌ பொறையன்‌ (நற்‌.18) 
எனவரும்‌ பொய்கையாரின்‌ பாடலடிகளால்‌ அறியலாம்‌. 


இதனையொழிய, இவனுடைய அரசியல்‌ வரலாறாக 
வேறொன்றும்‌ விளங்கவில்லை. 


614. குமணன்‌ 
இச்காலத்துப்‌ பழநிமலையென்ற பொதினிமலைத்‌ 


தொடர்களுள்‌ ஒன்றாகிய முதிரமலையையும்‌, அதனைச்‌ 
சூழ்ந்த நாட்டையும்‌ ஆண்ட, குறுநில மன்னன்‌ குமணன்‌. 

அதிரா யாணர்‌ முதிரத்துக்‌ கிழவ! 
இவண்விளங்கு சிறப்பின்‌ இயல்தேர்ச்‌ குமண 
(புறம்‌.158) 


பழந்தூங்கு முதிரத்துக்‌ கிழவன்‌ 
திருந்துவேல்‌ குமணன்‌ (புறம்‌.!6 3) 


நட்டோர்‌ நட்ட நல்லிசைக்‌ குமணன்‌ 
மட்டார்‌ மறுகின்‌ முதிரத்‌ தோனே யுறம்‌.160) 


என்றெல்லாம்‌ இவன்‌ முதிரமலைக்குத்‌ தலைவனாகவும்‌ 
அம்மலையின்கண்‌ ஆண்டிருப்போனாகவும்‌ பாடல்களில்‌ 
விளிக்கவும்‌ குறிக்கவும்‌ பெறுகின்றான்‌. 


இம்முதிரமலை அடிவாரத்தில்‌ குமணமங்கலம்‌ என்ற 
சிற்றூர்‌ ஒன்று இன்றும்‌ இவன்‌ பெயரோடே விளங்குகின்றது. 
இன்றைய உடுமலைப்பேட்டை நகரைத்‌ தன்னகத்தே 
கொண்டு, அவ்வுடுமலைப்‌ பேட்டை வட்டத்துத்‌ தென்கீழ்ப்‌ 
பகுதியையும்‌ பழநி வட்டத்துத்‌ தென்மலைப்‌ பகுதியையும்‌ 
அடக்கிய குறுநிலமே குமணன்‌ நாடு எனக்‌ கூறுவர்‌. 


குமணன்‌, சங்க கால வளளல்‌ எழுவருக்கும்‌ காலத்தால்‌ 
பிற்பட்டவன்‌. இதனை, 


கொள்ளார்‌ ஓட்டிய நள்ளியும்‌ எனவாங்கு 
எழுவர்‌ மாய்ந்த பின்றை அழிவரப்‌ 

பாடி வருநரும்‌ பிறரும்‌ கூடி 

இரந்தோர்‌ அற்றம்‌ தீர்க்கென விரைந்திவண்‌ 
உள்ளி வந்தனென்‌ யானே (புறம்‌.158) 


என்று இவனிடத்து வந்து பாடிய பெருஞ்சித்திரனாரின்‌ 
பாடலடிகளால்‌ அறியலாம்‌. 


குமணன்‌ மிகமேம்பட்ட வண்மைப்பண்பு வாய்ந்தவன்‌. 
தன்னைப்‌ பாடிவந்த புலவர்‌ பெருஞ்சித்திரனாருக்குப்‌ 
பெருங்களிற்றோடே கூடிய பெரும்பரிசில்‌ நல்கித்‌ தன்‌ 
பெருமிதம்‌ விளங்க அவரைப்‌ பெருமைப்‌ படுத்தியதை 
(புறம்‌.161-163) இவனது வண்மைக்குச்‌ சிறந்த காட்டாகக்‌ 
காணலாம்‌. 

இனி, இதனினும்‌ சிறந்ததாக இவன்‌ வண்மைத்‌ 
திறத்தை அறிதற்கு இவன்‌ வாழ்வில்‌ நிகழ்ந்ததொரு நிகழ்ச்சி 
சான்றாகின்றது. இவன்‌ எவ்வாறோ தன்‌ தம்பியாகிய 
இளங்குமணனால்‌ நாடுகொள்ளப்பட்டுத்‌ தான்‌ போய்க்‌ காடு 
பற்றியிருந்த காலத்துப்‌ பெருந்தலைச்‌ சாத்தனார்‌ இவனைக்‌ 
கண்டு, இவனது நிலையினும்‌ வாட்டமிக்க தமது 
வறுமைநிலையைக்‌ கூறிப்‌ பரிசில்‌ வேண்டினார்‌. அவர்க்குக்‌ 
கொடுக்க ஒன்றுமில்லாத அந்நிலையிலும்‌ இவன்‌, அவரை 
வெறுங்கையோடு விடுத்தற்கு இசையானாய்‌, தனது தலைக்கு 
விலையறிவித்திருந்த தம்பியாலேனும்‌ அவர்‌ பொருள்‌ 
பெறுமாறு, தன்‌ தலையைக்‌ கொண்டுபோகச்‌ சொல்லி 
வாளைக்‌ கொடுத்தான்‌. அவர்‌ அந்த வாளை மட்டும்‌ வாங்கிப்‌ 
போய்‌ குமணனின்‌ தம்பியாகிய இளங்குமணனைக்‌ கண்டு, 
இவனது புகழ்ச்‌ செயலைப்‌ புகழ்ந்து பாடி அவனை 
இகழாமலே இகழ்ந்து தெளிவித்தார்‌. 


ஆடியல்‌ யானை பாடுநர்க்கு அருகாக்‌ 

கேடில்‌ நல்லிசை வபமான்‌ தோன்றலைப்‌ 

பாடி நின்றனென்‌ ஆக, கொன்னே 

பாடுபெறு பரிசிலன்‌ வாடினன்‌ பெயர்தல்‌என்‌ 
நாடிழந்‌ ததனினும்‌ நனியின்‌ னாதென 

வாள்தந்‌ தனனே தலையெனக்கு ஈய! 

தன்னிற்‌ சிறந்தது பிறிதொன்று இன்மையின்‌, 
ஆடுமலி உவகையொடு வருவல்‌ ' 

ஓடாப்‌ பூட்கைநிற்‌ கிழமையோற்‌ கண்டே. (புறம்‌./6 5) 


எனவரும்‌ பெருந்தலைச்‌ சாத்தனாரின்‌ இப்பாடலடிகளில்‌ 
இக்குமணன்‌ தன்‌ உயிரினும்‌ மேலாகக்‌ கருதிய ஈகைப்பண்பு 
எடுத்துமொழியப்‌ பெறுதலை அறிகிறோம்‌. 


615. கழுவுள்‌ 


காமூரென்னும்‌ ஊரிலேயிருந்து அதனையொட்டிய 
குறுநிலத்தை ஆண்டிருந்தவன்‌ கழுவுள்‌. 'வென்வேல்‌, மாவண்‌ 
கழுவுள்‌ காமூர்‌' (அகம்‌.365) என்று அகப்பாடல்‌ ஒன்றிலே 
இவனுடைய ஊரைக்‌ குறிக்கின்ற மதுரை மருதனிளநாகனார்‌, 
அந்தக்‌ காமூரிடத்தே பூதமொன்றினால்‌ உண்டாக்கப்பட்ட 
பொரிந்த அடியையுடைய வேங்கை மரத்தின்‌ மலர்கள்‌ 
மணச்சிறப்பு மிக்கவையென்றும்‌ கூறுவார்‌. 

“ஆன்பயம்‌ வாழ்நர்‌ கழுவுள்‌' (பதி.71) என்று இவனைக்‌ 
குறிப்பிடுகின்ற அரிசில்கிழாரின்‌ பாடலடியால்‌ இவன்‌ 
ஆயர்குலக்கோன்‌ என்பது அறியப்படும்‌. 


சேரமான்‌ தகடூர்‌ எறிந்த பெருஞ்சேரல்‌ 
இரும்பொறையால்‌ அடக்கப்பட்டவனாக அறியவருதலால்‌, 
இந்தக்‌ கழுவுளுடைய காமூர்‌ சேரநாட்டினகத்தோ அல்லது 
அந்நாட்டின்‌ எல்லைப்புறத்தோ இருந்தது எனலாம்‌. 
பசுப்பயனால்‌ வாழ்வோராகிய ஆயர்களுக்குத்‌ 
தலைவனென்பதனால்‌, கூடிய மட்டிலே சங்க இலக்கியங்களின்‌ 
பல பாடல்களில்‌ (பதி.22, 77 அகம்‌.79) பசுவளம்‌ மிக்கதாகப்‌ 
பாடப்பெறுகின்ற கொங்கு நாட்டு ஊராக அதனைக்‌ 
கொள்ளவும்‌ தகும்‌. 


இந்தக்‌ கழுவுள்‌ தனக்கு நண்பரென்று யாரையும்‌ 
நணுகானாய்‌, அண்டை மன்னரெல்லோரிடத்தும்‌ 
அயன்மையே பாராட்டி, அவர்களிடமிருந்து தானும்‌ 
பகைமையையே பரிசாகப்‌ பெற்றானென்றும்‌ அறிகிறோம்‌. 
அம்முறையில்‌ வேளிர்‌ பதினால்வர்‌ இவன்மேல்‌ வெகுண்டு 
படையெடுத்து வந்து இவனுடைய காமூரை அலங்கமலங்க 
அழித்ததைக்‌ காணலாம்‌. 


காடிறந்‌ தனரே காதலர்‌: அடுபோர்‌ 

வீயா விழுப்புகழ்‌ விண்தோய்‌ வியன்குடை 

ஈரெழு வேளிர்‌ இயைந்தொருங்கு எறிந்த 

கழுவுள்‌ காமூர்‌ போலக்‌ 

கலங்கின்று மாதவர்த்‌ தெளிந்தவென்‌ நெஞ்சே 
(அகம்‌.!33) 


என்று, அவ்வேளிரால்‌ இவனுடைய காமூர்‌ அடைந்த 
கலக்கத்தைப்‌ பரணர்தம்‌ அகப்பாடலொன்றிலே தலைவியின்‌ 
நெஞ்சக்‌ கலக்கத்திற்கு நேர்பட உவமையாக்கிப்‌ பாடியுள்ளார்‌. 


சேரமான்‌ பெருஞ்சேரல்‌ இரும்பொறையிடமும்‌ 
இக்கழுவுள்‌ முரண்பாடு உற்றானாக, அவனும்‌ சினந்து 
இவன்மேல்‌ படையெடுத்து வந்து, இவனூரைத்‌ தீக்கிரை 
ஆக்கினான்‌. அவ்வளவில்‌ இவனும்‌ இவன்‌ படை மறவரும்‌ 
அரணின்‌ மதிலிடத்தே மாற்றார்க்குத்‌ தோன்றாமல்‌ 
மறைந்துநின்று, ஊக்கத்துடனே பேோர்ச்செயல்‌ 
புரிந்தனராயினும்‌ அரிய காவல்மிக்க அவ்வரணை இவனாலும்‌ 

கை 


இவன்‌ படையாலும்‌ தொடர்ந்து காத்துக்கொள்ள 
இயலவில்லை. இவர்களின்‌ காவலையுடைத்து அரணைக்‌ 
கைப்பற்றிக்கொண்ட சேரமான்‌, இவனுக்கும்‌ இவன்‌ 
மக்களுக்கும்‌ சிறந்த ஆனிரைகளையும்‌ கவர்ந்து, தன்‌ 
படையினர்க்குப்‌ பகுத்தளித்தானாக, அவர்களும்‌ அவற்றைப்‌ 
பிறர்‌ பிறர்க்கு அளித்துவிட்டனர்‌. அம்முறையில்‌ இக்கழுவுள்‌ 
தன்னூரில்‌ இனித்‌ தயிர்‌ கடைதற்கு வாய்க்கமாட்டாத 
நாட்களை நினைந்து இரக்கமுற்று, அச்சேரமானிடம்‌ சென்று 
தலைவணங்கி நின்றானென்றும்‌, அவன்‌ வெற்றிச்‌ சிறப்பாக 
இதனைப்‌ பாடுவார்‌ அரிசில்கிழார்‌ (பதி.71). 


பின்‌ வந்த இளஞ்சேரல்‌ இரும்பொறையைப்‌ பாடும்‌ 
பெருங்குன்றூர்கிழார்‌ அவன்‌ முன்னோர்‌ செய்த 
அரும்பெருஞ்செயல்களை அடுக்கிக்‌ கூறும்‌ முறையில்‌, 
பெருஞ்சேரல்‌ இரும்பொறையின்‌ பெருவெற்றியாக, 
*பொருமுரண்‌ எய்திய கழுவுள்‌ புறம்‌ பெற்று” (பதி.88) என்று 
அவன்‌ இந்தக்‌ கழுவுளை வென்று புறங்கண்டதையே 
கூறுகின்றார்‌. அஃது இவனுக்கோர்‌ சிறப்பாக 
அமைந்துள்ளதை அறியலாம்‌. 


615. தாமான்‌ தோன்றிக்கோன்‌ 


தோன்றியென்னும்‌ மலையையும்‌ அம்மலையைச்‌ 
சூழ்ந்த நாட்டையும்‌ ஆண்ட குறுநில மன்னராகிய தோன்றிக்‌ 
கோ மரபில்‌ வந்த ஒருவனே தாமான்‌ தோன்றிக்கோன்‌. 
தாமன்‌ என்ற இயற்பெயரே நீண்டு இவனுக்குத்‌ தாமான்‌ என 
வழங்கியதாகக்‌ கருதலாம்‌. 


மற்று, இந்தத்‌ தாமானுக்குரிய தோன்றிமலை 
இன்னதென்று தெளிவுறத்‌ தெரியவில்லை. இக்காலத்துத்‌ 
திண்டுக்கல்லுக்கு மேற்கில்‌ பதினைந்து கல்‌ தொலைவிலே 
தான்றிக்குடியென வழங்குகின்றதோர்‌ ஊரமைந்த மலையைத்‌ 
தோன்றிமலையெனக்‌ கருதலாமாயின்‌, இதனினும்‌ 
பொருத்தமுடையதாக இன்னொரு மலையும்‌ 
காணப்படுகின்றது. இன்றைய கருவூருக்கு அண்மையில்‌ உள்ள 
தான்தோன்றிமலையே பண்டைய தாமான்தோன்றி 
மலையென்றும்‌, அதுவே இக்காலத்துத்‌ தான்தோன்றி 
மலையென மரூஉப்பெயரோ வழங்குகின்றதென்றும்‌ 
அறிஞர்கள்‌ கருதுகின்றனர்‌. ஆதலால்‌, தோன்றிக்‌ 

கோன்களுள்‌ சிறந்து விளங்கிய இவன்‌ பெயரோடே 
இவனுடைய தோன்றி மலையும்‌ தாமான்‌ தோன்றி மலையென 
மறுபெயர்‌ பெற்று வழங்கியதாய்‌ மதிக்கலாம்‌. 


இந்தத்‌ தாமான்‌ தோன்றிக்கோன்‌ காலத்தே சோழ 
நாட்டை ஆண்டிருந்த. குளமுற்றத்துத்‌ துஞ்சிய கிள்ளி 
வளவனையே பெரிதும்‌ மதித்து, அவனிடத்தன்றிப்‌ 
பிறரிடத்துப்‌ பரிசில்வேண்டிச்‌ செல்லேனென்றும்‌. அவன்‌ 
முகத்தையன்றிப்‌ பிறர்முகத்தை ஏறிட்டுப்‌ பாரேனென்றும்‌ 
உறுதி பூண்டிருந்த புலவர்‌ ஐயூர்முடவனார்‌, ஒருமுறை 
அவனைக்‌ காணச்‌ செல்லுமிடயே தம்‌ வண்டிக்காளை ஒன்று 
தளர்ந்தொழிந்ததாக, அவ்வண்டிக்கு ஒரு மாற்றுக்காளை 
வேண்டிய நிலையில்‌ இந்தத்‌ தோன்றிக்‌ கோனிடம்‌ வந்தார்‌. 
வந்தவர்‌ தம்‌ குறையைத்‌ தெரிவிக்குமுன்னரே இவன்‌ அதனை 
உணர்ந்து, காளைகள்‌ பூட்டப்பெற்ற ஊர்தியோடே 
எண்ணற்ற பசுக்களையும்‌ நல்கினானென்று: அவர்‌ 
பாடலொன்றால்‌ அறிகிறோம்‌. 


*“கடுந்தேர்‌ அள்ளற்கு அசாவா நோன்சுவல்‌ 

பகடே அத்தை யான்‌ வேண்டிவந்‌ தது'என 

ஒன்றுயான்‌ பெட்டா அளவை, அன்றே 

ஆன்று விட்டனன்‌ அத்தை விசுப்பின்‌ 

மீன்பூத்‌ தன்ன உருவப்‌ பன்னிரை 

ஊர்தியொடு நல்கி யோனே; சீர்கொள 

இழுமென இழிதரும்‌ அருவி 

வான்தோய்‌ உயர்சிமைத்‌ தோன்றிக்‌ கோவே 
(புறம்‌.399) 


எனவரும்‌ இப்பாடலில்‌ இவன்‌ வண்மையும்‌ வளமையும்‌ 
தெளிவுற விளங்குகின்றன. 


617. வல்வில்‌ ஓரி 


வள்ளலெழுவருள்‌ ஒருவனான ஓரி தனக்கமைந்த 
வலிய வில்லாற்றல்‌ காரணமாக வல்வில்‌ ஓரியென்னும்‌ 
சிறப்புப்பெயர்‌ பெற்றான்‌. இவன்‌ வேட்டைக்குச்‌ சென்று 
யானையொன்றின்மேல்‌ எய்த அம்பு அவ்வியானையின்‌ 
உடலில்‌ பாய்ந்து ஊடுருவிப்போய்‌, ஒரு புலியையும்‌ கொன்று, 
அடுத்தொரு கலைமானையும்‌ தொலைத்து, பின்னொரு 
பன்றியையும்‌ வீழ்த்தி, இறுதியில்‌ ஒரு புற்றினிடத்தேயிருந்த 

சங்ககால 


உடும்பின்‌ உடலில்‌ தைத்து நின்றது என்று இவனது அந்த 
வில்லாற்றலின்‌ வன்மையை வியந்து பாடுவார்‌ வன்பரணர்‌ 
(புறம்‌.! 5.2). 


தன்னைப்‌ பாடியும்‌ ஆடியும்‌ வருகின்ற பாணரும்‌ 
பொருநருமாகிய இரவலர்‌ கூட்டம்‌ தன்னிடம்‌ மிக்க பரிசிலைப்‌ 
பெற்றுப்‌ போய்‌ உண்டு பசியாராய்‌, தத்தம்‌ பாடலையும்‌ 
ஆடலையும்‌ மறக்குமளவு அவர்களுக்கு வரையாது வழங்கும்‌ 
வண்மையமைந்தவன்‌ இந்த வல்வில்‌ ஒரி எனவும்‌ அந்த 
வன்பரணரே பாடுகின்றார்‌ (புறம்‌.[53). மழைபோல்‌ வழங்கும்‌ 
வண்மையின்‌ காரணமாக, இவனை, “மாரி வண்மகிழ்‌ ஓரி 
(நற்‌.265) என்று குறிப்பிடுவார்‌ பரணர்‌. 


“மழவர்‌ பெருமகன்‌ மாவள்‌ ஓரி” (நற்‌.52) என்று 
பாலத்தனாரால்‌ பாடப்பெறுகின்ற இந்த வல்வில்‌ ஓரி, 
கொங்கு நாட்டிலுள்ள: கொல்லிமலையை ஆண்டவன்‌. 
இவனை, “கொல்லி யாண்ட வல்வில்‌ ஒரி” (புறம்‌.[58) என்றே 
குறிப்பிடுவார்‌: பெருஞ்சித்திரனார்‌. “கொல்லிப்‌ பொருநன்‌” 
(புறம்‌.!5.2) என்பார்‌ வன்பரணர்‌. மற்றும்‌, 


“ஒரி, பல்பழப்‌ பலவின்‌ பயங்கெழு கொல்லி” 
(அகம்‌.208) 
“மாரி வண்மகிழ்‌ ஒரி கொல்லி” (நற்‌.265) 


“வல்வில்‌ ஓரிக்‌ கொல்லிக்‌ குடவரை” (குறு.100). 


என்றெல்லாம்‌ பரணரும்‌ கபிலரும்‌ கொல்லிமலையை 
ஓரிக்குரியதாகக்‌ குறிக்கின்றனர்‌. 


இக்கொல்லிமலையை உள்ளிட்ட கொங்குநாடு 
முழுமையும்‌ சேரநாட்டுப்‌ பேரெல்லைக்குள்‌ அடங்கியிருந்தது. 
ஆதலின்‌, குறுநில மன்னனான கொல்லிப்‌ பொருநன்‌ வல்வில்‌ 
ஓரியும்‌, தகடூர்‌ மன்னன்‌ அதியமானைப்‌ போல்‌, பெருநில 
மேந்தரான சேரரின்‌ மேலாண்மைக்குப்‌ பணிய 
வேண்டியிருந்தது. ஆயினும்‌, இவன்‌ அவ்வதியமானோடு 
உடன்பட்டு, அவனைப்‌ போலவே சேரவேந்தரின்‌ 
மேலாண்மையை ஏலாது தன்னளவில்‌ நிமிர்ந்து நின்றான்‌ 
போலும்‌. அந்நிலையில்‌ கொங்குநாட்டிற்கு அப்பாற்பட்டிருந்தும்‌ 
சேரநாட்டோடு தொடர்புற்றிருந்த மலைநாட்டை ஆண்ட 
மலையமான்‌ திருமுடிக்காரி, அச்சேரவேந்தனின்‌ 

மேலாண்மைக்குக்‌ கீழ்ப்பணிந்து ஆண்டமையால்‌, அதுபற்றி 
அதியமானின்‌ பகைமைக்கு உள்ளாகி அவனால்‌ 
படையெடுக்கப்பட்டு வென்றோட்டவும்‌ பட்டான்‌ (புறம்‌.99). 
அவ்வாறு அதியமானிடம்‌ தோல்வியுற்று ஓடிய மலையமான்‌ 
திருமுடிக்காரி, சேரவேந்தன்‌ பெருஞ்சேரல்‌ இரும்பொறையிடம்‌ 
சென்றடைந்தான்‌. அதுவரை கொங்குநாடு முழுமையும்‌ தன்‌ 
பேராட்சியிலிருந்து பிரிந்து தன்னாட்சியோடு இயங்குவதைத்‌ 
தகர்த்தெறியக்‌ காலங்கருதியிருந்த சேரமான்‌, தன்னிடத்தே 
காரியும்‌ வந்தானாக அவனைத்‌ துணையாகக்‌ கொண்டு 
கொங்குநாட்டு அரசரை அடக்கி அழிக்க முனைந்தான்‌. அம்‌ 
முனைப்போடே முதலில்‌ மலையமான்‌ தலைமையில்‌ தன்‌ 
படையை அனுப்பி ஒரியோடே போரிடத்‌ தூண்டினான்‌. 
அதனையறிந்த ஒரி தானும்‌ போருக்கெழுந்து காரியை 
எதிர்த்தான்‌. காரியென்ற குதிரையின்மேல்‌. ஏறிவந்த 
மலையமான்‌ திருமுடிக்காரியும்‌, ஓரியென்ற குதிரைமேல்‌ 
ஏறிநின்ற கொல்லிப்‌ பொருநன்‌ வல்வில்‌ ஓரியும்‌ நேருக்குநேர்‌ 
மோதிப்பொருதனர்‌. அப்போரிலே துணைவலிமை சான்ற 
காரியால்‌ ஒரி கொல்லப்பட்டு மாண்டான்‌. 


காரிக்‌ குதிரைக்‌ காரியொடு மலைந்த 
ஓரிக்‌ குதிரை ஓரியும்‌ (சிறுபாண்‌. 110, 111) 


என்று இடைக்கழிநாட்டு நல்லூர்‌ நத்தத்தனாரும்‌, 


முள்ளூர்‌ பன்னன்‌ கழல்தொடிக்‌ காரி 

செல்லா நல்லிசை நிறுத்த வல்வில்‌ 

ஓரிக்‌ கொன்று சேரலர்க்கு ஈத்த 

செவ்வேர்ப்‌ பலவின்‌ பயங்கெழு கொல்லி (அகம்‌.209) 


என்று கல்லாடனாரும்‌, 


ஒரிக்‌ கொன்ற ஒருபெருந்‌ தெருவில்‌ 
காரி புக்க நேரார்‌ புலம்போல்‌ 
கல்லென்‌ றன்றால்‌ ஊரே (நற்‌.320) 


என்று கபிலரும்‌, இவ்விருவர்‌ போரையும்‌ போர்‌ முடிவையும்‌ 
பாடியுள்ளனர்‌. இவற்றுள்‌ கல்லாடனார்‌ பாடலால்‌, ஓரியின்‌ 
வீழ்ச்சியை அடுத்துக்‌ கொல்லிமலை நாடு சேரராட்சியில்‌ 
சேர்ந்ததென்பது விளங்கும்‌. 

61.8. அதியமான்‌ நெடுமானஞ்சி 


இக்காலத்துத்‌ தருமபுரியென வழங்கும்‌ பண்டைய 
த்டூத்‌ தலைநகர ப கக கொண்டு குதிரைமலை உள்ளிட்ட 
நாட்டை ஆண்டுவந்தவர்‌ அதியரென்ற குடியினரான அரச 
மரபினர்‌. இந்த அதியர்குடி சேரர்‌ குடியின்‌ கிளைவழியைச்‌ 
சேர்ந்தது. சேரர்க்குரிய பனம்பூ மாலையே இவருக்கும்‌ 
உரிமைப்பட்டு வருதலால்‌ இஃது உணரப்படும்‌. அது 
முன்னர்க்‌ காணப்பட்டது. 


குதிரைமலையென்பது தென்கன்னட மாவட்டத்துக்கும்‌ 
மைசூர்‌ நாட்டுக்கும்‌ எல்லையாய்‌ நிற்கும்‌ மலைத்‌ தொடரில்‌ 
உள்ள முடிகளுள்‌ ஒன்று என்பார்‌ ஒளவை 
துரைசாமிப்பிள்ளை.' அஃது இக்காலத்துக்‌ குதிரை மூக்கு 
மலை என்ற பெயரிலேயே கருநாடக மாநிலத்தின்‌ உட்பட்டு 
அமைந்துள்ளது. கடல்‌ மட்டத்திலிருந்து காண்போர்க்குக்‌ 
குதிரைமுகம்போல்‌ காட்சியளிப்பதால்‌ இம்மலை 
குதிரைமலை, குதிரை மூக்குமலை எனப்‌ பெயர்‌ 
பெறுவதாயிற்று. 


ராது ஏந்திய குதிரைக்‌ கூர்வேல்‌ 
௯ விளங்‌ கண்ணிக்‌ கொடும்பூண்‌ எழினி (புறம்‌.!58) 


என்று பெருஞ்சித்திரனாரும்‌, 
நெடுநெறிக்‌ குதிரைக்‌ கூர்வேல்‌ அஞ்சி (அகம்‌.37 2) 


என்று பரணரும்‌ இக்குதிரை மலையோடு தொடர்புறுத்தி 
அதியமானைக்‌ குறித்துள்ளனர்‌. எழினியென்பது 
அதியமானுக்கு அமைந்த குடிப்பெயராகும்‌. ' 


இந்தக்‌ குதிரைமலை உள்ளிட்ட தகடூர்‌ நாட்டை 
ஆண்ட அதியமரபினரே. அரும்பெறல்‌ மரபினையுடைய 
கரும்பினை அயல்நாட்டிலிருந்தும்‌ முதன்முதலாகத்‌ 
தமிழ்நாட்‌டிற்குக்‌ கொண்டு வந்து பயிரிட்டு வளர்த்தனர்‌. 
இதனையே விண்ணுலகத்திலிருந்து இவ்வுலகத்திற்குக்‌ 
கொண்டுவந்தாராகக்‌ குறித்துப்‌ பாராட்டுவர்‌ புலவர்‌. 
அதியமான்‌ நெடுமானஞ்சியைப்‌ பாடும்‌ ஒளவையார்‌, 


அமரர்ப்‌ பேணியும்‌ ஆவுதி அருத்தியும்‌ 
அரும்பெறல்‌ மரபின்‌ கரும்பிவண்‌ தந்தும்‌ 

நீரக இருக்கை ஆழி சூட்டிய 
தொன்னிலை மரபின்நின்‌ முன்னோர்‌ (புறம்‌.99) 


என்று, அவன்‌ முன்னோர்‌ கரும்பினைக்‌ கொணர்ந்ததைக்‌ 
குறிப்பிடுவார்‌. அவரே அதியமான்‌ நெடுமானஞ்சியின்‌ மகன்‌ 
பொகுட்டெழினியைக்‌ குறிக்கையிலும்‌, 


விருத்திறை நல்கி யோனே; அந்தரத்து 
கரும்பிவண தந்தோன்‌ பெரும்பிறங்‌ கடையே 
(புறம்‌.392) 


என, விண்ணுலகத்திலிருந்து கரும்பு கொணர்ந்தோன்‌ 
வழித்தோன்றலாகவே அவனைக்‌ காட்டுவார்‌. 


இந்த அதியர்நாடு சேரநாட்டுப்‌ பேரெல்லைக்கு 
உட்பட்ட கொங்குநாட்டில்‌ அமைந்தது. ஆதலின்‌ குறுநில 
மன்னரான இவ்வதியர்‌ பெருநில வேந்தரான சேரரின்‌ 
பேராட்சிக்கு அடங்கியாள வேண்டியிருந்தது. சேர 
வேந்தரின்‌ பேராண்மையைச்‌ சிற்றரசர்‌ அதியர்‌ எல்லாச்‌ 
காலங்களிலும்‌ ஏற்றுப்‌ பணிதலின்றி ஒருசில காலங்களில்‌ 
இகழ்ந்தும்‌ நடந்தனர்‌ போலும்‌. அவ்வாறு இகழ்ந்த 
காலங்களில்‌ அவ்விகழ்ச்சியை ஏலாத சேரர்‌ படையெடுத்து 
வந்து அதியரை அடக்கியும்‌ அழித்தும்‌ தம்‌ ஆண்மை 
செலுத்தியதை அறிகிறோம்‌. 


அதியமான்களில்‌ அறியப்படுமளவில்‌ முதல்வனாக 
வருவோன்‌ நெடுமிடல்‌ அஞ்சியென்பான்‌. களங்காய்க்‌ கண்ணி 
நார்முடிச்சேரலின்‌ காலத்தவனான இவன்‌, அவனால்‌ 
அழிக்கப்பட்டானாகக்‌ காப்பியாற்றுக்‌ காப்பியனாரால்‌ 
குறிக்கப்படுகின்றான்‌ (பதி.32). 


அதியமான்‌ நெடுமிடல்‌ அஞ்சியையடுத்து அறிய 


வருபவன்‌ நெடுமான்‌ அஞ்சி. இவனை அந்நெடுமிடல்‌ 
அஞ்சிக்குப்‌ பின்னோனாகவும்‌ மகனேன்றும்‌ மதிக்கலாம்‌. 


6181. அரும்பெருங்கொடைகஞன்‌ 


வள்ளலெழுவருள்‌ ஒருவனான அதியமான்‌ 
நெடுமானஞ்சி ஒளவைக்கு நெல்லிக்கனி கொடுத்தது முதலான 

அரும்பெருங்கொடைமைப்‌ பண்பினால்‌ புலவர்‌ பலர்‌ 
தொடுத்தபுகழ்மாலை பூண்டவன்‌.. சாதலை நீக்கும்‌ 
சிறப்பினையுடைய அந்நெல்லிக்கனியை அதன்‌ சிறப்பினைக்‌ 
றா தே இவனால்‌ கொடுக்கப்பெற்று உண்ட ஒளவை. பின்னர்‌ 
அதனை அறிந்தவுடன்‌ உணர்ச்சிமேலிட்டு, 


ஆர்கலி நறவின்‌ அதியர்‌ கோமான்‌! 

போரடு திருவின்‌ பொலந்தார்‌ அஞ்சி! 
பபல்புரை கிறைநுதல்‌ பொலிந்த சென்னி 

நீல மணிமிடற்று ஒருவன்‌ போல 

மன்னுக. பெரும! நீயே. தொன்னிலைப்‌ 
பெருமலை விட. ரகத்து அருமிசைக்‌ கொண்ட 
சிறியிலை நெல்லித்‌ தீங்கனி குறியாது, 

ஆதல்‌ நின்னகத்து அடக்கி, 

சாதல்‌ நீங்க எமக்கீத்‌ தனையே! (புறம்‌.91) 


என்று இவனைப்‌ பாராட்டி வாழ்த்தினார்‌. இந்த நெல்லிக்கனி 
கொடுத்த கொடைச்‌ சிறப்பினைக்‌ குறித்து, 


க்க அதர்ம ம அனமத அதத கடச மால்வரைக்‌ 

கமழ்பூஞ்‌ சாரல்‌ கவினிய நெல்லி 

அமிழ்துவிளை தீங்கனி ஒளவைக்கு ஈந்த 

நத உதிர கள்‌ ல்‌ றிய அதிகன்‌ (சிறுபாண்‌.99.101,103) 
என்று இடைக்கழிநாட்டு நல்லூர்‌ நத்தத்தனாரும்‌ இவனைப்‌ 
பாராட்டிக்‌ கூறுவார்‌. மற்றும்‌. 


ஒருநாள்‌ செல்லலம்‌; இருநாள்‌ செல்லலம்‌; 
பலநாள்பயின்று. பலரொடு செல்லினும்‌. 
தலைநாள்‌ போன்ற விருப்பினன்‌ மாதோ! 
அணிபூண்‌ அணிந்த யானை இயல்தேர்‌ 
அதியமான்‌ பரிசில்‌ பெறுஉம்‌ காலம்‌ 

நீட்டினும்‌ நீட்டா தாயினும்‌ யானைதன்‌ 
கோட்டிடை வைத்த கவளம்‌ போலக்‌ 

கையகத்‌ தது;அது பொய்யா காதே!  (புறம்‌.101) 


அலத்தற்‌ காலை யாயினும்‌ 
(பர த்தல்‌ வல்லன்‌ வாழ்கவன்‌ தாளே! (புறம்‌.103) 


கடவர்‌ மீதும்‌ இரப்போர்க்கு ஈயும்‌ 
ம! வா மகிழ்துணை நெடுமான்‌ அஞ்சி (புறம்‌.315) 


கடும்பகட்டு யானை நெடுமான்‌ அஞ்சி 

ஈர நெஞ்சம்‌ ஓடிச்சேண்‌ விளங்கத்‌ 

தோர்வீசு இருக்கை போல 

மாரி இரீஇ மான்றன்றால்‌ மழையே (நற்‌.381) 


ஓவாது ஈயும்‌ மாரி வண்கைக்‌ 
கடும்பகட்டு யானை நெடுந்தேர்‌ அஞ்சி (குறு.91) 


என்றெல்லாம்‌ வருகின்ற ஒளவையின்‌ பாடலடிகளும்‌ இவன து 
ஈகைப்‌ பண்பினை எடுத்துப்‌ பாராட்டக்‌ காண்கிறோம்‌. 


இத்தகைய ஈகைப்பண்பினையுடைய இவன்‌ மிகப்‌ 
பெருஞ்செல்வனல்லன்‌ என்பதும்‌ இங்கே காணத்தகும்‌. 


உண்டாயின்‌ பதங்கொடுத்து, 
இல்லாயின்‌ உடனுண்ணும்‌ 
இல்லோர்‌ ஒக்கல்‌ தலைவன்‌ (புறம்‌.95) 


சிறியகள்‌ பெறினே எமக்கீயும்‌; மன்னே! 
பெரியகள்‌ பெறினே யாம்பாட_த்‌ தான்‌ மகிழ்ந்து 
ம உண்ணும்‌; மன்னே! 
சிறுசோற்‌ றானும்‌ நனிபல கலத்தன்‌; மன்னே! 
பெருஞ்சோற்‌ றானும்‌ நனிபல கலத்தன்‌; மன்னே! 
(புறம்‌.23.5) 
என்பனவற்றால்‌ இவன்‌ வறியோர்‌ சுற்றத்து வள்ளலாகவே 
அறிய வருகின்றான்‌. 


இவ்வாறெல்லாம்‌ வண்மைத்திறன்‌ அமைந்த இவனது 
வன்மைப்‌ பெருவாழ்வான அரசியல்‌ வரலாற்றை இனி 
அறியலாம்‌. 


6182. செங்கோல்‌ மன்னன்‌ 
அதியமானைக்‌ கொங்குநாட்டவரான மழவர்‌ என்னும்‌ 
வீரமரபினர்க்குத்‌ ' தலைவன்‌ என்று ஓளவையார்‌ 


குறிக்கின்றார்‌. 


ஒளிறிலங்கு நெடுவேல்‌ மழவர்‌ பெருமகன்‌ (1 றம்‌.88) 
வழுவில்‌ வண்கை மழவர்‌ பெரும! (பறம்‌.90) 


எனவரும்‌ அடிகள்‌ இதற்குச்‌ சான்றாகின்‌ றன. 


சக சங்ககால 


இவன்‌ சிறந்த செங்கோல்‌ மன்னன்‌. இவனது 
செங்கோல்‌ சிறப்பினைக்‌ குறித்து அரிசில்‌ கிழார்‌. 


கன்றமர்‌ ஆயம்‌ கானத்து அல்கவும்‌. 

வெங்கால்‌ வம்பலர்‌ வேண்டுபுலத்து உறையவும்‌. 
களமலி குப்பை காப்பில வைகவும்‌. 

விலங்குபகை கடி.ந்த கலங்காச்‌ செங்கோல்‌, 
வையகம்‌ புகழ்ந்த வயங்குவினை ஒள்வாள்‌. 
பொய்ய எழினி (புறம்‌.230) 


என்றவாறு இவனைப்‌ பாராட்டுவார்‌. 


6183. பகைமைச்‌ சூழல்‌ 


அதியமான்‌ நெடுமானஞ்சியின்‌ காலத்தே சேர 
நாட்டை ஆண்டிருந்தவன்‌ பெருஞ்சேரல்‌ இரும்பொறை: 
அதியமானாட்டிற்கு வடகிழக்கதாகிய மலையமானாட்பை 
ஆண்டிருந்தோன்‌ திருமுடிக்காரி: அதியமானாட்டை ஒட்டிக்‌ 
கொங்கு நாட்டிலேயே கொல்லிமலையைத்‌ தலைமையிட.மாகக்‌ 
கொண்டு அதனைச்‌ சூழ்ந்த நாட்டை ஆண்டு வந்தவன்‌ 
வல்வில்‌ ஓரி; தொண்டை நாட்டை ஆண்டிருந்தவன்‌ 
தொண்டைமான்‌ இளந்திரையன்‌. 


அதியமான்‌ தன்‌ ஆட்சிமுறையில்‌ பெருஞ்சேரல்‌ 
இரும்பொறையின்‌ மேலாண்மைக்கு அடங்கிப்‌ பணியாது 
நிமிர்ந்து நின்றான்‌ போலும்‌. கொல்லிமலையை ஆண்ட 
வல்வில்‌ ஓரியையும்‌ இவன்‌ தன்னோடே உடன்படுத்திக்‌ 
கொண்டிருத்தல்‌ ௯டும்‌. ஆக, பெருஞ்சேரல்‌ இரும்பொறையின்‌ 
பேராட்சியிலிருந்து கொங்குநாடு முழுதும்‌ தனிப்பட.டுப்‌ 
பிரிந்து நின்றது. மற்றுக்‌ கொங்குநாட்டின்‌ கீழ்‌ பாலான 
மலைநாட்டை. ஆண்டிருந்த மலையமான்‌ சேரமானையே 
சார்ந்திருந்தான்‌. மலையமானுக்கு அண்டையனான 
தொண்டைமானும்‌ அவனுக்குத்‌ துணைவனாய்‌ இவனுக்குப்‌ 
பதைவனானான்‌. ஆக, அதியமான்‌ பகைவர்‌ பலருக்கு 
இடை ப்பட்டவனாய்‌, எல்லோர்‌ படைகளையும்‌ எதிர்க்க 
வேண்டியவனாய்‌ இருந்தான்‌. அவ்வளவிற்கு வேண்டிய 
ஆற்றலும்‌ மறனும்‌ இவனிடத்து இயல்பிலேயே 
அமைந்திருந்தன. 


இவ்வதியமானுடன்‌ நடபுற்று இவனுடைய அவைக்‌ 
களத்திலேயே இருந்த ஒளவையார்‌ பாடல்களால்‌, இவை 

எதிர்நோக்கியிருந்த போர்ச்சூழல்களும்‌ அவற்றைத்‌ 
தாங்கவல்ல இவனது தறுகண்மையும்‌ நன்கு புலப்படுகின்றன. 


இவன்மேல்‌ படையெடுக்கத்‌ துணிந்த பகைவரை 
நோக்கி, 


களம்புகல்‌ ஓம்புமின்‌. தெவ்னிர்‌! போர்ளதிர்ந்து 
எம்முளும்‌ உளனொரு பொருநன: வைகல்‌ 
எண்டூடர்‌ செய்யும்‌ தச்சன்‌ 

திங்கள்‌ வலித்த காலன்னோனே. (புறம்‌.87) 


எனவும்‌. 


யாவி ராயினும்‌ *௯ழை தார்கொண்டு 

யாம்பொருதும்‌' என்றல்‌ ஓம்புமின்‌; ஓங்கதிறல்‌ 

ஒளிறிலங்கு நெடுவேல்‌ மழவர்‌ பெருமகன்‌, 

கதிர்விடு நுண்பூண்‌ அம்பகட்டு மார்பின்‌ 

விழவுமேம்‌ பட்ட நற்போர்‌ 

முழவுத்தோள்‌ என்னையைக்‌ காணா வூங்கே. 
(புறம்‌.88) 


எனவும்‌ பாடி, இவனாற்றலை அவர்களுக்கு அறிவித்தார்‌ 
ஒளவையார்‌. அறிவிக்கக்‌ கேட்டபின்னும்‌ இவனை இகழ்ந்து 
இவன்மேல்‌ கிளர்ந்தெழுந்த பகைமறவர்களைப்‌ பார்த்து, 


போற்றுமின்‌ மறவீர்‌! சாற்றுதும்‌ நும்மை; 

ஊர்க்குறு மாக்கள்‌ ஆடக்‌ கலங்கும்‌ 

தாள்படு சின்னீர்க்‌ களிறட்டு வீழ்க்கும்‌ 

ஈர்ப்புடைக்‌ கராஅத்து அன்ன என்னை 

நுண்பல்‌ கருமம்‌ நினையாது. 

இளையனென்று இகழின்‌ பெறலரிது ஆடே. 
(புறம்‌.[04) 


என்று எச்சரித்தார்‌. சேரவேந்தனே ஒருமுறை ஒளவையாரைக்‌ 
கண்டபோது, 'நும்‌ நாட்டில்‌ என்னோடு எதிர்த்துப்‌ 
போரிடுவோரும்‌ உளரோ சக வினவினனாக. அவனுக்கு 
விடை ௯றுமுகத்தான்‌, 


*பொருநரும்‌ உளரே நும்‌ அகன்தலை நாட்டு என 
வினவல்‌ ஆனாப்‌ பொருபடை வேந்தே! 
எறிகோல்‌ அஞ்சா அரவின்‌ அன்ன 

சங்ககால 
சிறுவன்‌ மள்ளரும்‌ உளரே: அது! அன்று 
பொதுவில்‌ தூங்கும்‌ விசியுறு தண்ணுமை 
வளிபொரு தெண்கண்‌ கேட்பின்‌. 
அதுபோர்‌ என்னும்‌ என்னையும்‌ உளனே (புறம்‌.89) 


எனப்‌ பாடி. இவனாட்டு மள்ளர்‌ மறத்தையும்‌ இவனது 
மறத்திறத்தையும்‌ மாண்புறக்‌ கூறினார்‌. 


61.8.4. வெற்றியாளன்‌ 


என்ன ௯றியும்‌ கேளாது இவ்வதியமானின்‌ மேல்‌ 
எழுந்து போருக்கு வந்த பகைவரை இவனும்‌ எதிர்க்கப்‌ 
புறப்பட்டானாக. அப்போது ஒளவையார்‌, 


உடைவளை கடுப்ப மலர்ந்த காந்தள்‌ 
அடைமல்கு குளவியொடு கமழும்‌ சாரல்‌, 
மறப்புலி உடலின்‌ மான்கணம்‌ உளவோ? . . . 
வழுவில்‌ வன்கை மழவர்‌ பெரும! 

இருநில மண்கொண்டு சிலைக்கும 

பொருநரும்‌ உளரோ? நீகளம்‌ புகினே. (புறம்‌.90) 


என்று இவனை அலக்கியும்‌ உரைத்தார்‌. போர்‌ நிகழ்ந்தது. 
இவனுடைய முன்னணிப்‌ படையையும்‌ எதிர்க்க மாட்டாத 
பகைமன்னர்‌ பலரும்‌ தோற்றோடத்‌ தொடங்கியபோது. 
இவனும்‌ இவன்‌ படையினரும்‌ தொடர்ந்து சென்று அவரை 
வளைத்துப்‌ போரிட்டு வானுலகு அனுப்பினர்‌. அப்போரில்‌ 
இவன்‌ விழுப்புண்‌ பெற்று வென்றுநின்ற நிலையில்‌ இவனைக்‌ 
கண்ட. ஒளவையார்‌, 


திண் பிணி முரசம்‌ இழுமென முழங்கச்‌ 
சென்றமர்‌ கடத்தல்‌ யாவது? வந்தோர்‌, 
தார்தாங்‌ குதலும்‌ ஆற்றார்‌. வெடிபட்டு 

ஓடல்‌ மரீஇய பீடில்‌ மன்னர்‌...... 
வாள்போழ்ந்து அடக்கலும்‌ உய்ந்தனர்‌ மாதோ! 
வரிஞிமிறு ஆர்க்கும்‌ வாய்புகு கடாஅத்து 
அண்ணல்‌ யானை அடுகளத்து ஒழிய, 
அருஞ்சமம்‌ ததைய நூறி.நீ 

பெருந்தகை விழுப்புண்‌ பட்ட மாறே! (புறம்‌.93) 

என்று இவனது வெற்றியையும்‌ பகைவரின்‌ வீழ்ச்சியையும்‌ 
சிறப்பித்துப்‌ பாடினார்‌. 


அதியமானுக்குப்‌ பகைவர்‌ பலர பயிருந்தமையின்‌ 
இவன்‌ சிலரையழிக்க. மற்றும்‌ சிலர்‌ சீறியெழுந்து இவனைச்‌ 
சினப்பித்துத்‌ தொடர்ந்து போர்புரிவாராயினர்‌. அவ்வாறான 
போர்‌ நிகழ்ச்சிகளுக்கிடையே இவனுக்குத்‌ தவமகன ன 
தலைமகன்‌ பிறந்தான்‌. அவனை முதன்‌ முதல்‌ காணவந்த 
நிலையிலும்‌ இவன்‌ போருக்குரிய தோற்றத்திலேயே 
பொலிந்ததைக்‌ காண்கிறோம்‌. 


கையது வேலே; காலன புனைகழல்‌; 
மெய்யறு விட .ரே; மிட ற்றது பசும்புண்‌; 
வட்கர்‌ போகிய வளரிளம்‌ போந்தை 
உச்சிக்‌ கொண்ட ஊசி வெண்தோடு 
வெட்சி மாமலர்‌ வேங்கையொடு விரைஇ. 
சுரியிரும்‌ பித்தை பொலியச்‌ சூடி. 
வரிவயம்‌ பொருத வயக்களிறு போல. 
இன்னும்‌ மாறாது சினனே; அன்னோ! 
உய்ந்தனர்‌ அல்லர்‌, இவனுட.ற்றி யோரே; 
செறுவர்‌ நோக்கிய கண்‌ தன்‌ 

சிறுவனை நோக்கியும்‌ சிவப்பா னாவே. (புறம்‌.[00) 


எனவரும்‌ ஒளவை பாடலில்‌, பகைவரைச்‌ சினந்து நோக்கிய 
இவன்‌ கண்களின்‌ சிவப்பு, பிறந்த மகனை மகிழ்ந்து நோக்க 
வேண்டிய காலத்தும்‌ மாறவில்லை என்பதனால்‌ அந்தச்‌ 
சினக்கடுமை உணரப்படும்‌. 


இவ்வாறாக இவன்‌ பகைமன்னர்‌ பலரையும்‌ வென்று 
அவர்தம்‌ அரண்கள்‌ பலவற்றையும்‌ அழித்த வெற்றித்திமு 
பெற்றவன்‌ என்பதை, 


வலம்படு வாய்வாள்‌ ஏந்தி, ஒன்னார்‌ 
களம்படக்‌ கடந்த கழல்தொடித்‌ தட க்கை. 
ஆர்கலி நறவின்‌ அதியர்‌ கோமான்‌! 

போர்டு திருவின்‌ பொலந்தார்‌ அஞ்சி!(புறம்‌.91) 


ஒன்னார்‌. கடிமதில்‌ அப வ்பல ட ந்த 
நெடுமான்‌ அஞ்சி! றற 92) 


என்பன போன்ற பாடலடிகளால அறியலா. 

61.8.5. மேலாண்மையன்‌ 


இவ்வதியமான்‌ தன்‌ வெற்றி மேம்பா।!' னால்‌ 
பகைமன்னர்‌ பலரிடத்தும்‌ திறைபெற்று அவரிட த்துத்‌ தன்‌ 
மேலாண்மை செலுத்தி மீக்‌௯ர்ந்திருந்தமையும்‌ அறியப்படும்‌. 
அம்முறையில்‌ . இவனுக்குத்‌ திறை செலுத்த மறுத்து. 
இவனோடே போர்‌ தொடுக்கத்‌ துணிந்த மன்னர்‌ சிலரைக்‌ 
கண்டும்‌ ஒளவையார்‌ அறிவுறுத்துதல்‌ காணலாம்‌. 


உடன்றோர்‌ உய்தல்‌ யாவது? 'தடந்தாள்‌ 
பிணிக்கதிர்‌ நெல்லின்‌ செம்மல்‌ மூதூர்‌ 

நுமக்குரித்‌ தாகல்‌ வேண்டின்‌, சென்று அவற்கு 
இறுக்கல்வேண்டும்‌ திறையே; மறுப்பின்‌, 

ஒல்வான்‌ அல்லன்‌ வெல்போ ரான்‌'எனச்‌ 
சொல்லவும்‌ தேறீர்‌ ஆயின்‌, மெல்லியல்‌ 

சுழற்கனி வகுத்த துணைச்சில்‌ ஒதி, 

குறுந்தொடி மகளிர்‌ தோள்விடல்‌ 

இறும்பூது அன்று;அஃது அறிந்தா டுமினே. (புறம்‌.97) 


எனவரும்‌ அவ்வறிவுரையில்‌, இவனுக்குத்‌ திறை செலுத்த 
மறுத்துப்‌ போர்தொடுக்க நினைப்போர்‌, தத்தம்‌ மனைவியரின்‌ 
தோளைப்‌ பிரிந்து மாளுதல்‌ உறுதியென்று இவனது 
பெருமிதத்தைப்‌ புலப்படுத்துதல்‌ காண த்தகும்‌. இதற்கேற்பவலே! 
இவன்‌ தன்னைப்‌ போற்றாப்‌ பகைவரைச்‌ சினந்து. அவ்‌ 
நாட்டின்‌ மேல்‌ எடுத்துச்‌ சென்றதொரு படை யெடுப்பையும்‌ 
ஓளவையாரே பாடியுள்ளார்‌ (புறம்‌98). 


அவ்வாறே இவன்‌ தன்னைப்‌ பகைத்த வஏழரசமைத்‌ 
தானும்‌ பகைத்துச்‌ சென்று. அவரை அமர்க்களத்தே வென்று 
தன்‌ ஆற்றலைத்‌ தோற்றுவித்ததேபர்‌ அருமைப்பாப ட டையும்‌. 
அடுத்துத்‌ தன்னே டு மாறு! டுநின்ற மலையான்‌ 
திருமுடிக்காரியின்மேல்‌ படை யெடுத்துப்‌ போய்‌. அவனை 
வென்று அவனுடைய திருக்கோவலுரையும்‌ அழித்து. பிற 
அரண்களையும்‌ அழிக்கவல்ல தன்‌ ஆழிப்பலை பையத்‌ 
தாங்கிநின்ற தறுகண்மையையும்‌ அறிகிறோம்‌. 


இமிழ்குபல்‌ முரசின்‌ எழுவயிராடு முரணி, 
சென்றார்‌ கடந்துநின்‌ ஆற்றல்‌ தேற்றிய 
அன்றும்‌ பாடுநர்க்கு அமை: இன்றும்‌. 
பபுணனை HH Goll பறகெபல் DME 

அரண்டு திகிரி ஏந்திய தோளே. (புறம்‌.99) 


எனவரும்‌ ஒளவையாரின்‌ இப்பாடலடிகளால்‌, இவன்‌ 
ஏழரசரை வென்ற வெற்றி, புலவரெவராலும்‌ பாடுதற்கரிய 
முறையில்‌ அமைந்திருந்ததென்பதும்‌. இவன்‌ கோவலூரை 
அழித்துத்‌ திகிரியேந்திய கொற்றம்‌ பரணரால்‌ மட்டுமே 
பாடக்கூடிய அருமையமைந்த தென்பதும்‌ அறியவருகின்றன. 


61.8.6. பகைவர்‌ கூட்டணி 


இவ்வதியமானிடத்துத்‌ தோல்வியுற்ற மலையமான்‌ 
தன்‌ தலைநகரான திருக்கோவலூரையும்‌ இவன்‌ அழித்தமை 
கண்டு ஆற்றானாய்‌ ஓடிச்‌ சேரமானிடத்தே சேர்ந்தான்‌. 
அந்நிலையில்‌ சேரமானுக்கு இவனேயன்றிக்‌ கொல்லி மலை 
ஓரியும்‌ அடங்காதிருந்தமையால்‌, இவ்விரு ௯ட்டாளிகளையும்‌ 
அழிப்பதற்கு இதுவே தக்க தருணம்‌ எனக்‌ கருதிய சேரமான்‌. 
முதலில்‌ மலையமானின்‌ தலைமையில்‌ தன்‌ படையை அனுப்பி, 
அவனால்‌ ஓரியைக்‌ கொல்வித்து, அவனாட்சியில்‌ இருந்த 
கொல்லி மலையைத்‌ தன்‌ ஆட்சியின்‌ கீழ்ப்படுத்திக்‌ 
கொண்டான்‌ (அகம்‌.209: நற்‌.320). கொண்டபின்‌. தானே 
முன்னின்று அதியமானின்‌ தகடூர்மேல்‌ படை யெடுக்கத்‌ 
துணிந்தான்‌. அதற்கிடையில்‌ தொண்டை மானும்‌ 
அதியமபனின்‌ மேல்‌ படை யெடுக்கக்‌ கருதினவாக, 
அதுனையறிந்த அதியமான்‌ சூழ்நிலையை உணர்ந்து. அத்‌ 
தெரண்டைமானிடத்து ஒளவையாரைத்‌ தூதுவிட் டான்‌. 
துூதுசென்ற ஒளவைக்குத்‌ தொண்டைமான்‌ தன்‌ படை.க்கலக்‌ 
கெபட்டிலைக்‌ காட்டித்‌ தருக்கினனாக. அவனது தருக்கினை 
அடக்கக்‌ கருதிய ஒள லை. 


இவ்வே. (ரலி யணிந்து. மாலை சூட்டி, 

கண்திபள்‌ நோன்கா ம்‌ திருத்தி. நெய்யனிந்து. 
ஊடயுடை வியவக பவ்வே: அவ்வே. 

பகைவர்க்‌ குத்தி, கோடுநுதி சிதைந்து. 
கொழ்றுறைக்‌ குற்றில மாதோ! என்றும்‌ 

உண்‌! யின்‌ பதங்கொடுத்து. 

இல்லாயின்‌ உட னண்ணும்‌ 

இல்லோர்‌ ஒக்கல்‌ தலைவன்‌. 

அண்ணுலவயம்‌ கோமான்‌ வைந்றுதி வேலே. (1.9.5) 

ல! ல _ சங்ககால 


என்று. அவன்‌ படைக்கலங்களைப்‌ புகழ்வார்போல்‌ பழித்தும்‌. 
அதியமான்‌ படைகளைப்‌ பழிப்பார்போல்‌ புகழ்ந்தும்‌ 
பேசிவந்தார்‌. அவர்‌ பேச்சினால்‌ தொண்டைமான்‌ 
அதியமான்மேல்‌ படையெடுக்கும்‌ துணிவை ஒழிந்து 
அடங்கினான்‌. f 


6187. போரும்‌ வீழ்ச்சியும்‌ 


அதியமான்‌ தகடூர்மேல்‌ சேரமான்‌ படையெடுக்கத்‌ 
தொடங்கிய நிலையில்‌. அச்சேரமானைத்‌ தடுத்து அமைதிப்‌ 
படுத்தும்‌ முறையில்‌ பாடப்பட்டதாகத்‌ தகடூர்‌ யாத்திரையில்‌ 
ஒரு பாடல்‌ காணப்டுகிறது. 


கால வெகுளிப்‌ பொறையகேள்‌! நும்பியைச்‌ 

சாலுந்‌ துணையும்‌ கழறிச்‌ சிறியதோர்‌ 
கோல்கொண்டு மேற்சேறல்‌ வேண்டா; அதுகண்டாய்‌ 
நூல்கண்டார்‌ கண்ட நெறி (தகடர்‌.6) 


எனவரும்‌ இப்பாடலில்‌ சேரமானுக்கு அதியமான்‌ தம்பி 
முறையினன்‌ என்பதை நினைவுறுத்திச்‌ சான்றோர்‌ 
அமைதிப்படுத்தவும்‌ அடங்கானாய்‌, அச்சேரமான்‌ படையை 
முடுக்கி முனைந்தான்‌. 


சேரமானின்‌ படையெடுப்பை அறிந்து சோழ 
பாண்டியராகிய இருபெரு வேந்தரும்‌ படைகளோடே வந்து 
அதியமானுக்குத்‌ துணையாகிச்‌ சேரமானை எதிர்த்தனர்‌. 
முதலில்‌ போர்‌ சேரமானுக்குரிய கொல்லிக்‌ கூற்றத்திலேயே 


நீர்வளம்‌ மிக்கதோர்‌ மலைமேல்‌ நிகழ்ந்தது. எனவே. 
அதியமான்‌ சேரமானின்‌ படையெடுப்பினை முன்னமே 
அறிந்து, சோழ பாண்டியர்‌ துணையோடு தானே 


முந்திச்சென்று. அவனாட்டிலேயே அவன்‌ படையை 
எதிர்த்தனனென்று எண்ணலாம்‌. 


ஆயினும்‌. சேரமான்‌ மலையமான்‌ ஆகியோருடைய 
ஜிட்டமிட்ட பெருந்தாக்குதலுக்கு அதியமான்‌ மற்றும்‌ சோழ 
பாண்டியரின்‌ படைகளால்‌ எதிர்நிற்க இயலவில்லை. 
அதியமானோடு இருபெருவேந்தரையும்‌ ஒருங்கே வென்ற 
சேரமான்‌, இம்மூவருடையை முரசு, குடை, முடி ஆகியவற்றைக்‌ 
கபற்றிக்‌ கொண்டு, தொடர்ந்து வந்து தகடூரைத்‌ 

தாக்கினான்‌. தன்‌ அரணைக்‌ காத்தற்குக்‌ கடும்பேோ!! புரிந்த 
அதியமானின்‌ வலிமையைச்‌ சேரமான்‌ அழித்து, இவனுரிமை 
மகளிர்‌. இரங்குமாறு இவனைக்‌ கொன்று. முடிவில்‌ 
இவனுடைய அரணையும்‌ தகர்த்தெறிந்து களவேள்ளி 
செய்தான்‌. 


கொல்லிக்‌ ௯ற்றத்து நீர்‌௯ர்‌ மீமிசைப்‌ 

பல்வேல்‌ தானை அதிக மானோடு 

இருபெரு வேந்தரையும்‌ உடனிலை வென்று. 

முரசும்‌ குடையும்‌ கலனும்‌ கொண்டு, 

உரைசால்‌ சிறப்பின்‌ அடுகளம்‌ வேட்டு. 

துகள்தீர்‌ மகளிர்‌ இரங்கத்‌ துப்பறுத்து. 

தகடூர்‌ எறிந்து, நொச்சிதந்து எய்திய 

அருந்திறல்‌ ஒள்ளிசைப்‌ பெருஞ்சேரல்‌ இரும்பொறை. 
(பதி.பதி.8) 


என்று பதிற்றுப்பத்திலே அச்சேரமானைச்‌ குறித்த பதிகம்‌ 
இப்போர்‌ நிகழ்ச்சிகளைப்‌ புனைந்துரைக்கின்றது. 


இனி. சேரமான்‌ படையெடுத்துவந்த நிலையில்‌, 
அதியமான்‌ அவனை எதிர்க்காமலே அரணை அடைத்துக்‌ 
கொண்டு உள்ளிருந்தானென்றும்‌ ஒருசார்‌ உணரப்படுகின்றது. 
“ஒருவன்‌ மேற்சென்றுழி ஒருவன்‌ எதிர்செல்லாது 
தன்‌ மதிற்புறத்து வருந்துணையும்‌ இருப்பின்‌ அஃது 
உழிஞையின்‌ அடங்கும்‌. அது. சேரமான்‌ செல்வுழித்‌ 
தகடூரிடை அதியமான்‌ இருந்ததாம்‌"" 
(தொல்‌.பொருள்‌.நூா.62 நச்சி.உரை) 


என்று தொல்காப்பியத்திற்கு அமைந்த நச்சினார்க்கினியரின்‌ 
உரை கொண்டு இஃது உணரப்படும்‌. 'தகடூர்‌ எறிந்து 
நொச்சிதந்து எய்திய, பெருஞ்சேரல்‌ இரும்பொறை என்ற 
பதிகத்தடிகள்‌ இதற்கு ஆதாரமாகும்‌. 


மடவர்‌ மகிழ்துணை நெடுமான்‌ அஞ்சி 

இல்லிறைச்‌ செ££இய ஞெலிகோல்‌ போலத்‌ 

தோன்றாது இருக்கவும்‌ வல்லன்‌: மற்றதன்‌ 

கான்றுபடு கனையெரி போலத்‌ 

தோன்றவும்‌ வல்லன்‌,தான்‌ தோன்றும்‌ காலே. 
(புறம்‌.315) 

எனவரும்‌ ஒளவையார்‌ பாடலும்‌ இக்கருத்திற்கு ஏற்புடைய 
சான்றாகின்றது. ஆயினும்‌. இதில்‌ ஒளவையார்‌ ௯.றியபடியே 
அதியமான்‌ வெளிப்படவேண்டிய பொழுதில்‌ வெளிப்பட்டுப்‌ 
பொருதான்‌. அவ்வாறு பொருத போதுதான்‌ அவன்‌ தன்‌ 
மார்பிடை வேல்பாயப்‌ பெற்று மாண்டானென்று 
அறிகிறோம்‌. 


அஞ்சொல்நுண்‌ தேர்ச்சிப்‌ புலவர்‌ நாவில்‌ 
சென்றுவீழ்ந்‌ தன்றுஅவன்‌ 
அருநிறத்து இயங்கிய வேலே (புறம்‌.23.5) 


என்ற ஒளவையாரின்‌ இரக்கப்‌ பாடலால்‌ இது புலனாம்‌. 


அதியமான்‌ மாண்டமையால்‌ அவனாடு அடைந்த 
அவல நிலையை மேலே குறித்த அரிசில்‌ கிழார்‌ பாடல்‌ 
தெளிவுற அறிவிக்கின்றது. 


வையகம்‌ புகழ்ந்த வயங்குவினை ஒள்வாள்‌ 
பொய்யா எழினி பொருதுகளம்‌ சேர. 
ஈன்றோள்‌ நீத்த குழவி போலத்‌ 

தன்னமர்‌ சுற்றம்‌ தலைத்தலை இனைய, 

கடும்பசி கலக்கிய இடும்பை௯ர்‌ நெஞ்சமொடு 
நோயுழந்து வைகிய உலகு (புறம்‌.230) 


என்று அதனை அறியலாம்‌. இவன்‌ இறந்தபின்‌ புரவலர்‌ 
இன்மையால்‌ இரவலர்‌ பலரும்‌ இவனோடே மாண்டனர்‌. 
இதனை ஒளவையார்‌. “இனிப்‌ பாடுநரும்‌ இல்லை: பாடுநர்க்கு 
ஒன்று ஈகுநரும்‌இல்லை' (புறம்‌.235) என்று: இரங்கிப்‌ 
பாடுவதனால்‌ உணரலாம்‌. “அதியமான்‌ பின்றை, வள்ளுயிர்‌ 
மாக்கிணை கண்ணவிந்தாங்கு' (அகம்‌.325) என்ற 
மாமூலனாரின்‌ அகப்பாடலடிகளும்‌, இவனிறப்புக்குப்‌ பின்‌ 
பொருநருடைய கிணைகளெல்லாம்‌ இசைக்கப்‌ பெறாமல்‌ கண்‌ 
அவிந்தன என்பதைக்‌ காட்டுகின்றன. 


619. அதியமான்‌ பொகுட்டெழினி 


அதியமான்‌ நெடுமானஞ்சிக்குப்‌ பின்‌ அவன்‌ மகன்‌ 
பொகுட்டெழினி அரசனானான்‌. நெடுமானஞ்சியைக்‌ 
கொன்று அவனுடைய தகடூரை அழித்த சேரமான்‌. அவற்றைத்‌ 
தொடர்ந்து தன்‌ மேலாண்மையை மட்டும்‌ நிலை நிறுத்திக 

கொண்டு அதியமானாட்டைப்‌ பொகுட்டெழினிக்கே 
அளித்துவிட்டுப்‌ போயினன்‌ போலும்‌. 


அதியமான்‌ பொகுட்‌ டெழினியின்‌ அரசியல்‌ 
வரலாறாக அறியவருவன சிலவே. நெடுமானஞ்சியைப்‌ 
பாடிய ஒளவையாரே இவனையும்‌ பாடியுள்ள மூன்று 
பாடல்களால்‌ இவன்‌ செய்திகள்‌ அறியவருகின்‌ றன. 


இவன்‌ தன்‌ தந்தையின்‌ ஆட்சிக்காலத்தில்‌ தான்‌ 
இளவரசனாய்‌ இருக்கையிலேயே அரசியலில்‌ பெரும்‌ 
பங்குபெற்று ஆள்வினை புரிந்திருந்தான்‌. நிறைந்த 
பண்டங்கள்‌ ஏற்றப்பட்ட வண்டி. மேடு பள்ளங்களில்‌ 
செல்லும்போதுஅச்சு முறியுமாயின்‌ துணையாவதற்கு உமணர்‌ 
அவ்வண்டியின்‌ கீழே கட்டிவைத்த சேமஅச்சைப்‌ போன்று. 
அதியமான்‌ நெடுமானஞ்சியின்‌ ஆட்சிக்கீழ்‌ இவன்‌ 
இளவரசனாமய்‌ இருந்த நிலைமையைப்‌ பாடுவார்‌ ஒளவையார்‌ 
(புறம்‌.! 0.2). 


இப்பொகுட்டெழினி தன்‌ தந்தையின்‌ ஆட்சிக்‌ 
காலத்திலேயே தானும்‌ பகைவர்‌ நாடுகளின்மேல்‌ 
படையெடுத்துப்‌ போய்ப்‌ பலபோர்களைப்‌ புரிந்தான்‌. 
அவ்வாறு இவன்‌ படையெடுத்துச்‌ சென்று தங்குகின்ற ஊரிலே 
இவனுடைய படையால்‌ எழுகின்ற ஆரவாரத்தால்‌ அவ்வூரினர்‌ 
அங்கே உறைதலை வெறுப்பர்‌ என்ற முறையில்‌, இவன்‌ 
போர்‌ நிகழ்ச்‌ சிகள்‌ முதலில்‌ புலப்படுத்தப்படுகின்‌ றன (புறம்‌.96). 


பின்னர்‌ அரசனான நிலையில்‌ இவன்‌ செய்த போர்‌ 
நிகழ்ச்சிகளை ஒளவையார்‌ கிணைப்பொருநன்‌ கூற்றிலே 
அமைத்துப்‌ பாடியுள்ளார்‌. பகை மன்னருடைய அரிய 
அரண்களை வென்று, போர்க்களந்தோறும்‌ பகைமறவர்களின்‌ 
குருதி பாய்ந்த பெரும்பாட்டு ஈரத்திலே கழுதையேர்‌ பூட்டி 
உழுது, வெள்ளை வரகும்‌ கொள்ளும்‌ விதைக்கின்ற உழவனாக 
இவனை அப்பாடலில்‌ உருவகித்துப்‌ பாடும்‌ அவர்‌. இவனது 
ஈகைப்‌ பண்‌ பினையும்‌ எடுத்துச்‌ சிறப்பிப்பார்‌ (புறம்‌.392). 


6110. மலையமான்‌ திருமுடிக்காரி 


தென பெண்ணையாற்றங்கரையிலுள்ள 
திருக்கோவலூரைத்‌ தலைநகராகக்‌ கொண்டு, அதனைச்‌ 

சூழ்ந்த பாலைய டட்‌ பை ஆண்டிருந்த அரசமரபினர்‌ 
॥லையப னுள்‌. 


॥லையநாடு இயற்கையமைப்போடு ஓட்டி 
லை படான சேரநாட்டுப்‌ பேரெல்லைக்கு 
உ பட்டதென்பதும்‌. மலையமான்கள்‌ சேரவேந்தரின்‌ 
குடி வழியைச்‌ சேர்ந்தவர்களென்பதும்‌ முன்னர்க்‌ காணப்‌ 
பட்டன. அம்முறையில்‌ மலையமான்களைச்‌ சேரவேந்தருடை ய 
பேராட்சிக்குள்‌ அடங்கிய குறுநில மன்னரென்றே 
கொள்ளலாம்‌. 


ஆயினும்‌ சேரநாட்டுத்‌ தலைநகரிலிருந்து மிகவும்‌ 
எட்டியதாய்‌ அந்நாட்டு எல்லைப்புறத்தே இருந்தமையால்‌. 
இம்மலையநாடு அவ்வக்காலத்து ஆட்சியாளர்களின்‌ வன்மை 
மென்மைக்கேற்பச்‌ சேரநாட்டேோடேயிருந்தும்‌. அண்டை 
நாடான சோழநாட்டேோடே. சேர்ந்தும்‌ ஆட்சி மாற்றம்‌ 
அடைய நேர்ந்தது. ஆதலால்‌, இம்மலையமான்‌ களும்‌ 
ஒருநிலையின்‌ நிச்‌ சேரவேந்தர்க்கும்‌ சோழ வேந்தர்க்கும்‌ 
அவரவர்‌ வன்மைக்கேற்ப அவ்வக்காலங்களில்‌ 
அடங்கியாண் னர்‌ எனவும்‌ அறியலாம்‌. 


இந்த மலையமான்களுள்‌ குறிப்பிடத்தக்க சிறப்பு 
வாய்ந்தவனாக அறியவருபவன்‌ மலையமான்‌ திருமுடிக்காரி. 
இவன்‌ கடைச்சங்க காலத்து வள்ளலெழுவருள்‌ ஒருவன்‌. இவன்‌ 
பெயர்‌ காரியென்றும்‌ மலையனென்றும்‌ தேர்வண்‌ 
மலையனென்றும்‌ காணப்பெறுகின்றது. 


கோவற்கோமான்‌ (அகம்‌.35) ஆகிய இம்மலையமான்‌ 
திருமுடிக்காரி முள்ளூரென்ற மலைமேலூருக்கும்‌ 
மன்னனென்ற முறையில்‌, 'முள்ளூர்‌ மன்னன்‌” (அகம்‌.209. 
நற்‌.291) எனவும்‌. 'முள்ளூர்ப்‌ பொருநன்‌" (புறம்‌.!26) எனவும்‌ 
மொழியப்‌ பெறுவான்‌. இம்முள்ளூர்‌ பெண்ணையாற்றின்‌ 
தென்மேற்கேயும்‌ செங்கண்மா என்ற செங்கம்‌ நகருக்குத்‌ 
தெற்கேயும்‌ உள்ளதென்பர்‌ ஒளவை துரைசாமிப்பிள்ளை 
(புறம்‌.!21. உறை). 


இம்முள்ளூரேயன்றிப்‌ பெண்ணையாற்றங்கரையை 
ஓட்டி இவனுக்குரியதாகப்‌ பாடப்பெற்ற கொடுங்கால்‌ 
(அகம்‌.35) என்னும்‌ ஊர்‌ இக்காலத்தும்‌ அப்பெயரோடே 
இலங்குகினறது. 

61101. போர்த்திறன்‌ 


ஒருமுறை ஆரியமன்னர்‌ பலர்‌ தம்முள்‌ ஒன்றுகூடி! 
படையெடுத்து வந்து இம்முள்ளூரை முற்றுகைமிட்டு 
வாளேந்தி நின்றபோது. இதன்கண்‌ இருந்த மலையன்‌ 
தானொருவனே வேலேந்திப்‌ போர்‌ புரிந்தானாக. அம்மன்னர்‌ 
பலரும்‌ இவனொருவன்‌ எறிந்த வேல்‌ வீச்சுக்கே ஆற்றாமல்‌ 
புறங்காட்டி ஓடினர்‌. 


ஆரியர்‌ துவன்றிய பேரிசை முள்ளூர்ப்‌ 
பலருடன்‌ கழித்த ஒள்வாள்‌ மலையன து 
ஒருவேற்கு ஓடி யாங்கு (நற்‌.170) 


எனவரும்‌ நற்றிணைப்‌ பாடலால்‌ இதனை நன்கறியலாம்‌. 


இங்ஙனம்‌ போராற்றல்‌ மிக்க இம்மலையமான்‌ 
திருமுடிக்காரியை அக்காலத்து மூவேந்தரும்‌ தத்தமக்குப்‌ 
படைத்துணை வேண்டித்‌ தனித்தனியே அமைச்சரை ஏவ. 
அவரெல்லாம்‌ இவனிடத்து வந்து பொருள்தந்து புகழ்ந்து 
நின்றனராசுக்‌ காண்கிறோம்‌. 


வீயாத்‌ திருவின்‌ விறல்கெழு தானை 
மூவருள்‌ ஒருவன்‌ துப்பா கியரென 
ஏத்தினர்‌ தரூஉம்‌ சழே (புறம்‌.!.22) 


என்று இதனை எடுத்துப்‌ பாடுவார்‌ கபிலர்‌.. இம்முறையே ஒரு 
காலத்தில்‌ சேரமான்‌ மாந்தரஞ்சேரல்‌ இரும்பொறைக்கும்‌ 
சோழன்‌ இராசசூயம்‌ வேட்ட. பெருநற்‌ சிள்ளிக்கும்‌ இடையே 
போர்‌ மூண்டபோது, தேர்வண்மலையனாகிய 
இத்திருமுடிக்காரி சோழனுக்குப்‌ படைத்துணையாகி அவனை 
வெற்றி வேந்தனாக்கினான்‌. இவனால்‌ வெற்றிபெற்ற 
அச்சோழன்‌ அந்நன்றியுணர்வோடு, இவனே தன்னை 
வெல்வித்தோன்‌ என்று மகிழ்ந்துபேச, இவனால்‌ தோல்வியுற்ற 
அச்சேரனும்‌ ஆற்றாமையோடு, இவனல்லாதிருந்தால்‌ தான்‌ 
சோழனுடைய . நற்போரை வெல்லுதல்‌ எளிதாய்‌ 
இருந்திருக்குமேயென்று ஏங்கிப்‌ பேசினானெனவும்‌ 
அறிகிறோம்‌. 


குன்றத்‌ தன்ன களிறு பெயரக்‌ 
கடந்தட்டு வென்றோனும்‌ நிற்கு றும்மே 


க 


வெலீஇயோன்‌ இவனனெ; 

கழலணிப்‌ பொலிந்த சேவடி நிலங்கவர்‌ பு 
விரைந்துவந்து சமந்தாங்கிய 

வல்வேல்‌ மலையன்‌ அல்லன்‌ ஆயின்‌ 

நல்லமர்‌ கடத்தல்‌ எளிதுமன்‌ நமக்கெனத்‌ 
தோற்றோன்‌ தானும்‌ நிற்க றும்மே 
தொலைஇயோன்‌ இவனென; 

ஒருநீ ஆயினை பெரும. பெருமழைக்கு 

இருக்கை சான்ற வுயர்மலைத்‌ 

திருத்தகு சேஎய்நிற்‌ பெற்றிசி னோர்க்கே. (புறம்‌.[25) 


என்று, இது குறித்து இவன்‌ வட மவண்ணை க்கல்‌! 
பெருஞ்சாத்தனாரால்‌ பாராட்டப்பெறுதல்‌ காணலா 
ஆதலால்‌, இவன்‌ தன்னை நண்பனாகவும்‌ பகைவபை கவும்‌ 
கொள்வோருடைய வெற்றி தோல்விகளை முடிவுபடுத்துு 
ஒருவனாய்‌ விளங்கினமை உணரப்படும்‌. 


6110.2. தோற்றோடி வென்றோன்‌ 


இவ்வாறு பெருவேந்தர்‌ களுக்குப்‌ படை த்துணை போய்‌ 
அவர்களை வெற்றிவேந்தராக்கிய இம்மலையமான்‌. தனக்கு 
அண்மையில்‌ இருந்த தகடூர்நாட்பை ஆண்டுவந்த 
அதியமானின்‌ பகைமைக்கும்‌ படை பெடுப்புக்கும்‌ ஆற்ற 
மாட்டாதவனாயினான்‌ என்பதையும்‌ அறிகிறோம்‌. முதலில்‌ 
மாந்தரஞ்சேரலின்‌ ஆட்சிக்காலத்தில்‌ அவனுக்கெதிப யச்‌ 
சோழன்‌ பெருநற்கிள்ளிக்குத்‌ துணை போன மலையமான்‌. 
அம்மாந்தரஞ்சேர லுக்குப்‌ பின்‌ பெருஞ்சேரல்‌ இரும்ரபெொறையின்‌ 
காலத்தில்‌ அவனோடு இணங்கி. அவனது பேரோ! சியின்‌ கம்‌ 
அடங்கி நடந்தான்‌. அப்போது சேரன்‌ பே ।' சிரில்‌ 
அடங்காது அச்சேரநாட்டுப்‌ பகுதியான கொங்கு நட டுத்‌ 
தகடூரைத்‌ தனியாட்சி நடத்திவந்த அதிபாமான்‌. 
இம்மலையமானின்‌ மாற்றங்கண்டு மனங்கொதித்திமுத்தல்‌ 
கூடும்‌. ஆதலால்‌ அக்கொதிப்போடே அவன்‌ இவன்‌ போல்‌ 
படையெடுத்துவந்து இவனை வென்று இவனுஸலை ப 
திருக்கோவலுரரையும்‌ அழித்தான்‌ (புறம்‌.99). அவ்வாறு 
அதியமானிடத்துத்‌ தோல்வியுற்ற இம்மலையமபன்‌ தன்‌ 
தலைநகரான திருக்கோவலூ ருக்கும்‌ அவனால்‌ 
அழிவுற்றதுகண்டு ஆற்றானாய்‌ ஓடிச்‌ சேரமானி। த்தே 
சேர்ந்தான. அந்நிலையில்‌ அச்சேபுனுககுத்‌ தகடு மன்னவ 

அதியம। னவேயன்றிக்‌ கொல்லிப்‌ பொருநன்‌ வல்வில்‌ ஓரியும்‌ 
அடங்க! திருந்தமையால்‌, அவ்விரு ௬ட்டாளிகளையும்‌ 
அழித்துத்‌ தன்‌ பேரெல்லைக்கு உட்பட்ட கொங்கு நாட்டுப்‌ 
போட்‌ சியை மீளப்பெறுதற்கு இதுவே தக்க தருணமெனக்‌ 
கருதி, மலையமானின்‌ தலைமையில்‌ தன்‌ படையை ஓரியின்‌ 
மேல்‌ போருக்கு விடுத்தானாக. இவன்‌ சென்று ஒரியைக்‌ 
கொன்று அவனாட்சியில்‌ இருந்த கொல்லிமலையைச்‌ 
சேரமானுடைய பேரோட சியில்‌ சேர்த்தான்‌. 


செவ்வேல்‌. முள்ளூர்‌ மன்னன்‌ கழல்தொடிக்‌ காரி 
செல்லா நலலிசை நிறுத்த வலவில்‌ 

ஓரிக கொன்று சேரலார்க்கு ஈத்த 

செவ்வேர்ப்‌ பலவின்‌ பயங்கெழு கொல்லி (அகசம்‌.209) 


எனவரும்‌ கல்லாடனாரின்‌ அகப்பாடலால்‌ இதனை 
அறியலாம்‌. இப்போரில்‌ இவன்‌ தன்‌ பெயரையே இட்டு 
வழங்கிய காரியென்னும்‌ தன்னுடைய குதிஷரயிலேறி. 
ஒரியென்னும்‌ பெயர மைந்த குதிரையின்‌ மேல்‌ வந்த ஒரியொடு 
போரிட்டுக்‌ கொன்றானென்று காண்கிறோம்‌. 


காரி யூர்ந்து பேரமர்க்‌ கட ந்த 
மாரி மீகை மறப்போர்‌ மலையன்‌ (புறம்‌./ 58) 


காபிக்‌ குதிரைக்‌ காரியொடு மலைந்த 
ஒரிக்‌ குதிரை ஓரி (சிறு. 110, [11) 


என்பனவற்றால்‌ இது விளங்கும்‌. இவ்வாறு இவன்‌ ஓரியைக்‌ 
கொன்ற வெற்றிக்களிப்பில்‌ தன்‌ படை யோடே அவனுூர்த்‌ 
தெருக்களில்‌ வலம்‌ சென்றானா க, அவ்வோரியி! த்தே 
அன்புடைய ஊரார்‌ பலரும்‌ இவனையெதிர்த்துப்‌ பேசிக 
கொதித்தனபென்றும்‌ கறப்படுகின றது. 


பழயவிறல்‌. ஓரிக்‌ கொன்ற ஒருபெரும்‌ தெருவில்‌ 
காரி புக்க நேர்‌ புலம்போல்‌ ம்‌ 
கல்லென்‌ றன்றால்‌ ஊரே (நற்‌.320) 


என்று, இவவி! த்துப்‌ பற்றுடைய கபிலரே இவன்‌ ஒரியைக்‌ 
கொன்று பெற்ற பழியை வடுத்துப்‌ பாடுவது கருதப்படும்‌. 


இவ்வாறு இம்மலையமான்‌ திருமுடிக்காரி 
ஒரியைக்கொனறு அவவ! சியில்‌ இருந்த கொல்லிமலையை ச்‌ 

சேரனுக்கு அளித்தபின்‌. அச்சேரமான்‌ பெருஞ்சேரல்‌ 
இரும்பொறை இவனுடன்‌ முன்னின்று படையெடுத்துப்‌ 
போய்த்‌ தகடூரை. முற்றுகையிட்டுத்‌ தாக்கியழித்து 
அதியமானையும்‌ கொன்று அவனால்‌ இவனுக்கிருந்த 
பகையச்சம்‌ தீர்த்தானாக. இவன்‌ திருக்கோவலூர்‌ மீண்டு 
தன்னரசடைந்தான்‌ என்று அறியலாம்‌. இதற்குப்பின்‌ இவன்‌ 
வரலாறு ஏதும்‌ அறியப்படுமாறில்லை. 


6111. மலையமான்‌ சோழியவேனாதி திருக்கண்ணன்‌ 


மலையமான்‌ திருமுடிக்காரியின்‌ மகனென்று 
அறியவருபவன்‌ மலையமான்‌ திருக்கண்ணன்‌. காரியைப்‌ 
பாடிய மாறோக்கத்து நப்பசலையார்‌ (புறம்‌.!26) தாமே 
இத்திருக்கண்ணனைப்‌ பாடுங்கால்‌. 


விடர்ப்புலி பொறித்த கோட்டைச்‌ சுடர்ப்பூண்‌ 
சுரும்பார்‌ கண்ணிப்‌ பெரும்பெயர்‌ நும்முன்‌ 
ஈண்டுச்செய்‌ நல்வினை ஆண்டுச்சென்று உணீஇயர்‌ 
உயர்ந்தோர்‌ உலகத்துப்‌ பெயர்ந்தனன்‌ ஆகலின்‌ 
ஆறுகொல்‌ மருங்கின்‌ மாதிரம்‌ துழவும்‌ 

கவலை நெஞ்சத்து அவலம்‌ தீர 

நீதோன்‌ நினையே நிரைத்தார்‌ அண்ணல்‌ (புறம்‌./74) 


என்று. இவன்‌ தந்தைக்குப்‌ பின்னர்த்‌ தான்‌ அரசுப்‌ 
பொறுப்பேற்றதை குறிப்பதுகொண்டு, இவன்‌ தந்தை 
காரியேயென்பது கருதப்படும்‌. விடர்ப்புலி பொறித்த 
கோட்டையையுடையவன்‌ என்றதனால்‌, இவன்‌ தந்தை 
சோழனொடு தொடர்புற்று அவனுக்குத்‌ 
துணையானவனென்பது தோன்றி நின்றது என்பார்‌ 
பழையவுரையாசிரியர்‌. எனவே. சேரமான்‌ மாந்தரஞ்சேரல்‌ 
இரும்பொறையும்‌ சோழன்‌ இராசசூயம்‌ வேட்ட பெருநற் 
கிள்ளியும்‌ பொருதபோது. சோழனுக்குத்‌ துணையாகிய 
தேர்வண் மலையனென்ற திருமுடிக்காரியே 
இக்குறிப்பினுக்குரிய இவன்‌ தந்தையென் று கொள்ளுதல்‌ ௯டும்‌. 
அன்றியும்‌. “பெரும்‌ புகழமைந்த நும்‌ தந்தை இவ்வுலகத்துச்‌ 
செய்த நல்லறத்தின்‌ பயனை மேலுலகத்தே நுகரவேண்டிப்‌ 
போனான்‌” என்ற குறிப்பும்‌. இம்மலையமான்‌ திருக்கண்ணன்‌ 
முன்னோருள்‌ பெருங்கொடையாளனும்‌ கபிலர்‌ முதலிய 
பெரும்புலவர்களால்‌ புகழப்பெற்ற பெரும்புகழாளனுமான 

காரியைக்‌ கருதியதே ஆகும்‌. ஆகவே, அத்திருமுடிக்கா மரியின்‌ 
மகனே இத்திருக்கண்ணன்‌ என்பது தெளிவாம்‌. 


இனி. இம்மலையமான்‌ திருக்கண்ணனும்‌ தன்‌ 
தந்தையைப்‌ போன்றே சோழ வேந்தனொடு தொடர்புற்று 
அவனுக்குப்‌ படைத்துணையான வரலாற்றைப்‌ பார்க்கலாம்‌. 
*பெருவெற்றியமைந்த வளவன்‌ ஒருகால்‌ பகைவேந்தரொடு 
பொருது தோற்றுப்போய்‌, கபிலரால்‌ பாடப்பெற்ற முள்ளூர்‌ 
மலையுச்சியிலே பிறரால்‌ காண்பதற்கரியதோர்‌ இட த்தில்‌ 
ஒளிந்திருந்தானாக. வேந்தனை இழந்துழலும்‌ சோழ நாட்டின்‌ 
அல்லல்‌ தீருமாறு அவ்வளவனகு வெண்கொற்றக்‌ குடையை 
வெளிப்படுத்தி, அவனாட்சியைப்‌ புதுமையுற நிலைநிறுத்திய 
புகழ்மேம்பாட்டாளன்‌' என்று இவனைப்‌ புகழ்ந்து பாடுவார்‌ 
மாறோக்கத்து நப்பசலையார்‌. 


அரசிழந்‌ திருந்த அல்லற்‌. காலை 

முரசெழுந்து இரங்கும்‌ முற்றமொடு கரைபயெ ௬ 
இரங்குபுனல்‌ நெரிதரு மிகுபெருங்‌ காவிரி 
மல்லல்‌ நன்னாட்டு அல்லல்‌. தீர. 

பொய்யா நாவின்‌ கபிலன்‌ பாடிய 

மையணி நெடுவரை ஆங்கண்‌ ஓய்யெனச்‌ 
செருப்புகல்‌ மறவர்‌ செல்புறங்‌ கண்ட. 

எள்ளறு சிறப்பின்‌ முள்ளூர்‌ மீமிசை 

அருவழி யிருந்த பெருவிறல்‌ வளவன்‌ 

மதிமருள்‌ வெண்குடை. காட்டி அக்குடை 
புதுமையின்‌ நிறுத்த புகழ்மேம்‌ படுந (புறம்‌.!74) 


என்று அவர்‌ பாடல்‌ அமைகின்றது. இதில்‌ 
குறிப்பிடப்பெறுகின்ற வளவன்‌, குளமுற்றத்துத்‌ துஞ்சிய 
கிள்ளிவளவனே எனவும்‌. அவன்தான்‌ ஆட்சிப்‌ 
பொறுப்பேற்றபோது தாயத்தார்‌ ஒன்‌ பதின்‌ மரின்‌ 
யொறாமைச்‌ செயல்களைப்‌ பொறுக்க மாட்டாமல்‌ 
அவரறியாதே துணைவலிமை வேண்டி இவனிடம்‌ வந்து 
இவன்துணை பெற்றுப்‌ பின்னும்‌ இவனது பாதுகா வலிலேயே 
இவனுடைய முள்ளூர்‌ மலையுச்சியில்‌ மறைந்திருந்து. தன்‌ 
மாமனான சேரன்‌ செங்குட்டுவனுக்கு ஆட் போக்கி 
அறிவித்தான்‌ எனவும்‌, அச்செங்குட்டுவன்‌ படை நா த்தி 
வருமளவில்‌ இம்மலையமான்‌ திருக்கண்ணன்‌ அச்கிள் ளி 
வளவனை வெளிப்படுத்திக்‌ கொண்டு தன்‌ படை யோ 
புறப்பட்டுப்போய்‌ அச்சேரன்‌ படையுடன்‌ சேர்ந்து 

நேரிவாயிற் போரில்‌ கிள்ளிமின்‌ தாயப்பகைவரைக்‌ 
கிள்ளியெறிந்து அவனாட்சியை நிலைநிறுத்திப்‌ 
புகழப்பெற்றான்‌ எனவும்‌ இவ்வரலாற்றை முன்னர்‌ அக்கிள்ளி 
வளவன்‌ வரலாற்றோடும்‌ கண்டோம்‌. “ஞாயிற்றை 
அவுணர்கள்‌ கொண்டுபோய்‌ மறைத்தார்களாக. அதனைக்‌ 
காணாமையால்‌ இருளால்‌ மூடப்பட்ட உலகத்து 
நோய்கொண்ட துன்பம்‌ நீங்கும்படி, மிக்க வவிமையுடை ய 
கண்ணன்‌ அஞ்ஞாயிற்றைக்‌ கொண்டு வந்து: உலகிருள்‌ நீங்க 
வானத்திலே நிறுத்தினாற்போல்‌ இம்மலையமான்‌ 
திருக்கண்ணன்‌ கிள்ளி வளவனை வெளிப்படுத்தி 
அவனாட்சியை நிலை நிறுத்தினான்‌' என்ற முறையில்‌, 


அணங்குடை அவுணர்‌ கணங்கொண்டு ஒளித்தென ச்‌ 
சேண்விளங்கு சிறப்பின்‌ ஞாயிறு காணாது 
இருள்கண்‌ கெடுத்த பருதி ஞாலத்து 
இடும்யைகொள்‌ பருவரல்‌ தீரக்‌ கடுந்திறல்‌ 

அஞ்சன வுருவன்‌ தந்து நிறுத்தாங்கு (புறம்‌.[74) 


எனக்‌ ௯றப்படும்‌ உவமையினால்‌ இவன்‌ செய்த இச்செயலின்‌ 
அருமை அறியப்படும்‌. 


இவ்வாறு கிள்ளி வளவனின்‌ ஆட்சியை நிலைநிறுத்திப்‌ 
பின்னும்‌ அச்சோழனிடத்துப்‌ படைத்தலைமையேற்று. 
அவனுக்கு வெற்றிகள்‌ பலவற்றை விளைத்துக்‌ 
கொடுத்தமையால்‌ இவன்‌, “சோழிய ஏனாதி' என்ற சிறப்புப்‌ 
பட்டத்தையும்‌ அவ்வேந்தனால்‌ அளிக்கப்பெற்று, அம்முறையே 
“மலையமான்‌ சோழியவேனாதி திருக்கண்ணன்‌' என்று 
அழைக்கப்பெற்றான்‌. அன்றியும்‌. திருக்கண்ணன்‌ என்ற தன்‌ 
இயற்பெயருமின்றி அக்கிள்ளியின்‌ பெயரையே தானும்‌ பெற்று. 
“மலையமான்‌ சோழியவேனாதி திருக்கிள்ளி' (புறம்‌./74 
அடிக்குறிப்பு) என்றும்‌ இவன்‌ விளக்கமுற்றதைக்‌ 
காண்கிறோம்‌. இப்பெயரே சுருங்கி, “ஏனாதி திருக்கிள்ளி' 
எனவும்‌ வழங்கியது. “ஏனாதி திருக்கிள்ளியைக்‌ கோனாட்டு 
எறிச்சிலூர்‌ மாடலன்‌ மதுரைக்‌ குமரனார்‌ பாடியது” 
(புறம்‌.[67) என்ற குறிப்போடு புறநானூற்றிலேயே மற்றொரு 
பாடலும்‌ வருகிறது. அதில்‌ அப்புலவரால்‌' இவனது 
மறமாண்பு நயமுற நவிலப்படுகின்றது. இவன்‌ 
போரைக்காணின்‌ அதனை வென்று அப்பகைவரது பை யை 
விலக்கி எதிர்‌ நிற்றலால்‌ வாள்தைத்த வடுக்கள்‌ அழுந்திய 

உடம்பு, னே தன்னைக்‌ குறித்துக்‌ கேட்கும்‌ செவிக்கு 
இனியவன்‌ கவும்‌, காணும்‌ கண்ணுக்கு இன்னாதவனாகவும்‌ 
இருந்தான்‌: மற்று, இவன்‌ பகைவரேோ இவனைக்‌ காணின்‌ 
புறங்காட்டி ஓடிப்போவதால்‌ புண்ணறியாத உடம்பாகிய 
வடிவு னே தம்மைக்காணும்‌ கண்ணுக்கு இனியராயும்‌. 
கேட்கும்‌ செவிக்கு இன்னாதவராயும்‌ இருந்தனர்‌. இவ்வாறு 
இவனும்‌ இவன்‌ பகைவரும்‌ முறையே ஒவ்வொன்றில்‌ 
இனியமாய்‌. ஓத்திருந்தும்‌ உலகம்‌ இவனையே வியந்ததென்று 
இவனைப்‌ பற்றிய அப்பாடலால்‌ அறியலாம்‌. 


6112.  மல்லிகிழான்‌ காரியாதி 


சேரநாட்டின்‌ உட்பட்‌! சிறுநாடுகளுள்‌ ஒன்று 
குடநாடு. அது சேர வேந்தரின்‌ பேராட்சியிலேயே 
_ங்கியிருந்தது. 


விசிபிணி முழவின்‌ குட்டுவன்‌ காப்ப, 

பசியென அறியாப்‌ பணைபயில்‌ இருக்கை, 
தடமமுப்பு எருமை தாமரை முனையின்‌ 
முடமூதிர்‌ பலவின்‌ கொழுநிழல்‌ வதியும்‌ 
குடநாடு (அகம்‌. 91) 


என்று குட்டுவனாகிய சேரவேந்தனே அக்குடநாட்டின்‌ 
பெருங்காவல்‌ மேற்கொண்டிருந்ததைப்‌ பேசுவார்‌ மாமூலனார்‌. 


இவ்வாறு சேரவேந்தரின்‌ பேடாட்சியிலேலேயேயே 
அடங்கியிருந்த குடநாட்டை அவரது மேலாண்மைக்குக்‌ 
கீழ்ப்பணிந்த குறுநில மன்னர்‌ சிலரும்‌ அவ்வக்‌ காலங்களில்‌ 
ஆண்டிருந்ததை அறிகிறோம்‌. அம்‌ முறையில்‌ அக்குட நாட்டு 
மன்னராக அறியவருவோருள்‌ ஒருவனே மல்லிகிழான்‌ 
காரியாதி. இவனையும்‌ இவனுடைய குடநாட்டையும்‌ குறித்து, 
“பெரும்பெயர்‌ ஆதி பிணங்கரில்‌ குடநாடு” வத்‌ 177) என்று 
பாடியுள்ளார்‌ ஆவூர்‌ மூலங்கிழார்‌. 


“மல்லிகிழான்‌ காரியாதி' என்று காணப்படுகின்ற 
இவன்‌ பெயர்த்‌ தொடரினால்‌, மல்லியென்பதே இவனூரென்று 
உணரப்படும்‌. இவன்‌, திங்களும்‌ நுழையவியலாத எந்திரப்‌ 
பொறிகள்‌ அமைந்த அரண்கள்‌ பலவற்றை உடையவனாய்‌ 
இருந்தானென்றும்‌. அவ்வரண்களிலே மறவர்‌ பலஷா 

அமர்த்திக்‌ காவல்‌ புரிவித்திருந்தானென்றும்‌. மேற்கண்ட 
ஆவூர்‌ மூலங்கிழாரின்‌ பாடலால்‌ அறிகிறோம்‌. அப்பாடலில்‌ 
இருந்து இவன்‌ ஈகைப்பண்பும்‌ விளங்குகின்றது. 


6113. ஏறைக்கோன்‌ 


“பெருங்கல்‌ நாடு' எனக்‌ குறிக்கப்பெறுகின்ற 
மலைநாட்டை ஆண்ட குறவர்‌ பெருமகனாக அறியவருபவன்‌ 
ஏறைக்கோன்‌. இவன்‌ காந்தளங்கண்ணி சூடுபவன்‌. தன்னைச்‌ 
சார்ந்தோர்‌ பிழை செய்தால்‌ அதனைப்‌ பொறுத்தலும்‌, 
பிறருடைய வறுமையைக்‌ கண்டு தான்‌ நாணுதலும, 
படையிடத்திலே பிறரால்‌ பழிக்கப்படாத வலிமை 
உடையவனாதலும்‌, அரசவையிலே மேம்பட்டு நடத்தலும்‌, 
ஆகிய அரசியல்‌ பண்புகளால்‌ தக்கோனென்று இவன்‌ 
தன்குலத்துப்‌ பெண்‌ புலவரான குறமகள்‌ இளவெயினியாரால்‌ 
பாராட்டிப்‌ பாடப்‌ பெறுகின்றான்‌ (புறம்‌.!57). 


உயர்ந்த மலைவளமும்‌ சிறந்த வனவளமும்‌ சான்ற 
இவனது பெருங்கல்நாடு எதுவெனத்‌ தெரித்திலது. ஆயினும்‌, 
“வேந்துடை அவையத்து ஓங்குபு நடத்தல்‌' என்ற 
பண்புக்குரியோனாய்‌ இவன்‌ பாடப்பெறுகின்ற குறிப்பினை 
உடன்கொண்டு காணுங்கால்‌, இந்தப்‌ பெருங்கல்நாடு 
மலைநாடான சேரநாட்டிற்குள்‌ அடங்கியதென்பதும்‌, இவன்‌ 
அச்சேரவேந்தனது அவைக்களத்தில்‌ இடம்பெறுகின்ற 
அணுக்கச்‌ சிறப்புடையவனென்பதும்‌ உய்த்துணரப்படும்‌. 


6114. பிட்டங்கொற்றன்‌ 


சேரநாட்டின்‌ வடபால்‌ அமைந்த குதிரைமலைக்‌ 
கிழவனாய்‌, அம்மலைசூழ்ந்த குறுநிலத்தை ஆண்டிருந்தவன்‌ 
பிட்டங்கொற்றன்‌. 'ஊளராக்‌ குதிரைக்‌ கிழவ” (புறம்‌.[68) என்று 
இவனை அக்குதிரைமலையோடே சார்த்தி உரிமைதோன்ற 
விளிப்பார்‌ கருவூர்க்‌ கதப்பிள்ளைச்‌ சாத்தனார்‌. 


பொய்யா வாய்வாள்‌ புனைகழற்‌ பிட்டன்‌ 
மைதவழ்‌ உயர்சிமைக்‌ குதிரைக்‌ கவாஅன்‌ 
அகலறை நெடுஞ்சுணைத்‌ துவலையின்‌ மலர்ந்த 
தண்கமழ்‌ நீலம்‌ (அகம்‌./[43) 

என்று, இவனோடு சார்த்தி அக்குதிரைமலை வளத்தைப்‌ 
பாடுவார்‌ ஆலம்பேரி சாத்தனார்‌. 


இதே குதிரைமலை மற்றொரு காலத்தில்‌ அதியமான்‌ 
நெடுமானஞ்சியின்‌ ஆட்சியில்‌ இருந்ததை, 


ஊராது ஏந்திய குதிரைக்‌ கூர்வேல்‌ 
கூவிளங்‌ கண்ணிக்‌ கொடும்பூண்‌ எழினி (புறம்‌.!58) 


நெடுநெறிக்‌ குதிரைக்‌ ௯ர்வேல்‌ அஞ்சி (அகம்‌.372) 


என்பனவற்றால்‌ அறிகிறோம்‌, ஆயினும்‌, இப்பிட்டங்‌ 
கொற்றன்‌ அதியமான்‌ மரபினனல்லன்‌ என்பது. அவனுக்குச்‌ 
சேரர்குடிச்‌ சார்பினால்‌ பனம்பூமாலையும்‌ (புறம்‌.99.100). 
இவனுக்கு அது வன்‌ றி, “நறைநார்த்‌ தொடுத்த 
வேங்கையங்கண்ணி' (புறம்‌.16 8) என்று, வேங்கைப்பூமாலையும்‌ 
கூறப்படுமாற்றால்‌ வெளிப்படும்‌. 


இந்தக்குறுநில மன்னனான குதிரைமலைக்‌ கிழவன்‌ 
பிட்டங்கொற்றன்‌ தன்‌ குறுநிலத்தை உட்படுத்திய பெருநில 
வேந்தனான சேரனுடைய பேராட்சியின்கீழ்‌ அடங்கி 
அரசாண்டதோடு அச்சேரனுக்குப்‌ படைத்தலைவனாகவும்‌ 
விளங்கிச்‌ சிறப்புற்றான்‌, 


வானவன்‌ மறவன்‌ வணங்குவில்‌ தடக்கை 
ஆனா நறவின்‌ வண்மகிழ்ப்‌ பிட்டன்‌ (அகம்‌,77) 


என்று மருதனிளநாகனாரும்‌. 


வசையில்‌ வெம்போர்‌ வானவன்‌ மறவன்‌ 
நசையின்‌ வாழ்நர்க்கு நன்கலம்‌ சுரக்கும்‌ 
பொய்யா வாய்வாள்‌ புனைகழற்‌ பிட்டன்‌ (அகம்‌.!43) 


என்று ஆலம்பேரி சாத்தனாரும்‌ குறிப்பிடுமாற்றால்‌ இது 
கொள்ளப்படும்‌. இம்முறையில்‌ இவனுக்கு வேந்தனாய்‌ 
விளங்கியவன்‌ சேரமான்‌ குட்டுவன்‌ கோதையென்றும்‌ 
காணலாம்‌, 


வன்புல நாடன்‌ வயமான்‌ பிட்டன்‌ 
ஆரமர்‌ கடக்கும்‌ வேலும்‌ அவனிறை 

சங்ககால. 


மாவள்‌ ஈகைக்‌ கோதையும்‌ 
மாறுகொள்‌ மன்னரும்‌ வாழியர்‌ நெடிதே (புறம்‌./7 2) 


எனவரும்‌ வடம வண்ணக்கன்‌ தாமோதரனார்‌ பாடலில்‌ 
இவனும்‌ இவனுடைய வேந்தனான கோதையும்‌ ஒருங்கே 
குறிக்கப்பெறுதல்‌ இதற்குச்‌ சான்றாகும்‌. இதில்‌ இப்புலவரால்‌, 
“மாவள்‌ ஈகைக்‌ கோதை' என்று பாராட்டப்‌ பெறுமாறே 
மற்றொரு பாடலில்‌, 


வானம்‌ நாண வரையாது, சென்றோர்க்கு 
ஆனாது ஈயும்‌ கவிகை வண்மைக்‌ | 
கடுமான்‌ கோதை (புறம்‌.54) 


என்று அச்சேரமான்‌ குட்டுவன்கோாதை கோனாட்டு 
எறிச்சிலூர்‌ மாடலன்‌ மதுரைக்‌ குமரனாரால்‌ 
பாராட்டப்பெறுகின்ற ஒப்புமை இங்கே உணரத்தகுவதாம்‌. 


மற்று, இப்பிட்டங்கொற்றன்‌ போர்வன்மை, 
கைவண்மைகளால்‌ சிறந்தவனென்பதும்‌ இவனைப்‌ போற்றிப்‌ 
பாடிய புலவர்‌ அனைவராலும்‌ புலப்படுத்தப்‌ பெறுகின்றது. 


« 

6115. பிஸ்டன்‌ 

பாரத்துத்‌ தலைவனான கொண்கான நன்னனால்‌ 
வெல்லப்பட்ட குறுநில மன்னனாய்‌ அறிய வருபவன்‌ பிண்டன்‌. 
இவனுடைய நாடு எதுவெனத்‌ தெரியவில்லை. ஆயினும்‌, 
இவனை வென்ற நன்னனது கொண்கானத்தை 
ஒட்டியதாகவே இவனது குறுநிலம்‌ இருந்ததென்று 
எண்ணலாம்‌. 


இந்தப்‌ பிண்டன்‌ மிக்க படைவலிமையுடையவனாகவும்‌ 
பகைமுரணுடையவனாகவும்‌ குறிக்கப்‌ பெறுகின்றான்‌. 


இரங்குநீர்ப்‌ பரப்பின்‌ கானலம்‌ பெருந்துறைத்‌ 
தனந்தரும்‌ நன்கலம்‌ சிதையத்‌ தாக்கும்‌ 

சிறுவெள்‌ இறவின்‌ குப்பை அன்ன 

உறுபகை தரூஉம்‌ மொய்ம்முசு பிண்டன்‌ 
முனைமுரண்‌ உடையக்‌ கடந்த வென்வேல்‌ ... 
பாரத்துத்‌ தலைவன்‌ ஆர நன்னன்‌ (அகம்‌.!5.2) 

எனவரும்‌ பரணர்‌ பாடலால்‌, இவன்‌ தன்‌ படையுடன்‌ சென்று 
நன்னன்மேல்‌ போர்தொடுத்தானென்றும்‌. அவன்‌ எதிர்த்து 
வந்து இவனுடைய படை உடையுமாறு தாக்கி இவனை 
வென்றானென்றும்‌ அறிகிறோம்‌. இவனைக்‌ குறித்து வேறு 
செய்திகளும்‌ விளங்கவில்லை. 


6116. கொண்கானங்கிழான்‌ நன்னன்‌ உதியன்‌ 
கொண்கான நாடாகிய குறுநிலத்தை ஆண்டிருந்த 
நன்னனே கொண்கானங்கிழானென்றும்‌, நன்னன்‌ 


உதியனென்றும்‌ குறிப்பிட ப்பெற்றுப்‌ புலவர்களால்‌ பலவாறு 
பாராட்டிப்‌ பாடப்பெற்றுள்ளான்‌. 


பொன்படு கொண்கான நன்னன்‌ நன்னாட்டு 
எழிற்‌ குன்றம்‌ பெறினும்‌ பொருள்வயின்‌ 
யாரோ பிரிகிற்பவரே (நற்‌.391) 


எனவரும்‌ தோழிசுற்று நற்றிணைப்‌ பாடலில்‌, இவன்‌ 
கொண்கான நன்னனென்றே குறிக்கப்‌ பெறுவதும்‌, 
இவனாட்டு ஏழிற்குன்றம்‌ பொன்விளையும்‌ மலையெனப்‌ 
புலப்படுத்தப்‌ பெறுவதும்‌ காண்கிறோம்‌. “நன்னன்‌ நன்னாட்டு 
ஏழிற்‌ குன்றம்‌" (அகம்‌.349) என்பதும்‌ இங்கே காணத்தகும்‌. 


இன்களி நறவின்‌ இயல்தேர்‌ நன்னன்‌ 
விண்பொரு நெடுவரைக்‌ கவாஅன்‌ 
பொன்படு மருங்கின்‌ மலை (அகம்‌.!73) 


என்று இவனுடைய பொன்விளையும்‌ மலைவளத்தைப்‌ 
புலப்படுத்துவார்‌ முள்ளியூர்ப்‌ பூதியார்‌. 


இக்கொண்கான நன்னனுக்குப்‌ பாரமென்பதே 
தலைநகரென்றும்‌ அறிகிறோம்‌. 


பாரத்துத்‌ தலைவன்‌ ஆர நன்னன்‌ 
ஏழில்‌ நெடுவரைப்‌ பாழிச்‌ சிலம்பு (அகம்‌.!.5.2) 


என்று இவை குறித்துப்‌ பாடுகின்ற பரணர்‌, “நன்னன்‌ உதியன்‌ 
அருங்கடிப்‌ பாழி' (அகம்‌.258) என்று இவனுடைய பாழியின்‌ 
காவற்சிறப்பையும்‌ காட்டுவார்‌. 


த தத க வ அ 2 உ ப ட ப. பசங்களால்‌ 
சூழி யானைச்‌ சுடர்ப்பூண்‌ நன்னன்‌ 
பாழி யன்ன கடியுடை வியனகர்‌ (அகம்‌.!5) 


எனவரும்‌ மாமூலனார்‌ பாடலாலும்‌ இவனது மலையரணான 
பாழியின்‌ காவற்‌ சிறப்பு விளங்கும்‌. 


இந்தக்‌ கொண்கான நன்னன்‌ முறையினின்றும்‌ 
வழுவாத அரசாட்சி அமைந்தவன்‌ (அகம்‌./42); துலாக்‌ 
கோலையொத்த குற்றந்தீர்ந்த நடுவுநிலை அமைந்த 
செம்மொழியாளன்‌ (அகம்‌.349); ஈகைப்பண்புடையவன்‌ 
களிறுகளை வழங்கும்‌ வண்மையாளன்‌ (அகம்‌.! 5 2); 
பகைநாடுகளை வென்று கொண்ட பெருங்கலன்களைப்‌ 
பாடுவோர்க்கு ஆராயாதே கொடுப்பவன்‌ (அகம்‌.349); 
அச்சமிக்க போர்ச்செயல்கள்‌ அமைந்தவன்‌ (அகம்‌.208) 
என்றெல்லாம்‌ புலவர்கள்‌ பலராலும்‌ புகழ்ச்சியுறப்‌ 
பாடப்பெறுகின்‌ றான்‌. 


இவன்‌ தன்‌ நண்பனான மிஞிலியொடு ௯டிப்‌ 
புன்னாட்டின்‌ மீது படையெடுத்தபோது, அந்நாட்டு 
மன்னனை அஞ்சலென்று அமர்த்திய வெளியன்‌ வேண்மான்‌ 
ஆய்‌ எயினன்‌, பாழிப்‌ பறந்தலையிலே (அகம்‌.396) நண்பகல்‌ 
பொழுதில்‌ (அகம்‌.208) மிஞிலியை எதிர்த்துப்‌ போரிட்டு 
அப்போரிலே அம்மிஞிலியால்‌ கொல்லப்பட்டு வீழ்ந்தான்‌ 
(அகம்‌.142, 208, 396). அவ்வாறு வீழ்ந்த எயினனது உடலின்‌ 
மேல்‌ வெயில்படாதவாறு. அவனால்‌ முன்னர்க்‌ காக்கப்பட்ட 
பறவைகளெல்லாம்‌ ௬டித்‌ தம்‌ இறகுகளைக்‌ கோலி நிழல்‌ 
செய்து வருந்திய அந்நிலையில்‌ பகைமறந்து அவனை அருளிக்‌ 
காணவேண்டிய இந்நன்னன்‌ அவனிடத்து வைத்த பகையும்‌ 
சினமும்‌ மாறாதவனாய்‌, ‘அவனைக்‌ காணேன்‌” என்று 
அருளாது மறைந்திருந்தான்‌ (அகம்‌.208). 


மற்றொருகால்‌ இவன்‌ பிண்டனுடன்‌ பொருது 
அவனைத்‌ தோற்றோட செய்து வென்றான்‌ (அகம்‌./5.2). 


இன்னும்‌ சில செய்திகள்‌ பொதுப்பட 
நன்னனுடையனவாய்க்‌ காணப்படுகின்றன. அவற்றினையும்‌ 
தக்க ஏதுக்களால்‌ இவனுடையனவாகவே எண்ணலாம்‌. 


ஒருகாலத்துத்‌ தன்னிடம்‌ போருக்கு வந்து தன்னை 
வெல்ல மாட்டாமல்‌ போரொழிய நீங்கிப்போன 

பகைவேந்தனொருவன்‌ மீண்டும்‌ பெருந்தானையொடு வந்து 
முற்றுகையிட்டானாக, நன்னனொருவன்‌ தன்னையே 
பற்றுக்கோடாகப்‌ பெற்ற நிலைபெற்ற மதிலையுடைய தன்‌ 
அரண்‌ அப்பகைவேந்தனை எதிர்த்துநிற்றல்‌ ஆற்றாமையால்‌, 
தான்‌ மட்டும்‌ தப்பிச்‌ சென்று காட்டிலே பதுங்கியிருந்து. 
பின்னர்க்‌ காலமறிந்து அவ்வேந்தனுடன்‌ போரிட்டு வென்று. 
தன்‌ பழம்புகழை மீட்டுப்‌ பெற்றான்‌ என்றொரு செய்தி அறிய 
வருகின்றது. 


வினைதவப்‌ பெயர்ந்த வென்வேல்‌ வேந்தன்‌ 
முனைகொல்‌ தானையொடு முன்வந்து இறுப்ப, 
தன்வரம்‌ பாகிய மன்னெயில்‌ இருக்கை 

ஆற்றா மையிற்‌ பிடித்த வேல்வலித்‌ 

தோற்றம்‌ பிழையாத்‌ தொல்புகழ்‌ பெற்ற 
விழைதக ஓங்கிய கழைதுஞ்சு மருங்கில்‌ 
கானமர்‌ நன்னன்‌ போல 

யானா குவல்நின்‌ நலன்தரு வேனே (அகம்‌.39 2) 


என்று அகத்திணைத்‌ தோழியின்‌ ௬ற்றாச இவனது 
இவ்வெற்றியைப்‌ பாராட்டிக்‌ குறிப்பிடுவார்‌ மோசிகீரனார்‌. 
அவரால்‌ பாடப்‌ பெறுகின்ற இந்நன்னன்‌ கொண்கான 
நன்னனேயென்பதை, 'கொண்பெருங்‌ கானத்துக்‌ கிழவன்‌” 
(கொண்கானங்கிழான்‌) எனக்‌ குறித்து அவரே பாடியுள்ள 
புறநானூற்றுப்‌ பாடல்களால்‌ (/54.156) கொள்ளலாம்‌, 
அப்பாடல்களுள்‌ ஒன்றில்‌ கொண்பெருங்கானம்‌ படை 
வேந்தரிடத்தே திறை பெற்றுக்கொண்டு அவரை மீட்கும்‌ 
தலைமையுடையதெனக்‌ குறிப்பிடுவர்‌ (புறம்‌.!.56). எனவே. 
அந்தக்‌ கொண்பெருங்கானத்துக்‌ கிழவன்‌ வேந்தரோடு 
பெற்றிருந்த போர்த்‌ தொடர்பு புலனாம்‌. ஆகவே, வேந்தரை 
வென்ற வெற்றியாளனாய்‌ அப்புலவர்‌ குறிப்பிடும்‌ 
இந்நன்னனும்‌ கொண்கானங்கிழானாகிய பாரத்துத்‌ தலைவன்‌ 
ஆர நன்னனே எனத்‌ தெளியலாம்‌. 


இவ்வாறே, குதிரைப்‌ படையையுடைய பகைவேந்தறரை த்‌ 
தோற்றோடச்‌ செய்து, அவருரிமை மகளிரின்‌ ௬ந்தலைக்‌ 
கொண்டு திரித்த கயிற்றினால்‌ அவருடைய யானைகளைப்‌ 
பிணித்தோட்டிய நன்னன்‌ செய்தியொன்றையும்‌ அறிகிறோம்‌. 


விரியுளைப்‌ பொலிந்த பரியுடை நன்மான்‌ 
வேந்தர்‌ ஓட்டிய ஏந்துவேல்‌ நன்னன்‌ 
௬ந்தல்‌ முரற்சியின்‌ கொடிதே (நற்‌.27 0) 

எனப்‌ பரணர்‌ இவனது இவ்வெற்றியைப்‌ பாடியுள்ளார்‌... 
அவரால்‌ பிற பாடல்களில்‌ இக்கொண்கான நன்னன்‌ 
பாடப்பெறுதலாலும்‌, இவன்‌ வேந்தரை 
வென்றவனாதலாலும்‌. இவ்வெற்றிக்குரிய நன்னனும்‌ 
இவனேயென்று கொள்ளப்படும்‌. 


இன்னும்‌ பெரும்புகழையுடைய நன்னனெருவனின்‌ 
பெயரைப்‌ பெற்றதோர்‌ பிறந்தநாள்‌ விழாவொன்று மிக்க 
ஆரவாரத்தோடு நிகழ்ந்து வந்ததை மதுரைக்காஞ்சி (618-619) 
குறிப்பிடும்‌, அதன்கண்‌ அமைந்த, பேரிசை நன்னன்‌” என்ற 
குறிப்பினால்‌ அவனையும்‌ இக்கொண்கான நன்னனேயென க்‌ 
கொள்ளலாம்‌. 


இனி. ஓரிடத்தே இவன்‌. “நன்னன்‌ உதியன்‌” (அகம்‌.258) 
எனக்‌ குறிக்கப்‌ பெற்றானென்று மேலே கண்டோம்‌ 
உதியனென்பது சேரன்‌ பெயர்‌. ஆதலால்‌. 


“நன்னனுக்குச்‌ சேரமன்னன்‌ சார்பினால்‌ உதிய 
னென்பதோர்‌ பெயர்‌ எய்திற்றுப்‌ போலும்‌" 


என்று இதற்கு உரைவிளக்கம்‌ காண்பர்‌. அகநானூற்றின்‌ 
வேங்கட விளக்கு உரையாளர்‌. அம்முறையில்‌ சேரர்க்குப்‌ 
படைத்துணையாளனாய்‌ இவனைக்‌ கருதலாம்‌. கருதவே. 
சேரன்‌ படைத்தலைவர்களாய்த்‌ தன்னையொத்த 
ஏற்றையென்பான்‌ முதலிய ஏனை ஐவருடனும்‌ ௬டி. சோழன்‌ 
பெரும்பூட்சென்னியின்‌ படைத்தலைவனான பழையனோடு 
போரிட்டு மாண்ட நன்னன்‌ (அகம்‌.44) இவனேயென்பதும்‌ 
இனிதே விளங்கும்‌. 


62. பாண்டி நாட்டுக்‌ குறுநில மன்னர்கள்‌ 


அடுத்துப்‌ பாண்டி நாட்டுக்‌ குறுநில மன்னர்களாக 
அறுவர்‌ சிறப்புற அறிய வருகின்றனர்‌. அவர்களுடைய 
குறுநிலங்களையும்‌ அறிந்த மட்டில்‌ தெற்கு வடக்காக நோக்கி. 
அவர்களைப்‌ பின்வருமாறு வரிசைப்படுத்தலாம்‌. 


நாஞ்சில்‌ பொருநன்‌ வல்வேல்‌ கந்தன்‌ 
மோ௯ர்‌ மன்னன்‌ பழையன்‌ 
கண்டீரக்கோப்‌ பெருநள்ளி 
வேங்கை மார்பன்‌ 

CY. கடியநெடுவேட்டுவன்‌ 
6. அதிகன்‌ 


இதே வரிசையில்‌ இவர்களின்‌ வரலாறுகளையும்‌ தொடரலாம்‌. 
621. நாஞ்சில்‌ பொருநன்‌ வல்வேல்‌ கந்தன்‌ 


தமிழகத்தின்‌ தென்பால்‌ குமரிமுனைக்கும்‌ 
நாகர்கோவிலுக்கும்‌ இடையே பொதிகைமலைத்‌ 
தொடர்களுள்‌ ஒன்றாய்‌, இக்காலத்தே மருந்துவாழ்‌ 
மலையென வழங்குகின்ற பண்டைய நாஞ்சில்‌ மலையையும்‌ 
அதனைச்‌ சூழ்ந்த நாஞ்சில்‌ நாட்டையும்‌ ஆண்டிருந்தவனே 


“நாஞ்சில்‌ பொருநன்‌ (புறம்‌ 137, 139, 140; 380) என்ற வல்வேல்‌ 


கந்தன்‌ (புறம்‌.380). இவனே நாஞ்சில்‌ வள்ளுவனென்றும்‌ 
குறிக்கப்‌ பெறுகின்றான்‌ (புறம்‌.[37.140: 380 அடிக்குறிப்பு). 
ஆதலால்‌, இவனை வள்ளுவக்குடியில்‌ வந்தவனாகக்‌ கருதலாம்‌. 


இக்காலத்துக்‌ குமரி மாவட்டத்தில்‌ அகத்தீசுவரம்‌, 
தோவாளை ஆகிய இரு வட்டங்களும்‌ சேர்ந்த நாடு இன்றும்‌ 
நாஞ்சில்‌ நாடெ.ன்றே வழங்குகின்றது. 


நாஞ்சில்‌ பொருநன்‌ மறக்கொள்கை மிக்க குடிவரவு 
உடையவனாகக்‌ ௯றப்படுசின்றான்‌. 


ஒடாப்‌ பூட்கை உரவோர்‌ மருக! 
உயர்சிமைய உழாஅ நாஞ்சில்‌ பொருந! (புறம்‌.!39) 


என்று முன்னேோருடைய மறக்கொள்கையின்‌ மாண்போடே 
சார்த்தி இவனைப்‌ பாடுவார்‌ மருதனிளநாகனார்‌. 


நாஞ்சில்‌ நாட்டுக்‌ குறுநில மன்னனான இவ்வல்வேல்‌ 
சுந்தன்‌ தனக்கு மேம்பட்ட பாண்டிய வேந்தனுச்குப்‌ 
படைத்தலைவனாய்‌ விளங்கிய முறையில்‌, 'தென்னவர்‌ 
வயமறவன்‌' (புறம்‌.380) எனக்‌ கருவூர்க்‌ சுதப்பிள்ளையால்‌ 
குறிப்பிடப்‌ பெறுகின்றான்‌. இவனும்‌ இவன்‌ வேந்தனான 
பாண்டியனும்‌ ஒருவரோடொருவர்‌ உரிமையுற்று நின்றதை, 


ஈதல்‌ ஆனான்‌ வேந்தே வேந்தற்குச்‌ 
சாதல்‌ அஞ்சாய்‌ நீயே (புறம்‌.!39) 


என்ற மருதனிளநாகனார்‌ பாடலடிகளால்‌ அறியலாம்‌. 

இந்நாஞ்சில்‌ பொருநனான வல்வேல்‌ கந்தன்‌ 
பகைவர்க்கு நினைக்கவும்‌ எட்டாத போர்வன்மையும்‌, 
நண்பர்க்கு உள்ளங்கையில்‌ உள்ளான் போலும்‌ உறவின்‌ 
அணுக்கமும்‌ உடையவன்‌, 


துப்பெதிர்ந்‌ தோர்க்கே உள்ளாச்‌ சேய்மையன்‌ 
நட்பெதிர்ந்‌ தோர்க்கே அங்கை நண்மையன்‌ 
வல்வேல்‌ கந்தன்‌ (புறம்‌.380) 


என்று இவனுடைய இவ்விரு பண்புகளையும்‌ பாராட்டுவார்‌ 
கருவூர்க்‌ கதப்பிள்ளை. 


மற்று, இவன்‌ மிகச்‌ சிறந்த ஈகைமேம்பாடு 
வாய்ந்தவனென்பது, இவனைப்‌ பாடிய ஒருசிறைப்‌ 
பெரியனார்‌ (புறம்‌.!37). மருதனிள நாகனார்‌ (புறம்‌.!38, 139), 
ஒளவையார்‌ (புறம்‌.!40), கருவூர்க்‌ கதப்பிள்ளை (புறம்‌.380) 
ஆகியோர்‌ பாடல்கள்‌ அனைத்தினாலும்‌ அறியவருகின்றது. 


6.2.2. மோகூர்‌ மன்னன்‌ பழையன்‌ 


சேரநாட்டில்‌ செங்குட்டுவனுக்குச்‌ சேய்மையிடத்து 
நண்பனாயிருந்த அறுகையென்பானுக்கு அண்டை நாடான 
பாண்டி நாட்டுப்‌ பகைவன்‌ என்ற முறையில்‌ 
அச்செங்குட்டுவனால்‌ அழிக்கப்பட்டவனாக அறிய 
வருபவனே மோகூர்‌ மன்னன்‌ பழையன்‌. 


இப்பழையன்‌ தனக்கு அண்டை நாட்டு மன்னனான 
அறுகையைத்‌ தாக்கிப்‌ போர்‌ தொடுத்தானாக, இவனுக்கு 
ஆற்றாத அந்த அறுகை தன்‌ நாட்டை விட்டே ஓடி 
ஒளிந்தவனாய்த்‌ தொலைதூரத்தில்‌ இருப்பினும்‌ தனக்குத்‌ 
துணையாகிக்‌ காத்தற்குரிய நண்பன்‌ சேரன்‌ செங்குட்டுவனே 
என மொழிந்து அவனையே நம்பியிருந்தான்‌. அதனையறிந்த 
சேரன்‌ அவ்வறுகையின்‌ பொருட்டுத்‌ தானே முன்னின்று 
படையெடுத்து வந்து, மோகூர்‌ மன்னனான இப்பழையனைத்‌ 
தாக்கினான்‌. இவனும்‌ தெய்வம்‌ வருத்துமாறு பகைவரை 
வருத்துகின்ற தன்‌ ஆற்றலோடே அச்சேரனை எதிர்த்து 
வஞ்சினங்கூறிப்‌ போருக்குப்‌ புறப்பட்டான்‌. இவன்‌ புறப்பட்ட 
அளவில்‌ சோழ பாண்டியராகிய இருபெரு வேந்தரோடு 
வேளிர்‌ சிலரும்‌ விரைந்துவந்து இவனுக்குப்‌ 


அரச வரலாறு TP EAT படட. பப 


படைத்துணையாகி உதவினர்‌. இவரெல்லோரும்‌ கூடிச்‌ 
சேரனொருவனை ஒழிப்பதாக வஞ்சினங்கூறி 
நாற்படைகளையும்‌ நடத்தி எழுந்தனராக, இவர்களுடைய 
கூட்டத்தின்‌ நிலை நடுங்குமாறு தாக்கிக்‌ கொன்று குவித்து 
வென்றி கண்ட அச்செங்குட்டுவனால்‌ இப்பழையன்‌ 
வெட்டுண்டு. வீழ்ந்தான்‌. தொடர்ந்து இவனுடைய 
காவல்மரமான வேம்பினையும்‌ வெட்டி வீழ்த்திய 
செங்குட்டுவன்‌, அதுகொண்டு தனக்கு வெற்றி முரசு 
செய்யுமாறு அதனைத்‌ துணித்து, இவனுரிமை மகளிர்‌ 
கூந்தலைக்‌ கொண்டு திரித்த கயிற்றினால்‌ இவன்‌ 
யானைகளையே கடாக்களாகப்‌ பூட்டிய வண்டியில்‌ ஏற்றிக்‌ 
கொண்டு சென்றான்‌ என்று பதிற்றுப்பத்தில்‌ 
அச்செங்குட்டுவனைப்‌ பாடிய பரணரின்‌ பாடல்களாலும்‌ 
(பதி.44,49), அவற்றிற்கு அமைந்த பதிகத்தாலும்‌, 
சிலப்பதிகாரத்தாலும்‌ (சிலம்பு 27: 124-126) அறிகிறோம்‌. 


இனி, இம்மோகூர்‌ மன்னன்‌ பழையனுடைய காவல்‌ 
மரம்‌ பாண்டிய வேந்தனுக்குரிய வேப்பமரமே என்று 
விளங்குவதால்‌, இவனை அப்பாண்டிய வேந்தனின்‌ 
மேலாண்மைக்குக்‌ கீழ்ப்பணிந்த குறுநில மன்னனென்று 
கொள்ளலாம்‌. ஆக, இவனுடைய மோகூர்‌ பாண்டிய நாட்டில்‌ 
இருந்ததென்பதும்‌ இனிதே விளங்கும்‌. விளங்கவே, 
பாண்டியநாட்டில்‌ மதுரைக்கு அண்மையில்‌ பிற்காலத்து 
வைணவத்‌ திருப்பதியாக விளங்கிய திருமோ௯ரே 
இப்பழையனுடைய மோகூர்‌என்று அறிஞர்‌ மயிலை சீனி. 
வேங்கடசாமி காட்டுவதை” ஏற்புடையதாகவே காணலாம்‌. 
மற்று, இன்றைய விழுப்புரம்‌ மாவட்டக்‌ கள்ளக்குறிச்சியை 
அடுத்துள்ள மோகூரே இப்பழையன்‌ மோகூர்‌ எனப்‌ புலவர்‌ 
கா. கோவிந்தன்‌ கூறுவார்‌. ஆயின்‌, அது பாண்டிய 
நாடாகாமையால்‌ பொருந்தாதாம்‌. 


அடுத்து, வடதிசைக்‌ கோசரென்பார்‌ வெற்றிச்‌ செலவு 
மேற்கொண்டு, தென்றிசை நாடுகளையெல்லாம்‌ வென்று 
வந்தபோது, மோகூர்‌ பணியாமையால்‌அதனைப்‌ பணிவிக்கும்‌ 
பொருட்டு,அக்கோசர்க்குத்‌ துணையாக வடநாட்டு 
வம்பமோரியர்‌ படையெடுத்து வந்தனர்‌ என்ற கருத்தில்‌, 


Si ots rnc NE வெல்கொடித்‌, 
துணைகால்‌ அன்ன புனைதேர்க்‌ கோசர்‌ 
தொன்மூ தாலத்து அரும்பணைப்‌ பொதியில்‌ 

இன்னிசை முரசம்‌ கடிப்பிகுத்து இரங்கத்‌ 
தெம்முனை சிதைத்த ஞான்றை மோகூர்‌ 

பணியா மையின்‌ பகைதலை வந்த ர 

மாகெழு தானை வம்ப மோரியர்‌ (அகம்‌.251) 


எனவரும்‌ மாமூலனார்‌ அகப்பாடலில்‌ கூறப்படும்‌ மோகூர்‌ 
இப்பழையனின்‌ மோகூர்‌ என்பர்‌ பலரும்‌. ஆயின்‌, வடபுலத்துக்‌ 
கோசர்‌ தென்புலத்துப்‌ பாண்டிய நாட்டு மோகூரளவு வென்று 
வந்தனராகக்‌ கொள்ளுதல்‌ கூடாமையாலும்‌, இப்பாடலில்‌ 
மோகூர்‌ என வந்ததேயன்றிப்‌ பழையன்‌ பெயர்‌ 
வாராமையாலும்‌, அம்மோகூரைப்‌ பழையன்‌ மோ௯ர்‌ எனக்‌ 
கருதுதல்‌ இசையாதாம்‌. மற்று, மேலே புலவர்‌ கா. கோவிந்தன்‌ 
குறிப்பிட்ட கள்ளக்குறிச்சி மோகூரே, கோசரின்‌ 
படையெடுப்புக்கு உட்பட்டுப்‌ பணியாது நின்றதெனக்‌ 
கருதலாம்‌. அம்மோகூருக்கருகில்‌ கோசர்‌ பாடி, ஆலம்பலம்‌ 
என்ற பெயருடைய களர்கள்‌ இருக்கின்றனவாக அவர்‌ 
கூறுவதும்‌” இவ்வரலாற்று நிகழ்ச்சிக்கு இசைந்தனவாய்‌ 
தனை உறுதிப்படுத்தலாமென்க. அன்றியும்‌, 


பழையன்‌ மோகூர்‌ அவையகம்‌ விளங்க 
நான்மொழிக்‌ கோசர்‌ தோன்றி யன்ன (மது.308-509) 


என்று மதுரைக்காஞ்சி கூறுதலால்‌, பாண்டி நாட்டுப்‌ 
பழையனுக்குக்‌ கோசர்‌ நண்பரேயன்றிப்‌ பகைவரல்லர்‌ 
என்பதும்‌, இப்பழையனுடைய மோ௯ர்மேல்‌ கோசர்‌ 
படையெடுத்திருக்க வாய்ப்பில்லையென்பதும்‌ விளங்கும்‌. 


6.2.3. கண்டீரக்கோப்‌ பெருநள்ளி 


பாண்டிய நாட்டிலே அடுக்கங்களோடு அமைந்ததும்‌ 
மேகங்கள்‌ தங்குமாறு உயர்ந்ததுமான தோட்டியென்ற 
மலையைச்‌ சூழ்ந்த காட்டுநாடொன்று பண்டைக்‌ காலத்தே 
கண்டீரம்‌ எனப்‌ பெயர்பெற்று விளங்கியது. இதனை 
மதுரைக்குத்‌ தெற்கிலுள்ள மலைநட்டின்‌ ஒரு பகுதி என்பார்‌ 
ஒளவை துரைசாமிப்பிள்ளை (புறம்‌./50). இந்தக்‌ 
கண்டீரநாட்டின்‌ மன்னனே கடைச்சங்க காலத்து 
வள்ளலெழுவருள்‌ ஒருவனான கண்டீரக்கோப்‌ பெருநள்ளி. 


இப்பெருநள்ளி ஒருமுறை வேட்டைமேல்‌ சென்றிருந்த 
காட்டு வழியில்‌ தனக்கு அறிமுகமில்லாத வன்பரணரையும்‌ 


அரச வரலாறு 337 


அவருடைய சுற்றத்தையும்‌ கண்டான்‌. வழிநடை 
வருத்தத்தினால்‌ ஒரு பலாமரத்து நிழலிலே அமர்ந்திருந்த 
அவர்‌ தன்னைக்கண்டு யாரோவொரு தலைவனென மதித்துத்‌ 
தொழுதெழுந்தாராக, அவருடைய வருத்தத்தையும்‌ 
வறுமையையும்‌ உணர்ந்த இவன்‌, அவர்‌ எழுவதையும்‌ தடுத்துக்‌ 
கையமர்த்தி, அவரது பசிபோக்குதற்காகத்‌ தான்‌ 
வேட்டையாடிய மானின்‌ இறைச்சியைப்‌ பணியாட்கள்‌ 
வருதற்கும்‌ காத்திராமல்‌ தானே தீக்கடைந்து சுட்டு அவர்க்கு 
உண்ணக்கொடுத்தான்‌. உண்டு களைப்பாறி அவர்‌ போகப்‌ 
புறப்படுகையில்‌ பெறுதற்கரிய நன்கலம்‌ பிறிதொன்றில்லாத 
காட்டு நாட்டிலே அவரைக்‌ கண்டமைக்கு இரங்கி, தான்‌ 
மார்பிலே அணிந்திருந்த முத்தாரத்தைக்‌ கைக்கடகங்க 
ளோடே அவருக்கு அளித்தான்‌. அந்த ஈகைச்‌ சிறப்பினைக்‌ 
கண்ட புலவர்‌, இவனுடைய ஊரையும்‌ பேரையும்‌ 
வினவியதற்கு, இவன்‌ அவற்றை விளம்பவும்‌ விரும்பாதவனாய்த்‌ 
தன்‌ வழியே போய்‌ விட்டான்‌. இவன்‌ போனபின்‌ இவனே 
தோட்டிமலைநாடன்‌ நள்ளியெனப்‌ பிறர்‌ வாயிலாய்க்‌ 
கேட்டறிந்த வன்பரணர்‌, இவனது கொடைப்‌ பண்பு குறித்து 
இயல்பு நவிற்சியாகவே ஒரு நீளப்பாடலைப்‌ பாடிப்‌ 
புகழ்ந்துள்ளார்‌ (புறம்‌.!50). 


இதனைத்‌ தொடர்ந்து அப்புலவர்‌ தம்‌ சுற்றத்துடனே 
வந்து, இவனை இருக்கையிலே கண்டு, இவனால்‌ பின்னும்‌ பல 
பரிசில்களைப்‌ பெற்று, இவனுடனே இருந்து இவன்‌ ஈகைத்‌ 
திறங்களைப்‌ பாடினார்‌ (புறம்‌.148, 149). 


இவ்வாறு. வன்பரணரின்‌ வழிநடை வருததமும்‌ 
வறுமையும்‌ போக்கி அவர்க்கு வழங்கிப்‌ புகழ்கொண்ட 
வள்ளன்மையே இந்நள்ளிக்கு நிலைத்த புகழை நிறுத்திப்‌ 
பின்வந்தோராலும்‌ பேசப்படுமாறு அமைந்தது. 
வள்ளலெழுவரையும்‌ வரிசையுறப்பாடும்‌ சிறுபாணாற்றுப்‌ 
படை இவனைக்‌ குறிக்கையில்‌, 


கரவாது, நட்டோர்‌ உவப்ப நடைப்பரி காரம்‌ 
முட்டாது கொடுத்த முனைவிளங்கு தடக்கைத்‌ 
துளிமழை பொழியும்‌ வளிதுஞ்சு நெடுங்கோட்டு 
நளிமலை நாடன்‌ நள்ளி (சிறுபாண்‌. 103-107) 


என்று, இந்த நடைப்பரிகாரத்தையே விதந்தெடுத்துப்‌ 
பாடுதலைக்‌ காண்கிறோம்‌. இதே முறையில்‌ எழுவரைக்‌ 
குறிக்கின்ற புலவர்‌ பெருஞ்சித்திரனாரும்‌, 

ஆர்வமுற்று, உள்ளி வருநர்‌ உலைவுநனி தீரத்‌ 
தள்ளாது ஈயும்‌ தகைசால்‌ வண்மைக்‌ 
கொள்ளார்‌ ஒட்டிய நள்ளி (புறம்‌.! 58) 


என்று இவனைக்‌ குறிப்பிடுவார்‌. இன்னும்‌, 


க ட்ட மதிய இரப்போர்க்கு, 

இழையணி நெடுந்தேர்‌ களிறொடு என்றும்‌ 

மழைசுரந்‌ தன்ன ஈகை வண்மகிழ்க்‌ 

கழல்தொடித்‌ தடக்கைக்‌ கலிமான்‌ நள்ளி (அகம்‌.238) 
என இவன்‌ ஈகையைக்‌ குறித்த கபிலரின்‌ பாராட்டும்‌ இங்கே 
கருதப்படும்‌. 


இனி, மன்னன்‌ எவ்வழியோ மக்கள்‌ அவ்வழியே என்ற 
பழமொழியின்படி இந்நள்ளியின்‌ வள்ளன்மைக்கேற்ப 
இவனாட்டுக்‌ குடிமக்களும்‌ கொடைத்திறம்‌ படைத்திருந்தனர்‌. 
அவருள்‌ ஆடவரேயன்றிப்‌ பெண்டிரும்‌ தம்‌ பெண்மைக்கேற்ற 
வண்மைப்பண்பு உடையவராய்‌ வாழ்ந்திருந்தனர்‌ என்பதை, 


பண்டும்‌ பண்டும்‌ பாடுநர்‌ உவப்ப 

விண்தோய்‌ சிமைய விறல்வரைக்‌ கவாஅன்‌ 
கிழவன்‌ சேட்புலம்‌ படரின்‌ இழையணிந்து 
புன்தலை மடப்பிடி பரிசில்‌ ஆகப்‌ 

பெண்டிரும்‌. தம்பதம்‌ கொடுக்கும்‌ வண்புகழ்க்‌ 
கண்டீ ரக்கோன்‌ (புறம்‌.! 51) 


எனவரும்‌ பெருந்தலைச்‌ சாத்தனார்‌ பாடலடிகளால்‌ 
அறியலாம்‌. இப்பாடலில்‌ மக்களின்‌ ஈகைப்பண்பொடு 
சார்த்தி மன்னனின்‌ ஈகைப்‌ பண்பு எடுத்துப்‌ 
பேசப்பெறுகின்றது. : 


இனி, இந்நள்ளியை. “வல்வில்‌ இளையர்‌ பெருமகன்‌ 
நள்ளி' (அகம்‌.152) என்பார்‌ பரணர்‌. எனவே, இவன்‌ 
வில்லாற்றல்‌ மிக்க படைமறவர்‌ பலர்க்குத்‌ தலைவனாய்‌ 
விளங்கினமை தெளிவாம்‌. அப்படைமறவர்‌ திறத்தினால்‌ 
இவன்‌ தன்‌ பசைவரையும்‌ வென்றோட்டி வீறுபெற்றதை 
*கொள்ளார்‌ ஒட்டிய நள்ளி' (புறம்‌.58) என்ற 
பெருஞ்சித்திரனாரின்‌ பாடற்குறிப்பினால்‌ அறியலாம்‌. 


மற்றப்படி இவன்‌ அரசியல்‌ வரலாறாக ஏதும்‌ 
அறியவர வில்லை. 5 

இக்கண்டீரக்கோப்‌ பெருநள்ளியின்‌ தம்பியொருவன்‌ 
இளங்கண்டீரக்கோ என்ற பெயரோடே பெருந்தலைச்‌ 
சாத்தனாரால்‌ பாராட்டப்‌ பெற்றுள்ளான்‌ (புறம்‌.!51). 
அவனுடையஅரசியல்‌. வரலாறுகளும்‌ அறியுமாறில்லை. 


62.4. வேங்கை மார்பன்‌ 


இக்காலத்துக்‌ காளையார்கோயில்‌ என வழங்கும்‌ 
கானப்பேரெயிலைத்‌. தலைநகராகக்‌ கொண்டு அதனைச்‌ 
சூழ்ந்த குறுநிலத்தை ஆண்டிருந்தவன்‌ வேங்கை மார்பன்‌. 
ஆழ்ந்த அகழியையும்‌, உயர்ந்த மதிலையும்‌, மரஞ்செ றிந்த 
காவற்காட்டையும்‌ உடையதாய்‌, பகைவரால்‌ நெருங்குதற்ச ரிய 
சிற்றரண்களால்‌ சூழப்பட்டது இவனுடைய கானப்பேரெயில்‌. 
அந்த அரண்‌ வலிமையால்‌ செருக்குற்ற இவன்‌. தன்‌ 
குறுநிலத்தின்‌ மேலாண்மைக்குரிய பாண்டியன்‌ உக்கிரப்‌ 
பெருவழுதிக்குச்‌ கீழ்ப்பணியாது அவனை எதிர்த்து நின்றான்‌. 
அதனால்‌ அப்பாண்டியன்‌ சினந்து. இவன்மேல்‌ போர்‌ 
தொடுத்து வென்று, இவனுடைய கானப்பேரெயிலையும்‌ 
கைப்பற்றிக்‌ கொண்டானாக, கொல்லனால்‌ செந்தீயிலே 
பழுக்கக்‌ காய்ச்சப்பட்ட இரும்பினால்‌ உறிஞ்சப்பட்ட. நீரினும்‌ 
மீட்டற்கரிது தன்‌ கானப்பேரெயில்‌ எனக்கருதி இவ்வேங்கை 
மார்பன்‌ இரக்கமுற்று ஏங்கினான்‌ என்பார்‌ ஐயூர்‌ மூலங்கிழார்‌ 
(புறம்‌.21). 


6.25. கடியநெடு வேட்டுவன்‌ என்ற பண்ணி 


இக்காலத்துக்‌ கோடைக்கானல்‌ (கொடை க்கானல்‌) 
என வழங்கும்‌ கோடைமலையை ஆண்டிருந்த வேட்‌ டுவக்குடி 
மன்னனொருவன்‌ கடியநெடுவேட்டுவன்‌ எனக்‌ குறித்து 
பாடப்பெறுகின்றான்‌. அஞ்சி வந்து அடையும்‌ பகைவர்க்குப்‌ 
புகலிடமானவன்‌; போர்‌ செய்யும்‌ பகைவருடைய முயற்சியால்‌ 
கிளர்ந்த ஊக்கத்தைக்‌ கெடுக்கும்‌ தானையையுடை யவன்‌ 
என்றெல்லாம்‌ இவன்‌ பெருந்தலைச்‌ சாத்தனாரால்‌ 
பாடப்பெற்றுள்ளான்‌. 


வெள்வீ வேலிக்‌ கோடைப்‌ பொருந! 

சிறியவும்‌ பெரியவும்‌ புழைகெட விலங்கிய 
மான்கணம்‌ தொலைச்சிய கடுவிசைக்‌ கதநாய்‌ 
நோன்சிலை வேட்டுவ (புறம்‌.20.5) 

என்று, இவண்‌ தண்‌ மஸையொடும்‌ குடியொடும்‌ சார்த்தி 
அப்புலவரால்‌ விளிககப்‌ பெறுவதைக்‌ காண்கிறோம்‌. 


மற்று. அப்பெருத்தவைச சாத்தனார்‌ தாமே 
பண்ணியென்பான்‌ ஒருவனை யம்‌ கோடைப்‌ பொருநன்‌ என்று 
குறித்துப்‌ பாடியுன்னரர்‌. 


திருவீழ்‌ மார்பின்‌ தென்னவண்‌ மறவன்‌ 

குழியிற்‌ கொண்ட மராஅ௮ யானை 

மொழியின்‌ உணர்த்தும்‌ சிறுவரை யல்லது 
வரைநிலை யின்றி இரவலர்க்கு ஈயும்‌ 

வள்வாய்‌ அம்பின்‌ கோடைப்‌ பொருநன்‌ 
பண்ணி தைஇய பயங்கெழு வேள்வியின்‌ 
விழுமிது ...... (அகம்‌.!3) 


எனவரும்‌ இவ்வகப்பாடலடிகளில்‌ அவர்‌ குறிப்பிடும்‌ பண்ணி 
என்பவனே மேற்கண்ட அவருடைய புறப்பாடலின்‌ கீழ்‌. 
கடியநெடுவேட்டுவன்‌ எனக்‌ குறிக்கப்‌ பெற்றான்‌ என்று கருத 
வாய்ப்பாகின்றது. காரணம்‌, இப்பாடலில்‌ பண்ணியென்று 
இவனது இயற்பெயர்‌ பயின்று வந்ததுபோல்‌, அப்பாடலில்‌ 
இயற்பெயரேதும்‌ பயின்று வரவில்லை. அடுத்து, 
அப்பாடலின்‌ அடிக்குறிப்பிலே காணப்படுகின்ற கடியநெடு 
வேட்டுவனென்னும்‌ பெயரும்‌ இயற்பெயர்‌ போலன்றிக்‌ 
காரணப்பெயர்‌ போலவும்‌, பாடலில்‌ பயின்ற, 'நோன்சிலை 
வேட்டுவ' என்ற தொடரடியாகத்‌ தோன்றிய புனைபெயர்‌ 
போலவுமே கருத வருகின்றது. ஆதலால்‌, கோடைப்‌ 
பொருநன்‌ பண்ணியே கடிய நெடுவேட்டுவனென்று கருதலாம்‌. 


இனி, இப்பண்ணியைத்‌ தென்னவன்‌ மறவனென்று 
தெரிவிப்பதால்‌ இவன்‌ பாண்டியனுக்குப்‌ படைத்‌ தலைவனாய்‌, 
அவன்‌ செய்யும்‌ போர்ச்‌ செயல்களில்‌ துணைநின்று 
வினைபுரிந்தமை விளங்கும்‌. 


6.2.6. அதிகன்‌ 


பாண்டி நாட்டில்‌ வேங்கையென்னும்‌ பெயரமைந்த 
மலையையும்‌ அதனையொட்டிய நாட்டையும்‌ ஆண்ட குறுநில 
மன்னனான அதிகன்‌, பசும்பூண்பாண்டியன்‌ என்ற 
தலையாலங்கானத்துச்‌ செருவென்ற பாண்‌ யன்‌ 

நெடுஞ்செழியனுக்குப்‌ படைத்தலைவனாய்‌ அறிய 
வருகின்றான்‌. அப்பாண்டியனுடைய பட்டத்து யானைமேல்‌ 
எடுக்கப்பட்ட வெற்றிக்‌ கொடிபோல்‌, இவ்வதிகனின்‌ 
வேங்கைமலையின்‌ உயரத்தே தோன்றுகின்ற அருவிகள்‌ 
அழகுற ஒளிர்வனவாய்‌ இழியுமென்றும்‌, அவ்வருவிகளை 
யுடைய இவனது மலைச்சாரலிலே சூரரமகளிர்‌ 
உறைந்திருந்தன ரென்றும்‌ பாடுவார்‌ பரணர்‌. 


வாய்மொழி, நல்லிசை தரூஉம்‌ இரவலர்க்கு உள்ளிய 
நசைபிழைப்பு அறியாக்‌ கழல்தொடி அதிகன்‌ 
கோளறவு அறியாப்‌ பயங்கெழு பலவின்‌ 

வேங்கை சேர்ந்த வெற்பகம்‌ பொலிய 

வில்கெழு தானைப்‌ பசும்பூட்‌ பாண்டியன்‌ 
களிறணி வெல்கொடி கடுப்பக்‌ காண்வர 
ஒளிறுவன இழிதரும்‌ உயர்ந்துதோன்று அருவி 
நேோரகொள்‌ நெடுவரைக்‌ கவாஅன்‌ 

சூரர மகளிரின்‌ பெறற்கரி யோளே (அகம்‌.!62) 


எனவரும்‌ இப்பாடலில்‌, “வேங்கை சேர்ந்த வெற்பகம்‌' எனக்‌ 
குறிக்கப்பெறுவது இவனுடைய வேங்கைமலையேயாம்‌. 
*“விறன்மலை, வேங்கை வெற்பின்‌ விரிந்த கோங்கு” (புறம்‌. 336) 
என்று இம்மலையின்‌ பெயரை இப்புலவரே மற்றொரு பாடலிலும்‌ 
குறிப்பிடக்‌ காண்கிறோம்‌. வேங்கைப்‌ புலிகள்‌ நிறைந்திருந்த 
சிறப்பினால்‌ இம்மலைக்கு வேங்கை மலையென்ற பெயர்‌ 
ஏற்பட்டிருக்கலாம்‌. 


பசும்பூண்பாண்டியனின்‌ படைத்தலைவனான 
இவ்வதிகன்‌, வாகைப்‌ பறந்தலையில்‌ கொங்கரொடு நிகழ்த்திய 
போரில்‌, யானைமேலேறி முனைந்து பொருது முடிவில்‌ தன்‌ 
யானையோடே விழுப்புண்‌ பட்டு வீழ்ந்து மாண்டான்‌. 
இவனையெதிர்த்துப்‌ பொருத கொங்கர்‌. இவனது வீழ்ச்சியை 
அடுத்துப்‌ பெரியதோர்‌ வெற்றியாரவாரம்‌ எடுத்தனர்‌. 


௯கைக்‌ கோழி வாகைப்‌ பறந்தலைப்‌ 

பசும்பூண்‌ பாண்டியன்‌ வினைவல்‌ அதிகன்‌ 
களிநொடு பட்ட ஞான்றை 

ஒளிறுவாள்‌ கொங்கர்‌ ஆர்ப்பினும்‌ பெரிதே (குறு.393) 


என்று அக்கொங்கரின்‌ ஆரவாரத்து அளவைச்‌ சிறப்பிப்பார்‌ 
பரணர்‌. 

இவ்வாறு தன்‌ பவடைத்தலைவனான அதிகன்‌ 
பட்டுவீழ்ந்ததையும்‌, இவனை வெட்டி வீழ்த்திக்‌ கொங்கர்‌ 
வெற்றியாரவாரம்‌ எடுத்ததையும்‌ அறிந்து வெஞ்சினம்‌ 
கொண்ட பசும்பூண்பாண்டியன்‌, தானே படை நடத்திச்‌ 
சென்று அக்கொங்கரை வென்றோட்டி, அவர்தம்‌ 
நாடுகளையும்‌ கைப்பற்றி வந்து, தன்‌ ௬டல்‌ மாநகரில்‌ தான்‌ 
வெற்றியாரவாரம்‌ எடுத்தான்‌. 


அலரே, வாடாப்‌ பூவின்‌ கொங்க ரோட்டி 
நாடுபல தந்த பசும்பூட்‌ பாண்டியன்‌ 

பொன்மலி நெடுநகர்க்‌ ௬டல்‌ ஆடிய 

இன்னிசை ஆர்ப்பினும்‌ பெரிதே (அகம்‌.25 3) 


என்று இதனைப்‌ பாடுவார்‌ நக்கீரர்‌. 


இனி, பசும்பூண்பாண்டியன்‌ கொங்கரை வென்றோட்டிய 
போரையே முன்னிகழ்ச்சியாகக்‌ கொள்ளும்‌ புலவர்‌ கா. 
கோவிந்தன்‌, அப்போரில்‌ பாண்டியன்‌ படைக்குத்‌ 
தலைவனாரயிருந்து அவனது வெற்றிக்குத்‌ துணைபுரிந்தான்‌ 
அதிகனென்றும்‌. அதுபற்றியே இவனை வாகைப்‌ பறந்தலைப்‌ 
போரில்‌ கொன்றொழித்து வெற்றியாரவாரம்‌ புரிந்தனர்‌ 
கொங்கரென்றும்‌ கறி, இப்போரைப்‌ பின்னிகழ்ச்சியாகக்‌ 
காட்டுவார்‌. ஆயின்‌. அவ்வாறு கொள்ளுங்கால்‌, தன்‌ 
வெற்றிக்குத்‌ துணைபுரிந்த படைத்தலைவனைப்‌ பகைவர்‌ 
கொன்றமை அறிந்தபின்‌ அப்பகைவரை மீண்டும்‌ வென்று 
பசும்பூண்பாண்டியன்‌ பழிதீர்த்திருத்தல்‌ வேண்டும்‌. 
அவ்வாறேதும்‌ அறியப்படவில்லை; ஆதலால்‌. இவ்வாறு 
கொள்வதே ஏற்புடைத்தாம்‌. குறுந்தொகை உரையாசிரியர்‌ 
உ.வே. சாமிநாதையரும்‌. 


“கொங்கரால்‌ அதிகன்‌ போரில்‌ கொல்லப்பட்ட 
பின்னர்ப்‌ பாண்டியன்‌ மிடல்கொண்டு கொங்கரொடு 
பொருது அவரைத்‌ தோல்வியுறச்‌: செய்திருத்தல்‌ கூடும்‌” 
(குறு.393 உரை) 
என்று இவ்வாறே கருதியுள்ளமை காணலாம்‌. 


6.3. சோழ நாட்டுக்‌ குறுநில மன்னர்கள்‌ 


இனி, சோழநாட்டுக்‌ குறுநில மன்னர்களாகப்‌ 
பதினெழுவர்‌ தெளிவுற அறியவருகின்றனர்‌. அவர்களுடைய 

குறுநிலங்களையும்‌ அறியுமளவு தெற்கு ப! க்கிலே நோக்கி 
அவர்களைக்‌ கீழ்க்காணுமாறு வரிசைப்படுததலா ம. 


1. அழிசி 

2. விச்சிக்கோ 

3. விச்சிக்கோ நன்னன்‌ 

4. அன்னி 

3. பொறையாற்றுகிழான்‌ நற்றேர்ப்பெரியன்‌ 
6. பரதவர்கோமான்‌ மத்தி 

Ts கண்ணனெழினி 

சி. அகுதை 

9. அவியன்‌ 

10. கரும்பனூர்‌ கிழான்‌ 

11. ஓய்மான்‌ நல்லியக்கோடன்‌ 

12. ஓய்மான்‌ வில்லியாதன்‌ 

13. தொண்டைமான்‌ இளந்திரையன்‌ 
14. ஆதனுங்கன்‌ 

15. கள்வர்‌ கோமான்‌ புல்லி 

16. கட்டி 


இவ்வரிசையிலேயே இவர்களின்‌ வரலாறுகளையும்‌ காணலாம்‌. 


631. அழிசி 


சோழநாட்டில்‌ காவிரிக்கரை சார்ந்த ஆர்க்காடு 
என்னும்‌ ஊரைத்‌ தலைநகராகக்‌ கொண்டு அதனைச்‌ குழ்ந்த 
குறுநிலத்தை ஆண்டிருந்தவன்‌ அழிசி. இவன்‌ 
சோழவேந்தரோடு அணுக்கத்‌ தொடர்பு ௨ யவன்‌. 
ஆதலால்‌, “வெல்போர்ச்‌ சோழர்‌ அழிசி' (நற்‌.87) என்று 
நக்கண்ணையாரால்‌ குறிக்கப்‌ பெறுகின்‌ நான்‌. 


கள்ளையே உணவாகவுண்டு விலங்குக்‌ கூட்ட ங்களை 
வேட்டையாடி வருகின்ற வாளேந்திய வீரர்களுக்குத்‌ 
தலைவனென்ற முறையில்‌, “இளையர்‌ பெருமகன்‌ ' (குறு.25 8) 
என்று இவ்வழிசியைக்‌ குறிப்பார்‌ பரணர்‌. 


பகைவருடைய வெல்லுதற்கரிய அரண்கள்‌ பலவற்றை 
வென்ற வெற்றிவேலை உடையவனும்‌ பலரும்‌ நீராடுகின்ற 
காவிரிப்‌ பெருந்துறையின்‌ மருத மரத்திலே கட்டப்பட்ட. 

ல ட சங்ககால 


களிற்றியானையை உடையவனுமான சேந்தனென்பானுக்குத்‌ 
தந்தையென்று இவ்வழிசி இரு பாடல்களில்‌ இயம்பப்‌ 
பெறுகின்றான்‌. 


மேவார்‌, ஆரரண்‌ கடந்த மாரி வண்மகிழ்த்‌ 
திதலை யெஃகின்‌ சேந்தன்‌ தந்தை 
தேங்கமழ்‌ விரிதார்‌ இயல்தேர்‌ அழிசி (நற்‌.!90) 


எனவும்‌, 


காவிரி, பலராடு பெருந்துறை மருதொடு பிணித்த 
ஏந்துகோட்டு யானைச்‌ சேந்தன்‌ தந்தை 
அரியலம்‌ புகவின்‌ அந்தோட்டு வேட்டை 

நிரைய ஒள்வாள்‌ இளைர்‌ பெருமகன்‌ 

அழிசி .... (குறு.258) 


எனவும்‌ வருவனவற்றில்‌ இவன்‌, மகன்‌ பெயரோடு சார்த்திக்‌ 
குறிக்கப்பெறுகின்ற மாண்பினைக்‌ காணலாம்‌. 


இவனைக்‌ குறித்த பாடல்களிலெல்லாம்‌ இவனுடைய 
ஆர்க்காடு, வளமும்‌ வனப்பும்‌ வாய்ந்ததாகச்‌ சிறப்பித்துச்‌ 
செப்பப்‌ பெறுகின்றது. 


632. விச்சிக்கோ 


விச்சியென்ற மலைக்கும்‌ அம்மலை சூழ்ந்த நாட்டிற்கும்‌ 
மன்னனாய்‌ விளங்கியவன்‌ விச்சிக்கோ. இவ்விச்சிமலை 
எதுவென்று விளங்கவில்லை. ஆயினும்‌, சங்ககாலத்திற்குப்பின்‌ 
இடைக்காலத்தே வந்த சுந்தரர்‌ தம்‌ தேவாரத்தில்‌, 


பருவி விச்சி மலைச்சாரல்‌ பட்டை 
கொண்டு பகடாடிக்‌ 

குருவி யோப்பிக்‌ கிளிகடிவார்‌ குழல்மேல்‌ 
மாலை கொண்டோட்டம்‌ 

தரவந்து இரைகா விரிக்கோட்ட.த்து 
ஐயாறு உடைய அடிகளோ  (7:77:3) 


என்று. விச்சிமலைச்சாரலில்‌ குருவியோட்டிக்‌ கிளிகடியும்‌ 
களிர்தம்‌ ௯ ந்தலில்‌ அணிந்திருந்த மாலையை 

அடித்துக்கொண்டு, காவிரி இரைத்தோடும்‌ இடமாகத்‌ 
திருவையாற்றைப்‌ புனைதலால்‌, இந்தத்‌ திருவையாற்று 
வட்டத்திலேயே காவிரிக்கரையை ஒட்டி விச்சிமலை 
விளங்கியிருந்து பிற்காலத்தே மறைந்தொழிந்ததாக 
அறியலாம்‌. சங்க காலத்தே கண்ணனெழினிக்கு உரியதென்று 
மாமூலனாரால்‌ குறிப்பிடப்பட்ட முதுகுன்றம்‌. (அகம்‌.!97). 
திருஞானசம்பந்தர்‌ முதலிய நாயன்மார்‌ காலத்தும்‌ சிறந்து 
விளங்கிப்‌ பிற்காலத்து மறைந்தொழிந்தது போல 
இவ்விச்சிமலையும்‌ மறைந்ததென்று எண்ணலாம. 


விச்சிமலை மன்னனான இவ்விச்சிக்கோவின்‌ 
இயற்பெயரும்‌ விளங்கவில்லை. 


பறம்பிற்கோமான்‌ பாரி: மூவேந்தரால்‌ வஞ்சித்துக்‌ 
கொல்லப்பட்டபின்‌ அவன்‌ மகளிரைத்‌ தக்கார்க்கு 
மணம்முடித்துக்‌ கொடுக்கும்‌ பொறுப்பினைத்‌ 
தலைமேற்கொண்ட கபிலர்‌, இந்த விச்சிக்கோவை அணுகி 
இவனிடம்‌ அம்மகளிரை மணக்குமாறு வேண்டியதை 
அறிகிறோம்‌ (புறம்‌.200). ஆயின்‌. இவன்‌ அதற்கு 
இசையாமையால்‌ கபிலர்‌ அம்மகளிரோடு திருக்கோவலூர்‌ 
சென்றார்‌. 


விச்சிக்கோ வேந்தரொடு பொருத போர்‌ ஒன்று 
பரணரால்‌ பாடப்படுகின்றது. 


வில்கெழு தானை விச்சியர்‌ பெருமகன்‌ 
வேந்தரொடு பொருத ஞான்றைப்‌ பாணர்‌ 
புலிநோக்கு உறழ்நிலை கண்ட 

கலிகெழு குறும்பூர்‌ ஆர்ப்பினும்‌ பெரிதே (குறு.328) 


என்று இப்போர்க்‌ குறிப்புப்‌ புலனாயினும்‌ இதன்‌ வரலாறு 
தெளிவுறத்‌ தெரிந்திலது. 


முடிவில்‌ சேரவேந்தன்‌ இளஞ்சேரல்‌ இரும்பொறை 
யால்‌ இவன்‌ போரிலே கொல்லப்பட்டான்‌ என்று 
அறிகிறோம்‌. 


வெருவரு தானையொடு வெய்துறச்‌ செய்துசென்று 
இருபெரு வேந்தரும்‌ விச்சியும்‌ வீழ 
அருமிளைக்‌ கல்லகத்து ஐந்தெயில்‌ எறித்து (பதி.பதி.9) 


ர த வ தயி 1 டட அஆரிங்கதாவ 
என்று அச்சேரனின்‌ வெற்றிகளைக்‌ குறிக்கின்ற 
பதிற்றுப்பத்தின்‌ பதிகத்தடிகளில்‌ இவன்‌ சோழ 
பாண்டியர கிய இருபெரு வேந்தரொடும்‌ சேரனை எதிர்த்துப்‌ 
பொருது மாண்டமை புலனாம்‌. 


இவன்‌ தம்பியொருவன்‌ இளவிச்சிக்கோ என்ற 
பெயரினனாய்ப்‌ பெருந்தலைச்‌ சாத்தனாரால்‌ இகழ்ந்து 
பாடப்பெற்றுள்ளான்‌ (புறம்‌.!51). 


6.3.3. விச்சிக்கோ நன்னன்‌ 


பெண்கொலை புரிந்த நன்னனென்று பரணர்‌ 
பாடலில்‌ பழிக்கப்‌ பெறுபவனே விச்சிக்கோ நன்னன்‌ என்று 
விளங்கக்‌ காணலாம்‌. 


கண்டீரக்கோப்‌ பெருநள்ளியின்‌ தம்பியாகிய 
இளங்கண்டீரக்கோவும்‌ விச்சிக்கோவின்‌ தம்பி 
இளவிச்சிக்கோவும்‌ ஒருங்கிருந்தபோது சென்ற பெருந்தலைச்‌ 
சாத்தனார்‌ கண்டீரக்கோவைத்‌ தழுவி, விச்சிக்கோவைத்‌ 
தழுவாது விட்டுக்‌ காரணம்‌ ௯றுகையில்‌, அவனை நன்னன்‌ 
மரபினனாகச்‌ சுட்டி அதனையும்‌ ஒரு காரணம்போல்‌ 
காட்டுகின்றார்‌ (புறம்‌.!5!). “பெண்கொலை புரிந்த நன்னன்‌ 
போல, வரையா நிரயத்துச்‌ செலீஇயரோ அன்னை” (குறு.29 2) 
என்பது இங்கே கருதுகோள்‌ ஆகின்றது (புறம்‌.[51- 
பழையவுரை). ஆகவே. இப்பெண்கொலை நன்னனை 
விச்சிக்கோவென்று விளங்கிக்‌ கொள்ள இயலும்‌. 


இந்நன்னன்‌ பெண்கொலை புரிந்த வரலாறாவது: 
ஆற்றிலே நீராடச்‌ சென்ற பெண்ணொருத்தி அந்நீரிலே 
அடித்து வரப்பட்ட மாங்காயொன்றை எடுத்துத்‌ தின்ற 
தவற்றிற்காக அவள்‌ தந்தை எண்பத்தொரு 
களிற்றுயானைகளுடனே அவளது நிறையளவு பொன்னால்‌ 
செய்த பாவையொன்றைக்‌ கொடுப்பவும்‌ கொள்ளானாய்‌. 
இவன்‌ அப்பெண்ணைக்‌ கொலை புரிந்தான்‌ என்பதாம்‌. 


மண்ணிய சென்ற ஒண்ணுதல்‌ அரிவை 
புனல்தரு பசுங்காய்‌ தின்றதன்‌ தப்பற்கு 
ஒன்பதிற்‌ றொன்பது களிற்றொடு அவள்நிறை 
பொன்செய்‌ பாவை கொடுப்பவும்‌ கொள்ளான்‌ 

பெண்கொலை புரிந்த நன்னன்‌ போல 
வரையா நிரயத்துச்‌ செலீஇயரோ அன்னை 
4 (குறு.29 2) 


என்று இவ்வரலாற்றைத்‌ தோழி௯ற்று அகத்திணைப்‌ 
பாடலில்‌ அமைத்துக்‌ காட்டுவார்‌ பரணர்‌. 


இனி, இப்பெண்கொலை புரிந்த நன்னன்‌ செய்தியே 
என்று எண்ணத்தக்க மற்றொரு செய்தியையும்‌ அப்பரணரே 
வேறொரு தோழிகூற்றுப்‌ பாடலில்‌ வைத்து விளக்குவார்‌. 
நன்னனிடத்து ஏதோவொரு காரணம்‌ பற்றிப்‌ பகைமையுற்ற 
கோசர்‌, தாம்‌ கறிய ஒன்றுமொழியாகிய வஞ்சினத்திற்கேற்ப 
வன்மைச்‌ சூழ்ச்சி புரிந்து, அவனுடைய நறுமாமரத்தை வெட்டி 
அவனாட்டையும்‌ கைப்பற்றி அதனுட்‌ புகுந்தனர்‌ என்று அவர்‌ 
அப்பாடலில்‌ (குறு.73) குறிப்பிடுவார்‌. ஆக, இவ்விரு 
வரலாற்றுச்‌ செய்திகளையும்‌ ஒருங்கு வைத்துநோக்க, பெண்‌ 
கொலை புரிந்த நன்னனே கோசரால்‌ வெல்லப்‌ 
பட்டவனுமாவான்‌ எனக்‌ கருதுவது எளிதாகின்றத! இதனால்‌ 
அப்பெண்கொலை காரணமாகவே கோசர்‌ இவனது 
மாமரத்தை வெட்டி இவனாட்டையும்‌ கைப்பற்றினரெனக்‌ 
கருதவும்‌ வாய்ப்பாகின்றது. இந்த மாமரம்‌ இவனுடைய காவல்‌ 
மரமாகலாம்‌. 


மற்று, கொண்கான நன்னனைப்‌ பாடிய பரணரே 
இவனையும்‌ பாடியுள்ளாராயினும்‌, அவரால்‌ பலபடப்‌ 
பாராட்டிக்‌ குறிக்கப்பெற்ற அவனும்‌ நரகில்‌ புகுவோனாய்ப்‌ 
பழித்துக்‌ ௯றப்பெற்ற இவனும்‌ தம்முள்‌ வேறானவரென்பது 
விளங்கும்‌. 


63.4. அன்னி 


சோழநாட்டில்‌ இக்காலத்து மயிலாடுதுறைக்கு 
அண்மையில்‌ உள்ள தேரழுந்தூரை ஆண்ட அழுந்தார்வேள்‌ 
திதியனுக்குப்‌ பகைவனாயும்‌, மிழலைக்கூற்றத்து 
வேளெவ்விக்கும்‌ பொறையாற்று கிழானாகிய நற்றேர்ப்‌ 
பெரியனுக்கும்‌ நண்பனாயும்‌ அறிய வருபவன்‌ அன்னி. 
இவனுடைய குறுநிலமும்‌ தலைநகரும்‌ குறிப்பாக எவையென்று 
கூறப்படவில்லை. ஆயினும்‌, மேற்கண்ட. மூவர்‌ நாடுகளுக்கும்‌ 
அண்மையில்‌ அமைந்தனவென்றே அவற்றை அறியலாம்‌. 

மற்று, சோழநாட்டுப்‌ பாவநாசத்திற்கு அருகிலுள்ள 
அன்னிகுடியென்பதே இவனைரென்பார்‌ நற்றிணை 
உரையாசிரியர்‌ நாராயணசாமி ஐயர்‌ (நற்‌.பாடப்பட்டேரர்‌ 
வரலாறு, ப.75). திதியனோடே இவன்‌ போருடற்றிய 
இடமான குறுக்கையென்பதும்‌ அருகிலேயே குடந்தைக்குத்‌ 
தென்பால்‌ இருகல்‌ தொலைவில்‌ அமைந்துள்ளமையால்‌ அவர்‌ 
குறிக்கும்‌ அன்னிகுடியே இவனரராகலாம்‌., 


அழுந்தூர்வேள்‌ திதியனிடத்துப்‌ பகைமையுற்ற 
இவ்வன்னி, அவனுடைய காவல்‌ மரமான புன்னையை வெட்டி 
அவனோடே போர்புரியத்‌ துடித்தான்‌. இவனது துடிப்பையும்‌ 
அரைகுறை ஆற்றலையும்‌ அறிந்த வேளெவ்வி இவனைத்‌ 
தடுத்து நயம்புரி நன்மொழிகளால்‌ அறிவுரை கூறி. 
அத்திதியனோடு போர்புரிதல்‌ இவனுக்கே தீதாய்‌ 
முடியுமென்று எச்சரித்து, அடக்கவும்‌ அடங்காத இவ்வன்னி, 
பொறையாற்று கிழானாகிய நற்றேர்ப்‌ பெரியனைத்‌ 
துணையாகக்‌ கொண்டு படையோடே சென்றான்‌. சென்று, 
திதியனுடைய குறுக்கையென்னும்‌ ஊரிலிருந்த புன்னையின்‌ 
அடியை வெட்டி வீழ்த்தினான்‌. அப்போது இவனைச்‌ சார்ந்த 
பாணர்‌. ௬த்தர்‌ பலரும்‌ இன்னிசை ஆர்ப்பெடுத்தனர்‌. 
அதனைத்‌ தொடர்ந்து திதியன்‌ தன்‌ புன்னை வெட்டப்பட்டது 
பற்றிய சினத்தினால்‌ பொங்கியெழுந்து போருக்கு வந்தான்‌. 
குறுக்கைப்‌ புறத்தே அவனை எதிர்த்துப்‌ பொருத இவ்வன்னி 
அவனால்‌ கொலையுண்டு மடிந்தான்‌. 


அலரே, அன்னி குறுக்கைப்‌ பறந்தலைத்‌ திதியன்‌ 
தொன்னிலை முழுமுதல்‌ துமியப்‌ பண்ணிப்‌ 
புன்னை குறைத்த ஞான்றை வயிரியர்‌ 
இன்னிசை ஆர்ப்பினும்‌ பெரிதே (அகம்‌.4.5) 


பயங்கெழு வைப்பின்‌ பல்வேல்‌ எவ்வி 

நயம்புரி நன்மொழி அடக்கவும்‌ அடங்கான்‌ 
பொன்னிணர்‌ நறுமலர்ப்‌ புன்னை வெஃகித்‌ 
திதியனொடு பொருத அன்னி போல 

விளிகுவை கொல்லோ நீயே (அகம்‌.! 26) 


அன்னியும்‌ பெரியன்‌ அவனும்‌ விழுமிய 
இருபெரு வேந்தர்‌ பொருகளத்து ஒழித்த 
புன்னை விழுமம்‌ போல (நற்‌.[40) 

என்றெல்லாம்‌ வருகின்ற பாடலடிகள்‌ இவ்வரலாற்றை 
உணர்த்துகின்றன. 


6.3.5. பொறையாற்றுகிழான்‌ நற்றேர்ப்‌ பெரியன்‌ 


கீழைக்‌ கடற்கரை நகரான பொறையாற்றையும்‌ 
அதனைச்‌ சூழ்ந்த குறுநிலத்தையும்‌ ஆண்டிருந்தவன்‌ 
பொறையாற்று கிழான்‌. இவனைக்‌ கண்டு கல்லாடனார்‌ 
பரிசில்‌ வேண்டிப்‌ பாடிய பாடலொன்று புறநானூற்றிலே 
(391) இடம்பெற்றுள்ளது. 


இப்பொறையாற்று கிழான்‌ பெயர்‌ நற்றேர்ப்‌ பெரியன்‌ 
என்பதாம்‌. இதனை, 


பாடுநர்த்‌ தொடுத்த கைவண்‌ கோமான்‌ 
பரியுடை. நற்றேர்ப்‌ பெரியன்‌ விரியிணர்ப்‌ 
புன்னையங்‌ கானற்‌ புறந்தை முன்றுறை (அகம்‌.!00) 


எனவும்‌. 


நறவுமகிழ்‌ இருக்கை நற்றேர்ப்‌ பெரியன்‌ 
கட்கமழ்‌ பொறையாறு (நற்‌.!31) 


எனவும்‌ வருகின்ற உலோச்சனாரின்‌ பாடலடிகளால்‌ 
அறியலாம்‌. இவற்றால்‌ இவன்‌ கைவண்மையும்‌ விளங்கும்‌. 


அழுந்தூர்வேள்‌ திதியனிடத்துப்‌ பகைமையுற்ற 
அன்னியென்னும்‌ குறுநில மன்னன்‌, மிழலைக்‌ ௯ற்றத்து 
வேளெவ்வியின்‌ நயம்புரி நன்மொழிகளையும்‌ மீறி, 
அத்திதியனுடைய காவல்‌ மரமான புன்னையை வெட்டி 
அவனுடன்‌ போர்புரியத்‌ துடித்தெழுந்தபோது, அவனுக்கு 
இந்த நற்றேர்ப்‌ பெரியனே துணைபோனான்‌. போய்‌ 
அவனுடன்‌ ௯டித்‌ திதியனுடைய புன்னை மரத்தை 
வெட்டினான்‌. 


அன்னியும்‌ பெரியன்‌ அவனும்‌ விழுமிய 
இருபெரு வேந்தர்‌ பொருகளத்து ஒழித்த 
புன்னை விழுமம்‌ போல (நற்‌.180) 

என்பதனால்‌ இஃது அறியப்படும்‌. உடனே தன்‌ புன்னை மரம்‌ 
வெட்டப்பட்டது பற்றி வெகுண்டெழுந்த திதியன்‌ 
குறுக்கையென்னும்‌ ஊர்ப்புறத்தே போரிட்டு அன்னியைக்‌ 
கொன்றானாக அறிகிறோம்‌. ஆயின்‌. இப்பெரியனின்‌ முடிவு 
பேசப்பட வில்லை. 


பெொறையாற்று மன்னனான இந்நற்றேர்ப்‌ 
.பெரியனோடே. தொடர்புடைய அன்னியின்‌ செய்தியை 
நக்கீரரும்‌ பபடியுள்ளமையால்‌ (அகம்‌./26). அவருக்கு ஒத்த 
காலத்தவராகிய கல்லாடனாரால்‌ பாடப்பெற்ற 
பெபறையாற்று கிழான்‌ இப்பெரியனேயென்பது புலனாகும்‌. 


6.3.6. பரதவர்கோமான்‌ மத்தி 


சோழ நாட்டிலே மயிலாடுதுறைக்குக்‌ கிழக்கே 
காவிரிக்‌ கரையையொட்டி அமைந்த கழாரென்ற ஊரையும்‌ 
அதனைச்‌ சூழ்ந்த குறுநிலத்தையும்‌ ஆண்டிருந்தவன்‌ பரதவர்‌ 
கோமான்‌ மத்தி. 


கழாரென்ற ஊர்‌ பொதுவாகச்‌ சோழர்க்குரிய 
தென்றே சொல்லப்படும்‌. கழார்க்‌ கீரனெயிற்றியார்‌ என்ற 
அவ்வூர்ப்‌ புலவரும்‌ அதனை, “வெல்போர்ச்‌ சோழர்‌ கழார்‌' 
(நற்‌.281) என்றே குறிப்பிடக்‌ காண்கிறோம்‌. 
அவ்வூர்முன்‌ அமைந்த காவிரித்‌ துறையில்‌ நடைபெறும்‌ 
புனல்விழா, சோழவேந்தரும்‌ வந்திருந்து கண்டுகளித்துக்‌ 
கொண்டாடுகின்ற சிறப்பு வாய்ந்தது. ஒருமுறை சோழப்‌ 
பெருவேந்தன்‌ கரிகால்‌ வளவனே தன்‌ சுற்றத்தோடு வந்து 
கழார்‌ முன்துறையில்‌ நிகழும்‌ காவிரிப்‌ புனல்விழாவைக்‌ 
கொண்டாடிய போதுதான்‌ அவன்மகள்‌ ஆதிமந்தியின்‌ 
காதலனான ஆட்டனத்தியைக்‌ காவிரிப்புனல்‌ 
கொண்டெ ளித்தது (அகம்‌.376) என்பார்‌ பரணர்‌. அவ்வாறு 
காவிரி வெள்ளத்தால்‌ ஈர்த்துச்‌ செல்லப்பட்ட காதலனைக்‌ 
காணாது அலமந்து சென்ற ஆதிமந்திக்குக்‌ கடல்‌ முகத்திலே 
அவனைக்‌ காப்பாற்றிக்‌ கொடுத்த மருதியென்பாள்‌ 
அம்முயற்சியில்‌ தானே கடலால்‌ கொள்ளப்பட்டாளென்றும்‌ 
அப்பரணரே பாடுவார்‌ (அகம்‌.222). 


இவ்வாறு சோழ வேந்தரின்‌ பேராட்‌ சிக்கு உட்பட்ட. 
இந்தக கழாமை அவர்க்குக கீழ்ப்பணிந்து ஆண்டிருந்தான 

மத்தி என்றே அறிய வருகின்றது. காரிகாலனெரடு சார்த்திக்‌ 
கழார்‌ முன்துறையைப்‌ பாடிய பரணர்‌ தாமே. 


பல்வேல்‌ மத்தி கழாஅர்‌ (அகம்‌.6) 


வல்வில்‌ எறுழ்த்தோள்‌ பரதவர்‌ கோமான்‌ 
பல்வேல்‌ மத்தி கழாஅர்‌ முன்துறை 

நெடுவெண்‌ மருதொடு வஞ்சி சாஅய்‌ 

விடியல்‌ வந்த பெருநீர்க்‌ காவிரி (அகம்‌.226) 


என்றவாறு அதனை மத்தியொடும்‌ சார்த்திப்‌ 
பாடியுள்ளவற்றைப்‌ பார்க்கிறோம்‌. 


கைவண்‌ மத்தி கழாஅர்‌ (ஸங்‌.6॥) 


என்று ஓரம்போகியாரும்‌ இவ்வூரை மத்திக்கு உரியதெனப்‌ 
பாடுவார்‌. 


இங்ஙனம்‌ கழாரையாண்ட குறுநில மன்னன்‌. பரதவர்‌ 
கோமான்‌ பல்வேல்‌ மத்தி தனக்கு மேலாளனாய்‌ விளங்கிய 
பெருநில வேந்தனான சோழனிடம்‌ படைத்தலைவருள்‌ 
ஒருவனாயும்‌ திகழ்ந்தான்‌. அக்காலத்துத்‌ தன்போல்‌ 
அச்சோழனிடம்‌ பொறுப்பேற்றிருந்த மற்றொரு குறுநில 
மன்னனான எழினியென்பான்‌ ஒருமுறை, யானைகளைப்‌ 
பிடித்துவருமாறு அச்சோழன்‌ மேற்கொண்ட வேட்டை 
வினைக்கு வாரானாக, கடுஞ்சினமுற்ற வேந்தன்‌ 
அவ்வெழினியைப்‌ பிடித்து ஒறுத்து வருமாறு இம்மத்தியை 
ஏவினான்‌. 


வேந்தனின்‌ ஏவலையேற்ற மத்தி எழினியைத்‌ 
தேடிப்போய்த்‌ தொலைதாரத்து நாட்டிலே எதிர்ப்ப ட 
அவனைப்‌ பற்றி, அவனது பல்லைப்‌ பறித்துவந்து தன்னுடை ய 
வெண்மணியென்னும்‌ ஊர்வாயிலிடத்தே அமைந்த கதவில 
பதித்து, அவ்வாயிலருகே அமைந்த கடல்துறையில்‌ ஒரு 
வெற்றித்‌ தாணையும்‌ நாட்டினான என்று அறிகிறோம்‌. 


குழியிடைக்‌ கொண்ட கன்றுடைப்‌ பெருநிரை 
பிடிபடு பூசலின்‌ எய்தாது! ஒழியக்‌ 

கடுஞ்சின வேந்தன்‌ ஏவலின்‌ எயதி 
நெடுஞ்சேண்‌ நாட்டில்‌ தலைத்தார்ப்‌ பட்ட 

கல்லா எழினி பல்லெறிந்து அழுத்திய 

வண்கட்‌ கதவின்‌ வெண்மணி வாயில்‌ 

மத்தி நாட்டிய கல்கெழு பனித்துறை 

நீரொலித்‌ தன்ன பேஎர்‌ 

அலர்நமக்கு ஒழிய அழப்பிரிந் தோரே (அகம்‌.211) 


என்று இச்செய்தி குறித்துப்‌ பாடுவார்‌ மாமூலனார்‌. இம்‌ 
மத்தியின்‌ அரசியல்‌ வரலாறாக அறிய வருவது 
இஃதொன்றேயாம்‌. 


6.37. கண்ணன்‌ எழினி 


இக்காலத்து விருத்தாசலம்‌ என்று வடமொழிப்‌ 
பெயரால்‌ வழங்கப்படுகின்ற திருமுதுகுன்‌ நத்தையும்‌ அதனைச்‌ 
சூழ்ந்த நாட்டையும்‌ ஆண்டிருந்த குறுநில மன்னனாய்‌ அறிய 
வருபவனே கண்ணன்‌ எழினி. 


முனையெழ. முன்னுவர்‌ ஓட்டிய முரண்மிகு திருவின்‌ 
மறமிகு தானைக்‌ கண்ணன்‌ எழினி 
தேமுது குன்றம்‌ (அகம்‌.! 97) 


என்று இவனையும்‌ இவனது திருமுதுகுன்‌ றத்தையும்‌ குறித்துக்‌ 
காட்டுவார்‌ மாமூலனார்‌. போர்முனைக்கு வருகின்ற பகை 
மன்னரை வென்றோட்டிய வலிமைமிக்க வெற்றித்‌ 
திருவினையும்‌, அதற்கேற்ற மறமிக்க தானையினையும்‌ 
உடையவனென்பதால்‌ இவனுடைய ஆற்றலும்‌ படைவலிமையும்‌ 
அறியப்படும்‌. 


63.8. அகுதை 


அஃதையென்றும்‌ (அகம்‌. 76, 113) அகுதையென்றும்‌ 
(புறம்‌.233. 347; அகம்‌.208; குறு.298) குறிக்கப்‌ பெறுகின்ற 
குறுநில மன்னன்‌ ௯டல்நகரை ஆண்டிருந்தோனாய்‌ 
அறியவருகின்றான்‌. 

மணம்நாறு மார்பின்‌ மறப்போர்‌ அகுதை 

குண்டுநீர்‌ வரைப்பின்‌ ௬டல்‌ (புறம்‌.347) 
என்று இவனுடைய ௯டல்நகரம்‌ பா! ப்பெறுகின்றது. 


"குண்டுநீர்‌ வரைப்பின்‌ ௬டல்‌' எனப்படுதலால க லை 
எல்லையாகவுடைய இக௯டல்‌ நகரம்‌ பாண்டியருை ய 

தலைநகரான ௬௯டல்‌ மாநகர்‌ அன்றென்பது விளங்கும்‌. 
என வே. மேற்கா நாட்டுக்‌ ௯ட லெனவும்‌” ௯டல்‌ 
மங்கலமெனவும்‌” கல்வெட்டுக்களிலே கூறப்படுகின்ற 
௯! லூராக இதனைக்‌ கொள்ளலாம்‌ என்பார்‌ ஒளவை 
துரைசாமிப்‌ பிள்ளை (புறம்‌.747. உரை). இவ்வூர்‌ இக்காலத்தே 
மாவட்டத்‌ தலைநகராய்க்‌ கீழைக்கடலோரத்தே கடலூரென 
விளங்குகின்றது. இதற்கு இன்றும்‌ ௯௬டலூர்‌ என்ற பெயர்‌ 
வழக்கமுண்டு. 


இக்கடல்‌ நகரையாண்ட அகுதை ஆற்றலமைந்த 
பெரும்படை.யுடையவன்‌. 'வசைவிடக்‌ கடக்கும்‌ வயங்குபெருந்‌ 
தானை அகுதை' (அகம்‌.208) எனவரும்‌ பரணரின்‌ 
பாடலடிகளால்‌ இதனையறியலாம்‌. “எறிந்து இலைமுரிந்த 
கதுவாய்‌ வேலின்‌ . .. மறப்போர்‌ அகுதை' (புறம்‌.347) என்ற 
கபிலரின்‌ பாடலடிகளால்‌ இவனது போராற்றலும்‌ 
புலனாகும்‌. 


ஒருகால்‌. வெளியன்‌ வேண்மான்‌ ஆய்‌ எயினன்‌ பாழி 
நகரையடுத்த போர்க்களத்தில்‌ மிஞிலியை எதிர்த்துப்‌ 
போரிட்டு மாண்ட போது. அவனுரிமை மகளிர்‌ எய்திய 
துன்பத்தை இந்த அகுதையே களைந்தானென்று அறிகிறோம்‌ 
(அகம்‌.208). ஆதலால்‌. இவன்‌ அந்த ஆய்‌ எயினனுடன்‌ 
நட்புற்றுப்‌ பழகியவனென்பது விளங்கும்‌. 


மற்றொருகால்‌, இவ்வகுதைக்குப்‌ பகைவரால்‌ துன்பம்‌ 
நேர்ந்ததாக, இவனிடத்துக்‌ கோடாத நட்புடைய கோசர்‌ தம்‌ 
வழிபாடு மாறாது இவனைக்‌ காத்துநின்று நிலைநிறுத்தினர்‌ 
என்றும்‌ கல்லாடனார்‌ பாடுவார்‌ (அகம்‌.!13). 


வேறொருகால்‌, இவன்‌ மேற்கொண்ட பேரில்‌ 
பகைவரால்‌ எறியப்பட்ட ஆழிப்படையினால்‌ இவன்‌ 
புண்பட்டு வீழ்ந்தானென்ற பொய்ம்மொழியொன்று எங்கும்‌ 
பரவி மறைந்ததாகவும்‌ காண்கிறோம்‌ (புறம்‌.233). 


இவன்‌ ஈகைத்திறம்‌ மிக்கவனென்றும்‌ புலவர்‌ பலரால்‌ 
பாராட்டப்‌ பெற்றுள்ளான்‌. 


639. அவியன்‌ 


இக்காலத்துக்‌ கடலூர்‌ மாவ! டத்தில்‌ தென்‌ 
பெண்ணையாற்றின்‌ தென்கரை சாரப்பிலே அளியனூர்‌ 

என்றோர்‌ ஊர்‌ உள்ளது. இடைக்காலத்தில்‌ திருமுனைப்பாடி 
நாட்டிலே இவ்வூரைச்‌ சூழ்ந்த சிறுநாடு இதன்‌ பெயரால்‌ 
அவியனைர்‌ நாடென்றே வழங்கியதென்றும்‌, அந்நாட்டிற்கு 
இந்த அவியனூரே தலைநகராயிருந்ததென்றும்‌ திருவதிகைக்‌ 
கல்வெட்டொன்று! தெரிவிக்கின்றது. இவ்வூரின்‌ 
பெயரமைதிக்குக்‌ காரணமாய்‌, இதனை ஏற்படுத்தியவனே 
சங்க காலத்து அவியனென்று அறியலாம்‌. 


“கான்கெழு நாடன்‌ கடுந்தேர்‌ அவியன்‌' (புறம்‌.383) 
என்று இவன்‌ நாட்டொடு சார்த்திப்‌ பாடப்பெறுகின்றான்‌. 
இவனை இவ்வாறு பாடியவர்‌ மாறோக்கத்து நப்பசலையார்‌. 
அவரது பாடலால்‌ இவனது ஈகைப்பண்பின்‌ சிறப்பு விளங்கும்‌. 


அடுத்து. “களிமலி கள்ளின்‌ நற்றேர்‌ அவியன்‌” 
(அகம்‌.271) எனக்‌ காவிரிப்பூம்‌ பட்டினத்துச்‌ 
செங்கண்ணனாரும்‌ அகப்பாடலொன்றிலே இவனைக்‌ 
குறித்துப்‌ பாடியுள்ளதைப்‌ பார்க்கிறோம்‌. ஆயினும்‌. இவனைப்‌ 
பற்றிய அரசியல்‌ வரலாறாக எதும்‌ அறியுமா றில்லை. 


6.310. கரும்பனூர்‌ கிழான்‌ 
தமிழகத்தின்‌ வடபால்‌ உள்ள வேங்கடமலையை 
ஓட்டிய குறுநிலத்தை ஆண்டிருந்தவன்‌ கரும்பனூர்‌ கிழான்‌. 
ஒலிவெள்‌ அருவி வேங்கட நாடன்‌ ... 
கரும்ப னாரன்‌ காதல்‌ மகனே (புறம்‌.381) 


என்று இவனைப்‌ பாடுகின்ற புறத்திணை நன்னாகனாரின்‌ 
புறப்பாடலால்‌ இவனுடைய நாடு வேங்கட மலையைச்‌ 


சார்ந்ததென்பதும்‌, அந்நாட்டகப்‌ பட்டதே 
கரும்பனூரென்பதும்‌ அறியப்படுகின்றன. இந்தக்‌ கரும்பனைர்‌ 
தொண்டைநாட்டுத்‌ திருவேங்கடக்‌ கோட்டத்தில்‌ 


உள்ளதென்றும்‌, இதற்குச்‌ சான்றாகத்‌ திருக்கழுக்குன்றத்துக்‌ 
கல்வெட்டொன்று!!! கரும்பனூர்‌ வணிகன்‌ ஆதித்தனென்ப 
வனைக்‌ குறிக்கின்றதைக்‌ கொள்ளலாமென்றும்‌ ௯றுவர்‌ 
ஒளவை துரைசாமிப்பிள்ளை (புறம்‌ 381 முன்னுரை). அவரே. 
கரும்பனரர்‌ என்னும்‌ தொண்டை நாட்டூர்‌ இப்போது கரும்பூர்‌ 
என வழங்குகிறது என்று மேல்விளக்கமும்‌ தருகின்றார்‌. 

மற்று, மேலே அவியனென்பானுக்கு உரியதாகக்‌ 
காணப்பட்ட அவியனூருக்கு மிகவும்‌ அண்மையிலேயே. 
ஏறத்தாழ இருகல்‌ தொலைவிலேயே. இக்காலத்துக்‌ கடலூர்‌ 
மாவட்டத்தில்‌ தென்பெண்ணையாற்றின்‌ தென்கரைச்‌ 
சார்பிலேயே கரும்பூர்‌ என்றெரு மூதூர்‌ உள்ளது. 
புறத்திணை நன்னாகனாரின்‌ பாடலில்‌ காணுமாறும்‌, தன்‌ 
பெயருக்கேற்பவும்‌ இந்தக்‌ கரும்பூர்‌ வயல்களில்‌ கரும்பு மிக 
விளையக்‌ காணலாம்‌. வன்னிலத்திற்குரிய வகையவாய்ப்‌ 
பாடலில்‌ புனையப்பெறுகின்ற இருப்பை மரங்களையும்‌ 
இவ்வூர்‌ மன்றத்தில்‌ முதுமரங்ச ராய்க்‌ காண்கிறோம்‌. 
கரும்பரைர்‌ கிழான்‌ மரபுக்கொத்த வேளாண்‌ குடியினரும்‌ 
இவ்வூரில்‌ செல்வச்‌ செழிப்போடே சிறந்து திகழ்கின்றனர்‌. 
புறநானூற்றுத்‌ தொகையின்‌ பாடல்‌ வரிசையில்‌ அவியனைப்‌ 
பற்றிய பாடலையடுத்துக்‌ கரும்பனூர்‌ கிழானைப்‌ பற்றிய 
பாடல்‌ அமைந்திருப்பதும்‌. அவியனூரையடுத்து இந்தக்‌ 
கரும்பரைர்‌ நிலைத்திருப்பதும்‌ ஒத்துநோக்கத்‌ தக்கனவாய்‌ 
உள்ளன. ஆயின்‌, இந்தக்‌ கரும்பூர்‌ வேங்கட நாட்டைச்‌ 
சேர்ந்ததாய்‌ எண்ணத்தக்க அண்மையில்‌ இல்லையென்பது 
ஒன்றே எதிர்க்கருத்தாய்‌ எழுகின்றது. இது, மேலும்‌ 
எண்ணத்தகுவதாம்‌. 


இனி, இசககரும்பனூர்கிழான்‌, “அறத்துறை அம்பி' 
(தரும ஓடம்‌) எனப்‌ புகழப்படுமளவு ஈகையறத்திலே மேம்பட்டு 
விளங்கினானாக, இவனைப்‌ பாடிய நன்னாகனார்‌ பாடல்கள்‌ 
இரண்டினாலும்‌ (புறம்‌.381. 384) நன்கு அறியலாம்‌. இவனது 
அரசியல்‌ வரலாறேதும்‌ அறியுமாறில்லை. 


6311. ஒய்மான்‌ நல்லியக்கோடன்‌ 


பண்டைக்காலத்‌ தமிழகத்துக்‌ குறுநில மன்னர்‌ 
குடிகளுள்‌ ஒன்றாக ஒவியர்குடி விளங்கியது. இந்த ஒவியர்குடி 
மன்னன்‌ ஒவிமான்‌ எனப்‌ பெயர்பெற்றான்‌. ஓவிமான்‌ 
என்னும்‌ பெயரே நாளடைவில்‌ ஓய்மான்‌ என மருவி 
வழங்கியது. “உறுபுலித்‌ துப்பின்‌ ஓவியர்‌ பெருமகன்‌" 
(சிறுபாண்‌. 2 2) எனப்‌ பாட.ப்பெறுகின்ற நல்லியக்கோடனே 
ஓய்மான்‌ நல்லியக்கோடனென்றும்‌ (புறம்‌.!76-அடிக்குறிப்பு) 
குறிக்கப்‌ பெறுதலைக்‌ காண்கிறோம்‌. 


ஓய்மானாட்சிக்கு உட்பட்ட நாடு ஓய்மானாடு 
எனப்பெயர்‌ பெற்றது. இக்காலத்துத்‌ திண்டிவனம்‌ 

வட்டத்தையும்‌ மதுராந்தக வட்டத்தில்‌ தென்ப! லையும்‌ 
வயசை பருத்த ஈம்‌ இந்த ஓய்மானாடு ௨ணரப்‌ 
படுகின்றது. 


மற்று. இவ்வோய்மானாடே மாவிலங்கையென்றும்‌ 
(புறம்‌.176: சிறுபாண்‌..120) இலங்கையென்றும்‌ (புறம்‌.379) 
குறிக்கப்‌ பெறுகின்றது. ஆயின்‌, மாவிலங்கையென்பது 
முதற்கண்‌ ஒரூரின்‌ பெயர்‌. அஃது இக்காலத்தும்‌ ஆழ்ந்த 
அகழியும்‌ நீண்ட  மதிலுமாகிய அறிகுறிகளேோடே 
மேன்மாவிலங்கை., கீழ்மாவிலங்கை என்று இரு௯றுற்றதாய்‌ 
விழுப்புரம்‌ மாவட்டத்துத்‌ திண்டிவனம்‌ வட்டத்தில்‌ 
திகழ்கின்றது. எனவே, ஊருக்குப்‌ பெயரான மாவிலங்கையே 
பின்னர்‌ அவ்வரைச்‌ சூழ்ந்த நாட்டிற்கும்‌ பெயராயிற்றுப்‌ 
போலும்‌. 


“மாவிலங்கையென்பது புனல்நாட்டுக்கு வட க்குள்ள 
அருவா நாடு, அருவா வடதலைநாடு என்ற இரண்டும்‌ 
சேர்ந்த இடமென்று ௯றுவர்‌'' 

(பத்து; புறம்‌. பாடப்பட்டோர்‌ வரலாறுகள்‌) 


எனக்‌ குறித்த உ.வே. சாமிநாதையரின்‌ குறிப்பும்‌ இங்கே 
உணரத்தகும்‌. 


ஓய்மானாட்டின்‌ தலைநகராய்‌ விளங்கியவூர்‌ கிடங்கில்‌ 
என்பதாம்‌. இவ்வூர்‌ இக்காலத்துக்‌ கிடங்கால்‌ என்ற மரூஐ ப்‌ 
பெயரோடே திண்டிவனத்தைச்‌ சார்ந்துள்ளது. ஆயினும்‌. 
திண்டிவனத்திலுள்ள திண்டீசுவரமென்னும்‌ சிவன்கேோபரில்‌ 
கல்வெட்டுக்களில்‌ இக்கோயிலிருக்கும்‌ ஊரின்பெயர்‌ 
சிடங்கிலெனக்‌ குறிக்கப்பட்டுள்ளது கொண்டு. பண்டை ய 
கிடங்கில்‌ இன்றைய திண்‌ டிவனத்தையும்‌ 
உட்படுத்தியிருந்ததாய்‌ உணரப்படுகிறது. இதில்‌ சிதைந்த 
அகழியும்‌ இடிந்த கோட்டையும்‌ இன்றும்‌ காணப்படுகின்றன. 


இந்தக்‌ கிட ங்கிலேயன்‌ றியும்‌ எயிற்பட்டினம்‌ 
(சிறுபாண்‌.!52-153; வெண்பா), வேலூர்‌ (சிறுபாண்‌.173). 
ஆமூர்‌ (சிறுபாண்‌.!88) ஆகிய ஊர்களும்‌ ஓய்மானாட டில்‌ 
சிறந்து விளங்கின. 


மாவிலங்கை மன்னராகிய ஓய்மான்களுள்‌ 
சிறந்தோனாய்‌ முதற்கண்‌ அறியவருபவன்‌ ஓய்மான்‌ நல்லியக்‌ 

கோடன்‌. இவனைக்குறித்து இடைக்கழிதாட்டு நல்லூர்‌ 
நத்தத்தனார்‌ பாடிய சிறுபாணாற்றுப்படையும்‌, புறத்திணை 
நன்னாகனார்‌ பாடிய புறப்பாடலொன்றும்‌ (புறம்‌.[76) இவன்‌ 
செய்திகள்‌ மற்றும்‌ இவனாட்டுச்‌ செய்திகளை 
அறிவிக்கின்றன. 


தொன்மா விலங்கைக்‌ கருவொடு பெயரிய 
நன்மா விலங்கை மன்ன ருள்ளும்‌ 

மறுவினறி விளங்கிய வடுவில்‌ வாய்வாள்‌ 
உறுபுலித்‌ துப்பின்‌ ஓவியர்‌ பெருமகன்‌ 
களிற்றுத்தழும்பு இருந்த கழல்தயங்கு திருந்தடிப்‌ 
பிடிக்கணம்‌ சிதறும்‌ பெயல்மழைத்‌ தடக்கைப்‌ 
பல்லியக்‌ கோடியர்‌ புரவலன்‌ பேரிசை 

நல்லியக்‌ கோடன்‌ (சிறுபாண்‌.[19-126) 


எனச்‌ சிறுபாணாற்றுப்படை. இவனை நாட்டொடும்‌ 
குடியொடும்‌ சார்த்தித்‌ தாளாற்றலும்‌ கைவண்மையும்‌ விளங்க 
அறிமுகப்படுத்தக்‌ காண்கிறோம்‌. இம்முறையே. 


பெருமா விலங்கைத்‌ தலைவன்‌ சீறியாழ்‌ 
இல்லோர்‌ சொல்மலை நல்லியக்‌ கோடன்‌ (புறம்‌.!76) 


எனப்‌ புறநானூற்றுப்‌ பாடலும்‌ இவனைப்‌ புகழ்கின் றது. 


இத்நல்லியக்கோடன்‌. கிடங்கிலைத்‌ தலைநகராகக்‌ 
கொண்டு ஆண்டமையால்‌. “சிடங்கிற்கோமான்‌” 
(சிறுபாண்‌.[60) எனவும்‌. குறிஞ்சி நிலமான மலைநாட்டை 
ஆண்டமையால்‌, 'குறிஞ்சிக்கோமான்‌' (சிறுபாண்‌.267) 
எனவும்‌ குறிக்கப்‌ பெறுகின்றான்‌. 


இவன்‌ செய்ந்நன்‌ றியறிதல்‌, சிற்றினமின்மை, 
இன்முகமுடை மை. இனியனாதல்‌, அஞ்சினர்க்கு அளித்தல்‌, 
வெஞ்சின மின்மை, ஆணணி புகுதல்‌, அழிபடை தாங்கல்‌, 
கருதியது முடித்தல்‌, காமுறப்படுதல்‌, ஒருவழிப்‌ பட ராமை, 
ஓடியது உணர்தல்‌, அறிவுமடம்படுதல்‌, அறிவுநன்குடை மை 
வரிசையறிதல்‌, வரையாது கொடுத்தல்‌ ஆகிய பண்புகளின்‌ 
சிறப்பினால்‌ முறையே அறிஞர்களாலும்‌ மறவர்களா லும்‌ 
அரிவையராலும்‌, பரிசிலராலும்‌ பாராட்டப்பெற்று 
அவையின்கண்ணே அமர்ந்திருக்கும்‌ மேம்பாடுடையோனாய 
அறியவருகின்றான்‌ (சிறுபாண்‌.207.220). அன்றியும்‌ இவன்‌ 

தன்னால்‌ வணங்கத்‌ தக்க முதியோரை வணங்கி முகிழ்த்த 
கைகளையுடையவன்‌; தன்னை எதிர்த்து வேலெறிந்து 
போர்புரியும்‌ வீரர்க்கு மகிழ்ச்சியோடே மலர்ந்து கொடுத்த 
மார்பினையுடையவன்‌; ஏரோராகிய குடிமக்களுக்கு 
நிழல்செய்த செங்கோலையுடையவன்‌; தேரோராகிய 
பகைமன்னர்க்கு வெம்மை செய்த வேலையுடையவன்‌ 
(சிறுபாண்‌.231-234) என்றும்‌ பாராட்டப்‌ பெறுகின்றான்‌. 


இந்த ஓய்மான்‌ நல்லியக்கோடன்‌ கடைச்சங்க காலத்து 
வள்ளல்‌ எழுவருக்கும்‌ காலத்தால்‌ பிற்பட்டவன்‌, 


ஓரிக்‌ குதிரை ஓரியும்‌ எனவாங்கு .. . 

எழுவர்‌ பூண்ட ஈகைச்‌ செந்நுகம்‌ ... 

ஒருதான்‌ தாங்கிய உரனுடை நோன்தாள்‌ ... 
நல்லியக்‌ கோடன்‌ (சிறுபாண்‌.1//-1 26) 


எனவரும்‌ சிறுபாணாற்றுப்படை அடிகளால்‌ இது தெளிவாம்‌. 
6.312. ஓய்மான்‌ வில்லியாதன்‌ 


ஓய்மான்‌ நல்லியக்கோடன்‌ வழித்தோன்றலாய்‌ 
அவனையடுத்து ஆட்சியேற்றவன்‌ ஓய்மான்‌ வில்லியாதன்‌. 
முன்னர்‌ நல்லியக்கோடனைப்‌ பாடிய புறத்திணை 
நன்னாகனாராலேயே பின்னர்‌ இவ்வில்லியாதனும்‌ 
பாடப்பெற்றுள்ளான்‌. 


நெல்லமல்‌ புரவின்‌ இலங்கை கிழவோன்‌ 
வில்லி யாதன்‌ கிணையேம்‌ பெரும! (புறம்‌.379) 


என்று கிணைப்பொருநன்‌ கூற்றில்‌ அமைந்த பாடலால்‌ 
இவனும்‌ மாவிலங்கை மன்னனென்பது அறியப்படும்‌. இவனது 
வேறு செய்தியேதும்‌ விளங்கவில்லை. 

6.313. தொண்டைமான்‌ இளந்திரையன்‌ 


6.3131. தொண்டையர்‌ - வேங்கடம்‌ 


தமிழகத்து வடவெல்லையாய்‌ விளங்கிய வேங்கட 
மலையை உள்ளிட்டு அதன்‌ தென்பால்‌ அமைந்த நிலத்தைத்‌ 
தொன்றுதொட்டு ஆண்டுவந்த அரச மரபினராய்‌ அறிய 

வருபவர்‌ தொண்டையர்‌. இவருடைய வேங்கடத்தோடு 
தமிழகம்‌ முடிவுற, அதற்கு அப்பால்‌ வடுகர்நாடு 
அமைந்திருந்தது எனப்‌ பாடுவார்‌ தாயங்கண்ணனார்‌. 


வினைநவில்‌ யானை விறற்போர்த்‌ தொண்டையர்‌ 
இனமழை தவழும்‌ ஏற்றரும்‌ நெடுங்கோட்டு 
ஒங்குவெள்‌ ளருவி வேங்கடத்து உம்பர்‌ .... 
வால்நிணப்‌ புகவின்‌ வடுகர்‌ தேஎத்து (அகம்‌.213) 


எனவரும்‌ இவ்வகப்பாடலடிகளால்‌ இத்தொண்டையர்‌ 
போர்த்‌ தொழில்‌ பயின்ற யானைப்படைகளோடே தாமும்‌ 
வெற்றி தரும்‌ போரிலே வல்லவரென்பதையும்‌ உணர்த்துவார்‌ 
அப்புலவர்‌. அவரைப்‌ போலவே கல்லாடனாரும்‌ 
இத்தொண்டையரைக்‌ குறிக்கையில்‌, இவர்‌ தம்மை எதிர்த்துப்‌ 
போரிடுவோராகிய பகைவர்தம்‌ மண்ணை எடுத்துண்ணும்‌ 
தலைமைத்‌ தன்மையமைந்த யானைப்படையோடே பெரிய 
தேர்ப்படையையுமுடையவரென்றும்‌ கூறுவார்‌. 


A AAO oD MGT பொருவார்‌, 
மண்ணெடுத்‌ துண்ணும்‌ அண்ணல்‌ யானை 
வண்தேர்த்‌ தொண்டையர்‌ வழையமல்‌ அடுக்கத்துக்‌ 
கன்றில்‌ ஓரா. விலங்கிய 

புன்தாள்‌ ஓமைய சுரனிறந்‌ தோரே (கு.று.26 0) 


என்று அவர்‌ கூற்று அமைகின்றது. இவ்விரு புலவராலும்‌ 
இத்தொண்டையர்தம்‌ படையுடைமையும்‌ போர்வலிமையும்‌ 
நன்கு புலனாகின்றன. படையின்கண்ணும்‌ யானைப்‌ 
படையின்‌ சிறப்பே எடுப்பாகக்‌ கூறப்படுதல்‌ காணலாம்‌. 
அதற்குக்‌ காரணம்‌ இவருடைய வேங்கடமலை யானைகளால்‌ 
சிறப்புடையது என்பதாம்‌. 


புன்தலை மடப்பிடி இனையக்‌ கன்றுதந்து 
குன்றக நல்லூர்‌ மன்றத்துப்‌ பிணிக்கும்‌ 
கல்லிழி அருவி வேங்கடம்‌ (புறம்‌.389) 


செந்நுதல யானை வேங்கடம்‌ (அகம்‌.26 5) 


என்பன போன்று இன்னும்‌ பல சான்றுகளால்‌ (அகம்‌.27. 61, 
83, 85, 209, 211, 213) இதனையுணரலாம்‌. 

வடவயின்‌, வேங்கடம்‌ பயந்த வெண்கோட்டு யானை 
மறப்போர்ப்‌ பாண்டியர்‌ (அகம்‌,27) 


எனத்‌ தென்தமிழ்‌ வேந்தராகிய பாண்டியரும்‌ வடவேங்கடத்து 
யானைகளையே தம்‌ படையகத்துக்‌ கொண்டு, 
அவற்றாலலேயே மறப்போரில்‌ சிறந்து மாண்புற்றனராக 
மதுரைக்‌ கணக்காயனாரும்‌ மொழிவார்‌. 


6.313.2. தொண்டையர்‌ மருகன்‌ திரையன்‌ 


இனி, இத்தொண்டையர்‌ குடி மன்னன்‌ 
தொண்டைமான்‌ எனப்‌ பெயர்‌ பெறுகின்றான்‌. அம்முறையில்‌ 
அறியவருகின்ற ஒருவனே தொண்டைமான்‌ இளந்திரையன்‌. 
இவனிடத்தே கடியலூர்‌ உருத்திரங்கண்ணனாரா்‌ 
பெரும்பாணர்களை ஆற்றுப்படுத்தும்‌ முறையில்‌ பாடிய 
பெரும்பாணாற்றுப்படையினால்‌ இவனைப்‌ பற்றிய 
செய்திகளை அறியலாம்‌. 


பகைவர்‌, கடிமதில்‌ எறிந்து குடுமி கொள்ளும்‌ 

வென்றி யல்லது வினையுடம்‌ படினும்‌ 

ஒன்றல்‌ செல்லா உரவுவாள்‌ தடக்கைக்‌ 

கொண்டி உண்டித்‌ தொண்டையோர்‌ மருக! 
(பெரும்பாண்‌.4.50-4354) 


என்று அவ்வாற்றுப்படைப்‌ பாடலிலே இவன்‌ தன்‌ குடியொடு 
சார்த்தி விளிக்கப்‌ பெறுகின்றான்‌. பகைவருடைய 
அரணையெறிந்து கோட்டையைக்‌ கைப்பற்றிக்‌ கொள்ளும்‌ 
வெற்றியையன்றிப்‌ போருக்கிடையே உடன்பாட்டினையும்‌ 
ஒத்துக்கொள்ளாத மறச்செருக்கினையும்‌ பகைவர்‌ நாட்டை 
வென்று கொள்ளை கொள்ளும்‌ உணவையுமுடைய 
தொண்டையோர்‌ மரபினனாக இவனை இவ்வடிகள்‌ 
காட்டுகின்றன. *கச்சியோனே கைவண்‌ தோன்றல்‌” 
(பெரும்பாண்‌.420) என்பதனால்‌ இவன்‌ கச்சியாகிய 
காஞ்சிமாநகரிலே இருந்து அரசாண்டமை அறியப்படும்‌. 


6.3133. பிறப்பு வரலாறு 


இனி, இத்தொண்டைமான்‌ இளந்திரையனின்‌ 
பிறப்புமுறை குறித்து, 

இருநிலம்‌ கடந்த திருமறு மார்பின்‌ 

முந்நீர்‌ வண்ணன்‌ பிறங்கடை, அந்நீர்த்‌ 

திரைதரு மரபின்‌ உரவோன்‌ உம்பல்‌ 

மலர்தலை உலகத்து மன்னுயிர்‌ காக்கும்‌ 
முரசுமுழங்கு தானை மூவ ருள்ளும்‌ 

இலங்குநீர்ப்‌ பரப்பின்‌ வளைமீக்‌ கூறும்‌ 

வலம்புரி யன்ன வசைநீங்கு சிறப்பின்‌ 

அல்லது கடிந்த அறம்புரி செங்கோல்‌ 

பல்வேல்‌ திரையன்‌ (பெரும்பாண்‌ 29.37) 


எனப்‌ பெரும்பாணாற்றுப்படை பேசுகின்றது. இதற்கு 
உரைவரைந்த நச்சினார்க்கினியர்‌. 


“மூவேந்தருள்ளும்‌ தலைமை வாய்ந்தோனும்‌ 
திருமாலின்‌ பின்வந்தோனுமாகிய சோழன்‌ 
குடியிற்‌ பிறந்தோன்‌; கடலின்‌ திரை 
கொண்டுவந்தமையால்‌ திரையன்‌ 

என்னும்‌ பெயரையுடையவன்‌”” 


என்று பொருள்வரைந்த பின்னும்‌. 


“நாகபட்டினத்துச்‌ சோழன்‌ பிலத்துவாரத்தால்‌ 
நாகலோகத்தே சென்று நாககன்னியைப்‌ புணர்ந்த 
காலத்து அவள்‌, 'யான்‌ பெற்ற புதல்வனை என்‌ 
செய்வேன்‌' என்றபொழுது, (தொண்டையை 
அடையாளமாகக்‌ கட்டிக்‌ கடலிலே விட, அவன்‌ வந்து 
கரையேறின்‌ அவற்கு யான்‌ அரசவுரிமையை 
எய்து வித்து நாடாட்சி கொடுப்பல்‌' என்று அவன்‌௬ற, 
அவளும்‌ புதல்வனை அங்ஙனம்‌ வரவிடத்‌ திரை 
தருதலின்‌ திரையனென்று பெயர்பெற்ற கதை 
௯ றினார்‌'' 


என்றொரு வரலாறும்‌ காட்டுவார்‌. இதன்கண்‌ திரையனென்ற 
பெயர்க்குக்‌ காரணம்‌ ௯௬றுவதோடே தொண்டையை 
அடையாளமாகக்‌ கட்டிவிட்ட குறிப்பினால்‌ இவனுக்குத்‌ 
தொண்டைமான்‌ என்ற பெயர்‌ ஏற்பட்டதென்னும்‌ 
கருத்தையும்‌ நச்சினார்க்கினியர்‌ இணைத்துள்ளமை 
காண்கிறோம்‌. 


இந்தக்‌ கதையோடே ஓரளவு ஒட்டிய கதையை 
மணிமேகலை காப்பியமும்‌ ௬றுகின்றது (மணி. 24, 25, 29), 

காவிரிப்பூம்பட்டினத்துக்‌ கானற்சோலையில்‌ இளவேனில்‌ 
காலத்தே நெடுமுடிக்கிள்ளியென்ற சோழன்‌ முன்‌ தோன்றிய 
பீலிவளையென்ற நாகமகள்‌ அவனோடே ஒரு திங்கள்‌ முழுதும்‌ 
உறைந்திருந்து மறைந்தனளென்றும்‌, பின்னர்‌ அப்பீலிவளை 
நாகநாடு சென்று தான்‌ பெற்ற மகனை அவன்‌ தந்தையான 
கிள்ளியிடம்‌ சேர்ப்பிக்குமாறு கருதியிருக்கையில்‌, அங்கு வந்த 
சோழநாட்டு வணிகனிடம்‌ அம்மகனைக்‌. கொடுத்து 
மன்னனிடம்‌ சேர்க்கச்‌ சொன்னாளென்றும்‌, மன்னன்‌ மகனை 
மகிழ்ந்தேற்ற வணிகன்‌ அவனோடே கலத்திலேறி வந்தபோது 
கடலகத்தே கலமுடைந்து கவிழ்ந்ததாக அம்மகன்‌ கடலால்‌ 
கொள்ளப்பட்டானென்றும்‌, இந்தமட்டிலேயே இக்கதையை 
அக்காப்பியம்‌ எடுத்துக்‌ கூறுகின்றது. அதில்‌ சோழன்‌ பெயர்‌ 
நெடுமுடிக்கிள்ளியென்றும்‌ நாககன்னியின்‌ பெயர்‌ பீலி 
வளையென்றும்‌ அறியவருகின்றன. ஆயினும்‌, தன்‌ மகனைத்‌ 
தன்னிடம்‌ விடுத்தற்குரிய முறைகளை அக்கிள்ளி பீலி 
வளையிடத்தே அறிவித்த அறிவிப்போ, அதன்படி அவள்‌ 
அம்மகனுக்குத்‌ தொண்டைக்கொடியை அடையாளமாகக்‌ 
கட்டிக்‌ கடலில்‌ விட்டதோ, அம்மகன்‌ திரையினால்‌ 
தரப்பட்டுத்‌ திரையனானதோ எதுவும்‌ அறியப்படாமையேயன்‌ றி 
இயைபில்லாதவையாகவும்‌ ஒழிகின்றன. ஆதலால்‌, 
நச்சினார்க்கினியர்‌ ௬றுகின்ற கதை இம்மணிமேகலை 
காப்பியத்தில்‌ கண்ட மூலக்கதையை ஓரளவு அடியொற்றி, 
அதன்மேல்‌ தொண்டைமான்‌ இளந்திரையனென்ற 
பெயருக்கேற்பவும்‌, 'திரைதரு மரபின்‌ உரவோன்‌ உம்பல்‌” 
என்ற குறிப்பிற்கேற்பவும்‌ புனைந்து வழங்கப்பட்டு வந்த 
போலிக்கதையே யென்பது புலனாம்‌. 


தொண்டைமான்‌ இளந்திரையன்‌ தனக்கு 
அடையாளமாகத்‌ தொண்டைக்கொடி கட்டிவிடப்பட்டும்‌ 
கடலின்‌ திரையினால்‌ கரையின்கண்‌ தரப்பட்டும்‌ 
வந்தவனாயின்‌, இவன்‌ முதற்கொண்டு இவனுக்கும்‌ இவன்‌ 
பின்னோர்க்குமே தொண்டைமான்‌ என்றபெயர்‌ அமைதல்‌ 
வேண்டும்‌. மற்று. அதற்கு மாறாக இவன்‌ முன்னோர்‌ பலருமே 
தொண்டையரென்று தொன்றுதொட்டுப்‌ பெயர்பெற்று 
வந்துள்ளனரென்பதை மேலே கண்டோம்‌. அம்மரபு முறையே 
இவனும்‌, 'தொண்டையோர்‌ மருக” எனக்‌ குறிப்பிட்டு 
விளிக்கப்பெறுதலையும்‌ காண்கிறோம்‌. ஆதலால்‌, அக்கதை 
பொய்க்கதையே என்னலாம்‌. 


இனி, இப்பொய்க்கதையின்‌ வழிப்பட்ட 
நச்சினார்க்கினியருரையை நாவலர்‌ ந.மு.வேங்கடசாமி 

நாட்டாரும்‌ மறுத்துக்‌ கூறுவார்‌. “முந்நீர்‌ வண்ணன்‌ 
பிறங்கடை அந்நீர்த்‌, திரைதரு மரபின்‌ உரவோன்‌ உம்பல்‌” 
என்ற பெரும்பாணாற்றுப்படை அடிகளை நச்சினார்க்கினியர்‌ 
முந்நீர்‌ வண்ணன்‌ பிறங்கடை உரவோனெனவும்‌, அந்நீர்த்‌ 
திரைதரு மரபின்‌ உம்பலெனவும்‌, அந்தக்‌ கதைக்கேற்பப்‌ 
பிரித்துக்‌ கூட்டிப்‌ பொருளுரைத்தது பொருந்தாதெனக்‌ 
கருதும்‌ நாவலர்‌, உரவோனென்பது முடிய ஒரு தொடராகவே 
கொண்டு, அத்தொடர்‌ முழுதும்‌ சோழனையே குறிப்பதாகவும்‌, 
அதன்பின்‌ வரும்‌ உம்பலென்ற ஒரு சொல்லே அவ்வுரவோன்‌ 
மரபினனான இளந்திரையனைக்‌ குறிப்பதாகவும்‌ பொருள்‌ 
காண்பார்‌. கண்டு, 


கடல்‌ வண்ணனாகிய திருமாலின்‌ பின்வந்தோனும்‌ 
கடல்நீர்த்‌ திரையால்‌ தரப்பட்ட மரபினையுடைய 
உரவோனுமாகிய சோழனது வழித்தோன்றல்‌ 
என்பதே (இவ்வடிகளுக்குரிய) நேரிய பொருளாகும்‌ 


என்பார்‌ அவர்‌, திரைதருமரபின்‌ உரவோன்‌ என்பதற்கேற்பத்‌ 
திரையனென்பதைச்‌ சோழனுக்குரியதோர்‌ பெயரெனக்‌ 
கொள்ள வேண்டுமெனவும்‌ அவர்‌ குறிப்பார்‌.!” குறித்தபின்‌ 
முடிபாகச்‌ சோழனொருவன்‌ தொண்டையர்‌ மகளை மணந்து 
பெற்ற புதல்வனே இளந்திரையனென்றும்‌, இவனே 
தாய்வழியுரிமையால்‌ தொண்டைநாட்டுக்கு அரசன்‌ 
ஆயினானென்றும்‌, அத்தாய்வழியால்‌ தொண்டைமானென்‌ 
னும்‌ பெயரும்‌ தந்தை வழியால்‌ திரையனென்னும்‌ பெயரும்‌ 
இவனுக்கு எய்தினவென்றும்‌ கொள்ள வேண்டுமெனக்‌ 
கூறுவார்‌. 


6313.4. சிறப்புச்‌ செய்திகள்‌ 


இத்தொண்டைமான்‌ இளந்திரையனைப்‌ பாட்டுடைத்‌ 
தலைவனாகக்‌ கொண்டு பெரும்பாணாற்றுப்படை பாடிய 
கடியலூர்‌ உருத்திரங்கண்ணனாரேயன்றிக்‌ காட்டூர்‌ கிழார்‌ 
மகனார்‌ கண்ணனாரும்‌ (அகம்‌.8.5), நக்கீரரும்‌ (அகம்‌.340) தாம்‌ 
தாம்‌ பாடிய அகப்பாடல்களில்‌ இவனையும்‌ இவனாட்டு 
இடங்களையும்‌ குறித்துள்ளனர்‌. 


வென்வேல்‌ திரையன்‌ வேங்கட நெடுவரை (அகம்‌.8.5) 

செல்லா நல்லிசைப்‌ பொலம்பூண்‌ திரையன்‌ 
(அகம்‌.340) 
பல்பூங்கானல்‌ பவத்திரி 


என்று அவற்றைக்‌ காணலாம்‌. 


அடுத்து, அதியமான்‌ நெடுமானஞ்சிக்குப்‌ பகைவனாய்‌ 
அவனால்‌ ஒளவையாரைத்‌ தூதுவிடப்பெற்ற தொண்டைமான்‌ 
என்பான்‌ இவ்விளந்திரையனேயென்றும்‌ எண்ணலாம்‌. 
ஒளவையாரால்‌ பாடப்பெற்ற பாரியை (அகம்‌.303) தாமும்‌ 
பாடிய நக்கீரரே (அகம்‌.78) இத்தொண்டைமான்‌ 
இளந்திரையனையும்‌ பாடியுள்ளமையால்‌ (அகம்‌.340) 
இன்னோரெல்லாம்‌ ஒத்த காலத்தவரென்பது உணரப்படும்‌. 
ஆதலால்‌, இவ்வாறு எண்ணுதல்‌ இசையும்‌. தன்னிடம்‌ 
தூதுவந்த ஒளவைக்கு இத்தொண்டைமான்‌ தன்‌ படைக்கலக்‌ 
கொட்டிலைக்‌ காட்டினனாக, அவர்‌ அதியமானால்‌ தூது 
விடுக்கப்பட்டவர்‌ எவ்நற முறையில்‌ அவனையும்‌ 
அவனாற்றலையும்‌ புகழ்ந்தும்‌ அவனுக்குப்‌ பகைவனென்ற 
முறையில்‌ இவனாற்றலை இகழ்ந்தும்‌ பாடினார்‌. (புறம்‌.95). 


இத்தொண்டைமான்‌ இளந்திரையன்‌ புலவரைப்‌ 
போற்றும்‌ புரவலனாக மட்டுமன்றி, தானுமோர்‌ புலவனாய்த்‌ 
திகழ்ந்து அகமும்‌ புறமுமாகிய திணைப்‌ பாடல்களை அழகுறப்‌ 
பாடியுள்ளான்‌ (நற்‌.94,99,106 புறம்‌.185). 


கால்பார்‌ கோத்து ஞாலத்து இயக்கும்‌ 

காவற்‌ சாகாடு உகைப்போன்‌ மாணின்‌ 

ஊறின்‌ றாகி ஆறினிது படுமே; 

உய்த்தல்‌ தேற்றான்‌ ஆயின்‌, வைகலும்‌ 

பகைக்கழ்‌ அள்ளற்‌ பட்டு 

மிகப்பல்‌ தீநோய்‌ தலைத்தலைத்‌ தருமே (புறம்‌./ 8.5) 
எனப்‌ பொருள்மொழிக்‌ காஞ்சித்‌ துறையில்‌ இவன்‌ பாடிய 
புறப்பாடல்‌ இவனது அரசியலறிவின்‌ தெளிவை 
வெளிப்படுத்துவதாய்‌ உள்ளது காணலாம்‌. 


6.314. ஆதனுங்கன்‌ 


தமிழகத்தின்‌ வடபாலிலேயே வேங்கட நாட்டை 
ஆண்டிருந்த குறுநில மன்னனாய்‌ அறிய வருபவன்‌ ஆதனுங்கன்‌. 

புன்தலை மடப்பிடி இனையக்‌ கன்றுதந்து 
குன்றக நல்லூர்‌ மன்றத்துப்‌ பிணிக்கும்‌ 
கல்லிழி அருவி வேங்கடங்‌ கிழவோன்‌ (புறம்‌.389) 


என்று இவனைக்‌ குறிப்பிடுவார்‌ கள்ளில்‌ ஆத்திரையனார்‌. 
ஆயின்‌, இவனுடைய அரசியல்‌ வரலாறு அறியவரவில்லை. 


மற்று, பிற்காலத்தே ஆந்திர நாட்டு அரசர்‌ 
வரலாற்றில்‌ வருகின்ற நுங்கதேவ மகாராயர்‌, நூங்கராயர்‌, 
வீரனுங்கன்‌, நல்லனுங்கன்‌ போன்றோர்‌ பெயர்கள்‌ இந்த 
ஆதனுங்கன்‌ பெயரொடு ஒத்து நோக்கி உணரத்‌ தகுவனவாய்‌ 
உள்ளன. 8 


6.315. கள்வர்கோமான்‌ புல்லி 


வேங்கடமலையை உள்ளிட்டு அதன்‌ தென்பால்‌ 
அமைந்த தமிழகத்தின்‌ வடபால்‌ நாட்டையே 
ஆண்டிருந்தவனாய்‌ அறிய வருகின்ற மற்றொருவன்‌ கள்வர்‌ 
கோமான்‌ புல்லி, 


கழல்புனை திருந்தடிக்‌ கள்வர்‌ கோமான்‌ 
மழபுலம்‌ வணக்கிய மாவண்‌ புல்லி 
விழவுடை விழுச்சீர்‌ வேங்கடம்‌ (அகம்‌. 1) 


என்று மாமூலனாரும்‌, 
புல்லிய, வேங்கட விறல்வரை (புறம்‌.385) 


கல்லா இளையர்‌ பெருமகன்‌ புல்லி 
வியன்தலை நன்னாட்டு வேங்கடம்‌ (அசும்‌. 8 3) 


மாஅல்‌ யானை மறப்போர்ப்‌ புல்லி 
காம்புடை நெடுவரை வேங்கடம்‌ (அகம்‌.209) 


எனக்‌ கல்லாடனாரும்‌ வேங்கட மலையை இவனொடு சார்த்தி 
இவனுக்குரியதாகக்‌ கூறியுள்ளவற்றைக்‌ காணலாம்‌. ஆயின்‌, 


நிரைபல குழீஇய நெடுமொழிப்‌ புல்லி 
தேன்தூங்கு உயர்வரை நன்னாட்டு உம்பர்‌ 
வேங்கடம்‌ (அகம்‌.39 3) 

எனவரும்‌ மாமூலனார்‌ பாடலில்‌, “புல்லி நன்னாட்டு உம்பர்‌ 
வேங்கடம்‌” என்றமைந்த தொடர்‌ புல்லியின்‌ நாட்டிற்கு 
அப்பாற்பட்ட வேங்கடம்‌ என்று பொருள்படுவது போல்‌ 
தோன்றினும்‌, அதற்கு அது பொருளாகாதென்பதைப்‌ 
புல்லியினுடைய வேங்கடமெனத்‌ தெளிவுறத்‌ தெரிவிப்பதாக 
மேலே காட்டப்பட்ட அப்புலவரின்‌ பாடல்கொண்டே 
அறியலாம்‌. ஆக, இத்தொடர்க்குப்‌ புல்லி நாட்டின்‌ கண்ணே 
அப்பக்கத்து எல்லையாய்‌ அமைந்த வேங்கடமென்பதே 
பொருளாய்‌ இசையும்‌. 


இனி, புல்லியினுடைய குன்றமாகிய வேங்கடத்திற்கு 
அப்பாலேயே வடுகருடைய மொழிபெயர்‌ தேயம்‌ 
இருந்ததென்பதையும்‌ மாமூலனாரின்‌ மற்றொரு 
பாடற்குறிப்பிலிருந்து அறிகின்றோம்‌. 


புடையலங்‌ கழற்கால்‌ புல்லி குன்றத்து 

நடையருங்‌ கானம்‌ விலங்கி நோன்சிலைத்‌ 
தொடையமைப்‌ பகழித்‌ துவன்றுநிலை வடுகர்‌ 
பிழியார்‌ மகிழர்‌ கலிசிறந்து ஆர்க்கும்‌ 
மொழிபெயர்‌ தேஎம்‌ இறந்தன ராயினும்‌ 

பழிதீர்‌ மாணலம்‌ தருகுவர்‌ மாதோ (அகம்‌.295) 


என்ற இப்பாடலடிகளில்‌, புல்லி குன்றத்தைச்‌ சார்ந்ததான 
நடத்தற்கரிய நாட்டை விட்டு விலகிப்‌ போய்‌ வடுகருடைய 
மொழிபெயர்‌ தேயத்தைக்‌ கடந்தனனாயினும்‌ தலைவன்‌ 
விரைந்து வருவான்‌ என்பதே கருத்தாகக்‌ காணப்படுதலால்‌, 
அவ்வடுகரின்‌ மொழிபெயர்‌ தேயத்திற்கு முற்பட்டது புல்லியின்‌ 
குன்றமான வேங்கடமென்பது புலனாம்‌. ஆகவே, 
தமிழகத்திற்கும்‌ தமிழகத்து வடகோடிக்‌ குறுநிலமான 
இப்புல்லியின்‌ நாட்டிற்கும்‌ வடஎல்லையாய்‌ வேங்கடமலை 
விளங்கியதை அறியலாம்‌. 


இனி, இவ்வேங்கட நாட்டை ஆண்ட புல்லி, 
கள்வரென்றும்‌ இளையரென்றும்‌ குறிக்கப்பெறுகின்ற ஒரு 
குழுவினர்க்குத்‌ தலைவனென்ற முறையில்‌, “கள்வர்‌ கோமான்‌” 
(அகம்‌.61) எனவும்‌. “இளையர்‌ பெருமகன்‌” (அகம்‌.83) எனவும்‌ 
இயம்பப்‌ பெறுகின்றான்‌. இவன்‌ மழபுலமென்ற பகுதியை 
வென்று தன்‌ ஆட்சியின்கீழ்ப்‌ பணிவித்தவன்‌ என்பதை, 
“மழபுலம்‌ வணக்கிய மாவண்‌ புல்லி' (அகம்‌.6!) என்ற 

மாமூலனார்‌ பாடலடியால்‌ அறியலாம்‌. இவனுடைய 
அரசியல்‌ வரலாறாக வேறேதும்‌ விளங்கவில்லை. 


6316. கட்டி 


தமிழகத்தின்‌ வடவெல்லையை ஒட்டிய உள்நாட்டுக்‌ 
குறுநிலத்தையாண்டவன்‌ கட்டியென்பான்‌. இக்கட்டியின்‌ 
நாட்டிற்கு அப்பால்‌ அமைந்ததே வடுகர்‌ நாடாகிய 
மொழிபெயர்‌. தேயம்‌. 


குல்லைக்‌ கண்ணி வடுகர்‌ முனையது 
பல்வேற்‌ கட்டி நன்னாட்டு உம்பர்‌ 
மொழிபெயர்‌ தேஎத்த ராயினும்‌ (குறு.[1) 


எனவரும்‌ மாமூலனாரின்‌ குறும்பாடலொன்று இக்குறிப்பைத்‌ 
தருகின்றது. “பல்வேற்கட்டி நன்னாட்டு உம்பர்‌ மொழிபெயர்‌ 
தேஎம்‌” என்பதனால்‌ இவனது நன்னாடு மொழிபெயராத்‌ 
தேயமே, தமிழ்‌ வழங்கும்‌ உள்நாடே என்ற உண்மை 
உணரப்படும்‌. 


தமிழகத்தின்‌ வடபகுதியிலேயே இந்தக்‌ கட்டியின்‌ 
அண்டை நாடான குறுநிலமொன்றை ஆண்டிருந்த பாணன்‌ 
என்பான்‌ இவனுடன்‌ நண்பனாய்ப்‌ பழகியிருந்தான்‌. வலிமை 
மிக்க ஆற்றலமைந்த அவனது நட்பினைத்‌ துணைவலியாச்கிக்‌ 
கொண்ட துணிவிலே இந்தக்‌ கட்டி அப்பாணனொடும்‌ ௯டி, 
சோழ வேந்தனான தித்தனுடைய உறையூரின்மேல்‌ 
படையெடுத்தான்‌. படையெடுத்துவந்து, அவ்வுறையூர்‌ 
அரணை அணுகிய கட்டி, அவ்வரணுக்குள்‌ தித்தன்‌ வீற்றிருந்த 
நாளவைக்கண்‌ எழுந்த மகிழ்ச்சியாரவாரத்தோடே ௯டிய 
கிணையொலியைக்‌ கேட்டவுடன்‌, அதுகொண்டே அவனது 
பெருமையையுணர்ந்து அஞ்சிப்‌ போர்புரியாதே பின்வாங்கி 
இகழ்ச்சியாரவாரம்‌ எழும்படி ஓடினான்‌. 


முன்னாள்‌ ஆடிய கவ்வை இந்நாள்‌ 

வலிமிகு முன்பின்‌ பாணனொடு மலிதார்த்‌ 

தித்தன்‌ வெளியன்‌ உறந்தை நாளவைப்‌ 

பாடின்‌ தெண்கிணைப்‌ பாடுகேட்டு அஞ்சிப்‌ 
போரடு தானைக்‌ கட்டி 

பொராஅது ஓடிய ஆர்ப்பினும்‌ பெரிதே (அகம்‌.226) 

என்று இவன்‌ செயலால்‌ எழுந்த இகழ்ச்சியாரவாரத்தின்‌ 
பேரளவைப்‌ பாடுவார்‌ பரணர்‌. 


இந்தக்‌ கட்டியின்‌ செய்திகளாக வருவன இவையே. 
மற்று, சேரமான்‌ கணைக்கால்‌ இரும்பொறையின்‌ 
படைத்தலைவர்களான நன்னன்‌ முதலிய அறுவருள்‌ 
ஒருவனாய்‌, அவனுடைய பெரும்படையோடே சோழன்‌ 
செங்கணானாகிய பெரும்பூட்சென்னியின்மேல்‌ போருக்குப்‌ 
போய்‌, அச்சோழன்‌ படைத்தலைவனான போர்கிழவோன்‌ 
பழையனால்‌ கொல்லப்பட்டுப்‌ பருந்துகளுக்கு இரையான 
கட்டியொருவனைக்‌ காண்கிறோம்‌. 


நன்னன்‌ ஏற்றை நறும்பூண்‌ அத்தி 

துன்னரும்‌ கடுந்திறல்‌ கங்கன்‌ கட்டி 

பொன்னணி வல்வில்‌ புன்றுறை என்றாங்கு 
அன்றவர்‌ குழீஇய அளப்பரும்‌ கட்டூர்ப்‌ 

பருந்துபடப்‌ பண்ணிப்‌ பழையன்‌ பட்டென (அகம்‌.44) 


எனவரும்‌ குடவாயிற்‌ கீரத்தனாரின்‌ அகப்பாடலடிகள்‌ அவன்‌ 
உள்ளிட்டோர்‌ செய்தியை அறிவிக்கின்றன. 


ஆயின்‌, தித்தன்‌ மேல்‌ படையெடுத்துவந்து 
போரிடாமலே அஞ்சியோடிய இக்கட்டியையும்‌, 
செங்கணான்மேல்‌ போருக்குவந்து அவன்‌ படைத்தலைவனால்‌ 
அழிவுண்ட அக்கட்டியையும்‌ ஒருவனாகக்‌ கருதுதற்கில்லை. 
காரணம்‌, தித்தன்‌ முதல்‌ நூற்றாண்டின்‌ முதலிலும்‌ 
செங்கணான்‌ இரண்டாம்‌ நூற்றாண்டின்‌ இறுதியிலுமாய்‌ மிக 
இடையிட்ட காலத்தவராய்க்‌ காணப்படுதலால்‌, அவ்விருவர்‌ 
காலத்தும்‌ இவ்வொருவன்‌ இருந்திருத்தல்‌ இயலாதென்பதாம்‌. 
ஆகவே, இக்கட்டியின்‌ வழிவந்தோனாக, ௬டியமட்டில்‌ இவன்‌ 
பெயரனாக அக்கட்டியை அறியலாம்‌. 

15. 


அடிக்குறிப்புக்கள்‌ 


ஒளவை சு. துரைசாமிப்பிள்ளை - புறம்‌ 158 முன்னுரை; 
புலவர்‌ கா. கோவிந்தன்‌-சங்ககால அரசர்‌ வரிசை-4, 
ப.92 

ஒளவை சு. துரைசாமிப்பிள்ளை - புறம்‌.399 உரை: 
புலவர்‌ கா. கோவிந்தன்‌ - சங்ககால அரசர்‌ வரிசை 
௮. ப./07. 

ஒளவை ச. துரைசாமிப்பிள்ளை - பண்டை நாளைச்‌ 
சேர மன்னர்‌ வரலாறு, ப.[5 

மயிலை சீனி. வேங்கடசாமி - சேரன்‌ செங்குட்டுவன்‌, 
ப.31 

நோக்கு: சி. பாலசுப்பிரமணியன்‌. சேர நாட்டுச்‌ 
செந்தமிழ்‌ இலக்கியங்கள்‌. ப.54 

புலவர்‌ கா. கோவிந்தன்‌. சங்ககால அரசர்‌ வரிசை - 
6, ப..50 

மேலவர்‌- மேலது. ப.50 

மேலவர்‌ - மேலது 

A.R. No.62 of 1918 

5.1.1. Vol.VII, No.757 

A.R. No.419 of 1921 

A.R. No. 176 of 1932 - 33 

புலவர்‌ கா. கோவிந்தன்‌ - சங்ககால அரசர்‌ வரிசை - 
3, ப.க! 

நோக்கு: ஒளவை சு. துரைசாமிப்பிள்ளை - புறம்‌.379 
உரை 

நாவலர்‌ ந.மு. வேங்கடசாமி நாட்டார்‌ - கள்ளர்‌ 
சரித்திரம்‌, ப.20 

மேலவர்‌ - மேலது, ப.20 

மேலவர்‌ - மேலது, ப.21 

நோக்கு: ஒளவை சு. துரைசாமிப்பிள்ளை - புறம்‌.389 
உறை. 

7. சீறூர்‌ மன்னர்‌ வரலாறு 


7.0 சீறூர்‌ மன்னர்‌ 


வேந்தர்‌, வேளிர்‌, குறுநிலமன்னர்‌ ஆகியோரை அடுத்த 
நிலையில்‌ சங்க இலக்கியங்களில்‌ சீறார்‌ மன்னர்‌ என்ற 
அரசரை அறிகிறோம்‌. தமிழகத்து அரச நிலையில்‌ பெருநிலம்‌ 
ஆளும்‌ முடிவேந்தர்‌ உச்சிப்படியின்‌ மேலே நிற்க, சிறுநிலம்‌ 
ஆளும்‌ இச்சீறார்‌. மன்னர்‌ முதற்படிமேல்‌ நிற்கக்‌ 
காண்கிறோம்‌. இவ்விருசாராரின்‌ நிலை வேறுபாட்டினைக்‌ 
கோனாட்டு எறிச்சிலூர்‌ மாடலன்‌ மதுரைக்‌ குமரனாரின்‌ 
புறப்பாடலொன்று தெளிவாகப்‌ புலப்படுத்துகின்றது. 


வளிநடந்‌ தன்ன வாச்செலல்‌ இவுளியொடு 
கொடி.நுடங்கு மிசைய தேரினர்‌ எனா௮, 
கடல்கண்‌ டன்ன ஒண்படைத்‌ தானையொடு 
மலைமாறு மலைக்கும்‌ களிற்றினர்‌ எனா௮, 
உருமுரற்று அன்ன உட்குவரு முரசமொடு 
செருமேம்‌ படூஉம்‌ வென்றியர்‌ எனாஅ௮ 
மண்கெழு தானை ஒண்பூண்‌ வேந்தர்‌ 
வெண்குடைச்‌ செல்வம்‌ வியத்தலோ இலமே 
எம்மால்‌ வியக்கப்‌ படக. மோரே 

இடுமுள்‌ படப்பை மறிமேய்ந்‌ தொழிந்த 
குறுநறு முஞ்ஞைக்‌ கொழுங்கண்‌ குற்றடகு 
புன்புல வரகின்‌ சொன்றியொடு பொறுூஉம்‌ 
சீறூர்‌ மன்னர்‌ ஆயினும்‌ எம்வயின்‌ 
பாடறிந்து ஒழுகும்‌ பண்பி னாரே (புறம்‌.197) 


எனவரும்‌ இப்பாடலடிகளில்‌ வேந்தருடைய மிகமேம்பட்‌ 

அருமை நிலையும்‌ சீறார்‌ மன்னருடைய மிகக்‌ கீழுற்ற எளிமை 
நிலையும்‌ எடுத்துக்காட்டப்‌ படுகின்றமை காணலாம்‌. 


ஆயினும்‌, இச்சீறார்‌ மன்னர்கள்‌ மறப்பண்பிலே 
பெருநில வேந்தரினும்‌ மேம்பட்டு விளங்கினராகப்‌ பாடல்கள்‌ 
விளம்புகின்றன. 


பருத்தி வேலிச்‌ சீறார்‌ மன்னன்‌ 

உழுத்ததர்‌ உண்ட ஓய்நடைப்‌ புரவி 

கடல்மண்டு தோணியின்‌ படைமுகம்‌ போழ, 
நெய்ம்மிதி அருந்திய கொய்சுவல்‌ எருத்தின்‌ 
தண்ணடை மன்னர்‌ தாருடைப்‌ புரவி 

அணங்குடை முருகன்‌ கோட்டத்துக்‌ 

கலந்தொடா மகளிரின்‌ இகந்துநின்‌ றவ்வே (புறம்‌.299) 


எனக்‌ குதிரைமறம்‌ குறித்துக்‌ ௬றுகின்ற இப்பாடலின்‌ 
பின்னணியில்‌ அக்குதிரைகளையுடைய சீறூர்‌ மன்னரும்‌ 
தண்ணடை மன்னரும்‌ (வேந்தரும்‌) ஆகிய இருத்திறத்தாரின்‌ 
ஆற்றலின்‌ வேற்றுமை நன்கு அறியக்கிடக்கின்றன. 


சீறார்‌ மன்னன்‌ சிறியிலை எஃகம்‌ 

வேந்தரர்‌ யானை ஏந்துமுகத்‌ ததுவே; 
வேந்துடன்று எறிந்த வேலே என்னை 

சாந்தார்‌ அகலம்‌ உளங்கழிந்‌ தன்றே; 

உளங்கழி சுடர்ப்படை ஏந்திநம்‌ பெருவிறல்‌ 
ஓச்சினன்‌ துரந்த காலை, மற்றவன்‌ 

புன்தலை மடப்பிடி நாணக்‌ 

குஞ்சரம்‌ எல்லாம்‌ புறக்கொடுத்‌ தனவே. (புறம்‌.3 08) 


என்ற இப்பாடலில்‌, வேந்தனுக்கெதிரே நின்று சீறார்‌ மன்னன்‌ 
போர்புரிகையில்‌ தன்‌ கைவேலினை அவ்வேந்தன்‌ ஏறியிருந்த 
யானையின்‌ முகத்திலே பாய்ச்சிவிட்டு, தனது மார்பிலே 
அம்மாற்றான்‌ எறிந்த வேலைப்‌ பறித்து வீசியபோது, 
அவனுடைய யானைப்படைகள்‌ எல்லாம்‌ இரிந்தோடின 
என்றவாறு அவ்வேந்தனினும்‌ மேம்பட்ட வெற்றியாளனாகச்‌ 
சீறார்‌ மன்னன்‌ சிறப்பித்து மொழியப்‌ பெறுகின்றான்‌. 


இவ்வாறு வெற்றிமேம்பாட்டிலே பெரிதும்‌ வேந்தரை 
மீறிய இச்சீறார்‌ மன்னர்கள்‌ ஒவ்வொரு காலத்தில்‌ 
ஆட்சியளவிலே அவ்வேந்தர்களுக்கு அடங்கி, அவர்களுக்குப்‌ 
போர்த்துணை புரிந்தமைக்குரிய சான்றும்‌ புலப்படுகின்றது. 

சீறூர்‌ மன்னன்‌ நெருநை ஞாங்கர்‌ 
வேந்துவிடு தொழிலொடு சென்றனன்‌ (புறம்‌.319) 


என்ற பாடலடிகள்‌ இம்முறையில்‌ காணப்படும்‌. 


போர்வன்மை மிக்க இவர்கள்‌ கைவண்மையிலும்‌ மீக்‌ 
௯றும்படி மேம்பட்டு விளங்கினர்‌. 


ப்ப கோ A தருகுவன்‌ மாதோ 
தாளிமுதல்‌ நீடிய சிறுநறு முஞ்ஞை 

முயல்வந்து கறிக்கும்‌ முன்றில்‌ 

சீறூர்‌ மன்னனைப்‌ பாடினை செலினே (புறம்‌.328) 


எனவரும்‌ பாணாற்றுப்படைப்‌ பாடலடிகள்‌ இந்தப்‌ பண்பிற்கு 
ஏற்புடைய சான்றாகும்‌. 


சீறூர்‌ மன்னனொருவன்‌ அவ்வூர்த்‌ தலைவனென்ற 
பொருளிலேயே சீறூர்‌ மதவலியென்றும்‌ குறிக்கப்‌ 
பெறுகின்றான்‌. “வில்லேர்‌ வாழ்க்கைச்‌ சீறூர்‌ மதவலி' 
(புறம்‌.33/) எனவரும்‌ இதனில்‌ இவனுடைய மறவாழ்க்கை 
நிலையும்‌ மடுத்துக்‌ கூறப்பட்டுள்ளது காணலாம்‌. 


சீறார்‌ மன்னனுக்குத்‌ தன்‌ ஒற்றைச்‌ சிற்றரணால்‌ வந்த்‌ 
பெயர்‌, “ஓரெயில்‌ மன்னன்‌” (புறம்‌.338 அகம்‌.373) என்பதாம்‌. 


7.01. முதுகுடி மன்னர்‌ 


சீறூர்‌ மன்னர்கள்‌ பலரையும்‌ மறமாண்பு மிக்க 
முதுகுடி மன்னர்களாகவே புறநானூறு புலப்படுத்துகின்றது. 
மூதில்‌ முல்லை (புறம்‌. 308, 328), மற்றும்‌ அதனோடொத்த 
வல்லாண்‌ முல்லை (புறம்‌.319) ஆகிய புறத்துறைகளில்‌ சீறூர்‌ 
மன்னரென்ற பெயரோடே குறித்து இவர்களின்‌ 
மறத்திறன்களை மாண்புறப்‌ பாடுகின்ற முறையில்‌ இந்தப்‌ 
புலப்பாடு அமையக்‌ காண்கிறோம்‌. 


7.0.2. மகள்‌ மறுக்கும்‌ மாண்பினர்‌ 


பெருநில வேந்தர்‌ பெண்கேட்டு வருங்கால்‌ அவர்க்குத்‌ 
தம்‌ முதுகுடி முறைமை கடந்து பெண்‌ கொடுத்தற்கு அஞ்சி. 

மகள்‌ மறுத்துப்‌ போர்‌ உடற்றும்‌ மாண்பினராகவும்‌ இந்தச்‌ 
சீறுர்‌ மன்னரை அறிகிறோம்‌. 


நிகர்த்து மேல்வந்த வேந்தனொடு முதுகுடி 
மகட்பாடு அஞ்சிய மகட்பால்‌ 


எனத்‌ தொல்காப்பியம்‌ வகுத்துக்‌ கூறுகின்ற மகட்பாற்‌ காஞ்சி 
மன்னர்கள்‌ இவர்களேயாவர்‌. புறநானூற்றில்‌ உள்ள 
மகட்பாற்‌ காஞ்சிப்‌ பாடல்களில்‌ (புறம்‌.336-354) இன்னோர்‌ 
மகள்‌ மறுத்து, வேந்தரொடு மாறுபட்டு நிற்கும்‌ மாண்பைக்‌ 
காணலாம்‌. “தொல்குடி மன்னன்‌' (புறம்‌.353) என்று 
இப்பாடல்களுள்‌ ஒன்றில்‌ சீறார்‌ மன்னனொருவன்‌ குறிக்கப்‌ 
பெறுகின்றான்‌. 


7.03. சங்ககாலச்‌ சீறூர்‌ மன்னர்கள்‌ 


சங்ககாலத்‌ தமிழகத்தில்‌ இத்தகைய சீறூர்‌ 
மன்னர்களாகப்‌ பதினறுவர்‌ அறியவருகின்றனர்‌. அவர்களில்‌ 
பெரும்பாலோருடைய ஆட்சியிடங்கள்‌. எங்கேயென்று 
அறியவராமையால்‌, அம்முறையில்‌ அவர்களை வரிசைப்படுத்த 
இயலவில்லை. ஆதலால்‌, அவர்களை அகர வரிசையில்‌ 
காண்போம்‌. 


அம்பர்‌ கிழான்‌ அருவந்தை 


1. 

2, அருமன்‌ 

3. அள்ளன்‌ 

4. ஈர்ந்தூர்‌ கிழான்‌ தோயன்மாறன்‌ 
£1 ஒல்லையூர்கிழான்‌ மகன்‌ பெருஞ்சாத்தன்‌ 
6. கொடுமுடி 

7. சிறுகுடிகிழான்‌ பண்ணன்‌ 

8. தழும்பன்‌ . 

9. நாலைகிழவன்‌ நாகன்‌ 

10. போர்கிழவோன்‌ பழையன்‌ 

11. முசுண்டை 

12. வயவன்‌ 

13. வல்லங்கிழவோன்‌ நல்லடி 

14. வல்லார்கிழான்‌ பண்ணன்‌ 

15. வாணன்‌ 


16. விரான்‌ 

இனி, மிகமிகக்‌ குறைவாகவே காணப்படுகின்ற 
இவர்களின்‌ வரலாறுகளைத்‌ தொடர்ந்து காணலாம்‌. 


73. அம்பர்கிழான்‌ அருவந்தை 


சோழநாட்டில்‌ நாகை மாவட்டம்‌ நன்னிலம்‌ 
வட்டத்தில்‌ அரிசிலாற்றங்கரையில்‌ உள்ள அம்பரென்ற 
ஊரையாண்ட சீறூர்‌ மன்னன்‌. அருவந்தை. அரிசிலாறு 
காவிரியின்‌ கிளையாறேயாதலால்‌ அதனையும்‌ 
காவிரியென்றே கொண்டு, 


காவிரி யணையும்‌ தாழ்நீர்ப்‌ படப்பை 
நெல்விளை கழனி அம்பர்‌ கிழவோன்‌ 
நல்லரு வந்தை வாழியர்‌ (புறம்‌.385) 


என்று இவனை அக்காவிரியொடும்‌ சார்த்தி வாழ்த்திப்‌ 
பாடுவார்‌ கல்லாடனார்‌. பொருநன்‌ கூற்றிலே அமைந்த 
இப்பாடலில்‌, இவனது எளிவந்த ஈகை முனைப்பினை 
அப்புலவர்‌ எடுத்தியம்பக்‌ காணலாம்‌. இவனைப்‌ பற்றிய வேறு 
செய்தியேதும்‌ சங்க இலக்கியங்களால்‌ விளங்கவில்லை. 


மற்று, இவ்வம்பர்‌ கிழான்‌ அருவந்தையின்‌ ஊரும்‌ 
குடியும்‌ சங்க காலத்திற்கு மிகவும்‌ பிற்காலத்தில்‌ கி.பி. எட்டாம்‌ 
நூற்றாண்டளவிலும்‌ சிறந்து விளங்கினமை அறியலாம்‌. 
அக்காலத்தில்‌ இவன்‌ குடிவழியில்‌ இவனது பெயரோடு 
விளங்கிய மற்றொருவனே சேந்தன்‌ திவாகர நிகண்டினைச்‌ 
செய்வித்தான்‌.” அந்நிகண்டின்‌ ஒவ்வொரு 
பெயர்த்தொகுதியீற்றிலும்‌, அமைந்த செய்யுட்கள்‌ அவனைப்‌ 
பற்றி அறிவிக்கின்றன. 


72. அருமன்‌ 


ஆதியருமனென்று கள்ளில்‌ ஆத்திரையனாராலும்‌ 
(குறு.293), மூதிலருமனென்று நக்கீரராலும்‌ (நற்‌. 367) 
குறிக்கப்பெறுவோன்‌ அருமன்‌. இவனுடைய மூதூர்‌ அப்புலவர்‌ 
இருவராலும்‌ எடுத்துக்‌ கூறப்பெறுகின்றது. 


கள்ளிற்‌ கேளிர்‌, ஆத்திரை உள்ளூர்ப்‌ 
பாளை தந்த பஞ்சியங்‌ குறுங்காய்‌ 

ஓங்கிரும்‌ பெண்ணை நுங்கொடு பெயரும்‌ 
ஆதி யருமன்‌ மூதூர்‌ (குறு.29 3) 


என்று இவனூரைப்‌ புனைந்து, அதனைத்‌ தலைவனுடைய 
காதற்‌ பரத்தையின்‌ அழகு நலத்திற்கு உவமையாக்குவார்‌ 
கள்ளில்‌ ஆத்திரையனார்‌. 


கொடுங்கண்‌ காக்கைக்‌ கூர்வாய்ப்‌ பேடை 
நடுங்குசிறைப்‌ பிள்ளை தழிஇக்‌ கிளைபயிர்ந்து 
கருங்கண்‌ கருணைச்‌ செந்நெல்‌ வெண்சோறு 
சூருடைப்‌ பலியொடு கவரிய குறுங்கால்‌ 
கூழுடை நன்மனைக்‌ குழுவின இருக்கும்‌ 

மூதில்‌ அருமன்‌ பேரிசைச்‌ சிறுகுடி (நற்‌.367) 


என்று இவனூரின்‌ செல்வ நிலையைக்‌ குறிப்பிடுவார்‌ நக்கீரர்‌. 
இருவருமே இவனூரைக்‌ குறித்ததோடு அமைந்து, இவன்‌ 
செய்தியெதனையும்‌ குறியாதே விடுத்தனராதலால்‌, 
அம்முறையில்‌ இவன்‌ வரலாறு அறியப்படாததாகவே உள்ளது. 
அதேபோல்‌ இவனூரும்‌ எதுவெனத்‌ தெரிந்திலது. 


73. அள்ளன்‌ 


அள்ளனென்பான்‌ அதியனென்பானுக்குப்‌ படைத்‌ 
துணையாளனாய்‌ இருந்து, அவனுக்குப்‌ பகைவரிடத்தே 
வெற்றியை உண்டாக்கி உவகையளித்ததன்‌ பயனாக, 
அவனால்‌ ஒரு நாட்டினைப்‌ பரிசிலாக அளிக்கப்‌ பெற்றான்‌ 
என்ற ஒரு செய்தி மட்டும்‌ மாமூலனாரால்‌ 
குறிப்பிடப்படுகின்றது. 


ஆடுநடைப்‌ பொலிந்த புகற்சியின்‌ நாடுகோள்‌ 
அள்ளனைப்‌ பணித்த அதியன்‌ (அகம்‌.325) 


என்ற அகப்பாடலடிகளில்‌ இவன்‌ செய்தியை அறியலாம்‌. 
ஆயின்‌, இந்த அதியன்‌, அதியமான்‌ நெடுமான்‌ அஞ்சியோ 
அவன்‌ மரபினனோ அன்றி வேறொருவனோ என்பது 
விளங்கவில்லை. அதேபோல்‌ இந்த அள்ளனின்‌ ஊரும்‌ 
தெரியவில்லை. 

7.4. ஈர்ந்தூர்கிழான்‌ தோயன்மாறன்‌ 


ஈர்ந்தூர்கிழான்‌ தோயன்மாறன்‌ என்பவன்‌ 
கோனாட்டு எறிச்சிலூர்‌ மாடலன்‌ மதுரைக்‌ குமரனாரால்‌ 
பாடப்பெற்றவன்‌ (புறம்‌.!80). தோயன்‌ மாறனென்ற பெயரை 
நோக்க, இவனுடைய எர்ந்தார்‌ பாண்டி நாட்டிலே 
அமைந்திருந்ததாய்‌ அறியலாம்‌. 


மற்று, இவன்‌ பெயரான தோயன்மாறன்‌ என்பதற்குக்‌ 
கோயமான்‌ எனவும்‌ பாடவேறுபாடு காணப்படுகின்றது. 
புறநானூற்றின்‌ புத்துரையாசிரியர்‌ ஒளவை. சு. துரைசாமிப்‌ 
பிள்ளை அதனையே மேற்கொண்டுள்ளார்‌. அதேபோல்‌, 
இவனது ஊர்ப்பெயரான ஈர்ந்தாரென்பது ஈர்ந்தையெனப்‌ 
பாடலில்‌ மருவியமைந்து, அதற்கு ஈந்தையென்ற 
பாடவேறுபாடும்‌ காணப்படுகின்றது. அம்முறையில்‌ அஃது 
ஈந்தூரென்றும்‌ விரிந்துவரும்‌. ஈந்துமரப்பெயரடியாக அவ்வூர்‌ 
ஈந்தார்‌ எனப்‌ பெயர்‌ பெற்றிருக்கலாம்‌. அஃது இக்காலத்தே 
ஈஞ்சூரெனக்‌ கொங்கு நாட்டிலே உள்ளதென்பார்‌ ஒளவை 
துரைசாமிப்பிள்ளை (புறம்‌./80 முன்னுரை). அஃதுண்மை 
யாயின்‌, இவன்‌ பெயரான கோயமான்‌ என்பதோடு 
கொங்குநாட்டு ஊரான கோயமுத்தூரையும்‌ இணைத்து 
எண்ணுதல்‌ கூடும்‌. ்‌ ்‌ 


இனி, இச்சீறூர்‌ மன்னனான ஈர்ந்தூர்‌ கிழான்‌ தன்‌ 
வேந்தனுக்குப்‌ பகைவர்‌ செய்யும்‌ போர்த்துன்பத்தைத்‌ தானே 
முன்னின்று தாங்கிப்‌ போர்க்களத்திலே அப்பகைவரின்‌ 
படைக்கலங்கள்‌ பாய்ந்தமையால்‌ பெற்ற விழுப்புண்‌ ஆறிய 
வடுக்கள்‌ நிறைந்து, வசையில்லாத அழகு வாய்ந்த 
உடம்பையுடையவன்‌; இரவலர்க்குத்‌ தொடர்ந்து கொடுக்கும்‌ 
செல்வமில்லாதவன்‌. ஆயினும்‌ தன்னிடம்‌ இரந்தோர்க்கு 
இல்லையெனச்‌ சொல்லி மறுக்கும்‌ சிறுமையுமில்லாதவன்‌. 
இவ்வாறு கொடையை ஏற்றுக்கொண்டமையால்‌ இவனைப்‌ 
பாணரது பசிக்குப்‌ பகைவனென்று பாராட்டுவார்‌ 
மதுரைக்குமரனார்‌. 


நிரப்பாது கொடுக்கும்‌ செல்வமும்‌ இலனே; 
இல்லென மறுக்கும்‌ சிறுமையும்‌ இலனே; 
இறையுறு விழுமம்‌ தாங்கி, அமரகத்து 
இரும்புசுவைக்‌ கொண்ட விழுப்புண்‌ நோய்தீர்ந்து, 
மருந்துகொள்‌ மரத்தின்‌ வாள்வடு மயங்கி, 

வடுவின்று வடிந்த யாக்கையன்‌ கொடையெதிர்ந்து 
ஈர்ந்தை யோனே பாண்பசிப்‌ பகைஞன்‌ (புறம்‌.! 80) 


எனவரும்‌ இப்பாடலடிகளில்‌ அப்புலவர்‌ இவன்‌ பண்புகளை 
எடுத்துக்‌ கூறிப்‌ பாணனை ஆற்றுப்படுத்துவது அறியத்தகும்‌. 


75. ஒல்லையூர்கிழான்‌ மகன்‌ பெருஞ்சாத்தன்‌ 


ஒல்லையூரென்பது கோனாட்டின்கண்‌ இக்காலத்து 
ஒலியமங்கலமெனப்‌ பெயர்‌ வழங்கும்‌ ஊரென்பார்‌ 
உ.வே.சாமிநாதையர்‌ (புறம்‌.242 அடிக்குறிப்பு). இந்த 
ஒல்லையூரைச்‌ சூழ்ந்த நாடு ஒல்லையூர்‌ நாடென்றே பெயர்‌ 
பெற்று விளங்கியது. பாண்டிய நாட்டிற்கும்‌ சோழ 
நாட்டிற்கும்‌ இடைப்பட்ட எல்லையாய்‌ ஓடுகின்ற 
தென்வெள்ளாற்றின்‌ தென்கரைக்‌ கோனாட்டு மேலைப்‌ 
பகுதியென்று இவ்வொல்லையூர்‌ நாட்டினைக்‌ குறிப்பிடுவார்‌ 
ஒளவை துரைசாமிப்பிள்ளை (புறம்‌.242 உறை). 


ஒல்லையூரையாண்ட கிழானொருவன்‌ ஒல்லையூர்‌ 
கிழானெனப்‌ பெயர்பெற்று விளங்கினான்‌. அவனுக்குப்‌ பின்‌ 
அவன்‌ மகன பெருஞ்சாத்தன்‌ ஆட்சிபெற்றான்‌. இவனது 
அரசியல்‌ வரலாறேதும்‌ அறியப்படவில்லை. ஆயினும்‌, 
இவனிறப்பினையடுத்துக்‌ குடவாயிற்‌ கீரத்தனார்‌ இரங்கிப்‌ 
பாடிய பாடல்‌ ஒன்றுமட்டும்‌ இவனைக்‌ குறித்ததாய்ப்‌ 
புறநானூற்றிலே இடம்‌ பெற்றுள்ளது. 


இளையோர்‌ சூடார்‌; வளையோர்‌ கொய்யார்‌; 
நல்லியாழ்‌ மருப்பின்‌ மெல்ல வாங்கிப்‌ 

பாணன்‌ சூடான்‌; பாடினி அணியாள்‌; 

ஆண்மை தோன்ற ஆடவர்க்‌ கடந்த 

வல்வேற்‌ சாத்தன்‌ மாய்ந்த பின்றை 

முல்லையும்‌ பூத்தியோ ஒல்லையூர்‌ நாட்டே? (புறம்‌.242) 


எனவரும்‌ இப்பாடலின்‌ இரக்கவுணர்வு எடுத்து 
மொழியப்படக்‌ கூடுவதன்று; உணர்ந்தே உருகத்‌ தகுவதாம்‌. 


76. கொடுமுடி 


கொடுமுடியென பவன்‌ ஆமூரென்ற ஊருக்கு 
மன்னனாய்‌ அறியவருகின்றான்‌. 

வானளாவிய உயர்ந்த சிகரத்தையுடைய 
குறும்பொறையென்ற மலைக்குக்‌ கிழக்கேயுள்ளதாகவும்‌ நெடிய 
மதிலையுடையதாகவும்‌ நெடுந்தொலைவிலும்‌ சென்று 
விளங்கும்‌ செல்வப்புகழ்‌ அமைந்ததாகவும்‌ இவ்வாமூர்‌ 
குறிக்கப்பெறுகின்றது. இதன்‌ காவலனான கொடுமுடியோ 
சேரமானுக்குப்‌ பகைவனாய்‌ அவனுடைய யானையின்‌ பெரிய 
கொம்பொடியப்‌ போர்‌ உடற்றும்‌ பெருமறவனாய்க்‌ 
கூறப்பெறுகின்றான்‌. 


விசும்பின்‌ நல்லேறு சிலைக்கும்‌ சேட்சிமை 
நறும்பூஞ்‌ சாரல்‌ குறும்பொறைக்‌ குணாஅது 
வில்கெழு தடக்கை வெல்போர்‌ வானவன்‌ 
மிஞிறுமூசு கவுள சிறுகண்‌ யானைத்‌ 
தொடியுடைத்‌ தடமருப்பு ஓடிய நூறிக்‌ 
கொடுமுடி காக்கும்‌ குரூஉக்கண்‌ நெடுமதில்‌ 
சேண்விளங்கு சிறப்பின்‌ ஆமூர்‌ எய்தினும்‌ 
ஆண்டமைந்து உறையுநர்‌ அல்லர்‌ (அகம்‌./59) 


என்று இக்கொடுமுடியையும்‌, இவனால்‌ காக்கப்படும்‌ 
ஆமூரையும்‌ குறித்துப்‌ பாடுவார்‌, இதே ஆமூர்ப்புலவர்‌ 
கவுதமன்‌ சாதேவனார்‌. 


இந்த ஆமூரை நல்லியக்கோடனுக்குரிய ஓய்மானாட்டு 
ஆமூராகக்‌ கூறுவார்‌ புலவர்‌ கா. கோவிந்தன்‌.” அது 
பொருந்தாது. இவ்வாமூரைக்‌ காக்கும்‌ கொடுமுடி 
சேரமானுக்கு நெருங்கிய. பகைவனாய்ப்‌ பாடப்பெறுதலின்‌, 
சேர நாட்டின்‌ எல்லைப்புறத்திலேயே இவ்வூர்‌ இருந்திருத்தல்‌ 
வேண்டுமென்று எண்ணலாம்‌. ஒருகால்‌, உறையூர்ச்‌ சோழன்‌ 
போர்வைக்கோப்பெருநற்‌ கிள்ளிக்குப்‌ பகைவனாய்‌, அவனால்‌ 
மற்போரிலே கொல்லப்பட்ட மல்லனுக்குரியதென்று 
தெரியவருகின்ற முக்காவல்‌ நாட்டு ஆமூராக (புறம்‌.80 
அடிக்குறிப்பு) இவ்வூரை அறியலாம்‌. ஆக, அந்த மல்லனும்‌ 
இந்தக்‌ கொடுமுடியும்‌ ஒருகுடி உறவினராகவும்‌ உணரவருவார்‌. 


77. சிறுகுடிகிழான்‌ பண்ணன்‌ 
சோழநாட்டில்‌ காவிரியின்‌ வடகரையில்‌ அமைந்த 


 சிறுகுடியென்னும்‌ வளமிக்க சீறூர்‌ மன்னன்‌ பண்ணன்‌. 
இச்சிறுகுடிகிழான்‌ பண்ணன்‌ ஈகையால்‌ சிறப்புற்றவன்‌. 

இவனை, “கைவள்‌ ஈகைப்‌ பண்ணன்‌” (புறம்‌.70) என்பார்‌ 
கோவூர்‌ கிழார்‌; 'கொடைமேந்‌ தோன்றல்‌” (புறம்‌.388) 
என்பார்‌ மதுரை அளக்கர்ஞாழார்‌ மகனார்‌ மள்ளனார்‌; 
“தனக்கென வாழாப்‌ பிறர்க்குரியாளன்‌” (அகம்‌.54) எனப்‌ 
பாராட்டிக்‌ குறிப்பிடுவார்‌, மாற்றார்கிழார்‌ மகனார்‌ 
கொற்றங்‌ கொற்றனார்‌. 


இத்தகைய கொடைப்புகழ்கொண்ட இப்பண்ணன்‌ 
கொடைகளிலெல்லாம்‌ சிறந்த கொடையாக, 


நீரின்‌ றமையா யாக்கைக்‌ கெல்லாம்‌ 
உண்டி கொடுத்தோர்‌ உயிர்கொடுத்‌ தோரே 
உண்டி முதற்றே உணவின்‌ பிண்டம்‌ (புறம்‌.!8) 


என்றவாறு, உணவுக்கொடை கொடுத்துப்‌ பசிப்பிணி தீர்க்கும்‌ 
மருத்துவனாய்‌ விளங்கினான்‌. அக்காலத்து இவனுக்குப்‌ 
பெருவேந்தனாய்‌ விளங்கிய சோழன்‌ கிள்ளிவளவனே இவன்‌ 
செய்யும்‌ இவ்வரும்‌ பெருங்‌ கொடைச செயலைக்‌ கண்டு 
இவனை மதித்து, “யான்வாழும்‌ நாளும்‌ பண்ணன்‌ வாழிய” 
என வாழ்த்தியும்‌, “பசிப்பிணி மருத்துவன்‌' எனப்‌ பாராட்டியும்‌ 
பாடியுள்ளான்‌ (புறம்‌.17 3). 


இவன்‌ கொடைமேம்பாட்டினை இயன்மொழித்‌ 
துறையிலே அளக்கர்‌ ஞாழார்‌ மகனார்‌ மள்ளனாரும்‌ 
சிறப்புறப்‌ பாடியுள்ளார்‌ (புறம்‌.388). 


மற்றும்‌, இப்பண்ணன்‌ சிறுகுடி நீர்வள 
நிலவளங்களால்‌ சிறந்து திகழ்ந்தமையால்‌ அதில்‌ செழிப்புற 
வளர்ந்த மாமரங்களும்‌ (அகம்‌.177), சுவையுறக்‌ காய்த்த நெல்லி 
மரங்களும்‌ (அகம்‌.54), மணமுற மலர்ந்த பாதிரி மரங்களும்‌ 
(புறம்‌.70) எல்லாம்‌ இவனோடே சார்த்திப்‌ புலவர்களால்‌ 
புகழ்ந்து பாடப்பெற்றன. 


இச்சிறுகுடி கிழான்‌ பண்ணன்‌ கைவண்மை 
மட்டுமன்றிப்‌ போர்‌ வன்மையிலும்‌ மேம்பட்டவனென்பதை, 

வென்வேல்‌, இலைநிறம்‌ பெயர ஓச்சி மாற்றோர்‌ 

மலைமருள்‌ யானை மண்டமர்‌ ஒழித்த 

கழற்கால்‌ பண்ணன்‌ (அகம்‌.177) 
என்ற செயலூர்‌ இளம்பொன்‌ சாத்தன்‌ கொற்றனார்‌ 
பாடலடிகளால்‌ அறியலாம்‌. 


ர்‌ 

7.8. தழும்பன்‌ 


கடற்கரை நகரான மருங்கூர்ப்‌ பட்டினத்திற்கு 
முன்னுள்ள ஊனுூரென்னும்‌ சீறாரை ஆண்டிருந்தோன்‌ 
தழும்பன்‌. இவன்‌ வாட்போர்‌ புரிவதில்‌ வல்லவனாய்‌, 
வருவோர்க்கு வரையாது வழங்கும்‌ வண்மையாளனாய்‌, 
தமிழ்நாடு முழுவதும்‌ தன்புகழ்‌ பரக்கச்‌ சிறந்து விளங்கினான்‌. 
ஒருபோழ்து இவன்‌ தன்‌ பகைவரொடு மோதிய போரில்‌ 
அப்பகைவருடைய பிடியானை மிதித்தமையால்‌ உண்டான 
விழுப்புண்ணிலிருந்து வழுதுணங்காய்‌ போலத்‌ தோன்றிய 
தழும்பின்‌ காரணமாகத்‌ தழும்பனென்னும்‌ பெயரைப்‌ 
பெற்றான்‌. 


வாய்வாள்‌, தமிழகப்‌ படுத்த இமிழிசை முரசின்‌ 
வருநர்‌ வரையாப்‌ பெருநாள்‌ இருக்கைத்‌ 

தூங்கல்‌ பாடிய ஓங்குபெரு நல்லிசைப்‌ 

பிடிமிதி வழுதுணைப்‌ பெரும்பெயர்த்‌ தழும்பன்‌ 
கடிமதில்‌ வரைப்பின்‌ ௨உளணூர்‌ உம்பர்‌ 

விழுநிதி துஞ்சும்‌ வீறுபெறு திருநகர்‌ 

இருங்கழிப்‌ படப்பை மருங்கூர்ப்‌ பட்டினம்‌ (அகம்‌.227) 


எனவரும்‌ நக்கீரரின்‌ அகப்பாடலடிகளால்‌ இவற்றை 
அறியலாம்‌. போரிலே விழுப்புண்‌ பெற்றதனால்‌ உண்டாகிய 
புகழ்த்‌ தழும்பாதலால்‌, அதனடியாய்‌ இவனுக்கு அமைந்த 
தழும்பனென்னும்‌ சிறப்புப்‌ பெயரே இயற்பெயரையும்‌ 
மறைத்தொழித்து நிலைத்ததை உணரலாம்‌. இவனது 
ஆணுருவிற்கு அழகளிக்கும்‌ இத்தழும்பினால்‌ இவனை, “ஏர்‌ 
தழும்பன்‌” (அழகிய தழும்பன்‌) எனக்‌ குறிப்பிட்டுப்‌ பாடுவார்‌ 
பரணர்‌. 


இரும்பாண்‌ ஒக்கல்‌ தலைவன்‌ பெரும்புண்‌ 

ஏளர்‌ தழும்பன்‌ ஊணூர்‌ (நற்‌.300) 
எனவரும்‌ அவர்‌ பாடலடிகளில்‌ இத்தழும்பன்‌ பாணரைப்‌ 
பாதுகாக்கும்‌ தலைவனாய்ப்‌ பாராட்டப்‌ பெறுவதும்‌ 
காணத்தகும்‌. அவரே மற்றொரு பாடலில்‌ இவனை, 
“வாய்மொழித்‌ தழும்பன்‌' எனக்‌ குறித்து, இவனுடைய ஊணூர்‌ 
வளத்தையும்‌ புனைவார்‌ (புறம்‌.348). 


மற்று, மேலே காட்டப்பட்ட நக்கீரரின்‌ அகப்‌ 
பாடலில்‌ இவன்‌, தூங்கல்‌ பாடிய தழும்பன்‌ எனக்‌ குறிக்கப்‌ 

பெறுதலால்‌, தூங்கலோரியார்‌ என்ற புலவரும்‌ இவனைப்‌ 
பாடியுள்ளாரென்பது படுகின்றது. ஆயினும்‌, அவர்‌ இவனைப்‌ 
பாடிய பாடலொன்றும்‌ கிடைத்திலது. 


7.9. நாலைகிழவன்‌ நாகன்‌ 


பாண்டியநாட்டில்‌ நாலையென்ற சீறாரை 
ஆண்டிருந்த மன்னன்‌ நாலைகிழவன்‌ நாகன்‌. பாண்டியன்‌ 
மறவனான இவன்‌, அவனுக்குப்‌ போர்க்காலங்களில்‌ 
படைவேண்டும்போது தான்‌ படையோடே போய்‌ 
வாட்போரை உதவியும்‌, அரசியல்‌ சூழ்ச்சி வேண்டுமபோது 
அறிவினை உதவியும்‌, இவ்வாறு வேண்டுவனவெல்லாம்‌ 
உதவிபுரிந்தானாக வடநெெடுந்தத்தனாரால்‌ பாடப்‌ 
பெற்றுள்ளான்‌ (புறம்‌./79). அவர்‌ பாடலால்‌ இவனது 
வள்ளன்மையும்‌ விளங்குகின்றது. 


710, போர்கிழவோன்‌ பழையன்‌ 


சோழநாட்டில்‌ காவிரிக்‌ கரைசார்ந்த போரென்னும்‌ 
சீறாரை ஆண்டிருந்தோன்‌ போர்கிழவோன்‌ பழையன்‌. 
சோழர்க்குப்‌ படைத்தலைவனான இவன்‌, குறிதவறாதே 
வேலெறிந்து போர்புரிந்து வெற்றிகாணும்‌ சிறப்புடையோன்‌. 


வென்வேல்‌, இழையணி யானைச்‌ சோழர்‌ மறவன்‌ 

கழையளந்‌ தறியாக்‌ காவிரிப்‌ படப்பைப்‌ 

புனல்மலி புதவின்‌ போஓர்‌ கிழவோன்‌ 

பழையன்‌ ஓக்கிய வேல்போல்‌ 

பிழையல கண்ணவள்‌ நோக்கியோர்‌ திறத்தே 

(அகம்‌.326) 

எனவரும்‌ பரணரின்‌ அகப்‌ பாடலடிகளால்‌ இவற்றை 
அறியலாம்‌. சோழர்‌ கொங்கரைப்‌ பணிவித்தற்குச்‌ செய்த 
போரிலே பழையனின்‌ இந்த வேலெறியும்‌ திறத்து 
வெளிப்பாட்டினைப்‌ பெயரறியப்படாத புலவர்‌ ஒருவர்‌ 
பொருத்திப்‌ பாடியுள்ளதும்‌ இங்கே பார்க்கத்தகும்‌. 

கொற்றச்‌ சோழர்‌ கொங்கர்ப்‌ பணீஇயர்‌ . 

வெண்கோட்டு யானைப்‌ போஜர்‌ கிழவோன்‌ 

பழையன்‌ வேல்வாய்த்‌ தன்னநின்‌ 

பிழையா நன்மொழி (நற்‌.10) 


என்று அவர்‌ பாடலடிகள்‌ அமையும்‌. 

இப்பழையன்‌ இவ்வாறு போரிலே குறிபிழையாது 
வேலெறிதல்‌ மட்டுமன்றி மழைத்தாரை போல்‌ நிறைந்த 
அம்புகளை விரைந்து எய்வதிலும்‌ சிறந்து விளங்கினன்‌. இதனை, 


வென்வேல்‌, மாரி அம்பின்‌ மழைத்தோல்‌ பழையன்‌ 
காவிரி வைப்பின்‌ போஒர்‌ (அகம்‌.[86) 


என்ற பரணரின்‌ மற்றோர்‌ அகப்‌ பாடலின்‌ அடிகள்‌ 
அறிவிக்கக்‌ காணலாம்‌. 


இத்தகைய போர்த்திறன்‌ வாய்ந்த படைத்‌ 
தலைவனான இப்பழையன்‌, இறுதியில்‌ சோழன்‌ பெரும்பூட்‌ 
சென்னியாகிய செங்கணான்‌. சேரமான்‌ கணைக்கால்‌ 
இரும்பொறையை எதிர்த்து, இவனுடைய ஊரான போரின்‌ 
புறத்திலே புரிந்த போரில்‌ அச்சோழனுடைய அணியிலே 
முன்னின்று முனைந்து, சேரமானின்‌ படைத்தலைவர்களான 
நன்னன்‌ முதலிய அறுவரும்‌ குழுமியிருந்த பாசறையினுள்‌ 
சென்று, அவரனைவரையும்‌ கொன்று பருந்துகளுக்கு 
இரையாக்கி, அப்போரிலேயே தானும்‌ புகழ்முடிவு பெற்றான்‌. 
அவ்வாறு இவன்‌ மாண்டது பொறாத சோழவேந்தன்‌ 
பெரும்பூட்‌ சென்னி, தானே சினந்தெழுந்துபோய்ச்‌ சேரமான்‌ 
கணைக்கால்‌ இரும்பொறையை வென்றகப்படுத்தி, 
அவனுடைய நகரான கழுமலத்தையும்‌ கவர்ந்துகொண்டான்‌. 


நன்னன்‌ ஏற்றை நறும்பூண்‌ அத்தி 

துன்னருங்‌ கடுந்திறல்‌ கங்கன்‌ கட்டி 

பொன்னணி வல்வில்‌ புன்றுறை என்றாங்கு 

அன்றவர்‌ குழீஇய அளப்பருங்‌ கட்டூர்ப்‌ 

பருந்துபடப்‌ பண்ணிப்‌ பழையன்‌ பட்டெனக்‌ 

கண்டது நோனான்‌ ஆகித்‌ திண்டேர்க்‌ 

கணையன்‌ அகப்படக்‌ கழுமலம்‌ தந்த 

பிணையலங்‌ கண்ணிப்‌ பெரும்பூட்‌ சென்னி (அகம்‌.44) 
என்று இப்போர்‌ நிகழ்ச்சியைப்‌ புலப்படுத்திப்‌ பாடுவார்‌ 
குடவாயிற்‌ கீரத்தனார்‌. இதனால்‌ இவனது போர்முனைப்பு 
நன்கு புலனாகும்‌. 


711. முசுண்டை 
வேம்பியென்ற சீறார்‌ மன்னன்‌ முசுண்டை. வேம்பு 


என்ற மரப்பெயரடியாக இவ்வூர்ப்‌ பெயர்‌ ஏற்பட்டிருத்தல்‌ 
இயலுமாதலால்‌, வேம்பினைக்‌ காவல்‌ மரமாகவும்‌ வேப்பம்‌ 

பூவை அடையாளப்‌ பூவாகவும்‌ கொண்ட பாண்டிய 
வேந்தரின்‌ பேராட்சிக்கு உட்பட்ட பாண்டிநாட்டுச்‌ சீறாராக 
இவ்வேம்பியை எண்ணிப்‌ பார்க்கலாம்‌. 


பல்வேல்‌ முசுண்டையெனக்‌ குறிக்கப்‌ பெறுதலால்‌ 
இவனுடைய படைவலி புலனாகின்றது. ஆயினும்‌, இவன்‌ 
அரசியல்‌ செய்தியேதும்‌ அறியவரவில்லை. 


மற்று, கூத்தர்‌ முதலிய இரவலர்‌ இரப்பின்‌ 
அவர்களுக்கு நாள்தோறும்‌ ஏற்றினங்களையும்‌ நெல்‌ முதலான 
தானியக்‌ குவியல்களையும்‌ முன்னே கொடுத்து, 
களிறுகளேோடே தேர்களைப்‌ பின்னே கொடுக்கும்‌ 
கொடையாளனென்று இவன்‌ நக்கீரரால்‌ நவிலப்‌ 
பெறுகின்றான்‌ (அகம்‌.249). 


712. வயவன்‌ 


மருதவளம்‌ சான்ற புனல்வாயிலென்னும்‌ ஊரையடுத்த 
இருப்பையூரையாண்ட சீறூர்‌ மன்னன்‌ வயவன்‌. 


5 ம்‌... ௮௭1, முனையெழத்‌ 
தெவ்வர்த்‌ தேய்த்த செவ்வேல்‌ வயவன்‌ 
மலிபுனல்‌ வாயில்‌ இருப்பை (நற்‌.260) 


என்று இவனொடு சார்த்தி இவனது இருப்பையூரைப்‌ 
பாடியுள்ளார்‌ பரணர்‌. இவனைக்‌ . குறித்த 
இவ்வடைமொழிகளால்‌ இவன்‌ போராற்றல்‌ மிக்கவனென்பது 
புலப்படக்‌ காணலாம்‌. ஆயினும்‌, இவனுடைய அரசியல்‌ 
வரலாறேதும்‌ அறியப்படவில்லை. 


713. வல்லங்கிழவோன்‌ நல்லடி 


சோழநாட்டில்‌ தஞ்சைக்கு மேற்கிலுள்ள 
வல்லமென்னும்‌ மூதூர்‌ மன்னனாய்‌ விளங்கியவன்‌ 
வல்லங்கிழவோன்‌ நல்லடி. இவன்‌ சோழர்‌ குடியுள்‌ 
மகட்கொடை கொண்டு அச்சோழர்‌ மருகனாய்த்‌ 
திகழ்ந்தவன்‌. நல்ல தேரினையும்‌ கடும்பகட்டு 
யானையையுமுடைய இந்த நல்லடி ஆற்றல்‌ சான்றவனாய்‌ 

வல்லத்தை ஆண்டிருந்தான்‌. ஆயினும்‌, இவனது ஆற்றலை 
மதியாதே இவன்‌ பகைவர்‌ இவனுடைய வல்லத்தைக்‌ கைப்பற்ற 
முயன்றனரென்ற ஒரு செய்தியை மட்டும்‌ பரணரின்‌ 
அகப்பாடல்‌ ஒன்றிலிருந்து அறிகிறோம்‌. 


நற்றேர்க்‌, கடும்பகட்டு யானைச்‌ சோழர்‌ மருகன்‌ 
நெடுங்கதிர்‌ நெல்லின்‌ வல்லங்‌ கிழவோன்‌ 
நல்லடி உள்ளா னாகவும்‌ ஒன்னார்‌ 

கதுவ முயறலும்‌ முயல்ப (அகம்‌.356) 


என்று இவன்‌ செய்தியைக்‌ கொண்ட அவ்வகப்பாடலின்‌ 
அடிகள்‌ அமைகின்றன. 


714. வல்லார்கிழான்‌ பண்ணன்‌ 


சிறுகுடிகிழான்‌ பண்ணனினும்‌ வேறானவன்‌ 
வல்லார்கிழான்‌ பண்ணன்‌. இவனுடைய சீறூரான வல்லார்‌, 
வன்புல இருக்கையாக வண்ணிக்கப்‌ பெறுகின்றது. மன்றத்தில்‌ 
நிற்கும்‌ விளாமரத்திலிருந்து மனையிடத்தே வீழ்ந்த பழத்தைக்‌ 
கருங்கண்‌ எயிற்றிமின்‌ மகனாகிய சிறுவனோடே 
பிடியானையின கன்றும்‌ போட்டியிட்டு ஓடியெடுத்தற்கு 
இடமான ஊராகப்‌ புனையப்‌ பெறுதலால்‌ இவ்வல்லாரைக்‌ 
காட்டுச்‌ சார்புடையதாகக்‌ கருதலாம்‌. 


வண்மைப்புகழ்‌ வாய்ந்த இவ்வல்லார்கிழான்‌ 
பண்ணனிடம்‌ பாணனை ஆற்றுப்பட்டுத்திப்‌ பாடியுள்ளார்‌ 
சோணாட்டு முகையலூர்ச்‌ சிறுகருந்தும்பியார்‌ (புறம்‌.!81). 


715. வாணன்‌ 


பண்ணன்‌ சிறுகுடிக்கு வேறான மற்றொரு 
சிறுகுடியின்‌ மன்னனாய்‌ அறிய வருபவன்‌ வாணன்‌. மதுரைக்‌ 
காமக்கணி நப்பாலத்தனார்‌ (அசம்‌.204), மதுரை 
மருதனிளநாகனார்‌ (அகம்‌.269), மதுரை நக்கீரர்‌ (நற்‌.340) 
ஆகிய மூவரோடு பெயர்‌ தெரியப்படாத புலவரொருவர்‌ 
(அகம்‌.[17) ஆக நால்வரும்‌ இவ்வாணனுடைய சிறுகுடி 
வளங்களைத்‌ தனித்தனியே புனைந்து தலைவியின்‌ அழகு 
நலங்களுக்கு உவமை கூறியுள்ளார்‌. 


386 சங்ககால 


பண்ணன்‌ சிறுகுடி போன்றே இவ்வாணன்‌ சிறுகுடியும்‌ 
நீர்நில வளங்களால்‌ சிறந்து பொய்கையும்‌ சோலையும்‌ 
வயல்களும்‌ ஆகியவற்றோடு கான்யாறும்‌ கலந்து 
விளங்கியதாயினும்‌, அச்சிறுகுடி சோழநாட்டில்‌ காவிரியின்‌ 
வடகரையில்‌ இருந்ததற்கு வேறாக, இச்சிறுகுடி 
பாண்டிநாட்டில்‌ கடற்கரை சார்ந்து திகழ்ந்ததாய்க்‌ 
காணலாம்‌. நக்கீரரின்‌ நற்றிணைப்‌ பாடலில்‌ செழியன்‌ 
குளத்து மடைநீர்‌ இவ்வாணன்‌ சிறுகுடி வயல்களில்‌ 
பாய்வதாய்‌ வண்ணிக்கப்படுவதனால்‌, இது பாண்டிய நாட்டுச்‌ 
சீறூரென்பதும்‌, மருதனிளநாகனார்‌ அகப்பாடலில்‌ பெருநீர்க்‌ 
கானல்‌ தழுவிய இடமாகப்‌ புனையப்‌ பெறுதலால்‌ இச்சிறுகுடி 
கடற்கரைச்‌ சார்புடையதென்பதும்‌ புலனாகின்றன. 


மற்று, இவனுடைய அரசியல்‌ செய்தியேதும்‌ 
அறியவரவில்லை. 


716. விரான்‌ 


வயவனுக்கு முன்னவனாகவோ பின்னவனாகவோ 
அதே இருப்பையூரை ஆண்ட சீறூர்‌ மன்னன்‌ விரான்‌. 
வயவனொடும்‌ சார்த்தி இருப்பையூரைப்‌ பாடிய பரணரே 
இவ்விரானொடும்‌ சார்த்தி அவ்வூரைப்‌ பாடியுள்ளமையால்‌ 
இருவர்‌ காலத்து அண்மைநிலை அறியப்படும்‌. 


இவன்‌, *தேர்வண்‌ விரான்‌' (நற்‌.350) எனப்‌ 
பரணராலும்‌, “கைவண்‌ விரான்‌' (ஐங்.58) என்று 
ஓரம்போகியாராலும்‌ குறிக்கப்‌ பெறுகின்றான்‌. இருவர்‌ 
பாடல்களிலும்‌ இவனொடு சார்த்தி இவனுடைய மருதவளம்‌ 
சான்ற இருப்பையூரும்‌ பாடப்பெறுகின்றது. வேறு 
செய்தியேதும்‌ விளங்கவில்லை. 


அடிக்குறிப்புக்கள்‌ 
1. தொல்காப்பியம்‌, பொருளதிகாரம்‌. நூ.77. 
2. நோக்கு: ச. வையாபுரிப்பிள்ளை - நாமதீப நிகண்டு, 
முன்னுரை, ப.4 
3. புலவர்‌ கா. கோவிந்தன்‌ -சங்க கால அரசர்‌ வரிசை, 


5. ப.92 


8. முடிவுரை 


சங்க கால அரச வரலாறு என்ற இந்த ஆய்விலே 


இதுகாறும்‌ கண்ட முடிவுகளைத்‌ தொகுத்து இங்கு 
முடிவுரையாகக்‌ காணலாம்‌. 


ர்‌. 


சஅவ-25 


சங்க இலக்கியங்களில்‌ புற இலக்கியங்கள்‌ மட்டுமன்றி 
அக இலக்கியங்களும்‌ வரலாற்று இலக்கியங்களாக 
வளர்ந்துள்ளன. 


சங்க இலக்கியங்களால்‌ பாடப்பெறும்‌ அரசருள்‌ 
சேரன்‌ செங்குட்டுவன்‌ காலம்‌ மட்டும்‌ இலங்கைக்‌ 
கயவாகுவின்‌ தொடர்பினால்‌ தெளிவுறத்‌ தெரிய 
வருகின்றதாதலின்‌, அவனை மையமாக நிறுத்தி 
முன்னும்‌ பின்னும்‌ நோக்க, ஏனையோர்‌ காலம்‌ 
கி.மு.50 முதல்‌ கி.பி.250 முடியவுள்ள கால 
இடைவெளிக்கு உட்பட்டதேயெனக்‌ கணிக்கலாம்‌. 
ஆகவே, அவர்களைப்‌ பாடிய சங்க இலக்கியங்களின்‌ 
காலமும்‌ அதுவேயென்று அறுதியிடலாம்‌. 


சங்கப்‌ புலவர்‌ மாமூலனார்‌ கி.பி. முதல்‌ நூற்றாண்டின்‌ 
பிற்பகுதியிலும்‌ இரண்டாம்‌ நூற்றாண்டின்‌ 
முற்பகுதியிலும்‌ வாழ்ந்து அக்காலத்து அரசர்‌ பலரை 
நேரில்‌ பாடியவர்‌. அவர்‌ பாடல்களில்‌ பழைய 
செய்திகளாய்க்‌ கி.மு. ஐந்தாம்‌ நூற்றாண்டிற்கும்‌ 
இரண்டாம்‌ நூற்றாண்டிற்கும்‌ இடைப்பட்ட நந்தர்‌, 
மோரியர்‌ குறிப்புக்கள்‌ காணப்படுபவைகொண்டு 
அவரை அம்முந்தைய காலத்தவராக மொழிதல்‌ 
முரணாகும்‌. 

4. சங்ககாலத்‌ தமிழகத்து நாலெல்லைகளுள்‌ கீழ்கடல்‌ 
மேல்கடல்‌ என்ற நீரெல்லைகள்‌ இரண்டும்‌ தவிர 
வடவேங்கடமும்‌ தென்குமரியுமாகிய நிலவெல்லைகள்‌ 
இரண்டும்‌ அகப்பாட்டு எல்லைகளாகத்‌ தமிழக 
அரசர்களின்‌ ஆட்சிக்கு உட்பட்டிருந்தன. 


35. முத்தமிழ்‌ நாட்டு எல்லைகள்‌ குறிப்பிட்ட 
வரையறையின்றி அவ்வக்காலத்து மூவேந்தர்தம்‌ 
வன்மைமென்மைகளுக்கேற்ப அகன்றும்‌ குறுகியும்‌ 
அமைந்திருந்தன. 


6. கொங்குநாடு, மலையமானாடு, குடநாடு, துளுநாடு, 
கொண்கான நாடு, கட்டியநாடு ஆகிய நாடுகளையும்‌ 
அகநாடுகளாகக்‌ கொண்டிருந்த பண்டைத்‌ தமிழ்ச்‌ 
சேரநாடு, இன்றைய திருவாங்கர்‌, கொச்சி, மலபார்‌ 
ஆகியவற்றோடே குடகு, மைசூர்‌, தென்கன்னட 
நாடுகளையும்‌ உள்ளடக்கியிருந்தது. 


76 முடிகெழு வேந்தர்‌, வேளிர்‌, குறுநில மன்னர்‌. சீறூர்‌ 
மன்னர்‌ ஆகிய நிலைகளில்‌ விளங்கிய தமிழக அரசருள்‌ 
வேந்தர்தம்‌ பேராட்சியின்கீழ்‌ வேளிர்‌ முதலியோர்‌ 
அடங்கி ஆண்டனர்‌. ஆயினும்‌, சிலர்‌ அடங்காது 
தனியரசு செய்த தறுகண்மையையும்‌ காண்கிறோம்‌. ' 


8. அரச நிலைகளில்‌ முடிவேந்தர்‌ உச்சிப்படியிலும்‌ சீறூர்‌ 
மன்னர்‌ கீழ்ப்படியிலும்‌ நிற்கின்றனர்‌; ஆயினும்‌, 
ஆற்றல்‌ நிலைகளில்‌ வேந்தரினும்‌ சீறா மன்னர்‌ 
வீறுடையவராய்‌ விளங்குகின்றனர்‌. 


9, சீறார்‌ மன்னரரெல்லாம்‌ முதுகுடி மன்னராயும்‌ 
முடிகெழு வேந்தர்க்கு மகள்‌ மறுத்துப்‌ போருடற்றம்‌ 
மாண்பினராயும்‌ அமைகின்றனர்‌. 


10, சேர வேந்தருள்‌ இன்று அறியப்படும்‌ அளவில்‌ 
சேரமான்‌ பெருஞ்சோற்று உதியஞ்சேரலா தனே 
முன்னோனாவான்‌. 

11. பாரத காலத்தவனான பெருஞ்சோற்று 


உதியஞ்சேரலாதனையடுத்து நெடுங்காலம்‌ கழித்த 
இடைவெளிக்குப்பின்‌, சங்க காலத்து முதல்‌ 

12. 


13. 


14. 


15. 


சேரமானாய்க்‌ கருவூரைத்‌ தலைநகராகக்‌ கொண்டு 
அரசு கட்டில்‌ ஏறியவன்‌ கருவரேறிய ஒள்வாள்‌ 
கோப்பெருஞ்சேரல்‌ இரும்பொறை. 


முதியரைப்‌ பேணிய உதியஞ்சேரல்‌ என்ற நாடுகண்‌ 
அகற்றிய உதியஞ்சேரலே இமையவரம்பனின்‌ 
தந்தையான இன்னிசை முரசின்‌ உதியஞ்சேரல்‌. இவன்‌ 
முந்தைய பெருஞ்சோற்று உதியஞ்சேரலாதனினும்‌ 
வேறானவன்‌. 


பல்யானைச்‌ செல்கெழுகுட்டுவன்‌ உம்பற்காட்டைத்‌ 
தன்‌ கோலில்‌ நிறுத்தினான்‌ என்பதற்குப்‌ 
பிறராட்சியின்கீழ்‌ இருந்ததனை வென்று 
தன்னாட்சியின்கீழ்‌ அடிப்படுத்திச்‌ சேர முடியரசில்‌ 
சேர்த்தான்‌ எனப்‌ பொருள்‌ காண்பது பொருந்தாது. 
முன்னமே சேரராட்சியில்‌ சேர்ந்திருந்த அதனைத்‌ 
தாயத்தார்க்குள்‌ மண்‌ வகுத்த பங்கீட்டிலே தானேற்று 
ஆண்டானென்பதே பொருந்தும்‌. அதேபோல்‌ 
அவனால்‌ தழுவி ஒழுகலுற்ற முதியரென்பாரும்‌ 
தனியொரு இனத்தவராகார்‌. தன்குலத்தில்‌ 
முதியவரான தாயத்தாரேயோவார்‌. 


சேரவேந்தருள்‌ மாந்தரனென்றும்‌, மாந்தரம்‌ 
பொறையன்‌ கடுங்கோவென்றும்‌, சேரன்‌ 
மாந்தரஞ்சேரல்‌இரும்பொறையென்றும்‌, சேரமான்‌ 
யானைக்கண்சேய்‌ மாந்தரஞ்சேரல்‌ இரும்பொறை 
யென்றும்‌, கோச்சேரமான்‌ யானைக்கண்சேய்‌ 
மாந்தரஞ்சேரல்‌ இரும்பொறையென்றும்‌ இங்ஙனம்‌ 
வேறுபட்ட பெயர்‌ வடிவங்களோடு விளங்குகின்ற 
மாந்தரன்‌ ஒருவனே. இப்பெயர்களுக்குரியோர்‌ 
இருவரென்றும்‌ மூவரென்றும்‌ எண்ணுதல்‌ இசைந்தில. 


செங்குட்டுவன்‌ கடல்பிறக்கோட்டி வேலெறிந்த 
வெற்றி அவன்‌ தந்தையான. இமையவரம்பனின்‌ 
கடற்போர்‌ வெற்றிகளினும்‌ வேறுபட்ட தனிவெற்றி. 
தான்‌ பிறநாட்டு மன்னர்களையெல்லாம்‌ வென்று 
உயர்ந்த மேம்பாட்டிலே, நிலவெல்லைக்குள்‌ தனக்கு 
நிகரின்மை காட்டிக்‌ கடலின்‌ அலைப்பரப்பினூடே 
குதிரையூர்ந்து, நீர்ப்பரப்பை நோக்கி வேலெறிந்ததே 
இந்த வெற்றியின்‌ வெளிப்பாடு. இது நிலந்தரு 

16. 


17. 


18. 


19. 


20. 


திருவின்‌ நெடியோனான வடிம்பலம்ப நின்ற 
பாண்டியன்‌ வரலாற்றில்‌ வருகின்ற வெற்றி 
வெளிப்பாட்டை ஒத்ததாம்‌. 


ஆடுகோட்பாட்டுச்‌ சேரலாதன்‌ பெயரடை அவனது 
வெற்றிக்‌ கோட்பாட்டினை விளக்குவதாகுமேயன்‌ றி, 
தண்டாரணியத்துப்‌ பகைவரால்‌ கவர்ந்து செல்லப்‌ 
பூட்ட ஆட்டுநிரையை மீட்டு வந்ததை 
விளக்குவதாகாது. அதேபோல்‌ அவனது தலைநகரும்‌ 
தொண்டியாகுமேயன்‌ றி, அவன்‌ மகளிர்‌ 
௯ூட்டத்தோடே மகிழ்ந்திருந்த நறவுநகராகா து. 


தலைச்சங்க காலத்துப்‌ பாண்டியர்‌ எண்பத்தொன்‌- 
பதின்மரென்றும்‌, இடைச்சங்க காலத்துப்‌ பாண்டியர்‌ 
ஐம்பத்தொன்பதின்மரென்றும்‌, கடைச்சங்க 
காலத்துப்‌ பாண்டியர்‌ நாற்பத்தொன்பதின்மரென்றும்‌ 
முச்சங்க வரலாறு மொழிந்தாலும்‌, இப்போது 
கிடைத்துள்ள கடைச்சங்க இலக்கியங்களால்‌ 
பெயரும்‌ யவபலபறும்‌ அறியவருவோர்‌ பதினறுவரே. 


நிலந்தரு திருவின்‌ பாண்டியனான முந்நீர்‌ விழவின்‌ 
நெடியோனென்ற வடிம்பலம்பநின்ற பாண்டியன்‌ 
தலைச்சங்கத்து இறுதியிலும்‌ இடைச்சங்கத்து முதலிலும்‌ 
இருந்தவன்‌; அவன்‌ காலத்தவனாய்‌, கூடியமட்டில்‌ 
அவன்‌ மகனென்று மதிக்கத்தக்கவன்‌ பல்யாகசாலை 
முதுகுடுமிப்‌ பெருவழுதி. 


முடத்திருமாறன்‌ இடைச்சங்கத்து இறுதியிலும்‌ 
கடைச்சங்கத்து முதலிலும்‌ இருந்தவன்‌. 


ஒல்லையூர்‌ தந்த பூதப்பாண்டியனின்‌ மகனென்று 
மதிக்கத்தக்க, தலையாலங்கானத்துச்‌ செருவெள்ற 
நெடுஞ்செழியனே முதலா! ம்‌ நெடுஞ்செழியன்‌; அவனே, 
செழியனென்றும்‌ பசும்பூண்‌ செழியனென்றும்‌ 
பஃய்பூஸ்‌ பாண்டியனென்றும்‌ பசும்பூண்வழுதி 
யென்றும்‌ பாடப்பெற்றுள்ளான்‌. அவனது கன்னிப்‌ 
போரான தலையாலங்கானத்துப்‌ போருக்கு 
முதற்கட்டமே ௯டற்பறந்தலைப்போர்‌. அஃதாவது, 
௯டற்பறந்தலைப்‌ போரின்‌ தொடர்ந்த கட்டமே 
ஆலங்கானத்துப்‌ போர்‌. 

21. 


க்‌ 


23. 


24. 


25. 


கடைச்சங்கத்தைப்‌ புரந்த பாண்டியருள்‌ இறுதி 
வேந்தன்‌ கானப்பேரெயில்‌ கடந்த உக்கிரப்பெருவழுதி; 
அவனை ஒட்டிய காலத்தவன்‌ பன்னாடுதந்த 
பாண்டியன்‌ மாறன்‌ வழுதி; அவனே கடைச்சங்க 
காலத்து இறுதிவேந்தன்‌. 


சங்க காலச்‌ சோழ வேந்தராய்‌ அறிய வருவோர்‌ 
பதின்மூவர்‌. அவருள்‌ முன்னவனான தித்தனே 
தித்தன்‌ வெளியனென்றும்‌, வீரைவேண்மான்‌ 
வெளியன்‌ தித்தனென்றும்‌ குறிக்கப்‌ பெறுதலால்‌, 
அவன்‌ பிறப்பிலே வேளிர்‌ குடியினனென்றும்‌, பின்‌ 
சிறப்பினால்‌ சோழர்‌ குடியிலே மகட்கொடை 
கொண்டு மருவிச்‌ சோழவேந்தனாமினனென்றும்‌ 
அறியவருகின்றான்‌. அவன்‌ மகனே போர்வைக்கோப்‌ 
பெருநற்கிள்ளி. 


உறையூரையாண்ட சோழருள்‌ மூன்றாமவனாகக்‌ 
கருதவருகின்ற முடித்தலைக்கோப்‌ பெருநற்கிள்ளியின்‌ 
காலத்திலேயே சோழநாட்டின்‌ கீழைப்பகுதியை 
ஆண்டிருந்தவன்‌ என்ற முறையில்‌ அறிய வருபவன்‌ 
சோழன்‌ உருவப்‌ பல்தேர்‌ இளஞ்சேட்சென்னி. 
அவனே நெய்தலங்கானல்‌ இளஞ்சேட்சென்னி 
யென்றும்‌, செருப்பாழியெறிந்த இளஞ்சேட்‌ 
சென்னியென்றும்‌ சிறப்புப்‌ பெயர்களைப்‌ பெற்றான்‌. 


உருவப்பல்தேர்‌ இளஞ்சேட்சென்னியின்‌ மகனான 
கரிகால்பெருவளத்தான்‌ தாயப்‌ பகையைக்‌ கடந்து 
தன்னரசை அடைந்தான்‌. தாயத்தார்‌ இட்ட 
சிறையினின்றும்‌ தப்பித்‌ தன்‌ ஆற்றலாலேயே 
அரசெய்திய அவன்‌, கழுமலத்தினின்றும்‌ கட்டவிழ்த்து 
விடப்பட்ட பட்டத்து யானையால்‌ மாலையிடப்‌ 
பெற்று அரசனாயினன்‌ என்பது கட்டுக்கதை. 


கரிகாலன்‌ இயற்றிய வெண்ணிப்போர்‌ இரண்டே. 
இருபெருவேந்தரோடு பதினொரு வேளிரை வென்றது 
ஒன்று. சேரமான்‌ பெருஞ்சேரலாதனை எதிர்த்துப்‌ 
பொருது அவன்‌ மார்பிலே வேலெறிந்து வென்றது 
மற்றொன்று. இவையிரண்டையும்‌ ஒருங்கிணைத்து 
ஒன்றாகக்‌ காண்பதும்‌ பிரித்து மூன்றாக முடிப்பதும்‌ 
முற்றாக முடியாது. 

26. சங்க காலத்துக்‌ கரிகாலன்‌ ஒருவனையே இருவராக 
எண்ணுதல்‌ இசையாது. திருமாவளவனென்ற 
அவ்வொருவனே பெருந்திருமாவளவனென்றும்‌ 
பேசப்பட்டான்‌. 


27. கரிகால்பெருவளத்தானுக்கு ஒரளவு சம 
காலத்தவனாய்‌, சோழநாட்டின்‌ மற்றோர்‌ இடத்தில்‌ 
இருந்து அரசு புரிந்தவனாய்‌ அறிய வருபவன்‌ வேற்பல்‌ 
தடக்கைப்‌ பெருவிறற்கிள்ளி; அவனையடுத்த சோழன்‌ 
இராசசூயம்‌ வேட்ட பெருநற்கிள்ளி. 


28. கரிகால்பெருவளத்தானுக்குப்‌ பின்‌ அவன்‌ மகனென்று 
மதிக்கத்தக்கவன்‌ சோழன்‌ நலங்கிள்ளி; இவனே 
இலவந்திகைப்‌ பள்ளித்‌ துஞ்சிய நலங்கிள்ளி 
சேட்சென்னி; இவனுக்குத்‌ தாயப்பகைவன்‌ 
காரியாற்றுத்‌ துஞ்சிய நெடுங்கிள்ளி; சோழன்‌ 
நலங்கிள்ளியின்‌ தம்பி மாவளத்தான்‌. 


29. சோழன்‌ நலங்கிள்ளியை ஒட்டிய காலத்திலேயே 
உறையூரிலிருந்து ஆட்சி புரிந்தவன்‌ 
கோப்பெருஞ்சோழன்‌. 

30. நலங்கிள்ளியின்‌ மகனென்று மதிக்கத்தக்கவன்‌ 


குளமுற்றத்துத்‌ துஞ்சிய கிள்ளிவளவன்‌. 


31. பெரும்பூட்‌ சென்னியென்று பேசப்பெறுவோனே 
சோழன்‌ செங்கணான்‌. 


32. சங்க இலக்கியங்களில்‌ முடிவேந்தரையடுத்து 
மொழியப்‌ பெறுகின்ற வேளிர்‌, தொன்மையும்‌ 
பன்மையும்‌ வாய்ந்தவர்கள்‌. தமிழக வேளிரை 
வந்தேறிய வடவராகக்‌ கொண்டு வரலாறு காண்பதும்‌, 
பதினெண்குடி வேளிராகக்‌ கொண்டு கண்ணன்‌ 
குலத்து யாதவரென்று கருத்துக்‌ கூறுவதும்‌ 
பொருந்தாத புனைந்துரைகள்‌. பண்டைத்‌ தமிழ்‌ 
நூல்களில்‌ எங்கும்‌ பதினெண்குடி வேளிரென்ற 
தொகைப்‌ குறிப்புத்‌ தோன்றவில்லை. 


33. சேர நாட்டில்‌ எழுவரும்‌ பாண்டிய நாட்டில்‌ நால்வரும்‌ 
சோழ நாட்டில்‌ ஒன்பதின்மரும்‌ ஆக வேளிர்‌ 

34. 


35. 


36. 


இருபதின்மரின்‌ பெயரும்‌ வரலாறும்‌ சங்க 
இலக்கியங்களில்‌ விளங்குகின்றன. 


வேளிரெல்லோரும்‌ குறுநில மன்னரேயாயினும்‌ 
குறுநில மன்னரெல்லோரும்‌ வேளிராகார்‌. எனவே, 
வேளிரைக்‌ குறுநில மன்னரினும்‌ மேம்பட்ட 
சிறப்புடையோராகக்‌ காணலாம்‌. 


குறுநில மன்னர்‌ சேரநாட்டில்‌ பதினறுவரும்‌ 
பாண்டிய நாட்டில்‌ அறுவரும்‌ சோழநாட்டில்‌ 
பதினறுவமும்‌ ஆக முப்பத்தெண்மர்‌ பெயர்களும்‌ 
வரலாறுகளும்‌ புலப்பட வருகின்றன. 


சீறூர்‌ மன்னர்‌ பதினறுவர்‌ செய்திகள்‌ 
சிற்றளவிலேயே காணப்படுகின்றன. 


உந்து எரிய புலி ஓ யல 


அ பட! ஈத்‌ 


ண்டு 


னாத அர 


நூலடைவு 


அ. பழந்தமிழ்‌ நூல்கள்‌: மூலமும்‌ உரையும்‌ 


1. 


அகநானூறு- வேங்கட விளக்க உரை, பாகனேரி 
த.வை.இ. தமிழ்ச்சங்க வெளியீடு, கழகம்‌, சென்னை, 
1961. 


இறையனார்‌ அகப்பொருள்‌ உரை-கழக வெளியீடு, 
சென்னை./, மு.ப.[953. 


ஐங்குறுநூறு மூலமும்‌ பழையவுரையும்‌ - உ.வே. 
சாமிநாதையர்‌, தியாகராசவிலாச வெளியீடு, 
சென்னை, ஐந்தாம்‌ பதிப்பு, 1957. 


கலிங்கத்துப்பரணி மூலமும்‌ ஆ.வீ. கன்னையநாயுடு 
உரையும்‌, பாரதி அச்சுக்சுடம்‌, சூளை, சென்னை, 
மூன்றாம்‌ பதிப்பு, 1949. 


கலித்தொகை மூலமும்‌ நச்சினார்க்கினியர்‌ உரையும்‌ 
- இ.வை. அனந்தராமையர்‌ பதிப்பு, தமிழ்ப்‌ 
பல்கலைக்கழகம்‌, தஞ்சாவூர்‌, 1984. 


குறுந்தொகை மூலமும்‌ உரையும்‌ - உ.வே. சா., 
தியாகராசவிலாச வெளியீடு, சென்னை, நான்காம்‌ 
பதிப்பு, 1962. 


சங்க இலக்கியம்‌- பேரா. ச. வையாபுரிப்பிள்ளை 
பதிப்பு, பாரிநிலையம்‌, சென்னை. |. இரண்டாம்‌ 
பதிப்பு, 1967. 

10. 


IE 


12. 


13. 


14. 


15. 


16. 


17. 


18. 


19. 


சிலப்பதிகார மூலமும்‌ அரும்பதவுரையும்‌ அடியார்க்கு 
நல்லாருரையும்‌ - உ.வே.சா. தியாகராசவிலாச 
வெளியீடு, சென்னை. ஆறாம்பதிப்பு, 1955. 


சிலப்பதிகார மூலமும்‌ ந.மு. வேங்கடசாமி நாட்டார்‌ 
உறையும்‌ - பாகனேரி த.வை. இ. தமிழ்ச்சங்க வெளியீடு, 
கழகம்‌, சென்னை.!. 1968. 


சூடாமணி நிகண்டு மூலமும்‌ உரையும்‌- 
ஆறுமுகநாவலர்‌ வித்தியாநுபாலன அச்சகம்‌, 
சென்னை./, 1966. 


தகடூர்‌ யாத்திரை- புலவர்‌ இரா. இளங்குமரன்‌ உறை, 
கழகம்‌, சென்னை./, 1967. 


தனிப்பாடல்‌ திரட்டு மூலமும்‌ கா.சு.பிள்ளை உரையும்‌- 
பாகங்கள்‌ 1, 2- இரத்தினநாயக்கர்‌ சன்ஸ்‌, சென்னை, 
மு.பா.1957, இ.பா.1955. 


திருக்குறள்‌ மூலமும்‌ பரிமேலழகர்‌ உரையும்‌ - ஸ்ரீமகள்‌ 
கம்பெனி, சென்னை.[. மூன்றாம்‌ பதிப்பு, 1968. 


திருத்தொண்டர்‌ புராணம்‌- திருவாவடுதுறை ஆதீனம்‌, 
1988. 


திருப்புகழ்‌ (அருணகிரிநாதர்‌) - முழுவதும்‌ 
திருப்புகழமிர்தம்‌ காரியாலயம்‌, சென்னை- 2, 
மூன்றாம்‌ பதிப்பு, 1968. 


திருவாலவாயுடையார்‌ திருவிளையாடற்புராணம்‌ - 
உ.வே. சா. பதிப்பு, தியாகராசவிலாச வெளியீடு, 
சென்னை, மூன்றாம்பதிப்பு, 1972. 


தேவாரம்‌ அடங்கன்முறை.- மயிலைகிழார்‌ 
இளமுருகனார்‌ பதிப்பு, சென்னை, 1953. 


தொல்காப்பியம்‌, எழுத்ததிகாரம்‌, நச்சினார்க்கினியம்‌- 
கழகம்‌, சென்னை. !, 1974, 


தொல்காப்பியம்‌, பொருளதிகாரம்‌, இளம்பூரணம்‌- 
கழகம்‌, சென்னை., 1974 

20. 


21. 


22. 


23. 


24. 


25. 


26. 


27. 


28. 


29. 


30. 


தொல்காப்பியம்‌, பொருளதிகாரம்‌, நச்சினார்க்கினியம்‌ 
- கழகம்‌, சென்னை - 1, 1977. 


நளவெண்பா (புகழேந்தியார்‌) - மூலமும்‌ உரையும்‌ 
இ.மா. கோபாலகிருட்டிணக்‌ கோனார்‌ வெளியீடு, 
மதுறை, 1956. 


நற்றிணை மூலமும்‌ பின்னத்தூர்‌ ௮. நாராயணசாமி 
ஐயர்‌ உரையும்‌ - கழகம்‌, சென்னை-[. 1967. 


நாமதீப நிகண்டு - ச. வையாபுரிப்பிள்ளை பதிப்பு, 
1930, த.ப.க. வெளியீடு, 1985. 


பத்துப்பாட்டு மூலமும்‌ நச்சினார்க்கினியருரையும்‌ - 
உ.வே.சா. நூல்‌ நிலைய வெளியீடு, திருவான்மியூர்‌, 
சென்னை . 41, ஏழாம்பதிப்பு, 1974. 


பதிற்றுப்பத்து மூலமும்‌ பழையவுரையும்‌ - உ.வே.சா. 
தியாகராசவிலாச வெளியீடு, சென்னை. ஆறாம்‌ 
பதிப்பு, 1957 


பதினெண்கீழ்க்கணக்கு (மர்ரே பதிப்பு) - நியூ செஞ்சுரி 
புக்‌ அவுஸ்‌, சென்னை - 98, இரண்டாம்‌ பதிப்பு, 1981. 


புறத்திரட்டு - புலவர்‌ இரா. இளங்குமரன்‌ பதிப்பு, 
கழகம்‌, சென்னை, 1972. 


புறநானூறு மூலமும்‌ பழைய உரையும்‌ - ௨.வே.சா., 
தியாகராச விலாச வெளியீடு, சென்னை, ஆறாம்‌ 
பதிப்பு, 1963. 


புறநானூறு மூலமும்‌ ஒளவை சு. துரைசாமிப்பிள்ளை 
உரையும்‌ - இரு பாகங்கள்‌, கழகம்‌, சென்னை... 1.1977, 
2.1962. 


புறப்பொருள்‌ வெண்பாமாலை (ஐயனாரிதனார்‌) 
மூலமும்‌ பழையவுரையும்‌- ௨உ.வே.சா., வைஜயந்தி 
அச்சுக்கூடம்‌, சென்னை, இரண்டாம்‌ பதிப்பு, 1915. 

31. மகாபாரதம்‌ (வில்லிபுத்தாராழ்வார்‌) - நா. 
கதிரைவேற்பிள்ளை. திருமகள்‌ விலாச அச்சுக்‌௯ டம்‌. 
சென்னை, 1933. 


32. மதுரையறுபத்து நான்கு திருவிளையாடற்புராணம்‌ 
(பரஞ்சோதி முனிவர்‌) - கழகம்‌, சென்னை.1, 1931. 

33. மணிமேகலை மூலமும்‌ குறிப்புரையும்‌ - உ.வே.சா., 
தியாகராசவிலாச வெளியீடு, சென்னை, ஆறாம்‌ 

ஈர்ந்தூர்கிழான்‌ தோயன்மாறன்‌, 
377-378 

உக்கிரப்பெருவழுதி, 188-189 

உதியன்‌, 59 

உதியஞ்சேரல்‌, 62-67 

உதியஞ்சேரலாதன்‌, 60 

உருவப்‌ பல்தேர்‌ இளையோன்‌ 
சிறுவன்‌- சோழன்‌ கரிகால்‌ 
பெருவளத்தான்‌, 202 

எயினன்‌-வெளியன்‌ வேண்மான்‌ 
ஆய்‌எயினன்‌, 263-266 

எருமை-எருமையூரன்‌, 267 

எருமையூரன்‌-267 

எவ்வி-வேளெவ்வி, 286-289 

எழினி-அதியமான்‌ நெடுமானஞ்சி, 
304-316 

எழினியாதன்‌-வாட்டாற்று 
எழினியாதன்‌, 283-284 

எறைக்கோன்‌, 326 

ஏனாதி திருக்கிள்ளி-மலையமான்‌ 
சோழியவேனாதி, 324 

ஒல்லையூர்கிழான்மகன்‌ 
பெருஞ்சாத்தன்‌, 378 

ஒல்லையூர்‌ தந்த பூதப்பாண்டியன்‌, 
160-162 

ஓய்மான்‌ நல்லியக்கோடன்‌, 
355-358 

ஓய்மான்‌ வில்லியாதன்‌, 358 

ஒரி-வல்வில்‌ஓரி, 301-303 

ஒவியர்பெருமகன்‌-ஒய்மான்‌ நல்லி 
யக்கோடன்‌, 355-358 

கட்டி, 367-368 

கடம்பன்‌, 60 

கடம்பின்‌ பெருவாயில்‌ நன்னன்‌- 
நன்னன்வேண்மான்‌, 267-263 

கடல்பிறக்கோட்டிய செங்குட்டுவன்‌, 
103-120 

கடலன்‌, 295-296 


கடியநெடுவேட்டுவன்‌ என்ற 
பண்ணி, 339-340 

கண்டீரக்கோப்‌ பெருநள்ளி, 
336-339 

கண்ணன்‌எழினி, 352 

கணையன்‌-கணைக்கால்‌ 
இரும்பொறை, 137-138 

கரிகால்‌-கரிகால்‌ பெருவளத்தான்‌, 
202-221 

கரிகால்‌ வளவன்‌, 276 

கரிகாலன்‌, 202-221 

கரும்பனூர்‌ கிழான்‌, 354-355 

கருங்கைஒள்வாள்‌ 
பெரும்பெயர்வழுதி, 757-758 

கழுவுள்‌, 298-300 

கள்வர்கோமான்புல்லி, 365-367 

களங்காய்க்கண்ணி நா॥ புடிச்சேரல்‌, 
98-103 

காரி-மலையமான்‌ திருமுடிக்காரி, 
317-322 

காரியாற்றுத்‌ துஞ்சிய நெடுங்கிள்ளி, 
230-232 

கானப்பேரெயில்‌ கடந்த 
உக்கிரப்பெருவழுதி, 788-189 

கிடங்கிற்கோமான்‌-ஒய்மான்‌ நல்லி 
யக்கோடன்‌, 357 

கிள்ளி, 793 

கிள்ளிவளவன்‌, 237-250 

குட்டுவன்‌, 59 

குட்டுவன்‌ இரும்பொறை- தகடூர்‌ 
எறிந்த பெருஞ்சேரல்‌ 
இரும்பொறை, 728 

குடக்கோ, 59 

குடக்கோ இளஞ்சேரல்‌ 
இரும்பொறை, 728-133 

குடக்கோ நெடுஞ்சேரலாதன்‌, 
73-80 

குடவர்கோ, 59 

குடவர்கோ-ஆடுகோட்பாட்டுச்‌ 
சேரலாதன்‌, 725 

குடவர்கோமான்‌, 59 
குடவர்கோமான்‌ நெடுஞ்‌ 
சேரலாதன்‌- இமையவரம்பன்‌, 
73-80 
குடுமி, 753-757 
குடுமிக்கோமான்‌, 756 
குமணன்‌, 296-298 
குராப்பள்ளித்‌ துஞ்சிய 
பெருந்திருமா வளவன்‌- 
சோழன்‌ கரிகால்‌ 
பெருவளத்தான்‌, 277-221 
குறிஞ்சிக்கோமான்‌-ஒய்மான்‌ 
நல்லியக்கோடன்‌, 357 
குறுநில மன்னர்‌, 293 
கொடுமுடி, 378-379 
கொண்கானங்கிழான்‌ நன்னன்‌ 
உதியன்‌, 329-332 
கொண்கான நன்னன்‌-நன்னன்‌ 
உதியன்‌, 329-332 
கொல்லிப்பொருநன்‌-ஒரி, 302 
கோக்கோதை மார்பன்‌, 733-134 
கோச்சேரமான்‌ யானைக்கட்சேய்‌ 
மாந்தரஞ்சேரல்‌ இரும்பொறை, 
90-98 
கோட்டம்பலத்துத்‌ துஞ்சிய 
சேரமான்‌, 77 
கோடைப்‌ பொருநன்‌ 
பண்ணி-கடியநெடுவேட்டுவன்‌, 
339-340 
கோதை-சேரமான்‌ குட்டுவன்‌ 
கோதை- 133-134 
கோதைமார்பன்‌, 733-134 
கோப்பெருஞ்சோழன்‌, 232-236 
கோவற்கோமான்‌- மலையமான்‌ 
திருமுடிக்காரி, 318 


சிறுகுடிகிழான்‌ பண்ணன்‌, 379-380 


சீறூர்‌ மன்னர்‌, 371-375 

சீறூர்‌ மன்னன்‌, 372-374 

செல்லிக்கோமான்‌ ஆதனெழினி, 
281-283 

செல்வக்கடுங்கோ வாழியாதன்‌, 
80-83 

செழியன்‌, 765-167 

சென்னி, 19.3 

சேட்சென்னி நலங்கிள்ளி-சோழன்‌ 
நலங்கிள்ளி, 223-230 

சேரநாட்டுக்‌ குறுநில மன்னர்கள்‌, 
293-294 

சேரநாட்டு வேளிர்கள்‌, 258 

சேரமான்‌, 59 

சேரமான்‌ அந்துவஞ்சேரல்‌ 
இரும்பொறை, 67-68 

சேரமான்‌ கடலோட்டிய வேல்கெழு 
குட்டுவன்‌, 103-120 

சேரமான்‌ கணைக்கால்‌ 
இரும்பொறை, 735-140 

சேரமான்‌ கருவூர்‌எறிய ஒள்வாள்‌ 
கோப்பெருஞ்சேரல்‌ 
இரும்பொறை, 67-62 

சேரமான்‌ குட்டுவன்‌ கோதை, 
133-134 

சேரமான்‌ குடக்கோச்சேரல்‌ 
இரும்பொறை-128-133 

சேரமான்‌ குடக்கோ 
நெடுஞ்சேரலாதன்‌, 73-80 

சேரமான்‌ கோக்கோதைமார்பன்‌, 
133-134 

சேரமான்‌ கோட்டம்பலத்துத்‌ 
துஞ்சிய மாக்கோதை, 69-71 

சேரமான்‌ சிக்கற்பள்ளித்‌ துஞ்சிய 
செல்வக்கடுங்கோ வாழியாதன்‌, 
80-83 

சேரமான்‌ செல்வக்கடுங்கோ 
வாழியாதன்‌, 80-83 

சேரமான்‌ பாழுளூர்‌ எறிந்த 
நெய்தலங்கானல்‌ 
இளஞ்சேட்சென்னி, 197-202 

சேரமான்‌ பாலைபாடிய 
பெருங்கடுங்கோ, 123-124 

சங்ககால 


சேரமான்‌ பெருஞ்சேரல்‌ 
இரும்பொறை, 727-123 

சேரமான்‌ பெருஞ்சேரலாதன்‌, 71-73 

சேரமான்‌ பெருஞ்சோற்று 
உதியஞ்சேரலாதன்‌, 60-67 

சேரமான்‌ மாந்தரஞ்சேரல்‌ 
இரும்பொறை, 90-98 

சேரமான்‌ முதியர்ப்பேணிய 
உதியஞ்சேரல்‌, 62-67 

சேரமான்‌ யானைக்கட்சேய்‌ 
மாந்தரஞ்சேரல்‌ இரும்பொறை, 
90-98 

சோர்‌, 59 

சேரல்‌, 59 

சேரன்‌, 59 

சேரன்‌ மாந்தரஞ்சேரல்‌ 
இரும்பொறை, 90-98 

சோழநாட்டுக்‌ குறுநில மன்னர்கள்‌, 
342-343 

சோழநாட்டுப்‌ பிடவூர்கிழார்மகன்‌ 
பெருஞ்சாத்தன்‌, 287 

சோழநாட்டு வேளிர்கள்‌, 279-280 

சோழர்‌, 193 " 

சோழர்‌ மறவன்‌-போர்‌ கிழவோன்‌ 
பழையன்‌, 382-383 

சோழன்‌ இராசசூயம்‌ வேட்ட 
பெருநற்கிள்ளி, 222-223 

சோழன்‌ இலவந்திகைப்‌ 
பள்ளித்துஞ்சிய நலங்கிள்ளி 
சேட்சென்னி, 223-230 

சோழன்‌ உருவப்‌ பல்தேர்‌ 
இளஞ்சேட்சென்னி, 197-202 

சோழன்‌ கரிகால்‌ பெருவளத்தான்‌, 
202-221 

சோழன்‌ குராப்பள்ளித்‌ துஞ்சிய 
பெருந்திருமாவளவன்‌-கரிகால்‌ 
பெருவளத்தான்‌, 202-227 

சோழன்‌ குளமுற்றத்துத்‌ துஞ்சிய 
கிள்ளி வளவன்‌, 237-250 


சோழன்‌ செங்கணான்‌, 735-140, 
250 
சோழன்‌ செருப்பாழியெறிந்த 
இளஞ்சேட்சென்னி, 197-202 
சோழன்‌ நலங்கிள்ளி, 223-230 
சோழன்‌ நலங்கிள்ளி தம்பி 
மாவளத்தான்‌, 236-237 
சோழன்‌ நெய்தலங்கானல்‌ 
இளஞ்சேட்சென்னி, 797-202 
சோழன்‌ போர்வைக்கோப்‌ 
பெருநற்கிள்ளி, 195-796 
சோழன்‌ முடித்தலைக்கோப்‌ 
பெருநற்கிள்ளி, 796-197 
சோழன்‌ வேற்பல்தடக்கைப்‌ 
பெருவிறற்கிள்ளி, 227-222 
தகடூர்‌எறிந்த சேரமான்‌ 
பெருஞ்சேரல்‌ இரும்பொறை, 
121-123 
தலையாலங்கானத்துச்‌ செருவென்ற 
பாண்டியன்‌ நெடுஞ்செழியன்‌, 
162-177 
தழும்பன்‌, 387-382 
தாமான்‌ தோன்றிக்கோன்‌, 300-307 
தித்தன்‌, 793-195 
தித்தன்‌ வெளியன்‌, 794 
திதியன்‌-அழுந்தூர்வேள்‌, 284-286 
திதியன்‌-பொதியிற்செல்வன்‌, 269 
திருமாவளவன்‌, 202-227 
திரையன்‌-தொண்டைமான்‌ 
இளந்திரையன்‌, 360-364 
தென்னவன்மறவன்‌-கோடைப்‌ 
பொருநன்பண்ணி, 340 
தேர்வண்கிள்ளி-கோப்பெருஞ்‌ 
சோழன்‌, 232 
தேர்வண்மலையன்‌-மலையமான்‌ 
திருமுடிக்காரி, 317-322 
தொண்டைமான்‌, 360 
தொண்டைமான்‌ இளந்திரையன்‌, 
358-364 

தொண்டையர்‌, 358-360 
தொண்டையோர்‌, 360 
தொல்குடி மன்னன்‌, 374 
தோன்றிக்கோ-தாமான்‌ 
தோன்றிக்கோன்‌, 300-301 
நந்தர்‌, 6-9 
நந்தன்‌, 8 
நல்லடி-வல்லங்கிழவோன்‌, 384-385 
நல்லியக்கோடன்‌-ஓய்மான்‌, 
355-358 
நலங்கிள்ளி, 223-230 
நலங்கிள்ளி சேட்சென்னி- 
சோழன் நலங்கிள்ளி, 223-230 
நள்ளி-கண்டீரக்கோப்பெருநள்ளி, 
336-339 
நற்றேர்ப்பெரியன்‌-பொறையாற்று 
கிழான்‌, 349-350 
நன்னன்‌உதியன்‌-கொண்கானங்‌ 
கிழான்‌, 329-332 
நன்னன்சேய்‌ நன்னன்‌, 290-291 
நன்னன்‌ வேண்மான்‌, 267-263 
நாஞ்சில்‌ பொருநன்‌ வல்வேல்‌ 
கந்தன்‌, 333-334 
நாஞ்சில்‌ வள்ளுவன்‌-வல்வேல்‌ 
கந்தன்‌, 333-334 
நார்முடிச்‌ சேரல்‌, 98-103 
நாலைகிழவன்‌ நாகன்‌, 382 
நிலந்தந்த பேருதவி நெடியோன்‌, 157 
நிலந்தரு திருவின்நெடியோன்‌, 145, 
151 
நிலந்தரு திருவின்‌ பாண்டியன்‌, 
143-153 
நீடூர்‌ கிழவோன்‌ எவ்வி- 
வேளெவ்வி, 286-289 
நெடியோன்‌ -நிலந்தரு திருவின்‌ 
பாண்டியன்‌, 143-153 
நெடுங்கிள்ளி, 230-232 
நெடுங்கைவேண்மான்‌, 280-2817 
நெடுஞ்செழியன்‌, 7162-177 
நெடுஞ்சேரலாதன்‌, 73-80 


நெடுந்தேர்ச்‌ செழியன்‌, 770 
நெடுமானஞ்சி- அதியமான்‌, 304-316 
நெடுமிடல்‌-அதியமான்‌ நெடுமிடல்‌ 
அஞ்சி, 305 
நெடுவேளாதன்‌, 287 
நெடுவேளாவி, 258-259 
நெய்தலங்கானல்‌ 

வழுதி, 789-197 
பாண்டியன்‌ வெள்ளியம்பலத்துத்‌ 

317-322 

மாந்தரஞ்சேரல்‌ இரும்பெறை, 90-98 
மாந்தரம்‌ பொறையன்‌ கடுங்கோ, 

மாவளத்தான்‌, 2:36-237 
முக்காவல்நாட்டு ஆமூர்மல்லன்‌, 795 
முசுண்டை, 383-384 
முடத்திருமாறன்‌, 758-759 

364-365 

வேங்கைமார்பன்‌, 339 

வேள்பாரி, 270-275 

வேளாவிக்கோ, 258 

வேளாவிக்கோமான்‌ பதுமன்‌, 

